

FOR USE IN
LIBRARY
ONLY

UNIVERSITY
OF
TORONTO
LIBRARY

Edi
D592D

Dion Cassius

(ΔΙΩΝΟΣ ΚΑΣΣΙΟΥ ΚΟΚΚΗΙΑΝΟΥ
ΡΩΜΑΙΚΗ ΙΣΤΟΡΙΑ.)

DIONIS CASSII COCCEIANI
HISTORIA ROMANA.

CUM ANNOTATIONIBUS

LUDOVICI DINDORFII.

541 + 58

VOL. IV.



LIPSIAE.
IN AEDIBUS B. G. TEUBNERI.
MDCCCLXIV.



22751
874/92

6

IOANNIS XIPHILINI

EPITOME.

LIB. LXI.

Ἀποθανόντος δὲ τοῦ Κλαυδίου κατὰ μὲν τὸ δικαιοτάτον ἢ ἡγεμονία τοῦ Βρεττανικοῦ ἦν, γνήσιος γὰρ τοῦ Κλαυδίου παῖς ἐπεφύκει, καὶ τῇ τοῦ σώματος ἀκμῇ καὶ ὑπὲρ τὸν τῶν ἐτῶν ἀριθμὸν ἦνθει, ἐκ δὲ δὴ τοῦ νόμου καὶ τῷ Νέρωνι διὰ τὴν πόλιν ἐπέβαλλεν. ἀλλ' οὐδὲν γὰρ δικαίωμα τῶν ὅπλων ἰσχυρότερόν ἐστι· πᾶς γὰρ ὁ δυνάμει προέχων δικαιότερα 2 αἰεὶ καὶ λέγειν καὶ πράττειν δοκεῖ. Νέρων οὖν τὰς τε διαθήκας τοῦ Κλαυδίου ἠφάνισε καὶ τὴν ἀρχὴν πᾶσαν διεδέξατο, τὸν τε Βρεττανικὸν καὶ τὰς ἀδελφὰς αὐτοῦ διεχρήσατο· τί γὰρ ἂν τις καὶ τὰ τῶν ἄλλων παθήματα κατοδύραιο;

σημεῖα δ' αὐτῷ τῆς αὐταρχίας τάδε ἐγένετο. 2 ἀκτῖνες γὰρ τικτόμενον αὐτὸν ὑπὸ τὴν ἑω ἐξ οὐδεμιᾶς τοῦ ἡλίου φανεραῖς προσβολῆς περιέσχον· καὶ τις ἀστρολόγος ἐκ τε τούτων καὶ ἐκ τῆς τῶν ἀστέρων φορᾶς τῆς ἐν ἐκείνῳ τῷ χρόνῳ καὶ πρὸς ἀλλήλους ὁμιλίας δύο ἅμα περὶ αὐτοῦ ἐμαντεύσατο, ὅτι τε βασιλεύσει καὶ ὅτι τὴν μητέρα φονεύσει. ἀκούσασα 2 δὲ ταῦθ' ἡ Ἀγριππῖνα παρὰντίκα μὲν οὕτως ἐξεφρόνησεν ὥς καὶ αὐτὸ τοῦτο ἀναβοῇσαι "ἀποκτεινάτω με, μόνον βασιλευσάτω," ὕστερον δὲ καὶ πάνυ μετανόησεν ἐπὶ τῇ εὐχῇ ἐμελλεν. ἐς γὰρ τοῦτο μωρίας

ἀφικνουῦνται τινες ὥστε, ἂν τι προσδοκήσωσιν ἀγα-
θὸν κακῷ μεμιγμένον λήψεσθαι, εὐθύς μὲν ἐπιθυμία
τοῦ κρείττονος καταφρονεῖν τοῦ χείρονος, ἐπειδὴν
δὲ καὶ ἐκείνου ὁ καιρὸς ἔλθῃ, δυσκολαίνειν καὶ μὴ
3 ἂν μὴδὲ τὸ βέλτιστον εἰληφέναι βεβουλησθαι. καίτοι
καὶ τὴν πονηρίαν καὶ τὴν ἀσέλγειαν τὴν τοῦ Νέρω-
νος καὶ ὁ Δομίτιος ὁ πατήρ ἱκανῶς, οὐκ ἐκ μαντείας
ἀλλ' ἐκ τῶν τρόπων τῶν τε ἑαυτοῦ καὶ τῶν τῆς
Ἀγριππίνης, προείδετο, εἶπέ τε ὅτι ἀδύνατόν ἐστιν
ἄνδρα τινὰ ἀγαθὸν ἐκ τε ἐμοῦ καὶ ἐκ ταύτης γεννη-
4 θῆναι. προϊόντος δὲ τοῦ χρόνου λεβηρὶς περὶ τὸν
αὐχένα τοῦ Νέρωνος παιδίου ἔτ' ὄντος εὗρεθεῖσα
παρέδωκε τοῖς μάντεσι λέγειν ὅτι ἰσχὺν παρὰ του
γέροντος μεγάλην λήψεται, ἐπειδὴ τὸ γῆρας διὰ ταῦθ'
οἱ ὄφρ' ἐκδύεσθαι νομίζονται.

3 ἐπὶ δὲ καὶ δέκα ἔτη ἦγεν ὅτ' ἤρξεν, ἔς τε τὸ
στρατόπεδον ἐσῆλθε, καὶ ἀναγνοὺς ὅσα ὁ Σενέκας
ἐγγράφει, ὑπέσχετο αὐτοῖς ὅσα ὁ Κλαύδιος ἐδεδώκει.
τοσαῦτα δὲ καὶ πρὸς τὴν βουλήν, πρὸς τοῦ Σενέκου
καὶ αὐτὰ γραφέντα, ἀνέγνω ὥστε καὶ ἐς ἀργυρᾶν
στήλην ἐγγραφῆναι καὶ ἐν ταῖς νέαις τῶν αἰὲ ὑπάτων
ἀρχαῖς ἀναγινώσκεσθαι ψηφισθῆναι. καὶ οἱ μὲν ἐκ
τούτων ὥς καὶ κατὰ συγγραφὴν τινα καλῶς ἀρχθη-
2 σόμενοι παρεσκευάζοντο. καὶ τὸ μὲν πρῶτον ἡ Ἀγριπ-
πῖνα, τῷ Πάλλαντι συνοῦσα φορτικῶς καὶ ἐπαχθεῖ,
πάντα αὐτῷ τὰ τῇ ἀρχῇ προσήκοντα διώκει, καὶ τὰς
ἐξόδους ἅμα ἐποιοῦντο, πολλάκις μὲν καὶ ἐν τῷ αὐ-
τῷ φορείῳ κατακείμενοι· τὸ δὲ δὴ πλεῖον ἢ μὲν
ἐφ' ἑρέτο ὁ δὲ συμπαρεῖπετο ταῖς τε πρεσβείαις ἐχρη-

3, 2, 2. τῷ Πάλλαντι — ἐπαχθεῖ inserta ex Theodosio.
U p. 390: ὅτι ὁ Πάλλας συνὼν τῇ Ἀγριππίνῃ πάντα φορ-
τικὸς καὶ ἐπαχθὴς ἦν.

μάτιζε, καὶ ἐπιστολὰς καὶ δῆμοις καὶ ἄρχουσι καὶ βασιλεῦσιν ἐπέστελλεν. ὥς δὲ ἐπὶ πολὺ τοῦτ' ἐγί- 3
νετο, ἐδυσχέraitεν ὃ τε Σενέκας καὶ ὁ Βοῦρρος, φορο-
νιμώτατοί τε ἅμα καὶ δυνατώτατοι τῶν περὶ τὸν
Νέρωνα ὄντες, ὁ μὲν γὰρ ἔπαρχος τοῦ δορυφορικοῦ
ἦν, ὁ δὲ διδάσκαλος αὐτοῦ, καὶ ἔπαυσαν τὸ γινόμενον
τοιᾶσδε ἀφορμῆς λαβόμενοι. πρεσβείας Ἀρμενίων
ἐλθούσης καὶ ἡ Ἀγριππῖνα ἐπὶ τὸ βῆμα, ἀφ' οὗ σφι-
σιν ὁ Νέρων διελέγετο, ἀναβῆναι ἠθέλησεν. ἰδόντες 4
οὖν αὐτὴν ἐκεῖνοι πλησιάζουσιν ἐπεισαν τὸν νεανί-
σκον προκαταβῆναι καὶ προαπαντῆσαι τῇ μητρὶ ὥς
καὶ ἐπὶ δεξιῳσει τινί. πραχθέντος δὲ τούτου οὔτε
τότε ἐπανῆλθον, ἐμβαλόντες τινὰ αἰτίαν, ὥστε μὴ
καὶ ἐς τοὺς βαρβάρους τὸ νόσημα τῆς ἀρχῆς ἐκφα-
νῆναι, καὶ μετὰ τοῦτ' ἐπραττον ὅπως μηδὲν ἔτ' αὐ-
τῇ τῶν κοινῶν ἐπιτρέπεται.

κατεργασάμενοι δὲ τοῦτο αὐτοὶ τὴν ἀρχὴν ἄπα- 4
σαν παρέλαβον, καὶ διώκησαν ἐφ' ὅσον ἠδυνήθησαν
ἄριστα καὶ δικαιοτάτα, ὥσθ' ὑπὸ πάντων ἀνθρώπων
ὁμοίως ἐπαινεθῆναι. ὃ τε γὰρ Νέρων οὔτ' ἄλλως
φιλοπραγματίας ἦν καὶ ἔχαιρεν ἐν ῥαστώνῃ διάγων,
καὶ διὰ ταῦτα τῇ τε μητρὶ πρότερον ὑπεπεπτώκει, καὶ
τότε ἠγάπα ὅτι αὐτός τε ἐν ἡδοναῖς ἦν καὶ ἡ ἡγε-
μονία οὐδὲν ἥτιον διήγετο· καὶ ἐκεῖνοι συμφρονή- 2
σαντες αὐτοὶ μὲν πολλὰ τὰ μὲν μετερρῶθμεισαν τῶν
καθεστηκότων, τὰ δὲ καὶ παντελῶς κατέλυσαν, ἄλλα
τε καινὰ προσενομοθέτησαν, τὸν δὲ δὴ Νέρωνα τρυ-
φᾶν εἶων, ὅπως διακορῆς, ἄνευ μεγάλου τινὸς τῶν
κοινῶν πάντων κακοῦ, ὧν ἐπεθύμει γινόμενος με-
ταβάλλεται, ὥσπερ οὐκ εἰδότες ὅτι ψυχὴ νέα τε καὶ

4, 1, 3. ὥσθ' — ἐπαινεθῆναι et 6, καὶ διὰ — 2, 4, δὴ
inserta ex V p. 678.

αὐθάδης ἐν τε τρυφῇ ἀνεπιπλήκτῳ καὶ ἐν ἐξουσίᾳ
 αὐτοτελεῖ τραφεῖσα οὐχ ὅσον οὐ κόρον αὐτῶν ἴσχει,
 3 ἀλλὰ καὶ ἐξ αὐτῶν τούτων προσδιαφθείρεται. ἀμέλει
 καὶ ὁ Νέρων τὰ μὲν πρῶτα ἀπλῶς πως δεῖπνά τε
 ἐποίει καὶ κώμους ἐκώμαξε καὶ ἐμέθυε καὶ ἦρα, ἔπειτα
 δὲ ὥς οὔτε ἐκείνῳ τις ἐπέπληττεν οὔτε τὰ κοινὰ χεῖ-
 ρον παρὰ τοῦτο διεχειρίζετο, ἐπίστευσεν ὅτι καὶ κα-
 λῶς αὐτὰ ποιεῖ καὶ δύναται καὶ ἐπὶ πλεῖόν σφισι
 4 χρῆσθαι, καὶ τούτου ταῦτά τε ὥς ἕκαστα ἐκφανέστερον
 καὶ προπετέστερον πράττειν ἤρξατο, καὶ εἰ δὴ τι ἢ
 ἐκεῖνοι παραινούντες ἢ ἡ μήτηρ νουθετοῦσα αὐτὸν
 ἔλεγε, παρόντας μὲν σφας ἠδεῖτο καὶ ὑπισχνεῖτο μετα-
 θήσεσθαι, ἀπελθόντων δὲ τῆς τε ἐπιθυμίας ἐρίγνετο
 καὶ τοῖς πρὸς τὰναντία αὐτὸν ἄγουσιν, ἅτε καὶ ἐπὶ πρα-
 5 νές ἔλκουσιν, ἐπείθετο. καὶ μετὰ τοῦτο τὰ μὲν κατα-
 φρονήσας, οἷά που συνεχῶς παρὰ τῶν συνόντων
 ἀκούων “σὺ δὲ τούτων ἀνέχη; σὺ δὲ τούτους φοβῇ;
 οὐκ οἶσθα ὅτι Καῖσαρ εἶ καὶ σὺ ἐκείνων ἐξουσίαν, ἀλλ’
 οὐκ ἐκεῖνοι σοῦ ἔχουσι;” τὰ δὲ καὶ φιλονεικῶν μήτε
 τῆς μητρὸς ὥς καὶ κρείττονος ἐλαττοῦσθαι μήτε τοῦ
 Σενέκου τοῦ τε Βούρρου ὥς καὶ φρονιμωτέρων ἡττᾶ-
 5 σθαι, τέλος ἀπηρουθρίασε, καὶ πάντα τὰ παραγγέλ-
 ματα αὐτῶν συγχέας καὶ καταπατήσας πρὸς τὸν Γάιον
 ἔτεινεν. ὥς δ’ ἅπαξ ζηλῶσαι αὐτὸν ἐπεθύμησε, καὶ
 ὑπερεβάλετο, νομίζων τῆς αὐτοκρατορικῆς καὶ τοῦτ’
 ἰσχύος ἔργον εἶναι, τὸ μὴδὲ ἐν τοῖς κακίστοις μηδε-
 2 νός ὕστερίζειν. ἐπαινούμενος δὲ ἐπὶ τούτοις ὑπὸ
 τοῦ ὀμίλου, καὶ πολλὰ ὑπ’ αὐτοῦ καὶ ἡδέα ἀκούων,
 οὐδ’ ἑαυτοῦ ἐφείσατο, ἀλλὰ τὸ μὲν πρῶτον οἴκοι καὶ
 παρὰ τοῖς συνοῦσιν οἱ ἐχειροῦργησεν αὐτά, ἔπειτα

4, 4, 1. καὶ — 7, ἐπείθετο et 5, 2, 1. ἐπαινούμενος —
 3, 4, ἔπεται inserta ex V p. 681.

καὶ ἐδημοσίευσεν, ὥστε πολλὴν μὲν αἰσχύνην παντὶ τῷ Ῥωμαίων γένει προσθεῖναι, πολλὰ δὲ καὶ δεινὰ αὐτοὺς ἐργάσασθαι. καὶ γὰρ βίαι καὶ ὕβρεις ἀρπαγαί 3 τε καὶ φόνοι καὶ ὑπ' αὐτοῦ ἐκείνου καὶ ὑπὸ τῶν αἰτίων παρ' αὐτῷ δυναμένων ἀμύθητοι ἐγίνοντο. καὶ ὁ δὴ πάντως ἐξ ἀνάγκης πᾶσι τοῖς τοιοῦτοις ἐπεται, χρήματα πολλὰ μὲν ἀδίκως ἐπορίζετο, πολλὰ δὲ βιαίως ἠρπάζετο. ἦν μὲν γὰρ οὐδ' ἄλλως μικρόφρων· τεκμήριον δέ, Δορυφόρῳ τῷ τὰ τῆς 4 ἀρχῆς αὐτοῦ βιβλία διέποντι πεντήκοντα ἅμα καὶ διακοσίας μυριάδας δοθῆναι κελεύσας, εἴτ' ἐπειδὴ ἡ Ἀγριππῖνα ἐσώρευσεν αὐτάς, ἵνα ἀθρόον τὸ ἀργύριον ἰδὼν μεταβάλῃται, ἦρετο πόσον εἴη τὸ κείμενον, καὶ μαθὼν ἐδιπλασίασεν αὐτό, εἰπὼν ὅτι ἠγνόησα ὀλίγον οὕτω κεχαρισμένος. τυφλῷ δὲ δῆλον 5 ὅτι ἐκ τοῦ πλήθους τῶν δαπανωμένων ταχὺ μὲν τοὺς ἐν τῷ βασιλικῷ θησαυροῦς ἐξήντηλσε, ταχὺ δὲ πόρων καινῶν ἐδεήθη, καὶ τέλη τε οὐκ εἰθισμένα ἐξελέγετο καὶ αἱ οὐσίαι τῶν ἐχόντων τι ἐπολυπραγμονοῦντο, καὶ αἱ μὲν ἐκείνας ἐξ ἐπηρείας ἀπέβαλλον, οἱ δὲ καὶ αὐτοὶ προσαπώλλυντο. καὶ οὕτω καὶ ἄλλους, εἰ καὶ μηδὲν 6 μέγα ἐκέκτηντο, ἀλλ' ἀρετὴν γέ τινα ἢ καὶ γένος εἶχον, ὑποπτεύων ἄχθεσθαί οἱ καὶ ἐμίσει καὶ διέφθειρε.

τοιοῦτος μὲν τὸ σύμπαν ὁ Νέρων ἐγένετο, λέξω 6 δὲ καὶ καθ' ἕκαστον. περὶ μὲν οὖν τὰς ἵπποδρομίας τοσαύτῃ σπουδῇ ὁ Νέρων ἐκέχρητο ὥστε καὶ τοὺς ἵππους τοὺς ἀγωνιστὰς τοὺς ἐπιφανεῖς τοὺς παρηβηκότας στολῇ τε ἀγοραίῳ ὡς ἄνδρας τινας κοσμηῆσαι καὶ χρήμασιν ὑπὲρ σιτηρεσίου τιμῆσαι. ἐπαιρομένων 2

5, 3, 5. χρήματα — μὲν] πολλὰ μὲν ὡς εἰκὸς χρήματα ἀνηλίσκετο, πολλὰ δὲ Xiph.

5, 6, 1. καὶ οὕτω — 3, διέφθειρε inserta ex V p. 682.

δὲ δὴ καὶ τῶν ἱπποτρόφων καὶ τῶν ἡνιόχων τῇ παρ' αὐτοῦ σπουδῇ, καὶ δεινῶς τοὺς τε στρατηγούς καὶ τοὺς ὑπάτους ὑβρίζοντων, Ἀῦλος Φαβρίκιος στρατηγῶν ἐκείνοις μὲν μὴ βουλευθεῖσιν ἐπὶ μετρίοις τισὶν ἀγωνίσασθαι οὐκ ἐχρήσατο, κύνας δὲ διδάξας
 3 ἔλκειν ἄρματα ἀντὶ ἵππων ἐσήγαγε. γενομένου δὲ τούτου οἱ μὲν τῇ λευκῇ τῇ τε πυρρᾷ σκευῇ χρώμενοι τὰ ἄρματα εὐθὺς καθῆκαν, τῶν δὲ δὴ Πρασίνων τῶν τε Οὐγεντίων μηδ' ὥς εἰσελθόντων ὁ Νέρων τὰ ἄθλα τοῖς ἵπποις αὐτὸς ἔθηκε, καὶ ἡ ἱπποδρομία ἐτελέσθη.

4 ὅτι ἡ Ἀγριππῖνα οὕτω καὶ τὰ μέγιστα πράττειν ἐπεχείρει ὥστε Μάρκον Ἰούνιον Σιλανὸν ἀπέκτεινε, πέμψασα αὐτῷ τοῦ φαρμάκου ᾧ τὸν ἄνδρα ἐδεδολοφονήκει. V p. 682.

5 ὅτι ἤρχε τῆς Ἀσίας Σιλανός, καὶ ἦν οὐδὲ ἐν τοῖς ἡθεσι τοῦ γένους ἐνδεέστερος. ἀφ' οὗπερ καὶ τὰ μάλιστα ἔλεγεν αὐτὸν ἀποκτεῖναι, ἵνα μὴ καὶ τοῦ Νέρωνος οὕτω ζῶντος προκριθεῖη. καὶ μέντοι καὶ ἐκαπήλευσε πάντα, καὶ ἐκ τῶν βραχυτάτων τῶν τε αἰσχίστων ἡγορολόγει. ib.

6 ὅτι Αἰλιανὸς ὁ ἀποσταλὲς ἐς τὴν Ἀρμενίαν ἀντὶ τοῦ Πολλίωνος τὴν τῶν νυκτοφυλάκων ἀρχὴν προσετέτακτο, καὶ ἦν οὐδὲν τοῦ Πολλίωνος βελτίων, ἀλλὰ καὶ ὅσῳ τῇ ἀξιώσει αὐτοῦ προεῖχε, τόσῳ καὶ ἀπληστότερος ἐπὶ τοῖς κέρδεσιν ἐπεφύκει. ib.

7 ἔλυπεῖτο δὲ καὶ ἡ Ἀγριππῖνα μηκέτι τῶν ἐν
 a. C. 55 τῷ παλατίῳ διὰ τὴν Ἀκτὴν μάλιστα κυριεύουσα. ἡ δὲ δὴ Ἀκτὴ ἐπέπρατο μὲν ἐκ τῆς Ἀσίας, ἀγαπηθεῖσα δὲ ὑπὸ τοῦ Νέρωνος ἐς τε τὸ τοῦ Ἀττάλου γένος ἐσήχθη καὶ πολὺ καὶ ὑπὲρ τὴν Ὀκταουίαν τὴν γυναικα αὐτοῦ ἡγαπήθη. ἡ οὖν Ἀγριππῖνα διὰ τε

ἄλλα καὶ διὰ ταῦτ' ἀγανακτοῦσα τὸ μὲν πρῶτον νο-
 θετεῖν αὐτὸν ἐπειρᾶτο, καὶ τῶν συνόντων αὐτῷ τοὺς
 μὲν πληγαῖς ἠκίζετο τοὺς δὲ ἐκποδῶν ἐποιεῖτο, ὥς 3
 δὲ οὐδὲν ἐπέβαινε, ὑπερήλγησε καὶ εἶπεν αὐτῷ ὅτι
 ἐγὼ σε αὐτοκράτορα ἀπέδειξα, ὥσπερ ἀφελέσθαι τὴν
 μοναρχίαν αὐτοῦ δυναμένη· οὐ γὰρ ἠπίστατο ὅτι
 πᾶσα ἰσχύς αὐταρχος, παρ' ἰδιώτου δοθεῖσά τῃ, τοῦ
 τε δόντος αὐτὴν εὐθύς ἀπαλλάττεται καὶ τῷ λαβόντι
 κατ' ἐκείνου προσγίνεται. τὸν δὲ Βρεττανικὸν φαρ- 4
 μάκῳ δολοφονήσας ὁ Νέρων, ἐπειδὴ πελιδνὸς ὑπὸ
 τοῦ φαρμάκου ἐγενήθη, γύψῳ ἔχρισεν. ὑετὸς δὲ διὰ
 τῆς ἀγορᾶς αὐτοῦ ἀγομένου πολὺς, ὑγρᾶς ἔτι οὔσης
 τῆς γύψου, ἐπιπεσὼν πᾶσαν αὐτὴν ἀπέκλυσεν, ὥστε
 τὸ δεινὸν μὴ μόνον ἀκούεσθαι ἀλλὰ καὶ ὁρᾶσθαι.

ὅτι τοῦ Βρεττανικοῦ τελευτήσαντος οὐκέθ' ὁ Σε- 5
 νέκας καὶ ὁ Βούρρος ἐπιμέλειάν τινα ἀκριβῆ τῶν
 κοινῶν ἐποιοῦντο, ἀλλ' ἡγάπων εἰ καὶ μετρίως πως
 διάγοντες αὐτὰ περισωθεῖεν, καὶ ἐκ τούτου ὁ Νέρων
 λαμπρῶς ἤδη πάντων ὧν ἠθέλεν ἐπ' ἀδείας ἐνεπίμ-
 πλατο. καὶ οὕτω γὰρ ἐκφρονεῖν ἄντικρυς ἤρξατο ὥστε 6
 καὶ Ἀντώνιον τινα ἱππέα αὐτίκα ὥς καὶ φαρμακεία
 κολάσαι, καὶ προσέτι καὶ τὰ φάρμακα δημοσίᾳ κατα-
 φλέξαι· αὐτὸς μὲν γὰρ καὶ ἐπὶ τούτῳ καὶ ἐπὶ τῷ
 διαθήκας τινὰς κακουργήσασί τισιν ἐπεξελθεῖν ἐσε-
 μνύετο, τοῖς δὲ ἄλλοις γέλωτα ἰσχυρὸν παρέσχευ, ὅτι
 τὰ ἑαυτοῦ ἔργα δι' ἐτέρων ἐκόλασεν. καὶ πολλὰ μὲν 8
 οἴκοι, πολλὰ δὲ καὶ ἐν τῇ πόλει, νύκτωρ καὶ μεθ' ἡμέ-
 ραν, ἐπικρυπτόμενός πῃ ἡσέλγαινε, καὶ ἔς τε καπηλεῖα
 ἐσῆει, καὶ πανταχόσε ὥς καὶ ἰδιώτης ἐπλανᾶτο. πληγαί
 τε ἐκ τούτων καὶ ὕβρεις συχναὶ ἐγίνοντο, ὥστε καὶ

- 2 μέχρη τῶν θεάτρων τὸ δεινὸν προχωρῆσαι. οἱ γάρ
 τοι περὶ τὴν ὀρχήστραν καὶ περὶ τοὺς ἵππους ἔχοντες
 οὔτε τῶν στρατιωτῶν οὔτε τῶν ὑπάτων ἐφρόντιζον,
 ἀλλ' αὐτοὶ τε ἐστασίαζον καὶ τοὺς ἄλλους προσεπε-
 σπῶντο, οὐχ ὅτι κωλύοντός σφας τοῦ Νέρωνος, ὅσον
 ἀπὸ βοῆς, ἀλλὰ καὶ προσεκταράσσοντος· καὶ γὰρ
 ἔχαιρε τοῖς δρωμένοις, ἐν τε φορεῖα τινὶ λάθρα ἐς
 τὰ θεάτρα ἐσκομιζόμενος, καὶ τοῦ ἀφανοῦς τοῖς ἄλ-
 3 λοις ἐφορῶν τὰ γιγνόμενα. ἀμέλει καὶ τοὺς στρατιώ-
 τας τοὺς αἰεί ποτε ταῖς τοῦ δήμου συνόδοις παρεῖναι
 εἰωθότας ἀπηγόρευσε μὴ φοιτᾶν ἐς αὐτάς, πρόφασιν
 μὲν ὥς καὶ τὰ στρατιωτικὰ αὐτοὺς μόνα διὰ χειρὸς
 ποιεῖσθαι δεόν, τὸ δ' ἀληθὲς ἵν' ὅτι πλείστη τοῖς
 4 τι βουλομένοις ταράσσειν ἐξουσία εἴη. τῇ δὲ αὐτῇ
 σκήψει καὶ πρὸς τὴν μητέρα ἐχρήσατο. οὐδὲ γὰρ
 οὐδὲ ἐκείνη συνεῖναι στρατιώτην τινὰ ἐπέτρεπε, λέ-
 γων μηδὲνα ἄλλον ὑπ' αὐτῶν πλὴν τοῦ αὐτοκράτο-
 ρος φρουρεῖσθαι χρῆναι. καὶ τούτῳ γε καὶ ἐς τοὺς
 5 πολλοὺς τὴν ἔχθραν αὐτὸς ἐξέφηγεν. τὰ μὲν γὰρ
 ἄλλα ὅσα καθ' ἐκάστην ὥς εἰπεῖν ἡμέραν καὶ ἔλεγον
 ἐς ἀλλήλους καὶ ἐπραττον, ἐξήει μὲν ἐκ τοῦ παλατίου,
 οὐ μέντοι καὶ πάντα ἐδημοσιεύετο, ἀλλὰ κατεΐκαζον
 αὐτὰ καὶ ἐλογοποιοῦν ἄλλοι ἄλλως· πρὸς γὰρ δὴ
 τὴν πονηρίαν τὴν τε ἀσέλγειάν σφων τὰ τε ἐνδεχό-
 μενα γενέσθαι ὥς γεγονότα διεθροεῖτο καὶ τὰ πιθα-
 νότητά τινα λεχθῆναι ἔχοντα ὥς καὶ ἀληθῆ ἐπιστευ-
 6 ετο· τότε δὲ πρῶτον ἰδόντες αὐτὴν ἄνευ δορυφόρων
 οἱ μὲν πολλοὶ ἐφυλάττοντο μὴδ' ἐκ συντυχίας αὐτῇ
 συμμῖξαι, εἰ δέ πού τις καὶ συνέτυχε, διὰ ταχέων
 ἂν μηδὲν εἰπὼν ἀπηλλάγη.
 7 ἐν δέ τινι θεῷ ἄνδρες ταύρους ἀπὸ ἵππων συμπα-
 ραθέοντές σφισι κατέστρεφον, τετρακοσίας τε ἄρκτους

καὶ τριακοσίους λέοντας οἱ ἱππεῖς οἱ σωματοφύλακες
 τοῦ Νέρωνος κατηκόντισαν, ὅτε καὶ ἱππεῖς ἐκ τοῦ
 τέλους τριάκοντα ἐμονομάχησαν. ἐν μὲν δὴ οὖν τῷ 2
 φανερωῶ ταῦτ' ἐποίει, κρύφα δὲ νύκτωρ ἐκώμαζε
 κατὰ πᾶσαν τὴν πόλιν, ὑβρίζων ἐς τὰς γυναῖκας,
 ἀσελγαίνων ἐς τὰ μειράκια, ἀποδύων τοὺς ἀπαντῶν-
 τας, παίων, τιτρώσκων, φονεύων. καὶ ἐδόκει μὲν
 πως λανθάνειν, καὶ γὰρ ἐσθῆσι ποικίλαις καὶ κόμαις
 περιθέτοις ἄλλοτε ἄλλαις ἐχρῆτο, ἡλέγχετο δὲ ἐκ τε
 τῆς ἀκολουθίας καὶ ἐκ τῶν ἔργων· οὐδεὶς γὰρ ἂν το-
 σαῦτα καὶ τηλικαῦτα ἀδεῶς οὕτως ποιῆσαι ἐτόλμησεν.
 οὐδὲ γὰρ οὐδ' οἴκοι μένειν ἀσφαλὲς οὐδενὶ ἐγίγνετο, 3
 ἀλλὰ καὶ ἐς ἐργαστήρια καὶ οἰκίας ἐσεπήδα. Ἰούλιος a. C.
 οὖν τις Μοντανὸς βουλευτὴς, ἀγανακτήσας ὑπὲρ τῆς 56
 γυναικός, προσέπεσέ τε αὐτῷ καὶ πληγὰς πολλὰς
 ἐνεφόρησεν, ὥσθ' ὑπὸ τῶν ὑπωπίων συχναῖς αὐτὸν
 ἡμέραις κρυφθῆναι. καὶ ἔπαθεν ἐπὶ τούτῳ δεινὸν 4
 οὐδέν, ὃ γὰρ Νέρων ἐν τῷ τ . . . ἄλλως ὑβρίσθαι
 νομίσας οὐδεμίαν ὀργὴν ἐποιεῖτο, εἰ μὴ ἐπέστειλεν
 αὐτῷ συγγνώμην αἰτούμενος. ὥς γὰρ ἀναγνοὺς ὁ
 Νέρων τὰ γράμματα ἔφη "οὐκοῦν ἦδει Νέρωνα
 τύπτων", αὐτὸν κατεχρήσατο. ἐν δέ τινι θεάτρῳ 5
 θεᾶς ἐπιτελῶν, εἴτα πληρώσας ἐξαίφνης τὸ θέατρον a. C.
 ὕδατος θαλασσίῳ ὥστε καὶ ἰχθύας καὶ κήτη ἐν αὐ- 57
 τῷ νήχεσθαι, ναυμαχίαν τε ἐποίησε Περσῶν δὴ τινων
 καὶ Ἀθηναίων καὶ μετ' αὐτὴν τό τε ὕδωρ εὐθύς
 ἐξήγαγε, καὶ ξηράνας τὸ δάπεδον πεξοὺς πάλιν οὐχ
 ὅπως ἓνα πρὸς ἓνα ἀλλὰ καὶ πολλοὺς ἅμα πρὸς ἴσους
 συνέβαλεν.

ἐγένοντο δὲ μετὰ ταῦτα καὶ δικανικοὶ ἀγῶνες, 10
 ἐξ ὧν καὶ αὐτῶν συχνοὶ καὶ ἔφυγον καὶ ἀπέθανον.
 καὶ ὁ Σενέκας δὲ αἰτίαν ἔσχε, καὶ ἐνεκλήθη ἄλλα τε

καὶ ὅτι τῇ Ἀγριππίνῃ συνεγίνετο· οὐ γὰρ ἀπέ-
 χορησεν αὐτῷ τὴν Ἰουλίαν μοιχεῦσαι, οὐδὲ βελτίων
 ἐκ τῆς φυγῆς ἐγένετο, ἀλλὰ καὶ τῇ Ἀγριππίνῃ τοι-
 αύτῃ τε οὔσῃ καὶ τοιοῦτον υἱὸν ἐχοῦσῃ ἐπλησίαζεν.
 2 οὐ μόνον δὲ ἐν τούτῳ ἀλλὰ καὶ ἐν ἄλλοις πάντα τὰ
 ἐναντιώτατα οἷς ἐφιλοσόφει ποιῶν ἠλέγχθη. καὶ γὰρ
 τυραννίδος κατηγορῶν τυραννοδιδάσκαλος ἐρίνετο,
 καὶ τῶν συνόντων τοῖς δυνάσταις κατατρέχων οὐκ
 ἀφίστατο τοῦ παλατίου, τοὺς τε κολακεύοντάς τινα
 διαβάλλων αὐτὸς οὕτω τὴν Μεσσαλίναν καὶ τοὺς τοῦ
 Κλαυδίου ἐξελευθέρους ἐθώπευεν ὥστε καὶ βιβλίον
 σφίσιν ἐκ τῆς νήσου πέμψαι ἐπαίνους αὐτῶν ἔχον.
 3 ὃ μετὰ ταῦτα ὑπ' αἰσχύνης ἀπῆλαιψε. τοῖς τε πλου-
 σίοις ἐγκαλῶν οὐσίαν ἐπτακισχιλίων καὶ πεντα-
 κοσίων μυριάδων ἐκτήσατο, καὶ τὰς πολυτελείας τῶν
 ἄλλων αἰτιώμενος πεντακοσίους τρίποδας κιτρίνου
 ξύλου ἐλεφαντόποδας ἴσους καὶ ὁμοίους εἶχε, καὶ ἐπ'
 αὐτῶν εἰστία. ταῦτα δηλοῖ τὰς τε ἀσελγείας, ἃς
 πράττων γάμον τε ἐπιφανέστατον ἔγρημε καὶ μαιρακίοις
 4 ἐξώροις ἔχαιρε, καὶ τοῦτο καὶ τὸν Νέρωνα ποιεῖν ἐδί-
 दाξε, καίπερ τοσαύτῃ πρόσθεν αὐστηρότητι τῶν τρό-
 πων χρώμενος ὥστε καὶ αἰτήσασθαι παρ' αὐτοῦ μήτε
 φιλεῖν αὐτὸν μήτε συσσιτεῖν αὐτῷ.
 5 καὶ τούτου μὲν καὶ πρόφασιν τινα ἔσχεν, ἵνα δὴ
 καὶ φιλοσοφεῖν ἐπὶ σχολῇς δύνηται, μηδὲν ὑπὸ τῶν
 δαίμωνων αὐτοῦ ἐμποδιζόμενος, τὸ δὲ δὴ τοῦ φιλή-
 ματος οὐκ ἔχω συννοῆσαι διότι ἐξέστη· ὃ γὰρ τοι καὶ
 μόνον ἂν τις ὑποπτεύσειεν, ὅτι οὐκ ᾔθελε τοιοῦτο
 στόμα φιλεῖν, ἐλέγχεται ἐκ τῶν παιδικῶν αὐτοῦ νεῦ-

10. 1. 3. οὐ γὰρ — 4. ἐπλησίαζεν et 10. 2. 6. ὥστε — 8.
 ἀπῆλαιψε inserta ex V p. 855. 10. 3. 6. ταῦτα — τὰς τε] τοῦτο
 γὰρ εἰπὼν καὶ τὰλλα τὰ ἀκρίβιοντα αὐτῷ δεδῆλωκα, τὼς Xiph.

δος ὄν. ἔκ τε οὖν τούτων καὶ ἐκ τῆς μοιχείας ἐγκλη- 6
 θείς τινα τότε μὲν αὐτός τε μηδὲ κατηγορηθεὶς ἀφεί-
 θη καὶ τὸν Πάλλαντα τὸν τε Βοῦρρον ἐξητήσατο,
 ὕστερον δ' οὐ καλῶς ἀπήλλαξεν. V p. 686.

ὅτι ὁ Νέρων, οἷα ἀληθὲς μὲν μηδὲν παρὰ μη- 11
 δενὸς ἀκούων, πάντας δὲ ἐπαινοῦντας τὰ πεπραγμένα
 ὁρῶν, λανθάνειν τε ἐφ' οἷς ἐδεδράκει ἢ καὶ ὁρθῶς
 αὐτὰ πεποιηκέναι ἐνόμιζε, καὶ τούτου πολὺ χείρων
 καὶ ἐς τὰ ἄλλα ἐγένετο. πάντα τε γὰρ ὅσα ἐξῆν αὐ-
 τῷ ποιεῖν, καὶ καλὰ ἡγεῖτο εἶναι, καὶ τοῖς φόβῳ τι
 ἢ κολακείᾳ αὐτῷ λέγουσιν ὥς καὶ πάνυ ἀληθεύουσι
 προσεῖχε. τέως μὲν γὰρ φόβοις καὶ θορύβοις συνεί-
 χετο· ἐπεὶ δ' οἱ πρέσβεις πολλὰ καὶ κεχαρισμένα
 αὐτῷ εἶπον, ἀνεθάρσυνε. ih.

ἦν δέ τις Μάρκος Σαλούιος Ὀθων, ὃς οὕτως ἔκ 2
 τε τῆς ὁμοιότητος τῶν τρόπων καὶ τῆς κοινωνίας τῶν 59
 ἁμαρτημάτων τῷ Νέρωνι ὠκείωτο ὥστε καὶ εἰπὼν
 ποτε πρὸς αὐτόν "οὕτω με Καίσαρα ἴδοις" οὐδὲν διὰ
 τοῦτο κακὸν ἔπαθεν, ἀλλὰ τοσοῦτον μόνον ἀντήκου-
 σεν ὅτι οὐδὲ ὑπατόν σε ὄψομαι. τούτῳ τὴν Σαβῖναν,
 ἐξ εὐπατριδῶν οὔσαν, ἀπὸ τοῦ ἀνδρὸς ἀποσπάσας
 ἔδωκε, καὶ αὐτῇ ἀμφότεροι ἅμα ἐχρῶντο. φοβηθεῖσα 3
 οὖν ἡ Ἀγριππῖνα μὴ γήμηται τῷ Νέρωνι, δεινῶς
 γὰρ ἤδη αὐτῆς ἐρᾶν ἥρξατο, ἔργον ἀνοσιώτατον ἐτόλ-
 μησεν· ὥσπερ γὰρ οὐχ ἱκανὸν ὃν ἐς μυθολογίαν ὅτι
 τὸν θεῖον τὸν Κλαύδιον ἐς ἔρωτα αὐτῆς ταῖς τε γοη-
 τείαις καὶ ταῖς ἀκολασίαις καὶ τῶν βλεμμάτων καὶ
 τῶν φιλημάτων ὑπηγάγετο, ἐπεχείρησε καὶ τὸν
 Νέρωνα ὁμοίως καταδουλώσασθαι. ἀλλ' ἐκεῖνο μὲν 4
 εἰτ' ἀληθῶς ἐγένετο εἴτε πρὸς τὸν τρόπον αὐτῶν
 ἐπλάσθη οὐκ οἶδα· ἃ δὲ δὴ πρὸς πάντων ὁμολόγη-
 ται λέγω, ὅτι ἐταίραν τινὰ τῇ Ἀγριππίνῃ ὁμοίαν ὁ

Νέρων δι' αὐτὸ τοῦτο ἐς τὰ μάλιστα ἠγάπησε, καὶ
 αὐτῇ τε ἐκείνῃ προσπαίζων καὶ τοῖς ἄλλοις ἐνδεικνύ-
 12 μενος ἔλεγεν ὅτι καὶ τῇ μητρὶ ὁμιλοίῃ. μαθοῦσα δὲ
 a. C. 59 ταῦθ' ἡ Σαβίνα ἀνέπεισε τὸν Νέρωνα ὥς καὶ ἐπι-
 βουλευούσάν οἱ αὐτὴν διολέσαι. καὶ αὐτὸν καὶ ὁ
 Σενέκας, ὥς πολλοῖς καὶ ἀξιοπίστοις ἀνδράσιν εἴρη-
 ται, παρώξυνεν, εἴτ' οὖν τὸ ἔγκλημα τὸ καθ' ἑαυτοῦ
 ἐπηλυγάσασθαι βουληθεῖς, εἴτε καὶ τὸν Νέρωνα ἐς
 μισοφονίαν ἀνόσιον προαγαγεῖν ἐθέλῃσας, ἵν' ὥς
 τάχιστα καὶ πρὸς θεῶν καὶ πρὸς ἀνθρώπων ἀπόληται.
 2 ἐπεὶ δὲ καὶ ἐκ τοῦ προφανοῦς ὥκνουν τὸ ἔργον καὶ
 κρύφα διὰ φαρμάκων οὐκ εἶχον αὐτὴν ἀνελεῖν,
 πάντα γὰρ ἐκείνῃ ἰσχυρῶς ἐφυλάσσετο, ναῦν ἰδόντες
 ἐν τῷ θεάτρῳ διαλυομένην τε αὐτὴν ἀφ' ἑαυτῆς καί
 τινα θηρία ἀφιεῖσαν, καὶ συνισταμένην αὐτὴν πάλιν
 ὥστε καὶ ἐρρωσθαι, τοιαύτην ἑτέραν ταχέως ἐναν-
 3 πηγῆσαντο. ὥς δὲ ἡ τε ναῦς ἐγεγόνει καὶ ἡ Ἀγριπ-
 πῖνα ἐτεθεράπευτο, πάντα γὰρ τρόπον ἐκολάκνευεν
 αὐτήν, ἵνα μὴ τι ὑποτοπήσασα φυλάξῃται, ἐν μὲν τῇ
 Ῥώμῃ οὐδὲν ἐτόλμησε ποιῆσαι, μὴ καὶ ἐκδημοσιευθῇ
 τὸ μίasma, πόρρω δὲ ἐς τὴν Καμπανίαν ἀπάρας καὶ
 παραλαβὼν τὴν μητέρα ἔπλευσεν ἐπ' αὐτῆς ἐκείνης
 τῆς νεῶς λαμπρότατα κεκοσμημένης, ὥς καὶ ἐπιθυ-
 13 μίαν αὐτῇ ἐμβαλεῖν αἰεὶ ποτε τῇ νηὶ χρῆσθαι. ἐλθὼν
 τε εἰς Βαύλους δεῖπνὰ τε πολυτελέστατα ἐπὶ πολλὰς
 ἡμέρας ἐποίησε καὶ τὴν μητέρα ἐν αὐτοῖς φιλοφρό-
 νως εἰστιάσεν, ἀποῦσάν τε πάννυ ποθεῖν ἐπλάττετο
 καὶ παροῦσαν ὑπερησπάζετο, αἰτεῖν τε ἐκέλευεν ὅτι
 2 βούλοιο, καὶ μὴ αἰτούσῃ πολλὰ ἐχαρίζετο. ἐπεὶ δὲ
 ἐνταῦθ' . . ., οὕτω δὲ ἀπὸ τοῦ δεῖπνου περὶ μέσας
 νύκτας περιλαμβάνει τε αὐτήν, καὶ πρὸς τὸ στέρνον
 προσαγαγὼν, καὶ φιλήσας καὶ τὰ ὄμματα καὶ τὰς χεῖρας,

“μητέρα” τε εἰπὼν, “ἔρρωσό μοι καὶ ὑγίαινε· ἐν γὰρ σοὶ καὶ ἐγὼ ζῶ καὶ διὰ σέ βασιλεύω”, παρέδωκεν αὐτὴν Ἀνικήτῳ ἀπελευθέρῳ ὡς καὶ κομιοῦντι οἴκαδε ἐπὶ τοῦ πλοίου οὗ κατεσκευάκει. ἀλλ’ οὐ γὰρ ἦνευ- 3 κεν ἡ θάλασσα τὴν μέλλουσαν ἐπ’ αὐτῇ τραγωδίαν ἔσεσθαι, οὐδ’ ὑπέμεινε τὴν ψευδολογίαν τῆς ἀνοσιουργίας ἀναδέξασθαι, διελύθη μὲν ἡ ναῦς καὶ ἡ Ἀγριππῖνα ἐς τὸ ὕδωρ ἐξέπεσεν, οὐ μέντοι καὶ ἀπέθανεν, ἀλλὰ καίτοι καὶ ἐν σκότῳ καὶ διακορῆς μέθῃς οὔσα, τῶν τε ναυτῶν ταῖς κώπαις ἐπ’ αὐτὴν χρω- μένων ὥστε καὶ Ἀκερρωνίαν Πόλλαν τὴν σύμπλουν αὐτῆς ἀποκτεῖναι, διεσώθη. καὶ ἐλθοῦσα οἴκαδε 4 οὔτε προσεποιήσατο οὔτ’ ἐξέφηνε τὸ ἐπιβούλευμα, ἀλλὰ καὶ πρὸς τὸν υἱὸν ἔπεμψε κατὰ τάχος, καὶ τό τε συμβεβηκὸς αὐτῇ ὡς κατὰ τύχην συμπεπτωκὸς ἔλεγε, καὶ ὅτι σῶζοιτο εὐηγγελίκει δῆθεν αὐτῷ. ἀκούσας δὲ ταῦθ’ ὁ Νέρων οὐκ ἑκαρτέρησεν, ἀλλὰ καὶ τὸν πεμφθέντα ὡς ἐπὶ τῇ αὐτοῦ σφαγῇ ἤκουτα ἐκόλασε, καὶ ἐπὶ τὴν μητέρα τὸν Ἀνίκητον εὐθὺς μετὰ τῶν ναυτῶν ἀπέστειλε· τοῖς γὰρ δορυφόροις 5 οὐκ ἐπίστευσε τὸν θάνατον αὐτῆς. ἰδοῦσα δέ σφας ἐκείνη ἔγνω τε ἐφ’ ἃ ἤκουσι, καὶ ἀναπηδήσασα ἐκ τῆς κοίτης τὴν τε ἐσθῆτα περιεργήξατο, καὶ τὴν γαστέρα ἀπογυμνώσασα “παῖε ταύτην” ἔφη, “Ἀνίκητε, παῖε, ὅτι Νέρωνα ἔτεκεν.”

οὕτω μὲν ἡ Ἀγριππῖνα ἡ τοῦ Γερμανικοῦ θυγά- 14 τηρ, ἡ τοῦ Ἀγρίππου ἔγγονος, ἡ τοῦ Αὐγούστου ἀπόγονος, ὑπ’ αὐτοῦ τοῦ υἱέος, ᾧ τὸ κράτος ἐδεδώκει, δι’ ὃν ἄλλους τε καὶ τὸν θεῖον ἀπεκτόνει, κατεσφάγη. μαθὼν δὲ ὁ Νέρων ὅτι τέθνηκεν, οὐκ 2 ἐπίστευσεν· ὑπὸ γὰρ τοῦ μεγέθους τοῦ τολμήματος ἀπιστία αὐτῷ ὑπεχύθη· καὶ διὰ τοῦτο αὐτόπτης

- ἐπεθύμησε τοῦ πάθους γενέσθαι. καὶ αὐτὴν τε πᾶσαν εἶδε γυμνώσας καὶ τὰ τραύματα αὐτῆς ἐπέσκεψατο, καὶ τέλος πολὺ καὶ τοῦ φόβου ἀνοσιώτερον ἔπος ἐφθέγγετο· εἶπε γὰρ ὅτι οὐκ ἦδεν ὅτι οὕτω καλὴν
3 μητέρα εἶχον. καὶ τοῖς τε δορυφόροις ἀργύριον ἔδωκεν, ἵνα δῆλον ὅτι πολλὰ τοιαῦτα γίνεσθαι εὐχωνται, καὶ τῇ γερουσίᾳ ἐπέστειλεν, ἄλλα τε ὅσα συνήδει αὐτῇ καταριθμῶν, καὶ ὅτι ἐπεβούλευσέ τε αὐτῷ καὶ
4 φωραθεῖσα ἑαυτὴν διεχρήσατο. καὶ τῇ μὲν βουλῇ ταῦτα ἐπέστειλεν, αὐτὸς δὲ ταῖς τε νυξὶν ἐξεταράττετο ὥστε καὶ ἐκ τῆς εὐνῆς ἐξαπιναίως ἀναπηδᾷ, καὶ μεθ' ἡμέραν ὑπὸ σαλπύγγων δὴ τινων πολεμικόν τι καὶ θορυβῶδες ἐκ τοῦ χωρίου ἐν ᾧ τὰ τῆς Ἀγριππίνης ὅστιά ἔκειτο ἠχουσῶν ἐδειματοῦτο. διὸ καὶ ἄλλοσε ἦει, καὶ ἐπειδὴ κἀνταῦθα τὰ αὐτὰ αὐτῷ συνέβαινε, ἄλλοσε ἐμπλήκτως μεθίστατο.
- 15 οἱ δὲ ἐν τῇ Ῥώμῃ ἄνθρωποι ἀκούσαντες ταῦτα, καίπερ ἀχθόμενοι, ἔχαιρον νομίζοντες αὐτὸν ἐκ τούτου γε πάντως ἀπολεισθαι. τῶν δὲ βουλευτῶν οἱ μὲν ἄλλοι πάντες προσεποιοῦντο χαίρειν ἐπὶ τοῖς γεγενοῖσι, καὶ συνήδοντο δῆθεν τῷ Νέρωνι, καὶ ἐψηφίζοντο πολλὰ οἷς ὦντο αὐτῷ χαριεῖσθαι· ὁ Πούπλιος δὲ δὴ Θρασέας Παῖτος ἦλθε μὲν ἐς τὸ συνέδριον καὶ τῆς ἐπιστολῆς ἐπήκουσεν, ἀναγνώσθεισας δὲ αὐτῆς ἐξανέστη τε εὐθὺς πρὶν καὶ ὁτιοῦν ἀποφηνασθαι καὶ ἐξῆλθε, διότι ἃ μὲν ἠθέλεν εἰπεῖν οὐκ
3 ἠδύνατο, ἃ δὲ ἠδύνατο οὐκ ἠθέλεν. ἐν δὲ τῷ αὐτῷ τρόπῳ καὶ τὰ ἄλλα πάντα διῆγεν· ἔλεγε γὰρ ὅτι εἰ μὲν ἐμὲ μόνον ὁ Νέρων φονεύσειν ἔμελλε, πολλὴν ἂν εἶχον τοῖς ἄλλοις ὑπερκολακεύουσιν αὐτὸν συγγνώμην· εἰ δὲ καὶ ἐκείνων τῶν σφόδρα αὐτὸν ἐπαινούντων πολλοὺς τοὺς μὲν ἀνάλωκε τοὺς δὲ καὶ

ἀπολέσει, τί χρὴ μάτην ἀσχημονοῦντα δουλοπρεπῶς
φθαρεῖναι, ἐξὸν ἐλευθερίως ἀποδοῦναι τῇ φύσει τὸ
ὀφειλόμενον; ἐμοῦ μὲν γὰρ πέρι καὶ ἔπειτα λόγος 4
τις ἔσται, τούτων δέ, πλὴν κατ' αὐτὸ τοῦτο ὅτι
ἐσφάγησαν, οὐδεῖς. τοιοῦτος μὲν ὁ Θρασέας ἐγένετο,
καὶ τοῦτο αἰὲς πρὸς ἑαυτὸν ἔλεγεν ὅτι ἐμὲ Νέρων
ἀποκτεῖναι μὲν δύναται, βλάψαι δὲ οὔ. Νέρωνα δὲ 16
μετὰ τὸν τῆς μητρὸς φόνον ἐσιόντα ἐς τὴν Ῥώμην
δημοσίᾳ μὲν ἐθεράπευον, ἰδίᾳ δέ, ἐν ᾧ γέ καὶ παρ-
ρησιάσασθαί τινες ἀσφαλῶς ἐδύναντο, καὶ μάλα αὐ-
τὸν ἐσπάραττον. τοῦτο μὲν γὰρ μολγόν τέ τινα ἀπ'
ἀνδριάντος αὐτοῦ νύκτωρ ἀπεκρέμασαν, ἐνδεικνύ-
μενοι ὅτι ἐς ἐκείνον αὐτὸν δέοι ἐμβεβληθῆαι· τοῦτο 2
δὲ παιδίον ἐς τὴν ἀγορὰν ῥίψαντες προσέδησαν αὐτῷ
πινάκιον λέγον "οὐκ ἀναιροῦμαί σε, ἵνα μὴ τὴν μη-
τέρα ἀποσφάξης." καὶ ἦν μὲν καὶ ἀναγινώσκειν πολ-
λαχόθι ὁμοίως γεγραμμένον "Νέρων Ὀρέστης Ἀλκ-
μέων μητροκτόνοι", ἦν δὲ καὶ ἀκούειν αὐτὸ τοῦτο
λεγόντων ὅτι Νέρων τὴν μητέρα ἀνεχρήσατο· συχνοὶ 3
γὰρ ὥς καὶ λελαληκότας τινὰς αὐτὸ ἐσήγγελον, οὐχ
οὔτως ἵν' ἐκείνους ἀπολέσωσιν, ὥς ἵνα τὸν Νέρωνα
διαβάλωσιν. ὅθεν οὐδεμίαν τοιαύτην δίκην προσή-
κατο, ἥτοι μὴ βουλόμενος ἐπὶ πλεῖον δι' αὐτῆς τὴν
φήμην ἐπαυξῆσαι, ἣ καὶ καταφρουῶν ἤδη τῶν λεγο-
μένων. ὁ μὲντοι ἥλιος σύμπας ἐν μέσαις ταῖς θυσίαις 4
ταῖς ἐπὶ τῇ Ἀγριππίνῃ κατὰ τὸ ψήφισμα γενομέναις
ἐξέλιπεν, ὥστε καὶ ἀστέρας ἐκφῆναι· καὶ οἱ ἐλέφαν-
τες οἱ τὴν τοῦ Αὐγούστου ἀρμάμαξαν ἄγοντες ἐς μὲν
τὸν ἱππόδρομον ἐσῆλθον καὶ μέχρ' ἰσχυρῶς τῶν βουλευ-
τῶν ἔδρας ἀφίκοντο, γενόμενοι δὲ ἐνταῦθα ἔστησαν
καὶ περαιτέρω οὐ προεχώρησαν. καὶ ὃ δὴ καὶ μά- 5
λιστα ἂν τις ἐτεκμήρατο ἐκ τοῦ δαιμονίου γεγενῆσθαι,

σκηπτός ποτε τὸ δεῖπνον αὐτοῦ πᾶν ἐσφερόμενόν οἱ κατέφλεξεν, ὥσπερ τις ἄρπυια τὰ σιτία αὐτοῦ ἀφελόμενος.

- 17 ὅτι καὶ τὴν Δομιτίαν τὴν τηθίδα, ἣν καὶ αὐτὴν ὡς μητέρα τιμᾶν ἔλεγεν, ἐπαπέκτεινε φαρμάκῳ, οὐδ' ἀνέμεινεν ὀλίγας ἡμέρας ἔν' ἄλλως ὑπὸ τοῦ γήρως
 2 ἀποθάνῃ, ἀλλ' ἐπεθύμησε καὶ ἐκείνην ἀπολέσαι. καὶ ἔσπευσέ γε τοῦτο ποιῆσαι διὰ τὰ κτήματα αὐτῆς τὰ ἐν Βαίαις καὶ ἐν τῇ Ῥαβεννίδι ὄντα, ἐν οἷς καὶ ἡβητήρια εὐθὺς μεγαλοπρεπῇ κατεσκεύασεν, ἃ καὶ δεῦρο ἀνθεῖ. ἐπὶ δὲ δὴ τῇ μητρὶ καὶ ἐορτὴν μεγίστην δὴ καὶ πολυτελεστάτην ἐποίησεν, ὥστε ἐν πέντε καὶ ἑξ ἅμα θεάτροις ἐπὶ πολλὰς ἡμέρας πανηγυρίσαι, ὅτε δὴ καὶ ἐλέφας ἀνήχθη ἐς τὴν ἀνωτάτω τοῦ θεάτρου ἀψίδα, καὶ ἐκεῖθεν ἐπὶ σχοινίων κατέδραμεν ἀναβά-
 3 τὴν φέρων. ἐκεῖνο δὲ καὶ αἰσχιστον καὶ δεινότατον ἅμα ἐγένετο, ὅτι καὶ ἄνδρες καὶ γυναῖκες οὐχ ὅπως τοῦ ἱππικοῦ ἀλλὰ καὶ τοῦ βουλευτικοῦ ἀξιωματος ἐς τὴν ὀρχήστραν καὶ ἐς τὸν ἱππόδρομον τότε θεάτρον τὸ κυνηγετικὸν ἐσῆλθον ὥσπερ οἱ ἀτιμότατοι, καὶ ἠΰλησάν τινες αὐτῶν καὶ ὠρχήσαντο τραγωδίας τε καὶ κωμωδίας ὑπεκρίναντο καὶ ἐκιθαρώδησαν, ἵππους τε ἤλασαν καὶ θηρία ἀπέκτειναν καὶ ἐμονομάχησαν, οἱ μὲν ἐθελονταὶ οἱ δὲ καὶ πάννυ
 4 ἄκοντες. καὶ εἶδον οἱ τότε ἄνθρωποι τὰ γένη τὰ μεγάλα, τοὺς Φουρίους, τοὺς Φαβίους, τοὺς Πορκίους, τοὺς Οὐαλερίους, τᾶλλα πάντα ὧν τὰ τρόπαια, ὧν οἱ ναοὶ ἐωρῶντο, κάτω τε ἐστηκότας καὶ τοιαῦτα δρῶντας ὧν ἕνια οὐδ' ὑπ' ἄλλων γινόμενα ἐθεώρουν.
 5 καὶ ἐδακτυλοδείκτου γε αὐτοὺς ἀλήλοις, καὶ ἐπέλεγον

Μακεδόνες μὲν "οὗτός ἐστιν ὁ τοῦ Παύλου ἔκγονος", Ἕλληνες δὲ "οὗτος τοῦ Μομμίου", Σικελιώται "ἴδετε τὸν Κλαύδιον", Ἡπειρώται "ἴδετε τὸν Ἀππίον", Ἀσιανοὶ τὸν Λούκιον, Ἰβηρες τὸν Πούπλιον, Καρχηδόνιοι Ἀφρικανόν, Ῥωμαῖοι δὲ πάντας. τοιαῦτα γὰρ που προτέλεια τῆς αὐτοῦ ἀσχημοσύνης ποιῆσαι ἠθέλησεν.

ὠλοφύροντο δὲ πάντες οἱ νοῦν ἔχοντες καὶ ἐπὶ 18 τῷ πλήθει τῶν ἀναλισκομένων. πάντα μὲν γὰρ τὰ πολυτελέστατα ἃ ἄνθρωποι ἐσθίουσι, πάντα δὲ καὶ τὰ ἄλλα τὰ τιμιώτατα, ἵππους, ἀνδράποδα, ξεύγη, χρυσίον, ἀργύριον, ἐσθῆτα ποικίλην, ἐδίδου διὰ συμβόλων· σφαιρία γὰρ μικρά, γεγραμμένα ὡς ἕκαστα 2 αὐτῶν ἔχοντα, ἐς τὸν ὄμιλον ἐρρίπτει, καὶ ἐδίδото ὅ,τι τις δι' ἐκείνων ἤρπασεν. ἐνενόουν γὰρ ὅτι, ὁπότε τοσαῦτα ἀνῆλiskeν ἵνα ἀσχημονήσῃ, οὐδενὸς τῶν ἀτοπωτάτων ἀφέξεται ἵνα τι κερδάνῃ. τεράτων δὲ τινῶν γεγονότων τότε οἱ μάντεις ὅλεθρον αὐτῷ ταῦτα φέρειν εἶπον, καὶ συνεβούλευσαν ἐς ἑτέρους τὸ δεινὸν ἀποτρέψασθαι. καὶ συχνοὺς εὐθύς κατεχορήσατο, 3 εἰ μὴ ὁ Σενέκας ἔφη αὐτῷ ὅτι ὅσους ἂν ἀποσφάξῃς, οὐ δύνασαι τὸν διάδοχόν σου ἀποκτεῖναι.

τότε μὲν δὴ τοσαῦτα σωτήρια, ὡς δὴ ἔλεγεν, ἐώρτασε, καὶ τὴν ἀγορὰν τῶν ὄψων, τὸ μάκελλον ὠνομασμένον, καθιέρωσε· μετὰ δὲ ταῦτα ἕτερον 19 αὖ εἶδος ἐορτῆς ἤγαγεν, ἐπεκλήθη δὲ Ἰουουενάλια ὥσπερ τινὰ νεανισκεύματα, καὶ ἐτελέσθη ἐπὶ τῷ γενεῖῳ αὐτοῦ. καὶ γὰρ τοῦτο τότε πρῶτον ἐξύρατο, καὶ τὰς γε τρίχας ἐς σφαιρίον τι χρυσοῦν ἐμβαλὼν ἀνέθηκε τῷ Διὶ τῷ Καπιτωλίνῳ· καὶ ἐς τὴν ἐορτὴν οἱ τε ἄλλοι καὶ οἱ εὐγενέστατοι πάντως τι ἐπεδείξαντο. τεκμήριον δέ, Αἰλία Κατέλλα τοῦτο μὲν γένει καὶ 2

- πλούτῳ προήκουσα, τοῦτο δὲ καὶ ἡλικίᾳ προφέρουσα,
 ὀγδοηκοντοῦτις γὰρ ἦν, ὠρχήσατο, οἳ τε λοιποὶ οἱ
 διὰ γῆρας ἢ νόσον ἰδίᾳ μηδὲν ποιῆσαι δυνάμενοι
 ἐχορῳόθησαν. ἤσκουν μὲν γὰρ πάντες ὅτι τις καὶ
 ὁπώσῳν οἷός τε ἦν, καὶ ἐς διδασκαλεῖα ἀποδεδειγ-
 μένα συνεφοίτων οἱ λογιμώτατοι, ἄνδρες, γυναῖκες,
 3 κόραι, μειράκια, γραῖαι, γέροντες· εἰ δέ τις μὴ ἐδύ-
 νατο ἐν ἐτέρῳ τῷ θέαν παρασχεῖν, ἐς τοὺς χοροὺς
 κατεχωρίζετο. καὶ ἐπειδὴ γέ τινες αὐτῶν προσωπεῖα
 ὑπ' αἰσχύνης, ἵνα μὴ γνωρίζωνται περιέθεντο, πε-
 ριεῖλεν αὐτὰ τοῦ δήμου δῆθεν ἀξιόσαντος, καὶ ἐπέ-
 δεῖξε καὶ τοῖς ὀλίγον ἔμπροσθεν ὑπ' αὐτῶν ἀχθεῖσιν
 4 ἀνθρώποις. καὶ τότε δὴ μάλιστα καὶ ἐκεῖνοι καὶ οἱ
 ἄλλοι τοὺς τεθνηκότας ἐμακάριζον· πολλοὶ γὰρ ἄνδρες
 τῶν πρώτων ἐν τῷ ἔτει τούτῳ ἐτελεύτησαν, ὧν
 ἐνίους καὶ τῷ Νέρωνι ἐπιβουλεύειν αἰτιαθέντας οἱ
 στρατιῶται περιστάντες ἐλιθοβόλησαν.
- 20 καὶ ἔδει γὰρ καὶ τὸν κολοφῶνα ἄξιον τῶν πρατ-
 τομένων ἐπενεχθῆναι, παρῆλθέ τε καὶ αὐτὸς ὁ Νέρων
 ἐς τὸ θέατρον, ὀνομαστὶ πρὸς τοῦ Γαλλίωνος ἐσκη-
 ρυχθεῖς, καὶ ἔστη τε ἐπὶ τῆς σκηνῆς ὁ Καῖσαρ τὴν
 κιθαρωδικὴν σκευὴν ἐνδεδυκώς, καὶ "κύριοί μου,
 2 εὐμενῶς μου ἀκούσατέ" εἶπεν ὁ αὐτοκράτωρ, ἐκιθα-
 ρώθησέ τε "Αἴτιν τινὰ ἢ Βάκχας ὁ Αὐγουστος, πολ-
 λῶν μὲν στρατιωτῶν παρεστηκότων, παντὸς δὲ τοῦ
 δήμου, ὅσον αἱ ἔδραι ἐχώρησαν, καθημένου, καίτοι
 καὶ βραχὺ καὶ μέλαν, ὥς γε παραδέδοται, φώνημα
 ἔχων, ὥστε καὶ γέλωτα ἅμα καὶ δάκρυα πᾶσι κινῆσαι.
- 3 καὶ αὐτῷ καὶ ὁ Βουῤῥος καὶ ὁ Σενέκας, καθάπερ
 τινὲς διδάσκαλοι, ὑποβάλλοντές τι παρειστήκεσαν,
 καὶ αὐτοὶ τὰς τε χεῖρας καὶ τὰ ἱμάτια, ὁπότε φθέγγ-
 ξαιτό τι, ἀνέσειον, καὶ τοὺς ἄλλους προσεπεσπῶντο.

ἦν μὲν γάρ τι καὶ ἰδιον αὐτῷ σύστημα ἐς πεντακισχι-
λίους στρατιώτας παρεσκευασμένον, Αὐγούστειοί τε ⁴
ὠνομάζοντο καὶ ἐξήρχον τῶν ἐπαίνων· ἤναγκάζοντο
δὲ σφισι καὶ οἱ ἄλλοι πάντες καὶ ἄκοντες, πλὴν τοῦ
Θρασέα, ἐκβοᾶν. οὗτος μὲν γὰρ οὐδέποτε αὐτῷ
συγκαθῆκεν, οἱ δὲ δὴ ἄλλοι, καὶ μάλιστα οἱ ἐπιφα-
νεῖς, σπουδῇ καὶ ὀδυρόμενοι συνελέγοντο, καὶ πάνθ'
ὅσαπερ οἱ Αὐγούστειοι, ὡς καὶ χαίροντες, συνεβόων·
καὶ ἦν ἀκούειν πως αὐτῶν λεγόντων "ὁ καλὸς Καῖ- ⁵
σαρ, ὁ Ἀπόλλων, ὁ Αὐγουστος, εἷς ὡς Πύθιος. μὰ
σέ, Καῖσαρ, οὐδεὶς σε νικᾷ." ποιήσας δὲ ταῦτα
ἐδείπνισε τὸν δῆμον ἐπὶ πλοίων ἐν τῷ χωρίῳ ἐν ᾧ
ἡ ναυμαχία ὑπὸ τοῦ Αὐγούστου ἐγεγόνει· καὶ ἐξ αὐ-
τοῦ νυκτὸς μεσούσης ἐς τὸν Τιβέριον διὰ τάφρου
κατέπλευσε.

ταῦτα μὲν ἐπὶ τῷ τὸ γένειον ψιλισθῆναι ἔπραξεν· ²¹
ὑπὲρ δὲ δὴ τῆς σωτηρίας τῆς τε διαμονῆς τοῦ κρά- ^{a. C. 60}
τους αὐτοῦ, οὕτω γὰρ που προέγραψεν, ἀγῶνα πεν-
ταετηρικὸν κατεστήσατο, Νερῶνεια αὐτὸν ὀνομάσας,
καὶ ἐπ' αὐτῷ καὶ τὸ γυμνάσιον ᾠκοδόμησεν, ἔλαιόν
τε ἐν τῇ καθιερώσει αὐτοῦ καὶ τοῖς βουλευταῖς καὶ
τοῖς ἱππεῦσι προῖκα ἔνειμε. τὸν μέντοι στέφανον ²
τὸν τῶν κιθαρωδῶν ἀνικτὶ ἔλαβε, πάντων ὡς καὶ
ἀναξίων τῆς νίκης ἐκβληθέντων, καὶ εὐθύς ἐς αὐτὸ
τὸ γυμνάσιον ἐν τῇ στολῇ σφῶν ἐσεγράφη. καὶ τού-
του καὶ οἱ ἄλλοι αὐτῷ στέφανοι οἱ τῆς κιθαρωδίας
ἐξ ἀπάντων τῶν ἀγῶνων ὡς καὶ μόνῳ ἀξιονίκῳ
ἐπέμποντο.

21, 2, 3. καὶ εὐθύς — 4, ἐσεγράφη inserta ex V p. 689.

EPITOME LIB. LXII.

a. c.
61
 Ἐν ᾧ δὲ ταῦτα ἐν τῇ Ῥώμῃ ἐπαίζετο, πάθος ἐν
 τῇ Βρεττανίᾳ δεινὸν συνηνέχθη· δύο τε γὰρ πόλεις
 ἐπορθήθησαν, καὶ μυριάδες ὀκτὼ τῶν τε Ῥωμαίων
 καὶ τῶν συμμάχων αὐτῶν ἐφθάρησαν, ἥ τε νῆσος
 ἡλλοτριώθη. καὶ ταῦτα μέντοι πάντα ὑπὸ γυναικὸς
 αὐτοῖς συνηνέχθη, ὥστε καὶ κατὰ τοῦτο πλείστην
 αὐτοῖς αἰσχύνην συμβῆναι, ὥς που καὶ τὸ θεῖον τὴν
 2 συμφορὰν αὐτοῖς προεσήμανεν· ἔκ τε γὰρ τοῦ βου-
 λευτηρίου θροῦς νυκτὸς βαρβαρικὸς μετὰ γέλωτος
 καὶ ἐκ τοῦ θεάτρου θόρυβος μετ' οἰμωγῆς ἐξηκούετο,
 μηδενὸς ἀνθρώπων μήτε φθεγγομένου μήτε στένον-
 τος, οἰκίαι τέ τινες ἐν τῷ Ταμέσῳ ποταμῷ ὕφνδροι
 ἐωρῶντο, καὶ ὁ ὠκεανὸς ὁ μεταξὺ τῆς τε νήσου καὶ
 τῆς Γαλατίας αἱματώδης ποτὲ ἐν τῇ πλημυρίδι ηὔξη-
 2 θη. πρόφασις δὲ τοῦ πολέμου ἐγένετο ἡ δήμευσις
 τῶν χρημάτων ἃ Κλαύδιος τοῖς πρώτοις αὐτῶν ἔδε-
 δώκει· καὶ ἔδει καὶ ἐκεῖνα, ὥς γε Δεκιανὸς Κάτος
 ὁ τῆς νήσου ἐπιτροπεύων ἔλεγεν, ἀναπόμπιμα γενέ-
 σθαι. διὰ τε οὖν τοῦτο, καὶ ὅτι ὁ Σενέκας χιλίας
 σφίσι μυριάδας ἄκουσιν ἐπὶ χρησταῖς ἐλπίσι τόκων
 δανείσας ἔπειτ' ἀθρόας τε ἅμα αὐτὰς καὶ βιαίως
 2 ἐδέπρασσεν. ἡ δὲ μάλιστα αὐτοὺς ἐρεθίσασα καὶ
 ἐναντία Ῥωμαίων πολεμεῖν ἀναπείσασα, τῆς τε

προστατείας αὐτῶν ἀξιωθεῖσα καὶ τοῦ πολέμου παντὸς στρατηγήσασα, Βουνδουῖκα ἦν, γυνὴ Βρεττανὶς γένους τοῦ βασιλείου, μείζον ἢ κατὰ γυναῖκα φρόνημα ἔχουσα. αὕτη γὰρ συνήγαγέ τε τὸ στράτευμα ἀμφὶ 3 δώδεκα μυριάδας ὃν καὶ ἀνέβη ἐπὶ βῆμα ἐκ γῆς ἐλώδους ἐς τὸν Ῥωμαϊκὸν τρόπον πεποιημένον. ἦν δὲ καὶ τὸ σῶμα μεγίστη καὶ τὸ εἶδος βλοσυρωτάτη τό τε βλέμμα δριμυτάτη, καὶ τὸ φθέγμα τραχὺ εἶχε, τήν 4 τε κόμην πλείστην τε καὶ ξανθοτάτην οὖσαν μέχρι τῶν γλουτῶν καθεῖτο, καὶ στρεπτὸν μέγαν χρυσοῦν ἐφόρει, χιτῶνά τε παμποίκilon ἐνεκεκόλπωτο, καὶ χλαμύδα ἐπ' αὐτῷ παχεῖαν ἐπεπεπόρπητο. οὕτω μὲν αἰεὶ ἐνεσκευάζετο· τότε δὲ καὶ λόγχην λαβοῦσα, ὥστε καὶ ἐκ τούτου πάντας ἐκπλήττειν, ἔλεξεν ὧδε.

“πέπεισθε μὲν τοῖς ἔργοις αὐτοῖς ὅσον ἐλευθερία 3 τῆς δουλείας διαφέρει, ὥστ' εἰ καὶ πρότερόν τις ὑμῶν ὑπὸ τῆς τοῦ κρείττονος ἀπειρίας ἐπαγωγοῖς ἐπαγγέλμασι τῶν Ῥωμαίων ἠπάτητο, ἀλλὰ νῦν γε ἐκατέρου πεπειραμένοι μεμαθήκατε μὲν ὅσον ἡμαρτήκατε δεσποτείαν ἐπισπαστὸν πρὸ τῆς πατρίου διαίτης προτιμήσαντες, ἐγνώκατε δὲ ὅσῳ καὶ πενία ἀδέσποτος πλούτου δουλεύοντος προφέρει. τί μὲν γὰρ 2 οὐ τῶν αἰσχίστων, τί δ' οὐ τῶν ἀλγίστων, ἐξ οὗπερ ἐς τὴν Βρεττανίαν οὗτοι παρέκνυσαν, πεπόνθαμεν; οὐ τῶν μὲν πλείστων καὶ μεγίστων κτημάτων ὅλων ἐστερήμεθα, τῶν δὲ λοιπῶν τέλη καταβάλλομεν; οὐ 3 πρὸς τῷ τᾶλλα πάντα καὶ νέμειν καὶ γεωργεῖν ἐκείνοις, καὶ τῶν σωμάτων αὐτῶν δασμὸν ἐτήσιον φέρομεν; καὶ πόσῳ κρεῖττον ἦν ἅπαξ τισὶ πεπρωᾶσθαι μᾶλλον ἢ μετὰ κενῶν ἐλευθερίας ὀνομάτων κατ' ἔτος λυτροῦσθαι; πόσῳ δὲ ἐσφάχθαι καὶ ἀπολωλέναι μᾶλλον ἢ κεφαλὰς ὑποτελεῖς περιφέρειν; καίτοι τί τοῦτο 4

εἶπον; οὐδὲ γὰρ τὸ τελευτῆσαι παρ' αὐτοῖς ἀξήμιόν
 ἐστίν, ἀλλ' ἴστε ὅσον καὶ ὑπὲρ τῶν νεκρῶν τελοῦμεν.
 παρὰ μὲν γὰρ τοῖς ἄλλοις ἀνθρώποις καὶ τοὺς δου-
 λεύοντάς τισιν ὁ θάνατος ἐλευθεροῖ, Ῥωμαίοις δὲ δὴ
 5 μόνοις καὶ οἱ νεκροὶ ζῶσι πρὸς τὰ λήμματα. τί δ'
 ὅτι, κὰν μὴ ἔχη τις ἡμῶν ἀργύριον, πῶς γὰρ ἢ πόθεν,
 ἀποδυνόμεθα καὶ σκυλευόμεθα ὥσπερ οἱ φονευόμενοι;
 τί δ' ἂν προϊόντος τοῦ χρόνου μετριάσαιεν, οὕτως
 ἡμῖν κατὰ τὴν πρώτην εὐθύς, ὅτε πάντες καὶ τὰ
 θηρία τὰ νεάλωτα θεραπεύουσι, προσενηνεγμένοι;
 4 ἡμεῖς δὲ δὴ πάντων τῶν κακῶν τούτων αἴτιοι,
 ὥς γε τάληθες εἰπεῖν, γεγόναμεν, οἵτινες αὐτοῖς
 ἐπιβῆναι τὴν ἀρχὴν τῆς νήσου ἐπετρέψαμεν, καὶ οὐ
 παραχοῆμα αὐτούς, ὥσπερ καὶ τὸν Καίσαρα τὸν
 Ἰούλιον ἐκείνον, ἐξηλάσαμεν. οἵτινες οὐ πόρρωθέν
 σφισιν, ὥσπερ καὶ τῷ Αὐγούστῳ καὶ τῷ Γαῖῳ τῷ
 Καλιγόλᾳ, φοβερὸν τὸ πειρᾶσαι τὸν πλοῦν ἐποιήσα-
 2 μεν. τοιγαροῦν νῆσον τηλικαύτην, μᾶλλον δὲ ἥπειρον
 τρόπον τινὰ περίρρουτον νεμόμενοι καὶ ἰδίαν οἰκου-
 μένην ἔχοντες, καὶ τοσοῦτον ὑπὸ τοῦ ὠκεανοῦ ἀφ'
 ἀπάντων τῶν ἄλλων ἀνθρώπων ἀφωρισμένοι ὥστε
 καὶ γῆν ἄλλην καὶ οὐρανὸν ἄλλον οἰκεῖν πεπιστευ-
 σθαι, καὶ τινὰς αὐτῶν καὶ τοὺς σοφωτάτους γε μηδὲ
 τὸ ὄνομα ἡμῶν ἀκριβῶς πρότερον ἐγνωκέναι, κατε-
 φρονήθημεν καὶ κατεπατήθημεν ὑπ' ἀνθρώπων μη-
 3 δὲν ἄλλο ἢ πλεονεκτεῖν εἰδότες. ἀλλ' εἰ καὶ μὴ
 πρότερον, νῦν ἔτι, ὧ πολλῖται καὶ φίλοι καὶ συγγενεῖς,
 πάντας γὰρ ὑμᾶς συγγενεῖς, ἅτε καὶ μιᾶς νήσου οἰκή-
 τορας ὄντας καὶ ἐν ὀνόμα κοινὸν κεκτημένους, νομίζω,
 τὰ προσήκοντα πράξωμεν, ἕως ἔτι τῆς ἐλευθερίας
 μνημονεύομεν, ἵνα καὶ τὸ πρόσρημα καὶ τὸ ἔργον
 αὐτῆς τοῖς παισὶ καταλίπωμεν. ἂν γὰρ ἡμεῖς τῆς

συντρόφου εὐδαιμονίας παντελῶς ἐκλαθώμεθα, τί ποτε ἐκεῖνοι ποιήσουσιν ἐν δουλείᾳ τραφέντες;

λέγω δὲ ταῦτα οὐχ ἵνα μισήσητε τὰ παρόντα, 5
μεμισήκατε γάρ, οὐδ' ἵνα φοβηθῆτε τὰ μέλλοντα, πεφόβησθε γάρ, ἀλλ' ἵνα ἐπαινέσω τε ὑμᾶς ὅτι καὶ καθ' ἑαυτοὺς πανθ' ὅσα δεῖ προαιρεῖσθε, καὶ χάριν ὑμῖν γνῶ ὅτι καὶ ἐμοὶ καὶ ἑαυτοῖς ἐτοίμως συναίρεσθε. φοβεῖσθε δὲ μηδαμῶς τοὺς Ῥωμαίους· οὔτε 2
γὰρ πλείους ἡμῶν εἰσιν οὔτ' ἀνδρειότεροι. τεκμηριον δὲ τὸ καὶ κράνεσι καὶ θώραξι καὶ κνημῖσιν ἐσκεπάσθαι καὶ προσέτι καὶ σταυρώμασι καὶ τείχεσι καὶ τάφροις ἐσκευάσθαι πρὸς τὸ μήτι πάσχειν ἐξ ἐπιδρομῆς τῶν πολεμίων. τοῦτο γὰρ αἰροῦνται μᾶλλον ὑπὸ τῶν φόβων ἢ τὸ καὶ δραῖσαι τι πρόχει- 3
ρως ὥσπερ ἡμεῖς. τοσαύτη γὰρ περιουσία ἀνδρείας 3
χρῶμεθα ὥστε καὶ τὰς σκηναὺς ἀσφαλεστέρας τῶν τειχῶν καὶ τὰς ἀσπίδας πολυαρκεστέρας τῆς ἐκείνων πανοπλίας νομίζειν. ἐξ οὗπερ ἡμεῖς μὲν καὶ κρατοῦν- 4
τες αἰροῦμεν αὐτοὺς καὶ βιασθέντες ἐκφεύγομεν, καὶ ἄρα καὶ ἀναχωρῆσαι ποῖ προελώμεθα, ἐς τοιαῦτα ἔλη καὶ ὄρη καταδυόμεθα ὥστε μήτε εὐρεθῆναι μήτε ληφθῆναι· ἐκεῖνοι δὲ οὔτε διώξαι τινα ὑπὸ τοῦ βά- 4
ρους οὔτε φυγεῖν δύνανται, καὶ ἄρα καὶ ἐκδράμωσί ποτε, ἐς τε χωρία ἀποδεδειγμένα καταφεύγουσι, καὶ 5
ταῦθα ὥσπερ ἐς γαλεάγρας κατακλείονται. ἐν τε 5
οὖν τούτοις παρὰ πολὺ ἡμῶν ἐλαττοῦνται, καὶ ἐν ἐκείνοις, ὅτι οὔτε λιμὸν οὔτε δίψος, οὐ ψῦχος οὐ καῦμα ὑποφέρουσιν ὥσπερ ἡμεῖς, ἀλλ' οἱ μὲν καὶ σκιᾶς καὶ σκέπης σίτου τε μεμαγμένου καὶ οἴνου καὶ ἐλαίου δέονται, καὶ ἄρα τι τούτων αὐτοὺς ἐπιλίπη 6
διαφθείρονται, ἡμῖν δὲ δὴ πᾶσα μὲν πόα καὶ ῥίζα σιτός ἐστι, πᾶς δὲ χυμὸς ἔλαιον, πᾶν δὲ ὕδωρ οἶνος,

- 6 πᾶν δὲ δένδρον οἰκία. καὶ μὴν καὶ τὰ χωρία ταῦτα
 ἡμῖν μὲν συνήθη καὶ σύμμαχα, ἐκείνοις δὲ δὴ καὶ
 ἄγνωστα καὶ πολέμια· καὶ τοὺς ποταμοὺς ἡμεῖς μὲν
 γυμνοὶ διανέομεν, ἐκεῖνοι δὲ οὐδὲ πλοίοις ῥαδίως
 περαιοῦνται. ἀλλ' ἴωμεν ἐπ' αὐτοὺς ἀγαθῇ τύχῃ
 θαρροῦντες. δείξωμεν αὐτοῖς ὅτι λαγωοὶ καὶ ἀλώ-
 πεκες ὄντες κυνῶν καὶ λύκων ἄρχειν ἐπιχειροῦσιν.”
- 6 ταῦτα εἰποῦσα λαγὼν μὲν ἐκ τοῦ κόλπου προή-
 κατο μαντεία τινὶ χρωμένη, καὶ ἐπειδὴ ἐν αἰσίῳ
 σφίσιβιν ἔδραμε, τό τε πλῆθος πᾶν ἡσθὲν ἀνεβόησε,
 καὶ ἡ Βουνδοῦικα τὴν χεῖρα ἐς τὸν οὐρανὸν ἀνατεί-
 2 νασα εἶπε “χάριν τέ σοι ἔχω, ὦ Ἀνδράστη, καὶ προσ-
 επικαλοῦμαί σε γυνὴ γυναικα, οὐκ Αἰγυπτίων ἀχθο-
 φόρων ἄρχουσα ὥς Νίτωκρις, οὐδ' Ἀσσυρίων τῶν
 ἐμπόρων ὥς Σεμίραμις, καὶ γὰρ ταῦτ' ἤδη παρὰ τῶν
 Ῥωμαίων μεμαθήκαμεν, οὐ μὴν οὐδὲ Ῥωμαίων αὐ-
 τῶν ὥς πρότερον μὲν Μεσσαλῖνα ἔπειτ' Ἀγριππῖνα,
- 3 νῦν δὲ καὶ Νέρων ὄνομα μὲν ἀνδρὸς ἔχει, ἔργῳ δὲ
 γυνὴ ἐστὶ· σημεῖον δέ, ἄδει γὰρ καὶ κιθαρίζει καὶ
 καλλωπίζεται, ἀλλὰ ἀνδρῶν Βρεττανῶν, γεωργεῖν μὲν
 ἢ δημιουργεῖν οὐκ εἰδότες, πολεμεῖν δὲ ἀκριβῶς
 μεμαθηκότων, καὶ τὰ τε ἄλλα πάντα κοινὰ καὶ παῖ-
 δας καὶ γυναικας κοινὰς νομιζόντων, καὶ διὰ τοῦτο
 καὶ ἐκείνων τὴν αὐτὴν τοῖς ἄρρεσιν ἀρετὴν ἔχουσιν.
- 4 τοιούτων οὖν ἀνδρῶν καὶ τοιούτων γυναικῶν βασι-
 λεύουσα προσεύχομαί τέ σοι καὶ αἰτῶ νίκην καὶ σω-
 τηρίαν καὶ ἐλευθερίαν κατ' ἀνδρῶν ὑβριστῶν, ἀδί-
 κων, ἀπλήστων, ἀνοσίων, εἶγε καὶ ἀνδρας χρὴ κα-
 λεῖν ἀνθρώπους ὕδατι θερμῷ λουμένους, ὅψα σκευ-
 αστὰ ἐσθίουσας, οἶνον ἄκρατον πίνοντας, μύρω ἀλει-
 φομένους, μαλθακῶς κοιμωμένους, μετὰ μειρακίων,
 καὶ τούτων ἐξώρων, καθεύδοντας, κιθαρωδῶ, καὶ

τούτῳ κακῷ, δουλεύοντας. μὴ γάρ τοι μήτ' ἐμοῦ 5
μήθ' ὑμῶν ἔτι βασιλεύσειεν ἡ Νερωνὶς ἡ Δομιτία,
ἀλλ' ἐκείνη μὲν Ῥωμαίων ἄδουσα δεσποζέτω, καὶ
γὰρ ἄξιοι τοιαύτη γυναικὶ δουλεύειν, ἧς τοσοῦτον
ἤδη χρόνον ἀνέχονται τυραννούσης, ἡμῶν δὲ σύ, ὧ
δέσποινα, αἰὲ μόνῃ προστατοῦης."

τοιαῦτα ἅττα ἡ Βουνδουῖκα δημηγορήσασα ἐπῆγε 7
τοῖς Ῥωμαίοις τὴν στρατιάν· ἔτυχον γὰρ ἀναρχοὶ
ὄντες διὰ τὸ Παυλῖνον τὸν ἡγεμόνα σφῶν εἰς νῆσόν
τινα Μῶναν ἀρχοῦ τῆς Βρεττανίας κειμένην ἐπιστρα-
τεῦσαι. διὰ τοῦτο πόλεις τε δύο Ῥωμαϊκὰς ἐξέπορ-
θησε καὶ διήρπασε, καὶ φόνον ἀμύθητον, ὥς ἔφην,
εἰργάσατο· τοῖς τε ἀλίσκομένοις ἀνθρώποις ὑπ' αὐ-
τῶν οὐδὲν τῶν δεινοτάτων ἔστιν ὅ,τι οὐκ ἐγένετο.
καὶ ὃ δὴ δεινότατον καὶ θηριωδέστατον ἔπραξαν· 2
τὰς γὰρ γυναῖκας τὰς εὐγενεστάτας καὶ εὐπρεπεστά-
τας γυμνὰς ἐκρέμασαν, καὶ τοὺς τε μαστοὺς αὐτῶν
περιέτεμον καὶ τοῖς στόμασί σφων προσέρραπτον,
ὅπως ὥς καὶ ἐσθίουσαι αὐτοὺς ὀρῶντο, καὶ μετὰ
τοῦτο πασσάλοις ὀξέσι διὰ παντὸς τοῦ σώματος κατὰ
μῆκος ἀνέπειραν. καὶ ταῦτα πάντα θύοντές τε ἅμα 3
καὶ ἐστιώμενοι, ὑβρίζοντες, ἐν τε τοῖς ἄλλοις σφῶν
ἱεροῖς καὶ ἐν τῷ τῆς Ἀνδάτης μάλιστα ἄλσει ἐποιοῦν·
οὕτω γὰρ καὶ τὴν νίκην ὠνόμαζον, καὶ ἔσεβον αὐτὴν
περιττότατα.

ὁ δὲ Παυλῖνος ἔτυχε μὲν ἤδη τὴν Μῶναν παρα- 8
στηδόμενος, πυθόμενος δὲ τὴν Βρεττανικὴν συμφο-
ρὰν ἀπέπλευσεν εὐθύς ἐς αὐτὴν ἐκ τῆς Μῶνης. καὶ
διακινδυνεῦσαι μὲν ἀντίκα πρὸς τοὺς βαρβάρους
οὐκ ἠθέλε, τό τε πλῆθος αὐτῶν καὶ τὴν ἀπόνοιαν
φοβούμενος, ἀλλ' ἐς ἐπιτηδειότερον καιρὸν τὴν μά-
χην ὑπερετίθετο· ἐπεὶ δὲ σίτου τε ἐσπάνιζε καὶ οἱ

- βάρβαροι ἐγκείμενοι οὐκ ἀνέσαν, ἡναγκάσθη καὶ
 2 παρὰ γνώμην αὐτοῖς συμβαλεῖν. ἡ μὲν οὖν Βουν-
 δουῖκα ἐς τρεῖς καὶ εἴκοσι μυριάδας ἀνδρῶν στρα-
 τευμα ἔχουσα αὐτὴ μὲν ἐφ' ἄρματος ὤχεϊτο, τοὺς δὲ
 ἄλλους ὡς ἐκάστους διέταξεν· ὁ δὲ δὴ Παυλῖνος
 μήτε ἀντιπαρατεῖναι οἱ τὴν φάλαγγα δυνηθεῖς, οὐδὲ
 γὰρ οὐδ' εἰ ἐφ' ἓνα ἐτάχθησαν ἐξικνουῦντο, τοσοῦτον
 3 ἡλαττοῦντο τῷ πλήθει, μήτ' αὖ καθ' ἓν συμβαλεῖν,
 μὴ καὶ περιστοιχισθεῖς κατακοπῇ, τολμήσας, τριχῇ
 τε ἐνείμε τὸν στρατόν, ὅπως πολλαχόθεν ἅμα μάχονται,
 καὶ ἐπύκνωσεν ἕκαστον τῶν μερῶν ὥστε δύσρηκτον
 εἶναι. συντάττων δ' αὐτοὺς καὶ καθιστὰς προσπαρ-
 9 ἡνει, λέγων "ἄγετε, ἄνδρες συστρατιῶται, ἄγετε, ἄν-
 δρες Ῥωμαῖοι, δείξατε τοῖς ὀλέθροις τούτοις ὅσον
 καὶ δυστυχοῦντες αὐτῶν προφέρομεν· αἰσχρὸν γὰρ
 ἐστὶν ὑμῖν, ἃ μικρῷ πρόσθεν ὑπ' ἀρετῆς ἐκτῆσασθε,
 νῦν ἀκλεῶς ἀπολέσαι. πολλάκις τοι τῶν νῦν παρόν-
 των ἐλάττους ὄντες πολὺ πλείονας ἀντιπάλους καὶ
 2 ὑμεῖς αὐτοὶ καὶ οἱ πατέρες ὑμῶν ἐνίκησαν. μήτ'
 οὖν τὸ πλῆθος αὐτῶν φοβηθῆτε καὶ τὴν νεωτερο-
 ποιίαν, ἐκ γὰρ ἀόπλου καὶ ἀμελετήτου προπετείας
 θρασύνονται, μήτ' ὅτι πόλεις τινὰς ἐμπεπρήκασιν·
 οὐ γὰρ κατὰ κράτος οὐδὲ ἐκ μάχης, ἀλλὰ τὴν μὲν
 προδοθεῖσαν τὴν δὲ ἐκλειφθεῖσαν εἶλον. ἀνθ' ὧν
 νῦν τὴν προσήκουσαν παρ' αὐτῶν δίκην λάβετε, ἵνα
 καὶ τοῖς ἔργοις αὐτοῖς ἐκμάθωσιν οἷους ὄντας ὑμᾶς
 οἷοι ὄντες ἡδικήκασι."
 10 ταῦτά τισιν εἰπὼν ἐφ' ἐτέρους ἦλθε, καὶ ἔφη,
 "νῦν καιρὸς, ᾧ συστρατιῶται, προθυμίας, νῦν τόλ-
 μης. ἂν τήμερον ἄνδρες ἀγαθοὶ γένησθε, καὶ τὰ
 προειμένα ἀναλήψεσθε· ἂν τούτων κρατήσητε, οὐκέτ'
 οὐδεὶς ὑμῖν οὐδὲ τῶν ἄλλων ἀντιστήσεται. διὰ μιᾶς

τοιαύτης μάχης καὶ τὰ ὑπάρχοντα βεβαιώσεσθε καὶ τὰ λοιπὰ προσκαταστρέψεσθε· πάντες γὰρ καὶ οἱ 2 ἄλλοθί που ὄντες στρατιῶται ζηλώσουσιν ὑμᾶς καὶ ἐχθροὶ φοβηθήσονται. ὥστε ἐν ταῖς χερσὶν ἔχοντες ἢ πάντων ἀνθρώπων ἀδεῶς ἄρχειν ὦν καὶ οἱ πατέρες ὑμῶν κατέλιπον καὶ αὐτοὶ ὑμεῖς προσεπεκτήσασθε, ἢ πάντως αὐτῶν στερῇθῃναι, ἔλεσθε ἐλευθεροὶ εἶναι, ἄρχειν, πλουτεῖν, εὐδαιμονεῖν μᾶλλον ἢ τάναντία αὐτῶν ῥαθυμῆσαντες παθεῖν.”

τοιαῦτα δὲ καὶ τούτοις εἰπὼν ἐπὶ τοὺς τρίτους 11 ἐπιπαρῆλθε, καὶ ἔλεξε καὶ ἐκείνοις “ἡκούσατε μὲν οἷα ἡμᾶς οἱ κατάρατοι οὗτοι δεδράκασι, μᾶλλον δὲ ἔνια αὐτῶν καὶ εἶδετε· ὥσθ’ ἔλεσθε πότερον καὶ 2 αὐτοὶ τὰ αὐτὰ ἐκείνοις παθεῖν καὶ προσέτι καὶ ἐκπεσεῖν παντελῶς ἐκ τῆς Βρεττανίας, ἢ κρατήσαντες καὶ τοῖς ἀπολωλόσι τιμωρῆσαι καὶ τοῖς ἄλλοις ἀνθρώποις ἅπασι παράδειγμα ποιῆσαι καὶ πρὸς τὸ πειθαρχοῦν εὐμενοῦς ἐπιεικείας καὶ πρὸς τὸ νεωτερίζον ἀναγκαίως τραχύτητος. μάλιστα μὲν οὖν ἔγωγε νικήσειν ἡμᾶς 3 ἐλπίζω καὶ τῇ παρὰ τῶν θεῶν συμμαχίᾳ, τοῖς γὰρ ἀδικουμένοις ὥς τὸ πολὺ συναίρονται, καὶ τῇ πατρῴᾳ ἡμῶν ἀνδρείᾳ, Ῥωμαίους τε ὄντας καὶ ταῖς ἀρεταῖς ἀπάντων ἀνθρώπων κεκρατηκότας, καὶ ταῖς ἐμπειρίαις, καὶ γὰρ αὐτοὺς τούτους τοὺς νῦν ἀντικαθεστῶτας ἡττήσαντες κεχειρώμεθα, τῷ τε ἀξιώματι, οὐ γὰρ ἀντιπάλοις τισὶν ἀλλὰ δούλοις ἡμετέροις συμβαλοῦμεν, οὓς καὶ ἐλευθέρους καὶ αὐτονόμους ὄντας εἰάσαμεν· ἂν δὲ δὴ παρ’ ἐλπίδα τι συμβῇ, οὐδὲ γὰρ 4 τοῦτ’ εἰπεῖν ὀκνήσω, ἄμεινόν ἐστι μαχομένους ἡμᾶς ἀνδρείως πεσεῖν ἢ ἀλόντας ἀνασκολοπισθῆναι, τὰ σπλάγχνα τὰ ἑαυτῶν ἐκτμηθέντα ἰδεῖν, πασδάλους διαπύροις ἀναπαρῆναι καὶ ὕδατι ξέοντι τηκομένους

ἀπολέσθαι, καθάπερ ἐς θηρία τινὰ ἄγρια, ἄνομα,
 5 ἀνόσια ἐμπεπτωκότας. ἢ οὖν περιγενώμεθα αὐτῶν,
 ἢ ἐνταῦθα ἀποθάνωμεν. καλὸν τὸ μνημεῖον τὴν
 Βρειτανίαν ἔξομεν, καὶ πάντες οἱ λοιποὶ Ῥωμαῖοι
 ἐξ αὐτῆς ἐκπέσωσι· τοῖς γὰρ σώμασι τοῖς ἡμετέροις
 πάντως αὐτὴν ἀεὶ κατέξομεν.”

- 12 τοιαῦτα καὶ παραπλήσια τούτοις εἰπὼν ἦρε τὸ
 σημεῖον τῆς μάχης· καὶ τούτου συνῆλθον, οἱ μὲν
 βάρβαροι κραυγῇ τε πολλῇ καὶ ῥοδαῖς ἀπειλητικαῖς
 χρώμενοι, οἱ δὲ Ῥωμαῖοι σιγῇ καὶ κόσμῳ, μέχρις οὗ
 2 ἐς ἀκοντίου βολὴν ἀφίκοντο. ἐνταῦθα δὲ ἤδη βάδην
 τῶν πολεμίων προσιόντων σφίσιν ἐξάξαντες ἅμα ἀπὸ
 συνθήματος ἐπέδραμον αὐτοῖς ἀνὰ κράτος, καὶ ἐν
 μὲν τῇ προσμίξει ῥαδίως τὴν ἀντίταξιν σφων διέρρη-
 ξαν, περισχεθέντες δὲ τῷ πλήθει πανταχόθεν ἅμα
 3 ἐμάχοντο. καὶ ἦν ὁ ἀγωνισμὸς αὐτῶν πολύτροπος·
 τοῦτο μὲν γὰρ οἱ ψιλοὶ τοὺς ψιλοὺς ἀντέβαλλον,
 τοῦτο δὲ οἱ ὀπλῖται τοῖς ὀπλίταις ἀνθίσταντο, οἳ τε
 ἱππεῖς τοῖς ἱππεῦσι συνεφέροντο, καὶ πρὸς τὰ ἄρματα
 τῶν βαρβάρων οἱ τοξόται τῶν Ῥωμαίων ἀντηγωνί-
 ζοντο. τοὺς τε γὰρ Ῥωμαίους οἱ βάρβαροι ῥύμη τοῖς
 ἄρμασι προσπίπτοντες ἀνέτρεπον, καὶ αὐτοὶ ὑπὸ τῶν
 τοξευμάτων, ἅτε καὶ δίχα θωράκων μαχόμενοι, ἀνε-
 4 στέλλοντο· ἱππεὺς τε πεζὸν ἀνέτρεπε, καὶ πεζὸς
 ἱππεὰ κατέβαλλε· πρὸς τε τὰ ἄρματα συμφραξά-
 μενοὶ τινες ἐχώρουν, καὶ ἄλλοι ὑπ’ αὐτῶν ἐσκεδάν-
 νυντο· τοὺς τε τοξότας οἱ μὲν ὁμόσε σφίσιν ἰόντες
 ἔτρεπον, οἱ δὲ πόρρωθεν ἐφυλάσσοντο. καὶ ταῦτα
 5 οὐ καθ’ ἓν ἀλλὰ τριχῇ πάνθ’ ὁμοίως ἐγίνετο. ἡγω-
 νίσαντο δὲ ἐπὶ πολὺ ὑπὸ τῆς αὐτῆς ἀμφοτέρου προ-
 θυμίας καὶ τόλμης. τέλος δὲ ὁψέ ποτε οἱ Ῥωμαῖοι
 ἐνίκησαν, καὶ πολλοὺς μὲν ἐν τῇ μάχῃ καὶ πρὸς ταῖς

ἀμάξαις τῇ τε ὕλῃ κατεφόνευσαν, πολλοὺς δὲ καὶ
 ξῶντας εἶλον. συχνοὶ δ' οὖν καὶ διέφυγον, καὶ πα- 6
 ρεσκευάζοντο μὲν ὥς καὶ αὐτοῖς μαχομένοι, ἀποθα-
 νούσης δὲ ἐν τούτῳ τῆς Βουνδουίκης νόσῳ ἐκείνην
 μὲν δεινῶς ἐπένθησαν καὶ πολυτελῶς ἔθαψαν, αὐτοὶ
 δ' ὥς καὶ τότε ὄντως ἡττηθέντες διεσκεδάσθησαν.

καὶ τὰ μὲν Βρετανικὰ ἐπὶ τοσοῦτον, ἐν δὲ τῇ 13
 Ῥώμῃ ὁ Νέρων Ὀκταουίαν τὴν Αὔγουσταν ἀπεπέμ- ^{a. C.} 62
 ψατο μὲν πρότερον διὰ Σαβῖναν τὴν παλλακίδα,
 ὕστερον δὲ καὶ ἀπέκτεινε, καίτοι τοῦ Βούρρου ἐναν-
 τιουμένου αὐτῷ καὶ κωλύοντος ἀποπέμψασθαι, καὶ 2
 ποτε εἰπόντος "οὐκοῦν καὶ τὴν προῖκα αὐτῇ" τοῦτ'
 ἔστι τὴν ἡγεμονίαν "ἀπόδος." οὕτω γὰρ πῶς ἐρω-
 μένως τῇ παρρησίᾳ ἐχρῆτο ὥστε ποτὲ δεύτερον ἐρω-
 τηθεὶς ὑπ' αὐτοῦ γνώμην περὶ ᾧν ἀπεφήνατο, εἶπεν
 ἄντικρυς ὅτι περὶ ᾧν ἂν ἅπαξ τι εἴπω, μηκέτι μου
 αὐτοῖς πύθη. τοῦτον μὲν οὖν φαρμάκῳ διώλεσε, 3
 Τιγελλῖνον δὲ τινὰ Σωφρόνιον, ἀσελγείᾳ τε καὶ μαι-
 φονίᾳ πάντας τοὺς καθ' ἑαυτὸν ἀνθρώπους ὑπερά-
 ραντα, σὺν ἑτέρῳ τινὶ ἐπὶ τὴν τῶν δορυφόρων ἀρχὴν
 κατέστησε. πρὸς τοῦτον καὶ τὸ τῆς Πυθιάδος ἀπό-
 φθεγμα γενέσθαι λέγεται. ἐπεὶ γὰρ τῶν περὶ τὴν 4
 Ὀκταουίαν ὄντων οἱ ἄλλοι πάντες πλὴν Πυθιάδος
 συνεπέθεντο μετὰ τῆς Σαβίνης αὐτῇ, τῆς μὲν, ὅτι
 ἐδυστύχει, καταφρονήσαντες, τὴν δέ, ὅτι ἰσχυρε, κο-
 λακεύοντες, μόνῃ ἢ Πυθιάς οὔτε τι κατεψεύσατο αὐ-
 τῆς, καίπερ πικρότατα βασανισθεῖσα, καὶ τέλος ὥς

13, 3, 2. Τιγελλῖνον] ὅτι ὁ Τιγελλῖνος διεδέξατο τὸν
 Βούρρον, ἀσελγείᾳ καὶ μαιφονίᾳ πάντας τοὺς καθ' αὐτὸν
 ἀνθρώπους ὑπεράρας. τὸν τε Νέρωνα ἀπ' αὐτῶν προσεποι-
 ῆσατο, καὶ τὸν συνάρχοντα Ροῦφον παρ' οὐδὲν ἐτίθετο.
 V p. 689.

ὁ Τιγελλίνος ἐνέκειτο αὐτῇ, προσέπτυσέ τε αὐτῷ καὶ εἶπε "καθαρώτερον, ὦ Τιγελλῖνε, τὸ αἰδοῖον ἢ δέσποινά μου τοῦ σοῦ στόματος ἔχει."

- 14 ὁ δὲ δὴ Νέρων καὶ γέλωτα καὶ σκώμματα τὰ τῶν συγγενῶν κακὰ ἐποιεῖτο. τὸν γοῦν Πλαῦτον ἀποκτείνας, ἔπειτα τὴν κεφαλὴν αὐτοῦ προσενεχθεῖσάν οἱ ἰδών, "οὐκ ἤδειν" ἔφη "ὅτι μεγάλην ῥῖνα εἶχεν," ὥσπερ φειδόμενος ἂν αὐτοῦ εἰ τοῦτο προηπίστατο. πάντα δὲ ὡς εἰπεῖν τὸν βίον ἐν καπηλικῇ διαίτῃ ποιούμενος ἀπεῖπε τοῖς ἄλλοις μηδὲν ἐφθόν ἐν καπηλείῳ πλὴν λαχάνων καὶ ἔτνους πιπράσκειν.
- 2 τὸν δὲ Πάλλαντα διεχορήσατο, ὅτι καὶ πλοῦτον πολὺν ἐκέκτητο, ὥστε καὶ ἐς μυριάς μυριάδας αὐτὸν ἀριθμεῖσθαι· καὶ δυσκολία τρόπων πολλῇ ἐχρῆτο, ὥστε μήτε τοῖς οἰκέταις μήτε τοῖς ἐξελευθέροις διαλέγεσθαι τι, ἀλλ' ἐς γραμματεῖα πάνθ' ὅσα ἐβούλετο καὶ προσέτασσε σφιδιν ἐσγράφειν.

- 15 τοσαύτη δ' ἦν ἡ τοῦ Νέρωνος ἀκολασία ὥστε καὶ
 a. C. ἄρματα δημοσία ἤλανε. καὶ ποτε θηρία ἀποκτείνας
 64 ὕδωρ τε εὐθύς ἐς τὸ θέατρον ἐπωχέτευσε καὶ ναυμαχίαν ἐπετέλεσε, καὶ μετὰ τοῦτο τὸ ὕδωρ ἀφεῖς μονομαχίαν ἐπιδιέθηκε, καὶ τέλος ἐσαγαγὼν αὐτὸ
- 2 αὐθις δεῖπνον δημοσία πολυτελὲς ἐδείπνισεν. ἐστιάτωρ μὲν ὁ Τιγελλῖνος ἀπεδέδεικτο, καὶ παρασκευὴ πᾶσα πολλῇ ἐπεπόριστο· ἐσκευάσθη δὲ τόνδε τὸν τρόπον. ἐν μὲν τῷ μέσῳ καὶ ἐπὶ τῷ ὕδατι τά τε σκευὴ τὰ οἰνηρὰ τὰ ξύλινα τὰ μεγάλα προκαθεῖτο,
- 3 καὶ ἐπ' αὐτῶν σανίδες ἐπεπήγесαν, πέριξ δὲ περὶ αὐτὸ καπηλεῖα καὶ οἰκήματα ἐπεποίητο, ὥστε τὸν Νέρωνα καὶ τὸν Τιγελλῖνον τοὺς τε συσσίτους αὐτῶν τὸ μέσον ἔχοντας ἐπὶ τε ταπήτων πορφυρῶν καὶ ἐπὶ στρωμάτων ἀπαλῶν ἐπευωχεῖσθαι, τοὺς δὲ δὴ

ἄλλους πάντας ἐν τοῖς καπηλείοις εὐθυμεῖσθαι. ἔς 4
 τε τὰ πορνεῖα εἰσῆεσαν, καὶ συνεγίνοντο πάσαις ἀνέ-
 δην ἀπλῶς ταῖς ἐνταῦθα καθημέναις· ἦσαν δὲ αἱ τε
 περικαλλέσταται καὶ ἐκφανέσταται, δοῦλαί τε καὶ
 ἐλεύθεραι, ἑταῖραι, παρθένοι, γαμεταί τινων, οὐχ
 ὅπως δημότιδες ἀλλὰ καὶ αὐταὶ αἱ εὐγενέσταται καὶ
 κόραι καὶ γυναῖκες. καὶ ἦν ἐξουσία παντὶ τῷ βου- 5
 λομένῳ σχεῖν ἣν ἠθέλεν· οὐ γὰρ ἐξῆν αὐταῖς οὐδένα
 ἀπαρνήσασθαι. ὥστε, οἷα συρφετώδης ὄμιλος, ἀπλή-
 στως τε ἅμα ἔπινον καὶ ἀσελγῶς ὕβριζον, καὶ τις καὶ
 δοῦλος τῇ δεσποίνῃ παρόντος τοῦ δεσπότου καὶ μο-
 νομάχος εὐγενεὶ κόρῃ ὁρῶντος τοῦ πατρὸς συνεγί-
 νοντο. ὠθισμοὶ τε καὶ πληγαὶ καὶ θόρυβοι, τοῦτο 6
 μὲν ἀπ' αὐτῶν τῶν ἐσιόντων, τοῦτο δὲ καὶ ἐκ τῶν
 ἔξωθεν περιεσθηκότων, αἰσχροὶ συνέβαινον, καὶ ἄν-
 δρες τε ἐκ τούτων συχνοὶ ἐφθάρησαν καὶ γυναῖκες,
 αἱ μὲν ἀποπνιγεῖσαι αἱ δὲ διαρπαγεῖσαι.

ὅτι ἐκ τῶν συναχθέντων ἐς τὸ Ἀντιον πολλῶν 7
 ἀπολομένων Νέρων ἐν ἑορτῆς μέρει τοῦτο ἐποιεῖτο.
 V p. 689.

μετὰ δὲ ταῦτα ἐπεθύμησεν ὅπερ που αἰὲν ἤϋχετο, 16
 τὴν τε πόλιν ὅλην καὶ τὴν βασιλείαν ζῶν ἀναλῶσαι·
 τὸν γοῦν Πρίαμον καὶ αὐτὸς θαυμαστῶς ἐμακάριζεν
 ὅτι καὶ τὴν πατρίδα ἅμα καὶ τὴν ἀρχὴν ἀπολομένας
 εἶδεν. λάθρα γὰρ τινὰς ὥς καὶ μεθύοντας ἢ καὶ κα- 2
 κουργοῦντάς τι ἄλλως διαπέμπων, τὸ μὲν πρῶτον ἔν
 που καὶ δύο καὶ πλείονα ἄλλα ἄλλοθι ὑπεπίμπρα,
 ὥστε τοὺς ἀνθρώπους ἐν παντὶ ἀπορίας γενέσθαι,
 μήτ' ἀρχὴν τοῦ κακοῦ ἐξευρεῖν μήτε τέλος ἐπαγαγεῖν
 δυναμένους, ἀλλὰ πολλὰ μὲν ὁρῶντας πολλὰ δὲ ἀκού-
 οντας ἄτοπα. οὔτε γὰρ θεάσασθαι ἄλλο τι ἢν ἢ πυρὰ 3
 πολλὰ ὥσπερ ἐν στρατοπέδῳ, οὔτε ἀκοῦσαι λεγόντων

τινῶν ἢ ὅτι τὸ καὶ τὸ καίεται· ποῦ; πῶς; ὑπὸ τί-
 νος; βοηθεῖτε. θόρυβός τε οὖν ἐξαίσιος πανταχοῦ
 πάντας κατελάμβανε, καὶ διέτρεχον οἱ μὲν τῇ οἱ δὲ
 4 τῇ ὥσπερ ἔμπληκτοι. καὶ ἄλλοις τινὲς ἐπαμύνοντες
 ἐπυνθάνοντο τὰ οἴκοι καίόμενα· καὶ ἕτεροι πρὶν καὶ
 ἀκοῦσαι ὅτι τῶν σφετέρων τι ἐρπύρηται, ἐμάνθα-
 νον ὅτι ἀπόλωλεν. οἳ τε ἐκ τῶν οἰκιῶν ἐς τοὺς στε-
 νωποὺς ἐξέτρεχον ὥς καὶ ἔξωθεν αὐταῖς βοηθήσαντες,
 καὶ οἱ ἐκ τῶν ὁδῶν ἔσω ἐσέειδον ὥς καὶ ἔνδον τι
 5 ἀνύσοντας. καὶ ἦν ἡ τε κραυγὴ καὶ ὀλολυγὴ παίδων
 ὁμοῦ γυναικῶν, ἀνδρῶν, γερόντων ἄπλετος, ὥστε μήτε
 συνιδεῖν μήτε συνεῖναι τι ὑπὸ τοῦ καπνοῦ καὶ τῆς
 κραυγῆς δύνασθαι· καὶ διὰ ταῦθ' ὄραν ἦν τινας
 6 ἀφώνους ἐστῶτας ὥσπερ ἐνεοὺς ὄντας. κἂν τούτῳ
 πολλοὶ μὲν καὶ τὰ σφέτερα ἐκκομιζόμενοι, πολλοὶ δὲ
 καὶ τὰ ἀλλότρια ἀρπάζοντες ἀλλήλοις τε ἐνεπλάζοντο
 καὶ περὶ τοῖς σκεύεσιν ἐσφάλλοντο, καὶ οὔτε προῖέναι
 ποι οὔθ' ἐστάναι εἶχον, ἀλλ' ὥθουν ὥθουντο, ἀνέ-
 7 τρεπον ἀνετρέποντο. καὶ συχνοὶ μὲν ἀπεπνίγοντο
 συχνοὶ δὲ συνετρίβοντο, ὥστε σφίσι μηδὲν ὅ,τι τῶν
 δυναμένων ἀνθρώποις ἐν τῷ τοιούτῳ πάθει κακῶν
 συμβῆναι μὴ συνενεχθῆναι. οὐδὲ γὰρ οὐδ' ἀποφυ-
 γεῖν πον ῥαδίως ἠδύναντο· κἂν ἐκ τοῦ παρόντος τις
 17 περιεσώθῃ, ἐς ἕτερον ἐμπεσὼν ἐφθείρετο. καὶ ταῦτα
 οὐκ ἐν μιᾷ μόνον ἀλλ' ἐπὶ πλείους καὶ ἡμέρας καὶ
 νύκτας ὁμοίως ἐγένετο. καὶ πολλοὶ μὲν οἴκοι ἔρημοι
 τοῦ βοηθήσοντός σφισιν ἀπώλοντο, πολλοὶ δὲ καὶ
 ὑπ' αὐτῶν τῶν ἐπικουρούνων προσκατεπρήσθησαν·
 οἱ γὰρ στρατιῶται, οἳ τε ἄλλοι καὶ οἱ νυκτοφύλακες,
 πρὸς τὰς ἀρπαγὰς ἀφορῶντες οὐχ ὅσον οὐ κατεσβέν-
 2 νυσάν τινα ἀλλὰ καὶ προσεξέκαιον. τοιούτων δὲ δὴ
 ἄλλων ἄλλοθι συμβαινόντων, ὑπέλαβέ ποτε τὸ πῦρ

ἄνεμος καὶ ἐπὶ τὰ λοιπὰ ὁμοῦ πάντα ἤγαγεν, ὥστε σκευῶν μὲν πέρι ἢ οἰκιῶν μηδένα μηδὲν ἔτι φροντίσαι, πάντας δὲ τοὺς λοιποὺς ἐστῶτάς που ἐν ἀσφαλεῖ τινι ὁρᾶν ὥσπερ νήσους τινὰς καὶ πόλεις ἅμα πολλὰς φλεγομένας, καὶ ἐπὶ μὲν τοῖς σφετέροις μηδὲν ³ ἔτι λυπεῖσθαι, τὸ δὲ δημόσιον ὀδυρομένους ἀναμνησκέσθαι ὅτι καὶ πρότερόν ποτε οὕτως ὑπὸ τῶν Γαλατῶν τὸ πλεῖον τῆς πόλεως διεφθάρη. πάντων ¹⁸ δὲ δὴ τῶν ἄλλων οὕτω διακειμένων, καὶ πολλῶν καὶ ἐς αὐτὸ τὸ πῦρ ὑπὸ τοῦ πάθους ἐμπηδόντων, ὁ Νέρων ἔς τε τὸ ἄκρον τοῦ παλατίου, ὅθεν μάλιστα σύνοπτα τὰ πολλὰ τῶν καιομένων ἦν, ἀνῆλθε, καὶ τὴν σκευὴν τὴν κιθαρωδικὴν λαβὼν ἤσεν ἄλωσιν, ὡς μὲν αὐτὸς ἔλεγεν, Ἰλίου, ὡς δὲ ἑωρᾶτο, Ῥώμης.

τοιούτῳ μὲν δὴ πάθει τότε ἡ πόλις ἐχορήσατο οἷῳ ² οὔτε πρότερόν ποτε οὔθ' ὕστερον, πλὴν τοῦ Γαλατικοῦ. τό τε γὰρ Παλάτιον τὸ ὄρος σύμπαν καὶ τὸ θέατρον τοῦ Ταύρου τῆς τε λοιπῆς πόλεως τὰ δύο που μέρη ἐκαύθη, καὶ ἄνθρωποι ἀναρίθμητοι διεφθάρησαν. ὁ μέντοι δῆμος οὐκ ἔστιν ὅ,τι οὐ κατὰ ³ τοῦ Νέρωνος ἠρᾶτο, τὸ μὲν ὄνομα αὐτοῦ μὴ ἐπιλέγων, ἄλλως δὲ δὴ τοῖς τὴν πόλιν ἐμπρήσασι καταρῶμενοι, καὶ μάλισθ' ὅτι αὐτοὺς ἡ μνήμη τοῦ λογίου τοῦ κατὰ τὸν Τιβέριόν ποτε ἀσθέντος ἐθορύβει. ἦν δὲ τοῦτο, "τρὶς δὲ τριηκοσίων περιτελλομένων ἐνιαυτῶν Ῥωμαίους ἔμφυλος ὀλεῖ στάσις." ἐπειδὴ τε ὁ Νέρων ⁴ παραμυθούμενος αὐτοὺς οὐδαμοῦ ταῦτα τὰ ἔπη εὔρασθαι ἔλεγε, μεταβαλόντες ἕτερον λόγιον ὡς καὶ Σιβύλλειον ὄντως ὃν ἤδον· ἔστι δὲ τοῦτο, "ἔσχατος Αἰνεαδῶν μητροκτόνος ἡγεμονεύσει." καὶ ἔσχεν οὕτως, εἴτε καὶ ὡς ἀληθῶς θεομαντεία τινὶ προλεχθέν, εἴτε καὶ τότε ὑπὸ τοῦ ὁμίλου πρὸς τὰ παρόντα θει-

ασθέν· τελευταῖος γὰρ τῶν Ἰουλίων τῶν ἀπὸ Αἰνείου
 5 γενομένων ἐμονάρχησε. χρήματα δὲ ὁ Νέρων παμ-
 πληθῇ καὶ παρὰ τῶν ἰδιωτῶν καὶ παρὰ τῶν δῆμων,
 τὰ μὲν βία ἐπὶ τῇ προφάσει τοῦ ἐμπρησμοῦ, τὰ δὲ
 καὶ παρ' ἐκόντων δῆθεν ἡργυρολόγησεν, καὶ τῶν
 Ῥωμαίων αὐτῶν τὸ σιτηρέσιον παρεσπάσατο.

19 πράσσουντι δὲ αὐτῷ ταῦτα ἀγγελία ἐξ Ἀρμενίας
 καὶ δάφνη ἐπὶ τῇ νίκῃ αὐτῆς ἦλθεν. ὁ γὰρ τοι Κορ-
 βούλων συστήσας τε τὰ στρατιωτικὰ ἐσκεδασμένα
 καὶ ἀσκήσας ἡμελημένα, τὸν τε Οὐολόγαισον τὸν βα-
 σιλέα τῶν Πάρθων καὶ τὸν Τιριδάτην τὸν τῆς Ἀρ-
 μενίας ἡγούμενον καὶ ἀγγελθεὶς μόνον ἐξεφόβησεν.
 2 ὅμοια γὰρ δὴ τοῖς πρώτοις Ῥωμαίων, οὐχ ὅτι τῷ
 γένει λαμπρὸς ἢ τῷ σώματι ἰσχυρός, ἀλλὰ καὶ τῇ
 ψυχῇ ἀρτίφρων ἦν, καὶ πολὺ μὲν τὸ ἀνδρεῖον πολὺ
 δὲ καὶ τὸ δίκαιον τό τε πιστὸν ἐς πάντας καὶ τοὺς
 3 οἰκείους καὶ τοὺς πολεμίους εἶχεν. ὑφ' οὗπερ καὶ
 ὁ Νέρων ἐπὶ τὸν πόλεμον αὐτὸν ἀνθ' ἑαυτοῦ ἀπέ-
 στειλε, δύναμιν αὐτῷ ὅσῃν οὐδενὶ ἄλλῳ ἐπέτρεψε,
 πιστεύσας ὁμοίως καὶ τοὺς βαρβάρους αὐτὸν κατερ-
 γάσεσθαι καὶ αὐτῷ μὴ ἐπαναστήσεσθαι. καὶ ὁ μὲν
 4 οὐδέτερον τούτων ἐψεύσθη, τοὺς μέντοι ἄλλους ἀν-
 θρώπους καθ' ἓν τοῦτο μόνον ὁ Κορβούλων ἐλύπησεν,
 ὅτι τὴν πρὸς τὸν Νέρωνα πίστιν ἐτήρησεν· οὕτω
 γὰρ αὐτὸν αὐτοκράτορα ἀντ' ἐκείνου λαβεῖν ἤθελον
 ὥστε καὶ κακὸν τὸ μέρος τοῦτο γενέσθαι μόνον
 ἡξίουν.

οὗτος οὖν ὁ Κορβούλων ἀκονιτὶ τὰ Ἀρτάξατα
 20 λαβὼν τὴν πόλιν κατέσκαψε. πράξας δὲ τοῦτο πρὸς
 a. C. 63 τὰ Τιγρανόκερτα ἤλασε, πάσης μὲν τῆς τῶν ἐνδιδέν-
 των σφαῆς χώρας φειδόμενος, πάντα δὲ τὰ τῶν ἀντι-
 σταμένων πορθῶν, καὶ ἔλαβε καὶ ἐκεῖνα ἐθελούσια.

ἄλλα τε ἔπραξε λαμπρὰ καὶ ἐπίδοξα, ἐφ' οἷς καὶ τὸν Οὐολόγαισον, καίτοι φοβερὸν ὄντα, ἐς διαλλαγὰς ἀρμοζούσας τῷ Ῥωμαίων ἀξιώματι ὑπηγάγετο.

ὅτι ὁ Οὐολόγαισος ἀκούσας ὡς τὴν Ἀρμενίαν ὁ 2 Νέρων ἄλλοις διένειμε καὶ τὴν Ἀδιαβηνὴν ὑπὸ τοῦ Τιγράνου πορθουμένην, αὐτὸς μὲν ὡς ἐς τὴν Συρίαν ἐπὶ τὸν Κορβούλωνα στρατεύσων ἡτοιμάζετο, τὸν δὲ τῶν Ἀδιαβηνῶν βασιλέα Μονόβαζον καὶ Μοναΐσην Πάρθον ἐς τὴν Ἀρμενίαν ἐπεμψεν. οὗτοι δὲ τὸν 3 Τιγράνην ἐς τὰ Τιγρανόκερτα καθεῖρξαν. καὶ ἐπεὶ ἐν τῇ προσεδρεΐᾳ οὐδὲν αὐτὸν ἐλύπουν, ἀλλὰ καὶ ὁσάκις προσμίζειάν οἱ ἀπεκρούοντο καὶ ὑπ' ἐκείνου καὶ ὑπὸ τῶν Ῥωμαίων τῶν συνόντων αὐτῷ, καὶ ὁ Κορβούλων ἀκριβῆ φρουρὰν τῆς Συρίας ἐποίησατο, ἐγνωσιμάχησε καὶ τὴν παρασκευὴν ἀφῆκε, καὶ πέμψας 4 πρὸς τὸν Κορβούλωνα ἀνοχῆς ἔτυχεν ἐπὶ τῷ πρὸς τε τὸν Νέρωνα αὐτῷ πρεσβεύσασθαι καὶ τὴν πολιορκίαν λῦσαι καὶ τοὺς στρατιώτας ἐκ τῆς Ἀρμενίας ἐξαγαγεῖν. Νέρων δὲ ἐκείνῳ μὲν οὐδὲ τότε οὐδὲ σαφὲς ἀπεκρίνατο, Λούκιον δὲ Καισένιον Παῖτον ἐς τὴν Καππαδοκίαν, ὅπως μηδὲν περὶ τὴν Ἀρμενίαν νεοχρωθῇ, ἀπέστειλεν. U p. 391.

ὅτι ὁ Οὐολόγαισος τοῖς Τιγρανοκέργοις προσέμιξε, 21 καὶ τὸν Παῖτον ἐπιβοηθήσαντά σφισιν ἀπεώσατο, φεύγοντα δὲ αὐτὸν ἐπιδιώξας τὴν τε ἐπὶ τοῦ Ταύρου καταλειφθεῖσαν ὑπ' αὐτοῦ φρουρὰν ἐξέκοψε, καὶ ἐκεῖνον ἐς Ῥάνδειαν πρὸς τῷ Ἀρσανίᾳ ποταμῷ οὐσαν κατέκλεισε. κἂν ἀπανέστη μηδὲν περάνας, οὔτε γὰρ 2 πελάσαι πῃ τῷ ἐρύματι ἄτε χωρὶς ὀπλιτῶν ὦν ἐδύνατο, οὔτε τῆς τροφῆς, ἄλλως τε καὶ πλήθει πολλῷ ἄνευ παρασκευῆς σιτίων ἀφιγμένος, εὐπόρει, εἰ μὴ ὁ Παῖτος τὴν τε τοξείαν αὐτοῦ καὶ ἐς αὐτὸ τὸ στρα-

- τόπεδον ἀφικνουμένην καὶ τὴν ἵππον πανταχοῦ
φαινομένην δείσας λόγους τε ὑπὲρ σπονδῶν αὐτῷ
ἔπεμψε, καὶ ὁμολόγησε καὶ ὤμοσεν αὐτός τε τὴν
Ἀρμενίαν ἀπασαν ἐκλείπειν καὶ τὸν Νέρωνα τῷ
3 Τιριδάτῃ αὐτὴν δώσειν. ἀγαπήσας γὰρ ἐπὶ τού-
τοις ὁ Πάρθος ὡς καὶ τὴν χώραν ἀπονητὶ ληψό-
μενος καὶ εὐεργεσίαν ἐς τοὺς Ῥωμαίους μεγάλην
καταθησόμενος, καὶ ἅμα καὶ τὸν Κορβούλωνα,
ὃν ὁ Παῖτος πρὶν περιστοιχισθῆναι μετεπέμπετο,
4 πλησιάζειν πυθόμενος, ἀφῆκεν αὐτούς, προδιο-
μολογησάμενος ἵνα τὸν ποταμὸν αὐτῷ Ἀρσανίαν
ξεύξωσιν, οὐχ ὅτι γεφύρας ἐδεῖτο, περὶ γὰρ αὐτὸν
διεληλύθει, ἀλλ' ἵνα ἐνδείξηται σφισιν ὅτι κρείττων
αὐτῶν ἦν. ἀμέλει οὐδὲ τότε διὰ τοῦ ξεύγματος ἀνε-
χώρησεν, ἀλλ' αὐτὸς μὲν ἐπ' ἐλέφαντος, οἱ δὲ ἄλλοι
22 ὥσπερ καὶ πρότερον. ἄρτι τε ἡ ὁμολογία ἐγγόνει,
^{a. C.} 63 καὶ ὁ Κορβούλων ἀμηχάνῳ τάχει πρὸς τὸν Εὐφρά-
την ἐλθὼν ἐνταῦθ' ὑπέμεινε. ὅτε δ' οὖν συνεγέ-
νοντο ἀλλήλοις, πλεῖστον ἂν τις τὸ διάφορον τῶν
στρατοπέδων καὶ τῶν στρατηγῶν, τῶν μὲν χαιρόντων
τε καὶ λαμπρυνομένων ἐπὶ τῇ σπουδῇ τῶν δὲ λυπου-
μένων τε καὶ αἰσχυνομένων ἐπὶ τῇ συνθήκῃ, κατε-
2 νόησεν. ὁ δὲ Οὐολόγαισος Μοναίσην πρὸς Κορβού-
λωνα πέμψας ἠξίωσεν αὐτὸν τὸ ἔρουμα τὸ ἐν τῇ
Μεσοποταμίᾳ ἐκλιπεῖν· καὶ διελέχθησαν ἐκεῖνοι
πολλὰ ἀλλήλοις ἐν αὐτῇ τῇ τοῦ Εὐφράτου γεφύρᾳ,
3 τὸ μέσον αὐτῆς λύσαντες. ὑποσχομένου δὲ τοῦ Κορ-
βούλωνος ἀπαλλαγῆσεσθαι ἐκ τῆς χώρας, ἂν καὶ ὁ
Πάρθος τὴν Ἀρμενίαν ἐκλείπῃ, ἐκάτερον ἐγένετο,
μέχρι οὗ ὁ Νέρων τὰ πραχθέντα πυθόμενος, καὶ τοῖς
πρόεσβει τοῦ Οὐολογαίσου, οὓς αὖτις ἔπεμψε, χρη-
ματίσας, τούτοις μὲν ἀπεκρίνατο τὴν Ἀρμενίαν δώσειν

τῷ Τιριδάτῃ, ἂν ἐς τὴν Ῥώμην ἀνέλθῃ, τὸν δὲ δὴ 4
 Παῖτον τῆς ἀρχῆς παύσας, τοὺς τε στρατιώτας τοὺς
 σὺν αὐτῷ γενομένους ἄλλοσέ ποι πέμψας, τὸν Κορ-
 βούλωνα αὐτίς τῷ κατ' αὐτῶν πολέμῳ προσέταξεν.
 ἐβουλεύσατο μὲν γὰρ αὐτὸς συστρατεῦσαι, ἐπεὶ δὲ
 θύων ἔπεσεν, οὐκ ἐτόλμησεν ἐξορμῆσαι, ἀλλὰ κατὰ
 τὴν χώραν ἔμεινεν. U p. 392.

ὅτι ὁ Κορβούλων ἐν μὲν τῷ φανερωῷ τὸν πρὸς 23
 Οὐολόγαισον πόλεμον παρεσκευάζετο, καὶ πέμψας
 ἑκατοντάρχην ἐκέλευσεν αὐτὸν ἀπαλλαγῆναι τῆς χώ-
 ρας, ἰδίᾳ δὲ συνεβούλευέν οἱ τὸν ἀδελφὸν ἐς τὴν
 Ῥώμην πέμψαι, καὶ ἔπεισεν, ἐπειδὴ κρείττων αὐτοῦ
 τῇ δυνάμει ἐδόκει εἶναι. συνῆλθον οὖν ἐν αὐτῇ τῇ 2
 Ῥανδεῖα ὃ τε Κορβούλων καὶ ὁ Τιριδάτης· τοῦτο γὰρ
 τὸ χωρίον ἀμφοτέροις ἤρεσε, τῷ μὲν ὅτι ἀπολαβόντες
 ἐς αὐτὸ τοὺς Ῥωμαίους ὑποσπόνδους ἀφῆκαν, πρὸς
 ἔνδειξιν ὧν εὐηργέτηντο, τῷ δὲ ὅτι τὴν δύσκειαν
 τὴν ἐν αὐτῷ πρότερον συμβᾶσάν σφισιν ἀποτρίψε-
 σθαι ἔμελλον. οὐδὲ γὰρ ἀπλῶς λόγους τινὰς ἐποιή- 3
 σαντο, ἀλλὰ καὶ βῆμα ὑψηλὸν ἠγέρθη καὶ ἐπ' αὐτοῦ
 εἰκόνες τοῦ Νέρωνος ἐστάθησαν, ὃ τε Τιριδάτης πολ-
 λῶν μὲν Ἀρμενίων πολλῶν δὲ Πάρθων καὶ Ῥωμαίων
 παρόντων προσῆλθέ τε αὐταῖς καὶ προσεκύνησεν,
 θύσας τε καὶ ἐπευφημήσας τὸ διάδημα ἀπὸ τε τῆς
 κεφαλῆς ἀφείλε καὶ παρέθηκεν αὐταῖς· καὶ ὁ Μο- 4
 νόβαξος καὶ Οὐολόγαισος πρὸς τὸν Κορβούλωνα
 ἦλθον καὶ ὁμήρους αὐτῷ ἔδωκαν. καὶ ἐπὶ τούτοις
 ὁ Νέρων αὐτοκράτωρ τε πολλάκις ἐπεκλήθη, καὶ τὰ
 ἐπινίκια ἔπεμψε παρὰ τὸ νεμομισμένον. U p. 391.

Κορβούλων μὲν οὖν, καίτοι καὶ ἰσχύν μεγάλην 5
 καὶ δόξαν οὐκ ἐλαχίστην ἔχων, καὶ δυνηθεὶς ἂν ῥᾶστα
 καὶ αὐτοκράτωρ, ἅτε καὶ τῶν ἀνθρώπων τῷ τε Νέρωνι

δεινῶς ἀχθομένων καὶ ἐκείνον ἐς πάντα δὴ πάντως
 θαυμαζόντων, ἀποδειχθῆναι, οὔτε ἐνεωτέρισέ τι οὔτε
 6 ἡτιάθη. τὰ τε γὰρ ἄλλα ἔτι καὶ μᾶλλον ἐμετρίαζε,
 καὶ τὸν γαμβρὸν Ἀννιον ὑποστρατηγοῦντά οἱ ἐς τὴν
 Ῥώμην, πρόφασιν μὲν ὡς τὸν Τιριδάτην ἀνάξοντα,
 τὸ δ' ἀληθὲς ἐφ' ὁμηρεῖα τῷ Νέρωνι ἐκὼν ἔπεμψεν.
 οὕτω γὰρ πον ἐπεπίστευτο μηδὲν νεοχμῶσειν ὥστε
 καὶ τὸν γαμβρόν, καὶ πρὶν στρατηγῆσαι, τὴν ὕπατον
 24 λαβεῖν. ὁ δὲ δὴ Σενέκας καὶ ὁ Ροῦφος ὁ ἑπαρχος
 a. C. 65 ἄλλοι τέ τινες τῶν ἐπιφανῶν ἐπεβούλευσαν τῷ Νέρωνι·
 οὔτε γὰρ τὴν ἀσχημοσύνην οὔτε τὴν ἀσέλγειαν
 οὔτε τὴν ὠμότητα αὐτοῦ ἔτι φέρειν ἐδύναντο. αὐτοὶ
 τε οὖν ἅμα τῶν κακῶν τούτων ἀπαλλαγῆναι κάκεῖ-
 νον ἐλευθερῶσαι ἠθέλησαν, ὥσπερ ἄντικρυς Σουλ-
 πικίος τε Ἀσπρος ἐκατόνταρχος καὶ Σούβριος Φλαούιος
 χιλίαρχος, ἐκ τῶν σωματοφυλάκων ὄντες, καὶ πρὸς
 2 αὐτὸν τὸν Νέρωνα ὠμολόγησαν. ἐκεῖνός τε γὰρ
 ἐρωτηθεὶς ὑπ' αὐτοῦ τὴν αἰτίαν τῆς ἐπιθέσεως εἶπεν
 ὅτι ἄλλως σοι βοηθηῆσαι οὐκ ἠδυνάμην, καὶ ὁ Φλαούιος
 "καὶ ἐφίλησά σε" εἶπε "παντὸς μᾶλλον καὶ ἐμίσησα.
 ἐφίλησα μὲν ἐλπίσας ἀγαθὸν αὐτοκράτορα ἔσεσθαι,
 ἐμίσησα δὲ ὅτι τὰ καὶ τὰ ποιεῖς· οὔτε γὰρ ἀρματη-
 λάτῃ οὔτε κιθαρωδῷ δουλεύειν δύναμαι." μηνύσεως
 οὖν γενομένης οὗτοί τε ἐκολάσθησαν καὶ ἄλλοι δι'
 3 αὐτοὺς πολλοί. πᾶν γὰρ ὅ,τι τις ἐγκαλέσαι τῷ ἐκ
 περιχαρείας καὶ λύπης ῥημάτων τε καὶ νευμάτων
 οἶός τε ἦν, καὶ ἐπεφέρετο καὶ ἐπιστεύετο· οὐδ' ἔστιν
 ὅ,τι τῶν ἐγκλημάτων, εἰ καὶ ἐπέπλαστο, ἀπιστεῖσθαι
 διὰ τὴν ἀλήθειαν τῶν τοῦ Νέρωνος ἔργων ἠδύνατο.
 4 καὶ διὰ τοῦτ' ἐς τὰ μάλιστα οἱ τε φίλοι οἱ πονηροὶ
 καὶ οἰκέται τινῶν ἦνθησαν· τοὺς μὲν γὰρ ἀλλοτρίους

τούς τε ἐχθρούς ὑποπτεύοντες ἐφυλάσσοντο, πρὸς δὲ δὴ τοὺς συνόντας καὶ ἄκοντες ἐγυμνῶντο.

περὶ μὲν οὖν τῶν ἄλλων τῶν ἀπολωλότων πολὺ 25 ἔργον εἶπεῖν· ὁ δὲ δὴ Σενέκας ἠθέλησε μὲν καὶ τὴν γυναικὰ Παυλῖναν ἀποκτεῖναι, λέγων πεπεικέναι αὐτὴν τοῦ τε θανάτου καταφρονῆσαι καὶ τῆς σὺν αὐτῷ μεταλλαγῆς ἐπιθυμῆσαι, καὶ ἔσχασε καὶ τὰς ἐκείνης φλέβας, δυσθανατήσας δὲ δὴ καὶ πρὸς τὸν 2 ὄλεθρον ὑπὸ τῶν στρατιωτῶν ἐπειχθεῖς προαπηλλάγη αὐτῆς, καὶ οὕτως ἡ Παυλῖνα περιεγένετο. οὐ μέντοι πρότερον ἑαυτοῦ ἠΐσατο πρὶν τό τε βιβλίον ὃ συνέγραψεν ἐπανορθῶσαι καὶ τᾶλλα, ἐδεδίει γὰρ μὴ καὶ ἐς τὸν Νέρωνα ἐλθόντα φθαρῇ, παρακαταθέσθαι τισίν.

καὶ ὁ μὲν οὕτως ἐτελεύτησε, καίπερ τὴν τε συνου- 3 σίαν τὴν πρὸς αὐτὸν ὥς καὶ ἀσθενῶν προειμένος, καὶ πᾶσαν αὐτῷ τὴν οὐσίαν ἐπὶ τῇ τῶν οἰκοδομουμένων προφάσει κεχαρισμένος, καὶ οἱ ἀδελφοὶ ὕστερον ἐπαπώλουντο· ὁ δὲ δὴ Θρασέας καὶ ὁ Σωρανός, καὶ γένους 26 καὶ πλούτου τῆς τε συμπάσης ἀρετῆς ἐς τὰ πρῶτα ἀνήκοντες, ἐπιβουλῆς μὲν αἰτίαν οὐκ ἔσχον, ἀπέθανον δὲ καὶ αὐτοὶ τότε, ὅτι τοιοῦτοι ἦσαν. καὶ τοῦ γε Σωρανοῦ Πούπλιος Ἐγνάτιος Κέλερ φιλόσοφος κατεψευδομαρτύρησε. δύο γὰρ ἀνδρῶν συνόν- 2 των αὐτῷ, Κασπίου τε Ἀσκληπιοδότου Νικαέως καὶ ἐκείνου Βηρυτίου, ὁ μὲν Ἀσκληπιόδοτος οὐχ ὅπως κατεῖπέ τι αὐτοῦ, ἀλλὰ καὶ τούναντίον καλοκαγαθίαν οἱ προσεμαρτύρησε, καὶ διὰ τοῦτο τότε μὲν ἐφυγεν, ὕστερον δὲ ἐπὶ Γάλβου κατήχθη· ὁ δὲ δὴ Πούπλιος ἐπὶ μὲν τῇ συκοφαντίᾳ καὶ χρήματα καὶ τιμὰς ἔλαβε καθάπερ οἱ ἄλλοι οἱ τοιοῦτόν τι ποιήσαντες, μετὰ δὲ τοῦτο ἐξωρίσθη. Σωρανὸς μὲν οὖν ὥς καὶ μαγεύ- 3

ματί τινι διὰ τῆς θυγατρὸς κεχορημένος, ἐπειδὴ νοσή-
σαντος αὐτοῦ θυσίαν τινὰ ἐθύσαντο, ἐσφάγη, Θρα-
σέας δὲ ὅτι οὔτε ἐς τὸ βουλευτήριον συνεχῶς ὥς οὐκ
ἀρεσκόμενος τοῖς ψήφισομένοις ἀπήντα, οὔτ' ἤκουσέ
4 ποτε αὐτοῦ κηθαρωδούντος, οὔτε ἔθυσσε τῇ ἱερᾷ αὐ-
τοῦ φωνῇ ὥσπερ οἱ ἄλλοι, οὔτε ἐπεδείξατο οὐδέν,
καίτοι ἐν Παταουίῳ τῇ πατρίδι τραγωδίαν κατὰ τι
πάτριον ἐν ἑορτῇ τινι τριακονταετηρίδι ὑποκρινά-
μενος. ἐντεμὼν οὖν τὴν φλέβα ἀνέτεινε τὴν χεῖρα,
καὶ ἔφη "σοὶ τοῦτο τὸ αἷμα, ὦ Ζεῦ ἐλευθέριε,
σπένδω."

27 καὶ τί ἂν τις θαυμάσοι εἰ τοιαῦτα . . . ἐπήχθη,
ὁπότε τις, ὅτι πρὸς τῇ ἀγορᾷ ὦκει καὶ ἐργαστήρια
ἐξεμίσθου ἢ καὶ φίλους τινὰς εἰς αὐτὰ ὑπεδέχετο,
καὶ ἄλλος, ὅτι τοῦ Κασσίου τοῦ τὸν Καίσαρα ἀποκτεί-
ναντος εἰκόνα εἶχε, καὶ ἐκρίθησαν καὶ ἐφονεύθησαν.
2 ὅτι Ἰούνιος Τορκουᾶτος ἀπόγονος τοῦ Ἀνγού-
στου ὢν θαυμαστῷ δὴ τινι ἐγκλήματι παρεδόθη.
ἐπειδὴ γὰρ ἁσωτότερον τῇ οὐσίᾳ, εἴτε ἐκ φύσεως
εἴτε καὶ ἐξ ἐπιτηδεύσεως, ὅπως μὴ πάνυ πλουτοίη,
κατεχρήσατο, τῶν τε ἀλλοτρίων αὐτὸν ἐπιθυμεῖν ἅτε
καὶ πολλῶν δεόμενον ὁ Νέρων ἔφη, καὶ τούτου ὥς
καὶ τῆς αὐτοκράτορος ἀρχῆς ἐφιέμενον συκοφαντη-
θῆναι ἐποίησεν. V p. 690.

3 ἄξιον δὲ μνησθῆναι καὶ γυναικός τινος Ἐπιχά-
ριτος· αὕτη γὰρ ἐν τε τῇ συνωμοσίᾳ ἐξετασθεῖσα
καὶ πᾶσαν αὐτὴν ἀκριβῶς πιστευθεῖσα οὐδὲν τὸ
παράπαν, καίπερ πολλάκις ὑπὸ τῆς Τιγελλίνου δει-
4 νότητος βασανισθεῖσα, ἐξέφηνε. τί δ' ἂν τις κατα-
λέγοι ὅσα ἐπὶ τῇ ἐπιβουλῇ ταύτῃ ἢ τοῖς δορυφόροις
ἐδόθη ἢ τῷ τε Νέρωνι καὶ τοῖς αὐτοῦ φίλοις ὑπέρογκα
ἐψηφίσθη; Ροῦφος μέντοι Μουσώνιος ὁ φιλόσοφος

ἐπὶ τούτοις ἐφυγαδεύθη, καὶ ἡ Σαβίνα ὑπὸ τοῦ Νέ-
ρωνος τότε ἀπέθανε· κνούσῃ γὰρ αὐτῇ λάξ, εἴτε
ἐκὼν εἴτε ἄκων, ἐνέθορεν. ἡ δὲ δὴ Σαβίνα αὕτη 28
οὕτως ὑπερετρώφησεν, ἐκ γὰρ τῶν βραχυτάτων πᾶν
δηλωθήσεται, ὥστε τὰς τε ἡμιόλους τὰς ἀγούσας αὐ-
τὴν ἐπὶ χροῦσα σπαρτία ὑποδεῖσθαι, καὶ ὄνους πεντα-
κοσίας ἀρτιτόκους καθ' ἡμέραν ἀμέλγεσθαι, ἵν' ἐν
τῷ γάλακτι αὐτῶν λούηται· τὴν τε γὰρ ὥραν καὶ
τὴν λαμπρότητα τοῦ σώματος λαμπρῶς ἐσπουδάκει,
καὶ διὰ τοῦτο οὐκ εὐπρεπῇ ποτε αὐτὴν ἐν κατόπτρῳ
ἰδοῦσα ἠΰξατο τελευτῆσαι πρὶν παρηβῆσαι. καὶ οὕτω 2
γε αὐτὴν ὁ Νέρων ἐπόθησεν ὥστε μετὰ θάνατον
αὐτῆς τὰ μὲν πρῶτα γυναικῆ τινα προσφεροῇ οἱ μα-
θὼν οὖσαν μετεπέμψατο καὶ ἔσχεν, ἔπειτα καὶ παῖδα
ἀπελεύθερον, ὃν Σπόρον ὠνόμαζεν, ἐκτεμών, ἐπειδὴ 3
καὶ αὐτὸς τῇ Σαβίνῃ προσεῳκεί, τὰ τε ἄλλα ὡς γυ-
ναικὶ αὐτῷ ἐχρῆτο καὶ προϊόντος τοῦ χρόνου καὶ
ἐγῆμεν αὐτόν, καίπερ Πυθαγόρᾳ τινὶ ἐξελευθέρῳ
γεγαμημένος, καὶ προῖκα αὐτῷ κατὰ συγγραφὴν
ἐνειμε, καὶ τοὺς γάμους σφῶν δημοσίᾳ οἱ τε ἄλλοι
καὶ αὐτοὶ οἱ Ῥωμαῖοι ἐώρτασαν. ἀλλὰ ταῦτα μὲν 4
ὕστερον ἐγένετο· τότε δὲ πολλοὶ μὲν, ὥσπερ εἶπον,
ἐθανατώθησαν, πολλοὶ δὲ καὶ μεγάλων χρημάτων
τὴν σωτηρίαν παρὰ τοῦ Τιγελλίνου ἐκπριάμενοι ἀπε-
λύθησαν.

ὁ δὲ Νέρων ἄλλα τε γελοῖα ἐπραττε, καὶ ποτε 29
καὶ ἐπὶ τὴν τοῦ θεάτρου ὀρχήστραν ἐν πανδῆμῳ τινὶ
θέᾳ κατέβη καὶ ἀνέγνω Τρωικά τινα ἑαυτοῦ ποιή-
ματα· καὶ ἐπ' αὐτοῖς θυσίαι πολλαί, ὥσπερ καὶ ἐπὶ
τοῖς ἄλλοις ἅπασιν οἷς ἐπραττεν, ἐγένοντο. παρ- 2
σκευάζεται δὲ ὡς καὶ τὰς τῶν Ῥωμαίων πράξεις ἀπά-

σας συγγράψων ἐν ἔπεσι, καὶ περὶ γε τοῦ πλήθους
τῶν βιβλίων, πρὶν καὶ ὅτι οὖν αὐτῶν συνθεῖναι,
ἐσκέψατο, παραλαβὼν ἄλλους τε καὶ Ἀνναῖον Κορ-
3 νοῦτον εὐδοκιμοῦντα τότε γε ἐπὶ παιδείᾳ. καὶ αὐ-
τὸν ὀλίγου μὲν καὶ ἀπέκτεινεν, ἐς νῆσον δ' οὖν
ἐνέβαλεν, ὅτι τινῶν τετρακόσια ἀξιούντων αὐτὸν
βιβλία γράψαι, πολλά τε αὐτὰ εἶναι ἔφη καὶ μηδένα
αὐτὰ ἀναγνώσεσθαι, καὶ τινος εἰπόντος "καὶ μὴν
Χρύσιππος, ὃν ἐπαινεῖς καὶ ζηλοῖς, πολὺ πλείω συνέ-
4 ἀνθρώπων βίῳ ἐστίν. ὁ μὲν οὖν Κορνοῦτος φυγὴν
ἐπὶ τούτῳ ὤφλεν, ὁ δὲ δὴ Λουκανὸς ἐκωλύθη ποιεῖν,
ἐπειδὴ ἰσχυρῶς ἐπὶ τῇ ποιήσει ἐπηνεῖτο.

EPITOME LIB. LXIII.

Ἐπὶ δὲ Γαῖου Τελεσίνου καὶ ἐπὶ Σουητωνίου ^{a. C.}
⁶⁶ Παυλίνου ὑπάτων εὐδοξότατόν τε ἅμα ἔργον καὶ ἔτε-
ρον αἰσχιστον ἐγένετο. ὅ τε γὰρ Νέρων ἐν τοῖς κιθα-
ρωδοῖς ἡγωνίσατο, καὶ νικητήρια αὐτῷ Μενεκράτους
τοῦ τῆς κιθαρωδίας διδασκάλου ἐν τῷ ἵπποδρόμῳ
ποιήσαντος ἡνιόχησε· καὶ ὁ Τιριδάτης ἐς τὴν Ῥώ- ²
μην, οὐχ ὅτι τοὺς ἑαυτοῦ παῖδας ἀλλὰ καὶ τοὺς τοῦ
Οὐολογαΐσου τοῦ τε Πακόρου καὶ τοῦ Μονοβάξου
ἄγων, ἀνῆχθη, καὶ ἐγένετο αὐτῶν πομπὴ διὰ πάσης
τῆς ἀπὸ τοῦ Εὐφράτου γῆς ὥσπερ ἐν ἐπινικίοις.
αὐτός τε γὰρ ὁ Τιριδάτης καὶ ἡλικία καὶ κάλλει καὶ ²
γένει καὶ φρονήματι ἦνθει, καὶ ἡ θεραπεία ἣ τε πα-
ρασκευὴ ἢ βασιλικὴ πᾶσα αὐτῷ συνηκολούθει, τρισχί-
λιοι τε ἵππεῖς τῶν Πάρθων καὶ χωρὶς ἑτέροι Ῥωμαίων
συχνοὶ συνείποντο. καὶ αὐτοὺς αἱ τε πόλεις λαμπρῶς ²
κεκοσμημέναι καὶ οἱ δῆμοι πολλὰ καὶ χαρίεντα ἀνα-
βοῶντες ὑπεδέχοντο· τὰ τε ἐπιτήδεια πάντα προῖκα
εἶχον, ὥστε εἴκοσι μυριάδας τὸ ἡμερήσιον ἀνάλωμα
τῷ δημοσίῳ λογισθῆναι. καὶ τοῦτο ἐπ' ἐννέα μῆνας,
οἷς ὠδοιπόρησαν, ὁμοίως ἐγένετο. Ἴππεισε δὲ παν- ³
ταχῇ μέχρι τῆς Ἰταλίας, καὶ αὐτῷ καὶ ἡ γυνὴ συμ-
παρίππευε, κράνος χρυσοῦν ἀντὶ καλύπτρας ἔχουσα,
ὥστε μὴ ὁράσθαι παρὰ τὰ πάτρια. ἐν δὲ τῇ Ἰταλίᾳ

ξενύγεσι πεμφθεῖσιν ὑπὸ τοῦ Νέρωνος ἐκομίσθη, καὶ
 διὰ Πικεντῶν εἰς Νέαν πόλιν πρὸς αὐτὸν ἀφίκετο.
 4 οὐ μέντοι καὶ τὸν ἀκινάκην, ὅτε προσήει αὐτῷ, κατα-
 θέσθαι καίπερ κελευσθεὶς ἠθέλησεν, ἀλλ' ἥλοις αὐ-
 τὸν τῷ κολεῷ προσέπηξε, καίτοι καὶ εἰς γῆν τὸ γόνυ
 καθεὶς καὶ τὰς χεῖρας ἐπαλλάξας, δεσπότην τε αὐτὸν
 3 ὀνομάσας καὶ προσκυνήσας. ὁ οὖν Νέρων καὶ ἐπὶ
 τούτῳ αὐτὸν θαυμάσας τοῖς τε ἄλλοις ἐδεξιώσατο καὶ
 μονομαχίας ἐν Ποντεόλοις ἔθετο. ἡγωνοθέτησε δὲ
 Πατροβίος ἐξελεύθερος αὐτοῦ, καὶ τοσαύτη γε τῇ
 λαμπρότητι καὶ τῇ δαπάνῃ ἐχρήσατο ὥστε ἐν μιᾷ
 ἡμέρᾳ μηδὲνα ἄλλον πλὴν Αἰθιοπῶν καὶ ἀνδρῶν καὶ
 2 γυναικῶν καὶ παίδων εἰς τὸ θέατρον ἐσελθεῖν. καὶ
 ἔδει γὰρ τῷ Πατροβίῳ τιμὴν τινα διὰ ταῦτα γενέσθαι,
 ἐτόξευσεν ὁ Τιριδάτης ἄνωθεν ἐκ τῆς ἑδρας θηρία,
 καὶ δύο γε ταύρους μιᾷ ἅμα βολῇ, εἰ γέ τῳ πιστόν,
 4 διέτρωσε καὶ ἀπέκτεινε. μετὰ δὲ τοῦτο ἔς τε τὴν
 Ῥώμην αὐτὸν ὁ Νέρων ἀνήγαγε καὶ τὸ διάδημα αὐτῷ
 ἐπέθηκε. καὶ πᾶσα μὲν ἡ πόλις ἐκεκόσμητο καὶ
 φασὶ καὶ στεφανώμασιν, οἳ τε ἄνθρωποι πολλοὶ
 πανταχοῦ ἑωρῶντο, μάλιστα δὲ ἡ ἀγορὰ ἐπεπλήρωτο.
 2 τὸ μὲν γὰρ μέσον αὐτῆς ὁ δῆμος λευχειμονῶν καὶ
 δαφνηφορῶν κατὰ τέλη εἶχε, τὰ δ' ἄλλα οἱ στρατιῶ-
 ται λαμπρότατα ὀπλισμένοι, ὥστε καὶ τὰ ὅπλα αὐ-
 τῶν καὶ τὰ σημεῖα ἀστράπτειν. οἳ τε κέραμοι καὶ
 αὐτοὶ πάντων τῶν τῇδε οἰκοδομημάτων ἐκρούποντο
 3 ὑπὸ τῶν ἀναβεβηκότων. τούτων δ' οὕτως ἐκ νυκτὸς
 προπαρασκευασθέντων ἐσῆλθεν εἰς τὴν ἀγορὰν ὁ Νέ-
 ρων ἅμα τῇ ἡμέρᾳ, τὴν ἐσθῆτα τὴν ἐπινίκιον ἐνδε-
 δυκώς, σὺν τε τῇ βουλῇ καὶ σὺν τοῖς δορυφόροις,
 καὶ ἐπὶ τε τὸ βῆμα ἀνέβη καὶ ἐπὶ δίφρου ἀρχικοῦ
 ἐκαθέζετο. καὶ μετὰ τοῦτο ὁ τε Τιριδάτης καὶ οἱ

μετ' αὐτοῦ διὰ τε στοίχων ὀπλιτῶν ἐκατέρωθεν πα-
 ρατεταγμένων διηλθον καὶ πρὸς τῷ βήματι προσ-
 στάντες προσεκύνησαν αὐτόν, ὥσπερ καὶ πρότερον.
 κραυγῆς τε ἐπὶ τούτῳ πολλῆς συμβάσης ἐξεπλάγη τε 5
 ὁ Τιριδάτης, καὶ ἄφωνος χρόνον τινὰ ὥς καὶ ἀπολού-
 μενος ἐγένετο. ἔπειτα σιωπῆς κηρυχθείσης ἐπεθάρ-
 ρησέ τε, καὶ ἐκβιασάμενος τὸ φρόνημα τῷ τε καιρῷ
 καὶ τῇ χρεῖᾳ ἐδούλευσε, μηδὲν φροντίσας εἴ τι ταπει-
 νὸν φθέγγαιτο, πρὸς τὴν ἐλπίδα ὧν τεύξοιτο. εἶπε 2
 γάρ οὕτως. "ἐγώ, δέσποτα, Ἀρσάκου μὲν ἕκγονος,
 Οὐλογαίσου δὲ καὶ Πακόρου τῶν βασιλέων ἀδελφός,
 σὸς δὲ δοῦλός εἰμι. καὶ ἦλθόν τε πρὸς σὲ τὸν ἐμὸν
 θεόν, προσκυνήσων σε ὥς καὶ τὸν Μίθραν, καὶ ἔσο-
 μαι τοῦτο ὅ,τι ἂν σὺ ἐπικλώσῃς· σὺ γάρ μοι καὶ
 μοῖρα εἶ καὶ τύχη." ὁ δὲ Νέρων ἡμεῖψατο αὐτόν 3
 ὧδε. "ἀλλ' εὖ τοι ἐποίησας αὐτὸς δεῦρο ἐλθὼν, ἵνα
 καὶ παρὼν παρόντος μου ἀπολαύσῃς· ἃ γάρ σοι οὔτε
 ὁ πατήρ κατέλιπεν οὔτε οἱ ἀδελφοὶ δόντες ἐτήρησαν,
 ταῦτα ἐγὼ χαρίζομαι καὶ βασιλέα τῆς Ἀρμενίας ποιῶ,
 ἵνα καὶ σὺ καὶ ἐκεῖνοι μάθωσιν ὅτι καὶ ἀφαιρεῖσθαι
 βασιλείας καὶ δωρεῖσθαι δύναμαι." ταῦτ' εἰπὼν 4
 ἀνελθεῖν τε αὐτόν κατὰ τὴν ἄνοδον τὴν ἐπ' αὐτῷ
 τούτῳ ἔμπροσθεν τοῦ βήματος πεποιημένην ἐκέλευσε,
 καὶ καθιζηθέντι αὐτῷ ὑπὸ τὸν πόδα τὸ διάδημα ἐπέ-
 θηκε· βοαί τε καὶ ἐπὶ τούτῳ πολλαὶ καὶ παντοδαπαὶ
 ἐγένοντο. ἐγένετο δὲ κατὰ ψήφισμα καὶ πανήγυρις 6
 θεατρικῇ. καὶ τὸ θέατρον, οὐχ ὅτι ἡ σκηνὴ ἀλλὰ
 καὶ ἡ περιφέρεια αὐτοῦ πᾶσα ἔνδοθεν ἐκεχύρσωτο,
 καὶ τᾶλλα ὅσα ἐσῆι χουσῶ ἐκεκόσμητο· ἀφ' οὗ καὶ
 τὴν ἡμέραν αὐτὴν χουσῆν ἐπωνόμασαν. τά γε μὴν 2
 παραπετάσματα τὰ διὰ τοῦ ἄερος διαταθέντα, ὅπως
 τὸν ἥλιον ἀπερύκοι, ἀλουργὰ ἦν, καὶ ἐν μέσῳ αὐτῶν

ἄρμα ἐλαύνων ὁ Νέρων ἐνέστικτο, πέριξ δὲ ἀστέρες χρυσοὶ ἐπέλαμπον.

- 3 ταῦτα μὲν οὕτως ἐγένετο, καὶ δῆλον ὅτι καὶ συμ-
ποσίῳ πολυτελεῖ ἐχρήσαντο· ὁ δὲ Νέρων ἐπὶ τούτοις
καὶ ἐκιθαρώδησε δημοσίᾳ καὶ ἡρματηλάτησε, τὴν τε
στολὴν τὴν πράσινον ἐνδεδυμένος καὶ τὸ κράνος τὸ
4 ἡνιοχικὸν περικείμενος. ἐφ' οἷς ὁ Τιριδάτης αὐτὸν
μὲν δυσχεραίνων τὸν δὲ Κορβούλωνα ἐπαινῶν ἐν
αὐτοῦ τοῦτο μόνον ἠτιᾶτο, ὅτι τοιοῦτον δεσπότην
ἔχων ἔφερεν. οὐκ οὐν οὐδὲ πρὸς αὐτὸν τὸν Νέρωνα
ἀπεκρούσατο, ἀλλ' εἶπέ ποτε αὐτῷ "ἀγαθόν, ὧ δέσπο-
5 τα, ἀνδράποδον Κορβούλωνα ἔχεις." ταῦτα μὲν οὐδὲ
συνιέντι αὐτῷ ἔλεγεν, ἐν δὲ δὴ τοῖς ἄλλοις καὶ ἐκο-
λάκευσεν αὐτὸν καὶ ὑπέδραμε δεινότατα, καὶ διὰ
τοῦτο δῶρά τε παντοδαπὰ πεντακισχιλίων μυριάδων
ἄξια, ὥς φασιν, ἔλαβε, καὶ Ἀρτάξата ἀνοικοδομήσαι
6 ἐπετράπη· δημιουργοὺς τε πρὸς τοῦτο πολλοὺς, τοὺς
μὲν παρ' ἐκείνου λαβὼν τοὺς δὲ καὶ χρήμασι πείσας,
ἐκ τῆς Ῥώμης ἐξήγαγεν. οὐ μέντοι καὶ πᾶσιν αὐτοῖς
ὁ Κορβούλων ἐς τὴν Ἀρμενίαν διαβῆναι ἐφῆκεν,
ἀλλὰ μόνοις τοῖς ὑπὸ τοῦ Νέρωνος αὐτῷ δοθεῖσιν·
οὔθεν καὶ ἔτι μᾶλλον ὁ Τιριδάτης τοῦτόν τε ἐθαύμασε
7 καὶ ἐκείνου κατέγνω. ἀνεκομίσθη δὲ οὐχ ἥπερ ἦλθε
διὰ τοῦ Ἰλλυρικοῦ καὶ ὑπὲρ τὸν Ἰόνιον, ἀλλ' ἐς τὸ
Δυρράχιον ἐκ τοῦ Βρεντεσίου πλεύσας· καὶ εἶδε καὶ
τὰς ἐν τῇ Ἀσίᾳ πόλεις, ὥστε καὶ ἐξ ἐκείνων τὴν τῶν
Ῥωμαίων ἀρχὴν καταπλαγῆναι καὶ ἰσχύος ἔνεκα καὶ
κάλλους.

- 2 ὁ μὲν δὴ Τιριδάτης τὰ Ἀρτάξата ἀνοικοδομήσας
Νερώνεια προσηγόρευσεν· ὁ δὲ δὴ Οὐολόγαισος οὔτε
ἐλθεῖν πρὸς τὸν Νέρωνα, καίτοι πολλάκις μετα-
πεμφθεὶς, ἠθέλησε, καὶ τέλος, ὥς ὀχληρὸς αὐτῷ

ἐγίνετο, ἀντεπέστειλέν οἱ ὅτι πολὺ σοι ῥᾶον ἢ ἐμοί
 ἔστι τοσαύτην θάλασσαν πλεῦσαι. ἂν οὖν ἐς τὴν
 Ἀσίαν ἔλθῃς, τότε συνθησόμεθα ποῦ δυνησόμεθα
 συμβαλεῖν ἀλλήλοις. τοιαῦτα τὸ τελευταῖον ὁ Πάρ-
 θος ἔγραψεν. Νέρων δὲ ἐπὶ μὲν ἐκείνον οὐκ ἔπλευσε, 8
 καίπερ ὀργὴν αὐτῷ ἔχων, οὐ μὴν οὐδὲ ἐπὶ τοὺς
 Αἰθίοπας ἢ τὰς πύλας τὰς Κασπίας, ὥσπερ ἐνενόει·
 ἀλλὰ ταῦτα μὲν καὶ χρόνου καὶ πόνου ὀρῶν δεόμενα 2
 ἤλπιζεν αὐτόματά οἱ προσχωρήσειν, καὶ κατασκόπους ^{a. C.}
 ἐκατέρωσε ἐπεμψεν, ἐς δὲ δὴ τὴν Ἑλλάδα ἐπεραιώθη, ⁶⁷
 οὔτι γε ὥς Φλαμινῖνος οὐδ' ὥς Μόμμιος ἢ καὶ Ἀγρίπ-
 πας καὶ Αὐγουστος οἱ πρόγονοι αὐτοῦ, ἀλλ' ἐπὶ τε
 ἡνιοχῆσει καὶ κιθαρωδῆσει κηρύξει τε καὶ τραγωδίας
 ὑποκρίσει. οὐ γὰρ ἤρκει αὐτῷ ἡ Ῥώμη, οὐδὲ τὸ τοῦ 3
 Πομπηίου θέατρον, οὐδ' ὁ μέγας ἱππόδρομος, ἀλλ'
 ἐδεήθη καὶ ἐκστρατείας τινός, ἵνα καὶ περιοδονίκης,
 ὥς ἔλεγε, γένηται. τοσοῦτον δὲ πλῆθος οὐχ ὅτι τῶν
 Αὐγουστείων ἀλλὰ καὶ τῶν ἄλλων ἀνθρώπων ἐπη-
 γάγετο ὅσον, εἶπερ ἐμπολέμιον ἦν, καὶ Πάρθους ἂν
 καὶ τὰ ἄλλα ἔθνη ἐχειρώσατο. ἀλλ' ἦσαν οἷοι Νε- 4
 ρώνειοι ἂν στρατιῶται γένοιντο, καὶ ὅπλα κιθάρας
 τε καὶ πλῆκτρα προσωπεῖά τε καὶ ἐμβάτας ἔφερον.
 καὶ ἐνίκησε νίκας οἷας στρατοπέδῳ τοιούτῳ ἔπρεπε.
 καὶ κατέλυσε Τέρπνον καὶ Διόδωρον καὶ Παμμένην
 ὥς Φίλιππον ἢ Περσέα ἢ Ἀντίοχον. καὶ διὰ τοῦτό 5
 γε, ὥς εἴοικε, καὶ τὸν Παμμένην ἐκείνον ἐπὶ τοῦ
 Γαῖου ἀκμάσαντα κατηνάγκασε, καίτοι γέροντα ὄντα,
 ἀγωνίσασθαι, ἵνα αὐτοῦ τοὺς ἀνδριάντας κρατήσας
 αἰκίσῃται.

7, 2, 6. ποῦ δυνησόμεθα et τοιαῦτα — ἔγραψεν inserta
 ex Theodosio.

8, 2, 1. ἀλλὰ — 2, προσχωρήσειν inserta ex V p. 690.

9 καὶ εἰ μὲν μόνᾳ ταῦτα ἐπεπράχει, γέλωτα ἂν
 ὠφλήκει. καίτοι πῶς ἂν τις καὶ ἀκούσαι, μὴ ὅτι
 ἰδεῖν, ὑπομείνειεν ἄνδρα Ῥωμαῖον βουλευτὴν εὐπα-
 τρίδην ἀρχιερέα Καίσαρα αὐτοκράτορα Αὔγουστον
 ἐς τε τὸ λεύκωμα ἐν τοῖς ἀγωνισταῖς ἐγγραφόμενον
 καὶ τὴν φωνὴν ἀσκοῦντα, μελειῶντά τέ τινας ὠδᾶς,
 καὶ τὴν μὲν κεφαλὴν κομῶντα τὸ δὲ γένειον ψιλι-
 2 ζόμενον, ἱμάτιον ἀναβαλλόμενον ἐν τοῖς δρόμοις,
 μεθ' ἑνὸς ἢ δύο ἀκολούθων βαδίζοντα, τοὺς ἀντιπά-
 λους ὑποβλέποντα καὶ αἰεὶ τι πρὸς αὐτοὺς μεθ' ἁψι-
 μαχίας λέγοντα, τοὺς ἀγωνοθέτας τοὺς τε μαστιγο-
 φόρους φοβούμενον, καὶ χρήματα αὐτοῖς κρύφα ἅπα-
 σιν ἀναλίσκοντα μὴ καὶ ἐλεγχθεὶς μαστιγωθῇ, καὶ
 ταῦτα μέντοι πάντα ποιοῦντα ἵνα τὸν τῶν κίθαρω-
 δῶν καὶ τῶν τραγωδῶν καὶ τῶν κηρύκων ἀγῶνα
 3 νικήσας ἡττηθῇ τὸν τῶν Καισάρων. τίς γὰρ ἂν
 προγραφὴ ταύτης χαλεπωτέρα γένοιτο, ἐν ἣ Σύλλας
 μὲν ἄλλους Νέρων δὲ ἑαυτὸν προσέγραψεν; τίς δὲ
 νίκη ἀτοπωτέρα, ἐν ἣ τὸν κότινον ἢ τὴν δάφνην ἢ
 τὸ σέλινον ἢ τὴν πίτυν λαβὼν ἀπώλεσε τὸν πολιτι-
 4 κόν; καὶ τί ἂν τις ταῦτα αὐτοῦ μόνᾳ ὀδύραιτο, ὅποτε
 καὶ ἐπὶ τοὺς ἐμβάτας ἀναβαίνων κατέπιπτεν ἀπὸ τοῦ
 κράτους, καὶ τὸ προσωπεῖον ὑποδύνων ἀπέβαλλε τὸ
 τῆς ἡγεμονίας ἀξίωμα, ἐδεῖτο ὥς δραπέτης, ἐποδη-
 γεῖτο ὥς τυφλός, ἐκύνει, ἔτικτεν, ἐμαίνετο, ἡλᾶτό, τόν
 τε Οἰδίποδα καὶ τὸν Θυέστην τόν τε Ἡρακλέα καὶ
 τὸν Ἀλκμαίωνα τόν τε Ὀρέστην ὥς πλήθει ὑποκρι-
 5 νόμενος. καὶ τά γε προσωπεῖα τότε μὲν αὐτοῖς ἐκεί-

9, 1, 2. ἄνδρα — 3. Καίσαρα et 9, 2, 8. καὶ τῶν τραγω-
 δῶν καὶ τῶν κηρύκων inserta ex codice Peiresciano.

9, 3, 1. τίς — πολιτικόν inserta ex V p. 690.

νοῖς τοτὲ δὲ καὶ ἑαυτῷ εἰκασμένα ἔφερε· τὰ γὰρ
 τῶν γυναικῶν πάντα πρὸς τὴν Σαβῖναν ἐσκεύαστο,
 ὅπως κἀκείνη καὶ τεθνηκυῖα πομπεύη. καὶ πάντα 6
 ὅσα οἱ τυχόντες ὑποκρίνονται, κἀκεῖνος καὶ ἔλεγε
 καὶ ἔπραττε καὶ ἔπασχε, πλὴν καθ' ὅσον χρυσαῖς
 ἀλύσεσιν ἐδεσμεύετο· καὶ γὰρ οὐκ ἔπρεπεν, ὡς
 ἔοικεν, αὐτοκράτορι Ῥωμαίων σιδηραῖς δεῖσθαι.

καὶ ταῦτα μέντοι πάντα οἱ τε ἄλλοι πάντες καὶ 10
 οἱ στρατιῶται ὁρῶντες ἔφερον, ἐπήνουν, Πυθιονίκην
 τε αὐτὸν καὶ Ὀλυμπιονίκην καὶ περιοδονίκην καὶ
 παντονίκην, πρὸς τοῖς ἄλλοις οἷς εἰώθεσαν, ἀπεκάλ-
 λουν, συμμιγνύντες δῆλον ὅτι αὐτοῖς καὶ τὰ τῆς ἀρ-
 χῆς ὀνόματα, ὥστε ἐφ' ἑκάστῳ τόν τε Καίσαρα καὶ
 τὸν Αὐγουστον ἀκροτελεύτιον εἶναι. οὐδὲ ἐτόλμησεν 2
 οὐδεὶς αὐτῶν οὔτε ἐλεῆσαι τὸν κακοδαίμονα οὔτε
 μισῆσαι, ἀλλ' εἰς μὲν τις στρατιώτης ἰδὼν αὐτὸν δε-
 δεμένον ἠγανάκτησε καὶ προσδραμὼν ἔλυσεν, ἕτερος
 δὲ ἐρομένου τινὸς "τί ποιεῖ ὁ αὐτοκράτωρ" ἀπεκρί-
 νατο ὅτι τίκτει· καὶ γὰρ τὴν Κανάκην ὑπεκρίνετο.
 ἔργον δ' οὐδὲν ἄξιον Ῥωμαίων οὐδεὶς σφῶν ἐποίησε· 3
 τοσαῦτα γὰρ πού χρήματα διελάγχανον ὥστε καὶ
 εὐχεσθαι αὐτὸν πολλὰ τοιαῦτα δρᾶν, ἵν' ἔτι πλείονα
 λαμβάνωσιν.

ἀλλ' εἰ μὲν ταῦτα μόνα οὕτως ἐγέγονει, αἰσχύνη 11
 τε ἅμα καὶ χλευασία τὸ πρᾶγμα ἀκίνδυνος ἐνενομίστο·
 νῦν δ' ὡς ἀληθῶς, ὥσπερ ἐπὶ πολέμῳ σταλείς, πᾶ-
 σαν μὲν τὴν Ἑλλάδα ἐλεηλάτησε, καίπερ ἐλευθέρων
 ἀφείς, παμπληθεῖς δὲ ἐφόνευσεν ἀνδρας, γυναικας,
 παῖδας. καὶ πρότερον μὲν τὴν ἡμίσειαν τῆς οὐσίας 2
 ἐκέλευσε καὶ τὰ τέκνα καὶ τοὺς ἀπελευθέρους τῶν

9, 6, 1. ὅπως — 3, ὅσον inserta ex V p. 693.

11, 1, 4. ἀνδρας — 3, 5, ἐφθίρεν inserta ex V p. 693.

θανατουμένων ἀποθνήσκοντας καταλείπειν, αὐτοῖς
 τε ἐκείνοις διαθήκας γράφειν ἐπέτρεπεν, ὅπως μὴ
 τῶν χρημάτων ἔνεκα αὐτοὺς ἀποκτείνειν δοκῇ, πάν-
 τως δὲ πάντα ἢ τὰ γε πλείω αὐτῶν ἐλάμβανεν· εἰ
 γοῦν τις ἔλαττόν τι αὐτῷ ἢ καὶ Τιγελλίνῳ ὧν ἥλι-
 3 ζον κατέλειπεν, οὐδὲ τῶν διαθηκῶν ὠνίνατο· ὕστε-
 ρον δὲ καὶ ὅλας τὰς οὐσίας ἀφηρεῖτο, τοὺς τε παῖδας
 σφῶν πάντας ἅμα δι' ἐνὸς δόγματος ἐξήλασεν. οὐδὲ
 τοῦτο αὐτῷ ἐξήκοεσεν, ἀλλὰ καὶ συχνοὺς τῶν φευ-
 γόντων ἐφθειρεν. ἐπεὶ τὰς γε οὐσίας ὅσας καὶ ζών-
 των τινῶν ἐδήμευσε, καὶ τὰ ἀναθήματα ὅσα καὶ ἐξ
 αὐτῶν τῶν ἐν τῇ Ῥώμῃ ναῶν ἐσύλησεν, οὐδὲ ἐξα-
 4 ριθμῆσειεν ἂν τις. διέτρεχον γὰρ γραμματοφόροι
 μηδὲν ἄλλο διαγγέλλοντες ἢ ὅτι τόνδε ἀπόκτει-
 νον, ὅδε τέθνηκεν· ἔξω γὰρ δὴ τῶν βασιλικῶν
 γραμμάτων οὐδὲν ἰδιωτικὸν διεπέμπετο. συχνοὺς
 γὰρ ἐς τὴν Ἑλλάδα τῶν πρώτων ἐξήγαγεν ὥς τι αὐ-
 12 τῶν δεόμενος, ἵν' ἐκεῖ ἀποθάνωσιν. τοὺς μέντοι ἐν
 τῇ Ῥώμῃ καὶ τῇ Ἰταλίᾳ πάντας Ἠλίῳ τινὶ Καί-
 σαρείῳ ἐκδότους παρέδωκε· πάντα γὰρ ἀπλῶς
 αὐτῷ ἐπετέτραπτο, ὥστε καὶ δημεύειν καὶ φυγα-
 δεύειν καὶ ἀποκτινύναι, καὶ πρὶν δηλῶσαι τῷ Νέ-
 ρωνι, καὶ ἰδιώτας ὁμοίως καὶ ἱππέας καὶ βουλευτάς.
 2 οὔτω μὲν δὴ τότε ἢ τῶν Ῥωμαίων ἀρχὴ δύο αὐτοκρά-
 τορσιν ἅμα ἐδούλευσε, Νέρωνι καὶ Ἠλίῳ. οὐδὲ ἔχω
 εἰπεῖν ὁπότερος αὐτῶν χείρων ἦν· τὰ μὲν γὰρ ἄλλα ἐκ
 τοῦ ὁμοίου πάντα ἐπραττον, ἐν ἐνὶ δὲ τούτῳ διήλ-
 λασσον, ὅτι ὁ μὲν τοῦ Αὐγούστου ἀπόγονος καθαρω-
 δοὺς καὶ τραγῶδους, ὁ δὲ τοῦ Κλαυδίου ἀπελεύθερος
 3 Καίσαρας ἐξήλου. τὸν γὰρ Τιγελλῖνον ἐν προσθήκῃς
 μέρει τοῦ Νέρωνος, ὅτι σὺν αὐτῷ ἦν, τίθημι. χωρὶς

δὲ ὁ τε Πολύκλειτος καὶ Καλονία Κρισπινίλλα ἦγον, ἐπόρθουν, ἐρύλων πάνθ' ὅσα ἐνεδέχeto, ἐκεῖνος μὲν μετὰ τοῦ Ἥλιου ἐν τῇ Ῥώμῃ, αὕτη δὲ μετὰ τε τοῦ Νέρωνος καὶ μετὰ τῆς Σαβίνης τοῦ Σπόρου. τὴν 4 τε γὰρ φυλακὴν αὐτοῦ καὶ τὴν ἐπιτροπείαν τὴν περὶ ἐσθῆτα, καίπερ γυνὴ καὶ ἐπιφανὴς οὖσα, ἐπεπίστευτο, καὶ δι' αὐτῆς πάντες ἀπεδύοντο.

ὠνόμασε δὲ Σαβῖναν τὸν Σπόρον οὐ κατὰ τοῦτο 13 μόνον ὅτι διὰ τὴν ὁμοιότητα αὐτῆς ἐξετέμνητο, ἀλλ' ὅτι καὶ ἐγῆματο αὐτῷ, ὥσπερ καὶ ἐκείνη, ἐν τῇ Ἑλλάδι κατὰ συμβόλαιον, ἐκδόντος αὐτὸν τοῦ Τιγελλίνου, ὥσπερ ὁ νόμος ἐκέλευε. καὶ τοὺς [τε] γάμους αὐτῶν πάντες οἱ Ἕλληνες ἐώρτασαν, τὰ τε ἄλλα οἷα εἰκὸς ἦν ἐπιλέγοντες, καὶ γνησίους σφίσι παῖδας γεννηθῆναι εὐχόμενοι. καὶ τούτου συνεγίνοντο ἅμα 2 τῷ Νέρωνι Πυθαγόρας μὲν ὡς ἀνὴρ, Σπόρος δὲ ὡς γυνή· πρὸς γὰρ τοῖς ἄλλοις καὶ κυρία καὶ βασιλὶς καὶ δέσποινα ὠνομάζετο. καὶ τί τοῦτο θαυμάσειεν ἂν τις, ὁπότε καὶ μειράκια καὶ κόρας σταυροῖς γυμνάς προσδέων θηρίου τέ τινος δορὰν ἀνελάμβανε καὶ προσπίπτων σφίσιν ἡσέλγαιεν ὥσπερ τι ἐσθίων. τοιαῦτα μὲν ὁ Νέρων ἡσχημόνει, τοὺς δὲ βουλευτὰς 3 χιτῶνιόν τι ἐνδεδυκὼς ἄνθινον καὶ σινδόνιον περὶ τὸν ἀνχένα ἔχων ἡσπάσατο· καὶ γὰρ καὶ ἐν τούτοις ἤδη παρηνόμει, ὥστε καὶ ἀζώστους χιτῶνας ἐν τῷ δημοσίῳ ἐνδύεσθαι. λέγεται δ' ὅτι καὶ οἱ ἵππεῖς οἱ ἐκ τοῦ τέλους ἐπὶ αὐτοῦ πρῶτον ἐφιππίοις ἐν τῇ ἐτησίᾳ σφῶν ἐξετάσει ἐχρήσαντο.

ἐν δὲ τοῖς Ὀλυμπίοις ἄρμα ἐλάσας καὶ πεσὼν ἐξ 14 αὐτοῦ καὶ ὀλίγου δεῖν συντριβεῖς ὅμως ἐστεφανώθη, καὶ διὰ τοῦτο καὶ τοῖς Ἑλλανοδίκαις τὰς πέντε καὶ

εἴκοσι μυριάδας, ἃς ὕστερον Γάλβας παρ' αὐτῶν ἀπήτησεν, ἔδωκεν.

- 2 ὅτι ὁ αὐτὸς τῇ Πυθίᾳ δέκα μυριάδας ἔδωκεν, ὅτι τινὰ κατὰ γνώμην αὐτοῦ ἐθέσπισεν· ἃς ὁ Γάλβας ἐκομίσατο. τοῦ δὲ δὴ Ἀπόλλωνος, εἴτ' οὖν ἀγανακτήσας ὅτι λυπηρὰ τινα προεῖπεν σὺ τῷ, εἴτε καὶ ἄλλως μανεῖς, τὴν τε χώραν τὴν Κιρραίαν ἀφείλετο καὶ στρατιώταις ἔδωκε, καὶ τὸ μαντεῖον κατέλυσεν, ἀνθρώπους ἐς τὸ στόμιον ἐξ οὗ τὸ ἱερὸν πνεῦμα ἀνῆει
- 3 σφάξας. ἠγωνίσατο δὲ ἐν πάσῃ ὁμοίως πόλει ἀγῶνα ἐχούσῃ, κήρυκε πρὸς πάντα τὰ κηρύξεως δεόμενα Κλουουίῳ Ρούφῳ ἀνδρὶ ὑπατευκότι χρησάμενος, πλὴν Ἀθηνῶν καὶ Λακεδαιμόνος· ταύταις γὰρ μόναις οὐδὲ ἐπεφοίτησε τὴν ἀρχήν, τῇ μὲν διὰ τοὺς Λυκούργου νόμους ὡς ἐναντίους τῇ προαιρέσει αὐτοῦ ὄντας,
- 4 τῇ δὲ διὰ τὸν περὶ τῶν Ἑρινύων λόγον. τὸ δὲ δὴ κήρυγμα ἦν "Νέρων Καῖσαρ νικᾷ τόνδε τὸν ἀγῶνα, καὶ στεφανοῖ τόν τε τῶν Ῥωμαίων δῆμον καὶ τὴν ἰδίαν οἰκουμένην." ἔχων γάρ, ὡς ἔλεγεν, οἰκουμένην ἐκιδαρῶδει τε καὶ ἐκήρυττε καὶ ἐτραγῶδει.
- 15 τὴν δὲ γερουσίαν οὕτω δεινῶς ἐμίσει ὥστε καὶ τῷ Οὐατινίῳ ὡς μάλιστα χαίρειν, ὅτι ἔλεγεν αἰεὶ ποτε πρὸς αὐτόν "μισῶ σε, Καῖσαρ, ὅτι συγκλητικὸς εἶ".
- 2 χρῆσομαι γὰρ αὐτῷ τῷ λεχθέντι ὑπ' αὐτοῦ ῥήματι. ἐτηροῦντο δὲ ἀκριβῶς καὶ τούτων καὶ τῶν ἄλλων αἰεὶ ποτε καὶ αἱ ἔσοδοι καὶ αἱ ἔξοδοι τά τε σχήματα καὶ τὰ νεύματα καὶ τὰ ἐπιβοήματα, καὶ οἱ μὲν αἰεὶ συνόντες αὐτῷ καὶ σπουδαίως ἀκροώμενοι τορῶς τε ἐκβοῶντες ἐπηνοῦντο καὶ ἐτιμῶντο, οἱ δὲ λοιποὶ καὶ
- 3 ἠτιμάζοντο καὶ ἐκολάζοντο, ὥστε τινὰς μὴ δυναμένους ἐπὶ πολὺ ἀντέχειν, πολλάκις γὰρ καὶ μέχρι τῆς

ἐσπέρας ἐξ ἑωθινοῦ παρετείνοντο, προσποιεῖσθαι τε ἐκθυήσκειν καὶ νεκρῶν δίκην ἐκ τῶν θεάτρων ἐκφέρεσθαι.

πάρεργον δὲ δὴ τῆς ἐπιδημίας τῆς ἐν τῇ Ἑλλάδι 16 ἐποιήσατο τὸν ἰσθμὸν τῆς Πελοποννήσου διορύξαι ἐπιθυμήσας, καὶ ἤρξατο τοῦ ἔργου καίπερ τῶν ἀνθρώπων ὀκνούντων· αἷμά τε γὰρ τοῖς πρώτοις ἀψαμένοις τῆς γῆς ἀνέβλυσεν, καὶ οἰμωγαὶ μυκηθμοὶ τέτινες ἐξηκούοντο, καὶ εἰδῶλα πολλὰ ἐφαντάζετο. λα- 2 βῶν δὲ αὐτὸς δίκηλλαν καὶ τι καὶ ἀνασκάψας ἔπεισε καὶ τοὺς ἄλλους ἀνάγκη αὐτὸν μιμήσασθαι, καὶ πολὺ πλῆθος ἀνθρώπων ἐπὶ τοῦτο τὸ ἔργον καὶ ἐκ τῶν ἄλλων ἔθνῶν μετεπέμψατο.

ἔς τε οὖν τᾶλλα καὶ ἐς ταῦτα χρημάτων πολλῶν 17 δεόμενος, καὶ μεγαλοπράγμων καὶ μεγαλόδωρος ὁμοίως ὢν, καὶ ἅμα φοβούμενος τοὺς δυνατωτάτους μὴ ἐπιθωνταί οἱ τοιαῦτα ποιοῦντι, πολλοὺς τε καὶ ἀγαθοὺς ἄνδρας ἔφθειρεν. ὢν ἐγὼ τοὺς μὲν ἄλλους ἔάσω, 2 πᾶσί τε γὰρ παρ' αὐτῷ δημόσιον ἐγκλημα ἦν ἀρετή τε καὶ πλοῦτος καὶ γένος, καὶ πάντες ἢ ἑαυτοὺς ἀπεκτίνυσαν ἢ ὑπ' ἄλλων ἐφονεύοντο, τοῦ δὲ δὴ Κορβούλωνος καὶ Σουλπικίων καὶ Σκριβωνίων, Ῥούφου 3 τε καὶ Πρόκλου, μνημονεύσω, τούτων μὲν ὅτι ἀδελφοί 3 τε καὶ ἡλικιωταὶ τρόπον τινὰ ὄντες, καὶ μηδὲν μηδέποτε ἄνευ ἀλλήλων πράξαντες, ἀλλ' ὥσπερ τῷ γένει οὕτω καὶ τῇ προαιρέσει τῇ τε οὐσίᾳ συμπεφυκότες, καὶ τὰς Γερμανίας δὲ ἀμφοτέρως ἐπὶ πολὺ ἅμα διώ- 4 κησαν, ἦλθόν τε ἐς τὴν Ἑλλάδα μετὰπεμπτοὶ ὥς τι αὐτῶν τοῦ Νέρωνος δεομένου, καὶ ἐγκλήματα οἶα ὁ 4 καιρὸς ἐκεῖνος ἔφερε λαβόντες, καὶ μήτε λόγου τυγχάνοντες μήτε ἐς ὀφθαλμοὺς τοῦ Νέρωνος ἀφικνούμενοι, καὶ διὰ τοῦθ' ὑφ' ἀπάντων ὁμοίως ἀτιμαζό-

- μενοι, ἀποθανεῖν τε ἐπεθύμησαν καὶ ἐτελεύτησαν
 5 τὰς φλέβας αὐτῶν σχάσαντες, τοῦ δὲ δὴ Κορβού-
 λωνος ὅτι καὶ ἐκείνον ἐντιμότερα μεταπεμψάμενος,
 καὶ τὰ τε ἄλλα καὶ πατέρα καὶ εὐεργέτην αὐτὸν αἰ-
 ὀνομάζων, ἔπειτ' ἐπειδὴ τῇ Κεγχρεῖα προσέσχε, σφα-
 γῆναι, πρὶν καὶ ἐς ὅψιν αὐτῷ ἐλθεῖν, προσέταξε·
 κιθαρωδήσειν γὰρ ἡμελλεν, ὥς τινες λέγουσι, καὶ
 οὐχ ὑπέμεινεν αὐτῷ τὸ ὀρθοστάδιον ἔχων ὀφθῆναι.
 6 καὶ ὃς ἐπειδὴ τάχιστα τὸ προστεταγμένον ἔγνω, ξίφος
 τε ἔλαβε, καὶ ἑαυτὸν ἐρρωμένως παίων ἔλεγεν "ἄξιος"
 τότε γὰρ δὴ τότε πρῶτον ἐπίστευσεν ὅτι κακῶς ἐπε-
 ποιήκει καὶ φεισάμενος τοῦ κιθαρωδοῦ καὶ πρὸς
 αὐτὸν ἐλθὼν ἄνοπλος.
- 18 ἐν μὲν δὴ τῇ Ἑλλάδι ταῦτ' ἐπράττετο· τί γὰρ
 δεῖ λέγειν ὅτι καὶ τὸν Πάριν τὸν ὀρχηστὴν ἀποθα-
 νεῖν ἐκέλευσεν, ὅτι ὀρχεῖσθαι παρ' αὐτῷ μαθεῖν
 ἐθελήσας οὐκ ἠδυνήθη; τί δ' ὅτι Καικίαν Τοῦσκον
 ὑπερώρισεν, ὅτι τῆς Αἰγύπτου ἄρχων ἐλούσατο ἐν
 τῷ βαλανείῳ ὃ ἐκείνῳ ὥς καὶ ἐς τὴν Ἀλεξάνδρειαν
 2 ἦξοντι ἐποιήθη; ἐν δὲ τῇ Ρώμῃ κατὰ τὸν αὐτὸν χρό-
 νον ὁ Ἥλιος ἄλλα τε πολλὰ καὶ δεινὰ εἰργάσατο, καὶ
 Σουλπίκιον Καμερίνον ἄνδρα τῶν πρώτων μετὰ τοῦ
 νείεος ἀπέκτεινεν, ἐγκαλέσας σφίσιν ὅτι Πυθικοὶ ἐκ
 προγόνων ἐπικαλούμενοι οὐκ ἐπαύσαντο τὸ πρόσρημα
 τοῦτ' ἔχοντες, ἀλλ' ἐς τὰς τοῦ Νέρωνος νίκας τὰς
 3 Πυθικὰς ἐκ τῆς ὁμωνυμίας ἠσέβουν. τῶν δὲ Αὐγου-
 στείων ἄγαλμα αὐτοῦ χιλίων λιτρῶν ποιήσειν ὑποσχο-
 μένων, πᾶν τὸ ἱππικὸν ἠναγκάσθη συντελέσαι σφίσι
 τὸ ἀνάλωμα. τὰ δὲ δὴ τῆς γερουσίας ἔργον καθ'
 ἕκαστον ἐπεξελθεῖν· τοσαῦται γὰρ θυσίαι καὶ ἱερο-
 μηνίαί ἐπηγγέλθησαν ὥστε μηδ' ὅλον τὸν ἐνιαυτὸν
 ἐξαρκέσαι.

ὁ δὲ Ἥλιος πολλάκις μὲν καὶ πρότερον ἐπιστείλας 19
 αὐτῷ, παραινῶν ὅτι τάχιστα ἀνακομισθῆναι· ὥς δ' ^{a. C.} 68
 οὐκ ἐπείθετο, ἦλθεν αὐτὸς ἐς τὴν Ἑλλάδα ἐβδόμη
 ἡμέρα, καὶ ἐξεφόβησεν αὐτὸν εἰπὼν μεγάλην τινὰ
 ἐπιβουλὴν ἐν τῇ Ῥώμῃ παρασκευάζεσθαι κατ' αὐτοῦ,
 ὥστε παρευθὺς ἐς τὴν Ἰταλίαν ἀποπλεῦσαι. καὶ 2
 ἐγένετο μὲν τις ἐλπίς ὑπὸ χειμῶνος αὐτὸν φθαρή-
 σεσθαι, μάτην δὲ πολλοὶ ἥσθησαν· ἐσώθη γάρ. καί
 τισι καὶ αὐτὸ τοῦτο ὀλέθρου αἷτιον ἐγένετο, ὅτι καὶ
 ἠὔξαντο καὶ ἠλπισαν αὐτὸν ἀπολεῖσθαι. ἐπεὶ δ' οὖν 20
 ἐς τὴν Ῥώμην ἐσήλασε, τοῦ τε τείχους τι καθηρέθη
 καὶ τῶν πυλῶν περιεοράγη, νενομίσθαι τινῶν λεγόν-
 των ἐκάτερον τοῖς ἐκ τῶν ἀγῶνων στεφανηφόροις
 γίνεσθαι. καὶ ἐσεφοίτησαν πρῶτοι μὲν οἱ τοὺς στε- 2
 φάνους οὓς ἀνήρητο κομίζοντες, καὶ μετ' αὐτοὺς
 ἕτεροι σανίδιá [τε] ἐπὶ δοράτων ἀνατείνοντες, ἐφ'
 οἷς ἐπεγέγραπτο τό τε ὄνομα τοῦ ἀγῶνος καὶ τὸ εἶδος
 τοῦ ἀγωνίσματος, ὅτι τε Νέρων Καῖσαρ πρῶτος πάν-
 των τῶν ἀπὸ τοῦ αἰῶνος Ῥωμαίων ἐνίκησεν αὐτό.
 ἔπειτα αὐτὸς ἐφ' ἄρματος ἐπινικίου, ἐν ᾧ ποτε ὁ 3
 Αὔγουστος τὰ πολλὰ ἐκεῖνα νικητήρια ἐπεπόμφει,
 ἄλουργίδα χρυσόπαστον ἔχων καὶ κότινον ἐστεφανω-
 μένος, τὴν Πυθικὴν δάφνην προτείνων· καὶ αὐτῷ
 ὁ Διόδωρος ὁ κιθαρωδὸς παρωχεῖτο. καὶ οὕτω διὰ 4
 τε τοῦ ἵπποδρόμου καὶ διὰ τῆς ἀγορᾶς μετὰ τε τῶν
 στρατιωτῶν καὶ μετὰ τῶν ἱππέων τῆς τε βουλῆς
 διελθὼν ἐς τὸ Καπιτώλιον ἀνέβη, καὶ ἐκεῖθεν ἐς τὸ
 Παλάτιον, πάσης μὲν τῆς πόλεως ἐστεφανωμένης καὶ
 λυχνοκαυτούσης καὶ θυμιώσης, πάντων δὲ τῶν ἀν- 5
 θρώπων, καὶ αὐτῶν τῶν βουλευτῶν ὅτι μάλιστα,
 συμβοῶντων "οὐᾶ Ὀλυμπιονῖκα, οὐᾶ Πυθιονῖκα,
 οὐᾶ Αὔγουστε Αὔγουστε. Νέρωνι τῷ Ἡρακλεῖ, Νέ-

ρωνι τῷ Ἀπόλλωνι. ὥς εἷς περιοδονίκης, εἷς ἀπ' αἰῶνος, Ἀΰγουστε Ἀΰγουστε. ἱερὰ φωνή· μακάριοι οἱ σου ἀκούοντες.” τί γὰρ δεῖ περιπλέκειν καὶ οὐκ αὐτὰ τὰ λεχθέντα δηλοῦν; οὐδὲ γὰρ οὐδ' αἰσχύνην τινὰ τῇ συγγραφῇ τὰ ῥηθέντα, ἀλλὰ καὶ κόσμον τὸ μηδὲν αὐτῶν ἀποκρυφθῆναι φέρει.

- 21 ἐκτελέσας δὲ ταῦτα ἵπποδρομίας ἐπήγγειλε, καὶ τοὺς στεφάνους, τούτους τε καὶ τοὺς ἄλλους πάντας ὅσους ἄρμασι νικήσας εἰλήφει, ἐς τὸν ἵππόδρομον ἐσήνεγκε καὶ τῷ ὀβελίσκῳ τῷ Αἴγυπτίῳ περιέθηκε· καὶ ἦσαν ὀκτώ καὶ ὀκτακόσιοι καὶ χίλιοι. ποιήσας 2 δὲ ταῦτα ἡμιόχησε. Λάρκιος δέ τις Λυδὸς προσῆλθεν αὐτῷ πέντε καὶ εἴκοσι μυριάδας προσφέρων ἵνα κιθαρωδήσῃ· καὶ ὅς τὸ μὲν ἀργύριον οὐκ ἔλαβεν, ἀπαξιώσας μισθοῦ τι ποιῆσαι, καὶ διὰ τοῦτο Τιγελλῆνος αὐτὸ ἐσέπραξεν, ἵνα μὴ αὐτὸν ἀποκτείνῃ, ἐς μέντοι τὸ θέατρον καὶ ὥς ἐσελθὼν καὶ ἐκιθαρωδήσῃ καὶ ἐτραγῳδήσῃ, ἐπεὶ τοῖς γε ἵπποις οὐκ ἔστιν ὅτε οὐχ ἡμιλλᾷτο. ἔστι δὲ ὅτε καὶ ἐκὼν ἡττᾷτο, ὅπως τά γε ἄλλα τὰ πλείω πιστεύηται ἐπ' ἀληθείας κρατεῖν.
- 22 ὁ μὲν οὖν Νέρων οὕτω τε ἔζη καὶ οὕτως ἐμύναρχει, λέξω δὲ καὶ ὅπως κατελύθη καὶ ἐκ τῆς ἀρχῆς ἐξέπεσεν. Ἰούλιος Οὐίνδιξ ἦν ἀνὴρ ἐκ μὲν προγόνων Ἀκυτανὸς τοῦ βασιλικοῦ φύλου, κατὰ δὲ τὸν πατέρα βουλευτὴς τῶν Ῥωμαίων, τό τε σῶμα ἰσχυρὸς καὶ τὴν ψυχὴν συνετός, τῶν τε πολεμικῶν ἔμπειρος καὶ πρὸς πᾶν ἔργον μέγα εὐτολμος, τό τε φιλελεύθερον καὶ τὸ φιλότιμον πλεῖστον 2 εἶχεν· ὃς προέστη τῶν Γαλατῶν. οὗτος ὁ Οὐίνδιξ συναθροίσας τοὺς Γαλάτας πολλὰ πεπονθότας τε ἐν

ταῖς συχναῖς ἐσπράξεσι τῶν χρημάτων καὶ ἔτι πάσχον-
 τας ὑπὸ Νέρωνος, καὶ ἀναβὰς ἐπὶ βῆμα μακρὰν
 διεξῆλθε κατὰ τοῦ Νέρωνος ῥῆσιν, λέγων δεῖν ἀπο- 3
 στῆναί τε αὐτοῦ καὶ ἅμα οἱ ἐπιστῆναι αὐτῷ, "ὅτι"
 φησὶ "πᾶσαν τὴν τῶν Ῥωμαίων οἰκουμένην σεσύ-
 ληκεν, ὅτι πᾶν τὸ ἄνθος τῆς βουλῆς αὐτῶν ἀπολώ-
 λεκεν, ὅτι τὴν μητέρα τὴν ἑαυτοῦ καὶ ἥσχυνε καὶ
 ἀπέκτεινε, καὶ οὐδ' αὐτὸ τὸ σχῆμα τῆς ἡγεμονίας
 σώζει. σφαγαὶ μὲν γὰρ καὶ ἀρπαγαὶ καὶ ὕβρεις καὶ 4
 ὑπ' ἄλλων πολλὰι πολλάκις ἐγένοντο· τὰ δὲ δὴ λοιπὰ
 πῶς ἂν τις κατ' ἀξίαν εἰπεῖν δυνηθείη; εἶδον, ὧ
 ἄνδρες φίλοι καὶ σύμμαχοι, πιστεύσατέ μοι, εἶδον
 τὸν ἄνδρα ἐκεῖνον, εἶγε ἀνὴρ ὁ Σπόρον γεγαμηκώς,
 ὁ Πυθαγόρα γεγαμημένος, ἐν τῷ τοῦ θεάτρου κύκλῳ
 καὶ ἐν τῇ ὀρχήστρᾳ ποτὲ μὲν κιθάραν ἔχοντα καὶ
 ὀρθοστάδιον καὶ κοθόρονους, ποτὲ δὲ ἐμβάτας καὶ
 προσωπεῖον. ἤκουσα αὐτοῦ πολλάκις ἄδοντος, ἤκουσα 5
 τραγωδοῦντος. εἶδον αὐτὸν δεδεμένον, εἶδον συρό-
 μενον, κύοντα δὴ, τίκοντα δὴ, πάντα ὅσα μυθολο-
 γεῖται καὶ λέγοντα καὶ ἀκούοντα καὶ πάσχοντα καὶ
 δρῶντα. εἰτά τις τὸν τοιοῦτον Καίσαρα καὶ αὐτοκρά-
 τορα καὶ Αὔγουστον ὀνομάσει; μηδαμῶς· μηδεὶς
 ὕβριζέτω τὰ ἱερὰ ἐκεῖνα ὀνόματα. ταῦτα μὲν γὰρ 6
 Αὔγουστος καὶ Κλαύδιος ἔσχον, οὗτος δὲ δὴ Θυέστης
 τε καὶ Οἰδίπους Ἀλκμαίων τε καὶ Ὀρέστης δικαιοτάτ'
 ἂν καλοῖτο· τούτους γὰρ ὑποκρίνεται, καὶ ταύτας
 ἀντ' ἐκείνων τὰς ἐπωνυμίας ἀντεπιτέθειται. ἀνάστητε
 οὖν ἤδη ποτέ, καὶ ἐπικουρήσατε μὲν ὑμῖν αὐτοῖς,
 ἐπικουρήσατε δὲ τοῖς Ῥωμαίοις, ἐλευθερώσατε δὲ
 πᾶσαν τὴν οἰκουμένην."

τοιαῦτά τινα τοῦ Οὐίνδικος εἰπόντος ἅπαντες 23
 συνεφρόνησαν. οὐχ ἑαυτῷ δὲ τὴν ἀρχὴν πράττων

- ὁ Οὐίνδιξ τὸν Γάλβαν τὸν Σερούιον τὸν Σουλπίκιον, ἐπεικεία τε καὶ ἐμπειρία πολέμων διαπρέποντα καὶ τῆς Ἰβηρίας ἄρχοντα, δύναμίν τε οὐ μικρὰν ἔχοντα, ἐς τὴν ἡγεμονίαν προεχειρίσατο· κἀκεῖνος ὑπὸ τῶν
- 2 στρατιωτῶν αὐτοκράτωρ ἀνηγορεύθη. λέγεται δὲ ὅτι τοῦ Νέρωνος διακοσίας καὶ πεντήκοντα μυριάδας ἐπικηρούσαντος τῷ Οὐίνδικι ἀκούσας ὁ Οὐίνδιξ ἔφη ὅτι ὁ Νέρωνα ἀποκτείνας τὴν τε κεφαλὴν αὐτοῦ κομίσας ἐμοὶ τὴν ἐμὴν ἀντιλήψεται.
- 24 τοιοῦτος μὲν τις ὁ Οὐίνδιξ ἐγένετο· Ροῦφος δὲ ἄρχων τῆς Γερμανίας ὥρμησε μὲν ὥς καὶ τῷ Οὐίνδικι πολεμήσων, γενόμενος δὲ ἐν Οὐέσοντίωνι ταύτην
- 2 ἐπολιόρκει, πρόφασιν ἐπεὶ μὴ ἐδέξατο αὐτόν. τοῦ δὲ Οὐίνδικος πρὸς βοήθειαν τῆς πόλεως ἀντεπιόντος αὐτῷ καὶ οὐ πόρρω στρατοπεδεύσαντος ἀντεπέστειλαν μὲν ἀλλήλοις τινά, καὶ τέλος καὶ ἐς λόγους ἦλθον μόνοι καὶ μηδενὸς σφισι τῶν ἄλλων παρόντος, καὶ κατὰ τοῦ Νέρωνος, ὥς εἰκάζετο, συνέθεντο πρὸς
- 3 ἀλλήλους. μετὰ δὲ τοῦτο ὁ Οὐίνδιξ ὥρμησε μετὰ τοῦ στρατοῦ ὥς τὴν πόλιν καταληψόμενος· καὶ αὐτοὺς οἱ τοῦ Ροῦφου στρατιῶται προσιόντας αἰσθόμενοι, καὶ νομίσαντες ἐφ' ἑαυτοὺς ἀντικρυς χωρεῖν, ἀντεξώρμησαν αὐτοκέλευστοι, καὶ προσπεσόντες σφίσιν ἀπροσδοκήτοις τε καὶ ἀσυντάκτοις οὓσι παμπόλ-
- 4 λους κατέκοψαν. ἰδὼν δὲ τοῦτο καὶ περιαλγῆσας ὁ Οὐίνδιξ αὐτὸς ἑαυτὸν ἔσφαξε. καὶ τὸ μὲν ἀληθὲς οὕτως ἔχει, πολλοὶ δὲ δὴ μετὰ ταῦτα, τὸ σῶμα αὐτοῦ κατατρώσαντες, δόξαν τισὶ μάτην ὥς καὶ αὐτοὶ ἀπε-
- 25 κτονότες αὐτὸν παρέσχον. Ροῦφος δὲ τοῦτον μὲν ἰσχυρῶς ἐπένθησε, τὴν δὲ αὐτοκράτορα ἀρχήν, καίτοι τῶν στρατιωτῶν πολλάκις αὐτῷ ἐγκειμένων, οὐκ ἠθέλησε δέξασθαι, δυνηθεὶς ἂν ῥαδίως ἐπιτυχῆς

αὐτῆς γενέσθαι· δραστήριός τε γὰρ ἀνὴρ ἦν καὶ
 ἰσχὺν μεγάλην καὶ πρόθυμον εἶχε, καὶ οἱ στρατιῶται
 τὰς μὲν τοῦ Νέρωνος εἰκόνας καθεῖλον καὶ συνέτρι-
 ψαν, αὐτὸν δὲ Καίσαρα καὶ Αὔγουστον ὠνόμαζον.
 ὥς δ' οὐκ ἐπέιθετο, ἔνταῦθα τῶν στρατιωτῶν τις 2
 ἐνὶ τῶν σημείων αὐτοῦ ταῦτα διὰ ταχέων ἐπέγραψε·
 καὶ ὃς ἐκείνᾳ τε ἀπήλειψε, καὶ μόλις ποτὲ αὐτοὺς
 καταστήσας ἔπεισεν ἐπὶ τῇ βουλῇ καὶ τῷ δήμῳ ποιή-
 σασθαι, εἴτ' οὖν ὅτι οὐκ ἡξίου τοὺς στρατιώτας τινὶ 3
 τὸ κράτος διδόναι, τῇ τε γὰρ γερουσίᾳ καὶ τῷ δήμῳ
 προσήκειν τοῦτ' ἔλεγεν, εἴτε καὶ παντελῶς μεγαλο-
 γνωμονῶν, ὥς οὐδὲν τῆς αὐτοκρατορικῆς ἀρχῆς, ὑπὲρ
 ἧς καὶ οἱ ἄλλοι πάντα ἔπραττον, αὐτὸς δεόμενος.

ὅτι ὁ Νέρων μαθὼν τὰ κατὰ τὸν Οὐίνδικα ἐν 26
 Νέα πόλει τὸν γυμνικὸν ἀγῶνα ἀπ' ἀρίστου θεωρῶν,
 οὐκ ἐλυπήθη, ἀλλὰ καταπηδήσας ἐκ τῆς ἔδρας ἀθλη-
 τῇ τινι συνεσπούδασεν· οὐδὲ ἐς τὴν Πώμην ἠπείχθη,
 ἀλλὰ καὶ γράμματα ἀπλῶς τῇ βουλῇ πέμψας παρη-
 τήσατο ὅτι οὐκ ἀφίκετο, λέγων βραγχᾶν, καθάπερ
 τι ᾄσαι καὶ τότε αὐτοῖς δεόμενος. καὶ τὴν γε αὐτὴν 2
 φροντίδα καὶ ἐπιμέλειαν τῆς τε φωνῆς καὶ τῶν ᾠδῶν
 τῶν τε κιθαρισμάτων, οὐχ ὅτι ἐν τῷ τότε πα-
 ρόντι, ἀλλὰ καὶ μετὰ ταῦτα ἐποιεῖτο· καὶ οὔτε τι ἐξ
 ἐκείνων ἐξέκραξεν, εἴτε καὶ ἠναγκάσθη τι οἷα ἐν
 τοιούτοις ὦν ἐκβοῆσαι, εὐθύς γ' ἑαυτὸν ὥς καὶ κιθα-
 ρωδήσειν μέλλοντα ἀνεχαίτιζε καὶ ἀνελάμβανε. τὰ 3
 τε ἄλλα ὅσα εἰώθει ὁμοίως ἐποίει, χαίρων τοῖς ἡγγε-
 μένοις ὅτι ἄλλως τε κατακρατήσιν τοῦ Οὐίνδικος
 ἥλπιζε καὶ ὑπόθεσιν ἀργυρισμοῦ καὶ φόνων εἰλη-
 φέναι ἐδόκει. καὶ ἐτρύφα, καὶ τὸ τῆς Σαβίνης ἡρώων
 ἐκποιηθὲν καὶ κοσμηθὲν λαμπρῶς ὥσίωσεν, ἐπιγράψας

αὐτῷ ὅτι Σαβίνη αὐτὸ θεᾷ Ἀφροδίτῃ αἱ γυναῖκες
 4 ἐποίησαν. καὶ τοῦτο μὲν ἠλήθευσεν· ἐκ γὰρ τῶν
 χρημάτων ἃ πολλὰ καὶ παρὰ τῶν γυναικῶν ἐσεσύ-
 λητο ἐξειργάσθη· συχνὰ δὲ δὴ καὶ ἥθυσεν, ὧν ἐγὼ
 τὰ μὲν ἄλλα παραλείψω, ἐν δὲ εἶπω. νύκτωρ ποτὲ
 τοὺς πρώτους τῶν βουλευτῶν καὶ τῶν ἱππέων ἐξα-
 πίνης σπουδῇ, ὥς καὶ περὶ τῶν παρόντων τι κοινώ-
 σων σφίσι, μεταπέμψας “ἐξεύρηκα” ἔφη “πῶς ἢ
 ὕδραυλις”, αὐτὸ γὰρ τὸ ῥηθὲν γραφήσεται, “καὶ μεί-
 5 ζον καὶ ἐμμελέστερον φθέρξεται.” τοιαῦτα μὲν τότε
 ἔπαιξεν, οὐδὲ ἔμελεν αὐτῷ ὅτι αἱ θύραι ἀμφό-
 τεραι, αἵ τε τοῦ μνημείου τοῦ Αὐγουστείου καὶ
 αἱ τοῦ κοιτῶνος τοῦ ἐκείνου, αὐτόμαται ἐν τῇ
 αὐτῇ νυκτὶ ἀνεῳχθήσαν, οὐδ’ ὅτι ἐν τῷ Ἀλ-
 βανῷ τοσοῦτῳ δὴ τινι αἵματι ὕσεν ὥστε καὶ ποτα-
 μοὺς ῥυῆναι, οὐδ’ ὅτι ἐκ τῆς Αἰγύπτου ὑπάναχωρή-
 σασα ἐπὶ πολὺ ἡ θάλασσα μέρος μέγα τῆς Λυκίας
 27 κατέλαβεν· ἐπεὶ δὲ περὶ τε τοῦ Γάλβα ἤκουσεν ὅτι
 αὐτοκράτωρ ὑπὸ τῶν στρατιωτῶν ἀνερρήθη, περὶ τε
 τοῦ Ρούφου ὅτι αὐτοῦ ἀπέστη, ἐν δέει τε μεγάλῳ
 ἐγένετο, καὶ αὐτός τε ἐν Ῥώμῃ παρεσκευάζετο καὶ
 ἐπ’ ἐκείνους Ρούβριον Γάλλον καὶ ἄλλους τινὰς
 2 ἔπεμψεν. ὑπὸ πάντων δὲ ὁμοίως ἐγκαταλειφθεὶς
 ἐβουλεύσατο μὲν τοὺς τε βουλευτὰς ἀποκτεῖναι καὶ
 τὴν πόλιν καταπρῆσαι ἕς τε τὴν Ἀλεξάνδρειαν πλεῦ-
 σαι, ὑπειπὼν ὅτι ἂν καὶ τῆς ἀρχῆς ἐκπέσωμεν, ἀλλὰ
 τό γε τέχνιον ἡμᾶς ἐκεῖ διαθρέψει· ἕς τοῦτο γὰρ
 ἀνοίας ἐληλύθει ὥστε καὶ πιστεῦσαι ὅτι ἄλλως τε
 ἰδιωτεῦσαι καὶ προσέτι καὶ κιθαρορδεῖν δυνήσεται·
 3 ἐπεὶ δὲ ἤσθετο ὅτι καὶ ὑπὸ τῶν σωματοφυλάκων
 ἐγκαταλέλειπται, ἐν κήποις δέ τισιν ἐτύγχανε καθεύ-
 δων, φυγεῖν ἐπεχείρησεν. ἐσθῆτά τε οὖν φαύλην

ἔλαβε καὶ ἐπὶ ἵππον οὐδὲν βελτίονα ἀνέβη, καὶ ἐπ'
 αὐτοῦ κατακεκαλυμμένος πρὸς χωρίον τι Φάωνος
 Καισαρείου, μετὰ τε αὐτοῦ ἐκείνου καὶ μετὰ Ἐπα-
 φροδίτου τοῦ τε Σπόρου, νυκτὸς ἐπιούσης ἤλασε.
 καὶ αὐτοῦ ταῦτα πράσσοντος σεισμὸς ἐξαίσιος ἐγένετο, 28
 ὥστε καὶ δόκησιν παρασχεῖν ὅτι ἢ τε γῆ πᾶσα διαρ-
 ρήγνυται καὶ αἱ τῶν πεφονευμένων ὑπ' αὐτοῦ ψυχαὶ
 πᾶσαι ἅμα ἐπ' αὐτὸν ἀναθορνύουσι. γνωρισθεὶς
 οὖν καὶ ὡς ὑπό τινας, ὥς φασι, τῶν ἀπαντησάντων,
 καὶ αὐτοκράτωρ προσαγορευθεὶς ἔκ τε τῆς ὁδοῦ ἀπε-
 τράπη καὶ ἐς καλαμώδη τινὰ τόπον κατεκρύφθη. καὶ 2
 ἐνταῦθα μέχρι τῆς ἡμέρας ὑπέμεινεν ἐρριμμένος,
 ὅπως ὡς ἡμιστά διορῶτο. καὶ πάντα μὲν τὸν παριόντα
 ὡς καὶ ἐφ' ἑαυτὸν ἦκοντα ὑποπτέων, πᾶσαν δὲ
 φωνὴν ὡς καὶ ἀναζητοῦσαν αὐτὸν ὑποτρέμων, εἰ τέ
 που κυνίδιον ὕλαξεν ἢ καὶ ὀρνίθιον ἐφθέγγετο θω-
 πίων τε καὶ κλάδος ὑπ' αὐρας ἐσείσθη, δεινῶς ἐτα-
 ράττετο, καὶ οὗθ' ἡσυχάζειν ὑπ' αὐτῶν ἠδύνατο, 3
 οὔτ' αὖ λαλεῖν τινι τῶν παρόντων, μὴ καὶ ἕτερός
 τις ἀκούσῃ, ἐτόλμα, ἀλλ' αὐτὸς καθ' ἑαυτὸν τὴν
 τύχην καὶ ἐθρήνει καὶ ὠλοφύρετο. ἐλογίζετο γὰρ τά
 τε ἄλλα, καὶ προσέτι ὅτι πολυανθρωποτάτῃ ποτὲ θε-
 ραπεΐα γαυρωθεὶς μετὰ τριῶν ἐξελευθέρων ἐκύπταξε.
 τοιοῦτον γὰρ δρᾶμα τότε τὸ δαιμόνιον αὐτῷ παρε- 4
 σκεύασεν, ἵνα μηκέτι τοὺς ἄλλους μητροφόνους καὶ
 ἀλήτας ἀλλ' ἤδη καὶ ἑαυτὸν ὑποκρίνηται· καὶ τότε
 μετεγίνωσκεν ἐφ' οἷς ἐτετολμήκει, καθάπερ ἄπρακτόν
 τι αὐτῶν ποιῆσαι δυνάμενος. Νέρων μὲν δὴ τοιαῦτα 5
 ἐτραγώδει, καὶ τὸ ἔπος ἐκεῖνο συνεχῶς ἐνενοίει, οἰκτρῶς
 θανεῖν μ' ἄνωγε σύγγραμος πατήρ· ὁπὲρ δ' οὖν ποτε,
 ἐπειδὴ μηδεὶς αὐτὸν ἀναζητῶν ἐωρᾶτο, μετῆλθεν ἐς
 τὸ ἄντρον, κἀνταῦθα καὶ ἔφαγε πεινήσας ἄρτον

ὁποῖον οὐδεπώποτε ἐβεβρώκει, καὶ ἔπειε διψήσας ὕδωρ ὁποῖον οὐδεπώποτε ἐπεπώκει. ἐφ' ᾧ δυσανασχετήσας εἶπε "τοῦτό ἐστιν ἐκεῖνο τὸ ποτὸν τὸ ἐμὸν τὸ ἄφθονον."

- 29 καὶ ὁ μὲν ἐν τούτοις ἦν, ὁ δὲ δῆμος τῶν Ῥωμαίων ἐβουθύτει καὶ ὑπερέχαιρεν· καὶ τινες καὶ πιλία ὡς ἡλευθερωμένοι ἔφερον, καὶ τῷ Γάλλῳ τὰ τῇ αὐτοκράτορι ἀρχῇ προσήκοντα ἐψηφίσαντο. παρὰ πάντα δὲ ζήτησιν αὐτοῦ τοῦ Νέρωνος ἐποιοῦντο, καὶ χρόνον μὲν τινα ἠπόρησαν ὅπου ποτὲ ἀπεληλυθὼς εἴη,
- 2 ἔπειτα μαθόντες ἔπεμψαν ἐπ' αὐτὸν ἱππέας. καὶ οὕτως ἐκεῖνος προσιόντων αὐτῶν αἰσθόμενος προσέταξε τοῖς παροῦσιν ἑαυτὸν ἀποκτεῖναι. ἐπεὶ τε οὐχ ὑπήκουσαν, ἀνестέναξέ τε καὶ ἔφη "ἐγὼ μόνος οὔτε φίλον οὔτε ἐχθρὸν ἔχω." κὰν τούτῳ πελασάντων αὐτῷ τῶν ἱππέων αὐτὸς ἑαυτὸν ἀπέκτεινε, τὸ θρυλούμενον ἐκεῖνο εἰπών, "ὦ Ζεῦ, οἷος τεχνίτης παραπόλλυμαι." καὶ αὐτὸν δυσθανατοῦντα ὁ Ἐπαφρό-
- 3 διτος προσκατειργάσατο. ἐβίω δὲ ἔτη τριάκοντα καὶ μῆνας ἑννέα, ἀφ' ὧν ἤρξεν ἔτη δεκατρία καὶ μῆνας ὀκτώ, ἔσχατος τῶν ἀπὸ τοῦ Αἰνείου καὶ ἀπὸ τοῦ Αὐγούστου γεγονότων, καθάπερ που σαφῶς καὶ αἰδάφναι αἰ ὑπὸ τῆς Λιουίας φυτευθεῖσαι τό τε γένος τῶν λευκῶν ὀρνίθων προδιαφθαρέντα αὐτοῦ ἐσήμανεν.

EPITOME LIB. LXIV.

Οὕτω μὲν οὖν ὁ Γάλλας αὐτοκράτωρ ἀπεδείχθη, ὥσπερ που προεῖπε μὲν αὐτῷ καὶ ὁ Τιβέριος, φήσας ὅτι καὶ αὐτὸς τῆς ἡγεμονίας παραγεύσεται, προεῖπε δὲ καὶ σημεῖα ἐναργέστατα. τὴν τε γὰρ τύχην ἔδοξεν 2 αὐτῷ λέγειν ὅτι χρόνον ἤδη συχνὸν αὐτῷ παραμένοι καὶ ὅτι οὐδεὶς αὐτὴν ἐς τὴν οἰκίαν αὐτοῦ ἐσδέχοιτο, καὶ δὴ ἐὰν ἐπὶ πλεῖον εἰσρχθῇ, πρὸς ἑτερόν τινα μεταστήσεται· καὶ πλοῖα ὀπλων μεστὰ πρὸς Ἰβηρίαν ὑπ' αὐτὰς ἐκείνας τὰς ἡμέρας αὐτόματα, μηδενὸς ἀνθρώπων ἄγοντος αὐτά, προσωρμίσθη. ἡμίονός τε 3 ἔτεκεν, ὅπερ αὐτῷ σύμβολον τοῦ κράτους ἔσεσθαι ἐτεθέπιστο. καὶ παῖς λιβανωτὸν αὐτῷ θύοντι προσφέρων πολιὰς ἐξαίφνης ἔφυσεν, καὶ οἱ μάντις τὴν τοῦ νεωτέρου ἀρχὴν πρὸς τὸ γῆρας αὐτοῦ μεταστήσεσθαι ἔφησαν.

ταῦτα μὲν ἐς τὴν ἡγεμονίαν αὐτῷ φέροντα προε- 2 δείχθη· αὐτὸς δὲ τὰ μὲν ἄλλα μετρίως ἤρχε καὶ ἀνεπαχθῆς ἦν, νομίζων οὐκ εἰληφέναι τὴν ἀρχὴν ἀλλὰ δεδόσθαι αὐτῷ, τοῦτο γὰρ συνεχῶς ἔλεγε, πλὴν ὅτι χορήματά τε ἀπλήστως, ἅτε καὶ πολλῶν δεόμενος, ἡθροίζε, καὶ ἀπ' αὐτῶν ἐλάχιστα ἀνῆλiskeν, ὥστε μηδὲ δραχμὰς ἔστιν οἷς ἀλλ' ὀβολοὺς χαρίζεσθαι, οἷ 2 τε ἐξελεῦθεροὶ αὐτοῦ ἀμύπολλα ἐπλημμέλουν, ὥστε

καὶ ἐς ἐκεῖνον αὐτὰ ἀναφέρεσθαι. τοῖς μὲν γὰρ ἰδιώ-
 ταις ἀπόχρη μηδὲν ἀδικεῖν, τοῖς δὲ δὴ τὰς ἡγεμονίας
 ἔχουσιν ἀνάγκη προνοεῖν ὅπως μηδ' ἄλλος κακουργῇ·
 οὐδὲ γὰρ διαφέρει τι τοῖς κακῶς πάσχουσιν ὑφ'
 3 ὅτου ἂν καὶ κακῶνται. ὥστ' εἰ καὶ ἔξω τοῦ τι δεινὸν
 ποιεῖν ὁ Γάλβας ἦν, ἀλλ' ὅτι ἐκείνοις ἀδικεῖν ἐπέ-
 τρεπεν ἢ ὅτι ἡγνύει τὰ γινόμενα, οὐ καλῶς ἤκουε.
 Νυμφίδιος δέ τις καὶ Καπίτων οὕτως ἐξεφρόνησαν
 ὑπ' αὐτοῦ ὥστε ὁ Καπίτων, ἐφέντος τινὸς ἀπ' αὐτοῦ
 ποτε δικάζοντος, μετεπήδησέ τε ἐπὶ δίφρον ὑψηλὸν
 καὶ ἔφη "λέγε τὴν δίκην παρὰ τῷ Καίσαρι," διαγνούς
 τε ἀπέκτεινεν αὐτόν. τούτοις μὲν δὴ διὰ ταῦτα ὁ
 3 Γάλβας ἐπεξῆλθεν· ὥς δ' ἐπλησίασε τῇ πόλει, ἀπὴν-
 τησαν αὐτῷ οἱ δορυφόροι τοῦ Νέρωνος, καὶ ἠξίου-
 ν ἐν τῇ αὐτῇ στρατείᾳ φυλαχθῆναι. καὶ ὅς τὰ μὲν
 πρῶτα ἀνεβάλετο ὥς καὶ σκεψόμενος περὶ τούτου,
 2 ὥς δ' οὐκ ἐπέιθοντο ἀλλ' ἐθορύβουν, ἐφῆκέ σφισι
 τὸ στράτευμα, καὶ οἱ μὲν παραχοῆμα ἐς ἑπτακισχι-
 λίους ἀπέθανον, οἱ δὲ καὶ μετὰ τοῦτο δεκατευθέντες.
 οὕτως, εἰ καὶ τῇ ἡλικίᾳ τῇ τε νόσῳ ἐκεκμήκει, ἀλλὰ
 τῇ διανοίᾳ ἠκμαζεν, οὐδ' ἠξίου τὸν αὐτοκράτορα
 3 ἀναγκασόμενόν τι ποιεῖν. ἀμέλει καὶ τοῖς δορυφόροις
 αἰτοῦσι χρήματα οὐκ ἔδωκε, καὶ ἔφη γε ὅτι καταλέγειν
 στρατιώτας ἀλλ' οὐκ ἀγοράζειν εἴωθα. τῷ δὲ δήμῳ
 σφόδρα ἀξιοῦντι τὸν Τιγελλῖνον καὶ ἄλλους τινὰς
 τῶν πρότερον ὑβρισάντων ἀποθανεῖν οὐχ ὑπεῖξε,
 τάχα ἂν ἀποκτείνας αὐτοὺς εἰ μὴ ἐκεῖνοι τοῦτ' ἡτή-
 4 κεσαν. τὸν μέντοι "Ηλιον καὶ τὸν Νάρκισσον τὸν τε
 Πατρόβιον καὶ τὴν Λουκουῖσταν τὴν φαρμακίδα καὶ
 ἄλλους τινὰς τῶν ἐπὶ τοῦ Νέρωνος ἐπιπολασάντων
 κατὰ τε τὴν πόλιν πᾶσαν δεδεδμένους περιαχθῆναι
 καὶ μετὰ τοῦτο κολασθῆναι ἐκέλευσε. καὶ ἐπὶ μὲν

τούτοις ἐπηνεῖτο, ὅτι δὲ ξίφος μέγα διὰ πάσης τῆς ὁδοῦ ἐξηρτάτο καὶ γέρον καὶ ἀσθενῆς τὰ νεῦρα ὦν, καὶ πάνυ πολὺν γέλωτα ὠφλίσκανε.

λέξω δὲ καὶ ὅπως αὐτῷ τὸ τέλος συνέβη. οἱ ἐν 4
ταῖς Γερμανίαις στρατιῶται, οὓς εἶχε Ροῦφος, μῆδε-^{a. C. 69}
μίαν εὐεργεσίαν ὑπὸ τοῦ Γάλβα εὐράμενοι ἐπὶ πλεῖον
ἐφλέγμηναν. τοῦ δὲ δὴ τέλους τῆς ἐπιθυμίας σφῶν
ἀμαρτόντες ἐπὶ τοῦ Ροῦφου, ἐξήτουν αὐτὴν ἐφ'
ἐτέρου τινὸς ἀποπληρῶσαι, καὶ ἐποίησαν τοῦτο· προ- 2
στησάμενοι γὰρ Αὐλὸν Οὐτέλλιον τῆς κάτω Γερμα-
νίας ἄρχοντα ἐπανέστησαν, πρὸς μόνην τὴν εὐγένειαν
αὐτοῦ ἀπιδόντες, ἐπεὶ ὅτι γε παιδικὰ τοῦ Τιβερίου
ἐγεγόνει καὶ ὅτι ἀκολουθῶς τῇ ἀσελγείᾳ ταύτῃ ἐξη
οὐκ ἐνενόησαν, ἢ καὶ μᾶλλον δι' αὐτὸ τοῦτο ἀρμόξειν
σφίσιν αὐτὸν ἐνόμισαν. ἀμέλει οὕτως οὐδ' αὐτὸς 3
λόγου τινὸς ἄξιον ἑαυτὸν ἔκρινεν εἶναι ὥστε διασκά-
πτων τοὺς ἀστρολόγους τεκμηρίῳ κατ' αὐτῶν ἐχοῖτο,
λέγων ὅτι οὐδὲν ἐπίστανται οἳ γε καὶ ἐμὲ αὐτοκρά-
τορά φασι γενήσεσθαι. καὶ αὐτὸ καὶ ὁ Νέρων ἀκού-
σας ἐγέλασε καὶ κατεφρόνησεν αὐτοῦ, ὥστε μὴδὲν
δεινὸν αὐτὸν ἐργάσασθαι. ὁ οὖν Γάλβας τὴν ἐπανά- 5
στασιν αὐτοῦ πνυθόμενος Λούκιον Πίσωνα, νεα-
νίσκον εὐγενῆ, ἐπιεικῆ, φρόνιμον, ἐποίησατο καὶ Καί-
σαρρα ἀπέδειξεν. ὁ δὲ δὴ Ὀθων ὁ Μάρκος ὁ Σαλούιος, 2
ἀγανακτήσας ὅτι μὴ αὐτὸς ὑπὸ τοῦ Γάλβα ἐπεποιήτο,
ἀρχὴν αὐθις μυρίων τοῖς Ῥωμαίοις κακῶν παρέσχε.

4, 1, 2. Ροῦφος] ὅτι ὁ Ροῦφος πρὸς Γάλβαν ἦλθε, καὶ
παρὰ μὲν ἐκείνου οὐδὲν ὅτι ἄξιον εἰπεῖν εὔρατο, εἰ μὴ τις
αὐτὸ τοῦτ' ἐκλογίσαιτο ὅτι πολλάκις αὐτοκράτωρ ὀνομασθεὶς
ἐξῆσε· παρὰ δὲ δὴ τῶν ἄλλων ἀνθρώπων ὄνομα μέγα, καὶ
μεῖζον ἢ εἶπερ ὑπεδέδεκτο τὴν ἡγεμονίαν, ἐκλήσατο, ὅτι
οὐκ ἠθέλησεν αὐτὴν λαβεῖν. V p. 697.

- καίτοι οὕτως ὑπ' αὐτοῦ ἐτιμᾶτο ὥστε καὶ ἐν ἐκείνῃ τῇ ἡμέρᾳ, ἐν ἣ ἀπέθανε, θνυμένῳ αὐτῷ μόνος τῶν βουλευτῶν παρέστη· ὑφ' οὗπερ καὶ τὰ μάλιστα συνε-
³ τύγγανεν. ἐπεὶ γὰρ ὁ ἱερόπτης ἐπιβουλευθῆσεν αὐτὸν ἔφη, καὶ διὰ τοῦτ' αὐτὸν μηδαμῇ μηδαμῶς προελθεῖν παρήνευσεν, ἀκούσας τοῦτ' ἐκείνος κατέδραμέ τε εὐθύς ὥς καὶ ἐπ' ἄλλο τι, καὶ ὑπὸ τινων στρατιωτῶν ὀλίγων, οἳ συνωμωμόκεσαν αὐτῷ, ἐς τὸ τεῖχος ἐσῆχθη, κἀνταῦθα καὶ τοὺς ἄλλους ἅτε καὶ ἀχθομένους τῷ Γάλβᾳ προσαναπείσας, μᾶλλον δὲ ἐκπριάμενος, παρὰ τε ἐκείνων τὴν ἀρχὴν παραχρῆμα
⁶ ἔλαβε καὶ μετὰ τοῦτο καὶ παρὰ τῶν ἄλλων. μαθὼν δὲ ὁ Γάλβας τὰ πρᾶσσόμενα ἔπεμψε τινὰς ἐς τὸ στρα-
² τόπεδον ὥς καὶ μεταπεῖσαι σφας θυνησόμενος. κἀν τούτῳ στρατιώτης τις γυμνὸν τὸ ξίφος καὶ ἡμαγμένον ἀνατείνων προσῆλθεν αὐτῷ, καὶ ἔφη "θάρσει, αὐτοκράτορ· Ὁθωνα γὰρ ἀπέκτεινα, καὶ ἔστι σοι δεινὸν ἔτι οὐδέν." πιστεύσας οὖν ὁ Γάλβας πρὸς μὲν ἐκείνον εἶπε "καὶ τίς σοι τοῦτο ποιῆσαι ἐκέλευσεν;" αὐτὸς
³ δὲ ἐς τὸ Καπιτώλιον ὥς καὶ θύσων ὥρμησε. καὶ αὐτῷ ἐν μέσῃ τῇ Ῥωμαίων ἀγορᾷ ἀπαντήσαντες ἱππεῖς καὶ πεζοὶ ἐνταῦθα τὸν γέροντα, τὸν ἀρχιερεά, τὸν αὐτοκράτορα, πολλῶν μὲν βουλευτῶν παμπόλλων δὲ δημοτῶν παρόντων, κατέκοψαν, καὶ τὰ τε ἄλλα τῷ σώματι αὐτοῦ ἐλυμήναντο, καὶ τὴν κεφαλὴν
⁴ ἀποκόψαντες περὶ κοντὸν ἀνέπειραν. καὶ ὁ μὲν οὕτως ἀκοντισθεὶς ἐς αὐτὸν τὸν δίφρον ἐν ᾧ ἔφερετο, καὶ προκύψας ἐξ αὐτοῦ, ἐτρώθη τοῦτο μόνον εἰπὼν, "καὶ τί κακὸν ἐποίησα;" καὶ αὐτῷ Σεμπρόνιος Δῆνσος ἐκατόνταρχος ἐπαμύνας ἐς ὅσον ἡδυνήθη, τέλος, ὥς οὐδὲν
⁵ ἥνυσεν, ἐπεσφάγη. καὶ διὰ τοῦτό γε καὶ τὸ ὄνομα αὐτοῦ ἐνέγραψα, ὅτι ἀξιωτάτος ἐστὶ μνημονεύεσθαι·

ἀπέθανε μὲν γὰρ καὶ ὁ Πίσων καὶ ἄλλοι συχνοί, οὐ μέντοι καὶ ἐπικουροῦντες τῷ αὐτοκράτορι. ἔζησε δὲ Γάλβας ἔτη δύο καὶ ἑβδομήκοντα, ἀφ' ὧν ἤρξε μῆνας ἑννέα καὶ ἡμέρας δεκατρεῖς. καὶ αὐτῷ καὶ ὁ Πίσων προσαπώλετο, τιμωρίαν ὑποσχὼν ὅτι Καῖσαρ ἀπεδείχθη.

Γάλβα μὲν δὴ τοῦτο τὸ τέλος ἐγένετο, ἔμελλε δὲ 7 ἄρα καὶ τὸν Ὀθωνα ἢ δίκη οὐκ ἐς μακρὰν μεθήξειν, ὥς που παραχρῆμα ἔμαθε. θύοντί τε γὰρ αὐτῷ τὴν πρώτην θυσίαν τὰ ἱερὰ πονηρὰ ὠφθη, ὥστ' αὐτὸν μεταγνόντα ἐπὶ τοῖς πεπραγμένοις εἰπεῖν "τί γὰρ με ἔδει μακροῖς αὐλοῖς αὐλεῖν;" ἔστι δὲ τοῦτο δημῶδες, ἐς παροιμίαν φέρον, ἐπὶ τῶν ἔξω τι τοῦ προσφόρου σφίσι ποιούντων. καὶ μετὰ τοῦτο τῆς νυκτὸς οὕτω 2 δὴ τι ἐν τοῖς ὕπνοις ἐταράχθη ὥστε καὶ ἐκ τῆς εὐνῆς ἐκπεσεῖν τοὺς τε προκοιτουῦντας ἐκπλήξαι· ἐσπηδήσαντες οὖν εὗρον αὐτὸν χαμαὶ κείμενον. ἀλλ' οὐ γὰρ εἶχεν ἅπαξ ἐπὶ τὴν ἀρχὴν ἐσελθὼν ἀναδύναι, καὶ ἐνέμεινεν ἐν αὐτῇ καὶ δίκην ἔδωκε, καίτοι πολλὰ καὶ μέτρια πρὸς θεραπείαν τῶν ἀνθρώ- 3 πων ποιήσας, οὐχ ὅτι οὕτως ἐπεφύκει, ἀλλ' ὅτι οἰδούντων αὐτῷ διὰ τὸν Οὐιτέλλιον τῶν πραγμάτων οὐκ ἤθελε καὶ τοὺς ἄλλους ἐκπολεμῶσαι. ἢ μέντοι 8 βουλή πάντα τὰ πρὸς τὴν ἀρχὴν φέροντα ἐψηφίσατο· βεβιάσθαι μὲν γὰρ καὶ ἐς τὸ τεῖχος ἄκων ἐσῆχθαι κἀνταῦθα ἀντιλέγων κενινδυνευκέναι ἔλεγε, καὶ τά τε ἄλλα ἐπιεικῶς ἐφθέγγετο, καὶ τῇ ὑποκρίσει τοῦ σχήματος ἐμετρίαξε, φιλήματά τε ὥς ἐκάστοις διὰ τῶν δακτύλων ἔπεμπε, καὶ ὑπισχνεῖτο πολλά. οὐκ 2 ἐλάνθανε δὲ ὥς καὶ ἀσελγέστερον καὶ πικρότερον τοῦ Νέρωνος ἄρξειν ἔμελλε· τὸ γοῦν ὄνομα αὐτοῦ αὐτῷ εὐθύς ἐπέθετο. πλὴν τότε καὶ τῶν βουλευτῶν

συχνοῖς τοῖς μὲν καταδίκας ἀνίει τοῖς δὲ ἄλλ' ἅττα
 ἐχαρίζετο, καὶ ἐς τὰ θέατρα συνεχῶς ἐσεφοῖτα θω-
 πεύων τὸ πλῆθος, τοῖς τε ξένοις πολιτείαν ἐδίδου
 3 καὶ ἄλλα πολλὰ ἐπηγγέλλετο. οὐ μὴν καὶ οἰκειώ-
 σασθαι οὐδένα πλὴν ὀλίγων τινῶν ἡδυνήθη ὁμοίων
 αὐτῷ· ὃ τε γὰρ βίος αὐτοῦ καὶ ἡ δίαίτα, καὶ τὸ τὰς
 τῶν ἐπαιτίων εἰκόνας ἀποκαταστήσαι, τό τε τῷ Σπόρῳ
 συνεῖναι καὶ τὸ τοῖς λοιποῖς τοῖς Νερωνείοις χρῆσθαι
 9 πᾶν πᾶντας ἐξεφόβει. μάλιστα δὲ αὐτοῦ ἐμίσουν
 ὅτι τὴν τε ἀρχὴν ὦνιον ἀπεδεδείχει καὶ τὴν πόλιν
 ἐπὶ τοῖς θρασυτάτοις ἐπεποιήκει, καὶ τὴν μὲν βουλὴν
 καὶ τὸν δῆμον παρ' οὐδὲν ἤγε, τοὺς δὲ στρατιώτας
 ἐπεπείκει καὶ τοῦθ' ὅτι ἀποκτείνει Καίσαρα καὶ
 2 ποιῆσαι δύνανται. τοὺς μέντοι στρατιώτας ἐς τοσοῦ-
 τον τόλμης καὶ παρανομίας προήγαγεν ἔκ τε ὧν καθ'
 ὑπερβολὴν ἐκολάκνευεν, ὥστε καὶ ἐς τὸ παλάτιόν ποτε,
 ὥσπερ εἶχον, ἐσεβιάσαντο, ἐπειδὴ συχνοὶ τῶν βου-
 λευτῶν ἐνταῦθα τῷ Ὄθωνι συνεδείπνουν, καὶ τέλος
 καὶ ἐς αὐτὸ τὸ συμπόσιον, προαποκτείναντες τοὺς
 3 εἰργοντάς σφας, ἐσεπήδησαν· καὶ πάντας ἂν τοὺς
 ἔνδον ὄντας ἐφόνευσαν, εἰ μὴ φθάσαντες ἐξανέστη-
 σαν καὶ κατεκρύφθησαν. καὶ οἱ μὲν καὶ ἐπὶ τούτῳ
 χρήματα, ὥς καὶ δι' εὐνοίαν αὐτὸ τοῦ Ὄθωνος πεποι-
 ηκότες, ἔλαβον· ἐάλω δέ τις καὶ Νέρων εἶναι πλασά-
 μενος κατὰ τόνδε τὸν καιρὸν, οὗ τὸ ὄνομα τῷ Δίῳ
 ἡγνύηται, καὶ τὸ τέλος καὶ δίκην ἔδωκεν.
 10 ὁ δὲ Ὄθων ἐπειδὴ καὶ μὴ ἔπειθε τὸν Οὐιτέλλιον,
 ἐς κοινωσίαν αὐτὸν τῆς ἀρχῆς πολλάκις παρακαλῶν,
 ἐς πόλεμον λοιπὸν φανερόν καθίστατο καὶ στρατιώ-

8, 3, 3. καὶ τὸ — 3, 4, ἀποκαταστήσαι et 9, 1, 1. μάλι-
 στα — 6, δύνανται inserta ex V p. 697.

τας ἔπεμπεν, ἡγεμόσιν αὐτοὺς πλείοσι παραδούς·
ὃ δὴ καὶ αἰτιώτατον τῶν σφαλμάτων αὐτῷ ἐγένετο.

ὅτι ὁ Ὄθων ἀνεχώρησεν ἐκ τῆς μάχης, λέγων μὴ 2
δύνασθαι μάχην ἀνδρῶν ὁμοφύλων ἰδεῖν, ὥσπερ ἐκ
δικαίας τινὸς πράξεως ἀνταρχήσας, ἀλλ' οὐ τοὺς τε
ὑπάτους καὶ τὸν Καῖσαρα τόν τε αὐτοκράτορα ἐν
αὐτῇ τῇ Ῥώμῃ φονεύσας. V p. 697.

ἔπεσον δὲ τέσσαρες μυριάδες ἀνδρῶν ἐκατέρωθεν 3
ἐν ταῖς μάχαις ταῖς πρὸς τῇ Κρεμῶνῃ γενομέναις·
ὅπου γέ φασι πρὸς τῆς μάχης ἄλλα τε φανῆναι σημεῖα,
καὶ τινα ὄρνιν ἐξαίσιον, ὅποιον οὐπώποτε ἐοράκα-
σιν, ἐπὶ πολλὰς ἡμέρας ὀφθῆναι.

ἐπεὶ δὲ οἱ τοῦ Ὄθωνος ἐκρατήθησαν, ἡγγειλε μὲν 11
ἱππεὺς τις τὸ πάθος τῷ Ὄθωνι· καὶ ἐπειδὴ γε ἡπι-
στεῖτο πρὸς τῶν παρόντων, ἔτυχον γὰρ πολλοὶ κατὰ
τύχην ἡθροισμένοι, καὶ οἱ μὲν δραπέτην οἱ δὲ καὶ
πολέμιον αὐτὸν ἀπεκάλουν, “εἶθε γάρ” ἔφη “ψευδῇ
ταῦτα, Καῖσαρ, ἦν· ἡδιστα γὰρ ἂν νικῶντός σου
ἐτελεύτησα. νῦν δὲ ἐγὼ μὲν πάντως οἰχῆσομαι, ἵνα 2
μὴ μέ τις ἐπὶ σωτηρίᾳ καταπεφευγέναι δόξῃ, σὺ δὲ
βουλεύου, ὥς τῶν πολεμίων οὐκ ἐς μακρὰν ἡξόντων,
ὅ,τι χρὴ πράξαι.” καὶ ὁ μὲν ταῦτ' εἰπὼν ἑαυτὸν
διεσχρήσατο· πιστευσάντων δ' αὐτῷ ἐκ τούτου πάν- 12
των καὶ ἐτοίμως ἐχόντων ἀναμαχέσασθαι, αὐτοὶ τε
γὰρ συχνοὶ ἦσαν καὶ ἕτεροι ἐκ Παννονίας παρῆσαν,
ὅ τε μέγιστον ἐν τοῖς τοιούτοις ἐστίν, ἐφίλουν τε τὸν
Ὄθωνα καὶ πᾶσαν αὐτῷ εὐνοίαν οὐκ ἀπὸ τῆς γλώτ-
της μόνον ἀλλὰ καὶ ἀπὸ τῆς ψυχῆς εἶχον, ἐπέσχε
μέχρις οὗ καὶ οἱ λοιποὶ πρὸς τὴν ἀγγελίαν συνέδρα-
μον, καὶ τι πρὸς ἑαυτὸν διαλαλήσας ἔπειτα πρὸς τοὺς
στρατιώτας ἐδημηγόρησεν ἄλλα τε πολλὰ καὶ ταῦτα.
“ἀρκεῖ τὰ γεγονότα, ἀρκεῖ. μισῶ πόλεμον ἐμφύλιον, 13

κἂν κρατῶ· φιλῶ πάντας Ῥωμαίους, κἂν μὴ ὁμολογῶσί μοι. νικάτω Οὐτέλλιος, ἐπεὶ τοῦτο τοῖς θεοῖς ἔδοξε· σωζέσθωσαν καὶ οἱ ἐκείνου στρατιῶται, ἐπεὶ
 2 τοῦτ' ἐμοὶ δοκεῖ. πολὺ γάρ που καὶ κρεῖττον καὶ δικαιότερόν ἐστιν ἓνα ὑπὲρ πάντων ἢ πολλοὺς ὑπὲρ ἑνὸς ἀπολέσθαι. καὶ γὰρ ἐγὼ Μούκιος καὶ Δέκιος καὶ Κούρτιος καὶ Ῥήγουλος μᾶλλον ἂν ἐλοίμην ἢ
 3 ἄλλους εἶπω, γενέσθαι. μήτ' οὖν βιάσῃσθέ με ἓνα τούτων ὧν μισῶ γενέσθαι, μήτε φθονήσῃτέ μοι ἓνα ἐκείνων ὧν ἐπαινῶ μιμήσασθαι· ἀλλ' ὑμεῖς μὲν ἐπὶ τὸν κεκρατηκότα ἅπιτε καὶ ἐκείνον θεραπεύετε, ἐγὼ δ' αὐτὸς ἐμαυτὸν ἐλευθερώσω, ὅπως καὶ τῷ ἔργῳ ἅπαντες ἄνθρωποι μάθωσιν ὅτι τοιοῦτον αὐτοκράτορα εἴλεσθε ὅστις οὐχ ὑμᾶς ὑπὲρ ἑαυτοῦ ἀλλ' ἑαυτὸν ὑπὲρ ὑμῶν δέδωκε.”

14 τοιαῦτα μὲν ὁ Ὅθων εἶπεν· οἱ δὲ δὴ στρατιῶται, ἕξ ὧν ἤκουον, καὶ ἐθαύμαζον ἅμα καὶ ἠλέουν εἴ τι πείσοιτο, καὶ δάκρυσί τε ἔκλαιον καὶ ἐθρήνουν, πατέρα τε ἀνακαλοῦντες καὶ παίδων καὶ γονέων φίλτερον ὀνομάζοντες. “ἐν σοί” τε “καὶ ἡμεῖς σωζόμεθα”
 2 ἔλεγον, “καὶ ὑπὲρ σοῦ πάντες ἀποθανούμεθα,” καὶ ταῦτα μὲν οὕτως ἐπὶ πλείστον τῆς ἡμέρας ἐλέχθη, τοῦ τε Ὅθωνος τελευτῆσαι δεομένου καὶ ἐκείνων μὴ ἐφριέντων αὐτῷ τοῦτο ποιῆσαι, πρὶν δὴ σιγᾶσας αὐτοὺς ἔφη “ἐγὼ μὲν οὐκ ἔστιν ὅπως χείρων τοῦ στρατιώτου τούτου γενήσομαι, ὃν αὐτοὶ ἐοράκατε ὅπως ἑαυτὸν διὰ τοῦτο μόνον ἀπέσφαξεν, ὅτι τὴν ἦτταν τῷ ἑαυτοῦ αὐτοκράτορι ἠγγειλεν· ἀλλ' ἀκολουθήσω πάντως αὐτῷ,
 3 ἵνα μηδὲν ἔτι τοιοῦτον μήτε ἰδῶ μήτε ἀκούσω. ὑμεῖς δέ, εἶπερ ὄντως φιλεῖτέ με, ἑσάτατέ με ἀποθανεῖν

ὥς βούλομαι, καὶ μὴ με ζῆσαι ἄκοντα ἀναγκάσητε, ἀλλὰ πρὸς τε τὸν κεκρατηκότα ἄπιτε καὶ ἐκείνον κολακεύετε." ταῦτ' εἰπὼν ἔς τε τὸ δωματίον ἀνεχώρησε 15 καὶ τι ξιφίδιον λαβὼν ἑαυτὸν διεχρήσατο. καὶ αὐτοῦ τὸ σῶμα οἱ στρατιῶται ἀνείλοντο πενθοῦντες καὶ ἔθαψαν, καὶ τινες ἑαυτοὺς ἐπέσφαξαν αὐτῷ. τοῦτο 2 τὸ τέλος τῷ Ὀθωνι ἐγένετο ζήσαντι μὲν ἐπὶ καὶ τριάκοντα ἔτη, ἔνδεκα ἡμερῶν δέοντα, ἄρξαντι δὲ ἡμέρας ἐνενήκοντα. κάκιστα γὰρ μὴν ἀνθρώπων ζήσας κάλλιστα ἀπέθανε, καὶ κακουρότατα τὴν ἀρχὴν ἀρπάσας ἄριστα αὐτῆς ἀπηλλάγη.

ὅτι ὁ Οὐάλης οὕτω περὶ τὰ χρήματα ἐσπούδαξε 3 καὶ οὕτως ἐξ ἅπαντος τρόπου ἡθροίξεν ὥστε καὶ τὸν χιλιάρχον τὸν κατακρύψαντά τε αὐτὸν καὶ διασώσαντα ἀποσφάξαι διὰ χιλίας δραχμῆς, ἃς ἐκ τῶν σκευῶν αὐτοῦ ὑφηγοῖσθαι ἔδοξεν. V p. 697.

EPITOME LIB. LXV.

- a. C.
69 Οἱ δ' ἐν τῇ Ῥώμῃ ὥς ἤκουσαν τὸ τοῦ Ὀθωνος
πάθος, παραχρῆμα, ὥσπερ εἰκὸς ἦν, μετεβάλλοντο·
τόν τε γὰρ Ὀθωνα, ὃν πρότερον ἐπῆνουν καὶ νικᾶν
ἠΰχοντο, ἐλοιδόρουν ὥς πολέμιον, καὶ τὸν Οὐιτέλλιον,
ὃ κατηρῶντο, καὶ ἐπῆνουν καὶ αὐτοκράτορα ἀνηγό-
2 ρευον. οὕτω που οὐδὲν πάγιόν ἐστι τῶν ἀνθρωπί-
νων, ἀλλ' ὁμοίως οἳ τε ἐς τὰ μάλιστα ἀνθοῦντες
καὶ οἱ ἐν τῷ ταπεινοτάτῳ ὄντες ἀστάθμητά τε
αἰροῦνται, καὶ πρὸς τὰς τύχας σφῶν καὶ τοὺς ἐπαί-
νους καὶ τοὺς ψόγους τὰς τε τιμὰς καὶ τὰς ἀτιμίας
λαμβάνουσι.
- 3 ὅτι ὁ Οὐιτέλλιος εἶδεν ἐν Λουγδούνῳ μονομάχων
ἀγῶνας καὶ ἐν Κρεμῶνῃ, ὥσπερ οὐκ ἀρκοῦντος τοῦ
πλήθους τῶν ἐν ταῖς μάχαῖς ἀπολωλότων καὶ τότε
καὶ ἔτι ἀτάφων ἐρριμμένων, ὥς καὶ αὐτὸς ἐθεάσατο·
διεξῆλθε γὰρ διὰ παντὸς τοῦ χωρίου ἐν ᾧ ἔκειντο,
ἐμπιμπλάμενος τῆς θείας ὥσπερ τότε νικῶν, καὶ οὐκ
ἐκέλευσέ σφας οὐδ' ὥς ταφῆναι. V p. 698.
- 4 Οὐιτέλλιος δὲ ἐπεὶ ἐν τῇ Ῥώμῃ ἐγένετο, τᾶλλα
τε διώκει ὥς που καὶ ἐδόκει αὐτῷ, καὶ πρόγραμμα
ἔθετο δι' οὗ τοὺς ἀστρολόγους ἐξήλασε, προειπὼν
σφισιν ἐντὸς τῆσδε τῆς ἡμέρας, ῥητήν τινα τάξας,
ἐξ ἀπάσης τῆς Ἰταλίας χωρῆσαι. καὶ αὐτῷ ἐκεῖνοι

νυκτὸς ἀντιπροθέντες γράμματα ἀντιπαρήγγειλαν
 ἀπαλλαγῇναι ἐκ τοῦ βίου ἐντὸς τῆς ἡμέρας ἐν ᾗ ἐτελεύ-
 τησε. καὶ οἱ μὲν οὕτως ἀκριβῶς τὸ γεννησόμενον προ-
 ἔγνωσαν, αὐτὸς δὲ τῇ τε τρυφῇ καὶ τῇ ἀσελγείᾳ προσ- 2
 κείμενος οὐδὲν ἔτι τῶν ἄλλων οὔτε τῶν ἀνθρωπίνων
 οὔτε τῶν θείων ἐφρόντιζεν. ἦν μὲν γὰρ καὶ ἀπ' ἀρχῆς
 τοιοῦτος οἷος περὶ τε τὰ καπηλεῖα καὶ περὶ τὰ κυβευ-
 τήρια τοὺς τε ὀρχηστὰς καὶ τοὺς ἄρματηλάτας ἐσπου-
 δακέναι, καὶ ἀμύθητα ἐς τὰ τοιαῦτα ἀνῆλiske, καὶ διὰ
 τοῦτο καὶ θανειστὰς πολλοὺς εἶχε· τότε δὲ καὶ μᾶλ- 2
 λον, ἅτε ἐν τοσαύτῃ ἐξουσίᾳ καθεστώς, ὕβριζε, καὶ
 τὸ πλεῖστον καὶ τῆς ἡμέρας καὶ τῆς νυκτὸς ἐδαπάνα
 ἀπλήστως τε ἐμφορούμενος καὶ συνεχῶς πάντα ἐξε-
 μῶν, ὥς μόνῃ τῇ παρόδῳ τῶν σιτίων τρέφεσθαι.
 ἀφ' οὐπερ καὶ ἀνταρκεῖν ἠδύνατο, ἐπεὶ οἱ γε συν-
 δειπνοῦντες αὐτῷ πάντες κακῶς ἀπήλλασσον. πολ- 3
 λούς γὰρ ἀεὶ τοὺς πρώτους ὁμοσίτους ἐποιεῖτο, καὶ
 πολλάκις καὶ παρ' αὐτοῖς εἰστιάτο· ὅθεν χαριέστα-
 του λόγον εἰς τις αὐτῶν Οὐίβιος Κρίσπος ἀρρωστῆσας,
 καὶ διὰ τοῦτο ἡμέρας τινὰς ἀπολειφθεὶς τοῦ συσσι-
 τίου, εἶπεν, ὅτι εἰ μὴ ἐνενοσήκειν, πάντως ἂν ἀπω-
 λώλειν. καὶ ἐγένετο ὁ χρόνος ὁ τῆς ἀρχῆς αὐτοῦ 3
 σύμπας οὐδὲν ἄλλο ἢ μέθαι τε καὶ κῶμοι· πάντα τε
 γὰρ τὰ τιμιώτατα καὶ ἀπ' αὐτοῦ τοῦ ὠκεανοῦ, ἵνα
 μηδὲν εἴπω πλέον, καὶ ἐκ τῆς γῆς καὶ ἐκ τῆς θαλάσ-
 σης συνήγετο, καὶ πολυτελῶς οὕτως ἐσκευάζετο ὥστε
 Οὐιτελλιανὰ καὶ νῦν ἐξ ἐκείνου καὶ πέμματα καὶ
 ἄλλα τινὰ βρώματα ὀνομάζεσθαι. καὶ τί ἂν τις καθ' 2
 ἕκαστον αὐτῶν καταλέγοι, ὅποτε πρὸς πάντων ὁμοίως
 ὠμολόγηται δύο τε αὐτὸν μυριάδας μυριάδων καὶ
 δισχιλίας πεντακοσίας ἐν τῷ τῆς ἀρχῆς χρόνῳ ἐς τὰ

- δεῖπνα δεδαπανηκέναι. ἐπέλιπέ τε γὰρ πάντα τὰ πολυτίμητα δι' ὀλίγου, καὶ ἔδει πάντως αὐτὰ εἶναι.
- 3 μίαν γοῦν ποτε λοπάδα πέντε καὶ εἴκοσι μυριάδων ἐσκεύασε, γλώττας τε καὶ ἐγκεφάλους καὶ ἥπατα καὶ ἰχθύων καὶ ὀρνίθων τινῶν ἐμβαλὼν. καὶ ἐπειδὴ ἀδύνατον ἦν κεραμεῶν τηλικαύτην γενέσθαι, ἀργύρου τε ἐποιήθη καὶ ἔμεινε πολὺν χρόνον ὥσπερ τι ἀνάθημα, μέχρις οὗ Ἀδριανὸς αὐτὴν ἰδὼν συνεχώνευσεν.
- 4 ἐπειδὴ δ' ἅπαξ τούτων ἐμνημόνευσα, καὶ ἐκεῖνο προσθήσω ὅτι οὐδὲ τῇ οἰκίᾳ τῇ τοῦ Νέρωνος τῇ χρυσῇ ἠρκεῖτο, ἀλλὰ καίτοι σφόδρα καὶ τὸ ὄνομα καὶ τὸν βίον τά τε ἐπιτηδεύματα αὐτοῦ πάντα καὶ ἀγαπῶν καὶ ἐπαινῶν, ὅμως ἡτιᾶτο αὐτὸν κακῶς τε ὠκηκέναι καὶ σκευῇ ὀλίγῃ καὶ ταπεινῇ κεχρηῆσθαι λέγων· νοσήσας γοῦν ποτε ἐξήτησεν οἴκημα ἐν ᾧ κατοικήσει.
- 2 οὕτως αὐτὸν οὐδὲ τῶν ἐκείνου τι ἤρρεσεν. ἡ δὲ γυνὴ αὐτοῦ Γαλερία ὡς ὀλίγου ἐν τῷ βασιλικῷ κόσμῳ εὗρεθέντος κατεγέλα. ἀλλ' οὗτοι μὲν ἐκ τῶν ἀλλοτρίων ἀναλίσκοντες οὐδ' ἠρίθμουν τι ἐκ τῶν δαπανωμένων, οἱ δὲ δὴ δειπνίζοντές σφας ἐν μεγάλῳ κακῷ
- 3 ἐγίγνοντο, πλὴν ὀλίγων οἷς τι ἀνταπεδίδου. καίπερ οὐδ' ὅλης τῆς ἡμέρας οἱ αὐτοὶ εἰστίων αὐτόν, ἀλλ' ἄλλοι μὲν ἀκρατίσασθαι παρεῖχον, οἱ δὲ ἀριστῆσαι, οἱ δὲ δεῖπνον, ἕτεροι μεταδόρπιά τινα πλησμονῆς παραμύθια· πάντες γὰρ οἱ δυνάμενοι ἐστιᾶν αὐτὸν ἐσπούδαζον. καὶ ἑκατόν γε αὐτόν φασι μυριάδας ἐς δεῖπνον ἀναλῶσαι. καὶ τὰ γενέθλια αὐτοῦ ἐπὶ δύο ἡμέρας ἐωρτάζετο, καὶ θηρία καὶ ἄνδρες πολλοὶ ἀπεκτάνθησαν.

4, 1, 7. νοσήσας — 8, ἤρρεσεν et 4, 2, 6. πλὴν — ἀνταπεδίδου et 4, 3, 5. πάντες — 6, ἐσπούδαζον et 4, 3, 7. καὶ τὰ — 9, ἀπεκτάνθησαν inserta ex V p. 698.

ὅτι τοιούτου τοῦ Οὐιτελλίου ὄντος οὐδ' οἱ 4
στρατιῶται ἐσωφρόνουν, ἀλλὰ καὶ ὕβρεις καὶ ἀσέλ-
γειαὶ ὑπ' αὐτῶν πολλὰ πανταχοῦ ὁμοίως ἐγίνοντο.
V p. 701.

γέλωτα μέντοι ὁ Οὐιτέλλιος πολλοῖς παρεῖχεν· 5
ὁρῶντες γὰρ ἄνδρα σεμνοπροσωποῦντα ἐν ταῖς δη-
μοσίαις προόδοις ὃν ἥδεσαν πεπορνευκότα, καὶ ἐφ'
ἵππου βασιλικοῦ καὶ ἐν χλαμύδι πορφυρεῷ ὃν ἡπί-
σταντο τοὺς ἀγωνιστὰς ἵππους ἐν τῇ Οὐενετίῳ ἐσθῆτι
ψήχοντα, μετὰ τε ὄχλου στρατιωτῶν τοσούτου ἐς τὸ 2
Καπιτώλιον ἀνιόντα ὃν οὐδεὶς οὐδ' ἐν τῇ ἀγορᾷ
πρότερον διὰ τὸ τῶν δανειστῶν πλῆθος ἰδεῖν ἐδύ-
νατο, καὶ προσκυνούμενον πρὸς πάντων ὃν οὐδεὶς
οὐδὲ φιλησαί ποτε ἠδέως ἠθέλησεν, οὐκ εἶχον ὅπως
τὸν γέλωτα κατὰσχωσιν. οἱ γε μὴν δεδανεικότες τι 3
αὐτῷ ἐξορμῶντος μὲν αὐτοῦ ἐς τὴν Γερμανίαν ἐπε-
λάβοντο, καὶ μόλις ποτὲ κατεγγυηθέντα αὐτὸν ἀπέ-
λυσαν· τότε δὲ οὐχ ὅσον οὐ κατεγέλων ἀλλὰ καὶ
ἐθρήνουν καὶ κατεκρύπτοντο, καὶ αὐτοὺς ἀναζητῶν
τὴν τε σωτηρίαν σφίσι ἐς τὸ ὀφειλόμενον ἀποδι-
δόναι ἔλεγε καὶ τὰ συμβόλαια ἀπῆτει.

ἐπεφοίτα δὲ καὶ τοῖς θεάτροις συνεχῶς, ὥστε 6
καὶ τὸν ὄμιλον ἀπ' αὐτῶν ἀναρτᾶσθαι. συνεσίτει δὲ
καὶ τοῖς δυνατωτάτοις ἀπλοιζόμενος, ὥστε αὐτοὺς ἔτι
καὶ μᾶλλον προσεταιρίζεσθαι· τῶν τε ἀρχαίων συμ-
βιωτῶν ἰσχυρῶς ἐμέμνητο, καὶ πάνυ αὐτοὺς ἐτίμα,
οὐκ ἀπαξιῶν γνωρίζειν τινὰ αὐτῶν δοκεῖν, ὥσπερ
ἕτεροι· πολλοὶ γὰρ ἐπὶ μέγα παραλόγως ἀρθέντες
μισοῦσι τοὺς συνειδότας σφίσι τὴν ἐν τῷ πρὶν τα-
πεινότητα.

ὅτι ὁ Οὐιτέλλιος, Πρίσκου ἀντειπόντος τι αὐτῷ 7
ἐν τῷ συνεδρίῳ καὶ τινα καὶ τῶν στρατιωτῶν κατα-

δραμόντος, ἐπεκαλέσατο μὲν τοὺς δημάρχους ὥς καὶ τῆς παρ' αὐτῶν ἐπικουρίας δεόμενος, οὔτε δὲ αὐτός τι κακὸν Πρίσκον εἰργάσατο οὔθ' ὑπ' ἐκείνων παθεῖν εἶασεν, ἀλλὰ καὶ ἔφη ὅτι μὴ ταράττεσθε, πατέρες, μηδ' ἀγανακτεῖτε, εἰ δύο ἄνδρες ἐξ ὑμῶν διηνέχθη μὲν τι πρὸς ἀλλήλους. καὶ τοῦτο μὲν ἐξ ἐπιεικειᾶς
 2 πεποιηκέναι ἔδοξεν· ὅτι μέντοι τὸν Νέρωνα μιμεῖσθαι ἠθέλε καὶ ἐνήγισέ [τε] αὐτῷ, καὶ ὅτι τοσαῦτα ἐς τὰ δεῖπνα ἀνῆλίσκεν, οἱ μὲν ἄλλοι κατὰ τοῦτ' ἔχαυρον, οἱ δὲ δὴ νοῦν ἔχοντες ἠχθοντο, εὖ ἐπιστάμενοι ὅτι οὐδὲ τὰ ἐξ ἀπάσης τῆς οἰκουμένης χρήματά οἱ ἀρκέσει. V p. 701.

8 πρᾶττοντι δ' αὐτῷ ταῦτα σημεῖα πονηρὰ ἐγένετο. καὶ γὰρ κομήτης ἀστήρ ἐφαντάσθη καὶ ἡ σελήνη παρὰ τὸ καθεστηκὸς δις ἐκλελοιπέναι ἔδοξε· καὶ γὰρ τετραταῖα καὶ ἐβδομαῖα ἐσκιάσθη. καὶ ἡλίους δύο ἅμα, ἕκ τε τῶν ἀνατολῶν καὶ ἐκ τῶν δυσμῶν, τοῦτον μὲν ἀσθενῆ καὶ ὥχρὸν ἐκείνον δὲ λαμπρὸν καὶ
 2 ἰσχυρόν, εἶδον. ἔν τε τῷ Καπιτωλίῳ ἔχνη πολλὰ καὶ μεγάλα δαιμόνων τινῶν ὥς καὶ κατεληλυθότων ἀπ' αὐτοῦ ἐωράθη· καὶ ἔλεγον οἱ στρατιῶται οἱ τὴν νύκτα ἐκείνην αὐτῷ ἐγκεκοιτηκότες ὅτι ὁ τοῦ Διὸς ναὸς αὐτόματος σὺν πολλῷ κτύπῳ ἠνεώχθη, ὥστε τινὰς τῶν φυ-
 3 λάκων ἐκπλαγέντας ἀποψύξαι. ἐπράχθη δὲ ταῦτα, καὶ ὁ Οὔεσπασιανὸς Ἰουδαίοις πολεμῶν, πυθόμενος τὴν τε τοῦ Οὐιτελλίου καὶ τὴν τοῦ Ὄθωνος ἐπανάστασιν, ἐβουλεύετο ὅ,τι χρὴ πράξαι· ἢ τε γὰρ τῶν ἀνθρώπων εὐνοία πολλή ἦν πρὸς αὐτόν, ἢ γὰρ ἐκ τῆς Βρετανίας δόξα καὶ ἡ ἐκ τοῦ ἐν χερσὶ πολέμου εὐκλεία

8, 3, 3. οτι ὁ Οὔεσπασιανὸς οὐτ' ἄλλως προπετής ἦν, καὶ ἐς ταραχώδη οὕτω πράγματα καὶ πάνν ὥκνει ἐαυτὸν καθεῖναι V p. 701.

τό τε ἐπεικὲς καὶ φρόνιμον αὐτοῦ πρὸς ἐπιθυμίαν
 σφᾶς ἤγε τῆς παρ' αὐτοῦ προστατείας, καὶ ὁ Μου- 4
 κιανὸς ἰσχυρῶς προσέκειτο, ἐλπίσας τὸ μὲν ὄνομα
 τῆς ἀρχῆς ἐκεῖνον ἔξειν, αὐτὸς δὲ διὰ τὴν ἐπιεί-
 κειαν αὐτοῦ ἰσομοιρήσειν. αἰσθόμενοι δὲ οἱ στρα-
 τιῶται τούτων, καὶ περιστάντες τὴν σκηνὴν αὐτοῦ,
 ἀνεῖπον αὐτὸν αὐτοκράτορα. ἐγεγόνει μὲν οἷν καὶ 9
 σημεῖα καὶ ὄνειροι τῷ Οὐεσπασιανῷ τὴν μοναρχίαν
 ἐκ πολλοῦ δηλοῦντα, ἃ καὶ ἐν τῷ αὐτοῦ βίῳ λελέξε-
 ται· τηνικαῦτα δὲ τὸν μὲν Μουκιανὸν ἐς τὴν Ἰταλίαν
 ἐπὶ τὸν Οὐιτέλλιον ἔπεμψεν, αὐτὸς δὲ τὰ τε ἐν τῇ 2
 Συρίᾳ ἐπιδὼν καὶ τὸν πόλεμον τὸν πρὸς Ἰουδαίους
 ἄλλοις τισὶ προστάξας ἐς τὴν Αἴγυπτον ἐκομίσθη καὶ
 συνέλεγε χρήματα, ὧν που καὶ τὰ μάλιστα ἔχρηξε,
 καὶ σῖτον, ἵν' ὅτι πλείστον ἐς τὴν Ῥώμην ἀποστείλῃ.
 οἱ δ' ἐν τῇ Μυσίᾳ στρατιῶται τὰ κατ' αὐτὸν πεπυ- 3
 σμένοι οὐδ' ἀνέμειναν τὸν Μουκιανόν, ἐπυνθάνοντο
 γὰρ ἐν ὁδῷ εἶναι, ἀλλ' Ἀντώνιον Προῖμον, φυγόντα
 μὲν ἐκ καταδίκης ἐπὶ τοῦ Νέρωνος, καταχθέντα δὲ
 ὑπὸ τοῦ Γάλβα καὶ τοῦ Παννονικοῦ στρατοπέδου
 ἄρχοντα, εἵλοντο στρατηγόν. καὶ ἔσχεν οὕτως τὴν 4
 αὐτοτελῆ ἀρχὴν μήθ' ὑπὸ τοῦ αὐτοκράτορος μήθ'
 ὑπὸ τῆς γερουσίας αἰρεθείς. τοσαύτη τῶν στρατιω-
 τῶν ἦν πρὸς τε τὸν Οὐιτέλλιον ὀργὴ καὶ πρὸς τὰς
 ἀρπαγὰς ὀρμή· οὐ γάρ που καὶ ἐπ' ἄλλο τι ταῦτα
 ἐπραττον ἢ ἵνα τὴν Ἰταλίαν διαρπάσωσιν. ὃ καὶ
 ἐγένετο.

ἀκούσας δὲ ταῦτα ὁ Οὐιτέλλιος αὐτὸς μὲν κατὰ 10
 χώραν ἔμεινε, τῇ τε ἄλλῃ τρυφῇ καὶ τότε χρώμενος
 καὶ ἀγῶνας μονομαχίας τιθείς, ἐν οἷς καὶ ὁ Σπόρος
 μέλλων ἐν κόρης ἀρπαζομένης σχήματι ἐς τὸ θέατρον
 ἐσαχθήσεσθαι, οὐκ ἤνεγκε τὴν ὕβριν ἀλλ' ἑαυτὸν

- προαπέσφαξε, τῷ δὲ δὴ Ἀλιηνῷ τὸν πόλεμον μεθ'
 2 ἐτέρων προσέταξεν. Ἀλιηνὸς δὲ ἐς μὲν τὴν Κρεμώ-
 νην ἀφίκετο καὶ προκατέσχευεν αὐτήν, ὁρῶν δὲ τοὺς
 στρατιώτας τοὺς μὲν ἑαυτοῦ ἐκ τῆς τρυφῆς τῆς ἐν
 τῇ Ρώμῃ ἐκδεδιητημένους καὶ ἐκ τῆς ἀγυμνασίας
 διατεθρυμμένους, τοὺς δὲ ἐτέρους καὶ τοῖς σώμασι
 3 γεγυμνασμένους καὶ ταῖς ψυχαῖς ἐρωσμένους, ἐφο-
 βεῖτο. καὶ μετὰ τοῦτο ἐπειδὴ καὶ λόγοι αὐτῷ παρὰ τοῦ
 Πρίμου φίλοι ἦλθον, συνεκάλεσε τοὺς στρατιώτας,
 καὶ τὴν τε τοῦ Οὐιτελλίου ἀσθένειαν καὶ τὴν τοῦ
 Οὐεσπασιανοῦ ἰσχὺν τὸν τε ἑκατέρου τρόπον εἰπὼν
 μεταστῆναι ἔπεισε. καὶ τότε μὲν τάς τε τοῦ Οὐιτελ-
 λίου εἰκόνας ἀπὸ τῶν σημείων καθεῖλον καὶ ὑπὸ τοῦ
 4 Οὐεσπασιανοῦ ἀρχθῆσεσθαι ὤμοσαν, διαλυθέντες δὲ
 καὶ ἐς τὰς σκηνὰς ἀναχωρήσαντες μετενόησαν, καὶ
 ἐξαίφνης σπουδῇ καὶ θορύβῳ πολλῷ συστραφέντες
 τὸν Οὐιτέλλιον αὐτοκράτορα αὐτίς ἀνεκάλουν καὶ
 τὸν Ἀλιηνὸν ὥς καὶ προδιδόντα σφᾶς ἔδησαν, οὐδὲν
 οὐδὲ τῆς ὑπατείας αὐτοῦ προτιμήσαντες· τοιαῦτα γὰρ
 τὰ τῶν πολέμων τῶν ἐμφυλίων μάλιστα ἔργα ἐστίν.
- 11 ταραχῆς οὖν καὶ κατὰ τοῦτο πολλῆς ἐν τῷ τοῦ
 Οὐιτελλίου στρατοπέδῳ οὔσης, ἐπηύξησεν αὐτήν ἡ
 σελήνη τῆς νυκτὸς ἐκλιπούσα, οὐχ ὅτι κατεσκιάσθη,
 καίτοι τοῖς θορυβουμένοις καὶ τὰ τοιαῦτα φόβων φέ-
 ρει, ἀλλ' ὅτι καὶ αἱματώδης καὶ μέλαινα ἄλλα τέ τινα
 2 χρώματα φοβερὰ ἀφιεῖσα ὥφθη. οὐ μέντοι καὶ παρὰ
 τοῦτο οὔτε μετέθεντο οὔτε ἐνέδοσαν, ἀλλ' ἐς χεῖρας
 ἀλλήλοις ἐλθόντες προθυμότατα ἡγωνίσαντο, καίπερ
 ἄναρκοι, ὥσπερ εἶπον, οἱ Οὐιτελλεῖοι ὄντες. ὁ γὰρ
 Ἀλιηνὸς ἐν τῇ Κρεμῶνῃ ἐδέδετο.
- 3 ὅτι οἱ στρατιῶται τοῦ Οὐιτελλίου τῷ Πρίμῳ τῇ
 ὑστεραίᾳ ὑπαγομένῳ σφᾶς δι' ἀγγέλων ὁμολογῆσαι

ἀντέπεμψαν ἀντιπαραινούντες τὰ τοῦ Οὐιτελλίου
 προελέσθαι, καὶ ἐς χειῖρας ἐλθόντες τοῖς στρατιώταις
 αὐτοῦ προθυμώτατα ἠγωνίσαντο. ἡ δὲ δὴ μάχη οὐκ
 ἐκ παρασκευῆς ἐγένετο, ἀλλ' αἰφνίδιον ὀλίγοι τινὲς
 τῶν ἱππέων, οἷα παρὰ τοῖς ἀντιστρατοπεδευομένοις
 γίγνεται, τοῖς προνομεύουσιν τῶν ἐτέρων ἐπέθεντο, καὶ
 μετὰ τοῦτο προσβοηθούντων ἑκατέροις ἀμφοτέρωθεν,
 ὥς που ἐτύγχανον αἰσθόμενοι, τοτὲ μὲν τοῖς τοτὲ δὲ
 τοῖς ἄλλων, εἴτ' ἄλλων, καὶ πεζῶν καὶ ἱππέων, καὶ
 ταῖς μάχαις αἱ τροπαὶ συνεγίνοντο, μέχρ' οὗ πάν-
 τες συνέδραμον. τότε δὲ ἐς τάξιν τινὰ ὥσπερ ἐκ
 συγκειμένου κατέστησαν, καὶ ἐν κόσμῳ τὸν ἀγῶνα
 ἐποίησαν καίπερ ἄναρκοι· ὁ γὰρ Ἀλιηνὸς ἐν τῇ
 Κρεμῶνῃ ἐδέδετο. U p. 394.

καὶ τοῦτου καὶ ἴση καὶ ἀντίρροπος οὐκ ἐν τῇ
 ἡμέρᾳ μόνον ἀλλὰ καὶ ἐν τῇ νυκτὶ ἡ μάχη αὐτῶν
 ἐγένετο. καὶ νυξ αὐτὴν ἐπέλαβε, καὶ οὐδὲ ἐκείνη
 σφαῖς διέλυσε· τοσαύτη που καὶ ὀργῇ καὶ προ-
 θυμίᾳ, καίπερ καὶ γνωρίζοντες ἀλλήλους καὶ λα-
 λούντες σφίσιν, ἐχρήσαντο. ὅθεν οὗθ' ὁ λιμὸς αὐ-
 τοὺς οὔτε ὁ κάματος οὔτε τὸ ψῦχος οὗθ' ὁ σκότος, οὐ
 τὰ τραύματα, οὐχ οἱ φόνοι, οὐ τὰ λείψανα τῶν προ-
 τέρων νεκρῶν, οὐχ ἡ μνήμη τοῦ πάθους, οὐ τὸ πλη-
 θος τῶν μάτην ἀπολομένων ἐπράυνε· τοιαύτη τις
 μαρτία ἀμφοτέρους ὁμοίως κατέσχευεν, καὶ οὕτως ἐπε-
 θυμουν, καὶ ἐξ αὐτῆς τῆς τοῦ χωρίου μνήμης παροξυ-
 νόμενοι, οἱ μὲν καὶ τότε νικῆσαι, οἱ δὲ μὴ καὶ τότε
 ἡττηθῆναι, ὥσπερ ἄλλοφύλοις τισὶν ἀλλ' οὐκ οἰκείοις
 πολεμοῦντες, καὶ μέλλοντες ἐξ ἑκατέρου πάντες
 ὁμοίως ἢ αὐτίκα ἀπολέσθαι ἢ μετὰ ταῦτα δουλεύειν.

12, 2, 2. οὐχ — 5, ἀπολομένων, et 12, 3, 2. καὶ οὕτως —
 11, ἠγωνίζοντο inserta ex U p. 395.

- ⁴ οὐκουν οὐδὲ τῆς νυκτὸς ἐπελθούσης, ὥσπερ εἶπον, ἐνέδοσαν, ἀλλὰ καὶ ἐκκαμόντες, καὶ διὰ τοῦτο πολλὰ καὶ ἀναπανόμενοι καὶ ἐς λόγους ἀλλήλοις ἰόν-
¹³ τες, ὅμως ἡγωνίζοντο. καὶ ἦν ἰδεῖν, ὅσάκις γε καὶ ἡ σελήνη διέλαμψε, νέφη γὰρ αὐτὴν πολλὰ καὶ ποι-
 κίλα διαθέοντα συνεχῶς ἔσθ' ὅτε συνέκρυπτεν, ἔστι μὲν ὅτε μαχομένους αὐτούς, ἔστι δ' ὅτε ἐστηκότας καὶ ἐπὶ τὰ δόρατα ἐπερηρεισμένους ἢ καὶ καθημένους
² καὶ τοτὲ μὲν κοινῇ συνεβόων, οἱ μὲν τὸν Οὐέσπασιανὸν οἱ δὲ τὸν Οὐιτέλλιον ὀνομάζοντες, καὶ ἀντι-
 προεκαλοῦντο ἀλλήλους, λοιδοροῦντές τε καὶ ἐπαι-
 νοῦντες ἐκάτερον· τοτὲ δὲ καὶ ἰδίᾳ ἄλλος ἄλλῳ διελάλει. "συστρατιῶτα, πολῖτα, τί ποιοῦμεν; τί
³ μαχόμεθα; δεῦρ' ἦκε πρὸς ἐμέ." "μὴ δῆτα, ἀλλὰ σὺ πρὸς ἐμέ." καὶ τί ἂν τις τοῦτο θαυμάσειεν, ὁπότε καὶ σιτία καὶ ποτὰ αἱ τε γυναῖκες ἐκ τῆς πόλεως τοῖς τοῦ Οὐιτέλλiou στρατιώταις τῆς νυ-
 κτὸς ἐνεγκοῦσαι ἔδωκαν, καὶ ἐκεῖνοι αὐτοί τε ἔφα-
 γον καὶ ἔπιον καὶ τοῖς ἀντιμαχομένοις ὥρεγον. καὶ
 τις αὐτῶν ὀνομαστὶ τὸν ἀντίπαλον ἀνακαλέσας, πάν-
 τες γὰρ ὡς εἶπεῖν ἠδεδσαν ἀλλήλους καὶ ἐγνώριζον,
⁴ "λαβὲ" ἔφη, "συστρατιῶτα, καὶ φάγε· οὐ γὰρ ξίφος ἀλλ' ἄρτον σοι δίδωμι. λαβὲ καὶ πίε· οὐ γὰρ ἀσπίδα ἀλλὰ κύλικά σοι προτείνω, ἵνα, ἂν τε σὺ ἀποκτείνῃς ἐμὲ ἂν τε καὶ ἐγὼ σέ, ῥᾶον ἀπαλλάξωμεν, μηδὲ ἐκλε-
 λυμένη καὶ ἀσθενεὶ τῇ χειρὶ μήτε σὺ ἐμὲ κατακόψῃς
⁵ μήτε ἐγὼ σέ. ταῦτα γὰρ ἡμῖν ζῶσιν ἔτι τὰ ἐναρί-
 σματα καὶ Οὐιτέλλιος καὶ Οὐέσπασιανὸς διδοῦσιν, ἵν' ἡμᾶς τοῖς πάλαι νεκροῖς καταθύσωσι." τοιαῦτά
 τινες πρὸς ἀλλήλους εἰπόντες, καὶ ἀναπανσάμενοι
 χρόνον τινὰ καὶ ἐμπαρόντες, πάλιν ἂν ἐμαχέσαντο·

εἴτ' ἀνασχόντες αὐτοῖς συνέβαλον. καὶ ταῦθ' οὕτω 14
 δι' ὅλης τῆς νυκτὸς μέχρι τῆς ἑω ἐγένετο. ἔνθα
 δὴ καὶ τοιόνδε τι δύο ἄνδρες τῶν Οὐεσπασια-
 νείων ἔπραξαν· ἐπειδὴ γὰρ ἰσχυρῶς ἐκ μηχανή-
 ματός τινος ἐβλάπτοντο, ἀσπίδας τε ἐκ τῶν Οὐιτελ- 2
 λείων σκύλων ἤρπασαν, καὶ τοῖς ἀντικαθεσθηκόσι
 μιχθέντες ἔλαθον μέχρι τῆς μηχανῆς ἐλθόντες ὥς καὶ
 ἐκείνων ὄντες, καὶ τὰ σχοινία αὐτῆς διέκοψαν ὥστε
 μηδὲν ἔτι βέλος αὐτῆς ἀφεῖναι δυνηθῆναι. ἀνατείλαν-
 τος δὲ τοῦ ἡλίου, καὶ τῶν στρατιωτῶν ἐκ τοῦ τρίτου 3
 στρατοπέδου τοῦ Γαλατικοῦ καλουμένου καὶ ἐν τῇ
 Συρίᾳ χειμάζοντος, τότε δὲ κατὰ τύχην ἐν τῇ τοῦ
 Οὐεσπασιανοῦ μερίδι ὄντος, ἀσπασαμένου αὐτὸν ἐξαί-
 φνης ὥσπερ εἰώθεσαν, ὑποτοπήσαντες οἱ τοῦ Οὐιτελ-
 λίου τὸν Μουκιανὸν παρεῖναι ἡλλοιωθήσαν καὶ ἡττη-
 θέντες ὑπὸ τῆς βοῆς ἔφυγον· οὕτω πού καὶ τὰ βρα-
 χύτατα μεγάλως τοὺς προκεκμηκότας ἐκπλήσσει. καὶ 4
 ἐς τὸ τεῖχος ἀναχωρήσαντες χειρὰς τε προετείνοντο
 καὶ ἰκέτευον. καὶ ἐπεὶ μηδεὶς αὐτῶν ἐσήκουεν, ἔλυσαν
 τὸν ὑπατον, καὶ αὐτὸν τῇ τε ἐσθῆτι τῇ ἀρχικῇ καὶ
 ταῖς ῥάβδοις κοσμήσαντες ἔπεμψαν αὐτὸν ἰκετηρίας,
 καὶ ἔτυχον τῶν σπονδῶν· ὁ γὰρ Ἀλιηνὸς διὰ τὸ ἀξίω-
 μα καὶ διὰ τὴν συμφορὰν ἔπεισε ῥαδίως τὸν Προῖμον
 τὴν ὁμολογίαν σφῶν δέξασθαι.

ὥς μέντοι αἱ τε πύλαι ἠνεώχθησαν καὶ ἐν ἀδείᾳ 15
 πάντες ἐγένοντο, τότε δὴ ἐξαίφνης πανταχόθεν τε
 ἅμα ἐσέδραμον καὶ διήρπασαν πάντα καὶ ἐνέπρησαν.
 καὶ ἐγένετο καὶ τοῦτο τὸ πάθος οὐδενὸς τῶν δεινο-
 τάτων σμικρότερον· ἢ τε γὰρ πόλις καὶ μεγέθεσι καὶ
 κάλλεσιν οἰκοδομημάτων ἥσκητο, καὶ χρήματα παμ-
 πληθῆ καὶ τῶν ἐπιχωρίων καὶ τῶν ξένων ἐς αὐτὴν
 συνεληλύθει. καὶ τὰ γε πλείω κακὰ οἱ Οὐιτελλεῖοι 2

ἔδρασαν, ἅτε καὶ τὰς διεξόδους τῶν στενωπῶν ἀκριβῶς εἰδότες· οὐδὲ ἔμελεν αὐτοῖς εἰ ὧν ὑπερεμαχέσαντο, τούτους ἀπώλεσαν, ἀλλ' ὥς καὶ αὐτοὶ ἡδίκημένοι καὶ κεκρατηκότες ἔπαιον, ἔσφαττον, ὥστε καὶ πέντε μυριάδας σὺν τοῖς ἐν τῇ μάχῃ πεσοῦσιν ἀπολέσθαι.

- 16 Οὐιτέλλιος δὲ ὥς ἐπύθετο τῆς ἥττης, τέως μὲν ἐθορυβεῖτο, τὸ μὲν τι καὶ ὑπὸ σημείων ταραχθεῖς, θύσαντος γὰρ αὐτοῦ θυσίαν τινά, καὶ ἐπ' αὐτῇ δημηγοροῦντος τοῖς στρατιώταις, γῦπες πολλοὶ προσπεσόντες τὰ τε ἱερὰ διεσκέδασαν καὶ ἐκεῖνον ἀπὸ
- 2 τοῦ βήματος ὀλίγου δεῖν κατέβαλον, τὸ δὲ δὴ πλεον διὰ τὴν ἀγγελίαν τῆς ἥττης· καὶ τὸν μὲν ἀδελφὸν διὰ ταχέων ἐς Ταρρακῖναν ἔπεμψε, καὶ δι' αὐτοῦ τὴν πόλιν κατέσχευεν ὀχυρὰν οὔσαν, τῶν δὲ δὴ τοῦ Οὔεσπασιανοῦ στρατηγῶν ἐπιόντων τῇ Ῥώμῃ ἐξεπλάγη τε
- 3 καὶ ἐξέστη. ἔν μὲν γὰρ οὐδὲν οὔτε ἐπραττεν οὔτε ἐφρόνει, ἐμπλήκτως δὲ ἄνω καὶ κάτω ἐφέρετο ὥσπερ ἐν κλύδωνι. καὶ γὰρ ἀντείχετο τῆς ἡγεμονίας καὶ πάντως ὥς καὶ πολεμήσων παρεσκευάζετο, καὶ ἐκὼν αὐτὴν ἠφίει καὶ πάντως ὥς καὶ
- 4 ἰδιωτεύσων ἡτοιμάζετο. καὶ ἔστι μὲν ὅτε τὴν χλαμύδα τὴν πορφυρᾶν ἐφόρει καὶ ξίφος παρεζώννυτο, ἔστι δ' ὅτε ἐσθῆτα φαιὰν ἀνελάμβανεν. ἐδημηγόρει τε καὶ ἐν τῷ παλατίῳ καὶ ἐν τῇ ἀγορᾷ ἄλλοτε ἄλλα, ἐπὶ τε μάχην καὶ ἐπὶ διαλλαγὰς αὐτοὺς προ-
- 5 τρεπόμενος· καὶ τοτὲ μὲν καὶ ἑαυτὸν ὑπὲρ τοῦ κοινοῦ δὴ ἐπεδίδου, τοτὲ δὲ καὶ τὸ παιδίον κατέχων καὶ φιλῶν προέβαλλεν αὐτοῖς ὥς ἐλεηθησόμενος. τοὺς τε δορυφόρους ἀπήλλαττε καὶ πάλιν μετετέμπετο, τό τε παλάτιον ἐκλιπὼν ἂν καὶ ἐς τὴν τοῦ ἀδελφοῦ οἰκίαν ἀπιὼν εἶτα ἀνεκομίζετο, ὥστε ἐκ τούτων καὶ τοὺς ἄλ-
- 6 λους τοὺς πλείστους τῆς σπουδῆς παραλῦσαι. ὁρῶν-

τες γὰρ αὐτὸν δεῦρο καὶ ἐκεῖσε ἐμμανῶς ἄττοντα οὔτε τι τῶν προστασσομένων σφίσιν ὁμοίως ἔπραττον, οὔτε τὰ ἐκείνου μᾶλλον ἢ τὰ σφῶν διεσκόπουν. καὶ τὰ τε ἄλλα αὐτὸν ἐκερτόμουν, καὶ μάλιστα ὁπότε τὸ ξίφος ἐν ταῖς ἐκκλησίαις τοῖς τε ὑπάτοις καὶ τοῖς ἄλλοις βουλευταῖς ὥρעγεν ὥς καὶ τὴν αὐτοκράτορα ἀρχὴν δι' αὐτοῦ ἀποτεθειμένος· οὔτε γὰρ ἐκείνων τις λαβεῖν αὐτὸ ἐτόλμα, καὶ οἱ προσεσσηκότες ἐχλεύαζον.

πρὸς οὖν ταῦτα, ἄλλως τε καὶ πελάζοντος ἤδη 17 τοῦ Πρίμου, συνελθόντες οἱ τε ὑπατοὶ Γάιος Κυντίος Ἀττικὸς καὶ Γναῖος Καϊκίλιος Σύμπλιξ καὶ Σαβῖνος, συγγενὴς οὗτος Οὐέσπασιανου, τῶν τε ἄλλων οἱ πρῶτοι γνώμας ἐποιήσαντο, καὶ ἐς τὸ παλάτιον ὥρμησαν σὺν τοῖς ὁμογνωμονοῦσιν σφίσι στρατιώταις ὥς ἢ πείδοντες ἢ καὶ καταναγκάσοντας τὸν Οὐιτέλλιον τὴν ἀρχὴν ἀπειπεῖν. καὶ περιπεσόντες τοῖς Κελτοῖς τοῖς φρουροῦσιν 2 αὐτὸν κακῶς ἀπήλλαξαν, καὶ τοῦτου ἐς τε τὸ Καπιτώλιον ἀνέφυγον, καὶ ταῦθα τὸν Δομιτιανὸν τὸν τοῦ Οὐέσπασιανου υἱὸν καὶ τοὺς συγγενεῖς αὐτοῦ μεταπεμψάμενοι ἐν φυλακῇ ἐποιήσαντο. τῇ δ' ὑστεραίᾳ 3 προσβαλόντων σφίσι τῶν ἐναντίων χρόνον μὲν τινα ἀπεκρούσαντο αὐτούς, ἐμπρησθέντων δὲ τῶν περὶ τὸ Καπιτώλιον ἀνεκόπησαν ὑπὸ τοῦ πυρός. καὶ οὕτως ἐπαναβάντες οἱ τοῦ Οὐιτελλίου στρατιῶται ἐκείνων τε συχνοὺς ἐφόνευσαν, καὶ διαρπάσαντες πάντα τὰ ἀνακεῖμενα κατέπρησαν ἄλλα τε καὶ τὸν ναὸν τὸν μέγαν, τὸν τε Σαβῖνον καὶ τὸν Ἀττικὸν συλλαβόντες πρὸς τὸν Οὐιτέλλιον ἔπεμψαν. Δομιτιανὸς δὲ 4 καὶ Σαβῖνος ὁ τοῦ Σαβίνου παῖς ἐν τῷ πρώτῳ θορύβῳ διαφυγόντες ἐκ τοῦ Καπιτωλίου καὶ ἐς οἰκίαν τινα κατακρυφθέντες ἐλελήθεσαν.

ὥς δὲ οἱ Οὐέσπασιάνειοι στρατιῶται πλησίον 18

ἐγένοντο, οὓς ὁ τε Κύντος Πετίλιος Κερεάλιος βου-
 λευτὴς τῶν πρώτων καὶ τῷ Οὐεσπασίανῳ κατ' ἐπι-
 γραμίαν τινὰ προσήκων καὶ ὁ Προῖμος ὁ Ἀντώνιος
 ἦγον, ὁ γὰρ Μουκιανὸς οὐπὼ ἐπεφθάκει, ἐν παντὶ
 2 δέους ὁ Οὐιτέλλιος ἐγερόνει. οὗτοι γὰρ πρώτον μὲν
 δι' ἀγγέλων τινῶν, ἔς τε λάρνακας μετὰ τῶν νεκρῶν
 καὶ ἐς ἀρρίχους ὁπώραν ἔχοντας ἢ καὶ καλάμους ὀρυ-
 θευτῶν τὰ γράμματα ἐμβάλλοντες, πάντα τὰ ἐν τῇ πόλει
 δρώμενα ἐμάνθανον καὶ πρὸς ἐκεῖνα ἐβουλευόντο·
 τότε δ' ἰδόντες τὸ πῦρ ἐκ τοῦ Καπιτωλίου ὥσπερ ἐκ
 3 φρυκτωρίας αἰρόμενον ἠπείχθησαν. καὶ πρότερος
 τῇ πόλει μετὰ τοῦ ἱππικοῦ Κερεάλιος προσμίξας ἡτ-
 τήθη μὲν κατ' αὐτὴν τὴν ἔσοδον, ἅτε ἐν στενῷ μεθ'
 ἱππέων ἀποληφθεῖς, ἐπέσχε δ' οὖν τό τι κακὸν ὑπὸ
 τῶν ἐναντίων γενέσθαι· ὁ γὰρ Οὐιτέλλιος καταλλα-
 γήσεσθαι ἐκ τῆς ἐπικρατείας ἐλπίσας τοὺς στρατιώ-
 τας ἀνεχαίτισε, καὶ τὴν βουλὴν συναγαγὼν πρέσβεις
 παρ' αὐτῶν μετὰ τῶν ἀειπαρθένων πρὸς τὸν Κερεά-
 10 λιον ἐπεμψεν. ὥς δ' οὐδεὶς αὐτῶν ἐσήκουσεν, ἀλλ'
 ὀλίγου καὶ ἀπέθανον, πρὸς τε τὸν Προῖμον καὶ αὐτὸν
 ἤδη προσπελάζοντα ἦλθον, καὶ λόγου μὲν ἔτυχον,
 2 ἔπραξαν δὲ οὐδέν. οἱ γὰρ στρατιῶται ἐπ' αὐτὸν
 ὀργῇ ἐχώρησαν, καὶ τὴν τε φυλακὴν τῆς τοῦ Τιβέρι-
 δος γεφύρας ῥαδίως ἔλυσαν· ἐπειδὴ γὰρ ἐνστάντες
 ἐς αὐτὴν ἐκώλυσάν σφας διελθεῖν διενήξαντο τὸν πο-
 ταμὸν οἱ ἱππεῖς καὶ κατὰ τοῦ νώτου σφίσιν ἐπέπεσον,
 καὶ μετὰ τοῦτο ἄλλοι ἄλλη ἐσβαλόντες οὐδὲν ὅ,τι τῶν
 3 δεινοτάτων οὐκ ἐποίησαν· πάντα γὰρ ὅσα τῷ Οὐιτελ-
 λίῳ καὶ τοῖς σὺν αὐτῷ οὓσιν ἐπεκάλουν, καὶ δι' αὐ-
 καὶ πολεμεῖν σφίσιν ἐσκήπτοντο, ἔδρασαν, καὶ ἀπέ-
 κτειναν πολλούς. συχνοὶ δὲ καὶ αὐτῶν ἀπὸ τε τῶν στε-

γῶν τῷ κεράμῳ βαλλόμενοι καὶ ἐν ταῖς στενοχωρίαις ὑπὸ τοῦ πλήθους τῶν ἀνθισταμένων ὠθούμενοι ἐκόπτοντο, ὥστε ἐς πέντε μυριάδας ὅλας ἀνθρώπων ἐν ταῖς ἡμέραις ἐκείναις διαφθαρεῖναι.

τῆς οὖν πόλεως πορθουμένης, καὶ τῶν ἀνθρώ- 20
πων τῶν μὲν μαχομένων τῶν δὲ φευγόντων, καὶ ἡδὴ καὶ αὐτῶν ἐκείνων, ὅπως τῶν ἐσεληλυθότων δόξαν-
τες εἶναι σωθῶσι, καὶ ἀρπαζόντων τινὰ καὶ φονευόν-
των, ὁ Οὐιτέλλιος φοβηθεὶς χιτωνίσκον τε δακνῶδη καὶ ῥυπαρὸν ἐνέδν, καὶ ἐς οἴκημα σκοτεινόν, ἐν ᾧ ἐτρέφοντο κύνες, ἐκρύφθη, γνώμην ἔχων τῆς νυκτὸς ἐς τὴν Ταρρακῖναν πρὸς τὸν ἀδελφὸν ἀποδρᾶναι. καὶ 2
αὐτὸν ἀναζητήσαντες οἱ στρατιῶται καὶ ἐξευρόντες, οὐ γάρ που καὶ ἐπὶ πολὺ λαθεῖν ἀκριβῶς ἡδύνατο ἅτε αὐτοκράτωρ γεγονώς, συνέλαβον φορυτοῦ καὶ αἵματος ἀναπεπλησμένον, ὑπὸ γὰρ τῶν κυνῶν ἐλελύ-
μαντο, καὶ τούτου τὴν μὲν ἐσθῆτα αὐτοῦ περιορῆ-
ξαντες καὶ τὴν χεῖρα ἐς τοῦπίσω δῆσαντες, τῷ δὲ ἀν-
χένι σχοινίον περιθέντες, κατήγαγον ἐκ τοῦ παλα-
τίου τὸν Καίσαρα τὸν ἐν αὐτῷ ἐντροφήσαντα, καὶ 3
διὰ τῆς ἱερᾶς ὁδοῦ ἔσυραν τὸν αὐτοκράτορα τὸν ἐν τῷ βασιλικῷ δίφρῳ πολλάκις σοβήσαντα, ἐς τε τὴν ἀγορὰν ἐσεκόμεσαν τὸν Αὐγουστον ἐν ᾗ πολλάκις ἐδη-
μηγόρησε. καὶ οἱ μὲν ἐρράπιζον αὐτόν, οἱ δὲ τοῦ γενείου ἔτιλλον· πάντες δὲ ἔσκωπτον καὶ πάντες ὕβριζον, τὰ τε ἄλλα καὶ τὴν ἀσωτίαν αὐτοῦ ἐπιλέ-
γοντες, ἐπειδὴ καὶ γαστροπίων ἦν. αἰσχυνομένου τε 21
ἐπὶ τούτοις αὐτοῦ καὶ κάτω βλέποντος, οἱ στρατιῶται ξιφιδίοις αὐτὸν ὑπὸ τὸ γένειον ὑπεκέντουν, ἵνα καὶ ἄκων ἄνω βλέπῃ. ἰδὼν δὲ τοῦτο Κελτός τις οὐκ ἠνεγκεν, ἀλλ' ἐλεήσας αὐτόν "ἐγὼ σοι" ἔφη "βοη-
θήσω, ὥς μόνως δύναμαι." καὶ ὁ μὲν ἐκείνόν τε

2 ἔτρωσε καὶ ἑαυτὸν ἔσφαξεν, οὐ μέντοι καὶ ὁ Οὐιτέλλιος ἀπέθανεν ἐκ τοῦ τραύματος, ἀλλ' ἐσύρετο ἐς τὸ δεσμωτήριον ὥσπερ καὶ οἱ ἀνδριάντες αὐτοῦ, πολλῶν μὲν γελοίων πολλῶν δὲ καὶ αἰσχρῶν ἐπιλεγομένων σφίσιν. ἐπειδὴ τε καὶ ὑπεραλγῆσας καὶ οἷς ἔπαθε καὶ οἷς ἤκουεν "ἀλλ' ἔγωγε" ἔφη "αὐτοκράτωρ ποτὲ ὑμῶν ἐγενόμην", ὀργισθέντες οἱ στρατιῶται πρὸς τε τοὺς ἀναβαθμοὺς αὐτὸν ἤγαγον, κἀνταῦθα κατέκοψαν, τὴν τε κεφαλὴν αὐτοῦ ἀποτεμόντες κατὰ πᾶσαν τὴν πόλιν περιήγαγον.

22 καὶ τοῦτον μὲν ὕστερον ἡ γυνὴ ἔθαψε, ζήσαντα μὲν ἐπὶ τέσσαρα ἔτη καὶ πεντήκοντα, ἄρξαντα δὲ ἐνιαυτὸν ἡμερῶν δέκα ἀποδέοντα· ὁ δὲ ἀδελφὸς αὐτοῦ ὠρμησε μὲν ἐκ τῆς Ταρρακίνης ὡς καὶ βοηθήσων αὐτῷ, μαθὼν δὲ κατὰ τὴν ὁδὸν ὅτι τέθνηκε, καὶ περιπεσὼν ἅμα τοῖς ἐπ' αὐτὸν πεμφθεῖσιν, ὠμολόγησε μὲν σφίσιν ὡς καὶ σωθησόμενος, ἐσφάγη δ' οὐ πολλῷ 2 ὕστερον. καὶ αὐτῷ καὶ ὁ τοῦ Οὐιτελλίου παῖς ἐπαπώλετο, καίτοι τοῦ Οὐιτελλίου μηδὲνα μήτε τῶν τοῦ Ὀθωνος μήτε τῶν τοῦ Οὐεσπασιανοῦ συγγενῶν ἀποκτείναντος. πεπραγμένων δὲ τούτων ἤδη ὡς ἐκάστων ὁ Μουκιανὸς ἐπῆλθε, καὶ τά τε ἄλλα συνδιώκει τῷ Δομιτιανῷ, καὶ ἐς τοὺς στρατιώτας αὐτὸν παραγαγὼν δημηγορήσαι ἐποίησε καίπερ καὶ παιδίσκον ὄντα. καὶ πέντε καὶ εἴκοσι δραχμὰς τῶν στρατιωτῶν ἕκαστος ἔλαβεν.

EPITOME LIB. LXVI.

Ταῦτα μὲν οὕτως ἔσχεν, αὐτοκράτωρ δὲ ἐπ' αὐ^{-α. C.}
 τοῖς ὁ Οὐεσπασιανὸς καὶ πρὸς τῆς βουλῆς ἀπεδείχθη, 70
 καὶ Καίσαρες ὃ τε Τίτος καὶ ὁ Δομιτιανὸς ἐπεκλή-
 θησαν, τὴν τε ὑπατον ἀρχὴν ὁ Οὐεσπασιανὸς καὶ ὁ
 Τίτος ἔλαβον, ὁ μὲν ἐν τῇ Αἰγύπτῳ ὁ δὲ ἐν τῇ Πα-
 λαιστίνῃ ὦν. ἐγγεγόνει μὲν οὖν καὶ σημεῖα καὶ ὀνει- 2
 ρατα τῷ Οὐεσπασιανῷ τὴν μοναρχίαν ἐκ πολλοῦ προ-
 δηλοῦντα. βοῦς τε γὰρ ἐν τῷ ἀγρῷ ἐν ᾧ τὴν δίαιταν
 ὡς πλήθει ἐποιεῖτο, δειπνοῦντι προσελθὼν ὥκλασε
 καὶ τὴν κεφαλὴν ὑπὸ τοὺς πόδας ὑπέθηκε· καὶ κύων
 αὐθις, σῖτον αὐτοῦ καὶ τότε αἰρουμένου, χεῖρα ἀνθρω-
 πίνην ὑπὸ τὴν τράπεζαν ὑπέβαλε. κυπάρισσός τε πε- 3
 ριφανῆς πρόρριξος ὑπὸ σφοδροῦ πνεύματος ἀνατρα-
 πεῖσα, ἔπειτα τῇ ὑστεραία ὑφ' ἑαυτῆς ἀνέστη καὶ
 ἀκμάζουσα διετέλεσε. καὶ παρ' ὀνειράτος ἔμαθεν ὅτι,
 ὅταν ὁ Καῖσαρ Νέρων ὀδόντα ἀποβάλλῃ, αὐταρχήσει·
 καὶ τοῦτό τε τὸ κατὰ τὸν ὀδόντα τῇ ἐπιούσῃ ἡμέρᾳ
 συνηνέχθη, καὶ αὐτὸς ὁ Νέρων ἔδοξέ ποτε ἐν τοῖς
 ὑπνοῖς τὸν τοῦ Διὸς ὄχον ἐς τὴν τοῦ Οὐεσπασιανοῦ
 οἰκίαν ἐσαγαγεῖν. ἀλλὰ ταῦτα μὲν ἐρμηνεύσεως ἔχρη- 4
 ξεν, Ἰώσηπος δὲ ἀνὴρ Ἰουδαῖος ἀχθείς τε ὑπ' αὐτοῦ
 πρότερον καὶ δεθεὶς ἐγέλασε καὶ ἔφη “νῦν μὲν με δῆ-
 σεις, μετ' ἐνιαυτὸν δὲ λύσεις αὐτοκράτωρ γενόμενος.”

- 2 οὕτω μὲν οὖν καὶ ὁ Οὐέσπασιανὸς ἐς τὴν ἀρχήν,
ὥς καὶ ἄλλοι τινές, ἐγεγέννητο, ἀπόντος δὲ αὐτοῦ ἔτι
ἐν τῇ Αἰγύπτῳ ὁ Μουκιανὸς τὰ τοῦ κράτους πάντα
μετὰ τοῦ Δομιτιανοῦ διώκει. μέγα γάρ τι, ὥς καὶ
αὐτὸς τὴν ἡγεμονίαν τῷ Οὐέσπασιανῷ δεδωκώς,
ἡγάλλετο διὰ τε τᾶλλα καὶ ὅτι ἀδελφὸς ὑπ' αὐτοῦ
ὠνομάζετο, καὶ ὅτι ἐξουσίαν εἶχε πάνθ' ὅσα ἐβούλετο
καὶ ἄνευ τῆς αὐτοῦ προσταξέως διοικεῖν καὶ γράφειν,
2 τὸ ὄνομα αὐτοῦ μόνον ἐπιγραφόμενος. καὶ διὰ τοῦτό
γε καὶ δακτύλιον πεμφθέντα οἱ ἐφόρει, ἵνα τὸ αὐτο-
3 κρατορικὸν σφράγισμα τὰ σημαινόμενα λαμβάνῃ. τό
τε σύμπαν οὕτω πάντα αὐτοὶ ὥς αὐταρχοῦντες ἐποίουν
ὥστε τὸν Οὐέσπασιανὸν ἐπιστεῖλαι ποτε τῷ Δομιτιανῷ
ὅτι χάριν ἔχω σοι, τέκνον, ὅτι με ἕως ἄρχειν καὶ οὐ-
δέπω με καταλέλυνκας.
- 4 ὅτι ὁ Μουκιανὸς τιμᾶσθαι ὑφ' ἀπάντων ὑπὲρ
πάντας ἠθέλε, καὶ ἠχθετο εἰ καὶ ὅστισοῦν οὐχ ὅτι
ὑβρίσειεν αὐτόν, ἀλλ' οὐ μέγας ἀγῆλειεν. καὶ διὰ
τοῦτο, ὥσπερ ἅπληστος ἐν ταῖς τιμαῖς πρὸς τοὺς
ὑπουργοῦντάς τι αὐτῷ καὶ τὸ βραχύτατον ἦν, οὕτω
καὶ μίσει ἀγριωτάτῳ πρὸς τοὺς μὴ τοιούτους ἐχρῆτο.
V p. 702.
- 5 ὁ δὲ Μουκιανὸς καὶ χρήματα ἀμύθητα πανταχό-
θεν, ὅθεν ἐνεδέχετο, ἐς τὸ δημόσιον ἠθροίζεν ἐτοι-
μότατα, τὴν ἐπ' αὐτῷ ἐπηγορίαν ἐς ἑαυτὸν ἀντὶ τοῦ
Οὐέσπασιανοῦ ἀναδεχόμενος. νεῦρα γὰρ τῆς ἡγεμο-
νίας τὰ χρήματα αἰεί ποτε εἶναι ἔλεγε, καὶ κατὰ
τοῦτο καὶ ἐκείνῳ πανταχόθεν πορίζειν παρήνει καὶ
αὐτὸς ἀπ' ἀρχῆς ἀργυρολογῶν διετέλεσε, καὶ μεγάλα
μὲν καὶ τῇ βασιλείᾳ χρήματα παρεσκεύασε, μεγάλα
δὲ καὶ αὐτὸς ἐκτῆσατο.
- 3 ἐν δὲ τῇ Γερμανίᾳ ἄλλαι τε κατὰ Ῥωμαίων ἐπα-

ναστάσεις ἐγένοντο, οὐδὲν ἐς μνήμην ἔμοι γοῦν ὄφε-
 λος φέρουσαι, καί τι συνηνέχθη καὶ θαύματος ἄξιον.
 Ἰούλιος γάρ τις Σαβῖνος, ἀνὴρ πρῶτος τῶν Λιγγόνων,
 δύναμιν καὶ αὐτὸς ἰδίαν ἤθροισε καὶ Καῖσαρ ἐπωνο-
 μάσθη, λέγων ἔργονος τοῦ Καίσαρος τοῦ Ἰουλίου
 εἶναι. ἡττηθεὶς δὲ μάχαις τισὶν ἐφυγεν ἐς ἀγρόν τινα, 2
 κἀνταῦθα ἐς μνημεῖον ὑπόγειον, προκαταπρήσας αὐτό,
 κατέδυ· καὶ οἱ μὲν ὦντο κἀκεῖνον ἀπολωλέναι, ὁ δὲ
 ἐκρύφθη τε ἐν αὐτῷ ἐννέα ἔτη μετὰ τῆς γυναικός,
 καὶ παῖδας ἐξ αὐτῆς δύο ἄρρενας ἐκύησε. καὶ τὰ 3
 μὲν ἐν Γερμανίᾳ Κερεάλιος μάχαις πολλαῖς κατεστή-
 σατο, ὧν ἐν μιᾷ τοσοῦτον πλῆθος τῶν τε Ῥωμαίων
 καὶ τῶν βαρβάρων κατεκόπη ὥστε τὸν παραρρέοντα
 ποταμὸν ὑπὸ τῶν πεπτωκότων ἐπισχεθῆναι, ὁ δὲ Δο- 4
 μιτιανός, ἐξ ὧν ἔδρασε καὶ πολλῷ μᾶλλον ἐξ ὧν ἐπε-
 χείρησεν, οὐδὲν γὰρ μικρὸν ἐπενόει, φοβηθεὶς τὸν πα-
 τέρα, πρὸς τε τῷ Ἀλβανῷ τῷ ὄρει τὰ πολλὰ διατρίβων
 καὶ τῷ ἔρωτι τῆς Δομιτίας τῆς Κορβούλωνος θυγατρὸς
 προσέχων ἐτύγχανε· ταύτην γὰρ Λουκίου Λαμίου Αἰ-
 μιλιανοῦ τοῦ ταύτης ἀνδρὸς ἀποσπάσας τότε μὲν ἐν
 ταῖς ἐρωμέναις ἐποίησατο, ὥστερον δὲ καὶ ἔγημεν.

ὁ δὲ Τίτος τῷ πρὸς Ἰουδαίους πολέμῳ ἐπιταχθεὶς 4
 ἐπεχείρησε μὲν αὐτοὺς λόγοις τισὶ καὶ ἐπαγγελίαις προσ-
 ποιήσασθαι, μὴ πεισθεῖσι δὲ ἐπολέμει. καὶ μάχαις ταῖς
 μὲν πρῶταις ἀγχώμαλα ἀγωνισάμενος, εἴτα κρατήσας
 ἐπολιόρκει τὰ Ἱεροσόλυμα. ἦν δὲ τρία αὐτοῖς σὺν τῷ
 τοῦ νεῷ περιβόλῳ τείχη. οἳ τε οὖν Ῥωμαῖοι χώματά 2
 τε πρὸς τὸ τεῖχος ἐχώννυσαν καὶ μηχανήματα προσῆ-
 γον, τοὺς τε ἐπενθέοντας ὁμόσε ἰόντες ἀνέστελλον,

4, 1, 1. ἐπεχείρησε — 6, 3, 6. ἐκείνοις U p. 396. pro qui-
 bus Xiphilinus p. 205: τὰ Ἱεροσόλυμα εἴλε καὶ τὸν ναὸν ἐν-
 ἔπρησε. τοῖς δὲ Ἰουδαίοις οὐχ — εἶναι ἐδόκει.

καὶ τοὺς ἐπὶ τοῦ τείχους ἐπόντας σφενδόναις καὶ το-
 ξεύμασιν ἀνεΐργον· συχνοὺς γὰρ καὶ παρὰ βαρβάρων
 3 τινῶν βασιλέων πεμφθέντας εἶχον· καὶ οἱ Ἰουδαῖοι
 πολλοὶ μὲν αὐτόθεν πολλοὶ δὲ καὶ παρὰ τῶν ὁμοήθων,
 οὐχ ὅτι ἐκ τῆς τῶν Ῥωμαίων ἀρχῆς ἀλλὰ καὶ ἐκ τῶν
 πέραν Εὐφράτου, προσβεβοηθηκότες βέλη τε καὶ
 αὐτοὶ καὶ λίθους, τοὺς μὲν ἐκ χειρὸς τοὺς δὲ καὶ
 4 μηχαναῖς, σφοδρότερον ἅτε καὶ ἀφ' ὑψηλοῦ, ἔπεμ-
 πον, καὶ ἐπεξιόντες, ἥ καιρὸς ἦν, νυκτός τε καὶ ἡμέ-
 ρας τὰς μηχανὰς ἐνεπίμπρασαν, συχνοὺς δ' ἀπεκτίν-
 νυσαν, τὸν τε χοῦν ὑπορύσσοντες ὑπὸ τὸ τεῖχος
 ὑφείλκον, καὶ τοὺς κριοὺς τοὺς μὲν βρόχοις ἀνέκλων
 τοὺς δὲ ἀρπάγαις ἀνέσπων· ἐτέρων τὰς προσβολὰς
 σάνισι παχείαις συμπεπηγμέναις τε καὶ σεσιδηρωμέ-
 5 ναις, ἃς πρὸ τοῦ τείχους καθίεσαν, ἀπέστρεφον. τὸ
 δὲ δὴ πλεῖστον οἱ Ῥωμαῖοι τῇ ἀνυδρίᾳ ἐκακοπάθουν,
 καὶ φαῦλον καὶ πόρρωθεν ὕδωρ ἐπαγόμενοι. οἱ δὲ
 Ἰουδαῖοι διὰ τῶν ὑπονόμων ἴσχυον· ὀρωρυγμένους
 τε γὰρ αὐτοὺς ἐνδοθεν ὑπὸ τὰ τεῖχη μέχρι πόρρω τῆς
 χώρας εἶχον, καὶ δι' αὐτῶν διεξιόντες τοῖς τε ὕδρευο-
 μένοις ἐπετίθεντο καὶ τοὺς ἀποσκεδαννυμένους ἐλυ-
 5 μαίνοντο· οὗς ὁ Τίτος πάντας ἀπέφραξε. καὶ τοῖς
 ἔργοις τούτοις πολλοὶ ἐτιτρώσκοντο ἐκατέρων, καὶ
 ἐθνησκον, καὶ ὁ Τίτος αὐτὸς λίθῳ τὸν ἀριστερὸν
 ὤμον ἐπλήγη, καὶ ἀπ' αὐτοῦ τὴν χεῖρα ἀσθενεστέραν
 2 εἶχεν. χρόνῳ δ' οὖν ποτε τοῦ ἕξω περιβόλου οἱ Ῥω-
 μαῖοι ἐπέβησαν, ἐν μέσῳ δὲ τῶν δύο περιβόλων
 στρατοπεδευσάμενοι πρὸς τὸ ἕτερον τεῖχος προσέβα-
 λον. οὐ μέντοι καὶ ὁμοία ἢ πρόσμιξις σφισιν ἐγίγνετο·
 ἀναχωρήσαντες γὰρ ἐς ἐκεῖνο πάντες ῥᾶον, ἅτε καὶ
 ἐκ βραχυτέρας τῆς τοῦ κύκλου περιβολῆς, ἡμύνοντο.
 3 ὁ οὖν Τίτος κήρυγμα αὐτῆς, ἄδειαν αὐτοῖς διδούς,

ἐποιήσατο. ἐκεῖνοί τε οὖν καὶ ὥς ἐκαρτέρουν, καὶ οἱ
ἀλισκόμενοι οἳ τε αὐτομολοῦντές σφων τὸ ὕδωρ τῶν
Ῥωμαίων λανθανόντως ἔφθειρον, καὶ τῶν ἀνθρώπων
οὓς πον μόνους ἀπολάβοιεν ἔσφαζον. ὁ δὲ Τίτος
οὐκέτ' οὐδένα αὐτῶν ἐδέχετο. κἂν τούτῳ καὶ τῶν 4
Ῥωμαίων τινὲς ἀδημονήσαντες οἷά ἐν χρονίῳ πολιор-
κίᾳ, καὶ προσυποτοπήσαντες ὅπερ ἐθρυλεῖτο, ἀπόρ-
θητον ὄντως τὴν πόλιν εἶναι, μετέστησαν· καὶ αὐ-
τοὺς ἐκεῖνοι, καίπερ σπανίζοντες τῆς τροφῆς, περιεῖ-
πον ἐς ἐπίδειξιν τοῦ καὶ αὐτοὶ αὐτομόλους ἔχειν.
διακοπέντος δὲ τοῦ τείχους μηχαναῖς κατὰ μὲν τοῦτο 6
οὐδ' ὥς ἐάλωσαν, ἀλλὰ καὶ πάνν πολλοὺς ἐσβιαζο-
μένους ἀπέκτειναν· ἐμπρήσαντες δέ τινα τῶν ἐγγὺς
οἰκοδομημάτων ὥς καὶ ἐκ τούτου τοὺς Ῥωμαίους πε-
ραιτέρω, κἂν τοῦ κύκλου κρατήσωσι, προσελθεῖν κω-
λύσοντες, τό τε τεῖχος ἐλυμήναντο καὶ τὸν περίβολον
τὸν περὶ τὸ τεμένισμα ἄκοντες συγκατέφλεξαν, καὶ
ἀνεφύχθη ἡ ἔσδοδος ἡ ἐπὶ τὸν νεῶν τοῖς Ῥωμαίοις.
οὐ μὲν καὶ παραχοῆμα διὰ τὸ δεισιδαιμονῆσαι ἐσέ- 2
δραμον, ἀλλ' ὁψέ ποτε, τοῦ Τίτου σφᾶς καταναγκά-
σαντος, ἔσω προεχώρησαν. καὶ αὐτοὺς οἱ Ἰουδαῖοι
πολὺ προθυμότερον, ὥσπερ τι ἔρμαιον τὸ πρὸς τε
τῷ ναῷ καὶ ὑπὲρ αὐτοῦ μαχόμενοι πεσεῖν εὖρηκότες,
ἡμύνοντο, ὁ μὲν δῆμος κάτω ἐν τῷ προνάῳ, οἱ δὲ
βουλευταὶ ἐν τοῖς ἀναβασμοῖς, οἳ θ' ἱερεῖς ἐν αὐτῷ
τῷ μεγάρῳ τεταγμένοι. καὶ οὐ πρότερόν γε ἐνική- 3
θησαν, καίπερ ὀλίγοι πρὸς πολλῷ πλείους μαχόμενοι,
πρὶν ὑποπρησθῆναί τι τοῦ νεῶ· τότε γὰρ ἐθελούσιοι
οἱ μὲν ξίφεσί σφας τοῖς τῶν Ῥωμαίων περιέπειρον,
οἱ δὲ ἀλλήλους ἐφόνεον, ἄλλοι ἑαυτοὺς κατεχρῶντο,
οἱ δὲ ἐς τὸ πῦρ ἐσεπήδων. καὶ ἐδόκει πᾶσι μὲν, μά-
λιστα δὲ ἐκείνοις, οὐχ ὅτι ὅλεθρος ἀλλὰ καὶ νίκη καὶ

- σωτηρία εὐδαιμονία τε εἶναι, ὅτι τῷ ναῷ συναπώλονται.
- 7 ἐάλωσαν δ' οὖν καὶ ὡς ἄλλοι τε καὶ ὁ Βαργιοῦς ὁ ἄρχων αὐτῶν· καὶ μόνος γε οὗτος ἐν τοῖς ἐπινικίοις ἐκολάσθη.
- 2 οὕτω μὲν τὰ Ἱεροσόλυμα ἐν αὐτῇ τῇ τοῦ Κρόνου ἡμέρᾳ, ἣν μάλιστα ἔτι καὶ νῦν Ἰουδαῖοι σέβουσιν, ἐξώλετο. καὶ ἀπ' ἐκείνου δίδραχμον ἐτάχθη τοὺς τὰ πάτρια αὐτῶν ἔθη περιστέλλοντας τῷ Καπιτωλίῳ Διὶ κατ' ἔτος ἀποφέρειν. καὶ ἐπ' αὐτοῖς τὸ μὲν τοῦ αὐτοκράτορος ὄνομα ἀμφοτέροι ἐλαβον, τὸ δὲ δὴ τοῦ Ἰουδαϊκοῦ οὐδέτερος ἔσχε· καίτοι τά τε ἄλλα αὐτοῖς, ὅσα ἐπὶ τηλικαύτῃ νίκη εἰκὸς ἦν, καὶ ἀψῖδες τροπαιοφόροι ἐψηφίσθησαν.
- 8 τοῦ Οὐέσπασιανου δὲ ἐς τὴν Ἀλεξάνδρειαν ἐσελθόντος ὁ Νεῖλος παλαιστῇ πλέον παρὰ τὸ καθεστηκὸς ἐν μιᾷ ἡμέρᾳ ἐπελάγισεν· ὅπερ οὐπώποτε πλήν ἅπαξ γεγονέναι ἐλέγετο. καὶ Οὐέσπασιανὸς δὲ αὐτὸς τυφλὸν τέ τινα καὶ ἕτερον οὐκ ἀρτίχειρα, προσελθόντας οἱ ἐξ ὄψεως ὄνειράτων, τοῦ μὲν τὴν χεῖρα πατήσας τοῦ δὲ τοῖν ὀφθαλμοῖν προσπτύσας, ὕγιεις
- 2 ἀπέφηνε. τὸ μὲν θεῖον τούτοις αὐτὸν ἐσέμνυνεν, οὐ μέντοι καὶ οἱ Ἀλεξανδρεῖς ἔχαιρον αὐτῷ, ἀλλὰ καὶ πάννυ ἤχθοντο, ὥστε μὴ μόνον ἰδίᾳ ἀλλὰ καὶ δημοσίᾳ καὶ σκώπτειν αὐτὸν καὶ λοιδορεῖν. προσδοκήσαντες γὰρ μέγα τι παρ' αὐτοῦ λήψεσθαι, ὅτι πρῶτοι αὐτὸν αὐτοκράτορα ἐπεποιήκεσαν, οὐ μόνον οὐδὲν εὔροντο
- 3 ἀλλὰ καὶ προσεπράσσοντο χρήματα. πολλὰ μὲν γὰρ καὶ ἄλλως παρ' αὐτῶν ἐξέλεξε, μηδὲνα ἄπορον, μηδ' εἰ ἐπαίτης τις ἦν, παραλιπών, ἀλλὰ καὶ ἐκ τῶν ὀσίων πάντων καὶ ἐκ τῶν ἱερῶν ὁμοίως χρηματιζόμενος· πολλὰ δὲ καὶ τέλη τὰ μὲν τινα ἐκλελειμμένα ἀνενεώσατο, τὰ δὲ καὶ νομιζόμενα προσεπηύξησε,

καινά τε ἕτερα προσκατεστήσατο, τὸ δ' αὐτὸ τοῦτο 4
καὶ ἐν τῇ ἄλλῃ ὑπηκόῳ καὶ αὐτῇ τῇ Ῥώμῃ μετὰ τοῦτ'
ἐποίησεν. οἱ δ' οὖν Ἀλεξανδρεῖς διὰ τε ἐκεῖνα, καὶ
ὅτι καὶ τῶν βασιλείων τὸ πλεῖστον ἀπέδοτε, χαλεπῶς
φέροντες ἄλλα τε ἐς αὐτὸν ἀπερρίπτουν καὶ ὅτι ἐξ
ὀβολοὺς προσαιτεῖς, ὥστε καὶ τὸν Οὐέσπασιανὸν καί- 5
περ ἐπιεικέστατον ὄντα χαλεπῆναι, καὶ κελεῦσαι μὲν
καὶ τοὺς ἐξ ὀβολοὺς κατ' ἄνδρα πραχθῆναι, βου-
λεύσασθαι δὲ καὶ τιμωρίαν αὐτῶν ποιήσασθαι· αὐτὰ
τε γὰρ τὰ λεγόμενα προπηλακισμόν εἶχε, καὶ ἐκ τοῦ
κατακεκλασμένου τοῦ τε ἀναπαίστου σφῶν οὐκ ἔστιν
ὅ,τι οὐκ ὀργήν οἱ ἐνεποίει. τοῦ δ' οὖν Τίτου ἐξαι- 6
τησαμένου αὐτοὺς τούτων ὁ Οὐέσπασιανὸς ἐφείσατο.
οἱ δ' Ἀλεξανδρεῖς τοῦ Οὐέσπασιανοῦ οὐκ ἀπέσχοντο,
ἀλλὰ μέγα πάννυ ἄθροοι ἐν συνόδῳ τινὶ κοινῇ πρὸς
τὸν Τίτον ἐξεβόησαν, εἰπόντες αὐτὸ τοῦτο "συγγι-
νώσκομεν αὐτῷ· οὐ γὰρ οἶδε καισαρεύειν."

καὶ οἱ μὲν οὕτω τότε ἐρριψοκινδύνουν, καὶ τῆς 7
ἀσελγείας, ὑφ' ἧς αἰεὶ ποτε κακῶς ἀπαλλάττουσιν,
ἄδην ἐνεφοροῦντο, τῇ τοῦ αὐτοκράτορος ἐπιεικείᾳ
ἀποχρώμενοι· ὁ δὲ ἐκείνους μὲν εἶα, ἐς δὲ τὴν Ῥώ- 9
μην ἐπέστειλε, τὴν τε ἀτιμίαν τῶν καταψηφισθέντων
ἐπὶ ταῖς λεγομέναις ἀσεβείαις ὑπὸ Νέρωνος καὶ τῶν
μετὰ ταῦτα ἀρξάντων, τῶν τε ζώντων καὶ τῶν τεθνε-
ώτων ὁμοίως, ἀπαλείφων, καὶ τὰς γραφὰς τὰς ἐπὶ
τοιούτοις ἐγκλήμασι καταλύων. τοὺς τε ἀστρολόγους 2
ἐκ τῆς Ῥώμης ἐξώρισε, καίτοι πᾶσι τοῖς ἀρίστοις αὐ-
τῶν χρώμενος, ὥστε καὶ διὰ Βάρβιλλόν τινα ἄνδρα

8, 3, 5. καινά — προσκατεστήσατο et 8, 4, 3. διὰ τε —
5, φέροντες inserta ex V p. 701.

8, 5, 4. αὐτὰ — 7, ἐνεποίει et 9, 1, 1. ὁ δὲ — 2, 5,
ἐννεμεν inserta ex V p. 702.

τοιουτότροπον ἀγῶνα τοῖς Ἐφεσίοις ἱερὸν ἄγειν συγ-
χωρήσαι· ὅπερ οὐδεμιᾷ ἄλλη πόλει ἔνειμεν.

- 3 ὁ δὲ Οὐεσπασιανὸς μετὰ ταῦτα ἐς τὴν Ῥώμην
ἐσεληλύθει, καὶ Μουκιανῷ μὲν ἄλλοις τε τῶν πρῶ-
των ἐν τῷ Βρεντεσίῳ ἐνέτυχε, Δομιτιανῷ δὲ ἐν Βε-
νεουεντῷ. ὑπὸ γὰρ τοῦ συνειδότης ὦν τε ἐφρόνει καὶ
ὦν ἐπεποιήκει οὔτε ἐθάρσει, καὶ προσέτι καὶ μωρίαν
4 ἔστιν ὅτε προσεποιεῖτο. ἐν γοῦν τῷ Ἀλβανῷ χωρίῳ
τὰ πλεῖστα διάγων ἄλλα τε πολλὰ καὶ γελοῖα ἔπραττε,
καὶ τὰς μυίας γραφείοις κατεκέντει. τοῦτο γὰρ εἰ
καὶ ἀνάξιον τοῦ τῆς ἱστορίας ὄγκου ἐστίν, ἀλλ' ὅτι
γε ἱκανῶς τὸν τρόπον αὐτοῦ ἐνδείκνυνται, ἀναγκαίως
ἔγραψα, καὶ μάλιστα ὅτι καὶ μοναρχήσας ὁμοίως αὐτὸ
5 ἐποίει. ὅθεν οὐκ ἀχαρίτως τις εἶπε πρὸς τὸν ἐρω-
τήσαντα τί πράττει Δομιτιανός, ὅτι ἰδιάζει τε καὶ
10 οὐδὲ μυῖα αὐτῷ παρακάθηται. ὁ δὲ Οὐεσπασιανὸς
ἐκείνου μὲν ἐταπείνου τὸ φρόνημα, τοὺς δὲ ἄλλους
πάντας οὐχ ὥς αὐτοκράτωρ ἀλλ' ὥς ἰδιώτης, μνήμη
2 τῆς προτέρας αὐτοῦ τύχης, ἐδεξιοῦτο. τὸν τε νεῶν
τὸν ἐν Καπιτωλίῳ εὐθύς οἰκοδομεῖν ἤρξατο, αὐ-
τός τε τοῦ χοῦ πρῶτος ἐκφορήσας καὶ δῆλον ὅτι καὶ
τοῖς ἄλλοις τοῖς ἐπιφανεστάτοις τὸ αὐτὸ τοῦτο ποιῆ-
σαι κελεύσας, ἵνα καὶ τῷ λοιπῷ πλήθει ἀπαραίτητον
3 τὸ διακόνημα γένηται. μεγαλοφρονέστατα δὲ αἰείποτε
ἐς τὸ κοινὸν ὅσα ἐχορῆν ἀναλώσας, καὶ τὰς πανηγύρεις
πολυτελέστατα διαθείς, εὐτελέστατα διητᾶτο καὶ οὐ-
δὲν ἔξω τῶν πάνν ἀναγκαίων ἐδαπάνα, καὶ διὰ τοῦτο
οὐδὲ ἐν τοῖς καπηλείοις ἐφθόν τι πλὴν ὅσπριων
πιπράσκεσθαι ἐπέτρεπε. καὶ τούτου καὶ τὰ μάλιστα
διέδειξεν ὅτι τὰς συλλογὰς τῶν χρημάτων οὐκ ἐς τὰς
ἑαυτοῦ ἡδονὰς ἀλλ' ἐς τὰς τοῦ δήμου χρείας ἐποιεῖτο.
4 καταστάσει δὲ τοῦ βίου τοιαῦδε ἐχορῆτο· ὀλίγα μὲν ἐν

τῷ παλατίῳ ᾧκει, τὸ δὲ δὴ πλεῖστον ἐν τοῖς κήποις
 τοῖς καλουμένοις Σαλλουστιείοις διέτριβεν, κἀνταῦθα
 τὸν βουλόμενον οὐχ ὅτι τῶν βουλευτῶν ἀλλὰ καὶ
 τῶν ἄλλων ἐσεδέχετο, καὶ τοῖς πάνυ φίλοις καὶ πρὸ 5
 τῆς ἑῶ ἐν τε τῇ εὐνῇ κείμενος συνεγίνετο, καὶ ἕτεροι
 ἐν ταῖς ὁδοῖς αὐτὸν ἡσπάζοντο. αἶ τε θύραι τῶν βα-
 σιλείων ἠνεωγμέναι διὰ πάσης τῆς ἡμέρας ἦσαν, καὶ
 φρουρὸς οὐδεὶς ἐν αὐταῖς ἐγκαθειστήκει. ἕς τε τὸ
 συνέδριον διὰ παντὸς ἐφοίτα, καὶ περὶ πάντων αὐ-
 τοῖς ἐπεκοίνου, κἀν τῇ ἀγορᾷ πολλάκις ἐδίκασεν.
 ὅσα τε μὴ ἐδύνατο αὐτὸς ὑπὸ τοῦ γήρως ἀναλέγε- 6
 σθαι, ἢ καὶ ὅσα ἀπὸν ἐπέστελλε τῇ βουλῇ, διὰ τῶν
 υἱέων αὐτοῦ ὡς τὸ πολὺ ἐκέλευεν ἀναγινώσκεισθαι,
 τιμῶν κἀν τούτῳ αὐτήν. συσσίτους τε ἕκ τε αὐτῶν
 ἐκείνων καὶ ἐκ τῶν ἄλλων καθ' ἐκάστην ἡμέραν
 συχνοὺς ἐποιεῖτο, καὶ πολλάκις καὶ αὐτὸς παρὰ τοῖς
 πάνυ φίλοις ἐδείπνει. τό τε σύμπαν τῇ προνοίᾳ τῶν 11
 κοινῶν αὐτοκράτωρ ἐνομίζετο, ἕς δὲ δὴ τᾶλλα πάντα
 κοινὸς καὶ ἰσοδίαίτός σφισιν ἦν. καὶ γὰρ ἔσκαπτε
 δημοτικῶς καὶ ἀντεσκόπτετο ἡδέως· εἰ τέ τινα γράμ-
 ματα, οἷα εἴωθεν ἀνώνυμα ἕς τοὺς αὐτοκράτορας,
 προπηλακισμόν αὐτῷ φέροντα ἐξετέθη ποτέ, ἀντεξε-
 τίθει τὰ πρόσφορα μηδὲν ταραττόμενος. τοῦ τε Φοί- 2
 βου προσελθόντος αὐτῷ καὶ ἀπολογουμένου ὅτι ἐπὶ
 τοῦ Νέρωνος ἐσκυθρωπακότα ποτὲ αὐτὸν ἐπὶ τοῦ
 θεάτρου ἐν τῇ Ἑλλάδι, ἐφ' οἷς ἀσχημονοῦντα ἑώρα
 τὸν αὐτοκράτορα, ἐκέλευσε πρὸς ὀργὴν ἀπελθεῖν, τοῦ
 δὲ ἐρομένου ὅποι "ἐς κόρακας" εἶπεν, ὑπὲρ τούτου
 οὐκ ἀπολογουμένου τοῦ Φοίβου οὔτε τι κακὸν αὐτὸν
 εἰργάσατο, οὔτε ἀπεκρίνατο αὐτῷ ἄλλο οὐδὲν πλὴν
 αὐτὸ τοῦτο ὅτι ἐς κόρακας ἀπελθε. τοῦ δὲ Οὐόλο- 3
 γαΐσου ἐπιστείλαντος αὐτῷ οὕτως "βασιλεὺς βασιλέων

Ἀρσάκης Φλαυίῳ Οὐεσπασιανῷ χαίρειν," οὔτε τι αὐτὸν ἠτιάσατο, καὶ ἀντέγραψε τὸν αὐτὸν τρόπον, μηδὲν τῶν τῆς ἀρχῆς ὀνομάτων προσθείς.

- 12 ἐπεὶ δὲ Πρίσκος Ἐλουίδιος ὁ τοῦ Θρασέου γαμβρός, τοῖς τε στωικοῖς δόγμασιν ἐντραφεὶς καὶ τὴν τοῦ Θρασέου παρορησίαν οὐ σὺν καιρῷ μιμούμενος, στρατηγῶν δὲ τηνικαῦτα, οὔτε τι πρὸς τιμὴν τοῦ αὐτοκράτορος ἔδρα καὶ προσέτι καὶ βλασφημιῶν αὐτὸν οὐκ ἐπαύετο, καὶ ποτε διὰ τοῦτο οἱ δῆμαρχοι συλλαβόντες αὐτὸν τοῖς ὑπηρέταις παρέδοσαν, συνεχύθη τε ὁ Οὐεσπασιανὸς καὶ δακρύσας ἐκ τοῦ βουλευτηρίου ἐξῆλθε, τοσοῦτον μόνον εἰπὼν ὅτι ἐμὲ μὲν υἱὸς διαδέξεται ἢ οὐδεὶς ἄλλος.

- 2 ὅτι οὐχ ἥκιστα ἐνδηλον ἐγένετο ὅτι Πρίσκον τὸν Ἐλουίδιον οὐ μᾶλλον τι δι' ἑαυτὸν ἢ διὰ τοὺς φίλους αὐτοῦ οὕς ὕβρισεν, ἐμίσησεν ὁ Οὐεσπασιανός, ἀλλ' ὅτι ταραχώδης τε ἦν καὶ τῷ ὄχλῳ προσέκειτο, βασιλείας τε ἀεὶ κατηγόρει καὶ δημοκρατίαν ἐπῆνυε, καὶ ἔπραττεν ἀκόλουθα τούτοις καὶ συνίστη τινάς, ὥσπερ πον φιλοσοφίας ἔργον ὃν τό τε τοὺς κρατοῦντας προπηλακίζειν καὶ τὸ τὰ πλήθη ταράττειν τό τε τὰ καθεστηκότα συγχεῖν καὶ τὸ νεώτερα αὐτοῖς πράγματα
- 3 ἐπεσάγειν. ἦν γὰρ τοῦ Θρασέου γαμβρός καὶ ζηλοῦν αὐτὸν ἐπλάττετο, πολὺ δ' αὐτοῦ ἡμάρτανε. Θρασέας μὲν γὰρ ἐπὶ Νέρωνος ὢν οὐκ ἠρέσκετο αὐτῷ, καὶ οὐδὲν μέντοι οὐδ' ὥς ὑβριστικὸν ἔλεγεν ἐς αὐτὸν οὐδὲ ἔπραττεν, πλὴν καθ' ὅσον προσκοινωνεῖν οἱ τῶν δρωμένων οὐκ ἡξίου· οὗτος δὲ Οὐεσπασιανῷ ἠχθετο, καὶ οὗτ' ἰδίᾳ οὔτε ἐν τῷ κοινῷ αὐτοῦ ἀπέιχετο, ἀλλ' ἐξ ὧν ἐποίει ἐθανάτα, καὶ πολλὰ πρᾶττων ἔμελλέ ποτε δίκην αὐτῶν δώσειν. V p. 702.

- 13 ὥς δ' οὖν καὶ ἄλλοι πολλοὶ ἐκ τῶν στωικῶν

καλουμένων λόγων προαχθέντες, μεθ' ὧν καὶ Δη-^{a. c.}
μήτριος ὁ κυνικός, συχνὰ καὶ οὐκ ἐπιτήδεια τοῖς πα-⁷¹
ροῦσι δημοσίᾳ, τῷ τῆς φιλοσοφίας προσχήματι κατα-
χρώμενοι, διελέγοντο, καὶ τούτου καὶ ὑποδιέφθειρόν
τινας, ἔπεισεν ὁ Μουκιανὸς τὸν Οὐεσπασιανὸν πάν-
τας τοὺς τοιούτους ἐκ τῆς πόλεως ἐκβαλεῖν, εἰπὼν
ὄργῃ μᾶλλον ἢ φιλολογίᾳ τινὲ πολλὰ κατ' αὐτῶν.
καὶ πάντας αὐτίκα τοὺς φιλοσόφους ὁ Οὐεσπασιανός,²
πλὴν τοῦ Μουσωνίου, ἐκ τῆς Ῥώμης ἐξέβαλε, τὸν
δὲ δὴ Δημήτριον καὶ τὸν Ὀστίλιον καὶ ἐς νήσους
κατέκλεισε. καὶ ὁ μὲν Ὀστίλιος, εἰ καὶ τὰ μάλιστα
μὴ ἐπαύσατο περὶ τῆς φυγῆς ἀκούσας, ἔτυχε γὰρ
διαλεγόμενός τινι, ἀλλὰ καὶ πολλῷ πλείω κατὰ τῆς
μουναρχίας κατέδραμεν, ὅμως παραχρῆμα μετέστη·
τῷ δὲ Δημητρίῳ μὴδ' ὥς ὑπεῖκοντι ἐκέλευσεν ὁ³
Οὐεσπασιανὸς λεχθῆναι ὅτι σὺ μὲν πάντα ποιεῖς ἵνα
σε ἀποκτείνω, ἐγὼ δὲ κύνα ὑλακτοῦντα οὐ φονεύω.

τότε δὲ καὶ Καινὶς ἡ τοῦ Οὐεσπασιανοῦ παλλακὴ¹⁴
μετήλλαξεν. ἐμνημόνευσα δὲ αὐτῆς ὅτι τε πιστοτάτη
ἦν καὶ ὅτι μνήμης ἄριστα ἐπεφύκει. πρὸς γοῦν τὴν
δέσποιναν τὴν Ἀντωνίαν τὴν τοῦ Κλαυδίου μητέρα,
κρύφα τι δι' αὐτῆς τῷ Τιβερίῳ περὶ τοῦ Σηιανοῦ
γράψασαν, καὶ αὐτὸ ἀπαλειφθῆναι εὐθύς, ὅπως μη-²
δεὶς αὐτοῦ ἔλεγχος ὑπολειφθῇ, κελεύσασαν, "μάτην,
ὦ δέσποινα," ἔφη τοῦτο προσέταξας· πάντα γὰρ καὶ
ταῦτα, καὶ τὰ ἄλλα ὅσα ἂν ὑπαγορεύσης μοι, ἐν τε
τῇ ψυχῇ ἀεὶ φέρω καὶ οὐδέποτε ἐξαλειφθῆναι δύνα-
ται." τοῦτό τε οὖν αὐτῆς ἐθαύμασα, καὶ προσέτι ὅτι³
καὶ ὁ Οὐεσπασιανὸς αὐτῇ ὑπερέχαιρε, πλεῖστόν τε διὰ
τοῦτο ἴσχυσε, καὶ πλουῦτον ἀμύθητον ἤθροισεν, ὥστε
καὶ νομισθῆναι ὅτι δι' αὐτῆς ἐκεῖνος ἐχρηματίζετο·
πάμπολλα γὰρ παρὰ πολλῶν ἐλάμβανε, τοῖς μὲν ἀρχὰς

τοῖς δὲ ἐπιτροπείας, στρατείας, ἱερωσύνας, ἤδη δέ τισι
 4 καὶ ἀποφάσεις αὐτοῦ πιπράσκουσα. ἀπέκτεινε μὲν γὰρ
 ὁ Οὐέσπασιανὸς χρημάτων ἔνεκα οὐδένα, ἔσωσε δὲ
 πολλοὺς τῶν διδόντων· καὶ ἡ μὲν λαμβάνουσα ἐκείνη
 ἦν, ὑπωπτεύετο δὲ ὁ Οὐέσπασιανὸς ἐκὼν αὐτῇ ἐπι-
 5 τρέπειν τοῦτο ποιεῖν ἐκ τῶν ἄλλων ὧν ἔπραττεν, ὧν
 ὀλίγα δείγματος ἔνεκα διηγῆσομαι. ἀνδριάντα γὰρ
 πέντε καὶ εἴκοσι μυριάδων στῆσαί οἱ ψηφισαμένων
 τινῶν προέτεινε τὴν χεῖρα καὶ ἔφη “δότε μοι τὸ ἀρ-
 γύριον· ἡ γὰρ βάσις αὐτοῦ αὕτη ἐστί.” καὶ πρὸς
 τὸν Τίτον ἀγανακτοῦντα τῷ τοῦ οὐρου τέλει, ὃ καὶ
 αὐτὸ μετὰ τῶν ἄλλων κατεδείχθη, εἶπε, λαβὼν ἐξ
 αὐτοῦ χρυσοῦς πεπορισμένους καὶ δείξας αὐτῷ,
 “ἰδού, τέκνον, εἴ τι ὄξουσιν.”

15 ἐπὶ δὲ τοῦ Οὐέσπασιανοῦ ἔκτον καὶ ἐπὶ τοῦ Τί-
 a. C. 75 του τέταρτον ἀρχόντων τὸ τῆς εἰρήνης τέμενος κα-
 θιερώθη, ὃ τε κολοσσὸς ὠνομασμένος ἐν τῇ ἱερᾷ ὁδῷ
 ἰδρῦθη· φασὶ δὲ αὐτὸν τό τε ὕψος ἑκατὸν ποδῶν
 καὶ τὸ εἶδος οἱ μὲν τὸ τοῦ Νέρωνος οἱ δὲ τὸ τοῦ
 2 Τίτου ἔχειν. σφαγὰς δὲ ὁ Οὐέσπασιανὸς θηρίων μὲν
 ἐποιεῖτο ἐν τοῖς θεάτροις, μονομαχίαις δὲ ἀνδρῶν
 οὐ πάννυ τι ἔχαριε, καίτοι τοῦ Τίτου ἐν ταῖς τῶν
 νεανίσκων παιδιαῖς ταῖς ἐν τῇ πατρίδι αὐτοῦ τελου-
 μέναις σκιαμαχήσαντός ποτε πρὸς τὸν Ἀλιηνὸν ὄπλοις.
 3 τοῖς δὲ Πάρθοις πολεμωθεῖσι πρὸς τινὰς καὶ τῆς
 παρ’ αὐτοῦ συμμαχίας δεηθεῖσιν οὐκ ἐβοήθησεν,
 εἰπὼν ὅτι οὐ προσήκει αὐτῷ τὰ ἀλλότρια πολυπραγ-
 4 μονεῖν. Βερενίκη δὲ ἰσχυρῶς τε ἦνθει καὶ διὰ τοῦτο
 καὶ ἐς τὴν Ῥώμην μετὰ τοῦ ἀδελφοῦ τοῦ Ἀγρίππα
 ἦλθε· καὶ ὁ μὲν στρατηγικῶν τιμῶν ἡξιώθη, ἡ δὲ
 ἐν τῷ παλατίῳ ᾤκησε καὶ τῷ Τίτῳ συνεγίγνετο. προσ-
 εδοκᾶτο δὲ γαμηθῆσθαι αὐτῷ, καὶ πάντα ἤδη ὥς καὶ

γυνὴ αὐτοῦ οὕσα ἐποίει, ὥστ' ἐκείνον δυσχεραίνοντας
 τοὺς Ῥωμαίους ἐπὶ τούτοις αἰσθόμενον ἀποπέμψασθαι
 αὐτήν. ἄλλως τε γὰρ πολλὰ ἐθρουλεῖτο, καὶ τινες καὶ 5
 τότε σοφισταὶ κύνειοι ἐς τὸ ἄστν πως παραδύντες,
 Διογένης μὲν πρότερος ἐς τὸ θέατρον πλήρες ἀνδρῶν
 ἐσηλθε καὶ πολλὰ αὐτοὺς λοιδορήσας ἐμαστιγώθη,
 Ἡρᾶς δὲ μετ' αὐτόν, ὥς οὐδὲν πλεῖον πεισόμενος,
 πολλὰ καὶ ἄτοπα κυνηδὸν ἐξέκραγε, καὶ διὰ τοῦτο
 καὶ τὴν κεφαλὴν ἀπετμήθη.

καθ' ὃν δὴ καιρὸν καὶ ταῦτα ἐγένετο· οἶνός τε 16
 γὰρ ἐν καπηλείῳ τινὶ τοσοῦτος ὑπὲρ τὸ ἀγγεῖον ὑπερ-
 εχύθη ὥστε καὶ ἐς τὴν ὁδὸν προχωρήσαι, καὶ ὁ
 Σαβῖνος ἐκεῖνος ὁ Γαλάτης ὁ Καῖσαρά ποτε ἑαυτὸν
 ὀνομάσας καὶ ἐς ὅπλα χωρήσας ἡττηθεὶς τε καὶ ἐς τὸ
 μνημεῖον κατακρυφθεὶς ἐφανερώθη τε καὶ ἐς τὴν
 Ῥώμην ἀνήχθη. συναπέθανε δὲ αὐτῷ καὶ ἡ γυνὴ 2
 Πεπονίλλα, ἥπερ πον καὶ διεσέσωστο αὐτόν, καίτοι
 καὶ τὰ παιδία τῷ Οὐέσπασιανῷ προβαλοῦσα καὶ ἐλε-
 εινότατον ἐπ' αὐτοῖς λόγον εἰπούσα, ὅτι ταῦτα,
 Καῖσαρ, καὶ ἐγέννησα ἐν τῷ μνημείῳ καὶ ἔθρεψα,
 ἵνα σε πλείονες ἰκετεύσωμεν. δακρυῦσαι μὲν γὰρ αὐ-
 τὸν καὶ τοὺς ἄλλους ἐποίησεν, οὐ μέντοι καὶ ἡλεήθη-
 σαν. κὰν τούτῳ ἐπεβουλεύθη μὲν ὑπὸ τε τοῦ Ἀλιη- 3
 νοῦ καὶ ὑπὸ τοῦ Μαρκέλλου, καίπερ φίλους τε αὐτοὺς ^{a. C.} 79
 ἐν τοῖς μάλιστα νομίζων καὶ πάσῃ ἐς αὐτοὺς ἀφθο-
 νωτάτῃ τιμῇ χρῶμενος, οὐ μὴν καὶ ὑπ' ἐκείνων
 ἀπέθανε· φωραθέντες γὰρ Ἀλιηνὸς μὲν αὐτοῦ ἐν
 τῷ βασιλείῳ, ἐξαναστάς ἐκ τοῦ συσσιτίου, εὐθύς ἀπε-
 σφάγη τοῦ Τίτου κελεύσαντος, μὴ καὶ φθάσῃ τι τῆς
 νυκτὸς νεοχμῶσαι, τῶν γὰρ στρατιωτῶν συχνοὺς
 προπαρεσκεύαστο, Μάρκελλος δὲ κριθεὶς ἐν τῷ 4
 συνεδρίῳ καὶ καταδικασθεὶς ἀπέτεμε τὸν λαιμὸν αὐ-

τοὺς ἑαυτῷ ξυρῶ. οὕτω που τοὺς φύσει κακοὺς οὐδ' αἰ εὐεργεσίαι νικῶσιν, ὁπότε καὶ κεῖναι τῷ τοσαῦτα εὐηργετηκότι σφᾶς ἐπεβούλευσαν.

- 17 ταῦτα μὲν οὕτως ἔσχευ, Οὐέσπασιανὸς δέ, ὥς μὲν ἡ ἀλήθεια ἔχει, νοσήσας οὐ τῇ ποδάγρα τῇ συνήθει ἀλλὰ πυρετοῖς μετέλλαξεν ἐν τοῖς ὕδασι τῶν Σαβίνων τοῖς Κουτιλίοις ὠνομασμένοις, ὥς δέ τινες καταψευδόμενοι τοῦ Τίτου, ἄλλοι τε καὶ ὁ Ἀδριανὸς ὁ αὐτοκράτωρ, ἐφήμισαν, φάρμακον ἐν συμποσίῳ
 2 τινὶ λαβών. ἐγερόναι δὲ σημεία αὐτῷ φέροντα ἐς τοῦτο ὅ τε ἀστήρ ὁ κομήτης ἐπὶ πολὺ φαντασθεὶς καὶ τὸ μνημεῖον τὸ τοῦ Αὐγούστου αὐτόματον ἀνοιχθέν. τῶν δὲ ἰατρῶν ἐπιτιμώντων αὐτῷ ὅτι τῇ τε ἄλλῃ διαίτῃ ὁμοίᾳ νοσῶν ἐχρήτο καὶ πάντα τὰ προσήκοντα τῇ ἀρχῇ ἐπραττε, “τὸν αὐτοκράτορα δεῖ” ἔφη
 3 “ἑστῶτα ἀποθνήσκειν.” καὶ πρὸς τοὺς περὶ τοῦ κομήτου τι διαλαλοῦντας “οὐκ ἔμοιγε” εἶπεν “ἀλλὰ τῷ τῶν Πάρθων βασιλεῖ προσημαίνει· ἐκεῖνος μὲν γὰρ κομᾶ, ἐγὼ δὲ φαλακρός εἰμι.” ἐπειδὴ τε ἐπίστευσεν ὅτι τελευτήσει, ἔφη “θεὸς ἤδη γίνομαι.” ἔξησε δὲ ἔτη ἑννέα καὶ ἐξήκοντα καὶ μῆνας ὀκτώ, ἐμονάρχησε
 4 δὲ ἔτη δέκα ἡμερῶν ἕξ δέοντα. καὶ τούτου συμβαίνει ἐνιαυτόν τε καὶ δύο καὶ εἴκοσιν ἡμέρας ἀπὸ τοῦ θανάτου τοῦ Νέρωνος μέχρι τῆς τοῦ Οὐέσπασιανοῦ ἀρχῆς διελθεῖν. ἔγραψα δὲ τοῦτο τοῦ μή τινας ἀπατηθῆναι, τὴν ἐξαριθμῆσιν τοῦ χρόνου πρὸς τοὺς τὴν ἡγεμονίαν
 5 ἔχοντας ποιουμένους. ἐκεῖνοι μὲν γὰρ οὐ διεδέξαντο ἀλλήλους, ἀλλὰ ζῶντός τε καὶ ἔτι ἀρχοντος ἐτέρου ἕκαστος αὐτῶν ἐπίστευσεν αὐτοκράτωρ, ἀφ’ οὗ γε καὶ ἐς τοῦτο παρέκλυεν, εἶναι· δεῖ δ’ οὐ πάσας σφῶν τὰς ἡμέρας ὥς καὶ ἐφεξῆς ἀλλήλαις ἐκ διαδοχῆς γενομένης ἀριθμεῖν, ἀλλ’ ἐφάπαξ πρὸς τὴν

ἀκρίβειαν τοῦ χρόνου, καθάπερ εἴρηται μοι, λογίζεσθαι.

ὁ δὲ δὴ Τίτος οὐδὲν οὔτε φονικὸν οὔτε ἐρωτικὸν 18
μοναρχήσας ἔπραξεν, ἀλλὰ χρηστὸς καίπερ ἐπιβου-
λευθεὶς καὶ σώφρων καίτοι καὶ τῆς Βερενίκης ἐς
Ῥώμην αὐτῆς ἐλθούσης ἐγένετο. τάχα μὲν γὰρ ὅτι
καὶ μετεβάλετο, οὐ γὰρ ὁμοίως ἄλλῳ τέ τινες παρα-
δυναστεύουσιν καὶ αὐτοὶ αὐταρχοῦσιν, ἀλλ' ἐκεῖνοι 2
μὲν ἀφροντιστοῦντες τῆς τοῦ κρατοῦντος δόξης τῇ
τε ἐξουσίᾳ αὐτοῦ ἀπλήστως ἀποχρῶνται καὶ πολλὰ
ἐπὶ τε φθόνῳ καὶ διαβολῇ αὐτοῦ ποιοῦσιν, οἱ δὲ ἐφ'
αὐτοὺς πάντα ἀνακείμενα εἰδότες προνοοῦνται τι καὶ
τῆς εὐδοξίας· ὥσπερ πον καὶ ὁ Τίτος πρὸς τινα, ὃν 3
πρότερον ἐσπουδάκει, εἶπεν ὅτι οὐχ ὁμοίον ἐστίν
ἐτέρου τι δεῖσθαι καὶ αὐτὸν δικάζειν, οὐδὲ παρ'
ἄλλου τι αἰτεῖν καὶ αὐτὸν διδόναι τινί, ἥδη δὲ καὶ
ὅτι ἐπὶ βραχύτατον, ὥς γε ἐς ἡγεμονίαν εἰπεῖν, ἐπε-
βίω, ὥστε μὴδ' ἁμαρτίαν τινὰ αὐτῷ ἐγγενέσθαι.
δύο τε γὰρ ἔτη μετὰ τοῦτο καὶ μῆνας δύο ἡμέρας τε 4
εἴκοσιν ἔξησεν ἐπ' ἐννέα καὶ τριάκοντα ἔτεσι καὶ
μηνσὶ πέντε καὶ ἡμέραις πέντε καὶ εἴκοσι. καὶ αὐτὸν
ἐξ ἴσου κατὰ τοῦτο τῇ τοῦ Αὐγούστου πολυετίᾳ
ἄγουσι, λέγοντες ὅτι οὐτ' ἂν ἐκεῖνος ἐφιλήθη ποτὲ
εἰ ἐλάττω χρόνον ἐξῆκει, οὐτ' ἂν οὗτος εἰ πλείονα,
ὁ μὲν ὅτι τραχύτερος κατ' ἀρχὰς διὰ τε τοὺς πολέ- 5
μους καὶ διὰ τὰς στάσεις γενόμενος ἠδυνήθη μετὰ
ταῦτα εὐεργεσίαις ἐν τῷ χρόνῳ λαμπρύνεσθαι, ὁ δ'
ὅτι ἐπιεικῶς ἄρξας ἐν ἀκμῇ τῆς δόξης ἀπέθανε, τάχα
ἂν ἐλεγχθεῖς, εἴγε ἐπὶ μακρὸν ἐβεβιώκει, ὅτι εὐτυχία
πλείονι ἢ ἀρετῇ ἐχρήσατο.

οὐ μὲν ἄλλ' ὁ Τίτος οὐδένα τῶν βουλευτῶν ἐν 19
τῇ αὐτοῦ ἡγεμονίᾳ ἀπέκτεινεν, ἀλλ' οὐδὲ ἄλλος τις

- αὐτῷ ἐπὶ τῆς αὐτοῦ ἀρχῆς ἐτελεύτησεν. τὰς τε δίκας τὰς τῆς ἀσεβείας οὗτ' αὐτός ποτε ἐδέξατο οὗτ' ἄλλοις ἐπέτρεψεν, λέγων ὅτι ἐγὼ μὲν οὐδὲν οὕθ' ὑβρισθῆναι οὗτε προπηλακισθῆναι δύναμαι· οὗτε γὰρ ἄξιόν τι ἐπηγορίας ποιῶ, οὗτε μοι μέλει τῶν ψευδῶς λεγομένων· οἱ δὲ μετηλλαχότες τῶν αὐτοκρατόρων αὐτοῖς ἑαυτοῖς, ἄνπερ ὡς ἀληθῶς ἥρωές τε ὦσι καὶ δύναμιν τινα ἔχωσι, τιμωρήσουσιν ἂν τί τις αὐτοὺς ἀδικήσῃ.
- 3 πολλὰ δὲ καὶ ἄλλα πρὸς τε τὸ ἀσφαλὲς καὶ πρὸς τὸ ἄλυπον τῶν ἀνθρώπων κατεστήσατο· καὶ γὰρ γράμματα ἐξέθηκε βεβαιῶν πάντα τὰ ὑπὸ τῶν προτέρων αὐτοκρατόρων δοθέντα τισίν, ὥστε μὴ καθ' ἐκάστους σφῶν αἰτοῦντας αὐτὸν πράγματα ἔχειν, τοὺς τε μηνυτάς ἐξήλασεν ἐκ τῆς πόλεως.
- 20 καὶ τούτῳ πολέμου αὐθις ἐν τῇ Βρεττανίᾳ γενομένου τὰ τε τῶν ἐκεῖ πολεμίων Γναῖος Ἰούλιος Ἀγρικόλας πάντα κατέδραμε, καὶ πρῶτός γε Ῥωμαίων ὧν ἡμεῖς ἴσμεν ἔγνω τοῦθ' ὅτι ἡ Βρεττανία περίρρυτος ἐστί. στρατιῶται γὰρ τινες στασιάζαντες, καὶ ἐκα-
 2 τουτάρχους χιλιάρχον τε φονεύσαντες, ἐς πλοῖα κατέφυγον καὶ ἐξαναχθέντες περιέπλευσαν τὰ πρὸς ἐσπέραν αὐτῆς, ὥς πού τοι τε κῦμα καὶ ὁ ἄνεμος αὐτοὺς ἔφερε, καὶ ἔλαθον ἐκ τοῦ ἐπὶ θάτερα πρὸς τὰ στρατόπεδα τὰ ταύτῃ ὄντα προσσχόντες. καὶ τούτου καὶ ἄλλους ὁ Ἀγρικόλας πειράσσοντας τὸν περίπλουν πέμψας ἔμαθε καὶ παρ' ἐκείνων ὅτι νῆσός ἐστιν.
- 3 ἐν μὲν τῇ Βρεττανίᾳ ταῦτ' ἐγένετο, καὶ ἀπ' αὐτῶν ὁ μὲν Τίτος αὐτοκράτωρ τὸ πεντεκαίδεκατον ἐπεκλήθη, ὁ δὲ Ἀγρικόλας ἐν τε ἀτιμίᾳ τὸ λοιπὸν τοῦ βίου καὶ ἐν ἐνδείᾳ, ἅτε καὶ μείζονα ἢ κατὰ στρατηγὸν καταπράξας, ἔζησε, καὶ τέλος ἐσφάγη δι' αὐτὰ ταῦτα ὑπὸ Δομιτιανοῦ, καίπερ τὰς ἐπινικίους

τιμὰς παρὰ τοῦ Τίτου λαβών. ἐν δὲ τῇ Καμπανίᾳ
φοβερά τινα καὶ θαυμαστὰ συνηνέχθη· πῦρ γὰρ 21
μέγα κατ' αὐτὸ τὸ φθινόπωρον ἐξαπιναίως ἐξήφθη.
τὸ γὰρ ὄρος τὸ Βέσβιον ἔστι μὲν πρὸς τῇ θαλάσῃ
κατὰ Νέαν πόλιν, ἔχει δὲ πυρὸς πηγὰς ἀφθόνους.
καὶ ἦν μὲν ποτε πᾶν ὁμοίως ὑψηλόν, καὶ ἀπ' αὐτοῦ
μέσου τὸ πῦρ ἀνέτελλε· ταύτῃ γὰρ πεπύρωται μό-
νον, τὰ δὲ ἔξωθεν αὐτοῦ πάντα ἄπυρα καὶ νῦν ἔτι
διαμένει. ἐκ δὲ τούτου ἐκείνων μὲν ἀκαύστων αἰὲ 2
όντων, τῶν δὲ ἐν τῷ μέσῳ κραυρουμένων καὶ τεφρου-
μένων, αἱ πέριξ κορυφαὶ τὸ ἀρχαῖον ὕψος ἐς δεῦρο
ἔχουσι, τὸ δὲ ἔμπυρον πᾶν δαπανηθὲν ἐν τῷ χρόνῳ
κοῖλον ἐκ τοῦ συνίξειν γέγονεν, ὥστε κυνηγετικῷ τινι
θεάτρῳ τὸ ὄρος σύμπαν, ὥς μικρὰ μεγάλους εἰκάσαι,
ἔοικέναι. καὶ αὐτοῦ τὰ μὲν ἄκρα καὶ δένδρα καὶ 3
ἀμπέλους πολλὰς ἔχει, ὁ δὲ δὴ κύκλος ἀνεῖται τῷ
πυρί, καὶ ἀναδίδωσι τῆς μὲν ἡμέρας καπνὸν τῆς δὲ
νυκτὸς φλόγα, ὥστε δόξαι πολλὰ ἐν αὐτῷ καὶ παντο-
δαπὰ θυμιάσθαι θυμιάματα. καὶ τοῦτο μὲν οὕτως 4
αἰεὶ, ποτὲ μὲν ἐπὶ μᾶλλον ποτὲ δὲ ἐπὶ ἥττον, γίνεται·
πολλάκις δὲ καὶ τέφραν ἀναβάλλει, ὅταν ἀθρόον τι
ὑφιξήσῃ, καὶ λίθους ἀναπέμπει, ὅταν ὑπὸ πνεύματος
ἐκβιασθῇ. ἡχεῖ τε καὶ βοᾷ, ἅτε μὴ συμπεπιλημένας
ἀλλὰ ἀραιὰς καὶ λαθραίας τὰς ἀναπνοὰς ἔχον.

τοιούτων μὲν τὸ Βέσβιον ἔστι, καὶ ταῦτα ἐν αὐτῷ 22
κατ' ἔτος ὥς πλήθει γίνεται. ἀλλὰ τὰ μὲν ἄλλα ὅσα
ἐκείνῳ ἐν τῷ χρόνῳ συνηνέχθη, εἰ καὶ μεγάλα παρὰ
τὸ καθεστηκὸς τοῖς αἰὲ ὁρῶσιν αὐτὰ εἶναι ἔδοξε,
σμικρὰ ἂν πρὸς τὰ τότε συμβάντα, καὶ τὰ πάντα ἐς
ἐν συναχθέντα, νομισθεῖη. ἔσχε γὰρ οὕτως. ἄνδρες 2
πολλοὶ καὶ μεγάλοι, πᾶσαν τὴν ἀνθρωπίνην φύσιν
ὑπερβεβληκότες, οἷοι οἱ γίγαντες γράφονται, τοῦτο

μὲν ἐν τῷ ὄρει τοῦτο δ' ἐν τῇ περὶ αὐτὸ χώρα ταῖς
 τε πόλεσι μεθ' ἡμέραν καὶ νύκτωρ ἐν τῇ γῇ περι-
 νοστοῦντες καὶ ἐν τῷ ἀέρι διαφοιτῶντες ἐφαντάζοντο.
 3 καὶ μετὰ τοῦτ' αὐχοί τε δεινοὶ καὶ σεισμοὶ ἐξαίφνης
 σφοδροὶ ἐγίνοντο, ὥστε καὶ τὸ πεδῖον ἐκεῖνο πᾶν
 ἀναβράττεσθαι καὶ τὰ ἄκρα ἀναπηδᾶν. ἡχαί τε αἱ
 μὲν ὑπόγειοι βρονταῖς ἐοικυῖαι αἱ δὲ ἐπίγειοι μυκη-
 θμοῖς ὅμοιαι συνέβαινον, καὶ ἡ τε θάλασσα συνέβρεμε
 4 καὶ ὁ οὐρανὸς συνεπήχει. καὶ τούτου κτύπος τε
 ἐξαίσιος ἐξαπιναίως ὥς καὶ τῶν ὀρῶν συμπιπτόντων
 ἐξηκούσθη, καὶ ἀνέθορον πρῶτον μὲν λίθοι ὑπερμε-
 γέθεις, ὥστε καὶ ἐς αὐτὰ τὰ ἄκρα ἐξικέσθαι, ἔπειτα
 πῦρ πολὺ καὶ καπνὸς ἄπλετος, ὥστε πάντα μὲν τὸν
 αἶρα συσκιασθῆναι, πάντα δὲ τὸν ἥλιον συγκρουφθῆ-
 23 ναι καθάπερ ἐκλελοιπότα. νύξ τε οὖν ἐξ ἡμέρας καὶ
 σκότος ἐκ φωτὸς ἐγένετο· καὶ ἐδόκουν οἱ μὲν τοὺς
 γίγαντας ἐπανίστασθαι, πολλὰ γὰρ καὶ τότε εἶδωλα
 αὐτῶν ἐν τῷ καπνῷ διεφαίνετο, καὶ προσέτι καὶ σαλ-
 πίγγων τις βοή ἠκούετο, οἱ δὲ καὶ ἐς χάος ἢ καὶ πῦρ
 2 τὸν κόσμον πάντα ἀναλίσκεσθαι. καὶ διὰ ταῦτ' ἔφυ-
 γον οἱ μὲν ἐκ τῶν οἰκιῶν ἐς τὰς ὁδοὺς οἱ δὲ ἔξωθεν
 ἔσω, ἐκ τε τῆς θαλάσσης ἐς τὴν γῆν καὶ ἐξ ἐκείνης
 ἐς τὴν θάλασσαν, οἷα τεταραγμένοι καὶ πᾶν τὸ ἀπὸ
 σφῶν ἀπὸν ἀσφαλέστερον τοῦ παρόντος ἡγούμενοι.
 3 ταῦτά τε ἅμα ἐγίγνετο, καὶ τέφρα ἀμύθητος ἀνεφυ-
 σήθη καὶ τὴν τε γῆν τὴν τε θάλασσαν καὶ τὸν αἶρα
 πάντα κατέσχε, καὶ πολλὰ μὲν καὶ ἄλλα, ὥς πού καὶ
 ἔτυχε, καὶ ἀνθρώποις καὶ χώραις καὶ βοσκήμασιν
 ἐλυμήνατο, τοὺς δὲ δὴ ἰχθύας τὰ τε ὄρνεα πάντα
 διέφθειρε, καὶ προσέτι καὶ πόλεις δύο ὅλας, τό τε
 Ἡρκευλάνεον καὶ τοὺς Πομπηίους, ἐν θεάτρῳ τοῦ
 4 Ὀμίλου αὐτῆς καθημένου, κατέχωσε. τοσαύτη γὰρ

ἡ πᾶσα κόνις ἐγένετο ὥστ' ἀπ' αὐτῆς ἦλθε μὲν καὶ ἐς Ἀφρικὴν καὶ ἐς Συρίαν καὶ ἐς Αἴγυπτον, ἦλθε δὲ καὶ ἐς τὴν Ῥώμην, καὶ τὸν τε ἀέρα τὸν ὑπὲρ αὐτῆς ἐπλήρωσε καὶ τὸν ἥλιον ἐπεσκίασε. καὶ συνέβη 5 κἄνταῦθα δέος οὐ μικρὸν ἐπὶ πολλὰς ἡμέρας οὗτ' εἰδόσι τοῖς ἀνθρώποις τὸ γερονὸς οὗτ' εἰκάσαι δυνα- μένοις, ἀλλ' ἐνόμιζον καὶ ἐκεῖνοι πάντα ἄνω τε καὶ κάτω στρέφεσθαι, καὶ τὸν μὲν ἥλιον ἐς τὴν γῆν ἀφανίζεσθαι, τὴν δὲ γῆν ἐς τὸν οὐρανὸν ἀνιέναι. 24

ἡ μὲν οὖν τέφρα αὕτη οὐδὲν μέγα τότε κακὸν ^{p. C.} 80 αὐτοὺς εἰργάσατο, ὕστερον γὰρ νόσον σφίσι λοιμῶδη δεινὴν ἐνέβαλε, πῦρ δὲ δὴ ἕτερον ἐπίγειον τῷ ἑξῆς ἔτει πολλὰ πάνυ τῆς Ῥώμης, τοῦ Τίτου πρὸς τὸ πά- θημα τὸ ἐν τῇ Καμπανίᾳ γενόμενον ἐκδημήσαντος, ἐπενείματο· καὶ γὰρ τὸ Σεραπεῖον καὶ τὸ Ἰσεῖον τὰ 2 τε σέπτα καὶ τὸ Ποσειδώνιον τό τε βαλανεῖον τὸ τοῦ Ἀργίππου καὶ τὸ Πάνθειον τό τε διριβιτώριον καὶ τὸ τοῦ Βάλβου θέατρον καὶ τὴν τοῦ Πομπηίου σκη- νήν, καὶ τὰ Ὀκταουίεια οἰκήματα μετὰ καὶ τῶν βι- βλίων, τὸν τε νεῶν τοῦ Διὸς τοῦ Καπιτωλίου μετὰ τῶν συννάων αὐτοῦ κατέκαυσεν. οὕτω τὸ κακὸν 3 οὐκ ἀνθρώπινον ἀλλὰ δαιμόνιον ἐγένετο· πάρεστι γὰρ ἐκ τούτων ὧν κατέλεξα παντὶ τῷ τεκμήρασθαι καὶ τᾶλλα τὰ ἀπολλύμενα. ὁ δ' οὖν Τίτος τοῖς μὲν Καμπανοῖς δύο ἄνδρας ἐκ τῶν ὑπατευκότων οἰκιστὰς ἔπεμψε, καὶ χρήματα ἄλλα τε καὶ τὰ τῶν ἄνευ κλη- ρονόμων τεθνηκότων ἔδωρήσατο· αὐτὸς δὲ οὐδὲν 4 οὔτε παρ' ἰδιώτου οὔτε παρὰ πόλεως οὔτε παρὰ βα- σιλέως, καίτοι πολλῶν πολλὰ διδόντων αὐτῷ καὶ ὑπισχνουμένων, ἔλαβεν, ἀνέστησε μέντοι καὶ ἐκ τῶν ὑπαρχόντων πάντα. καὶ ἐπὶ μὲν τοῖς ἄλλοις οὐδὲν 25 ἐξαίρετον ἔπραξε, τὸ δὲ δὴ θέατρον τὸ κυνηγετικὸν

τό τε βαλανεῖον τὸ ἐπάνυμον αὐτοῦ ἱερῶσας πολλὰ
 καὶ θαυμαστὰ ἐποίησε. γέρανοι τε γὰρ ἀλλήλοις ἐμα-
 χέσαντο καὶ ἐλέφαντες τέσσαρες, ἄλλα τε ἐς ἐνακισχί-
 λια καὶ βοτὰ καὶ θηρία ἀπεσφάγη, καὶ αὐτὰ καὶ
 γυναικες, οὐ μέντοι ἐπιφανεῖς, συγκατειργάσαντο.
 2 ἄνδρες τε πολλοὶ μὲν ἐμονομάχησαν, πολλοὶ δὲ καὶ
 ἀθροοὶ ἐν τε πεζομαχίαις καὶ ἐν ναυμαχίαις ἡγωνί-
 σαντο. τὸ γὰρ θέατρον αὐτὸ ἐκεῖνο ὕδατος ἐξαίφνης
 πληρώσας ἐσήγαγε μὲν καὶ ἵππους καὶ ταύρους καὶ
 ἄλλα τινὰ χειροήθη, δεδιδαγμένα πάνθ' ὅσα ἐπὶ τῆς
 γῆς πράττειν καὶ ἐν τῷ ὕγρῳ, ἐσήγαγε δὲ καὶ ἀνθρώ-
 3 πους ἐπὶ πλοίων. καὶ οὗτοι μὲν ἐκεῖ, ὥς οἱ μὲν Κερ-
 κυραῖοι οἱ δὲ Κορίνθιοι ὄντες, ἐναυμάχησαν, ἄλλοι
 δὲ ἕξω ἐν τῷ ἄλσει τῷ τοῦ Γαῖου τοῦ τε Λουκίου,
 ὃ ποτε ὁ Αὔγουστος ἐπ' αὐτὸ τοῦτ' ὠρύξατο. καὶ
 γὰρ ἐνταῦθα τῇ μὲν πρώτῃ ἡμέρᾳ μονομαχία τε καὶ
 θηρίων σφαγή, κατοικοδομηθείσης σάνισι τῆς κατὰ
 4 πρόσωπον τῶν εἰκόνων λίμνης καὶ ἰκρία πέριξ λαβού-
 σης, τῇ δὲ δευτέρᾳ ἵπποδρομία καὶ τῇ τρίτῃ ναυ-
 μαχία τρισχιλίων ἀνδρῶν καὶ μετὰ τοῦτο καὶ πεζο-
 μαχία ἐγένετο· νικήσαντες γὰρ οἱ Ἀθηναῖοι τοὺς
 Συρακουσίους, τούτοις γὰρ τοῖς ὀνόμασι χρησάμενοι
 ἐναυμάχησαν, ἐπεξῆλθον ἐς τὸ νησίδιον, καὶ προσβα-
 λόντες τείχει τινὶ περὶ τὸ μνημεῖον πεποιημένῳ εἶλον
 αὐτό. ταῦτα μὲν ἐς ὅψιν ἦκοντα καὶ ἐφ' ἑκατὸν ἡμέ-
 ρας ἐγένετο, παρέσχε δέ τινα καὶ ἐς ὠφέλειαν φέ-
 5 ροντα αὐτοῖς· σφαιρία γὰρ ξύλινα μικρὰ ἄνωθεν ἐς
 τὸ θέατρον ἐρρίπτει, σύμβολον ἔχοντα τὸ μὲν ἐδω-
 δίμου τινὸς τὸ δὲ ἐσθῆτος τὸ δὲ ἀργυροῦ σκεύους,
 ἄλλο χρυσοῦ, ἵππων, ὑποζυγίων, βοσκημάτων, ἀν-
 δραπόδων, ἃ ἀρπάσαντάς τινας ἔδει πρὸς τοὺς δοτῆ-
 ρας αὐτῶν ἀπενεγκεῖν καὶ λαβεῖν τὸ ἐπιγεγραμμένον.

διατελέσας δὲ ταῦτα, καὶ τῇ γε τελευταίᾳ ἡμέρᾳ 26
 καταδακρύσας ὥστε πάντα τὸν δῆμον ἰδεῖν, οὐδὲν
 ἔτι μέγα ἔπραξεν, ἀλλὰ τῷ ἐπιγιγνομένῳ ἔτει, ἐπὶ τε ^{a. C.} 81
 τοῦ Φλαουίου καὶ ἐπὶ τοῦ Πολλίωνος τῶν ὑπάτων,
 καθιερώσας ὅσα εἰρηται, μετήλλαξεν ἐν τοῖς ὕδασιν
 ἐν οἷς καὶ ὁ πατὴρ αὐτοῦ, ὥς μὲν ἡ φήμη λέγει, πρὸς 2
 τοῦ ἀδελφοῦ ἀναλωθεῖς, ὅτι καὶ πρότερον ἐπεβεβού-
 λευτο ὑπ' αὐτοῦ, ὥς δέ τινες γράφουσι, νοσήσας·
 ἔμπνουν γάρ τοι αὐτὸν ὄντα καὶ τάχα περιγενέσθαι
 δυνάμενον ἐς λάρνακα χιόνος πολλῆς γέμουσαν ὁ
 Δομιτιανὸς ἐνέβαλεν, ἵνα θᾶσσον ἀποθάνῃ. ἔτι γοῦν 3
 ζῶντος αὐτοῦ ἔς τε τὴν Ῥώμην ἀφίππευσεν καὶ ἐς τὸ
 στρατόπεδον ἐσῆλθε, τὴν τε ἐπὶ κλησιν καὶ τὴν ἐξου-
 σίαν τοῦ αὐτοκράτορος ἔλαβε, δούς αὐτοῖς ὅσον περ
 καὶ ὁ ἀδελφὸς αὐτοῦ ἐδεδώκει. ὁ δ' οὖν Τίτος ἀπο-
 ψύχων εἶπε μὲν ὅτι ἐν μόνον ἐπλημμέλησα, τί δὲ δὴ
 τοῦτο εἶη οὐ διεσάφησεν, ἀλλ' οὐδ' ἄλλος οὐδεὶς
 ἀκριβῶς ἀνέγνω. οἱ μὲν γὰρ τὸ οἱ δὲ τὸ κατεΐκασαν·
 κρατεῖ δ' οὖν, ὥς μὲν τινες λέγουσιν, ὅτι τὴν Δομι- 4
 τίαν τὴν τοῦ ἀδελφοῦ γυναικᾶ ἔσχεν, ὥς δ' ἕτεροι,
 οἷς ἐγὼ πείθομαι, ὅτι τὸν Δομιτιανὸν σαφῶς ἐπιβου-
 λεύσαντά οἱ λαβὼν οὐκ ἀπέκτεινεν, ἀλλ' αὐτὸς τε
 ὑπ' ἐκείνου παθεῖν τοῦτο μᾶλλον εἴλετο, καὶ τὴν
 τῶν Ῥωμαίων ἀρχὴν ἀνδρὶ τοιούτῳ ἐξέδωκεν οἷον
 ἢ διεξοδος τοῦ λόγου δηλώσει. ἥρξε δὲ δύο ἔτη καὶ
 μῆνας δύο ἡμέρας τε εἰκοσιν, ὥς προεῖρηται.

EPITOME LIB. LXVII.

Δομιτιανὸς δὲ ἦν μὲν καὶ θρασὺς καὶ ὀργίλος,
 ἦν δὲ καὶ ἐπίβουλος καὶ κρυψίνους, ὥστε ἀφ' ἐκατέ-
 ρων τῶν μὲν τὸ προπετεὺς τῶν δὲ τὸ δόλιον ἔχων,
 πολλὰ μὲν ὥς σκηπτὸς ὀξέως ἐμπίπτων τισὶν ἐλυ-
 μαίνετο, πολλὰ δὲ καὶ ἐκ παρασκευῆς ἐκακούργει.
 2 Θεῶν μὲν γὰρ τὴν Ἀθηναῖν ἐς τὰ μάλιστα ἤγαλλε,
 καὶ διὰ τοῦτο καὶ τὰ Παναθηναῖα μεγάλως ἐώρταζε,
 καὶ ἐν αὐτοῖς ἀγῶνας καὶ ποιητῶν καὶ λογογράφων
 μονομάχων τε κατ' ἔτος ὥς εἰπεῖν ἐν τῷ Ἀλβανῷ
 ἐποίει· τοῦτο γὰρ τὸ χωρίον ὑπὸ τὸ ὄρος τὸ Ἀλβανόν,
 ἀφ' οὗπερ οὕτως ὠνομάσθη, ὃν ὥσπερ τινὰ ἀκρόπολιν
 3 ἐξείλετο· ἄνθρωπον δὲ ἐφίλησε μὲν ἀληθῶς οὐδένα
 πλὴν γυναικῶν τινων, ἐπλάττετο δὲ ἀγαπᾶν ἀεὶ
 ὃν ἀεὶ μάλιστα ἀποσφάξαι ἤθελεν. οὕτω γὰρ ἄπιστος
 καὶ πρὸς αὐτοὺς τοὺς χαριζομένους τι ἔς τε τὰ δει-
 νότατα ὑπηρετοῦντας αὐτῷ ἐγένετο ὥσθ', ὅποτε τινὲς
 ἢ χρήματα αὐτῷ πολλὰ πορίσειαν ἢ ἀνθρώπους
 πολλοὺς συκοφαντήσειαν, πάντως αὐτοὺς ἐφθειρε,
 καὶ μάλιστα τοὺς δούλους τοὺς κατὰ δεσποτῶν τι
 4 μνηύσαντας. καὶ οὕτω καὶ ἐκεῖνοι, καίπερ ἀργύριον
 καὶ τιμὰς καὶ ἀρχὰς ὁμοῦ οἱ λαμβάνοντες, οὗτ' ἐντι-
 μότερον τῶν ἐτέρων οὗτ' ἀσφαλέστερον διῆγον, ἀλλ'
 ἐπ' αὐτοῖς οἷς ὑπὸ τοῦ Δομιτιανοῦ παρακαλούμενοι

ἔπραττον ἀπώλλυντο, ἵνα δὴ καὶ τὰ ἀδικήματα ὑπ' αὐτῶν μόνων γεγονέναι δοκῇ. τῇ δ' αὐτῇ ταύτῃ διανοίᾳ καὶ προέγραψέ ποτε ὅτι αὐτοκράτωρ ὅταν μὴ κολάξῃ τοὺς συκοφάντας, αὐτὸς σφας ποιεῖ τοιούτους. Inde a 4, 1 V p. 705.

τοιούτος δὲ δὴ πρὸς πάντας παρ' ὅλην τὴν ἡγε- 2
μονίαν γενόμενος πολὺ καὶ ἑαυτὸν ὑπερεβάλετο ἐν
τῇ τῶν τοῦ πατρὸς τοῦ τε ἀδελφοῦ φίλων ἀτίμῳ τε
καὶ ὀλεθρίῳ μεταχειρίσει. καίτοι καὶ αὐτὸς γράμμα
ἐξέθηκε τηρῶν πάντα τὰ πρὸς τε ἐκείνων καὶ πρὸς
τῶν ἄλλων αὐτοκρατόρων δοθέντα τισίν. ἀλλὰ τοῦτο 2
μὲν καλλώπισμα ἄλλως ἦν. ἐμίσει γὰρ αὐτούς, ὅτι
τε μὴ πάνθ' ὅσα ἤτει, πολλὰ τε καὶ οὐ προσήκοντα
ὄντα, παρέσχον αὐτῷ, καὶ ὅτι ἐν τιμῇ τινι ἐγεγέννητο.
πᾶν γὰρ τὸ ὑπὲρ τοὺς πολλοὺς ἀγαπηθῆν τε ὑπ'
αὐτῶν καὶ δυνηθῆν ἐν ἐχθροῦ μοίρᾳ ἐτίθετο. καὶ 3
διὰ τοῦτο, καίπερ καὶ αὐτὸς Ἑαρίνου τινὸς εὐνούχου
ἐρῶν, ὅμως, ἐπειδὴ καὶ ὁ Τίτος ἰσχυρῶς περὶ τοὺς
ἐκτομίας ἐσπουδάκει, ἀπηγόρευσεν ἐπὶ ἐκείνου ὕβρει
μηδένα ἔτι ἐν τῇ τῶν Ῥωμαίων ἀρχῇ ἐκτέμνεσθαι.
τὸ δ' ὅλον ἔλεγε τοὺς αὐτοκράτορας τοὺς μὴ πολλοὺς
κολάζοντας οὐκ ἀγαθοὺς ἀλλ' εὐτυχεῖς εἶναι.

ὅτι ὁ αὐτὸς οὐκ ἐφρόντιζεν οὔτε τῶν τὸν Τίτον 4
ἐπαινούντων ὅτι μηδένα βουλευτὴν ἀπέκτεινεν, οὔθ'
ὅτι ἡ γερουσία πολλάκις ἡξίου ψηφισθῆναι μὴ ἐξεῖ-
ναι τῷ αὐτοκράτορι τῶν ὁμοτίμων τινὰ ἀπολέσαι.
πάνυ γὰρ οὖν σφισι πολὺ διέφερεν εἴτε ἰδίᾳ τινὰ
αὐτῶν εἴτε καὶ δι' ἐκείνων καταχρησάιτο, ὥσπερ τι
ἀντειπεῖν ἢ καὶ μὴ καταψηφίσασθαι τινος δυναμέ-
νοισ. ἐπήνουν δὲ τὸν Τίτον τινὲς οὐχ ὅτι καὶ ἀκού- 5

2, 1, 4. καίτοι — 2, 1, ἦν inserta ex V p. 705.

2, 4, 1, ὅτι — 5, 4, ἕτερον inserta ex V p. 706.

οντος τοῦ Δομιτιανοῦ, ἴσον γὰρ ἂν ἡμάρτανον ὥσπερ
 ἂν εἰ αὐτὸν ἐκείνον παρόντα καὶ ἀκούοντα ἐλοιδόρουν,
 ἀλλ' ὅτι ἡπίστατο αὐτοὺς λάθρα τοῦτο ποιοῦντας . . .
 ἐπεὶ τοι καὶ ἕτερον σκηνοποιῶντιν ἐοικὸς ἐγίγνετο.

6 αὐτός τε γὰρ καὶ φιλεῖν τὸν ἀδελφὸν καὶ πενθεῖν
 προσεποιεῖτο, καὶ τοὺς τε ἐπαίνους τοὺς ἐπ' αὐτῷ
 μετὰ δακρύων ἔλεξε καὶ ἐς τοὺς ἥρωας αὐτὸν σπου-
 δῇ ἐσέγραψε, πάντα τὰ ἐναντιώτατα ὧν ἐβούλετο
 σκηπτόμενος, ἀμέλει καὶ τὴν ἵπποδρομίαν τὴν τῶν
 7 γενεσίων αὐτοῦ κατέλυσεν· καὶ οἱ ἄλλοι οὐθ' ὅπως
 συνάχθουσι οὐθ' ὅπως συνήδουσι ἀσφαλῶς εἶχον,
 τὸ μὲν ὅτι τὴν γνώμην αὐτοῦ λυπεῖν, τὸ δὲ ὅτι τὴν
 προσποίησιν ἐλέγχειν ἔμελλον.

3 τὴν δὲ γυναικᾶ τὴν Δομιτίαν ἐβουλευσατο μὲν
^{a. C.}
 83 σφάξαι ἐπὶ μοιχείᾳ, παρὰ κληθεὶς δὲ ὑπὸ τοῦ Οὐρσού
 ἀπεπέμψατο, τὸν Πάριον τὸν ὀρχηστὴν ἐν μέσῃ τῇ
 ὁδῷ δι' αὐτὴν φονεύσας. ἐπειδὴ δὲ πολλοὶ καὶ ἄν-
 θεσι καὶ μύροις τὸν τόπον ἐκείνον ἐτίμων, ἐκέλευσε
 2 τούτους σφάττεσθαι. καὶ τούτου τῇ ἀδελφιδῇ τῇ
 ἰδίᾳ, ἥγουν τῇ Ἰουλίᾳ, ἀπαρκαλυπτότερον ὥς γαμε-
 3 τῇ συνῶκει. πολλοὺς δὲ τῶν πρώτων ἀνδρῶν κατὰ
 πολλὰς προφάσεις φόνοις τε καὶ ὑπερορίαις ἐκποδῶν
 ποιούμενος, οὐδὲ τῶν ἀειπαρθένων ἐφείσατο ἀλλ'
 ὥς καὶ ἡνδρωμένας ἐτιμωρήσατο, ὅτε καὶ λέγεται,
 σκληρᾶς καὶ τραχείας τῆς περὶ αὐτὰς ἐξετάσεως γε-
 νομένης καὶ πολλῶν αἰτιαθέντων καὶ κολαζομένων,
 οὐκ ἐνεγκὼν εἰς τῶν ποντιφίκων Ἐλουῖος Ἀγρίππας
 ἀλλ' ἐκπλαγεὶς αὐτοῦ ἐν τῷ συνεδρίῳ, ὥσπερ εἶχεν,
 ἀποψύξαι.

4 ὅτι καὶ ἐπὶ τούτῳ ἡγάλλετο, ὅτι τὰς ἀειπαρθένους
 ὥς ἡνδρωμένας οὐ κατώρυξεν ἀλλ' ἄλλως ἀποθνή-
 σκειν ἐκέλευσε. V p. 706.

ὅτι καὶ συχνοὺς μεθιστάς που κατεχρήσατο, καὶ οὐκ ὀλίγους γε αὐτοὺς ὑφ' ἐαυτῶν παρεσκεύαζε τρόπον τινὰ ἀποθνήσκειν, ἵνα ἐθελοντηδὸν ἄλλ' οὐχ ὑπ' ἀνάγκης δοκῶσι τοῦτο πάσχειν. *ib.*

ἐκστρατεύσας δὲ ἐς τὴν Γερμανίαν, καὶ μὴδ' ἐο- 4
ρακῶς που πόλεμον ἐπανῆκε. τί γὰρ δεῖ καὶ λέγειν ^{a. C.} 84
ἂν διὰ τοῦτο καὶ ἐκείνῳ τότε καὶ τοῖς ἄλλοις τοῖς ὁμοίοις αὐτῷ αὐτοκράτορσιν αἰεὶ ἐδόθη, ἵνα μὴ προσ-
υποπτεύοντες ἐκ τε τῆς ὀλιγότητος καὶ ἐκ τῆς σμικρό-
τητος τῶν τιμῶν ἐλέγχεσθαι χαλεπαίνωσι; καίτοι καὶ 2
τοῦτο δεινότατον ἔσχεν, ὅτι καὶ κολακεύεσθαι ἤθελε,
καὶ ἀμφοτέροις ὁμοίως ἤχθετο, καὶ τοῖς θεραπεύουσι
καὶ τοῖς μὴ, τοῖς μὲν ὅτι θωπεύειν τοῖς δὲ ὅτι καταφρο-
νεῖν ἐδόκουν. οὐ μὴν ἀλλὰ τῇ μὲν βουλῇ χαίρειν ἐφ' οἷς
ἐψηφίζοντο προσεποιεῖτο, τὸν δὲ δὴ Οὖρσον ὀλίγου
ἀπέκτεινεν, ὅτι μὴ τοῖς πρᾶσσομένοις ὑπ' αὐτοῦ ἡρέ-
σκετο, καὶ τῆς Ἰουλίας αἰτησαμένης ὑπατον ἀπέδειξεν.
οὐ μὴν ἀλλ' ἐπὶ πλεῖον ἐπαρθεὶς ὑπ' ἀνοίας ὑπατος 3
μὲν ἔτη δέκα ἐφεξῆς, τιμητῆς δὲ διὰ βίου πρῶτος δὴ καὶ
μόνος καὶ ἰδιωτῶν καὶ αὐτοκρατόρων ἐχειροτονήθη,
δραβδούχοις τε τέσσαρσι καὶ εἴκοσι καὶ τῇ στολῇ τῇ
ἐπινικίῳ, ὅταν ἐς τὸ βουλευτήριον ἐσίῃ, χρῆσθαι
ἔλαβε. τὸν τε Ὀκτώβριον Δομιτιανὸν ἀντωνόμασεν, 4
ὅτι ἐν αὐτῷ ἐγεγέννητο. τοῖς δὲ ἄρματηλάταις δύο
λένη ἕτερα, τὸ μὲν χρυσοῦν τὸ δὲ πορφυροῦν ὀνομά-
σας, προσκατέστησε. τοῖς τε θεωμένοις συχνὰ διὰ
τῶν σφαιρίων ἐδίδου, καὶ ποτε καὶ ἐδείπνισεν αὐ-
τοὺς κατὰ χώραν καθημένους, οἶνόν τε σφισι πολ-
λαχῇ ρέοντα νυκτὸς παρέσχεν. ἂν δὲ τοῖς μὲν πολλοῖς 5
ἐν ἡδονῇ, ὥς εἰκός, ἦν, τοῖς δὲ δυνατοῖς ὀλέθρου
κῆτια καθίστατο· οὐ γὰρ ἔχων ὁπόθεν ἀναλώσει, συ-

χνοὺς ἐφόνευε, τοὺς μὲν ἐσάγων ἐς τὸ βουλευτήριον, τῶν δὲ καὶ ἀπόντων κατηγορῶν. ἤδη δὲ καὶ ἐξ ἐπιβουλῆς ἐνίοις λαθραίοις φαρμάκοις ἀπήλλασσε.

5 ὅτι Χαριόμηρος ὁ τῶν Χερούσκων βασιλεὺς, ὑπὸ Χάττων ἐκ τῆς ἀρχῆς διὰ τὴν πρὸς Ῥωμαίους φιλίαν ἐκπεσὼν, τὸ μὲν πρῶτον ἐταίρους τινὰς παρέλαβε καὶ κρείττων ἐν τῇ καθόδῳ ἐγένετο, ἔπειτα ἐγκαταλειφθεὶς ὑπ' αὐτῶν ἐπειδὴ ὁμήρους τοῖς Ῥωμαίοις ἐπεμψε, τὸν Δομιτιανὸν ἰκέτευσε καὶ συμμαχίας μὲν οὐκ ἔτυχε, χρήματα δὲ ἔλαβεν. U p. 390.

2 ὅτι ἐν τῇ Μυσίᾳ Λύγιοι Σουήβοις τισὶ πολεμοθέντες πρέσβεις ἐπεμψαν, αἰτοῦντες συμμαχίαν παρὰ Δομιτιανοῦ, καὶ ἔλαβον οὐ τῷ πλήθει ἰσχυρὰν ἀλλὰ τῷ ἀξιόματι· ἑκατὸν γὰρ ἱππεῖς μόνοι αὐτοῖς ἐδόθησαν. ἀγανακτήσαντες ἐπὶ τούτῳ οἱ Σουῆβοι προσπαρέλαβον Ἰάζυγας, καὶ προπαρεσκευάζοντο ὥς καὶ μετ' αὐτῶν τὸν Ἰστρον διαβησόμενοι. ib.

3 ὅτι Μάσυος ὁ Σεμνόνων βασιλεὺς καὶ Γάννα παρθένος, ἦν δὲ μετὰ τὴν Οὐελήδαν ἐν τῇ Κελτικῇ θειάζουσα, ἦλθον πρὸς τὸν Δομιτιανόν, καὶ τιμῆς παρ' αὐτοῦ τυχόντες ἀνεκομίσθησαν. U p. 400.

6 μέγιστος δὲ δὴ πόλεμος Ῥωμαίοις τότε πρὸς τοὺς
a. C. 86 Δακοὺς ἐγένετο, ὧν τότε Δεκέβαλος ἐβασίλευε, δεινὸς μὲν συνεῖναι τὰ πολέμια δεινὸς δὲ καὶ πρᾶξιαι, καὶ ἐπελθεῖν εὖστοχος, ἀναχωρῆσαι καίριος, ἐνέδρας τεχνίτης, μάχης ἐργάτης, καὶ καλῶς μὲν νίκη χρήσασθαι καλῶς δὲ ἦτταν διαθέσθαι εἰδώς· ἀφ' οὗ δὴ καὶ ἀνταγωνιστὴς ἀξιόμαχος ἐπὶ πολὺ τοῖς Ῥωμαίοις
2 ἐγένετο. Δακοὺς δὲ αὐτοὺς προσαγορεύω, ὥσπερ

6, 1, 2. ὅτι Δούρας, οὗ ἡγεμονία ἐγίνετο, ἐκὼν αὐτῆς παρεχώρησε τῷ Δεκεβάλῳ τῷ Δακῶν βασιλεῖ, ὅτι δεινὸς μὲν σ. τὰ π. ἦν δεινὸς V p. 709.

που καὶ αὐτοὶ ἑαυτοὺς καὶ οἱ Ῥωμαῖοί σφας ὀνομά-
 ζουσιν, οὐκ ἄγνωσιν ὅτι Ἑλλήνων τινὲς Γέτας αὐτοὺς
 λέγουσιν, εἴτ' ὀρθῶς εἶτε καὶ μὴ λέγοντες· ἐγὼ γὰρ
 οἶδα Γέτας τοὺς ὑπὲρ τοῦ Αἴμου παρὰ τὸν Ἰστρον
 οἰκοῦντας. ὁ Δομιτιανὸς μὲν οὖν ἐξεστρατεύσατο 3
 μὲν ἐπ' αὐτούς, οὐ μέντοι καὶ τοῦ πολέμου προσή-
 ψατο, ἀλλ' ἐν πόλει τινὶ Μυσίας ὑπομείνας ὑβρίζεν
 ὥσπερ εἰώθει· οὐ γὰρ ὅτι τό τε σῶμα ἄπονος καὶ
 τὴν ψυχὴν ἄτολμος, ἀλλὰ καὶ ἀσωτότατος καὶ ἀσελ-
 γέστατος καὶ πρὸς γυναῖκας καὶ πρὸς μειράκια ἦν.
 ἄλλους δὲ πέμπων ἐς τὸν πόλεμον στρατηγούς τὰ
 πλείω κακῶς ἀπήλλασσεν.

ὅτι ὁ αὐτὸς πταίσας τοῖς στρατιάρχοις ἐπεκάλει. 4
 τὰ μὲν γὰρ ἀμείνω πάντα, καίτοι μηδὲν αὐτῶν πράτ-
 των, προσεποιεῖτο, τῶν δὲ δὴ χειρόνων ἑτέρους, εἰ
 καὶ ἐκ τῆς ἐκείνου τι κελεύσεως συνεβεβήκει, ἡτιᾶτο.
 καὶ ἐμίσει μὲν τοὺς κατορθώσαντάς τι, ἐμέμφετο δὲ
 τοὺς πταίσαντας. V p. 709.

ὅτι ὁ Δομιτιανὸς Κουάδους καὶ Μαρκομάννους 7
 ἀμύνασθαι, ὅτι μὴ ἐβοήθησάν οἱ κατὰ Δακῶν, ἡθέ- ^{a. C.} 90
 λησε, καὶ ἦλθεν ἐς Παννονίαν σφίσι πολεμήσων,
 καὶ τοὺς πρεσβευτάς τοὺς δευτέρους, οὓς ἔπεμψαν
 ὑπὲρ εἰρήνης, ἀπέκτεινεν. U p. 399.

ὅτι ὁ Δομιτιανὸς ἡττηθεὶς ὑπὸ Μαρκομάννων καὶ 2
 φυγῶν ἔπεμψε διὰ ταχέων πρὸς τὸν Δεκέβαλον τὸν
 Δακῶν βασιλέα, καὶ ἐς σπονδὰς αὐτὸν ὑπηγάγετο,
 ἃς πολλάκις αἰτήσαντι αὐτῷ πρότερον οὐκ ἔδεδῶκει.
 καὶ ὃς ἐδέξατο μὲν τὴν σύμβασιν, δεινῶς γὰρ ἐτετα-
 λαιπώρητο, οὐ μέντοι καὶ αὐτὸς ἡθέλησεν ἐς λόγους
 αὐτῷ ἐλθεῖν, ἀλλ' ἔπεμψε τὸν Διηγιν μετὰ τῶν ἀν-
 δρῶν, τὰ τε ὅπλα καὶ αἰχμαλώτους τινάς, ὥς καὶ

6, 3, 3. ἀλλ' — 4, εἰώθει inserta ex V p. 709.

3 μόνους ἐκείνους ἔχων, δώσονται. γενομένου δὲ τού-
του ὁ Δομιτιανὸς τῷ Διήγιδι διάδημα ἐπέθηκε κα-
θάπερ ὡς ἀληθῶς κευρατηκῶς καὶ βασιλέα τινὰ τοῖς
Λακοῖς δοῦναι δυνάμενος, καὶ τοῖς στρατιώταις καὶ
τιμὰς καὶ ἀργύριον ἔχαρίσατο, καὶ ἐς τὴν Ῥώμην ὡς
νευικηκῶς ἀπέστειλε τὰ τε ἄλλα καὶ πρέσβεις παρὰ
τοῦ Δεκεβάλου ἐπιστολὴν τε, ὡς γε ἔφασκεν, ἣν ἐλέ-
4 γετο πεπλακέναι. καὶ πολλοῖς τὴν ἑορτὴν πομπείοις
ἐκόσμησεν οὐκ ἐξ ὧν εἶλε, πᾶν γὰρ τὸνναντίον καὶ
προσανάλωσε ταῖς σπονδαῖς, συχνὰ μὲν καὶ αὐτίκα
χρήματα καὶ δημιουργοὺς παντοίας τέχνης καὶ εἰρη-
νικῆς καὶ πολεμικῆς τῷ Δεκεβάλῳ δούς, συχνὰ δὲ καὶ
ἀεὶ δώσειν ὑποσχόμενος, ἀλλ' ἐκ τῶν βασιλικῶν
ἐπίπλων· τούτοις γὰρ ὡς καὶ αἰχμαλώτοις ἀεὶ ποτε
ἐχοῖτο, ἅτε καὶ τὴν ἀρχὴν αὐτὴν δεδουλωμένος.
U p. 400.

8 καὶ τοσαῦτα αὐτῷ ἐψηφίσθη ὥστε πᾶσαν ὀλίγου
δεῖν τὴν οἰκουμένην τὴν ὑπ' αὐτὸν οὖσαν εἰκόνων
αὐτοῦ καὶ ἀνδριάντων καὶ ἀργυρῶν καὶ χρυσῶν ἐμ-
a. C. 91 πλησθῆναι. ἐποίησε δὲ καὶ θεᾶν πολυτελῆ, ἐν ἣ
ἄλλο μὲν οὐδὲν ἐς ἱστορίαν ἐπίσημον παρελάβομεν,
πλὴν ὅτι καὶ παρθένου τῷ θεομικῷ ἡγωνίσαντο· μετὰ
δὲ ταῦτα ἑορτὰς τινὰς νικητηρίους δῆθεν ἐπιτελῶν
2 ἀγῶνας συχνοὺς ἐποίησε. τοῦτο μὲν γὰρ ἐν τῷ
ἵπποδρόμῳ μάχας καὶ πεζῶν πρὸς ἀλλήλους καὶ ἵπ-
πέων αὐτὴ συνέβαλε, τοῦτο δὲ καὶ ἐν καινῷ τινι χω-
ρίῳ ναυμαχίαν ἐπετέλεσε. καὶ ἀπέθανον ἐν αὐτῇ
πάντες μὲν ὀλίγου δεῖν οἱ ναυμαχήσαντες, συχνοὶ
3 δὲ καὶ ἐκ τῶν θεωμένων· ὕετοῦ γὰρ πολλοῦ καὶ
χειμῶνος σφοδροῦ ἐξαίφνης γενομένου οὐδενὶ ἐπέ-
τρεψεν ἐκ τῆς θεᾶς ἀπαλλαγῆναι, ἀλλ' αὐτὸς μαν-
δύας ἀλλασσόμενος ἐκείνους οὐδὲν εἶασε ματαβαλεῖν,

καὶ ἐκ τούτου ἐνόησαν οὐκ ὀλίγοι καὶ ἐτελεύτησαν.
 ἐφ' ᾧ πον παραμυθούμενος αὐτοὺς δεῖπνόν σφισι 4
 δημοσίᾳ διὰ πάσης τῆς νυκτὸς παρέσχε. πολλάκις
 δὲ καὶ τοὺς ἀγῶνας νύκτωρ ἐποίει, καὶ ἔστιν ὅτε καὶ
 νάνους καὶ γυναῖκας συνέβαλλε.

τὸ μὲν οὖν πλῆθος οὕτω τότε ἐδείπνισεν, αὖτις 9
 δὲ τοὺς πρώτους τῆς γερουσίας καὶ τῶν ἱππέων τόνδε
 τὸν τρόπον. οἶκον μελάντατον ἀπανταχόθεν ἐκ τε
 τῆς ὀροφῆς καὶ ἐκ τῶν τοίχων τοῦ τ' ἐδάφους παρα-
 σκευάσας, καὶ κλισίας ἐπ' αὐτοῦ τοῦ δαπέδου γυμνάς
 ὁμοίας ἐτοιμάσας, ἐσεκάλεσεν αὐτοὺς μόνους νυκτὸς
 ἄνευ τῶν ἀκολούθων. καὶ πρῶτον μὲν στήλην τα- 2
 φοειδῇ ἐκάστω σφῶν παρέστησε, τό τε ὄνομα αὐτοῦ
 ἔχουσιν καὶ λυχνοῦχον μικρόν, οἷος ἐν τοῖς μνημείοις
 κρεμάννυται· ἔπειτα παῖδες εὐπρεπεῖς γυμνοί, μέ-
 λανι καὶ αὐτοὶ κεχρισμένοι, ἐσῆλθον ὥσπερ εἰδῶλα,
 καὶ περιελθόντες αὐτοὺς μετ' ὀρχήσεώς τινος φοβε-
 ρᾶς πρὸ ποδῶν ἰδρῦθησαν· καὶ μετὰ τοῦτο πάνθ' 3
 ὅσαπερ ἐν τοῖς ἐναγίσμασι καθαγίζεται, καὶ ἐκείνοις
 μέλανα ἐν σκεύεσιν ὁμοίοις προσηνέχθη, ὥστε καὶ
 φοβεῖσθαι καὶ τρέμειν καθ' ἕκαστον αὐτῶν πάντας,
 αἰεὶ τε ὅσον οὐκ ἤδη σφαγήσεσθαι προσδέχεσθαι,
 ἄλλως τε καὶ ὅτι παρὰ τε τῶν ἄλλων σιωπὴ πολλὴ
 ὥσπερ ἐν τετυνηκόσιν ἤδη ἦν, καὶ αὐτὸς ὁ Δομιτια-
 νὸς πάντα ἕς τε θανάτους καὶ ἕς σφαγὰς φέροντα
 διελάλει. τέλος δὲ ἀφῆκε μὲν αὐτούς, προαπαλλάξας 4
 δὲ δὴ τοὺς οἰκέτας σφῶν τοὺς ἐν τοῖς προθύροις
 ἐστηκότας, δι' ἐτέρων τινῶν ἀγνώστων τοὺς μὲν ὀχή-
 μασι τοὺς δὲ φορείοις παραδοὺς πολὺ πλεόν δέος
 αὐτοῖς ἐνέβαλε. ἄρτι δὲ ἕκαστός σφων οἴκαδε ἐσε-
 ληλύθει καὶ τρόπον τινὰ ἀναπνεῖν ἤρχετο, καὶ αὐτῷ
 ἐσηγγέλθη ὅτι παρὰ τοῦ Αὐγούστου τις ἦκοι. προσ- 5

δοκῶντων τε ἐκ τούτου τότε δὴ πάντως ἀπολείσθαι, ἐσεκόμισέ τις τὴν στήλην ἀργυρᾶν οὖσαν, εἴτ' ἄλλος ἄλλο τι καὶ ἕτερος ἕτερον τῶν σκευῶν τῶν ἐν τῷ δείπνῳ παρατεθέντων, πολυτελεστάτου τινὸς γένους πεποιημένα· καὶ τέλος ὁ παῖς ἐκεῖνος, τὸ δαιμόνιον ἐκάστω, λελουμένος τε καὶ κεκοσμημένος . . . καὶ οὕτω διὰ πάσης τῆς νυκτὸς φοβούμενοι τὰ δῶρα ἔλαβον.

- 6 ὁ μὲν οὖν Δομιτιανὸς τοιαῦτα νικητήρια, ἣ ὥς γε ὁ ὄμιλος ἔλεγε, τοιούτους ἐναγισμοὺς ἐπὶ τε τοῖς ἐν τῇ Δακίᾳ καὶ ἐπὶ τοῖς ἐν τῇ Ῥώμῃ τεθνηκόσιν ἐποίησε, καὶ τινας καὶ τότε τῶν πρώτων ἀπέσφαξε, τοῦ τε θάψαντος τὸ σῶμα ἐνὸς αὐτῶν, ὅτι ἐν τοῖς
- 10 ἐκείνου χωρίοις ἐτεθνήκει, τὴν οὐσίαν ἀφείλετο· ἐν δὲ τῷ Δακικῷ πολέμῳ καὶ τάδε συνεκύρησεν ἀξιόλογα. ὁ γὰρ Ἰουλιανὸς ἐπιταχθεὶς ὑπὸ τοῦ αὐτοκράτορος τῷ πολέμῳ τᾶλλα τε παρεσκευάσατο εὖ, καὶ τοὺς στρατιώτας τὰ τε ἑαυτῶν ὀνόματα καὶ τὰ τῶν ἑκατοντάρχων ἐπὶ τὰς ἀσπίδας ἐπιγράψαι ἐκέλευσεν, ἵνα ἐκφανέστεροι οἵ τι ἀγαθὸν αὐτῶν ἢ κακὸν ποιῶν-
- 2 τες γίνωνται. συμβαλὼν δὲ ἐν ταῖς Τάπαις τοῖς πολεμίοις πλείστους αὐτῶν ἀπέκτεινεν· ἐν οἷς καὶ Οὐεξίνας, τὰ δεύτερα μετὰ Δεκέβαλον ἔχων, ἐπειδὴ οὐκ ἠδυνήθη διαφυγεῖν ζῶν, πέπτωκεν ἐξεπίτηδες ὥς καὶ τετελευτηκώς, καὶ τούτου λαθὼν τῆς νυκτὸς
- 3 ἔφυγεν. δείσας οὖν ὁ Δεκέβαλος μὴ καὶ ἐπὶ τὰ βασιλεια αὐτοῦ οἱ Ῥωμαῖοι ἄτε κεκρατηκότες ὀρμήσωσι, τὰ τε δένδρα τὰ ἐπ' αὐτῶν ὄντα ἔκοψε καὶ ὅπλα τοῖς στελέχεσι περιέθηκεν, ἵνα φοβηθέντες ὥς καὶ στρατιωτῶν ὄντων ἀναχωρήσωσιν· ὃ καὶ ἐγένετο.
- 11 Ἀντώνιος δέ τις ἐν Γερμανίᾳ ἄρχων κατὰ τοῦτον τὸν χρόνον τῷ Δομιτιανῷ ἐпанέστη, ὃν Λούκιος

Μάξιμος κατηγωνίσατο καὶ καθεῖλεν· ὃς ἐπὶ μὲν τῇ νίκη οὐδὲν μέγα ἄξιός ἐστιν ἐπαινεῖσθαι, πολλοὶ γάρ που καὶ ἄλλοι παρὰ δόξαν ἐνίκησαν, οἳ τε στρατιῶται αὐτῷ συνηγωνίσαντο· ὅτι δὲ τὰ γράμματα ὅσα 2 ἐν τοῖς τοῦ Ἀντωνίου κιβωτίοις εὗρέθη, παρὰ βραχὺ τὴν ἑαυτοῦ ἀσφάλειαν πρὸς τὸ μηδένα ἐξ αὐτῶν συκοφαντηθῆναι θέμενος ἔκαυσεν, οὐχ ὅρῳ πῶς ἂν αὐτὸν ἀξίως ὑμνήσαιμι. ὁ δὲ Δομιτιανὸς ἀφορμῆς ἐντεῦθεν εὐπορήσας, ἐπὶ τοὺς φόνους καὶ τῶν γραμμάτων χωρὶς ὀρμήσας, οὐδ' ἂν εἴποι τις ὅσους ἀπέκτεινεν. οὕτω γὰρ δὴ καὶ αὐτὸς ἑαυτοῦ ἐπὶ τούτῳ 3 κατέγνω ὥσθ', ἵνα μηδεμία μνήμη τῶν θανατουμένων ὑπολειφθῇ, ἐκώλυσέ σφας ἐς τὰ ὑπομνήματα ἐσγραφῆναι. οὐ μὴν οὐδὲ περὶ τῶν ἀναιρεθέντων τῇ βουλῇ τι ἐπέστειλε, καίπερ τὰς κεφαλὰς αὐτῶν, ὥσπερ τὴν τοῦ Ἀντωνίου, πέμψας ἐς τὴν Ῥώμην καὶ ἐς τὴν ἀγορὰν ἐκθεῖς. εἰς δ' οὖν τις νεανίσκος Ἰού- 4 λιος Καλούαστρος, κεχιλιαρχηκὼς ἐς βουλείας ἐλπίδα, παραδοξότατα ἐσώθη. ἐπειδὴ γὰρ πολλάκις κατὰ μόνας συμμεμιχὼς ἠλέγχετο, καὶ οὐκ εἶχεν ὅπως ἄλλως τὴν αἰτίαν τῆς συνωμοσίας ἀπολύσῃται, ἔφη κατ' ἐρωτικὴν χρεῖαν αὐτῷ συγγεγονέναι· καὶ γὰρ ἦν οἷος ἐρᾶσθαι δύνασθαι. καὶ ὁ μὲν οὕτως ἀφείθη, ἐγὼ δ' ἐν ἔτι τούτῳ εἰπὼν περὶ τῶν τότε γενομένων παύσομαι. Λουκιανὸς Πρόκλος βουλευτῆς, γέρον 5 ἐν ἄρῳ τὰ πολλὰ διατρίβων, συνεξῆλθε μὲν αὐτῷ ἐκ τῆς Ῥώμης καταναγκάσαντι, ἵνα μὴ δόξη κινδυνεύοντα αὐτὸν προλιπεῖν καὶ διὰ τοῦτο καὶ ἀποθάνῃ,

11, 1, 4. πολλοὶ — 6, συνηγωνίσαντο inserta ex V p. 709.

11, 3. 1. οὕτω — ἐκθεῖς inserta ex V p. 709, ubi praecedit ὅτι τὸ σύμπαν πλῆθος τῶν ὑπὸ Δομιτιανοῦ κολασθέντων οὐδ' ἂν εὐρεῖν τις δυνηθεῖη.

τῆς δ' ἀγγελίας ἐλθούσης ἔφη τε "ἐνίκησας, αὐτοκράτορ, ὥσπερ ἡνύχουμην· ἀπόδος οὖν με τῷ ἀγρῷ", καὶ ἐγκαταλιπὼν αὐτὸν ἀπῆλθεν εἰς τὸ χωρίον, καὶ οὐκέτι μετὰ τοῦτο, καίτοι πολὺν ἐπιξήσας χρόνον, προσῆλθεν αὐτῷ.

- 6 ἐν δὲ τῷ χρόνῳ τούτῳ ἐπετῆδευσάν τινες, φαρμάκῳ βελόνας χρίοντες, κεντεῖν αὐταῖς οὓς ἐβούλοντο· καὶ πολλοὶ μὲν ἐκείνων μηδὲ αἰσθόμενοι ἔθνησκον, πολλοὶ δὲ καὶ μηνυθέντες ἐτιμωρήθησαν. καὶ τοῦτο οὐκ ἐν τῇ Ῥώμῃ μόνον ἀλλὰ καὶ ἐν πάσῃ ὡς εἶπεῖν τῇ οἰκουμένῃ ἐγένετο.
- 12 Τραιανῷ δὲ δὴ τῷ Οὐλπίῳ καὶ Ἀκιλίῳ Γλαβρίωνι ὑπατεύσασι τότε τὰ αὐτὰ σημεῖα λέγεται γενέσθαι· καὶ ἀπ' αὐτῶν τῷ μὲν Γλαβρίωνι ὄλεθρος, τῷ δὲ
- 2 Τραιανῷ ἡ τῆς αὐτοκρατορίας ἀρχὴ προεορέθη. γυνὴ γάρ τις ὅτι ἀπεδύσατο ἐναντίον εἰκόνης τοῦ Δομιτιανοῦ, ἐκρίθη τε καὶ ἀπώλετο. ἐν δὲ τοῖς τότε τελευτήσασι πολλοῖς οὓσι καὶ Μέτιος Πομπουσιανὸς
- 3 ἐγένετο, ὃν ὁ μὲν Οὐεσπασιανὸς μαθὼν ἐκ φήμης τινὸς ὅτι μοναρχήσει οὐδὲν κακὸν εἰργάσατο, ἀλλὰ καὶ ἐτίμα, λέγων ὅτι πάντως μου μνημονεύσει καὶ πάντως με ἀντιτιμήσει· ἐκεῖνος δὲ πρότερον μὲν εἰς
- 4 Κύρνον ἐξώρισε, τότε δὲ καὶ ἐφόνευσεν, ἐγκληθέντα ἄλλα τε καὶ ὅτι τὴν οἰκουμένην ἐν τοῖς τοῦ κοιτῶνος τοίχοις εἶχεν ἐγγεγραμμένην, καὶ τὰς δημηγορίας τὰς τῶν βασιλέων τῶν τε ἄλλων ἀνδρῶν τῶν πρώτων, τὰς παρὰ τῷ Λιουίῳ γεγραμμένας, ἐξειλόχει τε καὶ
- 5 ἀνεγίνωσκε. Μάτερον δὲ σοφιστήν, ὅτι κατὰ τυράνων εἶπέ τι ἀσκαῶν, ἀπέκτεινε. συνεγίνετο δὲ καὶ αὐτὸς τοῖς κατηγορήσουσι καὶ τοῖς καταμαρτυρήσουσι, καὶ συνέπλαττε καὶ συνετίθει πάνθ' ὅσα λεχθῆναι ἔδει. καὶ πολλάκις καὶ τοῖς δεσμώταις κατὰ μόνας

ἐλάλει, τὰ δεσμὰ αὐτῶν ἐν ταῖς χερσὶ κατέχων· οὔτε γὰρ ἄλλοις τὰ λεχθησόμενα ἐπίστευσε, καὶ ἐκείνους καὶ δεδεμένους ἐδεδίει.

ἔπραξε δὲ τι καὶ ὥς τιμητῆς ἀξιόλογον· Καικί- 13
λιον γὰρ Ῥουφῖνον ἀπήλασεν ἐκ τοῦ συνεδρίου, ὅτι ^{a. C.} 94
ᾠρχεῖτο, Κλαύδιόν τε Πακᾶτον τῷ δεσπότῃ καίπερ
ἐκατονταρχηκότα ἀπέδωκεν, ὅτι ἠλέγχθη δοῦλος ὢν. 2
οὐ μὴν καὶ τὸ μέλλον ρηθῆναι τούτοις ὁμοίον ἐστίν,
ὅπερ ὥς αὐτοκράτωρ ἐπεποιήκει· τὸν γὰρ δὴ Ῥού-
στικον τὸν Ἀρουλῆνον ἀπέκτεινεν ὅτι ἐφιλοσόφει καὶ
ὅτι τὸν Θρασέαν ἱερὸν ὠνόμαξε, καὶ Ἑρέννιον Σενε-
κίωνα ὅτι τε οὐδεμίαν ἀρχὴν ἐν πολλῷ βίῳ μετὰ τὴν
ταμειαν ἡτήκει καὶ ὅτι τοῦ Πρίσκου τοῦ Ἑλουιδίου
τὸν βίον συνέγραψεν. ἄλλοι τε ἐκ τῆς αὐτῆς ταύτης 3
τῆς κατὰ τὴν φιλοσοφίαν αἰτίας συχνοὶ διώλοντο,
καὶ οἱ λοιποὶ πάντες ἐξηλάθησαν αὐθις ἐκ τῆς Ῥώ-
μης. Ἰουουέντιος μέντοι τις Κέλσος συνομόσας τε
ἀνὰ πρῶτους μετὰ τινων ἐπ' αὐτῷ καὶ κατηγορηθεὶς
ἐπὶ τούτῳ θαυμαστῶς ἐσώθη. μέλλων γὰρ ἀλίσκε- 4
σθαι ἡτήσατο δι' ἀπορρήτων εἰπεῖν τι αὐτῷ, κὰν
τούτῳ προσκυνήσας αὐτῷ, δεσπότην τε καὶ θεόν, ἃ
παρὰ τῶν ἄλλων ἤδη προσηγορεύετο, πολλάκις ὀνο-
μάσας, “οὐδὲν μὲν” ἔφη “πεποίηκα τοιοῦτον, ἂν δ'
ἀναβολὴν λάβω, πολυπραγμονήσω πάντα, καὶ συχνούς
σοι καὶ μηνύσω καὶ ἐξελέγξω.” ἀφεθείς τε ἐπὶ τούτῳ
οὔτε ἐνέδειξε τινα, καὶ ἄλλοτε ἄλλας προφάσεις προ-
τείνων διήγαγε μέχρις οὗ Δομιτιανὸς ἀπέθανεν.

ἐν τούτῳ τῷ χρόνῳ ἡ ὁδὸς ἡ ἀπὸ Σινοέσσης ἐς 14
Πουτεόλους ἄγουσα λίθοις ἐστορέσθη. κὰν τῷ αὐτῷ ^{a. C.} 95
ἔτει ἄλλους τε πολλοὺς καὶ τὸν Φλαούιον Κλή-
μεντα ὑπατεύοντα, καίπερ ἀνεψιὸν ὄντα καὶ γυναικα
καὶ αὐτὴν συγγενῇ ἑαυτοῦ Φλαουίαν Δομιτίλλαν

- 2 ἔχοντα, κατέσφαξεν ὁ Δομιτιανός. ἐπηνέχθη δὲ ἄμφοῖν ἔγκλημα ἀθεότητος, ὑφ' ἧς καὶ ἄλλοι ἐς τὰ τῶν Ἰουδαίων ἔθνη ἐξοκέλλοντες πολλοὶ κατεδικάσθησαν, καὶ οἱ μὲν ἀπέθανον, οἱ δὲ τῶν γούν οὔσιων ἔστερήθησαν· ἡ δὲ Δομιτίλλα ὑπερωρίσθη μόνον ἐς
 3 Πανδατερίαν. τὸν δὲ δὴ Γλαβρίωνα τὸν μετὰ τοῦ Τραιανοῦ ἄρξαντα, κατηγορηθέντα τὰ τε ἄλλα καὶ οἷα οἱ πολλοὶ καὶ ὅτι καὶ θηρίοις ἐμάχετο, ἀπέκτεινεν. ἐφ' ᾧ πού καὶ τὰ μάλιστα ὀργὴν αὐτῷ ὑπὸ φθόνου ἔσχευ, ὅτι ὑπατεύοντα αὐτὸν ἐς τὸ Ἀλβανὸν ἐπὶ τὰ νεανισκεύματα ὠνομασμένα καλέσας λέοντα ἀποκτεῖναι μέγαν ἠνάγκασε, καὶ ὃς οὐ μόνον οὐδὲν ἐλυμάνθη ἀλλὰ καὶ εὐστοχώτατα αὐτὸν κατειργάσατο.
 4 ὑποπτεύων οὖν ἐκ τούτων πάντας ἀνθρώπους οὐκέτι οὐδὲ ἐν τοῖς ἐξελευθέροις, ὥσπερ οὐδὲ ἐν τοῖς ἐπάρχοις, οὓς γε καὶ παρ' αὐτὴν τὴν ἡγεμονίαν κρίνεσθαι ἐποίει, ἐλπίδα ἀσφαλείας εἶχε. καὶ τὸν Ἐπαφρόδιτον δὲ τὸν Νέρωνος πρότερον μὲν ἐξεδίωξε, τότε δὲ καὶ ἔσφαξεν, ἐπικαλέσας αὐτῷ ὅτι μὴ ἤμυνε τῷ Νέρωνι, ἢν' ἐκ τῆς τιμωρίας, ἣν ὑπὲρ ἐκείνου ἐποιεῖτο, πόρρωθεν τοὺς ἰδίους ἐξελευθέρους ἐκφοβήσῃ μηδὲν τοιοῦτον τολμῆσαι. οὐ μὴν ὠφελήθη τι
 5 ἐκ τούτου, ἀλλὰ καὶ ἐπεβουλεύθη τῷ ἐξῆς ἔτει ἐπὶ ^{a. C.} 96 τε Γαῖου Οὐάλεντος, ὃς ἐνενηκοστῷ ἔτει ὑπατεύσας ἐτελεύτησε, καὶ ἐπὶ Γαῖου Ἀντιστίου ὑπάτων, καὶ
 15 ἀπώλετο. ἐπέθεντο δὲ αὐτῷ καὶ συνεσκευάσαντο τὴν προᾶξιν Παρθενίος τε ὁ πρόκοιτος αὐτοῦ, καίπερ οὕτω τιμώμενος παρ' αὐτοῦ ὥς καὶ ξιφηφορεῖν, καὶ Σιγηρὸς ἐν τῇ προκοιτίᾳ καὶ αὐτὸς ὢν, Ἐντελλός τε ὁ τὰ τῆς ἀρχῆς βιβλία διέπων μετὰ Στεφάνου ἀπελευ-
 2 θέρου. καὶ αὐτὸ οὔτε ἡ Δομιτία ἡ γυνὴ αὐτοῦ οὔτε δὲ ὁ Νωρβανὸς ὁ ἐπαρχος οὐδ' ὁ σύναρχος Πετρώνιος

Σεκοῦνδος ἡγνόησαν, ὥς γε καὶ λέγονται· ἥ τε γὰρ Δομιτία αἰεὶ ποτε ὑπ' αὐτοῦ ἐμισεῖτο καὶ διὰ τοῦτ' ἐφοβεῖτο μὴ καὶ ἀποθάνῃ, καὶ οἱ ἄλλοι οὐκέτ' αὐτὸν ἐφίλουν, οἱ μὲν ὅτι ἐνεκαλοῦντό τινα, οἱ δ' ὅτι προσεδέχοντο. ἤκουσα δὲ ἐγὼγε καὶ ἐκείνο ὅτι πάντας 3 ἅμα αὐτοὺς ὁ Δομιτιανὸς ὑποπτεύσας ἀποκτεῖναι ἠθέλησε, καὶ σφῶν τὰ ὀνόματα ἐς σανίδιον φιλύρινον δίδυρον ἐσγράψας ὑπὸ τὸ προσκεφάλαιον ἐν τῇ κλίνῃ ἐν ἣ ἀνεπαύετο ὑπέθηκε, καὶ αὐτὸ παιδίον τι τῶν γυμνῶν τῶν ψιθύρων καθεύδοντας αὐτοῦ μεθ' ἡμέραν ἀφελόμενον εἶχεν, οὐκ εἰδὸς ὅ,τι φέροι, προστυχοῦσα 4 δὲ αὐτῷ ἡ Δομιτία τὰ τε γεγραμμένα ἀνέγνω καὶ ἐμήνυσσε καὶ ἐκείνοις, καὶ τούτου καὶ ἄλλως διανοοῦμενοι συνετάχυναν τὴν ἐπιβουλήν. οὐ μέντοι πρότερον ἐπεχείρησαν ἔργῳ πρὶν τὸν διαδεξόμενον τὴν ἀρχὴν αὐτοῦ βεβαιώσασθαι. διελέξαντο μὲν δὴ καὶ 5 ἄλλοις τισί, μηδενὸς δὲ ἐκείνων δεξαμένου, πάντες γὰρ αὐτοὺς ὥς διαπειρωμένους σφῶν ἐφοβήθησαν, ἐπὶ τὸν Νερούαν ἦλθον, ἐπειδὴ καὶ εὐγενέστατος καὶ ἐπιεικέστατος ἦν, καὶ προσέτι καὶ ἐκινδύνευσσε διαβληθεὶς ὑπ' ἀστρολόγων. ἐξ οὗπερ ῥᾶρον ἐπείσαν αὐτὸν ἀναδέξασθαι τὴν ἡγεμονίαν. πάντως γὰρ καὶ 6 ὁ Δομιτιανὸς τῶν πρώτων τὰς τε ἡμέρας καὶ τὰς ὥρας ἐν αἷς ἐγεγέννητο διασκοπῶν, οὐκ ὀλίγους καὶ τούτου τῶν ἐλπιζομένων ἐν δυνάμει τινὶ ἔσεσθαι προανήλυσκε· καὶ τὸν γε Νερούαν ἀπέσφαξεν ἄν, εἰ μή τις τῶν ἀστρολόγων εὐνοίαν αὐτῷ ἔχων ἔφη ὅτι ἐντὸς ὀλίγων ἡμερῶν τελευτήσει.

καὶ οὐ γὰρ ἐστὶν οὐδὲν τῶν τηλικούτων ἀπρό- 16 οπτον, ἄλλα τε αὐτῷ σημεῖα ἐγένετο, καὶ αὐτὸς ἐν τῷ ὕπνῳ τὸν τε Ῥούστικον ξίφει προσιέναι οἶ, καὶ τὴν Ἀθηναῖν, ἣν ἐν τῷ κοιτῶνι ἰδρυμένην εἶχε, τὰ

ὅπλα ἀποβεβλημέναι καὶ ἐπὶ ἄρματος ἵππων μελάνων
 ἐς χάσμα ἐσπίπτειν ἔδοξεν. ὃ δὲ δὴ μάλιστα διὰ πάν-
 2 των ἄξιον θαυμάσαι ἐστί, Λαργῖνός τις Πρόκλος δη-
 μοσία προειπὼν ἐν Γερμανίᾳ ὅτι τῇ ἡμέρᾳ ἐκείνῃ ἐν
 ἣ ἀπέθανε τελευτήσῃ, ἀνεπέμφθη τε ἐς τὴν Ῥώμην
 ὑπὸ τοῦ ἄρχοντος, καὶ ἐσαχθεὶς πρὸς τὸν Δομιτιανὸν
 ἔφη καὶ τότε τοῦθ' οὕτως ἔξιν, καὶ καταδικασθεὶς
 τὴν ἐπὶ θανάτῳ ἀνεβλήθη τε ὅπως διαφυγόντος αὐ-
 τοῦ τὸν κίνδυνον ἀποθάνῃ, κὰν τούτῳ τοῦ Δομιτια-
 νοῦ σφαγέντος ἐσώθῃ καὶ δέκα μυριάδας δραχμῶν
 3 παρὰ τοῦ Νερούα ἔλαβεν. ἕτερός τέ τις πρότερόν
 ποτε εἰπὼν αὐτῷ καὶ ὁπότε καὶ ὅπως φθαρήσεται,
 ἔπειτα ἐρωτηθεὶς ὁποῖω αὐτὸς τέλει τοῦ βίου χρή-
 σεται, καὶ ἀποκρινάμενος ὅτι ὑπὸ κυνῶν ἀναλωθή-
 σεται, ἐκελεύσθη μὲν ζῶν κατακαυθῆναι καὶ τὸ πῦρ
 αὐτῷ προσήχθη, ὕετοῦ δὲ ἐν τούτῳ πολλοῦ καταρ-
 ρυέντος ἢ τε πυρὰ ἐσβέσθη καὶ ἐκείνον κύνες ὀπίσω
 τὰ χεῖρε δεδεμένον καὶ ἐπικείμενον ἐπ' αὐτῆς εὐρόν-
 τες διεσπάραξαν.

17 ἔχω δὲ καὶ ἄλλο τι εἰπεῖν παραδοξότατον, ὃ ἐπει-
 δὲν περὶ τῆς τελευτῆς αὐτοῦ φράσω, σημανῶ. ἐπειδὴ
 γὰρ τάχιστα ἐκ τοῦ δικαστηρίου ἀνέστη καὶ ἀναπαύ-
 σεσθαι τὸ μεθήμερινόν, ὥσπερ εἰώθει, ἔμελλε, πρῶ-
 τον μὲν τοῦ ξίφους, ὃ αἰεὶ ποτε ὑπὸ τῷ προσκεφαλαίῳ
 αὐτοῦ ἔκειτο, τὸ σιδήριον ὃ Παρθένιος ἐξείλεν, ὅπως
 μὴ χρήσῃται, ἔπειτα τὸν Στέφανον ἐρωμενέστερον
 2 τῶν ἄλλων ὄντα ἐσέπεμψε· καὶ ἐκεῖνος ἐπληξε μὲν
 τὸν Δομιτιανόν, οὐ μὲν καιρίαν, ἀλλὰ καταβληθεὶς
 ὑπ' αὐτοῦ ἔκειτο. οὕτω δὲ δεισας μὴ διαφύγῃ, ἐπεσε-
 πήδησεν, ἢ ὥς γέ τισι δοκεῖ, Μάξιμον ἐξελεύθερον
 ἐπεσέπεμψε. καὶ ὃ τε Δομιτιανὸς οὕτω κατεσφάγη,
 καὶ ὃ Στέφανος παραχορῆμα συνδραμόντων ἐπ'

αὐτὸν τῶν οὐ συμμετεσχηκότων τῆς συνωμοσίας
προσαπώλετο.

ὁ δ' εἶπον ὅτι ὑπὲρ πάντα τὰλλα θαυμάσας ἔχω, 18
τόδ' ἐστίν. Ἀπολλώνιος τις Τυανεὺς ἐν τε τῇ ἡμέρᾳ
ἐκείνῃ καὶ τῇ ὥρᾳ αὐτῇ ἐκείνῃ ἐν ᾗ ὁ Δομιτιανὸς
ἐσφάττετο, τοῦτο γὰρ ὕστερον ἐκ τῶν ἐκατέρωθεν
γενομένων ἠκριβώθη, ἀναβὰς ἐπὶ τινα λίθον ὑψηλὸν
ἐν Ἐφέσῳ, ἣ καὶ ἐτέρωθι, καὶ συγκαλέσας τὸ πλῆθος
ταῦτα εἶπεν “καλῶς, Στέφανε, εὖ γε, Στέφανε· παῖε 2
τὸν μαιφόνον. ἐπληξας, ἐτρώσας, ἀπέκτεινας.” τοῦτο
μὲν οὕτως ἐγένετο, καὶ μυριάκις τις ἀπιστήσῃ· Δο-
μιτιανὸς δὲ ἔζησε μὲν ἔτη τέσσαρα καὶ τεσσαράκοντα
καὶ μῆνας δέκα καὶ ἡμέρας ἕξ καὶ εἴκοσιν, ἐμονάρ-
χησε δὲ ἔτη πεντεκαίδεκα καὶ ἡμέρας πέντε. καὶ
αὐτοῦ τὸ σῶμα Φυλλίς ἡ τροφὸς κλέψασα ἐθαψεν.

EPITOME LIB. LXVIII.

Μετὰ δὲ Δομιτιανὸν Νερούαν Κοκκήιον οἱ Ῥω-
 μαῖοι ἀπέδειξαν αὐτοκράτορα. μίσει δὲ τοῦ Δομιτια-
 νοῦ αἱ εἰκόνες αὐτοῦ, πολλαὶ μὲν ἀργυραῖ πολλαὶ
 δὲ καὶ χρυσαῖ οὔσαι, συνεχωνεύθησαν, καὶ ἐξ αὐτῶν
 2 μεγάλα χρήματα συνελέγη· καὶ αἱ ἀψίδες πλείσται
 δὴ ἐνὶ ἀνδρὶ ποιούμεναι καθηρέθησαν. καὶ ὁ Νε-
 ρούας τοὺς τε κρινομένους ἐπ' ἀσεβείᾳ ἀφῆκε καὶ
 τοὺς φεύγοντας κατήγαγε, τοὺς τε δούλους καὶ τοὺς
 ἐξελευθέρους τοὺς τοῖς δεσπόταις σφῶν ἐπιβουλεύ-
 σαντας πάντας ἀπέκτεινε. καὶ τοῖς μὲν τοιούτοις
 οὐδ' ἄλλο τι ἔγκλημα ἐπιφέρειν ἐπὶ τοὺς δεσπότας
 ἐφῆκε, τοῖς δὲ δὴ ἄλλοις οὐτ' ἀσεβείας οὐτ' Ἰουδαϊ-
 κοῦ βίου καταιτιᾶσθαι τινὰς συνεχώρησε. πολλοὶ
 δὲ καὶ τῶν συκοφαντησάντων θάνατον κατεδικάσθη-
 3 σαν· ἐν οἷς καὶ Σέρας ἦν ὁ φιλόσοφος. ταραχῆς
 οὖν γενομένης οὐ τῆς τυχούσης ἐκ τοῦ πάντας πάν-
 των κατηγορεῖν, λέγεται Φρόντωννα τὸν ὕπατον εἰπεῖν
 ὥς κακὸν μὲν ἔστιν αὐτοκράτορα ἔχειν ἐφ' οὗ μηδενὶ
 μηδὲν ἔξεστι ποιεῖν, χειρόν δὲ ἐφ' οὗ πᾶσι πάντα·
 καὶ ὁ Νερούας ἀκούσας ταῦτα ἀπηγόρευσε τοῦ λοιποῦ
 γίνεσθαι τὰ τοιαῦτα. ἦν δὲ ὁ Νερούας ὑπὸ τε τοῦ
 γήρως καὶ ὑπ' ἀρρωστίας, ἀφ' ἧς καὶ τὴν τροφήν
 2 ἀεὶ ποτε ἤμει, ἀσθενέστερος. ἀπεῖπε δὲ καὶ ἀνδρι-

ἄντας αὐτῷ χρυσοῦς ἢ ἀργυροῦς γίνεσθαι. τοῖς δὲ τῶν
 οὐσιῶν ἐπὶ τοῦ Δομιτιανοῦ μάτην ἐστερημένοις πάντα
 ἀπέδωκεν ὅσα ἐν τῷ βασιλείῳ ἔτι ὄντα εὐρέθη. τοῖς τε
 πάννυ πένησι τῶν Ῥωμαίων ἐς χιλιάδα καὶ πεντακο-
 σίας μυριάδας γῆς κτῆσιν ἐχαρίσατο, βουλευταῖς τισι
 τὴν τε ἀγορασίαν αὐτῶν καὶ τὴν διανομὴν προστά-
 ξας. χρημάτων δὲ ἀπορῶν πολλὰ μὲν ἱμάτια καὶ 2
 σκευὴ καὶ ἀργυρᾶ καὶ χρυσᾶ, ἄλλα τε ἐπιπλα καὶ ἐκ
 τῶν ιδίων καὶ ἐκ τῶν βασιλικῶν, πολλὰ δὲ καὶ χω-
 ρία καὶ οἰκίας, μᾶλλον δὲ πάντα πλὴν τῶν ἀναγκαίων,
 ἀπέδοτο· οὐ μέντοι καὶ περὶ τὰς τιμὰς αὐτῶν ἐμικρο-
 λογήσατο, ἀλλὰ καὶ ἐν αὐτῷ τούτῳ πολλοὺς εὐηργέ-
 τησε. καὶ πολλὰς μὲν θυσίας πολλὰς δὲ ἵπποδρο- 3
 μίας ἄλλας τέ τινας θεάς κατέλυσε, συστέλλων ὥς
 οἶόν τε τὰ δαπανήματα. ὥμοσε δὲ καὶ ἐν τῷ συνε-
 δρίῳ μηδένα τῶν βουλευτῶν φονεύσειν, ἐβεβαίωσέ
 τε τὸν ὄρκον καίπερ ἐπιβουλευθεῖς. ἔπραττε δὲ οὐ-
 δὲν ὅ,τι μὴ μετὰ τῶν πρώτων ἀνδρῶν. ἐνομοθέτησε 4
 δὲ ἄλλα τε καὶ περὶ τοῦ μὴ εὐνουχίζεσθαι τινα μηδὲ
 ἀδελφιδὴν γαμεῖν. τὸν δὲ Ροῦφον τὸν Οὐεργίνιον,
 καίπερ πολλάκις αὐτοκράτορα ὀνομασθέντα, οὐκ ὥκνη-
 σεν ὑπατεύσας συνάρχοντα προσλαβεῖν· ἐφ' οὗ τῷ ^{a. C.} 97
 μνήματι τελευτήσαντος ἐπεγράφη ὅτι νικήσας Οὐίν-
 δικα τὸ κράτος οὐχ ἑαυτῷ περιποιήσατο ἀλλὰ τῇ
 πατρίδι.

Νερούας δὲ οὕτως ἤρχε καλῶς ὥστε ποτὲ εἰπεῖν 3
 "οὐδὲν τοιοῦτον πεποίηκα ὥστε μὴ δύνασθαι τὴν ἀρχὴν
 τε καταθέσθαι καὶ ἀσφαλῶς ἰδιωτεῦσαι." Κράσσου 2
 τε Καλπουρνίου, τῶν Κράσσων ἐκείνων ἐκρόνου,
 ἐπιβεβουλευκότος μετὰ καὶ ἄλλων αὐτῷ, παρεκαθί-
 σατό τε αὐτοὺς ἐν τινι θεᾷ ἀγνοοῦντας ἔτι ὅτι κατα-
 μεμήνυνται, καὶ ἔδωκεν αὐτοῖς ξίφη, λόγῳ μὲν ἵν'

- ἐπισκέψονται αὐτά, ὅπερ εἶωθε γίνεσθαι, εἰ ὀξεία
 ἐστίν, ἔργῳ δὲ ἐπιδεικνύμενος ὅτι οὐδὲν αὐτῷ μέλει
 3 καὶν αὐτοῦ παραχρῆμα ἀποθάνῃ. Αἰλιανὸς δὲ ὁ Κα-
 σπέριος ἄρχων καὶ ἰπ' αὐτοῦ, καθάπερ ὑπὸ τοῦ Δο-
 μιτιανοῦ, τῶν δορυφόρων γενόμενος τοὺς στρατιώτας
 ἐστασίασε κατ' αὐτοῦ, παρασκευάσας ἐξαιτῆσαί τινας
 ὥστε θανατωθῆναι. πρὸς οὓς ὁ Νερούας τοσοῦτον
 ἀντέσχευ ὥστε καὶ τὴν κλεῖν ἀπογυμνῶσαι καὶ τὴν
 σφαγὴν αὐτοῦ προδεῖξαι. οὐ μὲν τι καὶ ἥνυσεν, ἀλλ'
 4 ἀνῆρέθησαν οὓς ὁ Αἰλιανὸς ἐβουλήθη. ὅθεν ὁ Νε-
 ρούας διὰ τὸ γῆρας καταφρονούμενος ἀνέβη τε ἐς τὸ
 Καπιτώλιον, καὶ ἔφη γεγωνήσας "ἀγαθὴ τύχη τῆς
 τε βουλῆς καὶ τοῦ δήμου τῶν Ῥωμαίων καὶ ἐμοῦ
 αὐτοῦ Μάρκον Οὐλπίον Νερούαν Τραιανὸν ποιοῦ-
 μαί." καὶ μετὰ ταῦτα ἐν τῷ συνεδρίῳ Καίσαρά τε
 αὐτὸν ἀπέδειξε, καὶ ἐπέστειλεν αὐτῷ αὐτοχειρία,
 ἥρχε δὲ τῆς Γερμανίας ἐκεῖνος, τίσειαν Δαναοὶ ἐμὰ
 4 δάκρυα σοῖσι βέλεσσιν. οὕτω μὲν ὁ Τραιανὸς Καῖ-
 σαρ καὶ μετὰ τοῦτο αὐτοκράτωρ ἐγένετο, καίτοι συγ-
 γενῶν τοῦ Νερούα ὄντων τινῶν. ἀλλ' οὐ γὰρ τῆς
 τῶν κοινῶν σωτηρίας ὁ ἀνὴρ τὴν συγγένειαν προετί-
 μησεν, οὐδ' αὖ ὅτι Ἰβηρ ὁ Τραιανὸς ἀλλ' οὐκ Ἰταλὸς
 οὐδ' Ἰταλιώτης ἦν, ἥτιόν τι παρὰ τοῦτο αὐτὸν ἐποι-
 2 ῆσατο, ἐπειδὴ μηδεὶς πρόσθεν ἁλλοεθνῆς τὸ τῶν
 Ῥωμαίων κράτος ἐσχήκει· τὴν γὰρ ἀρετὴν ἀλλ' οὐ
 a. C. 98 τὴν πατρίδα τινὸς ἐξετάζειν δεῖν ᾤετο. πράξας δὲ
 ταῦτα μετέλλαξεν, ἄρξας ἔτι ἐνὶ καὶ μηνὶ τέσσαρσι
 καὶ ἡμέραις ἐννέα· προεβεβήκει δ' ἐς πέντε καὶ ἐξή-
 κοντα ἔτη καὶ μῆνας δέκα καὶ ἡμέρας δέκα.
 5 Τραιανῷ δὲ ὄναρ ἐγεγόνει, πρὶν αὐταρχῆσαι,
 τοιόνδε· ἐδόκει ἄνδρα πρεσβύτην ἐν ἱματίῳ καὶ
 ἐσθῆτι περιπορφύρῳ, ἔτι δὲ καὶ στεφάνῳ ἐστολισμέ-

νον, οἷά που καὶ τὴν γερουσίαν γράφουσι, δακτυλίῳ
 τινὶ σφραγίδα αὐτῷ ἔς τε τὴν ἀριστερὰν σφαγὴν καὶ
 μετὰ τοῦτο καὶ ἔς τὴν δεξιὰν ἐπιβεβληκέναι. ὥς δὲ 2
 αὐτοκράτωρ ἐγένετο, ἐπέστειλε τῇ βουλῇ αὐτοχειρία
 ἄλλα τε καὶ ὥς οὐδένα ἄνδρα ἀγαθὸν ἀποσφάξοι ἢ
 ἀτιμάσοι, καὶ ταῦτα καὶ ὄρκους οὐ τότε μόνον ἀλλὰ
 καὶ ὕστερον ἐπιστώσατο.

ὅτι οὗτος ὥμοσεν ὥς οὐ μαιφονήσει, καὶ τοῦτο 3
 ἔργῳ ἐνεπέδωσε καίπερ ἐπιβουλευθεὶς. τῇ τε γὰρ
 φύσει οὐδὲν οὔτε διπλοῦν οὔτε δόλιον οὔτε τραχὺ
 εἶχεν, ἀλλὰ τοὺς μὲν ἀγαθοὺς ἐφίλει καὶ ἐδεξιόυτο
 καὶ ἐτίμα, τῶν δὲ ἄλλων ἡμέλει· τὸ δὲ καὶ ὑπὸ τῆς
 ἡλικίας πεπαίτερος ἐγεγόνει. V p. 710.

Αἰλιανὸν δὲ καὶ τοὺς δορυφόρους τοὺς κατὰ 4
 Νεροῦα στασιάσαντας ὥς καὶ χρησόμενός τι αὐτοῖς,
 μεταπεμψάμενος ἐκποδῶν ἐποίησατο. ἔς δὲ τὴν Ῥώ- ^{a. C.}
 μην ἐσελθὼν πολλὰ ἐποίει πρὸς τε διόρθωσιν τῶν ⁹⁹
 κοινῶν καὶ πρὸς χάριν τῶν ἀγαθῶν, ἐκείνων τε δια-
 φερόντως ἐπιμελούμενος, ὥς καὶ ταῖς πόλεσι ταῖς
 ἐν Ἰταλίᾳ πρὸς τὴν τῶν παίδων τροφὴν πολλὰ χαρί-
 σασθαι, καὶ τούτους εὐεργετῶν. Πλωτῖνα δὲ ἡ γυνὴ 5
 αὐτοῦ ὅτε πρῶτον ἔς τὸ παλάτιον ἐσῆει, ἐπὶ τοὺς ἀνα-
 βαθμοὺς καὶ πρὸς τὸ πλῆθος μεταστραφεῖσα εἶπε
 "τοιαύτη μέντοι ἐνταῦθα ἐσέρχομαι οἷα καὶ ἐξελθεῖν
 βούλομαι." καὶ οὕτω γε ἑαυτὴν διὰ πάσης τῆς ἀρχῆς
 διήγαγεν ὥστε μηδεμίαν ἐπηγορίαν σχεῖν.

διατρίψας δὲ ἐν τῇ Ῥώμῃ χρόνον τινὰ ἐστράτευ- ⁶
 σεν ἐπὶ Λακούς, τὰ τεπραχθέντα αὐτοῖς λογιζόμενος, ^{a. C.} 100
 τοῖς τε χρήμασιν ἃ κατ' ἔτος ἐλάμβανον, βαρυνόμενος
 τὰς τε δυνάμεις αὐτῶν αὐξανομένας καὶ τὰ φρονήματα
 ὁρῶν. πνυθόμενος δὲ ὁ Δεκέβαλος τὴν ὁρμὴν αὐτοῦ ἔφο- 2
 βήθη, ἅτε καὶ εὖ εἰδὼς ὅτι πρότερον μὲν οὐ Ῥωμαίους

ἀλλὰ Δομιτιανὸν ἐνενικήκει, τότε δὲ ὥς πρὸς τε Ῥω-
 μαίους καὶ πρὸς Τραιανὸν αὐτοκράτορα πολεμήσοι.
 πλεῖστον γὰρ ἐπὶ τε δικαιοσύνῃ καὶ ἐπ' ἀνδρείᾳ τῇ τε
 3 ἀπλότητι τῶν ἡθῶν διέπρεπε. τῷ τε γὰρ σώματι
 ἔρρωτο, δεύτερον γὰρ καὶ τεσσαρακοστὸν ἔτος ἄγων
 ἦρξεν, ὥς ἐξ ἴσου πάντα τοῖς ἄλλοις τρόπον τινὰ
 πονεῖσθαι, καὶ τῇ ψυχῇ ἠκμαζεν ὥστε μὴθ' ὑπὸ νεότη-
 4 τος θρασύνεσθαι μὴθ' ὑπὸ γήρως ἀμβλύνεσθαι. καὶ
 οὐτ' ἐφθόνηι οὔτε καθήρει τινά, ἀλλὰ καὶ πάνν πάν-
 τας τοὺς ἀγαθοὺς ἐτίμα καὶ ἐμεγάλυνε, καὶ διὰ
 τοῦτο οὔτε ἐφοβεῖτό τινα αὐτῶν οὔτε ἐμίσει. διαβο-
 λαῖς τε ἠκιστα ἐπίστευε, καὶ ὀργῇ ἠκιστα ἐδουλοῦτο,
 τῶν τε χρημάτων τῶν ἀλλοτρίων ἴσα καὶ φόνων τῶν
 7 ἀδίκων ἀπείχετο. καὶ ἐδαπάνη πάμπολλα μὲν ἐς τοὺς
 πολέμους πάμπολλα δὲ ἐς τὰ τῆς εἰρήνης ἔργα, καὶ
 πλεῖστα καὶ ἀναγκαιότατα καὶ ἐν ὁδοῖς καὶ ἐν λιμέσι
 καὶ ἐν οἰκοδομήμασι δημοσίοις κατασκευάσας οὐδε-
 2 νὸς αἷμα ἐς οὐδὲν αὐτῶν ἀνάλωσεν. οὕτω γὰρ πού
 καὶ μεγαλόφρων καὶ μεγαλογνώμων ἔφυν ὥστε καὶ τῷ
 ἱπποδρόμῳ ἐπιγράψαι ὅτι ἐξαρκοῦντα αὐτὸν τῷ τῶν
 Ῥωμαίων δῆμῳ ἐποίησεν, ἐπειδὴ διαφθαρέντα πῃ καὶ
 3 μείζω καὶ περικαλλέστερον ἐξεργάσατο. φιλούμενός
 τε οὖν ἐπ' αὐτοῖς μᾶλλον ἢ τιμώμενος ἔχαιρε, καὶ τῷ τε
 δῆμῳ μετ' ἐπιεικείας συνεγίνετο καὶ τῇ γερουσίᾳ
 σεμνοπρεπῶς ὠμίλει, ἀγαπητὸς μὲν πᾶσι, φοβερός
 δὲ μηδενὶ πλὴν πολεμίοις ὢν. καὶ γὰρ θήρας καὶ
 συμποσίων ἔργων τε καὶ βουλευμάτων τε συμμετεῖχε
 σφίσι, καὶ πολλάκις καὶ τέταρτος ὥχεϊτο, ἐς τε τὰς
 οἰκίας αὐτῶν καὶ ἄνευ γε φρουρᾶς ἔστιν ὢν ἐσιῶν
 4 εὐθυμεῖτο. παιδείας μὲν γὰρ ἀκριβοῦς, ὅση ἐν λό-
 γοις, οὐ μετέσχε, τό γε μὴν ἔργον αὐτῆς καὶ ἠπίστατο

καὶ ἐποίει. οὐδὲ ἔστιν ὅ,τι οὐκ ἄριστον εἶχε. καὶ οἶδα μὲν ὅτι καὶ περὶ μειράκια καὶ περὶ οἶνον ἐσπουδάκει· ἀλλ' εἰ μὲν τι ἐκ τούτων ἢ αἰσχροὺς ἢ κακὸν ἢ ἐδεδράκει ἢ ἐπεπόνθει, ἐπηγορίαν ἂν εἶχε, νῦν δὲ τοῦ τε οἶνου διακόρως ἔπινε καὶ νήφων ἦν, ἐν τε τοῖς παιδικοῖς οὐδένα ἐλύπησεν. εἰ δὲ καὶ φιλοπό- 5 λεμος ἦν, ἀλλὰ τῇ τε κατορθώσει καὶ τῇ τοῦ ἐχθίστου μὲν καθαιρέσει τοῦ οἰκείου δὲ ἀνξήσει ἤρκεϊτο. οὐδὲ γὰρ οὐδ' ὅπερ εἶωθεν ἐν τοῖς τοιούτοις γίγνεσθαι, τὸ τοὺς στρατιώτας ἐξογκοῦσθαι τε καὶ ὑπερφρονεῖν, συνέβη ποτὲ ἐπ' αὐτοῦ· οὕτως ἐγκρατῶς αὐτῶν ἦρχε.

διὰ ταῦτα μὲν οὖν οὐκ ἀπεικότες ὁ Δεκέβαλος αὐτὸν ἐδεδίει· στρατεύσαντι δὲ τῷ Τραιανῷ κατὰ 8 τῶν Δακῶν καὶ ταῖς Τάπαις, ἐνθα ἐστρατοπέδευον οἱ βάρβαροι, πλησιάσαντι μύκης μέγας προσεκομίσθη, γράμμασι Λατίνοις λέγων ὅτι ἄλλοι τε τῶν συμμάχων καὶ Βούροι παραινοῦσι Τραιανῷ ὀπίσω ἀπιέναι καὶ εἰρηνῆσαι. συμβαλὼν δὲ αὐτοῖς ὁ Τραιανὸς πολλοὺς 2 μὲν τῶν οἰκείων τραυματίας ἐπεῖδε, πολλοὺς δὲ τῶν πολεμίων ἀπέκτεινεν· ὅτε καὶ ἐπιλιπόντων τῶν ἐπιδέσμων οὐδὲ τῆς ἑαυτοῦ ἐσθῆτος λέγεται φείσασθαι, ἀλλ' ἐς τὰ λαμπάδια ταύτην κατατεμεῖν, τοῖς δὲ τελευτήσασιν τῶν στρατιωτῶν ἐν τῇ μάχῃ βωμόν τε στήσαι καὶ κατ' ἔτος ἐναγίζειν κελεῦσαι. ὥς δὲ καὶ 3 ἐς αὐτὰ τὰ ἄκρα ἐπεχείρησεν ἀναβῆναι, λόφους ἐκ 101^{a. C.} λόφων μετὰ κινδύνων καταλαμβάνων, καὶ τοῖς τῶν Δακῶν βασιλείοις ἐπέλασεν, ὃ τε Λούσιος ἐτέρωθι προσβαλὼν καὶ ἐφόνευσσε πολλοὺς καὶ ἐξώργησε πλείονας, τηνικαῦτα ὁ Δεκέβαλος πρέσβεις πέμψας τοὺς ἀρίστους τῶν πιλοφόρων, καὶ δι' αὐτῶν τοῦ αὐτοκράτορος δεηθεῖς, οὐδὲν ὅ,τι οὐχ ἐτοιμῶς τῶν προσ- ταχθέντων ἔσχε συνθέσθαι.

9 ὅτι ὁ Δεκέβαλος ἐπεπόμφει μὲν καὶ πρὸ τῆς ἡτ-
 τῆς πρέσβεις, οὐκέτι τῶν κομητῶν ὥσπερ πρότερον,
 2 ἀλλὰ τῶν πιλοφόρων τοὺς ἀρίστους. καὶ ἐκεῖνοι τὰ
 τε ὅπλα ῥίψαντες καὶ ἑαυτοὺς ἐς τὴν γῆν καταβα-
 λόντες ἐδεήθησαν τοῦ Τραιανοῦ μάλιστα μὲν αὐτῷ
 τῷ Δεκεβάλῳ καὶ ἐς ὅσιν καὶ ἐς λόγους αὐτοῦ ἐλθεῖν,
 ὥς καὶ πάντα τὰ κελευσθησόμενα ποιήσουσι, ἐπι-
 τραπῆναι, εἰ δὲ μὴ, σταλῆναί γέ τινα τὸν συμβη-
 σόμενον αὐτῷ. καὶ ἐπέμφθη ὁ Σούρας καὶ Κλαύδιος
 3 Λιουιανὸς ὁ ἑπαρχος. ἐπράχθη δὲ οὐδέν· ὁ γὰρ Δε-
 κέβαλος οὐδὲ ἐκείνοις ἐτόλμησε συμμίξαι, ἔπεμψε δὲ
 καὶ τότε. ὁ δὲ Τραιανὸς ὄρη τε ἐντετειχισμένα ἔλαβε,
 καὶ ἐν αὐτοῖς τὰ τε ὅπλα τὰ τε μηχανήματα καὶ τὰ
 αἰχμάλωτα τό τε σημεῖον τὸ ἐπὶ τοῦ Φούσκου ἄλὸν
 4 εὔρε. δι' οὖν ταῦτα ὁ Δεκέβαλος, ἄλλως τε καὶ
 ἐπειδὴ ὁ Μάξιμος ἐν τῷ αὐτῷ χρόνῳ τὴν τε ἀδελφὴν
 αὐτοῦ καὶ χωρίον τι ἰσχυρὸν εἶλεν, οὐδὲν ὅ,τι οὐχ
 ἐτοίμως τῶν προσταχθέντων ἔσχε συνθέσθαι, οὐχ
 ὅτι καὶ ἐμμενεῖν αὐτοῖς ἐμελλεν, ἀλλ' ἵν' ἐκ τῶν πα-
 5 ρόντων ἀναπνεύσῃ. τὰ γὰρ ὅπλα καὶ τὰ μηχανήματα
 τοὺς τε μηχανοποιούς παραδοῦναι καὶ τοὺς αὐτομό-
 λους ἀποδοῦναι, τὰ τε ἐρύματα καθελεῖν καὶ τῆς
 χώρας τῆς ἐαλωκυίας ἀποστῆναι, καὶ προσέτι τοὺς
 τε αὐτοὺς ἐχθροὺς καὶ φίλους τοῖς Ῥωμαίοις νομίζειν,
 6 καὶ μήτ' αὐτῶν ὅλως τινὰ ὑποδέχεσθαι μήτε στρα-
 τιώτῃ τινὶ ἐκ τῆς τῶν Ῥωμαίων ἀρχῆς χρῆσθαι, τοὺς
 γὰρ πλείστους τοὺς τε ἀρίστους ἐκεῖθεν ἀναπείθων
 προσεποιεῖτο, καὶ ἄκων ὠμολόγησε, πρὸς τε τὸν
 Τραιανὸν ἐσελθὼν καὶ ἐς τὴν γῆν πεσὼν καὶ προσκυ-
 7 νήσας αὐτὸν καὶ τὰ ὅπλα ἀπορρίψας. καὶ πρέ-
 σβεις ἐπὶ τούτοις ἐς τὸ βουλευτήριον ἔπεμψεν, ὅπως
 καὶ παρ' ἐκείνου τὴν εἰρήνην βεβαιώσῃται. ταῦτα

συνθέμενος καὶ στρατόπεδον ἐν Ζερμιζεγεθούσῃ καταλιπών, τὴν τε ἄλλην χώραν φρουραῖς διαλαβών, ἐς Ἰταλίαν ἀνεκομίσθη. U p. 401.

καὶ οἱ παρὰ τοῦ Δεκεβάλου πρέσβεις ἐς τὸ συνέ- 10
δριον ἐσήχθησαν, τὰ τε ὅπλα καταθέντες συνῆψαν ^{a. C.} 103
τὰς χεῖρας ἐν αἰχμαλώτων σχήματι καὶ εἶπόν τέ τινα
καὶ ἰκέτευσαν, καὶ οὕτω τὴν τε εἰρήνην ἐσπέισαντο
καὶ τὰ ὅπλα ἀπέλαβον. Τραιανὸς δὲ τὰ τε νικητήρια 2
ἤγαγε καὶ Δακικὸς ἐπωνομάσθη, ἐν τε τῷ θεάτρῳ
μονομάχους συνέβαλε, καὶ γὰρ ἔχαιρεν αὐτοῖς, καὶ
τοὺς ὀρχηστὰς ἐς τὸ θέατρον ἐπανήγαγε, καὶ γὰρ
ἐνὸς αὐτῶν τοῦ Πυλάδου ἦρα, οὐ μέντοι, οἷα πολε-
μικὸς ἀνὴρ, τᾶλλα ἤττον διῆγεν ἢ καὶ ἤττον ἐδίκαζεν,
ἀλλὰ τοτὲ μὲν ἐν τῇ ἀγορᾷ τοῦ Αὐγούστου, τοτὲ δ'
ἐν τῇ στοᾷ τῇ Λιουῖα ὠνομασμένη, πολλάκις δὲ καὶ
ἄλλοθι ἔκρινεν ἐπὶ βήματος.

ἐπεὶ δὲ ὁ Δεκέβαλος πολλὰ παρὰ τὰς συνθήκας 3
ἀπηγγέλλετο αὐτῷ ποιῶν, καὶ ὅπλα κατεσκευάζετο,
καὶ τοὺς αὐτομολοῦντας ἐδέχετο, τὰ τε ἐρύματα ἐπε-
σκεύαζε, παρὰ τε τοὺς ἀστυγείοντας ἐπρεσβεύετο,
καὶ τοῖς τάναντία οἱ φρονήσασι πρότερον ἐλυμαίνετο,
καὶ τῶν Ἰαζύγων καὶ χώραν τινὰ ἀπετέμετο, ἣν μετὰ
ταῦτα ἀπαιτήσασιν αὐτοῖς Τραιανὸς οὐκ ἀπέδωκεν,
οὕτω δὲ καὶ αὐθις πολέμιον αὐτὸν ἢ βουλὴ ἐψηφί- 4
φίσατο, καὶ ὁ Τραιανὸς δι' ἑαυτοῦ καὶ αὐθις, ἀλλ'
οὐ δι' ἐτέρων στρατηγῶν τὸν πρὸς ἐκεῖνον πόλεμον
ἐποιήσατο.

ὅτι τῶν Δακῶν συχνῶν μεθισταμένων πρὸς 11
Τραιανόν, καὶ δι' ἄλλα τινὰ ἐδεήθη αὐθις ὁ Δεκέ- ^{a. C.}
βαλος εἰρήνης. ὥς δ' οὐκ ἐπέισθη τὰ τε ὅπλα καὶ 104
ἑαυτὸν παραδοῦναι, τὰς δυνάμεις φανερώς ἤθροισε
καὶ τοὺς περιχώρους προσπαρεκάλει, λέγων ὅτι ἐὰν 2

αὐτὸν πρόωνται καὶ αὐτοὶ κινδυνεύουσιν, καὶ ὅτι ἀσφαλέστερον καὶ ῥᾶον μεθ' ἑαυτοῦ, πρὶν τι κακὸν παθεῖν, ἀγωνισάμενοι τὴν ἐλευθερίαν φυλάξουσιν ἢ ἂν σφᾶς τε ἀπολλυμένους περιιδῶσι καὶ αὐτοὶ ὕστερον, ἐρημωθέντες τῶν συμμάχων, χειρωθῶσιν.
U p. 402.

- 3 καὶ ὁ Δεκέβαλος κατὰ μὲν τὸ ἰσχυρὸν κακῶς ἔπραττε, δόλῳ δὲ δὴ καὶ ἀπάτῃ ὀλίγου μὲν καὶ τὸν Τραιανὸν ἀπέκτεινε, πέμψας ἐς τὴν Μυσίαν αὐτομόλους τινάς, εἴ πως αὐτὸν εὐπρόσδοον ὄντα καὶ ἄλλως, τότε δὲ καὶ διὰ τὴν τοῦ πολέμου χρεῖαν πάντα ἀπλῶς τὸν βουλούμενον ἐς λόγους δεχόμενον κατεργάσαιντο. ἀλλὰ τοῦτο μὲν οὐκ ἡδυνήθησαν πράξαι, συλληφθέντος τινὸς ἐξ ὑποψίας καὶ πᾶν τὸ ἐπιβού-
- 12 λευμα αὐτοῦ ἐκ βασάνων ὁμολογήσαντος· Λογγῖνον δέ τινα στρατοπέδου Ῥωμαϊκοῦ ἐξηγούμενον καὶ δεινὸν ἐν τοῖς πολέμοις αὐτῷ γεγεννημένον προσκαλεσάμενος, καὶ ἀναπείσας συμμίξαι οἱ ὥς καὶ τὰ προσταχθησόμενα ποιήσων, συνέλαβε καὶ ἀνέκρινε δημοσίᾳ περὶ τῶν τοῦ Τραιανοῦ βουλευμάτων, ἐπειδὴ τε μηδὲν ὁμολογήσαι ἠθέλησεν, ἐν ἀδέσμῳ φυλακῇ
- 2 περιῆγε. καὶ πρέσβιν τινὰ πέμψας πρὸς τὸν Τραιανὸν ἡξίου τὴν τε χώραν μέχρι τοῦ Ἰστροῦ κομίσασθαι καὶ τὰ χρήματα, ὅσα ἐς τὸν πόλεμον ἐδεδαπανήκει, ἀπολαβεῖν ἐπὶ τῷ τὸν Λογγῖνόν οἱ ἀποδοῦναι. ἀποκρίναμένου δέ τινα αὐτῷ μέσα, ἐξ ὧν οὔτε ἐν μεγάλῳ οὔτε ἐν σμικρῷ λόγῳ τὸν Λογγῖνον ποιεῖσθαι δόξειν ἔμελλε, τοῦ μὴτ' ἀπολέσθαι αὐτὸν μὴτ' ἐπὶ πολλῷ
- 5 σφίσιν ἀνασθῆναι, Δεκέβαλος μὲν ἔτι διασκοπῶν ὅτι πράξῃ ἀνεῖχεν, Λογγῖνος δὲ ἐν τούτῳ φαρμάκου

διὰ τοῦ ἀπελευθέρου εὐπορήσας ὑπέσχετό τε αὐτῷ
τὸν Τραιανὸν καταλλάξαι, ἵνα ὥς ἥμιστα ὑποτοπήσῃ
τὸ γενησόμενον, μὴ καὶ φυλακὴν αὐτοῦ ἀκριβεστέραν
ποιήσῃται, καὶ γράμματα τινα ἱκετείαν ἔχοντα γράψας
ἔδωκε τῷ ἐξελευθέρῳ πρὸς τὸν Τραιανὸν ἀποκομίσαι,
ἵν' ἐν ἀσφαλείᾳ γένηται. καὶ οὕτως ἀπελθόντος 4
αὐτοῦ τὸ φάρμακον νυκτὸς ἔπια καὶ ἀπέθανε. γενο-
μένου δὲ τούτου ὁ Δεκέβαλος ἐξήγησε παρὰ τοῦ
Τραιανοῦ τὸν ἀπελεύθερον, τό τε σῶμα τοῦ Λογγί-
νου καὶ δέκα αἰχμαλώτους ἀντιδώσειν οἱ ὑποσχόμε-
νος, καὶ εὐθύς γε τὸν ἐκατόνταρχον τὸν ἀλόντα μετ'
αὐτοῦ ἔπεμψεν ὥς καὶ ταῦτα διαπράξοντα· παρ' οὗ 5
πάντα τὰ κατὰ τὸν Λογγῖνον ἐγνώσθη. οὐ μέντοι
οὔτε ἐκεῖνον ὁ Τραιανὸς ἀπέπεμψεν οὔτε τὸν ἐξελεύ-
θερον ἐξέδωκε, προτιμότεραν τὴν σωτηρίαν αὐτοῦ
πρὸς τὸ τῆς ἀρχῆς ἀξίωμα τῆς τοῦ Λογγίνου ταφῆς
ποιησάμενος.

Τραιανὸς δὲ γέφυραν λιθίνην ἐπὶ τοῦ Ἰστροῦ κα- 13
τεσκευάσατο, περὶ ἧς οὐκ ἔχω πῶς ἂν ἀξίως αὐτὸν
θαυμάσω· ἔστι μὲν γὰρ καὶ τᾶλλα αὐτοῦ ἔργα δια-
πρεπέστατα, τοῦτο δὲ καὶ ὑπὲρ ἐκεῖνα. ὥς γὰρ κρη-
πιδές εἰσι λίθου τετραπέδου εἴκοσι, τὸ μὲν ὕψος
πεντήκοντα καὶ ἑκατὸν ποδῶν πλήν τῶν θεμελίων,
τὸ δὲ πλάτος ἐξήκοντα· καὶ αὗται ἐβδομήκοντα καὶ 2
ἑκατὸν ἀπ' ἀλλήλων πόδας ἀπέχουσαι ἀψῖσι συνω-
κοδόμενται. πῶς οὐκ ἂν τις τὸ ἀνάλωμα τὸ ἐς αὐτὰς
δαπανηθὲν θαυμάσειε; πῶς δ' οὐκ ἂν τὸν τρόπον
ὃν ἕκαστα αὐτῶν ἐν τε ποταμῷ πολλῷ καὶ ἐν ὕδατι
δινώδει δαπέδῳ τε ἰλυώδει ἐγένετο; οὐ γάρ τοι καὶ
παρατρέφαι ποι τὸ ρεῦμα ἡδυνήθη. τὸ δὲ δὴ πλάτος 3

12, 3, 2. διὰ τοῦ ἀπελευθέρου et 12, 4, 2, γενομένου —
5, 3, ποιησάμενος inserta ex U p. 402.

τοῦ ποταμοῦ εἶπον οὐχ ὅτι διὰ τοσούτου ῥεῖ, καὶ γὰρ ἐπὶ διπλάσιον ἔστιν οὗ καὶ ἐπὶ τριπλάσιον αὐτοῦ πελαγίξει, ἀλλ' ὅτι τό τε στενωτάτον καὶ τὸ ἐπιτηδειότατον ἐς τὸ γεφυρωθῆναι τῶν ἐκείνῃ χωρίων
 4 τοσοῦτόν ἐστιν. ὅσῳ δὲ δὴ ἐς στενὸν ταύτῃ ἐκ πελάγους μεγάλου καταβαίνων καὶ ἐς πέλαγος αὖθις μεῖζον προχωρῶν κατακλείεται, τόσῳ πον καὶ ῥωδέστατος καὶ βαθύτατος γίνεται, ὥστε καὶ τοῦτο ἐς τὴν χαλεπότητα τῆς κατασκευῆς τῆς γεφύρας τεῖναι.
 5 ἡ μὲν οὖν μεγαλόνοια τοῦ Τραιανοῦ καὶ ἐκ τούτων δείκνυται· οὐ μέντοι καὶ ὠφέλειάν τινα ἡμῖν ἡ γέφυρα παρέχεται, ἀλλ' ἐστᾶσιν αἱ κρηπίδες ἄλλως, δίοδον οὐκ ἔχουσαι, καθάπερ ἐπ' αὐτῷ τούτῳ μόνον γενόμεναι ἵν' ἐπιδειξῶσι τὴν ἀνθρωπίνην φύσιν
 6 οὐδὲν ὅτι οὐ δυναμένην ἐξεργάσασθαι. ὁ μὲν γὰρ Τραιανὸς δείσας μήποτε παγέντος τοῦ Ἰστροῦ πόλεμος τοῖς πέραν Ῥωμαίοις γένηται, ἐποίησε τὴν γέφυραν ἵνα αἱ ἐπιβασίαι ῥαδίως δι' αὐτῆς διεξιῶσιν· Ἀδριανὸς δὲ τοῦναντίον φοβηθεὶς μὴ καὶ τοῖς βαρβάροις τοὺς φρουροὺς αὐτῆς βιαζομένοις ῥαδία διαβάσεις ἐς τὴν Μυσίαν ἧ, ἀφείλε τὴν ἐπιπολῆς κατασκευήν.

11
 a. C. 105 Τραιανὸς δὲ διὰ ταύτης τῆς γεφύρας τὸν Ἰστρον περαιωθεὶς, καὶ δι' ἀσφαλείας μᾶλλον ἢ διὰ σπουδῆς τὸν πόλεμον ποιούμενος, σὺν χρόνῳ καὶ μόλις ἐκράτησε τῶν Δακῶν, πολλὰ μὲν αὐτὸς στρατηγίας ἔργα καὶ ἀνδρείας ἐπιδειξάμενος, πολλὰ δὲ καὶ τῶν στρατιωτῶν
 2 αὐτῷ κινδυνευσάντων καὶ ἀριστευσάντων. ἔνθα δὴ καὶ ἱππεύς τις κακῶς πληγὴς ἐξήχθη μὲν ἐκ τῆς μάχης ὥς καὶ θεραπευθῆναι δυνάμενος, αἰσθόμενος δὲ ὥς ἀνιάτως ἔχοι ἐκ τε τοῦ σκηνώματος ἐξεπῆδησεν, οὐ γὰρ πῶ τὸ κακὸν αὐτοῦ καθῖκτο, καὶ ἐς τάξιν αὖθις κατι-

στὰς ἑαυτὸν ἀπέθανε, μεγάλα ἐπιδειξάμενος. Δεκέ- 3
 βalos δέ, ὥς καὶ τὸ βασίλειον αὐτοῦ καὶ ἡ χώρα κα-
 τείληπτο σύμπασα καὶ αὐτὸς ἐκινδύνευσεν ἀλῶναι,
 διεχορήσατο ἑαυτόν, καὶ ἡ κεφαλὴ αὐτοῦ ἐς τὴν Ῥώμην
 ἀπεκομίσθη· καὶ οὕτως ἡ Δακία Ῥωμαίων ὑπήκουσ
 ἐγένετο, καὶ πόλεις ἐν αὐτῇ ὁ Τραιανὸς κατήκτισεν. εὐ- 4
 ρέθησαν δὲ καὶ οἱ τοῦ Δεκεβάλου θησαυροί, καίτοι ὑπὸ
 τὸν ποταμὸν τὸν Σαργετίαν τὸν παρὰ τοῖς βασιλείοις
 αὐτοῦ κεκρυμμένοι. διὰ γὰρ αἰχμαλώτων τινῶν τὸν
 τε ποταμὸν ἐξέτρεψε καὶ τὸ ἔδαφος αὐτοῦ ὥρυξε, καὶ
 ἐς αὐτὸ πολὺν μὲν ἄργυρον πολὺν δὲ χρυσόν, τὰ τε
 ἄλλα τὰ τιμιώτατα καὶ ὑγρότητα τινα ἐνεγκεῖν δυνά-
 μενα, ἐμβαλὼν λίθους τε ἐπ' αὐτοῖς ἐπέθηκε καὶ
 χοῦν ἐπεφόρησε καὶ μετὰ τοῦτο τὸν ποταμὸν ἐπήγαγε·
 καὶ ἐς τὰ σπήλαια διὰ τῶν αὐτῶν ἐκείνων τὰ τε
 ἱμάτια καὶ τὰ ἄλλα τὰ ὁμοιότροπα κατέθετο. ποιήσας 5
 δὲ ταῦτα διέφθειρεν αὐτούς, ἵνα μηδὲν ἐκλαλήσωσι.
 Βίκιλις δέ τις ἐταῖρος αὐτοῦ, τὸ γεγονὸς εἰδὼς, ἔάλω
 τε καὶ κατεμήνυσε ταῦτα. κατὰ δὲ τὸν αὐτὸν τοῦτον
 χρόνον καὶ Πάλμας τῆς Συρίας ἄρχων τὴν Ἀραβίαν
 τὴν πρὸς τῇ Πέτρᾳ ἐχειρώσατο καὶ Ῥωμαίων ὑπήκουσ
 ἐποίησατο.

πρὸς δὲ τὸν Τραιανὸν ἐς τὴν Ῥώμην ἐλθόντα 15
 πλείσται ὅσαι πρεσβεῖαι παρὰ βαρβάρων ἄλλων τε ^{a. C.} 107
 καὶ Ἰνδῶν ἀφίκοντο. καὶ θεὰς ἐν τρισὶ καὶ εἴκοσι
 καὶ ἑκατὸν ἡμέραις ἐποίησεν, ἐν αἷς θηρία τε καὶ
 βοτὰ χίλιά πον καὶ μύρια ἐσφάγη καὶ μονομάχοι
 μύριοι ἠγωνίσαντο.

ὅτι ὁ Τραιανὸς τοὺς πρεσβευτὰς τοὺς παρὰ τῶν 2
 βασιλέων ἀφικνουμένους ἐν τῷ βουλευτικῷ θεάσα-
 σθαι ἐποίει. U p. 401.

καὶ κατὰ τοὺς αὐτοὺς χρόνους τὰ τε ἔλη τὰ Πον- 3

τῖνα ὥδοποίησε λίθῳ, καὶ τὰς ὁδοὺς παροικοδομήμασι
 καὶ γεφύραις μεγαλοπρεπεστάταις ἐξεποίησε. τό τε
 νόμισμα πᾶν τὸ ἐξίτηλον συνεχώνευσε. τῷ δὲ Σούρα
 τῷ Λικινίῳ καὶ ταφὴν δημοσίαν καὶ ἀνδριάντα ἔδωκε
 τελευτήσαντι· ὅστις ἐς τοῦτο καὶ πλούτου καὶ αὐχί-
 ματος ἀφίκετο ὥστε καὶ γυμνάσιον Ῥωμαίοις οἰκοδο-
 4 μῆσαι. τοσαύτῃ δὲ φιλίᾳ καὶ πίστει ὅ τε Σούρας
 πρὸς τὸν Τραιανὸν ἐχρήσατο καὶ Τραιανὸς πρὸς ἐκεί-
 νον ὥστε πολλάκις αὐτόν, οἷά που περὶ πάντας τοὺς
 τι παρὰ τοῖς αὐτοκράτορσι δυναμένους γίνεσθαι
 πέφυκε, διαβληθέντα οὔτε ὑπώπτευσέ ποτε οὔτε
 ἐμίσησεν, ἀλλὰ καὶ ἐγκειμένων οἱ τῶν φθονούντων
 5 αὐτῷ οἰκαδέ τε ἄκλητος πρὸς αὐτὸν ἐπὶ δειπνον ἦλθε,
 καὶ πᾶσαν τὴν φρουρὰν ἀποπέμψας ἐκάλεσε πρῶτον
 μὲν τὸν ἰατρὸν αὐτοῦ, καὶ δι' ἐκείνου τοὺς ὀφθαλ-
 μοὺς ὑπηλείψατο, ἔπειτα τὸν κουρέα, καὶ δι' ἐκείνου
 τὸ γένειον ἐξύρατο, τοῦτο γὰρ ἐκ παλαιοῦ πάντες οἱ
 ἄλλοι καὶ αὐτοὶ οἱ αὐτοκράτορες ἐποιοῦν· Ἀδριανὸς
 6 γὰρ πρῶτος γενειᾶν κατέδειξε· πράξας δὲ ταῦτα,
 καὶ μετὰ ταῦτα καὶ λουσάμενος καὶ δειπνήσας, ἔπειτα
 τοῖς φίλοις τοῖς εἰωθόσιν αἰεὶ τι περὶ αὐτοῦ φαῦλον
 λέγειν ἔφη τῇ ὑστεραίᾳ ὅτι εἰ ἡθέλῃ με Σούρας ἀπο-
 16 κτεῖναι, χθὲς ἂν ἀπεκτόνει. μέγα μὲν οὖν ἐποίησε
 καὶ τὸ ἀποκινδυνεύσαι πρὸς διαβεβλημένον ἄνθρω-
 πον, πολὺ δὲ δὴ μεῖζον ὅτι ἐπίστευσε μηδὲν ἂν ποτε
 ὑπ' αὐτοῦ παθεῖν. ἀλλὰ καὶ ὅτε πρῶτον αὐτῷ μέλ-
 λοντι τῶν δορυφόρων ἐπάρξειν τὸ ξίφος, ὃ παρα-
 ξώννυσθαι αὐτὸν ἐχρῆν, ὥρεξεν, ἐγύμνωσέ τε αὐτὸ
 καὶ ἀνατείνας ἔφη "λαβὲ τοῦτο τὸ ξίφος, ἵνα, ἂν μὲν
 καλῶς ἄρχω, ὑπὲρ ἐμοῦ, ἂν δὲ κακῶς, κατ' ἐμοῦ
 2 αὐτῷ χρήσῃ." ἔστησε δὲ καὶ τοῦ Σοσίου τοῦ τε

Πάλμου καὶ τοῦ Κέλσου εἰκόνας· οὕτω που αὐτοὺς τῶν ἄλλων προετίμησε. τοὺς μέντοι ἐπιβουλεύοντας αὐτῷ, ἐν οἷς ἦν καὶ Κράσσος, ἐτιμωρεῖτο ἐσάγων ἐς τὴν βουλὴν. κατεσκεύασε δὲ καὶ βιβλίων ἀποθήκας. καὶ ^{a. C.} ¹¹⁴ ἔστησεν ἐν τῇ ἀγορᾷ καὶ κίονα μέγιστον, ἅμα μὲν ἐς ταφὴν ἑαυτοῦ, ἅμα δὲ ἐς ἐπίδειξιν τοῦ κατὰ τὴν ἀγορὰν ἔργου· παντὸς γὰρ τοῦ χωρίου ἐκείνου ὄρει- νοῦ ὄντος κατέσκαψε τοσοῦτον ὅσον ὁ κίων ἀνίσχει, καὶ τὴν ἀγορὰν ἐκ τούτου πεδινὴν κατεσκεύασε.

μετὰ δὲ ταῦτα ἐστράτευσεν ἐπ' Ἀρμενίους καὶ 17 Πάρθους, πρόφασιν μὲν ὅτι μὴ τὸ διάδημα ὑπ' αὐ- τοῦ εἰλήφει, ἀλλὰ παρὰ τοῦ Πάρθων βασιλέως, ὁ τῶν Ἀρμενίων βασιλεύς, τῇ δ' ἀληθείᾳ δόξης ἐπιθυμία.

ὅτι τοῦ Τραιανοῦ ἐπὶ Πάρθους στρατεύσαντος 2 καὶ ἐς Ἀθήνας ἀφικομένου πρεσβεία αὐτῷ ἐνταῦθα παρὰ τοῦ Ὁρρόου ἐνέτυχε, τῆς εἰρήνης δεομένη καὶ δῶρα φέρουσα. ἐπειδὴ γὰρ ἔγνω τὴν τε ὁρμὴν αὐ- τοῦ, καὶ ὅτι τοῖς ἔργοις τὰς ἀπειλὰς ἐτεκμηρίον, κα- τέδεισε, καὶ ὑφείς τοῦ φρονήματος ἔπεμψεν ἱκετεύων μὴ πολεμηθῆναι, τὴν τε Ἀρμενίαν Παρθαμασίριδι Πακόρου καὶ αὐτῷ νίεϊ ἤτει, καὶ ἐδεῖτο τὸ διάδημα αὐτῷ πεμφθῆναι· τὸν γὰρ Ἐξηδάρην ὥς οὐκ ἐπιτή- 3 δειον οὔτε τοῖς Ῥωμαίοις οὔτε τοῖς Πάρθοις ὄντα πεπauκέναι ἔλεγεν. καὶ ὅς οὔτε τὰ δῶρα ἔλαβεν, οὔτ' ἄλλο τι ἀπεκρίνατο ἢ καὶ ἐπέστειλε πλὴν ὅτι ἡ φιλία ἔργοις καὶ οὐ λόγοις κρίνεται, καὶ διὰ τοῦτ', ἐπειδὴν ἐς τὴν Συρίαν ἔλθῃ, πάντα τὰ προσήκοντα ποιήσει. καὶ οὕτω διανοίας ὦν ἐπὶ τε τῆς Ἀσίας καὶ ἐπὶ Λυκίας τῶν τε ἐχομένων ἐθνῶν ἐς Σελεύκειαν ἐκομίσθη. γενομένῳ δὲ αὐτῷ ἐν Ἀντιοχείᾳ Αὐγάρως 18 ὁ Ὁρροηνὸς αὐτὸς μὲν οὐκ ἔφθῃ, δῶρα δὲ δὴ καὶ λόγους φιλίους ἔπεμψεν· ἐκεῖνόν τε γὰρ ὁμοίως καὶ

τοὺς Πάρθους φοβούμενος ἐπημποτέριξε, καὶ διὰ τοῦτ' οὐκ ἠθέλησέν οἱ συμμῖξαι. Ὑρ. 403.

2 ἐπεὶ δὲ ἐνέβαλεν ἐς τὴν πολεμίαν, ἀπήντων αὐτῷ οἱ τῇδε σατράπαι καὶ βασιλεῖς μετὰ δώρων, ἐν οἷς καὶ ἵππος ἦν δεδιδαγμένος προσκυνεῖν τοῖς τε γὰρ ποσὶ τοῖς προσθίοις ὠκλαξε, καὶ τὴν κεφαλὴν
3 ὑπὸ τοὺς τοῦ πέλας πόδας ὑπετίθει. Τραιανὸς δὲ ἀμαχὶ πάντα χειρούμενος ἐς Σάταλα ἦλθε καὶ ἐς Ἑλέγειαν, τῆς Ἀρμενίας χωρία, καὶ τὸν Ἡνιόχων βασιλέα ἐτίμησε, Παρθαμάσιριν δὲ τὸν Ἀρμενίων ἐτιμωρήσατο. ἐπεὶ δὲ πᾶσαν τὴν Ἀρμενίων χώραν εἶλε, καὶ πολλοὺς τῶν βασιλέων τοὺς μὲν ὑποπεσόντας ἐν τοῖς φίλοις ἤγε, τοὺς δὲ τινὰς καὶ ἀπειθοῦντας ἀμαχὶ ἐχειροῦτο.

19 ὅτι ὁ Παρθαμάσιρις βίαιόν τι ἐποίησε. γράψας δὲ δὴ τὰ πρῶτα τῷ Τραιανῷ ὡς βασιλεύς, ἐπειδὴ μηδὲν ἀντεγράφη, ἐπέστειλέ τε αὐτῷ τὸ ὄνομα τοῦτο περικόψας, καὶ ἤτησε Μάρκον Ἰούνιον τὸν τῆς Καππαδοκίας ἄρχοντα πεμφθῆναί οἱ ὡς καὶ δι' αὐτοῦ τι
2 αἰτησόμενος. ὁ οὖν Τραιανὸς ἐκείνῳ μὲν τὸν τοῦ Ἰουνίου υἱὸν ἐπεμψεν, αὐτὸς δὲ μέχρι Σαμοσάτων προχωρήσας καὶ ἀμαχὶ αὐτὰ παραλαβὼν ἐς τὰ Σάταλα ἦλθε, καὶ Ἀγχίαλον τὸν Ἡνιόχων τε καὶ Μαχελόνων βασιλέα δώροις ἡμεΐσατο. ἐν δὲ Ἑλεγείᾳ τῆς
3 Ἀρμενίας τὸν Παρθαμάσιριν προσεδέξατο. καθῆστο δὲ ἐπὶ βήματος ἐν τῷ ταφρεύματι· καὶ ὃς ἀσπασάμενος αὐτὸν τό τε διάδημα ἀπὸ τῆς κεφαλῆς ἀφείλε καὶ πρὸς τοὺς πόδας αὐτοῦ ἔθηκε, σιγῇ τε εἰστήκει, καὶ προσεδόκα αὐτὸ ἀπολήψεσθαι. συμβοησάντων δὲ ἐπὶ τούτῳ τῶν στρατιωτῶν, καὶ αὐτοκράτορα τὸν
4 Τραιανὸν ὡς καὶ ἐπὶ νίκῃ τινὶ ἐπικαλεσάντων, νίκην γὰρ ἀσέλινον, ἄναιμον, ὠνόμαζον ὅτι τὸν βασιλέα

τὸν Ἀρσακίδην, τὸν Πακόρου παῖδα, τὸν Ὀρρόου
 ἀδελφιδοῦν, προσεστικότα αὐτῷ ἄνευ διαδήματος
 εἶδον ὥσπερ αἰχμάλωτον, ἐξεπλάγη τε καὶ ἐνόμισεν
 ἐπὶ ὕβρει καὶ ὀλέθρῳ αὐτοῦ γεγνηέναι. καὶ μετε- 5
 στράφη μὲν ὡς καὶ φευξόμενος, ἰδὼν δὲ ὅτι περι-
 εστοίχισται ἐξητήσατο τὸ μὴ ἐν τῷ ὄχλῳ τι εἰπεῖν.
 καὶ οὕτως ἐς τὴν σκηνὴν ἐσαχθεὶς οὐδενὸς ἔτυχεν
 ὧν ἐβούλετο. ἐκπηδήσαντος οὖν ὀργῇ καὶ ἐκείθεν 20
 ἐκ τοῦ στρατοπέδου μετεπέμψατο αὐτὸν ὁ Τραιανός,
 καὶ ἀναβὰς αὐτῷ ἐπὶ τὸ βῆμα ἐκέλευσεν αὐτῷ πάν-
 των ἀκουόντων εἰπεῖν ὅσα ἤθελεν, ἵνα μὴ ἀγνοήσαν-
 τές τινες τὰ κατὰ μόνας σφίσιν εἰρημμένα λογοποι-
 ῇσιν τινα διάφορα. ἀκούσας τοῦτο ὁ Παρθαμάσιρις 2
 οὐκέτι τὴν ἡσυχίαν ἤγεν, ἀλλὰ μετὰ πολλῆς παρη-
 σίας ἄλλα τέ τινα εἶπε καὶ ὅτι οὐχ ἡττηθεὶς οὐδὲ
 ξωγρηθεὶς ἀλλ' ἐκὼν ἀφίκετο, πιστεύσας ὅτι οὔτε τι
 ἀδικηθήσεται καὶ τὴν βασιλείαν ἀπολήψεται ὥσπερ
 καὶ ὁ Τιριδάτης παρὰ τοῦ Νέρωνος. καὶ αὐτῷ ὁ 3
 Τραιανὸς πρὸς τε τᾶλλα ἀντέλεξεν ὅσα ἤρμοζεν, καὶ
 Ἀρμενίαν μὲν οὐδενὶ προήσεσθαι ἔφη, Ῥωμαίων τε
 γὰρ εἶναι καὶ ἄρχοντα Ῥωμαῖον ἔξειν, ἐκείνῳ μέντοι
 ἀπελθεῖν ὅποι βούλεται ἐπιτρέψειν. καὶ τὸν μὲν Παρ- 4
 θαμάσιριν μετὰ τῶν Πάρθων τῶν συνόντων οἱ ἀπέ-
 πεμψεν, ἀγωγούς σφίσιν ἱππέας, ὅπως μήτε τινὲ
 συγγένωνται μήτε τι νεοχμώσωσι, δούς· τοὺς δὲ
 Ἀρμενίους πάντας τοὺς μετ' αὐτοῦ ἐλθόντας προσ-
 ἔταξε κατὰ χώραν, ὡς καὶ αὐτοῦ ἤδη ὄντας, μεῖναι.
 U p. 404.

ὅτι ὁ Τραιανὸς φρουρὰς ἐν τοῖς ἐπικαίροις κατα- 21
 λιπὼν ἦλθεν ἐς Ἑδεσσαν, κἀνταῦθα πρῶτον Αὐγάρου
 εἶδεν. πρότερον μὲν γὰρ καὶ πρέσβεις καὶ δῶρα τῷ
 βασιλεῖ πολλάκις ἐπεμψεν, αὐτὸς δὲ ἄλλοτε κατ' ἄλλας

προφάσεις οὐ παρεγένετο, ὥσπερ οὐδὲ ὁ Μάννος ὁ
 τῆς Ἀραβίας τῆς πλησιοχώρου οὐδὲ ὁ Σποράκης ὁ τῆς
 2 Ἀνθεμουσίας φύλαρχος. τότε δὲ τὰ μὲν καὶ ὑπὸ τοῦ
 νείεος Ἀρβάνδου καλοῦ καὶ ὠραίου ὄντος καὶ διὰ
 τοῦτο τῷ Τραιανῷ ὠκειωμένου πεισθεῖς, τὰ δὲ καὶ
 τὴν παρουσίαν αὐτοῦ φοβηθεῖς, ἀπήντησέ τε αὐτῷ
 προσιόντι καὶ ἀπελογήσατο, συγγνώμης τε ἔτυχεν.
 3 ὁ γὰρ παῖς λαμπρόν οἱ ἰκέτευμα ἦν. καὶ ὁ μὲν φίλος
 τε ἐκ τούτου τῷ Τραιανῷ ἐγένετο καὶ εἰστιάσεν αὐ-
 τόν, ἐν τε τῷ δεῖπνῳ παῖδα ἑαυτοῦ ὀρχησόμενον
 βαρβαρικῶς πῶς παρήγαγεν. U p. 405.

22 ὅτι τοῦ Τραιανοῦ ἐς Μεσοποταμίαν ἐλθόντος, καὶ
 τοῦ Μάννου ἐπικηρυκευσαμένου, καὶ τοῦ Μανισάρου
 πρέσβεις ὑπὲρ εἰρήνης διὰ τὸ τὸν Ὀρρόην ἐπιστρα-
 τεύειν αὐτῷ πέμψαντος καὶ τῆς τε Ἀρμενίας καὶ τῆς
 Μεσοποταμίας ἐαλωκυίας ἀποστῆναι ἐτοίμως ἔχον-
 τος, οὔτε ἐκείνῳ πιστεύσειν τι ἔφη πρὶν ἂν ἐλθὼν
 2 πρὸς αὐτόν, ὥσπερ ὑπισχνεῖτο, τοῖς ἔργοις τὰς ἐπαγ-
 γελίας βεβαιώσῃ, καὶ τὸν Μάννον ὑπώπτειν ἄλλως
 τε καὶ ὅτι συμμαχίαν Μηβαρσάπῃ τῷ τῆς Ἀδιαβη-
 νῆς βασιλεῖ πέμψας πᾶσαν αὐτὴν ὑπὸ τῶν Ῥωμαίων
 ἀπεβεβλήκει. διόπερ οὐδὲ τότε ἐπιόντας αὐτοὺς
 ὑπέμεινεν, ἀλλ' ἐς τὴν Ἀδιαβηνὴν πρὸς ἐκείνους
 ἐξεχώρησε. καὶ οὕτω τὰ τε Σίγγαρα καὶ ἄλλα τινὰ
 ἅμαχί διὰ τοῦ Λουσίου κατεσχέθη. U p. 406.

3 ὅτι Ἀθήνυστραι τεῖχος ἦν ἰσχυρόν, πρὸς ὃ Σέν-
 τιός τις ἐκατόνταρχος πεμφθεὶς πρὸς τὸν Μηβαρσά-
 πην πρεσβευτῆς καὶ δεθεὶς ὑπ' αὐτοῦ, ἐν τε τῷ
 χωρίῳ ἐκείνῳ ὦν, ἔπειτ' ἐπειδὴ οἱ Ῥωμαῖοι ἐπλη-
 σίασαν αὐτῷ, τῶν τε συνδεσμωτῶν τινὰς παρεσκεύ-
 ασε, καὶ μετ' αὐτῶν ἐκ τε τῶν δεσμῶν διαδράς καὶ

τὸν φρούραρχον ἀποκτείνας ἀνέωξε τὰς πύλας τοῖς ὁμοφύλοις. U p. 407.

τά τε ἄλλα ἐψηφίζετο αὐτῷ πολλὰ ἡ βουλή, καὶ 23
ὀπιμον, εἴτ' οὖν ἄριστον, ἐπωνόμασεν. ἐβάδιζεν
αἰ μετὰ παντὸς τοῦ στρατοῦ πεζῇ, διεκόςμει τε αὐ-
τοὺς κατὰ πᾶσαν τὴν πορείαν καὶ διέταττεν ἄλλοτε
ἄλλως ἄγων, τοὺς τε ποταμούς, ὅσους γε καὶ ἐκεῖνοι,
πεζῇ διέβαινε. καὶ ἔστιν ὅτι καὶ ἀγγελίας ψευδεῖς 2
διὰ τῶν προσκόπων ἐποίει, ἵν' ἅμα τε τὰ τακτικὰ
μελετῶεν καὶ ἔτοιμοι πρὸς πάντα καὶ ἀνέκπληκτοι
εἶεν. καὶ ὠνομάσθη μὲν, ἐπειδὴ καὶ τὴν Νίσιβιν
εἴλε καὶ τὰς Βάτνας, Παρθικός, πολλῶ δὲ μᾶλλον
ἐπὶ τῇ τοῦ ὀπίμου προσηγορίᾳ ἢ ταῖς ἄλλαις συμ-
πάσαις, ἅτε καὶ τῶν τρόπων αὐτοῦ μᾶλλον ἢ τῶν
ὀπλων οὔση, ἐσεμνύνετο.

διατρίβοντος δὲ αὐτοῦ ἐν Ἀντιοχείᾳ σεισμὸς 24
ἐξαίσιος γίνεται· καὶ πολλαὶ μὲν ἔκαμον πόλεις, μά-
λιστα δὲ ἡ Ἀντιόχεια ἐδυστύχησεν. ἅτε γὰρ τοῦ
Τραιανοῦ ἐκεῖ χειμάζοντος, καὶ πολλῶν μὲν στρατιω-
τῶν πολλῶν δὲ ἰδιωτῶν κατὰ τε δίκας καὶ κατὰ
πρεσβείας ἐμπορίαν τε καὶ θεωρίαν πανταχόθεν συμ-
πεφοιτηκότων, οὔτε ἔθνος οὐδὲν οὔτε δῆμος οὐδεὶς 2
ἀβλαβὴς ἐγένετο, καὶ οὕτως ἐν τῇ Ἀντιοχείᾳ πᾶσα
ἡ οἰκουμένη ἡ ὑπὸ τοῖς Ῥωμαίοις οὔσα ἐσφάλη.
ἐγένοντο μὲν οὖν καὶ κεραυνοὶ πολλοὶ καὶ ἀλλόκοτοι
ἄνεμοι· ἀλλ' οὔτι καὶ προσεδόκησεν ἄν τις ἐκ τού-
των τοσαῦτα κακὰ γενήσεσθαι. πρῶτον μὲν γὰρ μύ- 3
κημα ἐξαπίνης μέγα ἐβρυχήσατο, ἔπειτα βρασμὸς ἐπ'
αὐτῷ βιαιότατος ἐπεγένετο, καὶ ἄνω μὲν ἡ γῆ πᾶσα
ἀνεβάλλετο, ἄνω δὲ καὶ τὰ οἰκοδομήματα ἀνεπήδα,
καὶ τὰ μὲν ἀνέκαθεν ἐπαιρόμενα συνέπιπτε καὶ κα-
τερρήγνυτο, τὰ δὲ καὶ δεῦρο καὶ ἐκεῖσε κλονούμενα

ὥσπερ ἐν σάλῳ περιετρέπετο, καὶ ἐπὶ πολὺ καὶ τοῦ
 4 ὑπαίθρου προσκατελάμβανεν. ὃ τε κτύπος θραυ-
 ομένων καὶ καταγνυμένων ξύλων ὁμοῦ, κεράμων,
 λίθων ἐκπληκτικώτατος ἐγίνετο, καὶ ἡ κόνις πλείστη
 ὄση ἡγείρετο, ὥστε μήτε ἰδεῖν τινα μήτε εἰπεῖν μήτ'
 ἀκοῦσαί τι δύνασθαι. τῶν δὲ δὴ ἀνθρώπων πολλοὶ
 5 μὲν καὶ ἐκτὸς τῶν οἰκιῶν ὄντες ἐπόνησαν· ἀναβαλ-
 λόμενοι τε γὰρ καὶ ἀναρριπτούμενοι βιαίως, εἴθ'
 ὥσπερ ἀπὸ κρημνοῦ φερόμενοι προσηράσσοντο, καὶ
 οἱ μὲν ἐπηροῦντο οἱ δὲ ἔθνησκον. καὶ τινα καὶ δέν-
 δρα αὐταῖς ῥίζαις ἀνέθορε. τῶν δὲ ἐν ταῖς οἰκίαις
 καταληφθέντων ἀνεξεύρετος ἀριθμὸς ἀπώλετο· παμ-
 πόλλους μὲν γὰρ καὶ αὐτὴ ἡ τῶν συμπιπτόντων ῥύμη
 ἔφθειρε, παμπληθεῖς δὲ καὶ τὰ χώματα ἐπνιξεν.
 6 ὅσοι δὲ δὴ μέρους τοῦ σώματός σφον ὑπὸ λίθων ἢ
 ξύλων κρατούμενοι ἔκειντο, δεινῶς ἐταλαιπώρησαν,
 25 μήτε ζῆν ἔτι μήτ' ἀποθανεῖν αὐτίκα δυνάμενοι. καὶ
 ἐσώθησαν γὰρ ὅμως καὶ ἐκ τούτων, ἅτε καὶ ἐν ἀμυ-
 θήτῳ πλήθει, συχνοί, οὐδὲ ἐκεῖνοι πάντες ἀπαθεῖς
 ὑπεχώρησαν. συχνοὶ μὲν γὰρ σκελῶν συχνοὶ δὲ ὤμων
 ἐστερήθησαν, ἄλλοι κεφαλῆς. ἄλλοι αἶμα ἤμουν, ὧν
 εἷς καὶ ὁ Πέδων ὁ ὑπατος ἐγένετο· καὶ εὐθύς τε γὰρ
 2 ἀπέθανε. συνελόντι δὲ εἰπεῖν, οὐδὲν τὸ παράπαν
 βιαίου πάθους τότε τοῖς ἀνθρώποις ἐκείνοις οὐ συνη-
 νέχθη. καὶ ἐπὶ πολλὰς μὲν ἡμέρας καὶ νύκτας σεί-
 οντος τοῦ θεοῦ ἐν ἀπόροις καὶ ἀμηχάνοις ἦσαν οἱ
 ἀνθρώποι, οἱ μὲν ὑπὸ τῶν ἐρειπομένων οἰκοδομημά-
 3 των καταχωννύμενοι καὶ φθειρόμενοι, οἱ δὲ καὶ λιμῶ
 ἀπολλύμενοι, ὅσοις συνέβη ἐν διακένῳ τινί, τῶν
 ξύλων οὕτω κλιθέντων, ἢ καὶ ἐν ἀψιδοειδεῖ τινι με-
 ταστυλίῳ σωθῆναι. καταστάντος δὲ ποτε τοῦ κακοῦ
 θαρσύνσας τις ἐπιβῆναι τῶν πεπτωκότων γυναικὸς

ζώσης ἥσθετο. αὕτη δὲ ἦν οὐ μόνη, ἀλλὰ καὶ βρέ-
 φος εἶχε, καὶ τρέφουσα τῷ γάλακτι καὶ ἑαυτὴν καὶ
 τὸ παιδίον ἀντήρκεσεν. ἐκείνην τε οὖν ἀνορύξαντες 4
 ἀνεσώσαντο μετὰ τοῦ τέκνου, καὶ τούτου καὶ τᾶλλα
 ἀνηρεύων, ἐν οἷς ζῶντα μὲν οὐδένα ἔτι, πλήν παι-
 δίου πρὸς μαστῷ τὴν μητέρα καὶ τεθνηκυῖαν θηλά-
 ζοντος, εὗρεῖν ἠδυνήθησαν, τοὺς δὲ νεκροὺς ἐξέλ-
 κοντες οὐκέτ' οὐδὲ ἐπὶ τῇ σφετέρᾳ σωτηρίᾳ ἔχαιρον.

τοσαῦτα μὲν τότε πάθη τὴν Ἀντιόχειαν κατειλή- 5
 φει· Τραιανὸς δὲ διέφυγε μὲν διὰ θυρίδος ἐκ τοῦ
 οἰκήματος ἐν ᾧ ἦν, προσελθόντος αὐτῷ μείζονός
 τινος ἢ κατὰ ἄνθρωπον καὶ ἐξαγαγόντος αὐτόν, ὥστε
 μικρὰ ἅττα πληγέντα περιγενέσθαι, ὡς δ' ἐπὶ πλείους
 ἡμέρας ὁ σεισμὸς ἐπεῖχεν, ὑπαίθριος ἐν τῷ ἱπο-
 δρόμῳ διῆγεν. ἐσείσθη δὲ καὶ αὐτὸ τὸ Κάσιον οὕτως 6
 ὥστε τὰ ἄκρα αὐτοῦ καὶ ἐπικλίνεσθαι καὶ ἀπορρήγνυ-
 σθαι καὶ ἐς αὐτὴν τὴν πόλιν ἐσπίπτειν δοκεῖν. ὄρη
 τε ἄλλα ὑφίξησε, καὶ ὕδωρ πολὺ μὲν οὐκ ὄν πρότε-
 ρον ἀνεφάνη, πολὺ δὲ καὶ ῥέον ἐξέλιπε.

Τραιανὸς δὲ ἐς τὴν τῶν πολεμίων ὑπὸ τὸ ἔαρ 26
 ἠπείχθη. ἐπειδὴ δὲ ἡ χώρα ἡ πρὸς τῷ Τίγριδι ἄφο-
 ρος ναυπηγησίμων ξύλων ἐστί, τὰ πλοῖα, ἃ ἐν ταῖς
 ὕλαις ταῖς περὶ τὴν Νίσιβιν ἐπεποίητο, ἐπὶ τὸν ποτα-
 μὸν ἤγαγεν ἐφ' ἀμάξαις· οὕτω γὰρ πῶς κατεσκεύαστο
 ὥστε διαλύεσθαι καὶ συμπήγνυσθαι. καὶ ἐξευξεν αὐτὸν 2
 κατὰ τὸ Κάρδυνον ὄρος ἐπιπονώτατα· οἱ γὰρ βάρ-
 βαροι ἀντικαταστάντες ἐκώλυνον. ἀλλ' ἦν γὰρ πολλὴ
 τῷ Τραιανῷ καὶ τῶν νεῶν καὶ τῶν στρατιωτῶν πε-
 ριουσία, αἱ μὲν ἐξεύγνυντο πολλῷ τάχει, αἱ δὲ πρὸ
 ἐκείνων ἀνωκώχευον ὀπλίτας τε καὶ τοξότας φέρου-
 σαι, ἕτεραι δὲ ἔνθεν καὶ ἔνθεν ὡς διαβησόμεναι
 ἐπείρων. ἔκ τε οὖν τούτων καὶ ἐξ αὐτῆς τῆς ἐκπλή- 3

ξεως τοῦ τοσαύτας ἅμα ναῦς ἀθρόας ἐξ ἡπείρου ἀξύ-
 λου ἀναφανῆναι ἐνέδοσαν οἱ βάρβαροι. καὶ ἐπεραι-
 ώθησαν οἱ Ῥωμαῖοι, καὶ τήν τε Ἀδιαβηνὴν ἅπασαν
 παρεστήσαντο, ἔστι δὲ τῆς Ἀσσυρίας τῆς περὶ Νίνου
 4 μέρος αὕτη, καὶ τὰ τε Ἀρβηλα καὶ τὰ Γαυγάμηλα,
 παρ' οἷς ὁ Ἀλέξανδρος τὸν Δαρεῖον ἐνίκησε, ταῦτα
 τῆσδ' ἐστι καὶ πού καὶ Ἀτυρία διὰ τοῦτο βαρβα-
 ριστί, τῶν σίγμα ἐς τὸ ταῦ μεταπεσόντων, ἐκλήθη,
 καὶ μετὰ ταῦτα καὶ μέχρι τῆς Βαβυλῶνος αὐτῆς ἐχώ-
 ρησαν κατὰ πολλὴν τῶν κωλυσόντων αὐτοὺς ἐρημίαν,
 ὅτε καὶ τῆς τῶν Πάρθων δυνάμεως ἐκ τῶν ἐμφυλίων
 πολέμων ἐφθαρμένης καὶ τότε ἔτι στασιαζούσης.
 27 ἔνθα μέντοι τήν τε ἄσφαλτον εἶδε Τραιανὸς ἐξ ἧς
 τὰ τεῖχη Βαβυλῶνος ὤκοδόμητο, τοσαύτην γὰρ ἀσφά-
 λειαν πλίνθοις ὀπταῖς ἢ καὶ λίθοις λεπτοῖς συμμι-
 χθεῖσα παρέχεται ὥστε καὶ πέτρας καὶ σιδήρου παν-
 2 τὸς ἰσχυρότερα αὐτὰ ποιεῖν, καὶ τὸ στόμιον ἐθεάσατο
 ἐξ οὗ πνεῦμα δεινὸν ἀναδίδοται, ὥστε πᾶν μὲν ἐπί-
 γειον ζῶον πᾶν δὲ πετηνὸν ἀποφθείρειν, εἰ καὶ ἐφ'
 ὀποσονοῦν ὅσφροιτό τι αὐτοῦ. καὶ εἶπερ ἐπὶ πολὺν
 ἄνω ἐχώρει ἢ καὶ πέριξ ἐσκεδάννυτο, οὐδ' ἂν ὤκειτο
 ὁ χῶρος· νῦν δὲ αὐτὸ ἐν ἑαυτῷ ἀνακυκλούμενον
 3 κατὰ χώραν μένει. εἶδον ἐγὼ τοιοῦτον ἕτερον ἐν
 Ἱερᾷ πόλει τῆς Ἀσίας, καὶ ἐπειράθην αὐτοῦ δι' ὀρνέων,
 αὐτὸς τε ὑπερκύψας καὶ αὐτὸς ἰδὼν τὸ πνεῦμα·

26, 4, 1. ἡ δὲ Σεμίραμις — πόλιν εἰς ὄνομα τοῦ βασι-
 λέως ταύτης ἀνδρὸς ἐπυργάσατο — σταδίων τὴν περίμετρον
 ἔχουσιν κατὰ Κοκκειανὸν Κάσσιον Δίωνα τετρακοσίων.
 Tzetzes Exeg. in Hom. Il. p. 141, 12—16 coll. Hist. 9, 572.

27, 3, 1. Λέγει δὲ ὁ Δίων τοιοῦτόν τι ἐν Ἱερραπόλει τῆς
 Ἀσίας, ὅπερ πάντα τὰ ὀσφραινόμενα φθείρει πλὴν τῶν εὐ-
 νούχων. Ἐκλογαὶ διάφοροι in Crameri Anecd. Paris. vol.
 1, p. 383, 14.

κατακέκλειται γὰρ ἐν δεξαμενῇ τινι, καὶ θέατρον ὑπὲρ αὐτοῦ ῥυκοδόμητο, φθείρει τε πάντα τὰ ἔμψυχα πλὴν τῶν ἀνθρώπων τῶν τὰ αἰδοῖα ἀποτετμημένων. οὐ μὴν καὶ τὴν αἰτίαν αὐτοῦ συννοῆσαι ἔχω, λέγω δὲ ἃ τε εἶδον ὡς εἶδον καὶ ἃ ἤκουσα ὡς ἤκουσα.

Τραιανὸς δὲ ἐβουλεύσατο μὲν τὸν Εὐφράτην ²⁸ κατὰ διώρυχα ἐς τὸν Τίγριν ἐσαγαγεῖν, ἵνα τὰ πλοῖα ^{a. C. 116} δι' αὐτῆς κατελθόντα τὴν γέφυραν αὐτῷ ποιῆσαι παράσχη· μαθὼν δὲ ὅτι πολὺ ὑψηλότερος τοῦ Τίγριδος ἐστὶ, τοῦτο μὲν οὐκ ἔπραξε, φοβηθεὶς μὴ καὶ ἄπλουν τὸν Εὐφράτην ἀπεργάσεται ἀθροῦ τοῦ ρεύματος ἐς τὸ κάταντες φερομένου, ὑπερενεγκὼν δὲ ² τὰ πλοῖα ὀλκοῖς διὰ τοῦ μέσου τῶν ποταμῶν ἐλαχίστου ὄντος, τὸ γὰρ ρεῦμα τὸ τοῦ Εὐφράτου πᾶν ἐς θ' ἔλος ἐκπίπτει καὶ ἐκεῖθεν πῶς τῷ Τίγριδι συμμίννυται, τὸν Τίγριν ἐπεραιώθη, καὶ ἐς τὴν Κτησιφῶντα ἐσηλθε, παραλαβὼν τε αὐτὴν αὐτοκράτωρ ἐπωνομάσθη καὶ τὴν ἐπὶ κλησιν τοῦ Παρθικοῦ ἐβειβαιώσατο. ἐψηφίσθη δὲ αὐτῷ παρὰ τῆς βουλῆς τά τε ³ ἄλλα, καὶ νικητήρια ὅσα ἐθέλήσει διεορτάσαι. ἐλὼν δὲ τὴν Κτησιφῶντα ἐπεθύμησεν ἐς τὴν Ἐρυθρὰν θάλασσαν καταπλεῦσαι. αὕτη δὲ τοῦ τε ὠκεανοῦ μοῖρά ἐστι, καὶ ἀπὸ τινος ἐνδυναστεύσαντός ποτε ἐν αὐτῇ οὕτω κέκληται. καὶ τὴν μὲν νῆσον τὴν ἐν τῷ ⁴ Τίγριδι τὴν Μεσσήνην, ἧς Ἀθαμβίλος ἐβασίλευεν, ἀπόνως ῥυκείωσατο, ὑπὸ δὲ δὴ χειμῶνος τῆς τε τοῦ Τίγριδος ὀξύτητος καὶ τῆς τοῦ ὠκεανοῦ ἀναρροίας ἐκινδύνευσεν. καὶ οἱ τὸν χάρακα δὲ τὸν Σπασίνου καλούμενον οἰκοῦντες, ἐν δὲ δὴ τῇ τοῦ Ἀθαμβίλου

28, 4, 2. ὅτι ὁ Σάμβηλος ὁ τῆς νῆσου ἄρχων τῆς ἐν τῷ Τίγριδι οὔσης πιστὸς διέμεινε τῷ Τραιανῷ, καίπερ ὑποτελεῖν προσταχθείς. V p. 713.

- 29 ἐπικρατεία ἦσαν, φιλικῶς αὐτὸν ὑπεδέξαντο. κἀν-
 τεῦθεν ἐπ' αὐτὸν τὸν ὠκεανὸν ἐλθὼν, τὴν τε φύσιν
 αὐτοῦ καταμαθὼν καὶ πλοῖόν τι ἐς Ἰνδίαν πλέον
 ἰδὼν, εἶπεν ὅτι πάντως ἂν καὶ ἐπὶ τοὺς Ἰνδοὺς, εἰ
 νέος ἔτι ἦν, ἐπεραιώθην. Ἰνδοὺς τε γὰρ ἐνενόει,
 καὶ τὰ ἐκείνων πράγματα ἐπολυπραγμόνει, τὸν τε
 Ἀλέξανδρον ἐμακάριζε. καίτοι ἔλεγε καὶ ἐκείνου
 2 περαιτέρω προκεχωρηκέναι, καὶ τοῦτο καὶ τῇ βουλῇ
 ἐπέστειλε, μὴ δυνηθεὶς μηδὲ ἅ ἐκεχειρώτο σῶσαι.
 καὶ ἐπ' αὐτῷ ἄλλα τε ἔλαβε, καὶ ἐπινίκια ὅσων ἂν
 ἐθελήσῃ ἐθνῶν πέμψαι· διὰ γὰρ τὸ πλῆθος τῶν αἰ-
 σφισι γραφομένων οὔτε συνεῖναί τινα αὐτῶν οὔτε
 3 ὀνομάσαι καλῶς ἐδύναντο. καὶ οἱ μὲν ἀψίδα αὐτῷ
 τροπαιοφόρον πρὸς πολλοῖς ἄλλοις ἐν αὐτῇ τῇ ἀγορᾷ
 αὐτοῦ παρεσκεύαζον, καὶ ἡτοιμάζοντο ὡς πορρωτέρω
 ἀπαντήσουντες εἰ ἐπανίοι· ἐμελλε δ' ἄρα μήτε ἐς τὴν
 Ῥώμην ἔτι ἀφίξεσθαι μήτε ἄξιόν τι τῶν προκατειρ-
 γασμένων πράξειν, καὶ προσέτι καὶ αὐτὰ ἐκεῖνα ἀπο-
 4 λέσειν. ἐν γὰρ τῷ χρόνῳ ἐν ᾧ ἐπὶ τὸν ὠκεανὸν κα-
 τέπλει καὶ ἐκεῖθεν αὐτίς ἀνεκομίζετο, πάντα τὰ
 ἐαλωκότα ἐταράχθη καὶ ἀπέστη, καὶ τοὺς παρὰ σφίσιν
 ἕκαστοι φρουροὺς οἱ μὲν ἐξέβαλλον οἱ δ' ἀπεκτίν-
 νυσαν.
- 30 μαθὼν δὲ ταῦτα ὁ Τραιανὸς ἐν Βαβυλῶνι, καὶ
 γὰρ ἐκεῖσε ἦλθε κατὰ τε τὴν φήμην, ἧς οὐδὲν ἄξιον
 εἶδεν, ὅ,τι μὴ χώματα καὶ λίθους καὶ ἐρείπια, καὶ
 διὰ τὸν Ἀλέξανδρον, ᾧ καὶ ἐνήγισεν ἐν τῷ οἰκήματι
 ἐν ᾧ ἐτετελευτήκει, μαθὼν δὲ ταῦτα τὸν τε Λούσιον
 καὶ τὸν Μάξιμον ἐπὶ τοὺς ἀφεσθηκότας ἐπεμψε.
 2 καὶ οὗτος μὲν ἀπέθανεν ἡττηθεὶς μάχῃ, Λούσιος δὲ
 ἄλλα τε πολλὰ κατώρθωσε καὶ τὴν Νίσιβιν ἀνέλαβε,
 τὴν τε Ἑδεσσαν ἐξεπολιόρκησε καὶ διέφθειρε καὶ

ἐνέπρησεν. ἐάλω δὲ καὶ ἡ Σελεύκεια πρὸς τε Ἑρυνκίου
 Κλάρου καὶ πρὸς Ἰουλίου Ἀλεξάνδρου ὑποστρατήγων,
 καὶ ἐκαύθη. Τραιανὸς δὲ φοβηθεὶς μὴ καὶ οἱ Πάρθοι 3
 τι νεοχημώσωσι, βασιλέα αὐτοῖς ἰδιον δοῦναι ἠθέλησε,
 καὶ ἐς Κτησιφῶντα ἐλθὼν συνεκάλεσεν ἐς πεδίον τι
 μέγα πάντας μὲν τοὺς Ῥωμαίους, πάντας δὲ τοὺς Πάρ-
 θους τοὺς ἐκεῖ τότε ὄντας, καὶ ἐπὶ βῆμα ὑψηλὸν ἀνα-
 βάς, καὶ μεγαληγορήσας ὑπὲρ ὧν καὶ κατειργάσατο,
 Παρθαμασπάτην τοῖς Πάρθοις βασιλέα ἀπέδειξε, τὸ
 διάδημα αὐτῷ ἐπιθείς. μετὰ δὲ ταῦτα ἐς τὴν Ἀραβίαν 31
 ἦλθε, καὶ τοῖς Ἀτρηνοῖς, ἐπειδὴ καὶ αὐτοὶ ἀφειστή-
 κεσαν, ἐπεχείρησε. καὶ ἔστι μὲν οὔτε μεγάλη οὔτε
 εὐδαίμων ἡ πόλις· ἢ τε πέριξ χώρα ἔρημος ἐπὶ πλεῖ-
 στὸν ἔστι, καὶ οὔθ' ὕδωρ, ὅ,τι μὴ βραχὺ καὶ τοῦτο
 δυσχερές, οὔτε ξύλον οὔτε χιλὸν ἴσχει. καὶ πρὸς τε 2
 αὐτῶν τούτων, ἀδύνατον τὴν προσηδρεῖαν πλήθει
 ποιούντων, πρὸς τε τοῦ ἡλίου, ὥπὲρ που καὶ ἀνά-
 κειται, ῥύεται· οὔτε γὰρ ὑπὸ Τραιανοῦ τότε οὔτε
 ὑπὸ Σεουήρου ὕστερον ἦλω, καίτοι καὶ καταβαλόν-
 των μέρη τινὰ τοῦ τείχους αὐτῆς. Τραιανὸς δὲ τοὺς 3
 τε ἱππέας πρὸς τὸ τεῖχος προπέμψας ἐσφάλη, ὥστε
 καὶ ἐς τὸ στρατόπεδον αὐτοὺς ἐσαραχθῆναι, καὶ αὐ-
 τὸς παριππεύσας βραχυτάτου ἐδέησε τραθῆναι, καίπερ
 τὴν βασιλικὴν στολὴν ἀποθέμενος ἵνα μὴ γνωρισθῇ.
 τῆς δὲ πολιᾶς αὐτοῦ τὸ γαῦρον καὶ τὸ σεμνοπρεπὲς
 τοῦ προσώπου ἰδόντες ὑπετόπησάν τε εἶναι ὅς ἦν, καὶ
 ἐπετόξευσαν αὐτῷ, καὶ ἱππέα τινὰ τῶν συνόντων οἱ
 ἀπέκτειναν. ἐγίνοντο δὲ βρονταί, καὶ ἱριδες ὑπεφαί- 4
 νοντο, ἀστραπαὶ τε καὶ ξάλη χάλαζά τε καὶ κεραυνοὶ
 τοῖς Ῥωμαίοις ἐνέπιπτον, ὁπότε προσβάλοιεν. καὶ
 ὁπότε οὖν δειπνοῖεν, μυῖαι τοῖς βρώμασι καὶ τοῖς πώ-
 μασι προσιζάνουσαι δυσχερείας ἅπαντα ἐνεπὶμπλων.

32 καὶ Τραιανὸς μὲν ἐκεῖθεν οὕτως ἀπῆλθε, καὶ οὐ πολλῷ ὕστερον ἀρρωστεῖν ἤρχετο· καὶ ἐν τούτῳ οἱ κατὰ Κυρήνην Ἰουδαῖοι, Ἀνδρέαν τινὰ προστησάμενοί σφων, τοὺς τε Ῥωμαίους καὶ τοὺς Ἕλληνας ἔφθειρον, καὶ τὰς τε σάρκας αὐτῶν ἐδίτοῦντο καὶ τὰ ἔντερα ἀνεδούντο τῷ τε αἵματι ἡλείφοντο καὶ τὰ ἀπολέμματα ἐνεδύοντο, πολλοὺς δὲ καὶ μέσους ἀπὸ
 2 κορυφῆς διέπριον· θηρίοις ἐτέρους ἐδίδοσαν, καὶ μονομαχεῖν ἄλλους ἠνάγκαζον, ὥστε τὰς πάσας δύο καὶ εἴκοσι μυριάδας ἀπολέσθαι. ἐν τε Αἰγύπτῳ πολλὰ ἔδρασαν ὅμοια καὶ ἐν τῇ Κύπρῳ, ἡγουμένου τινός σφισιν Ἀρτεμίωνος· καὶ ἀπώλυντο καὶ ἐκεῖ
 3 μυριάδες τέσσαρες καὶ εἴκοσι. καὶ διὰ τοῦτ' οὐδενὶ Ἰουδαίῳ ἐπιβῆναι αὐτῆς ἔξεστιν, ἀλλὰ κἂν ἀνέμῳ τις βιασθεὶς ἐς τὴν νῆσον ἐκπέσῃ θανατοῦται. ἀλλ' Ἰουδαίους μὲν ἄλλοι τε καὶ Λούσιος ὑπὸ Τραιανοῦ πεμφθεὶς κατεστρέψατο.

4 ὅτι Κυñτος Λούσιος Μαῦρος μὲν ἦν, καὶ αὐτὸς τῶν Μαύρων ἄρχων καὶ ἐν ἱππεύσιν ἱλῆς ἐξήταστο, καταγνωσθεὶς δὲ ἐπὶ πονηρίᾳ τότε μὲν τῆς στρατείας ἀπηλλάγη καὶ ἡτιμώθη, ὕστερον δὲ τοῦ Δακικοῦ πολέμου ἐνστάντος καὶ τοῦ Τραιανοῦ τῆς τῶν Μαύρων συμμαχίας δεηθέντος ἦλθέ τε πρὸς αὐτὸν αὐτε-
 5 πάγγελτος καὶ μεγάλα ἔργα ἀπεδείξατο. τιμηθεὶς δὲ ἐπὶ τούτῳ πολὺ πλείω καὶ μείζω ἐν τῷ δευτέρῳ πολέμῳ ἐξειργάσατο, καὶ τέλος ἐς τοσοῦτον τῆς τε ἀνδραγαθίας ἅμα καὶ τῆς τύχης ἐν τῷδε τῷ πολέμῳ προεχώρησεν ὥστε ἐς τοὺς ἐστρατηγηκότας ἐσγραφῆναι καὶ ὑπατεῦσαι τῆς τε Παλαιστίνης ἄρξαι· ἐξ ὧν πού καὶ τὰ μάλιστα ἐφθονήθη καὶ ἐμισήθη καὶ ἀπώλετο. V p. 710.

33 Τραιανὸς δὲ παρσεκενάζετο μὲν αὖθις ἐς τὴν

Μεσοποταμίαν στρατεῦσαι, ὥς δὲ τῷ νοσήματι ἐπι-^{a. C.}
 ἔζετο, αὐτὸς μὲν ἐς τὴν Ἰταλίαν ὥρμησε πλεῖν, Πού-¹¹⁷
 πλιον δὲ Αἴλιον Ἀδριανὸν ἐν τῇ Συρίᾳ κατέλιπε
 μετὰ τοῦ στρατοῦ. οὕτω μὲν οἱ Ῥωμαῖοι τῆς τε Ἀρ-
 μενίας καὶ τῆς Μεσοποταμίας τῆς πλείονος τῶν τε
 Πάρθων κρατήσαντες μάτην ἐπόνησαν καὶ μάτην
 ἐκινδύνευσαν· καὶ γὰρ καὶ οἱ Πάρθοι τὸν Παρθαμα-²
 σπάτην ἀπαξιώσαντες ἐν τῷ σφετέρῳ τρόπῳ ἤρξαντο
 βασιλεύεσθαι. ἐνόσησε δὲ ὁ Τραιανός, ὥς μὲν αὐτὸς
 ὑπώπτευσεν, ἐκ φαρμάκου λήψεως, ὥς δέ τινες λέ-
 γουσιν, ἐπισχεθέντος αὐτῷ τοῦ αἵματος ὃ κατ' ἔτος
 κάτω διεχώρει· ἐγένετο μὲν γὰρ καὶ ἀπόπληκτος, ■
 ὥστε καὶ τοῦ σώματός τι παρεθῆναι, τὸ δ' ὅλον ὑδρω-
 πίασε. καὶ ἐς Σελινούντα τῆς Κιλικίας ἐλθὼν, ἣν
 δὴ καὶ Τραιανούπολιν καλοῦμεν, ἐξαίφνης ἀπέψυξε,
 μοναρχήσας ἔτη δεκαεννέα καὶ μῆνας ἕξ ἡμέρας τε
 πεντεκαίδεκα.

EPITOME LIB. LXIX.

- Ἀδριανὸς δὲ ὑπὸ μὲν Τραιανοῦ οὐκ ἐσεποιήθη·
 ἦν μὲν γὰρ πολίτης αὐτοῦ καὶ ἐπετροπεύθη ὑπ' αὐ-
 τοῦ, γένους θ' οἱ ἐκοινώνει καὶ ἀδελφιδῆν αὐτοῦ
 ἐγεγαμήκει, τό τε σύμπαν συνῆν αὐτῷ καὶ συνδιη-
 2 τᾶτο, τῇ τε Συρίᾳ ἐπὶ τῷ Παρθικῷ πολέμῳ προσ-
 ἐτάχθη, οὐ μέντοι οὔτ' ἄλλο τι ἐξαίρετον παρ' αὐτοῦ
 ἔλαβεν οὔθ' ὑπάτος ἐν πρώτοις ἐγένετο, ἀλλὰ καὶ
 Καίσαρα αὐτὸν καὶ αὐτοκράτορα τοῦ Τραιανοῦ ἄπαι-
 δος μεταλλάξαντος ὃ τε Ἀττιανὸς πολίτης αὐτοῦ ὢν
 καὶ ἐπίτροπος γερονώς, καὶ ἡ Πλωτῖνα ἐξ ἐρωτικῆς
 3 φιλίας, πλησίον τε ὄντα καὶ δύναιμιν πολλὴν ἔχοντα
 ἀπέδειξαν. ὃ γὰρ πατήρ μου Ἀπρωνιανός, τῆς Κι-
 λικίας ἄρχας, πάντα τὰ κατ' αὐτὸν ἐμεμαθήκει σα-
 φῶς, ἔλεγε δὲ τὰ τε ἄλλα ὡς ἕκαστα, καὶ ὅτι ὁ θάνα-
 τος τοῦ Τραιανοῦ ἡμέρας τινὰς διὰ τοῦτο συνεκρύφθη
 4 ἵν' ἡ ποίησις προεκφοιτήσοι. ἐδηλώθη δὲ τοῦτο καὶ
 ἐκ τῶν πρὸς τὴν βουλὴν γραμμάτων αὐτοῦ· ταῖς
 γὰρ ἐπιστολαῖς οὐκ αὐτὸς ἀλλ' ἡ Πλωτῖνα ὑπέγρα-
 ψεν, ὅπερ ἐπ' οὐδενὸς ἄλλου ἐπεποιήκει.
- 2 ἦν δέ, ὅτε ἀνηγορεύθη αὐτοκράτωρ, Ἀδριανὸς
 ἐν τῇ μητροπόλει Συρίας Ἀντιοχείᾳ, ἧς ἦρχεν· ἐδόκει
 δὲ ὄναρ πρὸ τῆς ἡμέρας ἐκείνης πῦρ ἐκ τοῦ οὐρανοῦ,
 ἐν τε αἰθρία καὶ ἐν εὐδία πολλῇ, ἐς τὴν ἀριστερὰν

αὐτοῦ σφαγὴν ἐμπεσεῖν, ἔπειτα καὶ ἐπὶ τὴν δεξιὰν
 παρελθεῖν, μήτε ἐκφοβῆσαν αὐτὸν μήτε βλάβαν.
 ἔγραψε δὲ πρὸς τὴν βουλὴν ὁ Ἀδριανὸς ἀξιῶν βεβαι- 2
 ωθῆναι αὐτῷ τὴν ἡγεμονίαν καὶ παρ' ἐκείνης, καὶ
 ἀπαγορεύων μηδὲν αὐτῷ μήτε τότε μήτε ἄλλοτε
 τιμὴν δὴ τινα φέρου, οἷα εἰώθει γίνεσθαι, ψηφι-
 σθῆναι, πλὴν ἂν τι αὐτός ποτε ἀξιώσῃ. τὰ δὲ τοῦ 3
 Τραιανοῦ ὅσα ἐν τῷ κίονι αὐτοῦ κατετέθη, καὶ αἱ
 θέαι αἱ Παρθικαὶ ὀνομασθεῖσαι ἐπὶ πολλὰ ἔτη ἐγέ-
 νοντο· ὕστερον γὰρ καὶ αὕτη, ὥσπερ καὶ ἄλλα πολλὰ,
 κατελύθη.

ὅτι ὁ Ἀδριανὸς ἐν ἐπιστολῇ τινι ἔγραψε τά τε 4
 ἄλλα μεγαλοφρονησάμενος, καὶ ἐπομόσας μήτε τι
 ἔξω τῶν τῷ δημοσίῳ συμφερόντων ποιήσῃν μήτε
 βουλευτήν τινα ἀποσφάξῃν, καὶ ἐξώλειαν ἑαυτῷ,
 ἂν καὶ ὅτιοῦν αὐτῶν ἐκβῇ, προσεπαρσάμενος· ἀλλ'
 ὅμως διεβλήθη ἐς πολλά. V p. 713.

Ἀδριανὸς δέ, καίτοι φιλανθρωπότατα ἄρξας, 5
 ὅμως διὰ τινας φόνους ἀρίστων ἀνδρῶν, οὓς ἐν ἀρχῇ
 τε τῆς ἡγεμονίας καὶ πρὸς τῇ τελευτῇ τοῦ βίου ἐπε-
 ποίητο, διεβλήθη, καὶ ὀλίγου διὰ ταῦτ' οὐδὲ ἐς τοὺς
 ἡρώας ἀνεγράφη. καὶ οἱ μὲν ἐν τῇ ἀρχῇ φονευθέν-
 τες Πάλμας τε καὶ Κέλσος Νιγρῖνός τε καὶ Λούσιος
 ἦσαν, οἱ μὲν ἐν θήρᾳ δῆθεν ἐπιβεβουλευκότες αὐτῷ,
 οἱ δὲ ἐφ' ἐτέροις δὴ τισιν ἐγκλήμασιν, οἷα μεγάλα
 δυνάμενοι καὶ πλούτου καὶ δόξης εὖ ἥκοντες· ἐφ' 6
 οἷς Ἀδριανὸς οὕτω τῶν λογοποιουμένων ἦσθετο ὥστε
 καὶ ἀπελογήσατο καὶ ἐπώμοσε μὴ κεκελευκέναι ἀπο-
 θανεῖν αὐτούς. οἱ δὲ ἐν τῇ τελευτῇ Σερουιανός τε
 ὑπῆρχον καὶ ὁ ἔργονος αὐτοῦ Φοῦσκος.

ἦν δὲ Ἀδριανὸς γένος μὲν βουλευτοῦ πατρὸς 3

3, 1, 1. βουλευτοῦ — ἐστρατηγηκός inserta ex V p. 713.

ἐστρατηγηκότος Ἀδριανοῦ Ἰαφρου, οὕτω γὰρ ὠνομά-
 ζετο, φύσει δὲ φιλόλογος ἐν ἑκατέρῃ τῇ γλώσσῃ·
 καὶ τινα καὶ περὶ καὶ ἐν ἔπεσι ποιήματα παντοδαπὰ
 2 καταλέλοιπε. φιλοτιμία τε γὰρ ἀπλήστῳ ἐχρῆτο,
 καὶ κατὰ τοῦτο καὶ τᾶλλα πάντα καὶ τὰ βραχύτατα
 ἐπετήδευε· καὶ γὰρ ἐπλασσε καὶ ἔγραφε καὶ οὐδὲν
 ὅ,τι οὐκ εἰρηνικὸν καὶ πολεμικὸν καὶ βασιλικὸν καὶ
 3 ἰδιωτικὸν εἰδέναι ἔλεγεν. καὶ τοῦτο μὲν οὐδὲν που
 τοὺς ἀνθρώπους ἔβλαπτεν, ὁ δὲ δὴ φθόνος αὐτοῦ
 δεινότητος ἐς πάντας τοὺς τιμὴν προέχοντας ὦν πολ-
 λούς μὲν καθεῖλε συκνοὺς δὲ καὶ ἀπώλεσε. βουλό-
 μενος γὰρ πάντων ἐν πᾶσι περιεῖναι ἐμίσει τοὺς ἐν
 4 τιμῇ ὑπεραίροντας. καὶ τούτου καὶ τὸν Φαουωρίνον
 τὸν Γαλάτην τὸν τε Διονύσιον τὸν Μιλήσιον τοὺς
 σοφιστὰς καταλύειν ἐπεχείρει τοῖς τε ἄλλοις καὶ
 μάλιστα τῷ τοὺς ἀνταγωνιστάς σφων ἐξαίρειν, τοὺς
 μὲν μηδενὸς τοὺς δὲ βραχυτάτου τιμὸς ἀξίους ὄντας·
 5 ὅτε Διονύσιος πρὸς τὸν αὐτοῦ ἰδιὸν Ἡλιόδωρον, τὸν
 τὰς ἐπιστολὰς αὐτοῦ διαγαγόντα, εἰπεῖν λέγεται ὅτι
 Καῖσαρ χρήματα μὲν σοὶ καὶ τιμὴν δοῦναι δύναται,
 6 ῥήτορα δὲ σε ποιῆσαι οὐ δύναται. καὶ ὁ Φαουωρίνος
 μέλλων παρ' αὐτῷ περὶ τῆς ἀτελείας ἣν ἐν τῇ πα-
 τρίδι ἔχειν ἡξιὸν δικάσασθαι, ὑποτοπήσας καὶ ἐλατ-
 τωθήσεσθαι καὶ προσυβρισθήσεσθαι, ἐσῆλθε μὲν ἐς
 τὸ δικαστήριον, εἶπε δὲ οὐδὲν ἄλλο ἢ ὅτι ὁ διδάσκα-
 λός μου ὄναρ τῆς νυκτὸς ταύτης ἐπιστάς μοι ἐκέλευσε
 λειτουργεῖν τῇ πατρίδι ὡς καὶ ἐν ἐκείνῃ γεγεννη-
 4 μένον. Ἀδριανὸς δὲ τούτων μὲν, καίπερ ἀχθεσθεῖς

3, 1, 2. οὕτω γὰρ ὠνομάζετο et 8, 1, καὶ τοῦτο — ὦν
 et 4, γὰρ et ἐμίσει — ὑπεραίροντες et 4, 3, τοῖς τε ἄλλοις
 καὶ μηδενὸς μάλιστα et 4, τοὺς μὲν — ὄντας inserta ex
 V p. 713.

σφισιν, ἐφείσατο, μηδεμίαν εὐλογον ὀλέθρου κατ'
αὐτῶν ἀφορμὴν λαβών· τὸν δ' Ἀπολλόδωρον τὸν
ἀρχιτέκτονα τὸν τὴν ἀγορὰν καὶ τὸ ᾠδεῖον τό τε
γυμνάσιον, τὰ τοῦ Τραιανοῦ ποιήματα, ἐν τῇ Ῥώμῃ
κατασκευάσαντα τὸ μὲν πρῶτον ἐφυγάδευσεν, ἔπειτα 2
δὲ καὶ ἀπέκτεινε, λόγῳ μὲν ὥς πλημμελήσαντά τι,
τὸ δ' ἀληθὲς ὅτι τοῦ Τραιανοῦ κοινουμένου τι αὐτῷ
περὶ τῶν ἔργων εἶπε τῷ Ἀδριανῷ παραλαλήσαντί τι
ὅτι ἄπελθε καὶ τὰς κολοκύνθας γράφε· τούτων γὰρ
οὐδὲν ἐπίστασαι. ἐτύγχανε δὲ ἄρα τότε ἐκεῖνος τοι-
οῦτῳ τινὶ γράμματι σεμνυνόμενος. αὐτοκρατορεύσας 3
οὖν τότε ἐμνησικάκησε καὶ τὴν παρρησίαν αὐτοῦ
οὐκ ἤνεγκεν. αὐτὸς μὲν γὰρ τοῦ τῆς Ἀφροδίτης τῆς
τε Ῥώμης ναοῦ τὸ διάγραμμα αὐτῷ πέμψας, δι' ἐν-
δειξιν ὅτι καὶ ἄνευ ἐκείνου μέγα ἔργον γίγνεσθαι
δύναται, ἤρετο εἰ εὖ ἔχοι τὸ κατασκεύασμα· ὁ δ' 4
ἀντεπέδτειλε περὶ τε τοῦ ναοῦ ὅτι καὶ μετέωρον αὐ-
τὸν καὶ ὑπεκκεκνωμένον γενέσθαι ἐχρῆν, ἵν' ἔς τε
τὴν ἱερὰν ὁδὸν ἐκφανέστερος ἐξ ὑψηλοτέρου εἴη καὶ
ἐς τὸ κοῖλον τὰ μηχανήματα ἐσδέχοιτο, ὥστε καὶ
ἀφανῶς συμπήγνυσθαι καὶ ἐξ οὐ προειδότης ἐς τὸ
θέατρον ἐδάγεσθαι, καὶ περὶ τῶν ἀγαλμάτων ὅτι
μείζονα ἢ κατὰ τὸν τοῦ ὕψους τοῦ μεγάρου λόγον
ἐποιήθη· “ἂν γὰρ αἱ θεαί” ἔφη “ἐξαναστήσεσθαί τε 5
καὶ ἐξελθεῖν ἐθελήσωσιν, οὐ δυνήσονται.” ταῦτα
γὰρ ἀντικρὺς αὐτοῦ γράψαντος καὶ ἡγανάκτησε καὶ
ὑπερήλγησεν ὅτι καὶ ἐς ἀδιόρθωτον ἁμαρτίαν ἐπεπτώ-
κει, καὶ οὔτε τὴν ὀργὴν οὔτε τὴν λύπην κατέσχευε,
ἀλλ' ἐφόνευσεν αὐτόν. καὶ οὕτω γε τῇ φύσει τοι- 6
οῦτος ἦν ὥστε μὴ μόνον τοῖς ζῶσιν ἀλλὰ καὶ τοῖς
τελευτήσασιν φθονεῖν· τὸν γοῦν Ὅμηρον καταλύων

Ἀντίμαχον ἀντ' αὐτοῦ ἐδῆγεν, οὐ μὴδὲ τὸ ὄνομα πολλοὶ πρότερον ἠπίσταντο.

5 ἦτιώωντο μὲν δὴ ταῦτά τε αὐτοῦ καὶ τὸ πάνυ ἀκριβὲς τό τε περίεργον καὶ τὸ πολὺπραγμον· ἐθεράπευε δὲ αὐτὰ καὶ ἀνελάμβανε τῇ τε ἄλλῃ ἐπιμελείᾳ καὶ προνοίᾳ καὶ μεγαλοπρεπείᾳ καὶ δεξιότητι, καὶ τῷ μῆτε τινὰ πόλεμον ταράξαι καὶ τοὺς ὄντας παῦσαι, μῆτε τινὸς χρήματα ἀδίκως ἀφελέσθαι, καὶ πολλοῖς πολλά, καὶ δήμοις καὶ ἰδιώταις καὶ βουλευ-
2 ταῖς τε καὶ ἱππεῦσι, χαρίσασθαι. οὐδὲ γὰρ ἀνέμενεν αἰτηθῆναί τι, ἀλλὰ πάνυ πρὸς τὴν ἐκάστου χρείαν ἐποίει. καὶ τὰ τε στρατιωτικὰ ἀκριβεστάτα ἥσκησεν, ὥστ' ἰσχύοντα μὴτ' ἀπειθεῖν μῆτε ὑβρίζειν, καὶ τὰς πόλεις τὰς τε συμμαχίδας καὶ τὰς ὑπηκόους μεγα-
3 λοπρεπέστατα ὠφέλησε. πολλὰς μὲν γὰρ καὶ εἶδεν αὐτῶν, ὅσας οὐδεὶς ἄλλος αὐτοκράτωρ, πάσαις δὲ ὡς εἰπεῖν ἐπεκούρησε, ταῖς μὲν ὕδωρ ταῖς δὲ λιμένας σιτόν τε καὶ ἔργα καὶ χρήματα καὶ τιμὰς ἄλλαις ἄλλας διδούς.

6 ἦγε δὲ καὶ τὸν δῆμον τῶν Ῥωμαίων ἐμβριθῶς μᾶλλον ἢ θωπευτικῶς· καὶ ποτε ἰσχυρῶς αἰτοῦντί τι ἐν ὀπλομαχίᾳ οὔτε ἔνειμε, καὶ προσέτι ἐκέλευσε τοῦτο δὴ τὸ τοῦ Δομιτιανοῦ κηρυχθῆναι "σιωπήσατε."
2 οὐκ ἐλέχθη μὲν γὰρ· ὁ γὰρ κῆρυξ ἀνατείνας τὴν χεῖρα καὶ ἐξ αὐτοῦ τούτου ἡσυχάσας, ὥσπερ εἰώθασι ποιεῖν, οὐ γὰρ ἔστιν ὁπότε ὑπὸ κηρύγματος σιγάξονται, ἐπειδὴ ἐσιώπησαν, ἔφη "τοῦτ' ἐθέλει." καὶ οὐχ ὅτι τινὰ ὀργὴν τῷ κήρυκι ἔσχευ, ἀλλὰ καὶ ἐτίμησεν αὐτὸν ὅτι τὴν δυσχέρειαν τοῦ κελεύσματος οὐκ ἐξέ-
3 φηεν. ἔφερε γὰρ τὰ τοιαῦτα, καὶ οὐκ ἡγανάκει εἶτι καὶ παρὰ γνώμην καὶ πρὸς τῶν τυχόντων ὠφελοῖτο. ἀμέλει γυναικὸς παριόντος αὐτοῦ ὁδῶ τιμι

δεομένης, τὸ μὲν πρῶτον εἶπεν αὐτῇ ὅτι οὐ σχολάζω, ἔπειτα ὡς ἐκείνη ἀνακραγοῦσα ἔφη “καὶ μὴ βασίλευε”, ἐπεστράφη τε καὶ λόγον αὐτῇ ἔδωκεν.

ἔπραττε δὲ καὶ διὰ τοῦ βουλευτηρίου πάντα τὰ 7
μεγάλα καὶ ἀναγκαιότατα, καὶ ἐδίκαζε μετὰ τῶν
πρώτων τοτὲ μὲν ἐν τῷ παλατίῳ τοτὲ δὲ ἐν τῇ ἀγορᾷ
τῷ τε Πανθείῳ καὶ ἄλλοθι πολλαχόθι, ἀπὸ βήματος,
ὥστε δημοσιεύεσθαι τὰ γιννόμενα. καὶ τοῖς ὑπάτοις
ἔστιν ὅτε δικάζουσι συνεγίγνετο, ἐν τε ταῖς ἵπποδρο-
μίαις αὐτοὺς ἐτίμα. καὶ οἴκαδε ἀνακομιζόμενος ἐν 2
φορείῳ ἐφέρετο, ὅπως μηδένα συνακολουθοῦντά οἱ
ἐνοχλοίη. ἐν δὲ ταῖς μήτε ἱεραῖς μήτε δημοσίοις ἡμέ-
ραις οἴκοι ἔμεινε, καὶ οὐδένα οὐδ’ ὅσον ἀσπάσασθαι
προσεδέχετο, εἰ μὴ τι ἀναγκαῖον εἴη, ἵνα μὴ πάνυ τα-
λαιπωροῖντο. ἀεὶ τε περὶ ἑαυτὸν καὶ ἐν τῇ Ῥώμῃ καὶ 3
ἔξω τοὺς ἀρίστους εἶχε, καὶ συνῆν σφισι καὶ ἐν τοῖς
συμποσίοις, καὶ διὰ τοῦτο καὶ τέταρτος πολλάκις ὤχεϊ-
το. ἐθήρα δὲ ὁσάκις ἐνεδέχετο, καὶ ἡρίστα ἄνευ οἴνου·
ἔπειτα μετὰ πάντων τῶν πρώτων καὶ ἀρίστων ἐδεί-
πνει, καὶ ἦν αὐτοῦ τὸ συσσίτιον παντοδαπῶν λόγων
πληῆρες. τοὺς τε πάνυ νοσοῦντας φίλους ἐπεσκέπτετο, 4
καὶ ἐορτάζουσί σφισι συνδιητᾶτο, τοῖς τε ἀγροῖς καὶ
ταῖς οἰκίαις αὐτῶν ἡδέως ἐχρῆτο· ὅθεν καὶ εἰκόνας
πολλοῖς μὲν ἀποθανοῦσι, πολλοῖς δὲ καὶ ζῶσιν ἐς τὴν
ἀγορὰν ἔστησεν. οὐ μέντοι οὔτε ἐξῦβρισε τις αὐτῶν
οὔτ’ ἀπέδοτό τι οὔθ’ ὧν ἔλεγεν οὔθ’ ὧν ἔπραττεν,
οἷα οἱ τε Καισάρειοι καὶ οἱ ἄλλοι οἱ περὶ τοὺς αὐ-
τοκράτορας ἔχοντες ποιεῖν εἰώθασι.

ταῦτα περὶ γε τοῦ τρόπου, ὡς ἐν κεφαλαίῳ εἶπεῖν, 8
προείρηκα· λέξω δὲ καὶ τὰ καθ’ ἕκαστον, ὅσα ἀναγ-
καῖον ἔστι μνημονεύεσθαι. ἐλθὼν γὰρ ἐς τὴν Ῥώ-
μην ἀφῆκε τὰ ὀφειλόμενα τῷ τε βασιλικῷ καὶ τῷ 118

δημοσίῳ τῷ τῶν Ῥωμαίων, ἐκκαιδεκαετῇ ὀρίσας χρό-
νον ἀφ' οὗ τε καὶ μέχρις οὗ τηρηθήσεσθαι τοῦτ'
2 ἔμελλεν. ἐν τε τοῖς ἑαυτοῦ γενεθλίοις προῖκα τῷ
δῆμῳ τὴν θῆαν ἀπένειμε καὶ θηρία πολλὰ ἀπέκτεινεν,
ὥστε ἐφάπαξ καὶ λέοντας ἑκατὸν καὶ λεαίνας ἴσας
πεσεῖν, καὶ δῶρα διὰ σφαιρίων καὶ ἐν τῷ ἵπποδρό-
μῳ χωρὶς μὲν τοῖς ἀνδράσι χωρὶς δὲ ταῖς γυναιξὶ
διέριψε· καὶ γὰρ καὶ λουῖσθαι χωρὶς ἀλλήλων
αὐτοῖς προσέταξεν.

■ ἐν μὲν τῷ ἔτει ἐκείνῳ ταῦτά τε ἐγένετο καὶ ὁ
Εὐφράτης ὁ φιλόσοφος ἀπέθανεν ἐθελοντής, ἐπιτρέ-
ψαντος αὐτῷ καὶ τοῦ Ἀδριανοῦ κώνειον καὶ διὰ τὸ
9 γῆρας καὶ διὰ τὴν νόσον πιεῖν. Ἀδριανὸς δὲ ἄλλην
ἀπ' ἄλλης διαπορευόμενος ἐπαρχίαν, τὰς τε χώρας καὶ
τὰς πόλεις ἐπισκεπτόμενος, καὶ πάντα τὰ φρούρια
καὶ τὰ τεῖχη περισκοπῶν τὰ μὲν εἰς ἐπικαιροτέρους
τόπους μεθίστη, τὰ δὲ ἔπανε, τὰ δὲ προσκαθίστατο,
12 αὐτὸς πάντα ἀπλῶς, οὐχ ὅπως τὰ κοινὰ τῶν στρα-
τοπέδων, ὅπλα λέγω καὶ μηχανὰς καὶ τάφρους καὶ
περιβόλους καὶ χαρακώματα, ἀλλὰ καὶ τὰ ἴδια ἐνὸς
ἐκάστου, καὶ τῶν ἐν τῷ τεταγμένῳ στρατευομένων
καὶ τῶν ἀρχόντων αὐτῶν, τοὺς βίους, τὰς οἰκήσεις,
τοὺς τρόπους, καὶ ἐφορῶν καὶ ἐξετάζων· καὶ πολλὰ
γε εἰς τὸ ἀβρότερον ἐκδεδιητημένα καὶ κατεσκευασμένα
3 καὶ μετερρύθμισε καὶ μετεσκεύασεν. ἐγύμναζε τε αὐ-
τοὺς πρὸς πᾶν εἶδος μάχης, καὶ τοὺς μὲν ἐτίμα τοὺς δὲ
ἐνουθέτει, πάντας δὲ ἐδίδασκεν ἅ ἡ ἀρχὴ ποιεῖν. καὶ ὅπως
γε καὶ ὁρῶντες αὐτὸν ὠφελοῦντο, σκληρὰ τε πανταχοῦ
τῇ διαίτῃ ἐχρῆτο, καὶ ἐβάδιζεν ἢ καὶ ἵππευε πάντα,
οὐδ' ἔστιν ὅποτε οὔτε ὀχλήματος τότε γε οὔτε τετρα-
4 κύκλου ἐπέβη· οὐδὲ τὴν κεφαλὴν οὐκ ἐν θάλλει,
οὐκ ἐν ῥίγῃ ἐκαλύφθη, ἀλλὰ καὶ ἐν ταῖς χιόσι ταῖς

Κελτικάς καὶ ἐν τοῖς Αἰγυπτιακοῖς γυμνῇ αὐτῇ πε-^{a. C.}
ριῇ. συνελόντι τε εἰπεῖν, οὕτω καὶ τῷ ἔργῳ¹¹⁹
καὶ τοῖς παραγγέλμασι πᾶν τὸ στρατιωτικὸν δι' ὅλης
τῆς ἀρχῆς ἥσκησε καὶ κατεκόσμησεν ὥστε καὶ νῦν
τὰ τότε ὑπ' αὐτοῦ ταχθέντα νόμον σφίσι τῆς στρα-
τείας εἶναι. καὶ διὰ τοῦτο καὶ μάλιστα ἐν εἰρήνῃ⁵
τὸ πλεῖστον πρὸς τοὺς ἄλλοφύλους διεγένετο· τὴν
τε γὰρ παρασκευὴν αὐτοῦ ὁρῶντες, καὶ μήτε τι ἀδι-
κούμενοι καὶ προσέτι καὶ χρήματα λαμβάνοντες, οὐ-
δὲν ἐνεόχμωσαν. οὕτω γὰρ καλῶς ἥσκητο τὸ στρα-⁶
τιωτικὸν αὐτῷ ὥστε καὶ τὸ ἵππικὸν τῶν καλουμένων
Βαταούων τὸν Ἰστρον μετὰ τῶν ὀπλων διενήξαντο·
ἃ ὁρῶντες οἱ βάρβαροι τοὺς μὲν Ῥωμαίους κατεπλήτ-
τοντο, τρεπόμενοι δὲ ἐπὶ σφᾶς αὐτοὺς ἐχρῶντο αὐτῷ
διαιτητῇ τῶν πρὸς ἀλλήλους διαφορῶν.

ἐποίει δὲ καὶ θέατρα καὶ ἀγῶνας, περιπορευ-¹⁰
όμενος τὰς πόλεις, ἄνευ τῆς βασιλικῆς μέντοι παρα-
σκευῆς· οὐδὲ γὰρ ἔξω τῆς Ῥώμης ἐχρήσατό ποτε
αὐτῇ. τὴν δὲ πατρίδα καίπερ μεγάλα τιμήσας καὶ
πολλὰ καὶ ὑπερήφανα αὐτῇ δούς, ὅμως οὐκ εἶδε.
περὶ μέντοι τὰς θήρας ἐσπουδακέναι λέγεται· καὶ²
γὰρ τὴν κλεῖν ἐν ταύταις κατέαξε καὶ τὸ σκέλος μι-
κροῦ ἐπηρώθη, καὶ πόλιν ἐν τῇ Μυσίᾳ οἰκίσας Ἀδρι-^{a. C.}
ανοῦ θήρας αὐτὴν ὠνόμασεν. οὐ μέντοι τι παρὰ¹²¹
τουτ' ἄπρακτον τῶν τῇ ἀρχῇ προσηκόντων κατέλιπε.
τῆς δὲ περὶ τὰς θήρας σπουδῆς αὐτοῦ καὶ ὁ Βορυ-
σθένης ὁ ἵππος, ᾧ μάλιστα θηρῶν ἠρέσκετο, σημείον
ἔστιν· ἀποθανόντι γὰρ αὐτῷ καὶ τάφον κατεσκεύασε
καὶ στήλην ἔστησε καὶ ἐπιγράμματα ἐπέγραψεν. ὅθεν³
οὐ θαυμαστὸν εἰ καὶ τὴν Πλωτῖναν ἀποθανοῦσαν,
δι' ἧς ἔτυχε τῆς ἀρχῆς ἐρώσης αὐτοῦ, διαφερόντως
ἐτίμησεν, ὥς καὶ ἐπὶ ἡμέρας ἐννέα μελανειμονῆσαι

καὶ ναὸν αὐτῇ οἰκοδομῆσαι καὶ ὕμνους τινὰς ἐς αὐτὴν ποιῆσαι. οὕτω δὲ περὶ τὴν θήραν ἐπιδέξιός ἦν ὥς καὶ μέγαν ποτὲ σὺν μιᾷ πληγῇ καθελεῖν.

11 ἀφικόμενος δὲ ἐς τὴν Ἑλλάδα ἐπώπτευσε τὰ μυ-
 122 στήρια. διὰ δὲ τῆς Ἰουδαίας μετὰ ταῦτα ἐς Αἴγυπτου
 παριῶν καὶ ἐνήγισε τῷ Πομπηίῳ· πρὸς ὃν καὶ τουτὶ
 τὸ ἔπος ἀπορροῖψαι λέγεται τῷ ναοῖς βρίθοντι πόση
 σπάνις ἔπλετο τύμβου. καὶ τὸ μνημα αὐτοῦ διεφθα-
 2 μένον ἀνωκοδόμησεν. ἐν δὲ τῇ Αἰγύπτῳ καὶ τὴν
 Ἀντινόου ὠνομασμένην ἀνωκοδόμησε πόλιν. ὁ γὰρ
 Ἀντίνοος ἦν μὲν ἐκ Βιθυνίου πόλεως Βιθυνίδος, ἦν
 καὶ Κλαυδιούπολιν καλοῦμεν, παιδικὰ δὲ αὐτοῦ ἐγε-
 γόνει, καὶ ἐν τῇ Αἰγύπτῳ ἐτελεύτησεν, εἴτ' οὖν ἐς
 τὸν Νεῖλον ἐκπεσών, ὥς Ἀδριανὸς γράφει, εἴτε καὶ
 3 ἱερουργηθεῖς, ὥς ἡ ἀλήθεια ἔχει· τὰ τε γὰρ ἄλλα
 περιεργότατος Ἀδριανός, ὥσπερ εἶπον, ἐγένετο, καὶ
 μαντεῖαις μαργανείαις τε παντοδαπαῖς ἐχοῖτο. καὶ
 οὕτω γε τὸν Ἀντίνοον, ἥτοι διὰ τὸν ἔρωτα αὐτοῦ ἢ
 ὅτι ἐθελοντῆς ἐθανατώθη, ἐκουσίου γὰρ ψυχῆς πρὸς
 ἃ ἔπραττεν ἐδεῖτο, ἐτίμησεν ὥς καὶ πόλιν ἐν τῷ χω-
 ρίῳ, ἐν ᾧ τοῦτ' ἔπαθε, συνοικίσαι καὶ ὀνομάσαι ἀπ'
 4 αὐτοῦ. καὶ ἐκείνου ἀνδριάντας ἐν πάσῃ ὥς εἰπεῖν
 τῇ οἰκουμένῃ, μᾶλλον δὲ ἀγάλματα, ἀνέθηκε. καὶ
 τέλος ἀστέρα τινὰ αὐτός τε ὁρᾷν ὥς τοῦ Ἀντινόου
 ὄντα ἔλεγε, καὶ τῶν συνόντων αὐτῷ μυθολογούντων
 ἡδέως ἤκουεν ἐκ τε τῆς ψυχῆς τοῦ Ἀντινόου ὄντως
 τὸν ἀστέρα γεγενῆσθαι καὶ τότε πρῶτον ἀναπεφη-
 νέναι.

a. C. 133
 12 διὰ ταῦτα μὲν οὖν ἐσκόπτετο, καὶ ὅτι Παυλίην
 τῇ ἀδελφῇ ἀποθανούσῃ παραχοῖμα μὲν οὐδεμίαν
 τιμὴν ἐνεμειν . . . ἐς δὲ τὰ Ἱεροσόλυμα πόλιν αὐτοῦ
 ἀντὶ τῆς κατασκαφείσης οἰκίσαντος, ἦν καὶ Αἰλίαν

Καπιτωλῖναν ὠνόμασε, καὶ ἐς τὸν τοῦ ναοῦ τοῦ θεοῦ
 τόπον ναὸν τῷ Διὶ ἕτερον ἀντεγείραντος πόλεμος
 οὔτε μικρὸς οὔτε ὀλιγοχρόνιος ἐκινήθη. Ἰουδαῖοι
 γὰρ δεινὸν τι ποιούμενοι τὸ ἄλλοφύλους τινὰς ἐς
 τὴν πόλιν σφῶν οἰκισθῆναι καὶ τὸ ἱερὰ ἀλλότρια ἐν
 αὐτῇ ἰδρυθῆναι, παρόντος μὲν ἐν τε τῇ Αἰγύπτῳ
 καὶ αὐθις ἐν τῇ Συρίᾳ τοῦ Ἀδριανοῦ ἡσύχαζον, πλὴν
 καθ' ὅσον τὰ ὅπλα τὰ ἐπιταχθέντα σφίσιν ἤττον
 ἐπιτήδεια ἐξεπίτηδες κατεσκεύασαν ὥς ἀποδοκιμα-
 σθεῖσιν αὐτοῖς ὑπ' ἐκείνων χρήσασθαι, ἐπεὶ δὲ πόρ-
 ρῳ ἐγένετο, φανερῶς ἀπέστησαν. καὶ παρατάξει μὲν 3
 φανερᾷ οὐκ ἐτόλμων διακινδυνεύσαι πρὸς τοὺς Ῥω-
 μαίους, τὰ δὲ τῆς χώρας ἐπίκαιρα κατελάμβανον καὶ
 ὑπονόμοις καὶ τείχεσιν ἐκρατύνοντο, ὅπως ἀναφυγὰς
 τε ὁπόταν βιασθῶσιν ἔχωσι καὶ παρ' ἀλλήλους ὑπὸ
 γῆν διαφοιτῶντες λανθάνωσι, διατιτράντες ἄνω τὰς
 ὑπογείους ὁδοὺς ἵνα καὶ ἄνεμον καὶ φέγγος ἐσδέ-
 χονται. καὶ τὸ μὲν πρῶτον ἐν οὐδενὶ αὐτοὺς λόγῳ οἱ 13
 Ῥωμαῖοι ἐποιοῦντο· ἐπεὶ δ' ἡ τε Ἰουδαία πᾶσα ἐκεί-
 νητο, καὶ οἱ ἀπανταχοῦ γῆς Ἰουδαῖοι συνεταράττοντο
 καὶ συνήεσαν, καὶ πολλὰ κακὰ ἐς τοὺς Ῥωμαίους τὰ
 μὲν λάθρα τὰ δὲ καὶ φανερῶς ἐνεδείκνυντο, πολλοί 2
 τε ἄλλοι καὶ τῶν ἄλλοφύλων ἐπιθυμία κέρδους σφίσι
 συναλαμβάνοντο, καὶ πάσης ὥς εἰπεῖν κινουμένης
 ἐπὶ τούτῳ τῆς οἰκουμένης, τότε δὴ τότε τοὺς κρα-
 τίστους τῶν στρατηγῶν ὁ Ἀδριανὸς ἐπ' αὐτοὺς ἐπεμ-
 ψεν, ὧν πρῶτος Ἰούλιος Σεουήρος ὑπῆρχεν, ἀπὸ Βρετ-
 τανίας ἧς ἦρχεν ἐπὶ τοὺς Ἰουδαίους σταλείς. ὃς ἀντι- 3
 κρως μὲν οὐδαμόθεν ἐτόλμησε τοῖς ἐναντίοις συμβα-
 λεῖν, τό τε πλῆθος καὶ τὴν ἀπόγνωσιν αὐτῶν ὁρῶν·
 λαμβάνων δ' ὥς ἐκάστους πλήθει τῶν στρατιωτῶν

- καὶ τῶν ὑπάρχων, καὶ τροφῆς ἀπείργων καὶ κατα-
κλείων, ἡδυνήθη βραδύτερον μὲν ἀκινδυνότερον δὲ
κατατρίψαι καὶ ἐκτροχῶσαι καὶ ἐκκόψαι αὐτούς.
- 14 ὀλίγοι γοῦν κομιδῇ περιεγέροντο. καὶ φρούρια μὲν
αὐτῶν πεντήκοντα τά γε ἀξιολογώτατα, κῶμαι δὲ
δὲ ἐνακόσιαι καὶ ὀγδοήκοντα καὶ πέντε ὀνομαστότα-
ται κατεσκάφησαν, ἄνδρες δὲ ὅκτω καὶ πεντήκοντα
μυριάδες ἐσφάγησαν ἐν τε ταῖς καταδρομαῖς καὶ ἐν
ταῖς μάχαις, τῶν γὰρ λιμῶ καὶ νόσῳ καὶ πυρὶ φθα-
2 ρέντων τὸ πλῆθος ἀνεξερεύνητον ἦν, ὥστε πᾶσαν
ὀλίγου δεῖν τὴν Ἰουδαίαν ἐρημωθῆναι, καθάπερ που
καὶ πρὸ τοῦ πολέμου αὐτοῖς προεδείχθη· τὸ γὰρ
μνημεῖον τοῦ Σολομῶντος, ὃν ἐν τοῖς σεβασμίοις
οὔτοι ἄγουσιν, ἀπὸ ταύτομάτου διελύθη τε καὶ συν-
έπεσε, καὶ λύκοι ὕαιναί τε πολλαὶ ἐς τὰς πόλεις
3 αὐτῶν ἐσέπιπτον ὠρνούμεναι. πολλοὶ μέντοι ἐν τῷ
πολέμῳ τούτῳ καὶ τῶν Ῥωμαίων ἀπώλοντο· διὸ καὶ
ὁ Ἀδριανὸς γράφων πρὸς τὴν βουλὴν οὐκ ἐχρήσατο
τῷ προοιμίῳ τῷ συνήθει τοῖς αὐτοκράτορσιν, ὅτι εἰ
αὐτοὶ τε καὶ οἱ παῖδες ὑμῶν ὑγιαίνετε, εὖ ἂν ἔχοι·
4 ἐγὼ καὶ τὰ στρατεύματα ὑγιαίνομεν. τὸν δὲ Σεου-
ῆρον ἐς Βιθυνίαν ἐπεμψεν, ὅπλων μὲν οὐδέν, ἄρχον-
τος δὲ καὶ ἐπιστάτου καὶ δικαίου καὶ φρονίμου καὶ
ἀξιώμα ἔχοντος δεομένην· ἃ πάντα ἐν ἐκείνῳ ἦν.
καὶ ὁ μὲν διήγαγε καὶ διώκησε καὶ τὰ ἴδια καὶ τὰ
κοινὰ αὐτῶν οὕτως ὥσθ' ἡμᾶς καὶ ἐς δεῦρο ἀεὶ αὐ-
τοῦ μνημονεύειν, τῇ δὲ δὴ βουλῇ καὶ τῷ κλήρῳ ἡ
Παμφυλία ἀντὶ τῆς Βιθυνίας ἐδόθη.
- 15 ὁ μὲν οὖν τῶν Ἰουδαίων πόλεμος ἐς τοῦτο ἔτε-
λεύτησεν, ἕτερος δὲ ἐξ Ἀλβανῶν, εἰσὶ δὲ Μασσαγέ-
ται, ἐκινήθη ὑπὸ Φαρασμάνου, καὶ τὴν μὲν Μηδίαν

ἰσχυρῶς ἐλύπησε, τῆς δ' Ἀρμενίας τῆς τε Καππαδοκίας ἀψάμενος, ἔπειτα τῶν Ἀλβανῶν τὰ μὲν δώροις ὑπὸ τοῦ Οὐολογαΐσου πεισθέντων, τὰ δὲ καὶ Φλαούιον Ἀρριανὸν τὸν τῆς Καππαδοκίας ἄρχοντα φοβηθέντων, ἐπαύσατο.

ὅτι πρεσβευτὰς πεμφθέντας παρὰ τοῦ Οὐολο-²γαΐσου καὶ παρὰ τῶν Ἰαζύγων, ἐκείνου μὲν κατηγοροῦντός τινα Φαρασμάνου, τούτων δὲ τὴν εἰρήνην πιστουμένων, ἐς τὸ βουλευτήριον ἐσήγαγεν Ἀδριανός, καὶ παρ' αὐτοῦ τὰς ἀποκρίσεις ποιήσασθαι ἐπιτραπὴς συνέγραψέ τε αὐτὰς καὶ ἀνέγνω σφίσιν. U p. 407.

ὅτι Φαρασμάνη τῷ Ἰβηρι ἐς τὴν Ῥώμην μετὰ τῆς³ γυναικὸς ἐλθόντι τὴν τε ἀρχὴν ἐπηύξησε καὶ θῦσαι ἐν τῷ Καπιτωλίῳ ἐφῆκεν, ἀνδριάντα τε ἐπὶ ἵππου ἐν τῷ Ἐννείῳ ἔστησε, καὶ γυμνασίαν αὐτοῦ τε καὶ τοῦ υἱέος τῶν τε ἄλλων πρώτων Ἰβήρων ἐν ὅπλοις εἶδεν. ib.

Ἀδριανὸς δὲ τό τε Ὀλύμπιον τὸ ἐν ταῖς Ἀθήναις,¹⁶ ἐν ᾧ καὶ αὐτὸς ἵδρυται, ἐξεποίησε, καὶ δράκοντα ἐς αὐτὸ ἀπὸ Ἰνδίας κομισθέντα ἀνέθηκε· τὰ τε Διονύσια, τὴν μεγίστην παρ' αὐτοῖς ἀρχὴν ἄρξας, ἐν τῇ ἐσθῆτι τῇ ἐπιχωρίῳ λαμπρῶς ἐπετέλεσε. τὸν τε² σηκὸν τὸν ἑαυτοῦ, τὸ Πανελλήνιον ὠνομασμένον, οἰκοδομήσασθαι τοῖς Ἑλλήσιν ἐπέτρεφε, καὶ ἀγῶνα ἐπ' αὐτῷ κατεστήσατο, χορήματά τε πολλὰ καὶ σίτου ἐτήσιον τὴν τε Κεφαλληνίαν ὅλην τοῖς Ἀθηναίοις ἐχαρίσατο. ἐνομοθέτησε δὲ ἄλλα τε πολλά, καὶ ἵνα μηδεὶς βουλευτῆς μήτ' αὐτὸς μήτε δι' ἑτέρου τέλος τι μισθῶται. ἐς δὲ τὴν Ῥώμην ἐλθὼν, ἐπεὶ ἔν τι³νι θεῷ βοῶν ὁ δῆμος ἁρματηλάτην τινὰ ἐλευθερω-^{a. C. 135}θῆναι εἶδετο, ἀντεῖπε διὰ πινακίου γραφῆς, εἰπὼν

ὅτι οὐ προσήκει ὑμῖν οὔτε παρ' ἐμοῦ αἰτεῖν ἵνα ἀλλότριον δοῦλον ἐλευθερώσω, οὔτε τὸν δεσπότην αὐτοῦ βιάζεσθαι τοῦτο ποιῆσαι.

- 17 ἄρξάμενος δὲ νοσεῖν, αἷμα γὰρ εἰώθει μὲν αὐτῷ καὶ πρότερον διὰ τῆς ῥινὸς προχεῖσθαι, τότε δὲ ἰσχυρῶς ἐπλεόνασεν, ἀπεγνωσθῆ μὲν βιώσεσθαι, καὶ διὰ τοῦτο Κόμμοδον μὲν Λούκιον, καίτοι αἷμα ἐμοῦν-
 a. C. 136 τα, Καίσαρα Ῥωμαίοις ἀπέδειξε, Σερουιανὸν δὲ καὶ Φοῦσκον τὸν ἔγγονον αὐτοῦ ὥς καὶ ἀγανακτήσαντας ἐπὶ τούτῳ ἐφόνευσε, τὸν μὲν ἐνενηκοντούτην ὄντα
 1 τὸν δὲ ὀκτωκαιδεκέτην. πρὶν δὲ ἀποσφαγῆναι, ὁ Σερουιανὸς πῦρ ἤτησε, καὶ θυμιῶν ἅμα "ὅτι μὲν οὐδὲν ἀδικῶ" ἔφη "ὑμεῖς, ὦ θεοί, ἴστε· περὶ δὲ Ἀδριανοῦ τοσοῦτον μόνον εὐχομαι, ἵνα ἐπιθυμήσας ἀποθανεῖν μὴ δυνηθῇ." καὶ μέντοι καὶ διετέλεσεν Ἀδριανὸς ἐπὶ πλεῖστον νοσῶν, πολλάκις μὲν ἀποσβῆναι εὐξάμενος, πολλάκις δὲ καὶ ἀποκτανεῖν ἑαυτὸν
 3 ἐθέλησας. ἔστι γε αὐτοῦ καὶ ἐπιστολὴ αὐτὸ τοῦτο ἐνδεικνυμένη, ὅσον κακόν ἐστιν ἐπιθυμοῦντά τινα ἀποθανεῖν μὴ δύνασθαι. τὸν δὲ Σερουιανὸν τοῦτον Ἀδριανὸς καὶ τῆς αὐταρχίας ἄξιον ἐνόμισεν εἶναι· εἰπὼν γοῦν ποτε ἐν συμποσίῳ τοῖς φίλοις ἵνα αὐτῷ δέκα ἄνδρας μοναρχεῖν δυναμένους ὀνομάσωσιν, εἴτ' ὀλίγον ἐπισχὼν ἔφη ὅτι ἐννέα δέομαι μαθεῖν· τὸν γὰρ ἓνα, τοῦτ' ἔστι Σερουιανόν, ἔχω.
- 18 γερόνασι δὲ καὶ ἄλλοι τότε ἄριστοι ἄνδρες, ὧν ἐπιφανέστατοι Τούρβων τε καὶ Σίμιλις ἦστην, οἱ καὶ ἀνδριᾶσιν ἐτιμήθησαν, Τούρβων μὲν στρατηγικώτατος ἀνὴρ, ὃς καὶ ἑπαρχος γεγονώς, εἴτ' οὖν ἄρχων τῶν δορυφόρων, οὔτε τι ἄβρὸν οὔτε τι ὑπερήφανον
 2 ἔπραξεν, ἀλλ' ὥς εἷς τῶν πολλῶν διεβίω. τά τε γὰρ ἄλλα καὶ τὴν ἡμέραν πᾶσαν περὶ τὸν βασιλέα διέτριβε,

καὶ πολλάκις καὶ πρὸ μέσων νυκτῶν πρὸς αὐτὸν ἦει,
 ὅτε τινὲς τῶν ἄλλων καθεύδειν ἤρχοντο. ἀμέλει καὶ 3
 Κορνήλιος Φρόντων ὁ τὰ πρῶτα τῶν τότε Ῥωμαίων ἐν
 δίκαις φερόμενος, ἐσπέρας ποτὲ βαθείας ἀπὸ δείπνου
 οἴκαδε ἐπανιών, καὶ μαθὼν παρὰ τινος ᾧ συνηγο-
 ρήσειν ὑπέσχετο δικάζειν αὐτὸν ἤδη, ἐν τε τῇ στολῇ
 τῇ δειπνίτιδι, ὥσπερ εἶχεν, ἐς τὸ δικαστήριον αὐτοῦ
 ἐσῆλθε καὶ ἡσπάσατο, οὔτι γε τῷ ἐωθινῷ προσρή-
 ματι τῷ χαῖρε, ἀλλὰ τῷ ἐσπερινῷ τῷ ὑγίαινε χρησά-
 μενος. οἴκοι δὲ ὁ Τούρβων οὔποτε ἡμέρας, οὔδὲ 4
 νοσήσας, ὥφθη, ἀλλὰ καὶ πρὸς τὸν Ἀδριανὸν συμ-
 βουλευόντα αὐτῷ ἀτρεμίζειν, εἶπεν ὅτι τὸν ἐπαρχον
 ἐστῶτα ἀποθνήσκειν δεῖ. ὁ δὲ δὴ Σίμιλις ἡλικία 19
 μὲν καὶ τάξει προήκων αὐτοῦ ἐν τρόποις οὐδενὸς
 τῶν πάντων, ὥς γε ἐγὼ νομίζω, δεύτερος ἦν. ἐξεστί δὲ
 καὶ ἐξ ὀλιγοστῶν τεκμήρασθαι. τῷ τε γὰρ Τραιανῷ
 ἑκατονταρχοῦντα αὐτὸν ἐσκαλέσαντί ποτε ἔσω πρὸ
 τῶν ἐπάρχων ἔφη "αἰσχρὸν ἐστὶ, Καῖσαρ, ἑκατοντάρχω
 σε τῶν ἐπάρχων ἔξω ἐστηκότων διαλέγεσθαι", καὶ 2
 τὴν τῶν δορυφόρων ἀρχὴν ἄκων τε ἔλαβε καὶ λαβὼν
 ἐξίστατο, μόλις τε ἀφεθείς ἐν ἀγρῷ ἡσυχος ἐπὶ ἔτη
 τὰ λοιπὰ τοῦ βίου διήγαγε, καὶ ἐπὶ γε τὸ μνημα αὐ-
 τοῦ τοῦτο ἐπέγραψεν ὅτι Σίμιλις ἐνταῦθα κεῖται
 βιοὺς μὲν ἔτη τόσα, ζήσας δὲ ἔτη ἑπτά.

Ἀδριανὸς δὲ φθόῃ τε ἐκ τῆς πολλῆς τοῦ αἵματος 20
 ῥύσεως ἐχρῆτο, καὶ ἀπ' αὐτῆς καὶ ὑδρωπίασεν. ἐπεὶ
 δὲ συνέβη τὸν Λούκιον τὸν Κόμμοδον ἐξαίφνης ἐγκα-
 ταλειφθῆναι ὑπὸ τοῦ αἵματος πολλοῦ τε καὶ ἀθρόου
 ἐκπεσόντος, συνεκάλεσε τοὺς πρῶτους καὶ ἀξιολόγους
 τῶν βουλευτῶν οἴκαδε, καὶ κατακείμενος εἶπεν αὐ-
 τοῖς τάδε. "ἐμοί, ᾧ ἄνδρες φίλοι, γόνον μὲν οὐκ 2
 ἔδωκεν ἡ φύσις ποιήσασθαι, νόμῳ δὲ ὑμεῖς ἐδώκατε.

διαφέρει δὲ τοῦτο ἐκείνου, ὅτι τὸ μὲν γεννώμενον, ὁποῖον ἂν δόξῃ τῷ δαιμονίῳ, γίγνεται, τὸ δὲ δὴ ποιούμενον αὐθαίρετόν τις αὐτὸς ἑαυτῷ προστίθεται, ὥστε παρὰ μὲν τῆς φύσεως ἀνάπηρον καὶ ἄφρονα πολλάκις δίδοσθαί τινι, παρὰ δὲ τῆς κρίσεως καὶ ἀρτιμελῇ καὶ ἀρτίνουν πάντως αἰρεῖσθαι. καὶ διὰ τοῦτο πρότερον μὲν τὸν Λούκιον ἐξ ἀπάντων ἐξελέξαμην, οἷον οὐδ' ἂν εὕξασθαι παῖδα ἡδυνήθην ἑμαυτῷ γενέσθαι· ἐπεὶ δὲ ἐκεῖνον τὸ δαιμόνιον ἡμῶν ἀφείλετο, εὖρον αὐτ' ἐκείνου αὐτοκράτορα ὑμῖν, ὃν δίδωμι, εὐγενῇ, πρᾶον, εὖεικτον, φρόνιμον, μήθ' ὑπὸ νεότητος προπετὲς μήθ' ὑπὸ γήρως ἀμελὲς ποιῆσαί τι δυνάμενον, ἡγμένον κατὰ τοὺς νόμους, ἡγεμονευκότα κατὰ τὰ πάτρια, ὥστε μήτε τι ἀγνοεῖν τῶν ἐς τὴν ἀρχὴν φερόντων καὶ πᾶσιν αὐτοῖς καλῶς δύνασθαι χρῆσασθαι. λέγω δὲ Αὐρήλιον Ἀντωνῖνον τουτονί· ὃν εἰ καὶ τὰ μάλιστα οἶδα ἀπραγμονέστατόν τε ἀνδρῶν ὄντα καὶ πόρρω τοιαύτης ἐπιθυμίας καθεστηκότα, ἀλλ' οὔτι γε καὶ ἀφροντιστήσῃν οἶομαι οὔτε ἑμοῦ οὔτε ὑμῶν, ἀλλὰ καὶ ἄκουτα τὴν ἀρχὴν ὑποδέξεσθαι."

21 οὕτω μὲν ὁ Ἀντωνῖνος αὐτοκράτωρ ἐγένετο· ἐπεὶ δὲ ἦν ἄπαις ἀρρένων παίδων, τὸν τε Κομμόδου υἱὸν Κόμμοδον ἐσεποίησεν αὐτῷ καὶ ἔτι πρὸς τούτῳ Μάρκον Ἀννιον Οὐῆρον, βουλευθεὶς ἐπὶ πλειῆστον καὶ τοὺς μετὰ ταῦτα ἀνταρχήσοντας ἀποδείξαι. ἦν δὲ οὗτος ὁ Ἀννιος ὁ Μάρκος, ὁ Κατίλιος πρότερον ὀνομαζόμενος, Ἀννίου Οὐῆρου τοῦ τρις ὑπατεύσαντος καὶ χι-
2 λιαρχήσαντος ἔγγονος. καὶ ἀμφοτέρους μὲν ἐσποίησασθαι τῷ Ἀντωνίῳ ἐκέλευε, προετίμησε δὲ τὸν Οὐῆρον διὰ τε τὴν συγγένειαν αὐτοῦ καὶ διὰ τὴν ἡλικίαν, καὶ ὅτι φύσιν ψυχῆς ἐρρωμενεστάτην ἤδη ὑπέφαινε· ἀφ'

οὐ καὶ Οὐηρίσσιμον αὐτόν, πρὸς τὴν τοῦ Ῥωμαϊκοῦ
 ὁμήματος ἔννοιαν κομψευόμενος, ἀπεκάλει.

Ἀδριανὸς δὲ μαγγανείαις μὲν τισι καὶ γοητείαις 22
 ἐκενουτὸ ποτε τοῦ ὕγρου, πάλιν δ' αὐτοῦ διὰ ταχέος
 ἐπίμπλατο. ἐπεὶ οὖν πρὸς τὸ χεῖρον ἅει ἐπεδίδου
 καὶ καθ' ἐκάστην τρόπον τινὰ ἡμέραν ἀπώλλυτο,
 ἀποθανεῖν ἐπεθύμησε, καὶ ἦται μὲν πολλάκις καὶ
 φάρμακον καὶ ξίφος, ἐδίδου δὲ οὐδεὶς. ὥς δ' οὖν 2
 οὐδεὶς αὐτῷ καίτοι χρήματα καὶ ἄδειαν ὑπισχνου-
 μένῳ ὑπήκουε, μετεπέμψατο Μάστορα ἄνδρα βάρβα-
 ρον Ἰάξυγα, ᾧ αἰχμαλώτῳ γενομένῳ πρὸς τὰς θήρας
 διὰ τε ἰσχὺν καὶ δι' εὐτολμίαν ἐκέχρητο, καὶ τὰ μὲν
 ἀπειλῶν αὐτῷ τὰ δὲ ὑπισχνόμενος ἠνάγκασεν αὐτὸν
 ἐπαγγεῖλασθαι τὴν σφαγὴν. καί τι καὶ χωρίον ὑπὸ 3
 τὸν μαστόν, πρὸς Ἑρμογένους τοῦ ἱατροῦ ὑποδειχθέν,
 χρώματί τινι περιέγραψεν, ὅπως κατ' αὐτὸ πληγείς
 καιρίαν ἀλύπως τελευτήσῃ. ἐπεὶ δ' οὐδὲ τοῦτο αὐτῷ
 προεχώρησεν, ὁ γὰρ Μάστωρ φοβηθεὶς τὸ πρᾶγμα
 καὶ ἐκπλαγείς ὑπεχώρησε, πολλὰ μὲν ἑαυτὸν ἐπὶ τῇ
 νόσῳ ὠδύρατο πολλὰ δὲ καὶ ἐπὶ τῇ οὐκ ἐξουσίᾳ, ὅτι 4
 μὴ οἷός τ' ἦν ἑαυτὸν ἀναχρόσασθαι, καίτοι τοὺς ἄλ-
 λους ἔτι καὶ τότε δυνάμενος· καὶ τέλος τῆς τε ἀκρι-
 βείας τῆς κατὰ τὴν διάιταν ἀπέσχετο, καὶ ταῖς μὴ
 προσηκούσαις ἐδωδαῖς καὶ ποτοῖς χρώμενος ἐτελεύ-
 τησε, λέγων καὶ βοῶν τὸ δημῶδες, ὅτι πολλοὶ ἱατροὶ
 βασιλέα ἀπώλεσαν.

ἔζησε δὲ ἔτη μὲν δύο καὶ ἐξήκοντα μῆνας δὲ 23
 πέντε καὶ ἡμέρας ἑννεακαίδεκα, καὶ ἐμονάρχησεν
 ἔτη εἴκοσι καὶ μῆνας ἑνδεκα. ἐτάφη δὲ πρὸς αὐτῷ
 τῷ ποταμῷ, πρὸς τῇ γεφύρᾳ τῇ Αἰλίας· ἐνταῦθα γὰρ
 τὸ μνημεῖον κατεσκευάσατο. τὸ γὰρ τοῦ Αὐγούστου
 ἐπεπλήρωτο, καὶ οὐκέτι οὐδεὶς ἐν αὐτῷ ἐτέθη. οὗτος 2

- ἐμισήθη μὲν ὑπὸ τοῦ δήμου, καίτοι τᾶλλα ἄριστα αὐτῶν ἄρξας, διὰ τε τοὺς πρώτους καὶ τοὺς τελευταίους φόνους ἅτε ἀδίκως καὶ ἀνοσίως γενομένους, ἐπεὶ οὕτω γε ἥκιστα φονικὸς ἐγένετο ὥστε καὶ προσκρουσάντων αὐτῷ τινων ἀρκοῦν νομίζειν τὸ ταῖς πατρίσιν αὐτῶν αὐτὸ τοῦτο γράψαι, ὅτι αὐτῷ οὐκ ἀρέσκουσιν. εἴ τέ τινα τῶν τέκνα ἐχόντων ὀφληῖσαι πάντως τι ἔδει, ἀλλ' οὖν πρὸς γε τὸν ἀριθμὸν τῶν παίδων καὶ τὰς τιμωρίας αὐτῶν ἐπεκούφιζεν. οὐ μέντοι ἀλλ' ἢ γερουσία ἐπὶ πολὺν ἀντέσχε, τὰς τιμὰς μὴ ψηφίσασθαι ἐθέλουσα, καὶ αἰτιωμένη τινὰς τῶν ἐπ' αὐτοῦ πλεονασάντων καὶ διὰ τοῦτο τιμηθέντων, οὓς καὶ κολασθῆναι ἔδει.
- ⁴ ὅτι ὁ Φάβιος ὁ Ἰούλιος μὴ φέρων τὴν τοῦ νιέος μαλακίαν, ῥῖψαι ἑαυτὸν εἰς τὸν ποταμὸν ἤθελεν. Inde a 23, 3, 3, οὐ μέντοι V p. 714.

23, 2, 2. ὑπὸ — 3, ἄρξας inserta ex V p. 714.

EPITOME LIB. LXX.

Ἰστέον ὅτι τὰ περὶ τοῦ Ἀντωνίνου τοῦ Εὐσεβοῦς ἐν τοῖς ἀντιγράφοις τοῦ Δίωνος οὐχ εὗρίσκεται, παθόντων τι ὥς εἰκὸς τῶν βιβλίων, ὥστε ἀγνοεῖσθαι τὴν κατ' αὐτὸν ἱστορίαν σχεδὸν σύμπασαν, πλὴν ὅτι τοῦ Λουκίου τοῦ Κομμόδου, ὃν ὁ Ἀδριανὸς ἐποίησατο, πρὸ τοῦ Ἀδριανοῦ τελευτήσαντος οὗτος παρ' ἐκείνου καὶ ἐποιήθη καὶ αὐτοκράτωρ ἐγένετο, καὶ ² ὅτι μὴ βουλομένης τῆς γερουσίας τὰς ἡρωικὰς τιμὰς δοῦναι τῷ Ἀδριανῷ τελευτήσαντι διὰ τινος φόνους ἐπιφανῶν ἀνδρῶν, ὁ Ἀντωνῖνος ἄλλα τε πολλὰ δακρύων καὶ ὀδυρόμενος αὐτοῖς διελέχθη, καὶ τέλος εἶπεν "οὐδὲ ἐγὼ ἄρα ὑμῶν ἄρξω, εἴγε ἐκεῖνος καὶ κακὸς καὶ ἐχθρὸς ὑμῖν καὶ πολέμιος ἐγένετο· πάντα γὰρ ³ δῆλον ὅτι τὰ πραχθέντα ὑπ' αὐτοῦ, ὧν ἐν καὶ ἡ ἐμὴ ποίησις ἐστὶ, καταλύσετε." ἀκούσασα δὲ τοῦτο ἡ γερουσία καὶ αἰδεσθεῖσα τὸν ἄνδρα, τὸ δέ τι καὶ τοὺς στρατιώτας φοβηθεῖσα, ἀπέδωκε τῷ Ἀδριανῷ τὰς τιμὰς.

ταῦτα μόνον περὶ τοῦ Ἀντωνίνου ἐν τῷ Δίῳνι ² σώζεται, καὶ ὅτι Ἀύγουστον αὐτὸν καὶ Εὐσεβῇ διὰ τοιαύτην αἰτίαν ἐπωνόμασεν ἡ βουλή. ἐπειδὴ ἐν τῇ ἀρχῇ τῆς αὐτοκρατορίας αὐτοῦ πολλῶν αἰτιαθέντων καὶ τινων καὶ ὀνομαστὶ ἐξαίτηθέντων ὅμως οὐδένα

ἐκόλασεν, εἰπὼν ὅτι οὐ δεῖ με ἀπὸ τοιούτων ἔργων τῆς προστασίας ὑμῶν ἄρξασθαι.

2 οὐ σώζεται δὲ οὐδὲ τοῦ μετὰ Ἀντωνίνου ἄρξαν-
τος Μάρκου Οὐήρου τὰ πρῶτα τῶν ἱστορουμένων,
a. C. ὅσα περὶ τὸν Λούκιον τὸν τοῦ Κομμόδου υἱόν, ὃν
139 ὁ Μάρκος γαμβρὸν ἐποιήσατο, ἐπραξεν αὐτός,
καὶ ὅσα οὗτος ἐς τὸν κατὰ Οὐολογαίσου πόλεμον
ὑπὸ τοῦ πενθεροῦ πεμφθεὶς ἔδρασε. διὸ βραχεία
περὶ τούτων ἐξ ἐτέρων ἀναλεξάμενος βιβλίων ἐρῶ·
εἴθ' οὕτως ἐπὶ τὰ ἐξῆς τοῦ Δίωνος μεταβήσομαι.

3 ὁ γὰρ Ἀντωνῖνος ὁμολογεῖται παρὰ πάντων κα-
λός τε καὶ ἀγαθὸς γενέσθαι, καὶ οὔτε τῶν ἄλλων
ὑπηκόων τισὶ βαρὺς οὔτε Χριστιανοῖς ἐπαχθής,
ἀλλὰ πολλήν τινα τούτοις νέμων αἰδῶ, καὶ τῇ τοῦ
a. C. Ἀδριανοῦ τιμῇ, ἣν ἐκεῖνος ἐτίμα Χριστιανούς, προσ-
153

2 τιθεῖς. ὁ γὰρ τοῦ Παμφίλου Εὐσέβιος καὶ ἐπιστο-
λάς τινας τοῦ Ἀδριανοῦ ἐν τῇ ἐκκλησιαστικῇ αὐτοῦ
ἱστορίᾳ παρατίθεται, ἐν αἷς ἐκεῖνος δείκνυται τοῖς
λυπουσὶ τι ἢ κατηγοροῦσι τῶν Χριστιανῶν δεινὰ
ἀπειλῶν, καὶ τὸν Ἡρακλέα ἐπομνύμενος ὥς τεύξου-

3 ται τιμωρίας. λέγεται δὲ ὁ Ἀντωνῖνος ζητητικὸς
γενέσθαι, καὶ μηδὲ περὶ τὰ μικρὰ καὶ τὰ τυχόντα
τῆς ἀκριβολογίας ἀφίστασθαι· ὅθεν αὐτὸν οἱ σκώ-
πτουτες καὶ κυμινοπρίστην ἐκάλουν. Κουαδράτος
a. C. δὲ γηραιὸν μὲν φησιν αὐτὸν τελευτῆσαι, τὴν δὲ
161 τελευτήν ἡδίστην αὐτῷ κατ' ἴσον ὕπνῳ τῷ μαλακω-
τάτῳ γενέσθαι.

4 ἐπὶ τοῦ Ἀντωνίνου λέγεται καὶ φοβερώτατος
a. C. περὶ τὰ μέρη τῆς Βιθυνίας καὶ τοῦ Ἑλλησπόντου
177 σεισμὸς γενέσθαι, καὶ ἄλλας τε πόλεις καμεῖν ἰσχυ-
ρῶς καὶ πεσεῖν ὀλοσχερῶς, καὶ ἐξαιρέτως τὴν Κύξι-
κον, καὶ τὸν ἐν αὐτῇ ναὸν μέγιστόν τε καὶ κάλλιστον

ναῶν ἀπάντων καταρριφῆναι, ὃ τετραόργυιοι μὲν 2
 πάχος οἱ κίονες ἦσαν, ὕψος δὲ πεντήκοντα πηχέων,
 ἕκαστος πέτρας μιᾶς καὶ τᾶλλα τὰ ἐν αὐτῷ ἕκαστον
 θαυμάσαι πλεόν ἢ ἐπαινέσαι. περὶ δὲ τὴν μεσόγειον
 ἄνω κορυφῆς ὄρους διαστάσης θαλάσσιόν φασιν ἐκχυ-
 θῆναι κῦμα, ἐπὶ πολὺ τε τῆς γῆς ἐλθεῖν ῥιπιζομένην
 τὴν ἄχνην ἀκράτου καὶ διαυγοῦς θαλάσσης.

ΕΡΙΤΟΜΕ ΛΙΒ. LXXI.

Περὶ μὲν οὖν τοῦ Ἀντωνίνου τό γε νῦν ἔχον
^{a. C.} ¹⁶¹ τοσαῦτα, ἤρξε δὲ εἴκοσι καὶ τέσσαρα ἔτη· Μάρκος
 δὲ Ἀντωνῖνος ἐπειδὴ τοῦ ποιησαμένου αὐτὸν τελευ-
 τήσαντος Ἀντωνίνου τὴν ἀρχὴν ἔσχε, προσειλήφει
 ἐς κοινωνίαν τοῦ κράτους εὐθὺς τὸν τοῦ Λουκίου
² τοῦ Κομμόδου υἱὸν Λούκιον Οὐῆρον. αὐτὸς μὲν γὰρ
 ἀσθενὴς ἦν τῷ σώματι καὶ τὰ πολλὰ λόγοις ἐσχό-
 λαξε, λέγεται γὰρ καὶ αὐτοκράτωρ ὢν μὴ αἰδεῖσθαι
 [μηδὲ ὀκνεῖν] ἐς διδασκάλου φοιτᾶν, ἀλλὰ καὶ Σέξτρο
 προσιέναι τῷ ἐκ Βοιωτῶν φιλοσόφῳ, καὶ ἐς ἀκρόασιν
 τῶν ῥητορικῶν Ἑρμογένους λόγων μὴ ὀκνηῖσαι παρα-
³ γενέσθαι· προσέκειτο δὲ τοῖς ἐκ τῆς στοᾶς μάλιστα
 δόγμασιν, ὁ δὲ Λούκιος ἔρρωτό τε καὶ νεώτερος ἦν,
 τοῖς στρατιωτικοῖς τε ἔργοις καταλληλότερος. ὅθεν
 καὶ γαμβρὸν αὐτὸν ἐπὶ τῇ θυγατρὶ Λουκίλλᾳ ὁ Μάρ-
 κος ποιήσας ἐς τὸν πρὸς Πάρθους ἔπεμψε πόλεμον.
² ὁ γὰρ Οὐολόγαισος πολέμου ἤρξε, καὶ στρατόπεδόν
 τε ὅλον Ῥωμαϊκὸν τὸ ὑπὸ Σεουηριανῷ τεταγμένον
 ἐν τῇ Ἑλεγείᾳ, χωρίῳ τινὶ τῆς Ἀρμενίας, περισχὼν
 πάντοθεν αὐτοῖς ἡγεμόσι κατετόξευσε καὶ διέφθειρε,
 καὶ τῆς Συρίας ταῖς πόλεσι πολὺς ἐπήει καὶ φοβε-
² ρός. ὁ οὖν Λούκιος ἐλθὼν ἐς Ἀντιόχειαν καὶ πλεί-
^{a. C.} ¹⁶² στους στρατιώτας συλλέξας, καὶ τοὺς ἀρίστους τῶν

ἡγεμόνων ὑφ' ἑαυτὸν ἔχων, αὐτὸς μὲν ἐν τῇ πόλει ἐκάθητο διατάττων ἕκαστα καὶ τὰς τοῦ πολέμου χορηγίας ἀθροίζων, Κασσίω δὲ τὰ στρατεύματα ἐπέτρεψε. καὶ ὃς ἐπιόντα τε τὸν Οὐολόγαισον γενναίως ³

3, 2, 1. ὅτι Μάρτιος Οὐῆρος τὸν Θουκυδίδην ἐκπέμπει καταγαγεῖν Σόαιμον ἐς Ἀρμενίαν· ὃς δέει τῶν ὅπλων καὶ τῇ οἰκείᾳ περὶ πάντα τὰ προσπίπτοντα εὐβουλία τοῦ πρόσω εἶχετο ἐρρωμένως. ἦν δὲ ἱκανὸς ὁ Μάρτιος οὐ μόνον ὅπλοις βιάσασθαι τοὺς ἀντιπολέμους ἢ ὀξύτητι προλαβεῖν ἢ ἀπάτη κατασοφίσασθαι, ἥπερ ἐστὶ στρατηγῶν ἀλήκη, ἀλλὰ καὶ λόγῳ πιθανῶ πείσαι καὶ δωρεαῖς μεγαλόφροσιν οἰκειώσασθαι καὶ ἐλπίδι ἀγαθῇ δελεάσαι. χάρις τε ἦν ἐπὶ πᾶσι τοῖς πρassoμένοις ὑπ' αὐτοῦ καὶ λεγομένοις, τὸ μὲν ἀγανακτοῦν ἐκαστου καὶ τὸ θυμούμενον παραμυθουμένη, τὸ δὲ ἐλπίζον ἔτι μᾶλλον αὐξουσα. κολακείας τε καὶ δώρων καὶ τῆς παρὰ τραπέζαις δεξιώσεως καιρὸν ἥδει. οἷς προσὸν τὸ πρὸς τὰς πράξεις σύντονον καὶ τὸ πρὸς τοὺς ἐχθροὺς σὺν ὀξύτητι δραστήριον, αἰρετώτερον ἐδείκνυε τοῖς βαρβάροις εἶναι τῆς φιλίας αὐτοῦ μᾶλλον ἢ τῆς ἐχθρας ἀντιποιεῖσθαι. ἀφικόμενος οὖν ἐς τὴν καινὴν πόλιν, ἣν φρουρὰ Ῥωμαίων κατεῖχεν ἐκ Πρίσκου καταστᾶσα, νεωτερίζειν πειρωμένους λόγῳ τε καὶ ἔργῳ σωφρονίσας, ἀπέφηνε πρώτην εἶναι τῆς Ἀρμενίας. Suidas v. Μάρτιος. ζεύγνυται δὲ Ῥωμαίοις ἀπονώτατα τῶν ποταμῶν τὰ ρεύματα, ἅτε καὶ τοῦτο διὰ μελέτης αἰεὶ τοῖς στρατιώταις ὃν καὶ ὥσπερ ἄλλο τι τῶν πολεμικῶν ἀσκούμενον ἐπὶ τε Ἰστρῷ καὶ Ῥήνῳ καὶ Εὐφράτῃ. ἐστὶ δὲ ὁ τρόπος, οὐ γὰρ δὴ πάντας εἰδέναι, τοιόσδε. πλατεῖαι μὲν εἰσιν αἱ νῆες δι' ὧν ὁ ποταμὸς ζεύγνυται, ἀνορμίζονται δὲ ὀλίγον ἄνω τοῦ ρεύματος ὑπὲρ τὸν μέλλοντα ζεύγνυσθαι τόπον. ἐπὰν δὲ τὸ σημεῖον δοθῇ, ἀφιαῖσι πρώτην μίαν ναῦν κατὰ ροῦν φέρεσθαι πλησίον τῆς οἰκείας ὀχθῆς. ἐπὰν δὲ κατὰ τὸν ζευγνύμενον ἦκη τόπον, ἐμβάλλουσιν ἐς τὸ ρεῦμα φορμὸν λίθινον ἐμπεπλησμένον, καλωδίῳ δήσαντες, ὥσπερ ἄγκυραν· ἀφ' οὗ δεθεῖσα ἡ ναὺς πρὸς τῇ ὀχθῇ ἵσταται σάνισι καὶ ζεύγμασιν, ἅπερ ἄφθονα αὐτοῖς ἡ ναὺς φέρει, καὶ παραχρῆμα μέχρι τῆς ἀποβάσεως καταστρώννυται. εἴτα ἄλλην ἀφιαῖσιν ὀλίγον ἀπ' ἐκείνης, καὶ ἄλλην ἀπ' ἐκεί-

- ὑπέμενε, καὶ τέλος ἐγκαταλειφθέντα ὑπὸ τῶν συμ-
 a. C. μάχων καὶ ὀπίσω ἀναχωρήσαντα ἐπεδίωξε, μέχρι τε
 165 Σελευκείας καὶ Κτησιφῶντος ἤλασε, καὶ τὴν τε Σε-
 λευκείαν διέφθειρεν ἐμπρήσας, καὶ τὰ τοῦ Οὐολο-
 γαΐσου βασιλεία τὰ ἐν τῇ Κτησιφῶντι κατέσκαψεν.
 4 ἐν γε μὴν τῇ ὑποστροφῇ πλείστους τῶν στρατιωτῶν
 ὑπὸ λιμοῦ καὶ νόσου ἀπέβαλεν, ἀπενόστησε δ' ὅμως
 ἐς τὴν Συρίαν μετὰ τῶν λοιπῶν στρατιωτῶν. καὶ
 ὁ μὲν Λούκιος τούτοις ἐπεκυδαίνετο καὶ μέγα ἐφρό-
 νει, οὐ μὴν αὐτῷ καὶ τὰ τῆς ἄκρας εὐτυχίας ἐς ἀγα-
 3 θόν τι ἀνέβη· λέγεται γὰρ μετὰ ταῦτα καὶ τῷ πεν-
 a. C. θερῷ Μάρκῳ ἐπιβεβουλευκώς, πρὶν τι καὶ θρᾶσαι,
 169 φαρμάκῳ διαφθαρεῖναι. τὸν μέντοι Κάσσιον ὁ Μάρ-
 a. C. κος τῆς Ἀσίας ἀπάσης ἐπιτροπεύειν ἐκέλευσεν. αὐτὸς
 172 δὲ τοῖς περὶ τὸν Ἰστρον βαρβάροις, Ἰάξυξί τε καὶ
 2 Μαρκομάνοις, ἄλλοτε ἄλλοις χρόνον συχνὸν ὥς εἰπεῖν
 δι' ὅλου τοῦ βίου, τὴν Παννονίαν ἔχων ὀρμητήριον,
 ἐπολέμησε. πολλοὶ δὲ καὶ τῶν ὑπὲρ τὸν Ῥήνον Κελ-
 τῶν μέχρι τῆς Ἰταλίας ἤλασαν, καὶ πολλὰ ἔδρασαν
 ἐς τοὺς Ῥωμαίους δεινά· οἷς ὁ Μάρκος ἀντεπιὼν
 Πομπηιανόν τε καὶ Περτίνακα τοὺς ὑποστρατήγους
 ἀντικαθίστη. καὶ ἡρίστευσεν ὁ Περτίναξ, ὅστις καὶ
 ὕστερον αὐτοκράτωρ ἐγένετο. ἐν μέντοι τοῖς νεκροῖς
 τῶν βαρβάρων καὶ γυναικῶν σώματα ὥπλισμένα
 3 εὐρέθη. καίτοι δὲ ἰσχυροτάτου ἀγῶνος καὶ λαμπρᾶς

νης, ἔστ' ἂν ἐπὶ τὴν ἀντιπέραν ὄχθην ἐλάσῃσι τὸ ζεῦγμα.
 ἡ δὲ πρὸς τῇ πολεμίᾳ ναῦς καὶ πύργους ἐπ' αὐτῇ καὶ πυ-
 λίδα καὶ τοξότας καὶ καταπέλτας φέρει.

βαλλομένων δὲ τῶν βελῶν πολλῶν ἐπὶ τοὺς ζευγνύοντας,
 ὁ Κάσσιος ἀφιέναι βέλη καὶ καταπέλτας κελεύει. πεσόντων
 δὲ τῶν βαρβάρων τῶν πρώτων ἐφρεστηκότων ἕτεροι ἦκον.
 id. v. ζεῦγμα.

νίκης γεγενημένης, ὅμως ὁ αὐτοκράτωρ αἰτηθεὶς παρὰ τῶν στρατιωτῶν οὐκ ἔδωκε χρήματα, αὐτὸ τοῦτο εἰπὼν ὅτι ὅσῳ ἂν πλεῖόν τι παρὰ τὸ καθεσθηκὸς λάβῃσι, τοῦτ' ἐκ τοῦ αἵματος τῶν τε γονέων σφῶν καὶ τῶν συγγενῶν ἐσπεπράξεται· περὶ γάρ 4 τοι τῆς αὐταρχίας ὁ θεὸς μόνος κρίνειν δύναται. οὕτω καὶ σωφρόνως καὶ ἐγκρατῶς αὐτῶν ἦρχεν, ὥστε καίπερ ἐν τοσοῦτοις καὶ τηλικούτοις πολέμοις ὦν μηδὲν ἔξω τοῦ προσήκοντος μήτ' ἐκ κολακείας εἰπεῖν μήτ' ἐκ φόβου ποιῆσαι. τῶν δὲ Μαρκομάνων εὐτυ- 5 χησάντων ἐν τινι μάχῃ καὶ τὸν Οὐίνδικα τὸν Μακρίνον ἔπαρχον ὄντα ἀποκτεινάντων, τούτῳ μὲν τρεῖς ἀνδριάντας ἔστησε, κρατήσας δὲ αὐτῶν Γερμανικὸς ὠνομάσθη· Γερμανοὺς γὰρ τοὺς ἐν τοῖς ἄνω χωρίοις οἰκοῦντας ὀνομάζομεν.

καὶ οἱ καλούμενοι δὲ Βουκόλοι κατὰ τὴν Αἴγυ- 4 πτον κινηθέντες καὶ τοὺς ἄλλους Αἴγυπτίους προσεποστήσαντες ὑπὸ ἱερεῖ τινι Ἰσιδώρῳ, πρῶτον μὲν ἐν γυναικείοις στολαῖς τὸν ἐκατόνταρχον τῶν Ῥωμαίων ἡπατηκότες ὥς δὴ γυναῖκες τῶν Βουκόλων καὶ χρυσία δώσουσαι αὐτῷ ὑπὲρ τῶν ἀνδρῶν, προσιόντα σφίσι κατέκοψαν, καὶ τὸν συνόντα αὐτῷ καταθύσαντες ἐπὶ 2 τε τῶν σπλάγχνων αὐτοῦ συνώμοσαν καὶ ἐκεῖνα κατέφαγον. ἦν δὲ Ἰσιδωρος ἀνδρεία πάντων τῶν 3 καθ' ἑαυτὸν ἄριστος. ἔπειτα ἐκ παρατάξεως τοὺς ἐν Αἰγύπτῳ Ῥωμαίους νικήσαντες μικροῦ καὶ τὴν Ἀλεξάνδρειαν εἶλον, εἰ μὴ Κάσσιος ἐκ Συρίας πεμφθεὶς ἐπ' αὐτούς, καὶ στρατηγήσας ὥστε τὴν πρὸς ἀλλήλους σφῶν ὁμόνοιαν λῦσαι καὶ ἀπ' ἀλλήλων ἀποχωρίσαι, διὰ γὰρ τὴν ἀπόνοιαν καὶ τὸ πλῆθος αὐτῶν οὐκ ἐθάρρησε συμβαλεῖν ἀθρόοις αὐτοῖς, οὕτω δὴ στασιάσαντας ἐχειρώσατο.

- 5 ἐν δὲ τῷ πολέμῳ τοῦ Μάρκου τῷ πρὸς τοὺς Γερμανοὺς, ἵνα καὶ ταῦτα μνήμης ἀξιωθείη, μειράκιον μὲν αἰχμάλωτον ἐρωτηθέν τι ὑπ' αὐτοῦ "οὐ δύναμαι" ἔφη "ἀποκρίνασθαι σοι ὑπὸ τοῦ ῥίγους· ὥστε εἴ τι μαθεῖν ἐθέλεις, κέλευσόν μοι ἱματίδιόν τι, εἴγε
- 2 ἔχεις, δοθῆναι." στρατιώτης δέ τις νυκτὸς φυλακὴν τοῦ Ἰστρου ποιούμενος, καὶ τινα βοὴν ἐκ τῆς περαιᾶς στρατιωτῶν ἐαλωκότων ἀκούσας, διενήξατο εὐθὺς ὥσπερ εἶχε, καὶ λύσας αὐτοὺς ἀνεκομίσθη. ἦν δὲ τῷ Μάρκῳ ὁ Ροῦφος ὁ Βασσαῖος ἑπαρχος, τὰ μὲν ἄλλα ἀγαθός, ἀπαίδευτος δὲ ὑπ' ἀγροικίας, καὶ τὰ πρῶτά
- 3 γε τοῦ βίου ἐν πενία τραφεῖς· ἀναδενδράδα δὲ ποτε αὐτὸν κλῶντα ἀνέλαβέ τις, καὶ ἐπειδὴ γε μὴ εὐθὺς ἅμα τῷ πρῶτῳ κελεύσματι κατέβη, ἐπετίμησεν αὐτῷ καὶ ἔφη "εὖ γε, ἑπαρχε, κατάρβηθι." τοῦτο γὰρ ὡς καὶ πρὸς ὑπερηφανοῦντα καὶ τεταπεινωμένον αὐτὸν εἶπεν· ὅπερ ἡ τύχη μετὰ ταῦτα αὐτῷ ἔδωκεν.
- 6 ὁ δ' αὐτοκράτωρ ὁσάκις ἀπὸ τοῦ πολέμου σχολὴν ἦγεν, ἐδίκαζε, καὶ ὕδωρ πλεῖστον τοῖς ῥήτορσι μετρεῖσθαι ἐκέλευε, τὰς τε πύστεις καὶ τὰς ἀνακρίσεις ἐπὶ μακρότερον ἐποιεῖτο, ὥστε πανταχόθεν τὸ δίκαιον ἀκριβοῦν. καὶ κατὰ τοῦτο ἔνδεκα πολλάκις καὶ δώδεκα ἡμέραις τὴν αὐτὴν δίκην, καίπερ νυκτὸς ἔστιν
- 2 ὅτε δικάζων, ἔκρινε. φιλόπονός γάρ ἦν, καὶ ἀκριβῶς πᾶσι τοῖς τῇ ἀρχῇ προσήκουσι προσεφέρετο, καὶ οὐδὲν ἐν παρέργῳ οὔτε ἔλεγεν οὔτε ἔγραφεν οὔτε ἐποίει, ἀλλ' ἔστιν ὅτε καὶ περὶ τοῦ βραχυτάτου ἡμέρας ὅλας ἀνήλυσεν, οὐκ ἀξιῶν τὸν αὐτοκράτορα ἔξ

5, 2, 4. τὰ μὲν] ὅτι ὁ Μάρκος οὐδ' αὐτῷ ἐκείνῳ συννετὰ ἐφθέγγετο· ἦν γὰρ τὰ μὲν — ἀγροικίας. V p. 717.

5, 3, 1. ἀναδενδράδα] ὅτι οὐδὲ ἐκὼν ἐστράτευτο, ἀλλ' ἀναδενδράδα εὐρεθεῖς κλῶν. ὕστερον δὲ βασιλεύσας. V p. 717.

ἐπιδρομῆς τι πράττειν· καὶ γὰρ ἐνόμιζεν ὅτι καὶ ἐλάχιστόν τι παρίδῃ, διαβολὴν αὐτῷ τοῦτο καὶ ἐπὶ τὰ ἄλλα πάντα οἴσει. καίτοι οὕτως ἀσθενὴς τῷ σώ- 3
ματι ἐγένετο ὥστε μήτε τὸ ψῦχος τὴν γε πρώτην ὑπομεῖναι, ἀλλὰ καὶ πρὶν διαλεχθῆναι τοῖς στρατιώ-
ταις συνεληλυθόσιν ἤδη κατὰ τὸ παρηγγελμένον ἀνα-
χωρῆσαι, καὶ τροφὴν βραχυτάτην, καὶ ταύτην ἐν
νυκτὶ αἰεὶ, λαμβάνειν. οὐ γὰρ ἔστιν ὅ,τι μεθ' ἡμέ- 4
ραν πλήν τοῦ φαρμάκου τοῦ θηριακοῦ καλουμένου
ἔσιτεῖτο. ἐλάμβανε δὲ τοῦ φαρμάκου οὐχ οὕτως ὅτι
ἐδεδίει τι, ὥς ὅτι τοῦ τε στομάχου καὶ τοῦ θώρακος
φάυλως εἶχε· καὶ φασιν ὅτι δι' ἐκεῖνο ἀνταρκεῖν
πρὸς τε τὰλλα καὶ πρὸς τοῦτο ἐδύνατο.

τοὺς δὲ Ἰάζυγας οἱ Ῥωμαῖοι ἐν τε τῇ γῇ τότε 7
καὶ μετὰ τοῦτο καὶ ἐν τῷ ποταμῷ ἐνίκησαν. λέγω
δὲ οὐχ ὅτι ναυμαχία τις ἐγένετο, ἀλλ' ὅτι διὰ τοῦ
Ἰστροῦ πεπηγότος φεύγουσιν σφισιν ἐπακολουθήσαν-
τες καὶ ἐκεῖ ὡς ἐν ἡπείρῳ ἐμαχέσαντο. αἰσθόμενοι 2
γὰρ οἱ Ἰάζυγες ὅτι ἐπιδιώκονται, ὑπέστησαν αὐτοὺς
ἐλπίσαντες ῥαδίως ἅτε καὶ ἀήθεις τοῦ κρυστάλλου
ὄντας κατεργάσεσθαι, καὶ οἱ μὲν κατὰ πρόσωπον
αὐτοῖς συνέρραξαν, οἱ δὲ ἐκ τῶν πλαγίων παριππεύ-
σαντες· οἱ γὰρ ἵπποι σφῶν δεδιδραγμένοι καὶ ἐν τῷ
τοιούτῳ θεῖν ἀσφαλῶς ἦσαν. ἰδόντες δὲ τοῦτο οἱ 3
Ῥωμαῖοι οὐκ ἐφοβήθησαν, ἀλλὰ συστραφέντες καὶ
πᾶσιν ἅμα αὐτοῖς ἀντιμέτωποι γενόμενοι τὰς τε
ἀσπίδας οἱ πλείους ἔθηκαν, καὶ τὸν ἕτερον πόδα ἐπ'
αὐτῶν, ὅπως ἦτον ὀλισθαίνωσιν, ἀπερείσαντες ἐδέ-
ξαντό σφας προσπεσόντας, καὶ ἀντιλαμβανόμενοι οἱ
μὲν τῶν χαλινῶν οἱ δὲ τῶν ἀσπίδων τῶν τε κοντῶν
ἐπεσπῶντο αὐτούς, καὶ τούτου συμπλεκόμενοι κα- 4
τέβαλλον καὶ τοὺς ἄνδρας καὶ τοὺς ἵππους· ἐκ γὰρ

τοι τῆς βίας οὐκέτ' ἀντέχειν πρὸς τὸν ὀλισθον ἐδύ-
 ναντο. ὀλίσσθαινον μὲν γὰρ καὶ οἱ Ῥωμαῖοι· ἀλλ'
 εἴθ' ὕπτιός τις αὐτῶν ἔπεσε, συνεφείλκετο τὸν ἀντί-
 παλον καὶ τοῖς ποσὶν ἐς τοῦπίσω ἀνερρίπτει ὥσπερ
 5 ἐν πάλλῃ, καὶ οὕτως ἐπάνωθεν αὐτοῦ ἐγίγνετο· εἶτε
 καὶ ἐπὶ στόμα, κατελάμβανεν αὐτὸν προκαταπίπτοντα
 αὐτῷ τῷ στόματι. οἱ γὰρ βάρβαροι καὶ ἄπειροι τοι-
 ουτοτρόπου ἀγωνίας καὶ κουφότεροι ὄντες οὐχ οἷοί
 τε ἦσαν ἀντέχειν, ὥστε καὶ ἀπὸ πολλῶν ὀλίγοι διέ-
 φυγον.

8 Μαρκομάνους μὲν οὖν καὶ Ἰάξυγας πολλοῖς καὶ
 a. C. 174 μεγάλοις ἀγῶσι καὶ κινδύνοις Μάρκος ὑπέταξεν·
 ἐπὶ δὲ τοὺς καλουμένους Κουάδους καὶ πόλεμος αὐτῷ
 συνέστη μέγας καὶ νίκη παράδοξος εὐτυχήθη, μᾶλλον
 δὲ παρὰ θεοῦ ἐδωρήθη. κινδυνεύσαντας γὰρ ἐν τῇ
 μάχῃ τοὺς Ῥωμαίους παραδοξότατα τὸ θεῖον ἐξέσωσε.
 2 κυκλωσάντων γὰρ αὐτοὺς τῶν Κουάδων ἐν τόποις
 ἐπιτηδείοις συνασπίσαντες οἱ Ῥωμαῖοι προθύμως
 ἡγωνίζοντο, καὶ οἱ βάρβαροι τὴν μὲν μάχην ἐπέσχον,
 προσδοκήσαντές σφας ῥαδίως ὑπὸ τε τοῦ καύματος
 καὶ ὑπὸ τοῦ δίψους αἰρήσειν, πάντα δὲ τὰ πέριξ
 διαλαβόντες ἀπέφραξαν, ὅπως μηδαμόθεν ὕδωρ λά-
 3 βωσι· πολὺ γὰρ καὶ τῷ πλήθει περιῆσαν. τῶν οὖν
 Ῥωμαίων ἐν παντὶ κακοῦ καὶ ἐκ τοῦ καμᾶτου καὶ
 ἐκ τῶν τραυμάτων τοῦ τε ἡλίου καὶ τοῦ δίψους γε-
 νομένων, καὶ μήτε μάχεσθαι διὰ ταῦτα μήτε χωρῇ-
 σαί πη δυναμένων, ἀλλ' ἐν τε τῇ τάξει καὶ τοῖς
 τόποις ἐσθηκῶν καὶ κατακαιομένων, νέφη πολλὰ
 ἐξαίφνης συνέδραμε καὶ ὑετὸς πολὺς οὐκ ἀθεεὶ κα-
 4 τεροράγῃ· καὶ γὰρ τοι λόγος ἔχει Ἀρνουφίν τινα
 μάγον Αἰγύπτιον συνόντα τῷ Μάρκῳ ἄλλους τέ τινας
 δαίμονας καὶ τὸν Ἑρμῆν τὸν ἄεριον ὅτι μάλιστα

μαγγανείαις τιςὶν ἐπικαλέσασθαι καὶ δι' αὐτῶν τὸν ὄμβρον ἐπισπάσασθαι.

ταῦτα μὲν περὶ τούτων ὁ Δίων φησὶν, ἔοικε δὲ 9
ψεύδεσθαι, εἴτε ἐκῶν εἴτε ἄκων. οἶμαι δὲ τὸ πλεόν
ἐκῶν· καὶ πῶς γὰρ οὗ, ὅστις οὐκ ἡγνόει τὸ τάγμα
τῶν στρατιωτῶν τὸ κεραυνοβόλον ἰδίως καλούμενον,
ἐν γὰρ τῷ τῶν λοιπῶν καταλόγῳ καὶ αὐτοῦ μνημο-
νεύει, ὅπερ ἀπ' οὐδεμιᾶς ἐτέρας αἰτίας, οὐδὲ γὰρ 2
ἄλλη τις λέγεται, ἢ ἀπὸ τοῦ κατὰ τόνδε συμβάντος
τὸν πόλεμον οὕτω προσηγορεύθη. ὃ καὶ αἴτιον τότε
τοῖς τε Ῥωμαίοις τῆς σωτηρίας ἐγένετο καὶ τοῖς βαρ-
βάροις τῆς ἀπωλείας, ἀλλ' οὐχ ὁ Ἄρνουφισ ὁ μάρος·
οὐδὲ γὰρ μάγων συνουσίαις καὶ γοητείαις ὁ Μάρκος
χαίρειν ἰστόρηται. ἔστι δὲ ὃ λέγω τοιοῦτον. τάγμα ἦν 3
τῷ Μάρκῳ, καλοῦσι δὲ τὸ τάγμα οἱ Ῥωμαῖοι λεγεῶ-
να, τῶν ἀπὸ Μελιτηνῆς στρατιωτῶν· εἰσὶ δὲ τὸν
Χριστὸν πρεσβεύοντες ἅπαντες. ἐν οὖν τῇ μάχῃ ἐκεί-
νῃ προσιόντα τῷ Μάρκῳ τὸν ἑπαρχον, ἀμυχανοῦντι
πρὸς τὴν περίστασιν καὶ δεδιότι περὶ σύμπαντι τῷ
στρατῷ, εἰπεῖν λέγεται ὥς οἱ καλούμενοι Χριστιανοὶ 4
οὐκ ἔστιν ὅ,τι οὐ δύνανται ταῖς εὐχαῖς, καὶ ὅτι παρὰ
σφίσι τάγμα ὅλον τυγχάνει ὃν τούτου τοῦ γένους.
τὸν οὖν Μάρκον ἀκούσαντα παρακλήσει χρήσασθαι
πρὸς αὐτοὺς ὥς ἂν εὗξωνται τῷ σφετέρῳ θεῷ, εὖ- 5
ξαμένων δὲ αὐτῶν παραχρῆμα ἐπακούσαντα τὸν θεὸν
τούς μὲν πολεμίους κεραυνῷ βαλεῖν, τοὺς δὲ Ῥω-
μαίους ὄμβρῳ παραμυθῆσασθαι· ἐφ' οἷς καταπλα-
γέντα τὸν Μάρκον ἰσχυρῶς τοὺς τε Χριστιανούς κατὰ
δόγμα τιμῆσαι καὶ τὴν λεγεῶνα κεραυνοβόλον προσ-
αγορεύσαι. λέγεται δὲ καὶ ἐπιστολὴν τινα περὶ τού- 6
των εἶναι τοῦ Μάρκου. ἀλλ' οἱ Ἕλληνες, ὅτι μὲν τὸ
τάγμα κεραυνοβόλον λέγεται, ἴσασι καὶ αὐτοὶ μαρ-

τυροῦσι, τὴν δὲ αἰτίαν τῆς προσηγορίας ἥκιστα λέγουσι.

- 10 προσιτίθησι δὲ ὁ Δίων ὅτι τοῦ ὄμβρου καταρρα-
γέντος πρῶτον μὲν ἄνω πάντες ἀνέκλυτον καὶ ἐς τὰ
στόματα αὐτὸν ἐδέχοντο, ἔπειτα οἱ μὲν τὰς ἀσπίδας
οἱ δὲ καὶ τὰ κράνη ὑποβάλλοντες αὐτοὶ τε χανδὸν
ἔσπων καὶ τοῖς ἵπποις πίνειν ἐδίδοσαν, καὶ τῶν βαρ-
βάρων σφίσιν ἐπιδραμόντων ἐπινόν τε ὁμοῦ καὶ ἐμά-
2 χοντο, καὶ ἤδη γέ τινες τιτρωσκόμενοι τό τε αἷμα
περιχεόμενον ἐς τὰ κράνη καὶ τὸ ὕδωρ ἅμα ἀνερρό-
φουν. καὶν ἑπαθόν τι δεινὸν ὑπὸ τῶν πολεμίων ἐπι-
κειμένων αὐτοῖς, περὶ τὸ πίνειν οἱ πλείους ἡσχολη-
μένοι, εἰ μὴ χάλαζα ἰσχυρὰ καὶ κεραυνοὶ οὐκ ὀλίγοι
3 τοῖς πολεμίοις ἐνέπεσον. ἦν οὖν ὁρᾶν ἐν τῷ αὐτῷ
χωρίῳ ὕδωρ τε ἅμα καὶ πῦρ ἐκ τοῦ οὐρανοῦ φερό-
μενα· καὶ οἱ μὲν ὑγραίνοντό τε καὶ ἐπινον, οἱ δὲ
ἐπυροῦντο καὶ ἔθνησκον. καὶ οὔτε τῶν Ῥωμαίων τὸ
πῦρ ἦπτετο, ἀλλ' εἴ που καὶ προσέμιξέ σφισιν, εὐ-
θύς ἐσβέννυτο· οὔτε τοὺς βαρβάρους ὁ ὑετὸς ὠφέ-
λει, ἀλλὰ καὶ ἐπὶ μᾶλλον τὴν φλόγα αὐτῶν ὥσπερ
4 ἔλαιον ἡγείρεν, ὕδωρ τε ὑόμενοι ἐξήτουν. καὶ οἱ μὲν
ἑαυτοὺς ἐτίτρωσκον ὥς καὶ τῷ αἵματι τὸ πῦρ κατα-
σβέδοντες, οἱ δὲ καὶ πρὸς τοὺς Ῥωμαίους προσέτρε-
χον ὥς καὶ μόνους σωτήριον ὕδωρ ἔχοντας· ἠλέησε
γούν αὐτοὺς καὶ ὁ Μάρκος. παρὰ δὲ τῶν στρατιωτῶν
5 τὸ ἑβδομον αὐτοκράτωρ προσηγορεύθη. καίπερ δὲ
οὐκ εἰωθώς, πρὶν τὴν βουλήν ψηφίσασθαι, τοιοῦ-
τόν τι προσίεσθαι, ὅμως ἐδέξατό τε αὐτὸ ὥς καὶ παρὰ
θεοῦ λαμβάνων, καὶ τῇ γερούσιᾳ ἐπέστειλεν. ἡ μὲν-
τοι Φαυστίνα μήτηρ τῶν στρατοπέδων ἐπεκλήθη.
- 11 ὅτι ὁ Μάρκος [Ἀντωνῖνος] ἐν τῇ Παννονίᾳ κατέ-
μεινεν, ἵνα καὶ ταῖς τῶν βαρβάρων πρεσβείαις χρη-

ματίξη. πολλοὶ γὰρ καὶ τότε πρὸς αὐτὸν ἤλθον, οἱ μὲν συμμαχίας ὑπισχνούμενοι, ὧν ἡγεῖτο Βαττάριος παῖς ἐτῶν δώδεκα, καὶ χρήματά τε ἔλαβον, καὶ Τάρβον δυνάστην πλησιόχωρόν σφων, ἔς τε τὴν Δακίαν ἐλθόντα καὶ ἀργύριον αἰτοῦντα, ἀπειλοῦντά τε πολεμήσειν εἰ μὴ λάβοι, ἀνεῖρξαν· οἱ δὲ εἰρήνην αἰτοῦμενοι, ὥσπερ οἱ Κούαδοι, καὶ ἔτυχόν γε αὐτῆς, ἵνα τε ἀπὸ τῶν Μαρκομάννων ἀποσπασθῶσι, καὶ ὅτι ἵππους καὶ βοῦς πολλὰς ἔδωκαν, τοὺς τε αὐτομόλους πάντας καὶ τοὺς αἰχμαλώτους, πρότερον μὲν ἐς μυρίους καὶ τρισχιλίους, ὕστερον δὲ καὶ τοὺς λοιποὺς ἀποδώσειν ὑπέσχοντο. οὐ μέντοι καὶ τῆς ἐπιμιξίας 3 τῆς ἐν ταῖς ἀγοραῖς ἔτυχον, ἵνα μὴ καὶ οἱ Μαρκομάννοι οἳ τε Ἰάζυρες, οὓς οὔτε δέξεσθαι οὔτε διήσειν διὰ τῆς χώρας ὠμωμόκεσαν, ἅμα μιγνύωνταί σφισι καὶ ὥς Κούαδοι καὶ αὐτοὶ ὄντες τά τε τῶν Ῥωμαίων κατασκέπτωνται καὶ τὰ ἐπιτήδεια ἀγοράζωσιν. οὗτοί τε οὖν πρὸς τὸν Μάρκον ἀφίκοντο, καὶ ἕτεροι συχνοὶ παραδῶσοντες ἑαυτοὺς οἱ μὲν κατὰ γένη οἱ δὲ καὶ κατὰ ἔθνη ἐπρεσβεύσαντο. καὶ αὐτῶν οἱ μὲν ἐστρα- 4 τεύσαντο ἄλλοσέ ποι πεμφθέντες, ὥσπερ καὶ τῶν ἀλισκομένων τῶν τε αὐτομολούντων οἱ δυνάμενοι, οἱ δὲ καὶ γῆν οἱ μὲν ἐν Δακίᾳ, οἱ δὲ ἐν Παννονίᾳ, οἱ δὲ Μυσίᾳ καὶ Γερμανίᾳ τῇ τε Ἰταλίᾳ αὐτῇ ἔλαβον. καὶ αὐτῶν ἐν Ῥαβέννῃ τινὲς οἰκοῦντες ἐνεωτέ- 5 ρισαν, ὥστε καὶ τὴν πόλιν κατασχεῖν τολμῆσαι. καὶ διὰ τοῦτ' οὐκέτ' ἐς τὴν Ἰταλίαν οὐδένα τῶν βαρβάρων ἐσῆγαγεν, ἀλλὰ καὶ τοὺς προαφιγμένους ἐξώκισεν. U p. 407.

ὅτι Ἀστιγγοί, ὧν Ῥαός τε καὶ Ῥάπτος ἡγοῦντο, 12 ἤλθον μὲν ἐς τὴν Δακίαν οἰκῆσαι ἐλπίδι τοῦ καὶ χρήματα καὶ χώραν ἐπὶ συμμαχίᾳ λήψεσθαι, μὴ τυ-

χόντες δὲ αὐτῶν παρακατέθεντο τὰς γυναῖκας καὶ τοὺς παῖδας τῷ Κλήμεντι ὥς καὶ τὴν τῶν Κοστουβῶκων χώραν τοῖς ὅπλοις κτησόμενοι, νικήσαντες δὲ
 2 ἐκείνους καὶ τὴν Δακίαν οὐδὲν ἤττον ἐλύπουν. δείσαντες δὲ οἱ Δάκριγγοι μὴ καὶ ὁ Κλήμης φοβηθεὶς σφας ἐς τὴν γῆν ἣν αὐτοὶ ἐνώκουν ἐσαγάγῃ, ἐπέθεντο αὐτοῖς μὴ προσδεχομένοις καὶ πολὺ ἐκράτησαν, ὥστε μηδὲν ἔτι πολέμιον τοὺς Ἀστίγγους πρὸς τοὺς Ῥωμαίους πρᾶξαι, πολλὰ δὲ δὴ τὸν Μάρκον ἰκετεύσαντας χρήματά τε παρ' αὐτοῦ λαβεῖν καὶ χώραν γε ἐπαιτῆσαι, ἂν γέ τι κακὸν τοὺς τότε πολε-
 3 μούντας οἱ δράσωσι. καὶ οὗτοι μὲν ἐπραξάν τι ὧν ὑπέσχοντο, Κοτινοὶ δὲ ἐπηγγείλαντο μὲν αὐτοῖς ὅμοια, Ταρρουτήνιον δὲ Πάτερνον τὸν τὰς ἐπιστολὰς αὐτοῦ τὰς Λατίνας διὰ χειρὸς ἔχοντα παραλαβόντες ὥς καὶ ἐπὶ τοὺς Μαρκομάννους αὐτῷ συστρατεύσοντας οὐ μόνον οὐκ ἐποίησαν τοῦτο, ἀλλὰ καὶ αὐτὸν ἐκείνον δεινῶς ἐκάκωσαν, καὶ μετὰ ταῦτα ἀπώλυντο. U p. 40S.

13 ὅτι ἐπρεσβεύσαντο οἱ Ἰάζυγες εἰρήνης θεόμενοι πρὸς Μάρκον, οὐ μέντοι καὶ ἔτυχόν τινος· ἄπιστόν τε γὰρ τὸ φύλον αὐτῶν ὁ Μάρκος εἰδὼς ὄν, καὶ προσέτι καὶ ὑπὸ τῶν Κουάδων ἀπατηθεὶς, ἐπίπαν
 2 ἐξελθεῖν ἠθέλησεν. οἱ γὰρ Κουάδοι οὐχ ὅτι ἐκείνοις τότε συνεμάχησαν, ἀλλὰ καὶ τοὺς Μαρκομάννους πρότερον, ὥς ἔτι ἐπολέμουν, καταφεύγοντας ἐς τὴν σφετέραν ὅτε βιασθεῖεν ἐδέχοντο, καὶ οὗτ' ἄλλο τι ὧν ὁμολογήκεσαν ἐποιοῦν, οὔτε τοὺς αἰχμαλώτους πάντας ἀπέδωκαν ἄλλ' ὀλίγους, καὶ τούτους οἷς οὔτε ἐς πρᾶσιν οὔτε ἐς ὑπηρεσίαν τινὰ χρήσασθαι ἐδύναντο.
 3 εἰ δ' οὖν τινας καὶ τῶν ἀκμαζόντων ἀπεδίδωκαν, ἀλλὰ τοὺς γε συγγενεῖς αὐτῶν οἴκοι κατεῖχον, ἵνα καὶ ἐκεῖνοι πρὸς αὐτοὺς αὐτομολῶσι. καὶ τὸν βασι-

λέα σφῶν Φούρτιον ἐκβαλόντες Ἀριόγαισον αὐτοὶ
ἐφ' ἑαυτῶν βασιλέα σφίσιν ἐστήσαντο. καὶ τούτοις ⁴
διὰ ταῦτα ὁ αὐτοκράτωρ οὔτε ἐκείνον ὥς καὶ νόμῳ
τινὶ γεγονότα ἐβεβαίωσεν, οὔτε τὰς σπονδάς, καίπερ
πέντε μυριάδας αἰχμαλώτων ἀποδώσειν ὑπισχνουμέ-
νοις, ἀνενεώσατο. U p. 409.

ὅτι τῷ Ἀριογαίσῳ ὁ Μάρκος οὕτω χαλεπῶς ἔσχευ ¹⁴
ὥστε καὶ ἐπικηρύξαι ἵνα, ἂν μὲν τις ζῶντα αὐτὸν
ἀγάγῃ, χιλίους, ἂν δὲ ἀποκτείνῃς τὴν κεφαλὴν αὐ-
τοῦ ἀποδείξῃ, πεντακοσίους χρυσοῦς λάβῃ, καίτοι τὰ
τε ἄλλα ἀεὶ ποτε φιλανθρώπως καὶ τοῖς πολέμιοις
τοῖς χρώμενος, καὶ Τιριδάτην σατράπην τὰ τε ἐν τῇ ²
Ἀρμενίᾳ ταράξαντα καὶ τὸν τῶν Ἡνιόχων βασιλέα
ἀποσφάξαντα, τῷ τε Οὐήρῳ ἐπιτιμῶντί οἱ περὶ τού-
των τὸ ξίφος ἐπανατείνάμενον, μὴ κτείνῃς ἀλλ' ἐς
Βρεττανίαν πέμψας. οὕτω μὲν οὖν τότε ἐπ' αὐτὸν
παρωξύνθη, οὐ μέντοι καὶ κακὸν τι ἄλόντα μετὰ
ταῦτα ἔδρασεν, ἀλλ' ἐς Ἀλεξάνδρειαν ἀπέστειλεν.
V p. 717.

ὅτι τοῖς Μαρκομάννοις πρεσβεύσασιν, ὅτι πάντα ¹⁵
τὰ προσταχθέντα σφίσι χαλεπῶς μὲν καὶ μόλις,
ἐποίησαν δ' οὖν, τό τε ἡμῖν τῆς χώρας τῆς με-
θορίας ἀνῆκεν, ὥστε αὐτοὺς ὀκτώ πού καὶ τριά-
κοντα σταδίους ἀπὸ τοῦ Ἰστρου ἀποικεῖν, καὶ τὰ
χωρία τὰς τε ἡμέρας τῆς ἐπιμειξίας ἀφώρισε, πρό-
τερον γὰρ οὐ διεκέκριντο, τοὺς τε ὁμήρους ἡλλά-
ξαιτο. U p. 410.

ὅτι οἱ Ἰάξυγες κακωθέντες ἐς ὁμολογίαν ἦλθον, ¹⁶
αὐτοῦ Ζαντικοῦ τὸν Ἀντωνῖνον ἰκετεύσαντος. πρό-
τερον μὲν γὰρ τὸν Βανάδασπον τὸν δευτέρον σφῶν
βασιλέα ἔδησαν, ὅτι διεκηρυκέυσαιτο αὐτῷ· τότε δὲ
πάντες οἱ πρῶτοι μετὰ τοῦ Ζαντικοῦ ἦλθον, καὶ συν-

έθεντο τὰ αὐτὰ τοῖς Κουάδοις καὶ τοῖς Μαρκομάν-
νοις, πλὴν καθ' ὅσον τὸ διπλάσιον αὐτῶν ἀπὸ τοῦ
Ἰστρου ἀποικίῃσιν ἤθελον. ὁ γὰρ αὐτοκράτωρ ἤθελε
2 μὲν αὐτοὺς καὶ παντάπασιν ἐκκόψαι· ὅτι γὰρ καὶ
τότε ἔτι ἔρρωντο καὶ ὅτι μεγάλα τοὺς Ῥωμαίους κακὰ
ἔδρασαν, ἐξ ἐκείνου κατεφάνη ὅτι τῶν τε αἰχμαλώ-
των μυριάδας δέκα ἀπέδωκαν, οὓς μετὰ πολλοὺς μὲν
πραθέντας πολλοὺς δὲ τελευτήσαντας πολλοὺς δὲ καὶ
φυγόντας εἶχον, καὶ ἱππέας εὐθύς ὀκτακισχιλίους ἐς
συμμαχίαν οἱ παρέσχον, ἀφ' ὧν πεντακισχιλίους καὶ
πεντακοσίους ἐς Βρεττανίαν ἐπεμψεν. ib.

17 ὅτι ὁ Κάσσιος καὶ ἡ Συρία νεοχμώσαντες ἠνάγκα-
σαν καὶ παρὰ γνώμην τὸν Μάρκον [Αντωνῖνον] τοῖς
Ἰάξυξι συμβῆναι· οὕτω γὰρ πρὸς τὰ ἀγγελθέντα ἐξε-
πλάγη ὥστε μηδὲ ἐπιστεῖλαι τῷ συνεδρίῳ τὰς αἰρέ-
σεις ἐφ' αἷς αὐτοῖς συνηλλάγη, καθάπερ ἐπὶ τῶν
ἄλλων ἐποίει. ib.

18 ὅτι οἱ Ἰάξυγες ἐπρεσβεύσαντο, καὶ ἤτησάν τινα
ἀφεθῆναι σφισιν ἐκ τῶν ὁμολογημένων· καὶ συνεχω-
ρήθη τινὰ αὐτοῖς, ἵνα μὴ καὶ παντελῶς ἀλλοτριω-
θῶσιν. οὐ μέντοι πρότερον οὔτε οὗτοι οὔτε οἱ Βου-
ροι συμμαχῆσαι τοῖς Ῥωμαίοις ἠθέλησαν, πρὶν πίστεις
παρὰ Μάρκον λαβεῖν ἢ μὴν μέχρι παντὸς τῷ πολέμῳ
χρήσεσθαι· ἐφοβοῦντο γὰρ μὴ καταλλαγέντος αὐτοῦ
τοῖς Κουάδοις, ὥσπερ καὶ πρότερον, πρόσκοιός σφισι
πόλεμος ὑπολείπεται. ib.

19 ὅτι ὁ Μάρκος τοὺς πρεσβευομένους τῶν ἐθνῶν
ἐδέχετο οὐκ ἐπὶ τοῖς αὐτοῖς πάντας, ἀλλ' ὥς που
ἕκαστοι αὐτῶν ἢ πολιτείαν ἢ ἀτέλειαν αἰδίων ἢ καὶ
πρὸς χρόνον τινὰ ἀνεσιν τοῦ φόρου λαβεῖν ἢ καὶ τὴν
τροφὴν ἀθάνατον ἔχειν ἄξιοι ᾗσαν. καὶ ἐπειδὴ οἱ
2 Ἰάξυγες χρησιμώτατοι αὐτῷ ἐγίνοντο, πολλὰ καὶ ἐκ

τῶν ἐπιτεταγμένων σφίσιν ἀφῆκε, μᾶλλον δὲ πάντα πλὴν τῶν κατὰ τε τὰς συνόδους αὐτῶν καὶ κατὰ τὰς ἐπιμιξίας συγκειμένων, τοῦ τε μὴ ἰδίους πλοίοις σφᾶς χρῆσθαι καὶ τοῦ τῶν νήσων τῶν ἐν τῷ Ἰσθμῷ ἀπέχεσθαι. καὶ ἐφῆκεν αὐτοῖς πρὸς τοὺς Ῥοξολάνους διὰ τῆς Δακτίας ἐπιμίνυσθαι, ὅσάκις ἂν ὁ ἄρχων αὐτῆς ἐπιτρέψῃ σφίσιν. U p. 411.

ὅτι τοῖς Κουάδοις καὶ τοῖς Μαρκομάννοις πρεσ- 20
βευσαμένοις δύο μυριάδες ἑκατέροις στρατιωτῶν ἐν
τείχεσιν ὄντες οὔτε νέμειν οὔτε γεωργεῖν οὔτ' ἄλλο
τι μετὰ ἀδείας ποιεῖν . . . , ἀλλὰ καὶ αὐτομόλους παρ'
αὐτῶν καὶ αἰχμαλώτους τῶν σφετέρων πολλοὺς ὑπε-
δέχοντο, μὴ πάνυ τι αὐτοὶ ταλαιπωρούμενοι διὰ τὸ
καὶ βαλανεῖα καὶ πάντα ἀφθόνως ἔχειν τὰ ἐπιτήδεια,
ὥστε καὶ τοὺς Κουάδους μὴ φέροντας τὸν ἐπιτειχι- 2
σμόν μεταναστῆναι πανδημῇ πρὸς Σεμνόνας ἐπιχει-
ρῆσαι. ὁ δὲ Ἀντωνῖνος προμαθὼν τὴν διάνοιαν αὐ-
τῶν, τὰς διόδους ἀποφράξας ἐκώλυσεν. οὕτως οὐ
τὴν χώραν αὐτῶν προσκτήσασθαι, ἀλλὰ τοὺς ἀνθρώ-
πους τιμωρήσασθαι ἐπεθύμει. U p. 411.

ὅτι καὶ Ναρισταὶ ταλαιπωρήσαντες τρισχίλιοι ἅμα 21
ἡὺτομόλησεν καὶ γῆν ἐν τῇ ἡμετέρᾳ ἔλαβον. U p. 412.

τοῦ δὲ Περτίνακος ἐπὶ ταῖς ἀνδραγαθίαις ὑπα- 22
τείαν λαβόντος, ὅμως ἦσαν οἱ νεμεσῶντες ἐπὶ τῷ
εἶναι αὐτὸν τὸ γένος ἐξ ἀφανῶν τὸ τῆς τραγωδίας
ἐπέλεγον, τοιαῦθ' ὁ τλήμων πόλεμος ἐξεργάζεται,
οὐκ εἰδότες ὅτι καὶ μοναρχήσει.

τοῦ δὲ Κασσίου κατὰ τὴν Συρίαν νεωτερίσαντος 2
σφόδρα ἐκπλαγεῖς ὁ Μάρκος τὸν Κόμμοδον τὸν υἱὸν ^{a. C.} 175
ἐκ τῆς Ῥώμης, ὡς καὶ ἐς ἐφήβους ἤδη τελεῖν δυνά-
μενον, μετεπέμψατο. ὁ δὲ δὴ Κάσσιος Σύρος μὲν ἐκ
τῆς Κύρρου ἦν, ἀνὴρ δὲ ἄριστος ἐγένετο, καὶ ὅποιον

- ἂν τις αὐτοκράτορα ἔχειν εὖξαιτο, πλὴν καθ' ὅσον
 Ἡλιοδώρου τινὸς ἀγαπητῶς ἐς τὴν τῆς Αἰγύπτου
 ἡγεμονίαν ἐξ ἐμπειρίας ρητορικῆς προχωρήσαντος
 3 υἱὸς ἦν. τοῦτο δὲ δὴ δεινῶς ἤμαρτεν ὑπὸ Φαυστί-
 νης ἀπατηθεῖς· αὕτη γὰρ τὸν ἄνδρα ἀρρωστήσαντα,
 ἦν δὲ τοῦ Εὐσεβοῦς Ἀντωνίνου θυγάτηρ, προσδο-
 κήσασα ὅσον οὐκ ἤδη τελευτήσῃν, ἐφοβήθη μὴ τῆς
 ἀρχῆς ἐς ἄλλον τινά, ἅτε τοῦ Κομμόδου καὶ νέου καὶ
 ἀπλουστεροῦ τοὺς τρόπους ὄντος, περιελθούσης ἰδιω-
 τεύσῃ, καὶ ἐπεισε τὸν Κάσσιον δι' ἀπορρήτων παρα-
 σκευάσασθαι ἵν', ἂν τι ὁ Ἀντωνῖνος πάθῃ, καὶ αὐ-
 23 τὴν καὶ τὴν αὐταρχίαν λάβῃ. ταῦτ' οὖν αὐτῷ δια-
 νοομένῳ ἀγγελία ἦλθε. τὸν Μάρκον τεθυηκέναι,
 οἷά ποῦ φιλεῖ τοιαῦτα ἐπὶ τὸ χεῖρον αἰεὶ θρυλεῖσθαι·
 καὶ εὐθύς, οὐκ ἀναμείνας αὐτὴν ἀκριβῶσαι, ἔφεσιν
 τῆς ἀρχῆς ἐποιήσατο ὥς καὶ πρὸς τῶν στρατιωτῶν
 τῶν ἐν τῇ Παννονίᾳ τότε ὄντων προκεχειρισμένος.
 2 καὶ ὁ μὲν, εἰ καὶ τὰ μάλιστα μὴ ἐς μακρὰν τάληθές
 ἔμαθεν, ὅμως ἐπειδὴ περ ἅπαξ ὑπεκεκινήκει οὐ μετε-
 βάλετο, ἀλλὰ τὰ τε ἐντὸς τοῦ Ταύρου πάντα διὰ
 βραχείας προσεποιήσατο καὶ παρεσκευάζετο ὥς καὶ
 3 πολέμῳ τὸ κράτος ἔξων· ὁ δὲ δὴ Μάρκος παρὰ τοῦ
 Οὐήρου τοῦ τῆς Καππαδοκίας ἀρχοντος τὴν ἐπανά-
 στασιν αὐτοῦ μαθὼν τέως μὲν συνέκρυπτεν αὐτά,
 ἐπεὶ δὲ οἱ στρατιῶται τῇ τε φήμῃ ἰσχυρῶς ἐταράσ-
 σοντο καὶ ἐλογοποιοῦν πολλά, συνεκάλεσεν αὐτοὺς
 καὶ ἀνέγνω τοιάδε.
 24 "οὐκ ἀγανακτήσων, ὧ συστρατιῶται, ἢ ὀδυρού-
 μενος παρελήλυθα. χαλεπαίνειν μὲν γὰρ τί δεῖ πρὸς
 τὸ δαιμόνιον, ὧ πάντα ἔξεστιν; ὀλοφύρεσθαι δὲ ἴσως
 ἀνάγκη τοὺς ἀδίκως δυστυχοῦντας· ὁ καὶ ἐμοὶ νῦν
 συμβέβηκε. πῶς γὰρ οὐ δεινὸν πολέμοις ἡμᾶς ἐκ πο-

λέμων συμφέρεσθαι; πῶς δ' οὐκ ἄτοπον καὶ ἐμφυ-
 λίῳ συμπλακῆναι; πῶς οὐκ ἀμφοτέρω καὶ δεινότητι ²
 καὶ ἀτοπία νικᾷ τὸ μηδὲν πιστὸν ἐν ἀνθρώποις εἶναι,
 ἀλλ' ἐπιβεβουλεύσθαι τέ με ὑπὸ τοῦ φιλτάτου καὶ
 ἐς ἀγῶνα ἀκούσιον καθίστασθαι μήτε τι ἡδίκηκότα
 μήτε τι πεπλημμεληκότα; τίς μὲν γὰρ ἀρετὴ ἀσφα-
 λής, τίς δὲ φιλία ἔτι νομισθῆσεται ἐμοῦ ταῦτα πε-
 πονθότος; πῶς δ' οὐκ ἀπόλωλε μὲν πίστις, ἀπόλωλε
 δὲ ἐλπίς ἀγαθή; ἀλλ' εἰ μὲν μόνος ἐγὼ ἐκινδύνευον, ³
 παρ' οὐδὲν ἂν τὸ πρᾶγμα ἐποιησάμην· οὐ γάρ που
 καὶ ἀθάνατος ἐγεννήθην· ἐπεὶ δὲ δημοσία τε ἀπό-
 στασις, μᾶλλον δὲ ἐπανάστασις γέγονε, καὶ ὁ πόλεμος
 πάντων ὁμοίως ἡμῶν ἅπτεται, ἐβουλόμην, εἰ οἶόν τε
 ἦν, προσκαλέσασθαι τὸν Κάσσιον καὶ δικαιολογήσα-
 σθαι πρὸς αὐτὸν παρ' ὑμῖν ἢ παρὰ τῇ γερουσίᾳ·
 καὶ ἡδέως ἂν ἀμαχὶ παρεχώρησα αὐτῷ τῆς ἡγεμονίας, ⁴
 εἰ τοῦτο τῷ κοινῷ συμφέρειν ἐδόκει. ὑπὲρ τοῦ κοι-
 νοῦ γὰρ καὶ πονῶν καὶ κινδυνεύων διατελῶ, τοσοῦ-
 τόν τε ἐνταυθοῖ χρόνον ἔξω τῆς Ἰταλίας πεποίηκα,
 ἄνθρωπος καὶ γέρον ἤδη καὶ ἀσθενὴς καὶ οὔτε τρο-
 φὴν ἄλνυον οὔθ' ὕπνον ἄφροντιν λαβεῖν δυνάμενος.
 ἐπεὶ δ' οὐκ ἂν ποτε συγκαθεῖναι ἐς τοῦτο ὁ Κάσσιος ²⁵
 ἐθελήσειε, πῶς γὰρ ἂν πιστεύσειέ μοι, ἄπιστος οὔτω
 περὶ ἐμὲ γεγενημένος; ὑμᾶς γε, ὧς συστρατιῶται, χρὴ
 θαρρεῖν. οὐ γάρ που κρείττους Κίλικες καὶ Σύροι
 καὶ Ἰουδαῖοι καὶ Αἰγύπτιοι ὑμῶν οὔτε ἐγένοντό ποτε
 οὔτε ἔσονται, οὐδ' ἂν μυριάκις πλείους ὑμῶν, ὅσω
 νῦν ἐλάττους εἰσίν, ἀθροισθῶσιν. οὐ μὴν οὐδ' αὖ- ²
 τὸς ὁ Κάσσιος, εἰ καὶ τὰ μάλιστα καὶ στρατηγικὸς
 εἶναι καὶ πολλὰ κατωρθωκέναι δοκεῖ, λόγου τινὸς
 ἄξιός νῦν ἂν φανείη· οὔτε γὰρ ἀετὸς κολοιῶν ἢ καὶ
 λέων νεβρῶν ἡγησάμενος ἀξιόμαχος γίνεται, καὶ τὸν

- Ἀραβικὸν τὸν τε Παρθικὸν ἐκείνον πόλεμον οὐ Κάσσιος ἀλλ' ὑμεῖς κατειργάσασθε. ἄλλως τε, εἰ καὶ ἐκείνος ἐκ τῶν πρὸς Πάρθους πραχθέντων εὐδόκιμός ἐστιν, ἔχετε καὶ ὑμεῖς Οὐῆρον, ὃς οὐδὲν ἤττον ἀλλὰ καὶ μᾶλλον αὐτοῦ καὶ ἐνίκησε πλείω καὶ κατεκτήσατο. ἀλλὰ τάχα μὲν καὶ ἤδη μετανενόηκε, ζῶντά με μεμαθηκώς· οὐ γάρ που καὶ ἄλλως ἢ ὡς τετελευτηκότος μου τοῦτ' ἐποίησεν. ἂν δὲ καὶ ἐπὶ πλείον ἀντίσκη, ἀλλ' ὅταν γε καὶ προσιόντας ἡμᾶς πύθηται, πάντως γνωσιμαχήσει, καὶ ὑμᾶς φοβηθεῖς καὶ ἐμὲ αἰδεσθεῖς. ἐγὼ γοῦν ἐν μόνον δέδοικα, ὧ συστρατιῶται, εἰρήσεται γὰρ πᾶσα πρὸς ὑμᾶς ἡ ἀλήθεια, μὴ ἦτοι αὐτὸς ἑαυτὸν ἀποκτείνῃ, αἰσχυνθεῖς ἐς τὴν ἡμετέραν ὄψιν ἔλθειν, ἢ ἕτερός τις μαθὼν ὅτι τε ἤξω καὶ ὅτι ἐπ' αὐτὸν ὀρμῶμαι τοῦτο ποιήσῃ. μέγα γάρ μου ἄθλον καὶ τοῦ πολέμου καὶ τῆς νίκης, καὶ ἡλίκον οὐδεὶς πώποτε ἀνθρώπων ἔλαβεν, ἀφαιρήσεται. τί δὲ τοῦτό ἐστιν; ἀδικήσαντα ἄνθρωπον ἀφεῖναι, πρὸς φιλίαν ὑπερβάντα φίλον μείναι, πίστιν καταλύσαντι πιστὸν διαγενέσθαι. παράδοξα μὲν ἴσως ταῦθ' ὑμῖν φαίνεται, ἀλλ' οὐκ ἀπιστεῖν ὑμᾶς αὐτοῖς δεῖ· οὐ γάρ που καὶ ἀπλῶς πάντα τὰ ἀγαθὰ ἐκ τῶν ἀνθρώπων ἀπόλωλεν, ἀλλ' ἔστι καὶ παρ' ἡμῖν ἔτι τῆς ἀρχαίας ἀρετῆς λείψανον. ἂν δέ που ἀπιστῇ τις, καὶ διὰ τοῦτο μεῖζόν ἐστὶ μοι τὸ ἐπιθύμημα, ἵνα ὃ μηδεὶς ἂν πιστεύσειε γενέσθαι δύνασθαι, τοῦτο ἴδῃ γενόμενον.
- ὥς ἔρωγε τοῦτ' ἂν μόνον ἐκ τῶν παρόντων κακῶν κερδάναιμι, εἰ δυνηθεῖν καλῶς θέσθαι τὸ πρᾶγμα καὶ δεῖξαι πᾶσιν ἀνθρώποις ὅτι καὶ ἐμφυλίοις πολέμοις ἔστιν ὀρθῶς χρῆσασθαι.”
- ταῦτα μὲν ὁ Μάρκος καὶ πρὸς τοὺς στρατιώτας εἶπε καὶ πρὸς τὴν γερούσιαν ἔγραψεν, οὐδὲν οὐδα-

μοῦ τὸν Κάσσιον κακηγορήσας, πλὴν ὅτι ἀχάριστον αὐτὸν συνεχῶς ἀπεκάλει. οὐ μὴν οὐδὲ ἐκεῖνος ὑβριστικόν τι οὔτε εἶπέ ποτε ἐς τὸν Μάρκον οὔτ' ἔγραψε. παρασκευαζομένῳ δὲ Μάρκῳ πρὸς τὸν ἐμφύλιον πό-² λεμον ἄλλαι τε πολλαὶ νῆκαι κατὰ διαφόρων βαρβάρων ἐν ταύτῳ καὶ ὁ Κασσίου θάνατος ἀπηγγέλλθη. προσπεσὼν γὰρ βαδίζοντι τῷ Κασσίῳ Ἀντώνιος ἐκατόνταρχος ἐξαίφνης ἔτρωσε κατὰ τοῦ αὐχένος οὐ πᾶν πληγῇ καιρίᾳ. καὶ ὁ μὲν τῇ ῥύμῃ τοῦ ἵππου ἐξαχθεὶς³ ἀτελες τὸ τόλμημα κατέλιπεν, ὥστ' ὀλίγον διαφυγεῖν αὐτόν, ὁ δὲ δέκαρχος ἐν τούτῳ τὸ λοιπὸν προσκατειργάσατο· καὶ τὴν κεφαλὴν αὐτοῦ ἀποτεμόντες πρὸς τὸν αὐτοκράτορα ὥρμησαν. καὶ ὁ μὲν οὕτω μὴνάς τε τρεῖς καὶ ἡμέρας ἔξ τὴν ἀρχὴν ὄνειρώξας ἐσφάγη, καὶ ὁ υἱὸς αὐτοῦ ἐτέρωθι ὧν ἐφονεύθη· καὶ ὁ Μάρ-⁴ κος ἐπιὼν τὰ ἔθνη τὰ τῷ Κασσίῳ συνεξαναστάντα πᾶν φιλανθρώπως πᾶσιν ἐχρήσατο, καὶ οὐδένα οὔτε τῶν ἐλαττόνων οὔτε τῶν ἐπιφανεστέρων διεχρήσατο.

ὅτι ὁ Μάρκος τοσοῦτον ἤχθετο τῷ τοῦ Κασσίου²⁸ ὀλέθρῳ ὥστε ἀποκεφαλισθέντος οὐδὲ τὴν κεφαλὴν αὐτοῦ ἰδεῖν ὑπέμεινεν, ἀλλὰ πρὶν πλησιάσαι τοὺς αὐτόχειρας ταφῆναί που ἐκέλευσεν. V p. 717.

ὅτι ὁ αὐτὸς τῶν βουλευτῶν τινα τῶν σὺν τῷ Κασ-² σίῳ οὔτ' ἀπέσφαξεν οὔτε ἔδησεν οὔτε ἐν ἄλλῃ τινὶ φρουρᾷ οὐδένα ἐποίησατο, οὐ μὴν οὐδὲ ἐς τὸ δικαστήριον αὐτοῦ ἐσήγαγεν, ἀλλ' ἀπλῶς ὡς καὶ ἄλλο τι ἐγκαλουμένους πρὸς τὴν γερούσιαν ἔπεμψεν, ἡμέραν αὐτοῖς ῥητὴν δίκης προθείς. τῶν δ' ἄλλων ὀλίγους³ πᾶν, ὅσοι καὶ ἔργῳ τι οὐ μόνον τῷ Κασσίῳ συνεπεπράχεσαν ἀλλὰ καὶ καθ' ἑαυτοὺς ἐνεκακουργήκεσαν, ἐδικαίωσε. τεκμήριον δὲ ὅτι Φλακίου Καλούσιον τὸν τῆς Αἰγύπτου ἄρχοντα οὔτε ἐφόνευσεν οὔτε

τὴν οὐσίαν ἀφείλετο, ἀλλ' ἐς νῆσον ἀπλῶς ἐνέβαλε.
 4 τὰ δὲ ὑπομνήματα τὰ περὶ αὐτοῦ γενόμενα κατέκλυσεν, ἵνα μὴδ' ὀνειδισμὰ τι ἐξ αὐτῶν σχῇ, καὶ πάντας τοὺς συγγενομένους αὐτῷ ἀφῆκεν. ib.

29 κατὰ δὲ τὸν αὐτὸν τοῦτον χρόνον μετέλλαξε καὶ
 a. C. ἡ Φαυστίνα, εἴτε ὑπὸ τῆς ποδάγρας ἦν εἶχεν, εἴτε
 176 ἄλλως, ἵνα μὴ ἐλεγχθῇ ἐφ' οἷς πρὸς τὸν Κάσσιον συνετέθειτο. καίτοι ὁ Μάρκος πάντα τὰ γράμματα τὰ ἐν τοῖς κιβωτίοις εὗρεθέντα τοῦ Πούδεντος διέφθειρε μὴδὲ ἀναγνούς, ἵνα μὴδ' ὄνομά τινων τῶν ἐπιβούλων μάθῃ τῶν τι κατ' αὐτοῦ γεγραφότων, καὶ
 2 τούτου καὶ ἄκων αὐτοὺς ἀναγκασθῇ μισῆσαι. λέγεται δὲ καὶ ὅτι Οὐῆρος ἐς τὴν Συρίαν, ἧς καὶ τὴν ἀρχὴν ἔλαβε, προπεμφθεὶς, καὶ εὗρὼν αὐτὰ ἐν τοῖς σκεύεσι τοῦ Κασσίου ἠφάνισεν, εἰπὼν ὅτι μάλιστα μὲν ἐκείνῳ τοῦτ' ἔσται κεχαρισμένον, ἂν δὲ καὶ χαλεπήνῃ τι, ἄμεινόν γε ἔσται ἓνα ἑαυτὸν ἀντὶ πολλῶν
 3 ἀπολέσθαι. Μάρκος γε μὴν οὕτω τι φόνοις οὐκ ἔχαιρεν ὥστε καὶ τοὺς μονομάχους ἐν τῇ Ρώμῃ ὥσπερ ἀθλητὰς ἀκινδύνως ἑώρα μαχομένους· σιδήριον γὰρ οὐδέποτε οὐδενὶ αὐτῶν ὄξυ ἔδωκεν, ἀλλὰ καὶ ἀμβλέσιν ὥσπερ
 4 ἐσφαιρωμένοις πάντες ἐμάχοντο. καὶ οὕτω γε πόρρω παντὸς φόνου καθειστήκει ὥστε καὶ λέοντά τινα δεδιδαγμένον ἀνθρώπους ἐσθίειν ἐκέλευσε μὲν ἐσαχθῆναι αἰτησασμένου τοῦ δήμου, οὔτε δὲ ἐκείνον εἶδεν οὔτε τὸν διδάσκαλον αὐτοῦ ἠλευθέρωσε, καίπερ ἐπὶ πολὺ τῶν ἀνθρώπων ἐγκειμένων οἱ, ἀλλὰ καὶ κηρυχθῆναι προσέταξεν ὅτι οὐδὲν ἄξιον ἐλευθερίας πεποίηκεν.

30 τὴν δὲ Φαυστίναν ἀποθανοῦσαν ἰσχυρῶς πενθήσας ἔγραψε τῇ βουλῇ μὴδένα τῶν Κασσίῳ συνα-

ραμένων τεθνάναι, ὥς καὶ ἐκ μόνου τούτου παρα-
 μυθίου τινὸς ἐπὶ τῇ Φαυστίνῃ τυχεῖν δυνησόμενος.
 “μὴ γὰρ γένοιτο” ἔφη “μηδένα ὑμῶν ἐπ’ ἐμοῦ μήτε 2
 τῇ ἐμῇ μήτε τῇ ὑμετέρᾳ ψήφῳ σφαγῆναι.” καὶ τέλος
 ἔφη ὅτι ἂν μὴ τούτου τύχῳ, σπεύσω πρὸς τὸν θάνα-
 τον. οὕτω τι καθαρὸς διὰ πάντων καὶ χρηστὸς καὶ
 εὐσεβὴς ἐγένετο, καὶ οὐδὲν αὐτὸν ἐξεβιάσατο ἔξω τι
 τῶν ἑαυτοῦ ἡθῶν πρᾶξαι, οὐχ ἡ ἀνοσιουργία τῶν
 τετολμημένων, οὐχ ἡ προσδοκία τῶν ὁμοίων ἐκ τῆς
 πρὸς ἐκείνους συγγνώμης. τοσοῦτον γὰρ ἀπέσχε 3
 συμπλάσαι τινὰ ἐπιβουλὴν ἐψευσμένην καὶ σκευωρή-
 σασθαί τινα τραγωδίαν μὴ γεγεννημένην, ὥστε καὶ
 τοὺς φανερώτατα ἐπαναστάοντας αὐτῷ καὶ ὅπλα κατὰ
 τε αὐτοῦ καὶ κατὰ τοῦ υἱέος αὐτοῦ λαβόντας, καὶ
 στρατηγούς καὶ δημάρχους καὶ βασιλέας, ἀφεῖναι,
 καὶ μηδένα αὐτῶν μήτε δι’ ἑαυτοῦ μήτε διὰ τῆς γε-
 ρουσίας μήτε δι’ ἄλλης προφάσεως μηδεμιᾶς ἀπο-
 κτεῖναι. ἔξ οὗπερ καὶ πάννυ τι πιστεύω ὅτι καὶ τὸν 4
 Κάσσιον αὐτόν, εἶπερ ἐξωγρήκει, πάντως ἂν ἐσεσώ-
 κει. καὶ γὰρ πολλοὺς καὶ εὐηργέτησε τῶν σφαγέων,
 ὅσον τὸ ἐπ’ αὐτοῖς, αὐτοῦ τε καὶ τοῦ υἱέος αὐτοῦ.

ἐνομοθετήθη δὲ τότε μηδένα ἐν τῷ ἔθνει ὅθεν
 τὸ ἀρχαῖον ἔστιν ἄρχειν, ὅτι ὁ Κάσσιος ἐν τῇ Συρίᾳ 31
 τὴν πατρίδα αὐτοῦ ἐχούσῃ ἡγεμονεύων ἐνεόχμωσε.
 τῷ δὲ Μάρκῳ καὶ τῇ Φαυστίνῃ ἐψηφίσατο ἡ βουλὴ
 ἐν τε τῷ Ἀφροδισίῳ τῷ τε Ῥωμαίῳ εἰκόνας ἀργυρᾶς
 ἀνατεθῆναι καὶ βωμὸν ἰδρυθῆναι, καὶ ἐπ’ αὐτοῦ πά-
 σας τὰς κόρας τὰς ἐν τῷ ἄστει γαμουμένας μετὰ τῶν 2
 νυμφίων θύειν, καὶ ἐς τὸ θέατρον χρυσὴν εἰκόνα
 τῆς Φαυστίνης ἐπὶ δίφρου ἀεῖ, ὅσάκις γ’ ἂν ἐκείνος
 θεωρῇ, ἐσφέρεσθαί τε καὶ ἐν τῇ προεδρίᾳ ἐξ ἧς

ζῶσα ἐθεᾶτο τίθεσθαι, καὶ περὶ αὐτὴν τὰς γυναῖκας τὰς δυνάμει προεχούσας συγκαθίζεσθαι.

3 ὁ δὲ Μάρκος ἐλθὼν ἐς τὰς Ἀθήνας καὶ μυηθεὶς ἔδωκε μὲν τοῖς Ἀθηναίοις τιμὰς, ἔδωκε δὲ καὶ πᾶσιν ἀνθρώποις διδασκάλους ἐν ταῖς Ἀθήναις ἐπὶ

32 πάσης λόγων παιδείας μισθὸν ἐτήσιον φέροντας. ἐλθὼν δὲ ἐς τὴν Ῥώμην καὶ πρὸς τὸν δῆμον διαλεγόμενος, ἐπειδὴ μετὰξὺ λέγοντος αὐτοῦ τὰ τε ἄλλα καὶ ὅτι πολλοῖς ἔτεσιν ἀποδεδημηκῶς ἦν, ἀνεβόησαν "ὀκτῶ" καὶ τοῦτο καὶ ταῖς χερσὶν, ἵνα δὴ καὶ χρυσοῦς τοσούτους ἐς τὸ δεῖπνον λάβωσι, προσενεδείξαντο, διεμειδίασε καὶ ἔφη καὶ αὐτὸς "ὀκτῶ", καὶ μετὰ ταῦτα ἀνὰ διακοσίας δραχμὰς αὐτοῖς κατένει-

2 μεν, ὅσον οὐπω πρότερον εἰλήφεσαν. ταῦτά τε ἔπραξε, καὶ τοῖς ὀφείλουσί τι τῷ βασιλικῷ καὶ τῷ δημοσίῳ πᾶσι πάντα τὰ ὀφειλόμενα ἀφῆκεν ἀπὸ ἐτῶν ἕξ καὶ τεσσαράκοντα, χωρὶς τῶν ἐκκαίδεκα τοῦ Ἀδριανοῦ· καὶ πάντα τὰ περὶ αὐτῶν γράμματα ἐν τῇ ἀγορᾷ

3 καυθῆναι ἐκέλευσε. χρήματά τε πολλαῖς πόλεσιν
a. C. 177 ἔδωκεν, ἐν αἷς καὶ τῇ Σμύρνῃ δεινῶς ὑπὸ σεισμοῦ φθαρείσῃ· καὶ αὐτὴν καὶ βουλευτῇ ἐστρατηγηκότι ἀνοικοδομησαὶ προσέταξεν. ἀφ' οὗπερ καὶ νῦν θαυμάζω τῶν αἰτιωμένων αὐτὸν ὥς οὐ μεγαλόφρονα γε-

4 νόμενον· τὰ μὲν γὰρ ἄλλα οἰκονομικώτατος ὥς ἀληθῶς ἦν, τῶν δ' ἀναγκαίων ἀναλωμάτων οὐδὲ ἐν ἐξίστατο, καίπερ μήτε τινὰ ἐσπράξει χρημάτων, ὥσπερ εἶπον, λυπῶν, καὶ πλείστα ὅσα ἐξ ἀνάγκης ἔξω τῶν ἐγκυκλίων δαπανῶν.

33 ἐπειδὴ δὲ τὰ Σκυθικὰ αὐτίς αὐτοῦ ἐδεήθη, γυναῖκα τῷ υἱεῖ θᾶπτον δι' αὐτὰ ἢ ἐβούλετο Κρισπῖναν συνῶκισεν· οἱ γὰρ Κυντίλιοι οὐκ ἠδυνήθησαν, καίπερ δύο τε ὄντες καὶ φρόνημα καὶ ἀνδρείαν

ἐμπειρίαν τε πολλήν ἔχοντες, τὸν πόλεμον παῦσαι, καὶ διὰ τοῦτ' ἀναγκαίως αὐτοὶ οἱ αὐτοκράτορες ἐξεστράτευσαν. ὁ δὲ Μάρκος καὶ χορήματα ἐκ τοῦ δη-²μοσίου ἤτησε τὴν βουλήν, οὐχ ὅτι μὴ ἔκειντο ἐπὶ τῇ^{a. C. 178} τοῦ κρατοῦντος ἐξουσίᾳ, ἀλλ' ὅτι ὁ Μάρκος πάντα τῆς βουλῆς καὶ τοῦ δήμου καὶ αὐτὰ καὶ τᾶλλα ἔλεγεν εἶναι· "ἡμεῖς γάρ" ἔφη πρὸς τὴν βουλήν λέγων "οὕτως οὐδὲν ἴδιον ἔχομεν ὥστε καὶ ἐν τῇ ὑμετέρᾳ οἰκίᾳ οἰκοῦμεν." ταῦτά τε εἰπὼν, καὶ τὸ δόρυ τὸ αἵματῶ-³δες παρὰ τῷ Ἐννείῳ ἐς τὸ πολέμιον δὴ χωρίον, ὥς γε καὶ τῶν συγγενομένων αὐτῷ ἤκουσα, ἀκουτίσας ἐξωρμήθη, καὶ τῷ Πατέρῳ δούς χειρὰ μεγάλην ἐπεμψεν αὐτὸν ἐς τὸν τῆς μάχης ἀγῶνα. καὶ οἱ βάρβαροι ἀντέτειναν μὲν διὰ τῆς ἡμέρας ἀπάσης, κατεκόπησαν δὲ ὑπὸ τῶν Ῥωμαίων πάντες, καὶ ὁ Μάρ-⁴κος τὸ δέκατον αὐτοκράτωρ προσηγορεύθη. καὶ εἰγε πλέον ἐβεβιώκει, πάντα τὰ ἐκεῖ ἂν ἐκεχειρώτο· νῦν δὲ τῇ ἐπτακαιδεκάτῃ τοῦ Μαρτίου μετέλλαξεν,^{a. C. 180} οὐχ ὑπὸ τῆς νόσου ἣν καὶ τότε ἐνόσησεν, ἀλλ' ὑπὸ τῶν ἰατρῶν, ὥς ἐγὼ σαφῶς ἤκουσα, τῷ Κοιμώδῳ χαριζομένων. μέλλων οὖν ἀποθνήσκειν τοῦτόν τε τοῖς³⁴ στρατιώταις παρακατέθετο, οὐ γὰρ ἤθελε δοκεῖν ὑπ' αὐτοῦ θνήσκειν, καὶ τῷ χιλιάρχῳ τὸ σύνθημα αἰτουῦντι ἔφη "ἄπελθε πρὸς τὸν ἀνατέλλοντα· ἐγὼ γὰρ ἤδη δύομαι." τελευτήσας δὲ ἄλλα τε πολλὰ ἐς τιμὴν ἔλαβε καὶ χρυσοῦς ἐς αὐτὸ τὸ συνέδριον ἔστη. ὁ μὲν οὖν Μάρκος οὕτω μετέλλαξεν.

ὅτι οὕτω θεοσεβῆς ἦν ὁ Μάρκος ὥστε καὶ ἐν ταῖς² ἀποφράσιν οἰκοὶ θύειν. V p. 721.

ὅτι εἶχε μὲν καὶ τὰς ἄλλας ἀρετὰς ἀπάσας, καὶ ἄριστα δὴ ἀπάντων τῶν ἐν κράτει τινὶ γενομένων ἤρξε, πλὴν καθ' ὅσον οὐ πολλὰ τῷ σώματι ἀν-

δορίζεσθαι ἐδύνατο· καίτοι τοῦτο ἐξ ἀσθενεστάτου
 3 καρτερικώτατον ἀπέδειξε. πλεῖστον δὲ ἐν εὐεργεσίᾳ
 διῆγεν· ὅθεν πού καὶ νεῶν αὐτῆς ἐν τῷ Καπιτωλίῳ
 ἰδρύσατο, ὀνόματί τινι ἰδιωτάτῳ καὶ μήπω ἀκου-
 σθέντι προσκαλέσας αὐτήν. αὐτὸς μὲν γὰρ ἀπάντων
 τῶν ἀμαρτημάτων ἀπείχετο, καὶ οὔτε ἐκὼν οὔτ'
 ἄκων ἐπλημμέλει. τὰ δὲ δὴ τῶν ἄλλων ἀμαρτήματα,
 4 καὶ μάλιστα τὰ τῆς γυναικός, ἔφερε καὶ οὔτε ἐπολυ-
 πραγμῶν οὔτε ἐκόλαζεν, ἀλλ' εἰ μὲν τις χρηστόν τι
 ἔπραττεν, ἐπῆναι καὶ ἐχοῖτο ἐς ἐκεῖνο αὐτῷ, τῶν δὲ
 ἐτέρων οὐ προσεποιεῖτο, λέγων ὅτι ποιῆσαι μὲν τινι
 ἀνθρώπους ὁποίους βούλεται ἔχειν ἀδύνατόν ἐστι,
 τοῖς δὲ δὴ οὖσι προσήκει, ἐς ὅ,τι ἂν τις αὐτῶν τῷ
 κοινῷ χρήσιμος ᾖ, χρῆσθαι. καὶ ὅτι οὐ προσποιήτως,
 5 ἀλλ' ἐξ ἀρετῆς πάντα ἔπραττε, πρόδηλον· ἔτη γὰρ
 ὀκτὼ καὶ πεντήκοντα καὶ μῆνας δέκα ἡμέρας τε εἵ-
 κοσι καὶ δύο ξήσας, καὶ τούτοις τῷ τε πρὶν Ἀντω-
 νίνῳ συχνὸν χρόνον ὑπάρξας καὶ αὐτὸς ἐννέα καὶ
 δέκα ἔτη καὶ ἐνδεκα ἡμέρας αὐταρχήσας, ὅμοιος διὰ
 πάντων ἐγένετο καὶ ἐν οὐδενὶ ἡλλοιωθή. οὕτως ὥς
 ἀληθῶς ἀγαθὸς ἀνὴρ ᾗ καὶ οὐδὲν προσποιήτον εἶ-
 35 χε. πάμπολλα μὲν γὰρ καὶ ὑπὸ παιδείας ὠφελήθη,
 ἐν τε τοῖς ῥητορικοῖς ἐν τε τοῖς ἐκ φιλοσοφίας λόγοις
 ἀσκηθεὶς· τῶν μὲν γὰρ τόν τε Φρόντωνα τὸν Κορ-
 νήλιον καὶ τὸν Ἡρώδη τὸν Κλαύδιον διδασκάλους
 εἶχε, τῶν δὲ τόν τε Ρούστικον τὸν Ἰούνιον καὶ Ἀπολ-
 λώνιον τὸν Νικομηδέα, τοὺς Ζηνωνεῖους λόγους με-
 2 λειῶντας, ἀφ' οὗ δὴ παμπληθεῖς φιλοσοφεῖν ἐπλάτ-
 τοντο, ἵν' ὑπ' αὐτοῦ πλουτίζωνται. πλεῖστον δὲ ὅμως
 ὑπὸ τῆς φύσεως ἐξήρθη· καὶ γὰρ πρὶν ἐκείνοις ὁμι-
 λῆσαι, ἰσχυρῶς πρὸς ἀρετὴν ὥρμητο. τοῖς τε γὰρ
 συγγενέσι πᾶσι, πολλοῖς καὶ δυνατοῖς πλουσίοις τε

οὐσίην, οὕτω τι ἔτι παῖς ὢν ἤρεσεν ὥσθ' ὑπὸ πάντων 3
αὐτῶν ἀγαπηθῆναι, καὶ διὰ τοῦτο ὑπὸ τοῦ Ἀδριανοῦ
ὅτι μάλιστα ἐς τὸ γένος ποιηθεὶς οὐχ ὑπερεφρόνη-
σεν, ἀλλὰ καίτοι νέος ὢν καὶ Καῖσαρ τῷ τε Ἀντω-
νίνῳ παρὰ πᾶσαν τὴν ἀρχὴν ἐμμελίστατα ἐδούλευσε
καὶ τοὺς ἄλλους τοὺς πρώτους ἀνεπαχθῶς ἐτίμησεν.
ἡσπάζετό τε τοὺς ἀξιωματικούς ἐν τῇ Τιβεριανῇ οἰκίᾳ 4
ἐν ἣ ὥκει, πρὶν τὸν πατέρα ἰδεῖν, οὐχ ὅπως τὴν
στολὴν τὴν καθήκουσαν ἐνδεδνκῶς, ἀλλὰ καὶ ἰδιω-
τικῶς ἐσταλμένος, καὶ ἐν αὐτῷ γε τῷ δωματίῳ ἐν ᾧ
ἐκάθευδε. καὶ πολλοὺς νοσοῦντας ἐπεσκέπτετο, καὶ
πρὸς τοὺς διδασκάλους οὐκ ἔστιν ὅτε οὐκ ἐφοίτα.
μανδύας τε φαιάς, ὁσάκις γε καὶ ἄνευ τοῦ πατρὸς 5
προΐει, ἐνεδύετο, καὶ τῷ φωτὶ τῷ προηγουμένῳ οὐκ
ἔστιν ὅτε καθ' ἑαυτὸν ἐχρήσατο. καὶ πρόκριτος τῆς
ἱππάρχου ἀποδειχθεὶς ἐσῆλθεν ἐς τὴν ἀγορὰν μετὰ
τῶν λοιπῶν, καίπερ Καῖσαρ ὢν. οὕτω μὲν οὖν ἄλ- 6
λως τε καλῶς ἐπεφύκει καὶ ἐκ τῆς παιδείας ἐπὶ πλεῖ-
στον ὠφελήθη, Ἑλληνικῶν τε καὶ Λατίνων ῥητορι-
κῶν καὶ φιλοσόφων λόγων, καίπερ ἐς ἄνδρας ἤδη
τελῶν καὶ ἐλπίδα αὐταρχήσειν ἔχων, αἰεὶ διεπίμπλατο.
καὶ πρὸ τοῦ Καῖσαρ ἀποδειχθῆναι ὄναρ ἔδοξεν ὥμους 36
τε καὶ χεῖρας ἐλεφαντίνους ἔχειν καὶ αὐταῖς πάντα
ὅσα τοῖς ἄλλοις χρῆσθαι. ἐκ δ' οὖν τῆς πολλῆς ἀσχο-
λίας τε καὶ ἀσκήσεως ἀσθενέστατον τὸ σῶμα ἔσχε,
καίτοι τοσαύτῃ εὐεξίᾳ ἀπ' ἀρχῆς χρησάμενος ὥστε 2
καὶ ὀπλομαχεῖν καὶ σὺς ἀγροῖους ἐν θήρᾳ καταβάλ-
λειν ἀπὸ ἵππου, τὰς τε ἐπιστολάς τὰς πλείστας οὐ
μόνον ἐν τῇ πρώτῃ ἡλικίᾳ, ἀλλὰ καὶ μετὰ ταῦτα αὐ-

35, 3, 3. ἀλλὰ — 6, 2, ὠφελήθη et 35, 6, 4. καίπερ
— 5, ἔχων, et 36, 2, 3. τὰς τε — 5, γράφειν inserta ex
V p. 722.

³ τοχειρία τοῖς πάνυ φίλοις γράφειν. οὐ μέντοι καὶ
ἐπαξίως ἑαυτοῦ εὐδαιμόνησεν· οὔτε γὰρ τὸ σῶμα
ἔρρωτο, καὶ κακοῖς πλείστοις παρὰ πᾶσαν ὥς εἰπεῖν
τὴν ἡγεμονίαν περιέπεσεν. ἀλλ' ἔγωγε ἐξ αὐτῶν
τούτων μᾶλλον αὐτὸν τεθαύμακα, ὅτι ἐν τε ἀλλοκό-
τοις καὶ ἐν ἐξαισίοις πράγμασι καὶ αὐτὸς διεγένετο
⁴ καὶ τὴν ἀρχὴν διεσώσατο. ἐν δ' οὖν τοῦτο ἐς τὴν
οὐκ εὐδαιμονίαν αὐτοῦ συνηνέχθη, ὅτι τὸν υἱὸν καὶ
θρέψας καὶ παιδεύσας ὥς οἶόν τε ἦν ἄριστα, πλεῖ-
στον αὐτοῦ ὅσον διήμαρτε. περὶ οὗ ἤδη ῥητέον,
ἀπὸ χρυσῆς τε βασιλείας ἐς σιδηρᾶν καὶ κατιωμένην
τῶν τε πραγμάτων τοῖς τότε Ῥωμαίοις καὶ ἡμῖν νῦν
καταπεσούσης τῆς ἱστορίας.

36, 3, 2. τὸ σῶμα inserta ex V p. 722.

EPITOME LIB. LXXII.

Κόμμοδος πανούργος μὲν οὐκ ἔφν, ἀλλ' εἰ καί τις ἄλλος ἀνθρώπων ἄκακος, ὑπὸ δὲ δὴ τῆς πολλῆς ἀπλότητος καὶ προσέτι καὶ δειλίας ἐδούλευσε τοῖς συνοῦσι, καὶ ὑπ' αὐτῶν ἀγνοία τὸ πρῶτον τοῦ κρείττονος ἁμαρτῶν ἐς ἔθος κακ τούτου ἐς φύσιν ἀσελγῆ καὶ μισαιφόνον προήχθη. καὶ μοι δοκεῖ καὶ τοῦτο καὶ 2 ὁ Μάρκος σαφῶς προγινῶναι. ἦν δὲ ἑννεακαιδεκαέτης ὅτε μετέλλαξεν ὁ πατὴρ αὐτοῦ, πολλοὺς αὐτῷ καὶ τοὺς κρατίστους τῶν βουλευτῶν ἐπιτρόπους καταλιπών· ὧν ὁ Κόμμοδος ταῖς ὑποθήκαις καὶ συμβουλίαις χαίρειν εἰπών, καὶ τοῖς βαρβέροις σπεισάμενος, ἐς τὴν Ῥώμην ἡπείχθη.

ὅτι οἱ Μαρκομάννοι οὔτε τροφὴν οὔτ' ἄνδρας 2 συχνούς ὑπὸ τε τοῦ πλήθους τῶν ἀπολλυμένων καὶ ὑπὸ τῆς αἰὲ τῶν χωρίων κακώσεως ἔτι εἶχον· δύο γοῦν μόνους τῶν πρώτων καὶ δύο ἄλλους τῶν καταδεεστέρων πρέσβεις πρὸς αὐτὸν ὑπὲρ τῆς εἰρήνης ἐπεμψαν. καὶ ἐξεργάσασθαι αὐτοὺς δυνάμενός ῥα- 2 δίως, μισόπονος δὲ δὴ ὧν καὶ πρὸς τὰς ἀστικὰς ῥαστώνας ἐπειγόμενος ἐσπείδατο αὐτοῖς ἐπὶ τε τοῖς ἄλλοις ἐφ' οἷς ὁ πατὴρ αὐτοῦ συνετέθειτο, καὶ ἵνα τοὺς τε αὐτομόλους καὶ τοὺς ἀλχημαλῶτους, οὓς μετὰ ταῦτα

ἔλαβον, ἀποδῶσιν αὐτῷ, καὶ σῆτόν τινα κατ' ἔτος
 3 τακτὸν τελῶσιν, ὃν ὕστερον αὐτοῖς ἀφῆκεν. ὅπλα τέ
 τινα παρ' αὐτῶν ἔλαβε, καὶ στρατιώτας παρὰ μὲν
 τῶν Κουάδων μυρίους καὶ τρισχιλίους, παρὰ δὲ τῶν
 Μαρκομάννων ἐλάττους· ἀνθ' ὧν ἀνῆκεν αὐτοῖς τῶν
 4 κατ' ἔτος διδόναι τινάς. προσεπέταξε μέντοι σφίσιν
 ἵνα μῆτε πολλάκις μῆτε πολλαχοῦ τῆς χώρας ἀθροί-
 ζωνται, ἀλλ' ἅπαξ ἐν ἐκάστῳ μηνὶ καὶ ἐς τόπον ἓνα,
 ἑκατοντάρχου τινὸς Ῥωμαίου παρόντος, πρὸς δὲ καὶ
 ἵνα μῆτε τοῖς Ἰάξυξι μῆτε τοῖς Βούροις μῆτε τοῖς
 Οὐανδήλοις πολεμῶσιν. ἐπὶ μὲν τούτοις συνηλλάγη,
 καὶ τὰ φρούρια πάντα τὰ ἐν τῇ χώρᾳ αὐτῶν ὑπὲρ
 τὴν μεθορίαν τὴν ἀποτετμημένην ὄντα ἐξέλιπεν.
 U p. 412.

3 ὅτι τοῖς Βούροις ὁ Κόμμοδος εἰρήνην ἔδωκε
 πρεσβεύσασιν. πρότερον μὲν γάρ, καίτοι πολλάκις
 αὐτὴν αἰτηθεὶς, οὐκ ἐποιήσατο, ὅτι τε ἔρρωντο καὶ
 ὅτι οὐκ εἰρήνην, ἀλλὰ ἀνοχὴν ἐς τὸ παρασκευάσασθαι
 2 λαβεῖν ἤθελον· τότε δέ, ἐπειδὴ ἐξετρουχώθησαν,
 συνηλλάγη σφίσιν ὁμήρους λαβὼν καὶ αἰχμαλώτους
 παρὰ τε τῶν Βούρων πολλοὺς καὶ παρὰ τῶν ἄλλων
 μυρίους καὶ πεντακισχιλίους κομισάμενος, καὶ ἀνα-
 γκᾶσας τοὺς ἄλλους ὁμόσαι ὥστε μὴτ' ἐνοικήσειν
 ποτὲ μὴτ' ἐννεμεῖν τεσσαράκοντα στάδια τῆς χώρας
 3 σφῶν τῆς πρὸς τῇ Δακίᾳ οὐσῆς. ὁ δὲ Σαβινιανὸς
 καὶ Δακῶν τῶν προσόρων μυρίους καὶ διςχιλίους ἐκ
 τῆς οἰκείας ἐκπεσόντας καὶ μέλλοντας τοῖς ἄλλοις
 βοηθήσειν ὑπηγάγετο, γῆν τινα αὐτοῖς ἐν τῇ Δακίᾳ
 τῇ ἡμετέρᾳ δοθήσεσθαι ὑποσχόμενος. U p. 413.

ὅτι ὁ Κόμμοδος πολλὰ μὲν καὶ ἀπρεπῆ ἐπραξε,
 πλείστους δὲ ἐφόνευσε. V p. 722.

4 καὶ ἐπεβουλεύθη μὲν πολλάκις ὑπὸ τινων, πλεί-

στους δὲ ἐφόνευσε καὶ ἄνδρας καὶ γυναῖκας, τοὺς
 μὲν φανερώς τοὺς δὲ λάθρα φαρμάκοις, καὶ ὥς εἰπεῖν
 πάντας τοὺς ἐπὶ τοῦ πατρὸς αὐτοῦ καὶ ἐπ' αὐτοῦ
 ἐκείνου ἀνθήσαντας, πλὴν τοῦ τε Πομπηιανοῦ καὶ ²
 τοῦ Περτίναντος καὶ τοῦ Οὐικτωρίνου· τούτους γὰρ
 οὐκ οἶδ' ὅπως οὐκ ἀπέκτεινε. λέγω δὲ ταῦτά τε καὶ
 τὰ λοιπὰ οὐκ ἐξ ἀλλοτριᾶς ἔτι παραδόσεως ἀλλ' ἐξ
 οἰκείας ἤδη τηρήσεως. ἐλθὼν δὲ ἐς τὴν Ῥώμην καὶ
 πρὸς τὴν γερουσίαν διαλεχθεὶς ἄλλα τέ τινα ἀπελή-
 ρησε, καὶ τι καὶ τοιοῦτον ἐν τοῖς αὐτοῦ ἐπαίνοις εἰ- ³
 πεν, ὅτι τὸν πατέρα ποτὲ ἐς πηλὸν βαθὺν ἐμπεσόντα
 ἱππεύων ἐρρύσατο. τοιαῦτα μὲν τὰ σεμνολογήματα
 αὐτοῦ ἦν, ἐσιόντι δὲ αὐτῷ ἐς τὸ θέατρον τὸ κυνηγε- ⁴
 τικὸν Κλαύδιος Πομπηιανὸς ἐπεβούλευσε· ξίφος ^{a. C. 182}
 γὰρ τι ἐν αὐτῇ τῇ τῆς ἐσόδου στενοχωρίᾳ ἀνατείνας
 "ἰδοῦ" ἔφη, "τοῦτό σοι ἡ βουλὴ πέπομφε." οὗτος
 ἡγγύητο μὲν τὴν θυγατέρα Λουκίλλης, ἐχρῆτο δὲ
 καὶ αὐτῇ ταύτῃ καὶ τῇ τῆς κόρης μητρί, καὶ διὰ
 ταῦτα τῷ Κομμόδῳ ὠκείωτο ὥς καὶ συνεστιᾶσθαι καὶ ⁵
 συννεανιεύεσθαι αὐτῷ. ἡ γὰρ Λουκίλλα οὐδὲν ἐπιει-
 κεστέρα οὐδὲ σωφρονεστέρα τοῦ ἀδελφοῦ Κομμόδου
 ὑπάρχουσα ἤχθετο μὲν τῷ ἀνδρὶ αὐτῆς τῷ Πομπηια-
 νῷ· ὅθεν καὶ ἀνέπεισε τὸν εἰρημένον ἐπιθέσθαι τῷ
 Κομμόδῳ, καὶ αὐτόν τε ἀπώλεσε καὶ αὐτὴ φωραθεῖσα
 ἐπανηρέθη. ἀπέκτεινε δὲ καὶ τὴν Κρισπίναν ὁ Κόμ- ⁶
 μος, ἐπὶ μοιχείᾳ δὴ τιμὴ ὀργισθεὶς αὐτῇ. πρὸ δὲ
 τοῦ ἀναιρεθῆναι καὶ ἀμφοτέραι ἐς τὴν νῆσον τὴν
 Καπρίαν ὑπερωρίσθησαν. Μαρκία δὲ τις Κουαδρά-
 του τῶν τότε φονευθέντων ἐνὸς παλλακῆ, καὶ Ἐκλε-
 κτος πρόκοιτος, ὁ μὲν καὶ τοῦ Κομμόδου πρόκοιτος
 ἡ δὲ παλλακὴ ἐγένετο, καὶ τοῦ Ἐκλέκτου μετὰ ταῦτα
 γυνή· καὶ ἐπεῖθε καὶ ἐκείνους βιαίως ἀποθνήσκον- ⁷

τας. ἱστορεῖται δὲ αὕτη πολλά τε ὑπὲρ τῶν Χριστιανῶν σπουδάσαι καὶ πολλὰ αὐτοὺς εὐηργετηκέναι, ἅτε καὶ παρὰ τῷ Κομμόδῳ πᾶν δυναμένη.

- 5 ὅτι ὁ Κόμμодος καὶ Ἰουλιανὸν τὸν Σαλούιον καὶ Πάτερνον Ταρρουτήνιον ἐς τοὺς ὑπατευκότας κατειλεγμένον, ἄλλους τε μετ' αὐτῶν καὶ τινα καὶ γυναῖκα εὐπάτριδα ἀπέσφαξε. καίτοι καὶ Ἰουλιανὸς δυνηθεὶς ἂν μετὰ τὴν Μάρκου τελευτὴν πᾶν εὐθὺς κατ' αὐτοῦ ὅ,τι καὶ ἐβούλετο, ἅτε καὶ ἐλλογιμώτατος ὢν καὶ στρατιὰν μεγάλην ἐπιτετραμμένος τοὺς τε στρατιώτας ἀνηρτημένος, προᾶξαι, οὐδὲν ἡθέλησε διὰ τε τὴν ἑαυτοῦ ἐπιείκειαν καὶ διὰ τὴν ἐκείνου καὶ τεθνηκότης εὐνοίαν νεοχμῶσαι· καὶ ὁ Πάτερνος ῥαδίως ἂν αὐτόν, εἴπερ ἐπεβεβουλεύκει οἱ, ὥσπερ ἡτιάθη, φρονεύσας ἕως ἔτι τῶν δορυφόρων ἦρχεν, οὐκ ἐποίησεν. ἐφόνευσε δὲ καὶ τοὺς Κυντιλίους, τὸν τε Κονδιανὸν καὶ τὸν Μάξιμον· μεγάλην γὰρ εἶχον δόξαν ἐπὶ παιδείᾳ καὶ ἐπὶ στρατηγίᾳ καὶ ὁμοφροσύνῃ καὶ πλούτῳ. ἐκ γὰρ δὴ τῶν προσόντων σφίσιν ὑπώπτεοντο καλῶν, εἰ καὶ μηδὲν νεώτερον ἐνενόουν, ἄχθεσθαι τοῖς παροῦσι. καὶ οὕτως αὐτοί, ὥσπερ ἔζησαν ἅμα, οὕτω καὶ ἀπέθανον μεθ' ἐνὸς τέκνου· διαπρεπέστατα γὰρ τῶν πώποτε ἐφίλησαν ἀλλήλους, καὶ οὐκ ἔστιν ὅτε οὐδὲ ἐν ταῖς ἀρχαῖς διεχωρίσθησαν. ἐγένοντο δὲ καὶ πολυκτήμονες καὶ παμπλούσιοι, καὶ ἦρχον ὁμοῦ καὶ παρήδρευον ἀλλήλοις.

- 6 Κονδιανὸς δὲ Σέξτος ὁ τοῦ Μαξίμου υἱός, φύσει τε καὶ παιδείᾳ τῶν ἄλλων διαφέρων, ἐπειδὴ ἥσθητο καὶ τῆς ἐς αὐτὸν φερούσης θανατηφόρου ψήφου, διέτριβε δὲ ἐν Συρίᾳ, αἶμα λαγῶ ἔπιε, καὶ μετὰ τοῦτ' ἐπὶ τε ἵππου ἀνέβη καὶ κατέπεσεν ἀπ' αὐτοῦ ἐπίτη-

δες, τό τε αἷμα ἤμεσεν ὥς ἰδίον, καὶ ἀρθεῖς ὥς καὶ
 παραχοῆμα τελευτήσων ἐς οἶκημα ἐκομίσθη, καὶ αὐ- 2
 τὸς μὲν ἀφανῆς ἐγένετο, κριοῦ δὲ σῶμα ἐς λάρνακα
 ἀντ' αὐτοῦ ἐμβληθὲν ἐκαύθη. καὶ ἐκ τούτου, ὁ μὲν
 ἀμείβων ἀεὶ τὸ σχῆμα καὶ τὴν ἐσθῆτα ἄλλοτε ἄλλη
 ἐπλανᾶτο, διαδοθέντος δὲ τοῦ λόγου τούτου, οὐ γὰρ
 οἶόν τ' ἐστὶ τὰ τηλικαῦτα ἐπὶ πολὺν χρόνον λανθά-
 νειν, ζήτησις αὐτοῦ μεγάλη πανταχοῦ ὁμοίως ἐγένετο,
 καὶ πολλοὶ μὲν ἀντ' αὐτοῦ δι' ὁμοιότητα πολλοὶ δὲ 3
 ὥς καὶ συνεγνωκότες τι αὐτῷ ἢ καὶ ὑποδεδεγμένοι
 πη αὐτὸν ἐκολάσθησαν, ἔτι δὲ πλείους οὐδὲ ἐορακό-
 τες ποτὲ ἴσως αὐτὸν τῶν οὐσιῶν ἐστερήθησαν. καὶ 4
 ὁ μὲν εἴτε ὄντως ἐσφάγη, πλείσται γὰρ κεφαλαὶ ὥς
 ἐκείνου οὔσαι ἐς τὴν Ῥώμην ἐκομίσθησαν, εἴτε καὶ
 ἀπέφυγεν, οὐδεὶς οἶδεν· ἕτερος δέ τις ἐτόλμησε μετὰ
 τὸν τοῦ Κομμόδου θάνατον Σέξτος τε εἶναι φῆσαι
 καὶ πρὸς ἀνάληψιν τοῦ τε πλούτου καὶ τοῦ ἀξιώμα-
 τος αὐτοῦ ὀρμῆσαι. καὶ πολλὰ γε ὑπὸ πολλῶν ἀνα-
 κριθεὶς ἐκομψεύσατο, ὥς μέντοι καὶ τῶν Ἑλληνικῶν 5
 τι αὐτὸν ὁ Περγίναξ, ὧν ἐκεῖνος διεπεφύκει, ἀνή-
 ρετο, πλείστον ἐσφάλη, μηδὲ συνεῖναι τὸ λεγόμενον
 δυνηθεῖς. οὕτω που τὸ μὲν εἶδος ἐκ φύσεως καὶ
 τᾶλλα ἐξ ἐπιτηδεύσεως αὐτῷ ἐώκει, τῆς δὲ δὴ παι-
 δείας αὐτοῦ οὐ μετεσχέκει.

τούτῳ τε οὖν αὐτὸς ἤκουσα παρών, καὶ ἕτερον 7
 τοιόνδε τι εἶδον. ἔστιν ἐν Μαλλῶ πόλει τῆς Κιλικίας
 Ἀμφιλόχου χρηστήριον, καὶ χρᾶ δι' ὄνειράτων. ἔχρη-
 σεν οὖν καὶ τῷ Σέξτῳ, ὃ διὰ γραφῆς ἐκεῖνος ἐδήλω-
 σε· παιδίον γὰρ τῷ πίνακι ἐνεγέγραπτο δύο δρά-
 κοντας ἀποπνῖγον καὶ λέων νεβρόν διώκων. οὐδὲ 2
 ἔσχον αὐτὰς συμβαλεῖν, τῷ πατρὶ συνὼν ἄρχοντι τῆς

Κιλικίας, πρὶν πυθέσθαι τοὺς τε ἀδελφοὺς ὑπὸ τοῦ Κομμόδου, ὅς μετὰ ταῦτα τὸν Ἡρακλέα ἐξήλωσε τρόπον τινά, πνιγέοντας, ὥσπερ καὶ ὁ Ἡρακλῆς ἔτι νήπιος ὢν ἰστόρηται τοὺς ὑπὸ τῆς Ἥρας ἐπιπεμφθέντας αὐτῷ δράκοντας ἀποπνίξαι [καὶ γὰρ οἱ Κυνίτιλοι ἀπηγχονήθησαν], καὶ τὸν Σέξτον φεύγοντα καὶ διωκόμενον ὑπὸ τοῦ κρείττονος

3 πάμπολυν ἂν ὄχλον τῇ συγγραφῇ παράσχοιμι, εἰ ἀκριβῶς καθ' ἕκαστον τοὺς θανατωθέντας ὑπ' αὐτοῦ γράφοιμι, ὁπόσους ἐκεῖνος ἢ διὰ συκοφαντίας ψευδεῖς ἢ δι' ὑποψίας οὐκ ἀληθεῖς ἢ διὰ πλοῦτον λαμπρὸν ἢ διὰ γένος εὐδόκιμον ἢ διὰ παιδείας ὑπεροχὴν ἢ δι' ἄλλην τινὰ ἀρετὴν διεχορήσατο.

4 ὅτι ὁ Κόμμοδος πολλὰ μὲν πλούτου ἐπιδείγματα, πολλῶ δὲ πλείω καὶ φιλοκαλίας ἐν αὐτῇ τῇ Ῥώμῃ παρέσχετο. ἔστι δέ τι καὶ δημωφελὲς ὑπ' αὐτοῦ προαχθέν· Μανιλίου γὰρ τῷ Κασσίῳ συγγενομένου καὶ τὰς ἐπιστολάς αὐτοῦ τὰς Λατίνας διοικήσαντος καὶ μέγιστον παρ' αὐτῷ δυνηθέντος καὶ φυγόντος, εἴτα φωραθέντος, οὔτε τι ἀκούσαι καίτοι πολλὰ μηνύσειν ὑπισχνουμένου ἠθέλησε, καὶ τὰ γράμματα αὐτοῦ πάντα κατέκαυσε πρὶν ἀναγνωσθῆναι.
V p. 725.

8 ἐγένοντο δὲ καὶ πόλεμοί τινες αὐτῷ πρὸς τοὺς
a. C. 184 ὑπὲρ τὴν Δακίαν βαρβάρους, ἐν οἷς ὁ τε Ἀλβῖνος καὶ ὁ Νίγρος οἱ τῷ αὐτοκράτορι Σεουήρῳ μετὰ ταῦτα ἀντιπολεμήσαντες εὐδοκίμησαν, μέγιστος δὲ ὁ Βρετανικός. τῶν γὰρ ἐν τῇ νήσῳ ἔθνῶν ὑπερβεβηκότων τὸ τεῖχος τὸ διορίζον αὐτοὺς τε καὶ τὰ τῶν Ῥωμαίων στρατόπεδα, καὶ πολλὰ κακουργούντων, στρατηγόν τέ τινα μετὰ τῶν στρατιωτῶν οὓς εἶχε κατακοψάντων, φοβηθεὶς ὁ Κόμμοδος Μάρκελλον Οὐλλπίον ἐπ'

αὐτοὺς ἐπεμψεν. οὗτοσί δὲ ὁ ἀνὴρ μέτριος καὶ εὐ- 3
 τελὴς ὢν, στρατιωτικῶς τε αἰεὶ καὶ περὶ τὴν τροφήν
 καὶ περὶ πάντα τᾶλλα ζῶν, ὅτε ἐπολέμει, ὑψηλόφρων
 καὶ φρονηματώδης ἐρίγνετο, χρημάτων τε διαφανῶς
 ἀδωρότατος ἦν, οὐ μὴν καὶ ἡδὺς τὸ ἡθος ἢ φιλάν-
 θρωπος. ἀνπνότατος δὲ τῶν στρατηγῶν γενόμενος, 4
 καὶ τοὺς ἄλλους τοὺς συνόντας αὐτῷ ἐργηγορέναι
 βουλόμενος, δῶδεκα γραμματεῖα, οἷά γε ἐκ φιλύρας
 ποιεῖται, καθ' ἐκάστην ἐσπέραν ὥς εἰπεῖν συνέγρα-
 φε, καὶ προσέταττέ τινι ἄλλο ἄλλῃ ὥρα κομίζειν τι-
 σὶν, ἵν' ἐργηγορέναι τὸν στρατηγὸν αἰεὶ νομίζοντες
 μηδὲ αὐτοὶ ἄδην καθεύδοιεν. ἦν μὲν γὰρ καὶ ἄλλως
 ὑπνομαχεῖν πεφυκώς, ἐπὶ πλεόν δὲ τοῦτο ἐκ τῆς
 ἀσιτίας ἡσκήκει. τὰ τε γὰρ ἄλλα ἥκιστα ἄδην ἐσι- 5
 τεῖτο, καὶ ὅπως μηδὲ τῶν ἄρτων διαπιμπλᾶται, ἐκ
 τῆς Ῥώμης αὐτοὺς μετεπέμπετο, οὐχ ὥς οὐ δυνάμε-
 νος τῶν ἐπιχωρίων ἐσθίειν, ἀλλ' ἵν' ὑπὸ τῆς πα-
 λαιοσύνης αὐτῶν μὴ δύνῃται μηδὲ σμικρῶ πλεόν τοῦ
 πάνυ ἀναγκαίου φαγεῖν· τὰ γὰρ οὐλα αὐτοῦ κακῶς
 ἔχοντα ῥαδίως ὑπὸ τῆς τῶν ἄρτων ξηρότητος ἡμάσ-
 σετο. ἐπετήδευε δ' οὖν ἐπὶ μείζον αὐτὸ πλάττεσθαι,
 ἵν' ὥς μάλιστα διαγρυπνεῖν δοκῇ.

Μάρκελλος μὲν δὴ τοιοῦτος ὢν τοὺς τε βαρβά- 6
 ρους τοὺς ἐν Βρεττανίᾳ δεινῶς ἐκάκωσε, καὶ μικροῦ
 δεῖν ὑπὸ τοῦ Κομμόδου μετὰ ταῦτα διὰ τὴν ἰδίαν
 ἀρετὴν ἀποθανεῖν μελλήσας ὅμως ἀφείθη· Περὲν- 9

8, 3, 3. δωροδοκίας τοσοῦτον ἀπεῖχεν ὅσον τῆς τε φιλαν-
 θρωπίας καὶ τῆς ἡμερότητος V p. 725 et, qui μετεῖχε addit
 post ἡμερότητος, Suidas v. Μάρκελλος.

8, 4, 6. ἵν' ὥς καὶ αἰεὶ ἐργηγορῶς θαυμάζεται V et Suidas.

8, 5, 1. τὰ τε — 2, καὶ et 3, οὐχ ὥς — 4, ἀλλ' et 6, τὰ —
 9, δοκῇ inserta ex V p. 726.

a. C.
185

- νιον δὲ τῶν δορυφόρων μετὰ τὸν Πάτερνον ἄρχοντα
 συνέβη διὰ τοὺς στρατιώτας στασιάσαντας ἀναιρε-
 θῆναι. τοῦ γὰρ Κομμόδου ἀρματηλασίαις καὶ ἀσελ-
 γείαις ἐκδεδωκότος ἑαυτόν, καὶ τῶν τῇ ἀρχῇ προση-
 κόντων οὐδὲν ὡς εἰπεῖν πράττοντος, ὁ Περέννιος
 ἠναγκάζετο οὐχ ὅτι τὰ στρατιωτικὰ ἀλλὰ καὶ τᾶλλα
 2 διὰ χειρὸς ἔχειν καὶ τοῦ κοινοῦ προστατεῖν. οἱ οὖν
 στρατιῶται, ὁπότε τί σφισι μὴ καταθύμιον ἀπαντή-
 σαι, τὴν αἰτίαν ἐπὶ τὸν Περέννιον ἀναφέροντες ἐμη-
 νίων αὐτῷ. καὶ οἱ ἐν Βρεττανίᾳ τοίνυν ὑπάρχοντες,
 ἐπειδὴ τι καὶ ἐπετιμήθησαν ἐφ' οἷς ἐστασίαζον, οὐ
 γὰρ πρὶν ἡσύχασαν ἢ αὐτοὺς τὸν Περτίνακα παῦ-
 σαι, χιλίους καὶ πεντακοσίους ἀκοντιστὰς ἀπὸ σφῶν
 3 ἀπολέξαντες ἐς τὴν Ἰταλίαν ἐπεμψαν. ὧν μηδεὶς
 κωλύοντος τῇ Ῥώμῃ πλησιασάντων, ὁ Κόμμοδος
 ἀπήντησέ τε αὐτοῖς καὶ ἐπύθετο "τί ταῦτα, ὧ συ-
 στρατιῶται; τί βουλόμενοι πάρεστε;" εἰπόντων δὲ
 αὐτῶν "ἤκομεν Περέννιος γὰρ σοι ἐπιβουλεύει, ἵνα
 αὐτοκράτορα τὸν υἱὸν ἀποδείξῃ" ἐπίσθη τε αὐτοῖς,
 ἄλλως τε καὶ τοῦ Κλεάνδρου ἐνάγοντος, ὃς κωλυό-
 μενος ὑπὸ τοῦ Περεννίου ποιεῖν ὅσα ἠβούλετο δει-
 4 νῶς αὐτὸν ἐμίσει, καὶ ἐξέδωκε τὸν ἐπαρχον τοῖς
 στρατιώταις ὧν ἤρχεν, οὐδὲ ἐτόλμησε καταφρονῆσαι
 χιλίων καὶ πεντακοσίων, πολλαπλασίους αὐτῶν δο-
 ρυφόρους ἔχων. καὶ αὐτὸν ἐκείνοι καὶ ἡκίσαντο καὶ
 κατέκοψαν, καὶ ἡ γυνὴ αὐτοῦ καὶ ἡ ἀδελφὴ καὶ υἱεῖς
 δύο προσδιεφθάρησαν.
- 10 ὁ μὲν οὖν οὕτως ἐσφάγη, ἥμιστα δὲ τοῦτο πα-
 θεῖν καὶ δι' ἑαυτὸν καὶ διὰ τὴν πᾶσαν τῶν Ῥωμαίων
 ἀρχὴν ὀφείλων, πλὴν καθ' ὅσον διὰ τὴν φιλαρχίαν
 αἰτιώτατος τῷ Πατέρνῳ τῷ συνάρχοντι τοῦ ὀλέθρου
 ἐγένετο· ἰδίᾳ μὲν γὰρ οὐδὲν πώποτε οὔτε πρὸς δό-

ξαν οὔτε πρὸς πλοῦτον περιεβάλετο, ἀλλὰ καὶ ἀδω-
 ρότατα καὶ σωφρονέστατα διήγαγε, τοῦ δὲ Κομμο-
 δου καὶ τῆς ἀρχῆς αὐτοῦ πᾶσαν ἀσφάλειαν ἐποιεῖτο.
 καὶ οἱ Καισάρειοι τούτου ἀπαλλαγέντες, ἦν δὲ αὐ- 2
 τῶν κορυφαῖος ὁ Κλέανδρος, οὐδὲν ὅ,τι κακὸν οὐκ
 ἔδρων, πωλοῦντες πάντα, ὑβρίζοντες, ἀσελγαίνοντες.
 Κόμμοδος δὲ τὸ πλεῖστον τοῦ βίου περὶ τε τὰς ῥα-
 στώνας καὶ τοὺς ἵππους περὶ τε τὰς μάχας τῶν τε
 θηρίων καὶ τῶν ἀνδρῶν εἶχεν. ἄνευ γὰρ ὧν οἴκοι 3
 ἔδρα, πολλοὺς μὲν ἄνδρας ἐν τῷ δημοσίῳ πολλὰ δὲ
 καὶ θηρία πολλάκις ἔφθειρε· καὶ πέντε γοῦν ἵπ-
 πους ποταμίους ἅμα καὶ δύο ἑλέφαντας ἄλλη καὶ
 ἄλλη ἡμέρα χωρὶς αὐτὸς ταῖς ἑαυτοῦ χερσὶ κατεχρή-
 σατο, καὶ προσέτι καὶ ῥινοκέρωτας ἀπέκτεινε καὶ κα-
 μηλοπάρδαλιν. ταῦτα μὲν μοι κατὰ παντὸς τοῦ περὶ
 αὐτὸν λόγου γέγραπται.

ὅτι τῷ Οὐικτωρίῳ πολιαρχήσαντι ἀνδριὰς ἔσθη. 11
 ἀπέθανε δὲ οὐκ ἐξ ἐπιβουλῆς, καὶ δὴ ποτε πολλῆς
 μὲν φήμης πολλῶν δὲ καὶ λόγων ὥς εἰπεῖν περὶ τοῦ
 ὀλέθρου αὐτοῦ γιγνομένων ἀπεθρασύνετο, καὶ πρὸς
 τὸν Περέννιον προσελθὼν “ἀκούω” ἔφη “ὅτι με
 ἀποκτεῖναι ἐθέλετε· τί οὖν μέλλετε; τί δὲ ἀναβάλ-
 λεσθε, ἐξὸν ὑμῖν ἦδη καὶ τήμερον αὐτὸ δρᾶσαι;

10, 2, 3. ὅτι ὁ Κόμμοδος εὐθυμίας τε πάνυ προσέκειτο
 καὶ ἀρματηλασίᾳ προσεῖχε, καὶ οὐτ’ ἀρχὴν τῶν τοιούτων τι
 αὐτῷ ἔμελεν, οὐτ’ εἰ καὶ σφόδρα ἐπεφροντίκει, διαθέσθαι γε
 αὐτὰ ὑπὸ τῆς ἀβρότητας καὶ τῆς ἀπειρίας ἐδύνατο. V p. 726.

11, 1, 1. Pro his Xiphilinus p. 273: Βικτωρίῳ δὲ τῷ
 πολιαρχήσαντι τελευτήσαντι ὁ ἀνδριὰς ἐδόθη. οὗτος βου-
 λομένου πολλάκις ἀνελεῖν αὐτὸν τοῦ Κομμέδου, ἀναβαλλομέ-
 νου δὲ καὶ ὀκνοῦντος τὴν πράξιν, ὁ γὰρ Βικτωρίνος τῇ τε
 τῆς ψυχῆς ἀρετῇ καὶ τῇ τῶν λόγων παρασκευῇ οὐδενὸς τῶν
 καθ’ ἑαυτὸν δεύτερος ἐγένετο, προσελθὼν.

- 2 ἄλλ' οὐδὲ ἐκ τούτου δεινὸν ὑπ' ἄλλου τινὸς ἔπαθεν, ἄλλ' αὐτομάτῳ θανάτῳ ἐχρήσατο, καίπερ καὶ ὑπὸ τοῦ Μάρκου ἐν τοῖς πάνυ τιμηθεῖς, καὶ τῇ τῆς ψυχῆς ἀρετῇ καὶ τῇ τῶν λόγων παρασκευῇ οὐδενὸς τῶν καθ' ἑαυτὸν δεύτερος γενόμενος. ἀμέλει δύο ταῦτ' 11 εἰπὼν πάντα τὸν τρόπον αὐτοῦ δηλώσω. τῆς τε Γερμανίας ποτὲ ἄρχων τὸ μὲν πρῶτον οἴκοι καθ' ἑαυτὸν ἐπειράθη τὸν ὑποστράτηγον πείσαι μὴ δωροδοκεῖν, ἐπεὶ δ' οὐκ ἐσήκουεν αὐτοῦ, ἀνέβη τε ἐπὶ τὸ βῆμα καὶ σιγὴν τῷ κήρυκι κηρύξαι προστάξας ὥμοσε μήτ' 4 ἐλληφέναι δῶρά ποτε μήτε λήψεσθαι, ἔπειτα καὶ ἐκείνον ὁμόσαι ἐκέλευσεν, ὥς δ' οὐκ ἠθέλησεν ἐπιорκῆσαι, ἐκέλευσεν αὐτὸν ἀπαλλαγῆναι τῆς ἀρχῆς· καὶ μετὰ τοῦτο τῆς Ἀφρικῆς ἡγεμονεύσας ἕνα τῶν παρ' ἐδρῶν ὁμοιοτρόπον πῶς ἐκείνῳ ὄντα τοῦτο μὲν οὐκ ἐποίησεν, ἐπὶ πλοῖον δέ τι ἐπιθεὶς ἐς τὴν Ῥώμην ἀπέπεμψεν.
- 12 τοιοῦτος μὲν τις ὁ Οὐικτωρίνος ἦν, ὁ δὲ δὴ Κλέανδρος ὁ μετὰ τὸν Περέννιον μέγιστον δυνηθεὶς καὶ ἐπράθη μετὰ τῶν ὁμοδούλων, μεθ' ὧν καὶ ἀχθηφορήσων ἐς τὴν Ῥώμην ἐκεκόμιστο, χρόνου δὲ προ-
 2 τῆσαι, τὴν τε παλλακίδα αὐτοῦ Λαμοστρατίαν γῆμαι, καὶ τὸν Σαώτερον τὸν Νικομηδεά τὸν πρὸ αὐτοῦ τὴν τιμὴν ἔχοντα ταύτην ἀποκτεῖναι πρὸς πολλοῖς καὶ ἄλλοις, καίτοι καὶ ἐκεῖνος μέγιστον ἠδυνήθη, καὶ διὰ τοῦτο καὶ οἱ Νικομηδεῖς καὶ ἀγῶνα ἄγειν καὶ νεῶν τοῦ Κομμόδου ποιήσασθαι παρὰ τῆς βουλῆς 3 ἔλαβον. ὁ δ' οὖν Κλέανδρος μέγας ὑπὸ τῆς τύχης ἀρθεὶς καὶ ἐχαρίσατο καὶ ἐπώλησε βουλείας, στρα-

11, 2, 1. ἄλλ' — 6, δηλώσω et 11, 3, 5. σιγὴν — προστάξας et 11, 4, 3. καὶ — 6, ἀπέπεμψεν inserta ex V p. 726.

τείας, ἐπιτροπείας, ἡγεμονίας, πάντα πράγματα. καὶ ἤδη τινὲς πάντα τὰ ὑπάρχοντά σφισιν ἀναλώσαντες βουλευταὶ ἐγένοντο, ὥστε καὶ λεχθῆναι ἐπὶ Ἰουλίου Σόλωνος ἀνδρὸς ἀφανεστάτου ὅτι ἐς τὸ συνέδριον τῆς οὐσίας στερηθεὶς ἐξωρίσθη. ταῦτά τε ὁ Κλέαν-⁴δρος ἐποίει, καὶ ὑπάτους ἐς ἓνα ἐνιαυτὸν πέντε καὶ ^{a. C.}¹⁸⁹ εἴκοσιν ἀπέδειξεν· ὃ μήτε πρότερόν ποτε μήθ' ὕστερον ἐγένετο· καὶ ἐν αὐτοῖς καὶ Σεουῆρος ὁ μετὰ ταῦτα αὐταρχήσας ὑπάτευσεν. ἡργυρολόγει μὲν οὖν ⁵ πανταχόθεν, καὶ ἐκτῆσατο πλεῖστα τῶν πώποτε ὀνομασθέντων προκοίτων, καὶ ἀπ' αὐτῶν πολλὰ μὲν τῷ Κομμόδῳ ταῖς τε παλλακαῖς αὐτοῦ ἐδίδου, πολλὰ δὲ καὶ ἐς οἰκίας καὶ ἐς βαλανεῖα ἄλλα τέ τινα χρήσιμα καὶ ἰδιώταις καὶ πόλεσιν ἐδαπάνα.

οὗτος οὖν ὁ Κλέανδρος ἐς τοσοῦτον ὄγκον ἀρθεὶς ¹³ ἔπεσε καὶ αὐτὸς ἐξαίφνης καὶ ἀπώλετο μετὰ ἀτιμίας. ἀπέκτειναν δὲ αὐτὸν οὐχ οἱ στρατιῶται ὥσπερ τὸν Περέννιον, ἀλλ' ὁ δῆμος. ἐγένετο μὲν γὰρ καὶ ἄλλως ἰσχυρὰ σιτοδεία, ἐπὶ πλεῖστον δ' αὐτὴν Παπίριος Διονύσιος ἐπὶ τοῦ σίτου τεταγμένος ἐπηύξησεν, ἵν' ὥς αἰτιώτατον αὐτῆς τὸν Κλέανδρον ἀπὸ τῶν κλεμμάτων ὄντα καὶ μισήσωσιν οἱ Ῥωμαῖοι καὶ διαφθείρωσι. καὶ ἔσχεν οὕτως. ἵπποδρομία τις ἦν, μελλόν-³των δὲ τὸ ἔβδομον τῶν ἵππων ἀγωνιεῖσθαι πληθὺς τι παιδίων ἐς τὸν ἵπποδρομον ἐσέδραμε, καὶ αὐτῶν παρθένος τις μεγάλη καὶ βλοσυρὰ ἡγεῖτο, ἣν δαίμονα ἐκ τῶν μετὰ ταῦτα συμβάντων ἐνόμισαν γεγενέαι. τά τε γὰρ παιδία συνεβρόησαν πολλὰ καὶ δει-¹νά, καὶ ὁ δῆμος παραλαβὼν αὐτὰ οὐδὲν ὅ,τι οὐκ ἐξέκραγε, καὶ τέλος καταπηδήσας ὥρμησε πρὸς τὸν Κόμμοδον ἐν τῷ Κυντιλίῳ προαστείῳ ὄντα, πολλὰ μὲν ἐκείνῳ κἀγαθὰ ἐπευχόμενος, πολλὰ δὲ καὶ κακὰ

τοῦ Κλεάνδρου καταρώμενος. καὶ ὃς στρατιώτας
 τινὰς ἐπ' αὐτοὺς ἔπεμψε, καὶ ἔτρωσάν τινας καὶ
 5 ἀπέκτειναν· οὐ μέντοι καὶ ἀνείρχθη διὰ τοῦτο ὁ δῆ-
 μος, ἀλλὰ τῷ τε πλήθει σφῶν καὶ τῇ τῶν δορυφό-
 ρων ἰσχύι θαρρήσας ἐπὶ μᾶλλον ἠπείχθη. πλησια-
 ζόντων δὲ αὐτῶν τῷ Κομμόδῳ, καὶ μηδενὸς οἱ
 μηνύοντος τὸ γιγνόμενον. Μαρκία ἐκείνη ἡ τοῦ
 6 Κουαδράτου ἐσήγγειλε τὸ πραττόμενον· καὶ ὁ Κόμ-
 μοδος οὕτως ἔδδισεν, ἄλλως τε καὶ δειλότατος ὢν,
 ὥστε αὐτίκα καὶ τὸν Κλεάνδρου καὶ τὸ παιδίον αὐ-
 τοῦ, ὃ καὶ ἐν ταῖς τοῦ Κομμόδου χερσὶν ἐτρέφετο,
 σφαγῆναι κελεύσαι. καὶ τὸ μὲν παιδίον προσουδίσθη
 καὶ διεφθάρη, τὸ δὲ τοῦ Κλεάνδρου σῶμα παραλα-
 βόντες οἱ Ῥωμαῖοι ἔσυραν καὶ ἠκίσαντο, καὶ τὴν κε-
 φαλήν αὐτοῦ διὰ πάσης τῆς πόλεως ἐπὶ κοντοῦ πε-
 ριήνεγκαν, καὶ τινας καὶ ἄλλους τῶν μέγα ἐπ' αὐτοῦ
 δυναμένων ἐφόνευσαν.

- 14 Κόμμοδος δὲ ἀπὸ τῶν εὐθυμιῶν καὶ παιδιῶν
 ἀνανεύων ἐφόνα καὶ τοὺς ἐπιφανεῖς ἄνδρας διεχει-
 ρίζετο· ὧν ἦν καὶ Ἰουλιανὸς ὁ ἑπαρχος, ὃν καὶ δη-
 μοσίᾳ περιελάμβανε τε καὶ κατεφίλει καὶ πατέρα
 ὠνόμαζεν, Ἰούλιός τε Ἀλέξανδρος, οὗτος μὲν ὥς καὶ
 2 λέοντα ἀπὸ τοῦ ἵππου κατακοντίσας· ὅστις ἐπειδὴ
 καὶ τοὺς σφαγέας παρόντας ἥσθετο, ἐκείνους τε τῆς
 νυκτὸς ἐφόνευσε, καὶ τῶν Ἑμεσηνῶν, ὅθεν ἦν, τοὺς
 ἐχθροὺς τοὺς ἑαυτοῦ πάντας προσκατεχρήσατο, ποιή-
 σας δὲ ταῦτα ἵππον τε ἀνέβη καὶ πρὸς τοὺς βαρβά-
 ρους ὥρμησε. καὶν ἐξέφυγεν, εἰ μὴ παιδικὰ τινα
 3 συνεπῆκτο· αὐτὸς μὲν γὰρ κράτιστα ἵππευε, τὸ δὲ
 μειράκιον καμὸν οὐχ ὑπέμεινε καταλιπεῖν, ἀλλ' ὥς
 κατελαμβάνετο, ἀπέκτεινε καὶ ἐκεῖνο καὶ ἑαυτόν.
 ἀνηρέθη δὲ καὶ Διονύσιος πρὸς τοῦ Κομμόδου, ὃ

ἐπὶ τοῦ σίτου ταχθεῖς. γέρονε δὲ καὶ νόσος μεγίστη
 ὧν ἐγὼ οἶδα· δισχίλιοι γοῦν πολλάκις ἡμέρας μιᾶς
 ἐν τῇ Ῥώμῃ ἐτελεύτησαν. πολλοὶ δὲ καὶ ἄλλως οὐκ ⁴
 ἐν τῷ ἄστει μόνον ἀλλὰ καὶ ἐν ὅλῃ ὡς εἰπεῖν τῇ
 ἀρχῇ ὑπ' ἀνδρῶν κακούργων ἀπέθανον· βελόνας
 γὰρ μικρὰς δηλητηρίοις τισὶ φαρμάκοις ἐγχρίοντες
 ἐνέεισαν δι' αὐτῶν ἐς ἑτέρους ἐπὶ μισθῷ τὸ δεινόν·
 ὅπερ πον καὶ ἐπὶ τοῦ Δομιτιανοῦ ἐγεγόνει.

καὶ οὗτοι μὲν ἐν οὐδενὶ λόγῳ ἀπώλλυντο, ἦν ¹⁵
 δὲ ἀπάντων νοσημάτων καὶ ἀπάντων κακουργημά- ^{a. C. 190}
 των χαλεπώτερος Ῥωμαίοις ὁ Κόμμοδος, διὰ τε τᾶλλα
 καὶ ὅτι ἠναγκάζοντο, ἃ τῷ πατρὶ αὐτοῦ κατ' εὐνοίαν
 ἐψηφίζοντο, ταῦτ' ἐκείνῳ διὰ φόβον ἀπονέμειν ἐξ
 ἐπιτάγματος. Κομμοδιανὴν γοῦν τὴν τε Ῥώμην αὐ- ²
 τὴν καὶ τὰ στρατόπεδα Κομμοδιανὰ, τὴν τε ἡμέραν
 ἐν ἣ ταῦτα ἐψηφίζετο Κομμοδιὰν καλεῖσθαι προσέ-
 ταξεν. ἑαυτῷ δὲ ἄλλας τε παμπόλλας ἐπωνυμίας
 καὶ τὴν Ἰηρακλέους ἀπήνεγκε. τὴν δὲ Ῥώμην ἀθά-
 νατον, εὐτυχῇ, κολωνίαν, οἰκουμένην τῆς γῆς, καὶ γὰρ
 ἄποικον αὐτὴν ἑαυτοῦ δοκεῖν ἐβούλετο, ἐπωνόμασεν.
 καὶ ἀνδριάς τε αὐτῷ χρυσοῦς χιλίων λιτρῶν μετὰ τε ³
 ταύρου καὶ βοῶς θηλείας ἐγένετο, καὶ τέλος καὶ οἱ
 μῆνες ἀπ' αὐτοῦ πάντες ἐπεκλήθησαν, ὥστε κατα-
 ριθμεῖσθαι αὐτοὺς οὕτως, Ἀμαζόνιος, Ἀνίκητος, Εὐ-
 τυχής, Εὐσεβής, Λούκιος, Αἴλιος, Αὐρήλιος, Κόμμο-
 δος, Αὔγουστος, Ἡράκλειος, Ῥωμαῖος, Ὑπεραίρων. αὐ- ⁴
 τὸς μὲν γὰρ ἄλλοτε ἄλλα μετελάμβανε τῶν ὀνομάτων,
 τὸν δ' Ἀμαζόνιον καὶ τὸν Ὑπεραίροντα παγίως ἑαυτῷ
 ἔθετο ὡς καὶ πᾶσιν ἀπλῶς πάντας ἀνθρώπους καθ'
 ὑπερβολὴν νικῶν· οὕτω καθ' ὑπερβολὴν ἐμεμήνει
 τὸ κάθαρμα. καὶ τῇ βουλῇ οὕτως ἐπέστελλεν αὐτο- ⁵
 κράτωρ Καῖσαρ, Λούκιος Αἴλιος Αὐρήλιος Κόμμο-

δος, Αὔγουστος εὐσεβὴς εὐτυχής, Σαρματικός, Γερμανικὸς μέγιστος, Βρετανικὸς, εἰρηνοποιὸς τῆς οἰκουμένης ἀνίκητος, Ῥωμαῖος Ἡρακλῆς, ἀρχιερεὺς, δημορχικῆς ἐξουσίας τὸ ὀκτωκαιδέκατον, αὐτοκράτωρ τὸ ὄρδοον, ὑπάτος τὸ ἑβδομον, πατὴρ πατρίδος, ὑπατοῖς, στρατηγοῖς, δημορχικοῖς, γερουσίᾳ Κομμοδιανῇ
 6 εὐτυχεῖ χαίρειν.” καὶ ἀνδριάντες αὐτοῦ παμπληθεῖς ἐν Ἡρακλέους σχήματι ἔστησαν. καὶ τὸν αἰῶνα τὸν ἐπ’ αὐτοῦ χρυσοῦν τε ὀνομάζεσθαι καὶ ἐς τὰ γράμματα πάντα ὁμοίως ἐσγράφεσθαι ἐψηφίσθη.
 16 οὗτος οὖν ὁ χρυσοῦς, οὗτος ὁ Ἡρακλῆς, οὗτος ὁ θεός, καὶ γὰρ τοῦτ’ ἤκουεν, ἐξαίφνης ποτὲ μετὰ μεσημβρίαν ἐκ τοῦ προασταίου σπουδῇ ἐς τὴν Ῥώμην ἐλάσας τριάκοντα ἵππων ἀμίλλας ἐν δυσὶν ὥραις ἐποίησεν. ὅθεν οὐχ ἦκιστα καὶ τὰ χρήματα αὐτὸν ἐπέ-
 2 λιπεν. ἦν μὲν γὰρ καὶ φιλόδωρος, καὶ πολλάκις τῷ δήμῳ κατ’ ἄνδρα δραχμὰς ἑκατὸν καὶ τεσσαράκοντα ἔδωκεν· τὸ δὲ πλεῖστον ἐς ἐκεῖνα ἃ εἶπον ἐδαπάνη.
 ὅθεν καὶ ἐγκλήματα καὶ γυναιξὶ καὶ ἀνδράσιν ἐπιφέρων οὓς μὲν ἐφόνευσεν, οἷς δὲ τὴν σωτηρίαν τῆς
 3 οὐσίας αὐτῶν ἐπίπρασκε. καὶ τέλος ἐν τοῖς γενεθλίοις τοῖς ἑαυτοῦ ἡμᾶς τε καὶ τὰς γυναῖκας ἡμῶν καὶ τοὺς παῖδας δύο χρυσοῦς ἕκαστον, ὥσπερ τινὰ ἀπαρχήν, κατ’ ἔτος ἐκέλευσέν οἱ ἀποφέρειν, τοὺς τε ἐν ταῖς ἄλλαις ἀπάσαις πόλεσι βουλευτὰς κατὰ πέντε δραχμὰς. καὶ οὐδὲν ἐκ τούτων περιποιεῖτο, ἀλλὰ

16, 2, 3. ὅτι ὁ Κόμμοδος πολλὰ παραλόγως ἐδαπάνη, καὶ διὰ τοῦτο οὔτε τᾶλλα αὐτῷ οὔτε τὰ πρὸς τοῦ Κλεάνδρου πορισθέντα, καίπερ ἀμύθητα ὄντα, ἐξήρκεσεν, ἀλλ’ ἠναγκάσθη ἐγκλήματα καὶ γυναιξὶ καὶ ἀνδράσι, θανάτου μὲν οὐκ ἄξια φόβου δέ τινος καὶ ἀπειλῆς γέμοντα, ἐπιφέρειν. καὶ τούτου πολλοῦ τὴν σωτηρίαν αὐτοῖς ἐπίπρασκε καὶ ὥς παρ’ ἐκόντων αὐτῶν τινὰ ἀνάγκη ἐλάμβανεν. V p. 729.

πάντα κακῶς ἐς τὰ θηρία καὶ τοὺς μονομάχους ἀνή-
 λισκε. καὶ ἐν μὲν τῷ δημοσίῳ οὐδαμῶθεν ἄρματα ¹⁷
 ἤλασε, πλὴν εἰ μὴ πον ἐν ἀσελήνῳ νυκτί, ἐπιθυμή- ^{a. C. 192}
 σας μὲν καὶ δημοσίᾳ ἀρματηλατῆσαι, αἰσχυνθεῖς δὲ
 καὶ ὀφθῆναι τοῦτο ποιῶν· οἴκοι δὲ συνεχῶς τοῦτ'
 ἔπραττε, τῇ πρασίῳ σκευῇ χρώμενος. θηρία μέντοι ²
 πολλὰ μὲν οἴκοι ἀπέσφαξε, πολλὰ δὲ καὶ ἐν τῷ δη-
 μοσίῳ. καὶ μέντοι καὶ ἐμονομάχει, οἴκοι μὲν ὥστε
 καὶ φονεύειν τινά, ἐν ξυρῷ τε ἐτέρων, ὥς καὶ τὰς
 τρίχας ἀφαιρῶν, παρέτεμε τῶν μὲν ῥῖνα τῶν δὲ οὖς
 τῶν δὲ ἄλλο τι, ἐν δὲ τῷ κοινῷ ἄνευ σιδήρου καὶ
 ἄνευ αἵματος ἀνθρωπείου. ἐνέδυνε δέ, πρὶν μὲν ἐς τὸ ³
 θέατρον ἐσιέναι, χιτῶνα χειριδωτὸν σηρικὸν λευκὸν
 διάχρυσον, καὶ ἐν τούτῳ γε αὐτὸν τῷ σχήματι ὄντα
 ἡσπαζόμεθα, ἐσιὼν δὲ ὀλοπόρφυρον χρυσῷ κατά-
 παστον, γλαμύδα τε ὁμοίαν τὸν Ἑλληνικὸν τρόπον
 λαμβάνων, καὶ στέφανον ἔκ τε λίθων Ἰνδικῶν καὶ
 ἔκ χρυσοῦ πεποιημένον, κηρύκειόν τε τοιοῦτον φέ-
 ρων ὁποῖον ὁ Ἑρμῆς. ἡ γὰρ λεοντῇ τό τε ῥόπαλον ⁴
 ἐν τε ταῖς ὁδοῖς προεφέρετο αὐτοῦ, καὶ ἐν τοῖς θεά-
 τροις ἐπὶ δίφρου ἐπιχρύσου, εἴτε παρεῖη εἴτε καὶ
 ἀπείη, ἐτίθετο· αὐτὸς δὲ ἐν τῷ τοῦ Ἑρμοῦ σχήματι
 ἐσῆει τε ἐς τὸ θέατρον, καὶ ἀπορρίψας τὰ ἄλλα οὗ-
 τως ἐν τῷ χιτῶνι ἀνυπόδητος ἔργου εἶχετο. καὶ ἐν ¹⁸
 μὲν τῇ πρώτῃ ἡμέρᾳ ἄρκτους τε ἑκατὸν αὐτὸς μόνος,
 ἄνωθεν ἀπὸ τῆς περιβολῆς τῆς κρηπίδος ἀκοντίζων,
 ἀπέκτεινε· διείληπτο γὰρ τὸ θέατρον πᾶν συμπῆ-
 κτοῖς τισὶ διαμέτροις, τήν τε στέγην περιδρομον
 ἔχουσι καὶ διχῇ τέμνουσιν ἄλληλα, ἵν' ἐξ ὀλίγου παν-
 ταχόθεν τετραχῇ τὰ θηρία μεμερισμένα ῥᾶον ἀκον-
 τίξεται. καὶ ἔπιεν ἐν μέσῃ τῇ ἀγωνίᾳ καμῶν, κύλικι ²
 ῥοπαλωτῇ παρὰ γυναικὸς γλυκὺν οἶνον ἐψυγμένον

λαβών, ἀμυστί· ἐφ' ᾧ καὶ ὁ δῆμος καὶ ἡμεῖς παρα-
χοῆμα πάντες τοῦτο δὴ τὸ ἐν τοῖς συμποσίοις εἰωθὸς
λέγεσθαι ἐξεβοήσαμεν, "ζήσειας."

3 καὶ μὴ μέ τις κηλιδοῦν τὸν τῆς ἱστορίας ὄγκον,
ὅτι καὶ τὰ τοιαῦτα συγγράφω, νομίση. ἄλλως μὲν
γὰρ οὐκ ἂν εἶπον αὐτά· ἐπειδὴ δὲ πρὸς τε τοῦ αὐτο-
κράτορος ἐγένετο καὶ παρὼν αὐτὸς ἐγὼ καὶ εἶδον
ἕκαστα καὶ ἤκουσα καὶ ἐλάλησα, δίκαιον ἡγησάμην
μηδὲν αὐτῶν ἀποκρύψασθαι, ἀλλὰ καὶ αὐτά, ὥσπερ
τι ἄλλο τῶν μεγίστων καὶ ἀναγκαιοτάτων, τῇ μνήμῃ
4 τῶν ἐσέπειτα ἐσομένων παραδοῦναι. καὶ μέντοι καὶ
τᾶλλα πάντα τὰ ἐπ' ἐμοῦ πραχθέντα καὶ λεπτορυ-
γῆσω καὶ λεπτολογῆσω μᾶλλον ἢ τὰ πρότερα, ὅτι τε
συνεγενόμην αὐτοῖς, καὶ ὅτι μηδένα ἄλλον οἶδα τῶν
τι δυναμένων ἐς συγγραφὴν ἄξιον λόγου καταθέ-
σθαι διηκριβωκότα αὐτὰ ὁμοίως ἐμοί.

19 ἐν μὲν οὖν τῇ πρώτῃ ἡμέρᾳ ταῦτ' ἐγένετο· ἐν
δὲ ταῖς ἄλλαις τοτὲ μὲν βοτά, κάτω ἐς τὸ τοῦ κύκλου
ἔδαφος καταβαίνων ἄνωθεν, ὅσα ἐπλησίαζε, τὰ δὲ
καὶ προσαγόμενα ἢ καὶ ἐν δικτύοις αὐτῷ προσφερό-
μενα, κατέκοπτε, καὶ τίγριν ἔσφαξεν ἵππον τε ποτά-
2 μιον καὶ ἐλέφαντα. πράξας δὲ ταῦτα ἀπηλλάττετο,
καὶ μετὰ τοῦτο ἐξ ἀρίστου ἐμονομάχει. ἤσκει δὲ καὶ
ἐχρήτο τῇ ὀπλίσει τῇ τοῦ σεκούτωρος καλουμένου,
τὴν μὲν ἀσπίδα ἐν τῇ δεξιᾷ τὸ δὲ ξίφος τὸ ξύλινον
ἐν τῇ ἀριστερᾷ ἔχων· καὶ πάνυ καὶ ἐπὶ τούτῳ μέγα
3 ἐφρόνει ὅτι ἦν ἐπαρίστερος. ἀντηγωνίζετο δὲ αὐτῷ
γυμναστής τις ἢ καὶ μονομάχος νάρθηκα ἔχων, ἔστι
μὲν ὅτε ὃν αὐτὸς προεκαλεῖτο, ἔστι δὲ ὅτε ὃν ὁ δῆ-
μος ἠρεῖτο· καὶ γὰρ τοῦτο καὶ τᾶλλα ἐξ ἴσου τοῖς
ἄλλοις μονομάχοις ἐποίει, πλὴν καθ' ὅσον ἐκεῖνοι
μὲν ὀλίγον τι λαμβάνοντες ἐσίασι, τῷ δὲ δὴ Κομμό-

δω πέντε καὶ εἴκοσι μυριάδες καθ' ἑκάστην ἡμέραν
ἐκ τῶν μονομαχικῶν χρημάτων ἐδίδοντο. παρεισθή- 4
κεσαν δὲ αὐτῷ μαχομένῳ Αἰμίλιός τε Λαῖτος ὁ ἑπαρχος
καὶ Ἑκλεκτος ὁ πρόκοιτος, οὓς καὶ σκιαμαχήσας καὶ
νικήσας δῆλον ὅτι ἐφίλει ὥσπερ εἶχε διὰ τοῦ κράνους.
καὶ μετὰ τοῦτο καὶ οἱ ἄλλοι ἐμάχοντο. καὶ τῇ γε πρώτῃ
ἡμέρᾳ αὐτὸς πάντας σφαῖς κάτωθεν, τό τε τοῦ Ἑρ-
μοῦ σχῆμα πᾶν μετ' ἐπιχρύσου ῥάβδου λαβὼν καὶ
ἐπὶ βῆμα ὅμοιον ἀναβάς, συνέβαλεν· ὅπερ πού καὶ
ἐν τέρατος λόγῳ ἔσχομεν. καὶ μετὰ τοῦτο ἐπὶ τε τὴν 5
συνήθῃ ἔδρᾳ ἀνῆει καὶ ἐκεῖθεν τὰ λοιπὰ μεθ' ἡμῶν
ἐθεώρει· ἐπράττετο δ' οὐδὲν ἔτι παιδιᾶς ἐχόμενον,
ἀλλ' ὥστε πάνυ πολλοὺς ἀποθνήσκειν. καὶ δὴ ποτε
βραδυνάντων τινῶν περὶ τὰς σφαγὰς τοὺς τε ἀντι-
πάλους συνέδησεν ἀλλήλοις καὶ πάντας ἅμα μάχε-
σθαι ἐκέλευσε. καὶ τούτου ἠγωνίσαντο μὲν εἰς πρὸς 6
ἓνα οἱ συνδεδεμένοι, ἔσφαξαν δέ τινες καὶ τοὺς οὐ-
δὲν προσήκοντάς σφισιν, ὑπό τε τοῦ ὄχλου καὶ τῆς
στενοχωρίας ἐμπλασθέντες αὐτοῖς.

τοιαύτῃ μὲν τὸ σύμπαν ἡ θέα ἐκείνη τέσσαρσι 20
καὶ δέκα ἡμέραις ἐγένετο· ἀγωνιζομένου δ' αὐτοῦ
ἡμεῖς μὲν οἱ βουλευταὶ αἰεὶ μετὰ τῶν ἱππέων συνε-
φοιτῶμεν, χωρὶς ἢ ὅτι Πομπηιανὸς Κλαύδιος ὁ γέ-
ρων οὐκ ἔστιν ὅτε ἀπήντησεν, ἀλλὰ τοὺς μὲν υἱεὺς
ἐπεμπεν, αὐτὸς δὲ οὐδέποτε ἀφίκετο, αἰρούμενος
ἀποσφαγῆναι ἐπὶ τούτῳ μᾶλλον ἢ τὸν αὐτοκράτορα
τὸν τοῦ Μάρκου παῖδα ἐπιδεῖν τοιαῦτα ποιοῦντα.
πρὸς γὰρ τοῖς ἄλλοις καὶ ἐπεβοῶμεν τά τε ἄλλα ὅσα 2
ἐκελευόμεθα, καὶ αὐτὸ τοῦτο συνεχῶς, "καὶ κύριος
εἶ καὶ πρῶτος εἶ καὶ πάντων εὐτυχέστατος. νικᾷς,
νικήσεις. ἀπ' αἰῶνος, Ἀμαζόνιε, νικᾷς." τοῦ δὲ δὴ
λοιποῦ δήμου πολλοὶ μὲν οὐδὲ ἐσηλθον ἐς τὸ θέα-

τρον, εἰσὶ δ' οἱ παρακύνψαντες ἀπηλλάττοντο τὸ μὲν
 τι αἰσχυρόμενοι τοῖς ποιουμένοις, τὸ δὲ καὶ δεδιότες,
 ἐπειδὴ λόγος διῆλθεν ὅτι τοξεῦσαί τινας ἐθελήσει
 ὥσπερ ὁ Ἡρακλῆς τὰς Στυμφαλίδας. καὶ ἐπιστεύθη
 3 γε οὗτος ὁ λόγος, ἐπειδὴ ποτε πάντας τοὺς τῶν πο-
 δῶν ἐν τῇ πόλει ὑπὸ νόσου ἢ ἐτέρας τινὸς συμφο-
 ρᾶς ἐστερημένους ἀθροίσας δρακόντων τέ τινα αὐ-
 τοῖς εἶδη περὶ τὰ γόνατα περιέπλεξε, καὶ σπόγγους
 ἀντὶ λίθων βάλλειν δοὺς ἀπέκτεινέ σφας ῥοπάλῳ
 παίῳν ὥς γίγαντας.

21 οὗτος μὲν ὁ φόβος πᾶσι κοινὸς καὶ ἡμῖν καὶ τοῖς
 ἄλλοις ἦν· ἔπραξε δὲ καὶ ἑτερόν τι τοιόνδε πρὸς
 ἡμᾶς τοὺς βουλευτάς, ἐξ οὗ οὐχ ἥκιστα ἀπολεῖσθαι
 προσεδοκήσαμεν. στρουθὸν γὰρ ἀποκτείνας καὶ τὴν
 κεφαλὴν αὐτοῦ ἀποτεμὼν προσῆλθεν ἔνθα ἐκαθή-
 μεθα, τῇ τε ἀριστερᾷ χειρὶ ἐκείνην καὶ τῇ δεξιᾷ τὸ
 2 ξίφος ἡματωμένον ἀνατείνας, καὶ εἶπε μὲν οὐδέν,
 τὴν δὲ κεφαλὴν τὴν ἑαυτοῦ σεσηρῶς ἐκίνησεν, ἐν-
 δεικνύμενος ὅτι καὶ ἡμᾶς τὸ αὐτὸ τοῦτο δράσοι. καὶ
 συχνοὶ παραχοῆμα ἐπ' αὐτῷ γελάσαντες ἀπηλλάγη-
 σαν τῷ ξίφει, γέλως γὰρ ἡμᾶς ἄλλ' οὐ λύπη ἔλαβεν,
 εἰ μὴ δάφνης φύλλα, ἃ ἐκ τοῦ στεφάνου εἶχον, αὐ-
 τὸς τε διέτραγον καὶ τοὺς ἄλλους τοὺς πλησίον μου
 καθημένους διατραγεῖν ἔπεισα, ἵν' ἐν τῇ τοῦ στό-
 ματος συνεχεῖ κινήσει τὸν τοῦ γελαῖν ἑλεγχον ἀπο-
 κρυψώμεθα.

3 τοιούτων δ' οὖν τούτων γενομένων παρεμυθή-
 σατο ἡμᾶς ὅτι μέλλων αὐθις μονομαχῆσαι παρήγγει-
 λεν ἡμῖν ἐν τε τῇ στολῇ τῇ ἱππᾷ καὶ ἐν ταῖς
 μανδύαις ἐς τὸ θέατρον ἐσελθεῖν, ὅπερ οὐκ ἄλλως
 ποιούμεν ἐσιόντες ἐς τὸ θέατρον εἰ μὴ τῶν αὐτοκρα-
 τῶν τις μεταλλάξειε, καὶ ὅτι ἐν τῇ τελευταίᾳ ἡμέρᾳ

τὸ κράνος αὐτοῦ κατὰ τὰς πύλας καθ' ἃς οἱ τελευ-
 τῶντες ἐκφέρονται ἐξεκομίσθη. ἐκ γὰρ τούτων καὶ
 πάννυ πᾶσι πάντως ἀπαλλαγὴ τις αὐτοῦ γενήσεσθαι
 ἐνομιζέτο. ἀπέθανε γέ τοι, μᾶλλον δὲ ἀνηρέθη, οὐκ 22
 ἐς μακράν. ὁ γὰρ Λαῖτος καὶ ὁ Ἐκλεκτος ἀχθόμενοι
 αὐτῷ δι' ἃ ἐποίει, καὶ προσέτι καὶ φοβηθέντες, ἠπεί-
 λει γάρ σφισιν, ὅτι ἐκωλύετο ταῦτα ποιεῖν, ἐπεβού-
 λευσαν αὐτῷ. ὁ γὰρ Κόμμοδος ἀμφοτέρους ἀνελεῖν 2
 ἐβούλετο τοὺς ὑπάτους, Ἐρῦκτιόν τε Κλαῦρον καὶ Σό-
 σιον Φάλκωνα, καὶ ὑπατός τε ἅμα καὶ σεκούντωρ ἐν
 τῇ νομηνίᾳ ἐκ τοῦ χωρίου ἐν ᾧ οἱ μονομάχοι τρέ-
 φονται προσελθεῖν· καὶ γὰρ τὸν οἶκον τὸν πρῶτον
 παρ' αὐτοῖς, ὡς καὶ εἰς ἐξ αὐτῶν ὧν, εἶχε. καὶ μη- 3
 δεῖς ἀπιστήσῃ· καὶ γὰρ τοῦ κολοσσοῦ τὴν κεφαλὴν
 ἀποτεμὼν καὶ ἑτέραν ἐαυτοῦ ἀντιθεῖς, καὶ ῥόπαλον
 δοὺς λέοντά τέ τινα χαλκοῦν ὑποθεῖς ὡς Ἡρακλεῖ
 εἰοικέναι, ἐπέγραψε πρὸς τοῖς δηλωθεῖσιν αὐτοῦ ἐπω-
 νύμοις καὶ τοῦτο, "πρωτόπαλος σεκουτῶρων, ἀριστε-
 ρὸς μόνος νικῆσας δωδεκάκις" οἶμαι "χιλίους." διὰ 4
 μὲν δὴ ταῦτα ὁ τε Λαῖτος καὶ ὁ Ἐκλεκτος ἐπέθεντο
 αὐτῷ, κοινωσάμενοι καὶ τῇ Μαρκίᾳ τὸ βούλευμα. ἐν
 γοῦν τῇ τελευταίᾳ τοῦ ἔτους ἡμέρᾳ, ἐν τῇ νυκτί,
 τῶν ἀνθρώπων ἀσχολίαν περὶ τὴν ἐορτὴν ἐχόντων,
 φάρμακον διὰ τῆς Μαρκίας ἐν κρέασι βοείοις αὐτῷ
 ἔδωκαν. ἐπεὶ δ' οὐκ ἠδυνήθη παραχοῆμα ὑπὸ τε 5
 τοῦ οἴνου ὑπὸ τε τῶν λουτρῶν, οἷς αἰεὶ ἀπλήστως
 ἐχρῆτο, φθαρῆναι, ἀλλὰ καὶ ἐξήμεσέ τι κακὸν τούτου
 ὑποτοπήσας αὐτὸ ἠπείλει τινά, οὕτω δὴ Νάρκισσον
 τινα γυμναστὴν ἐπέπεμψαν αὐτῷ, καὶ δι' ἐκείνου
 λούμενον αὐτὸν ἀπέπνιξαν. τῷ μὲν οὖν Κομμόδῳ 6
 τοῦτο τὸ τέλος ἐγένετο ἔτη δώδεκα καὶ μῆνας ἑννέα
 καὶ ἡμέρας τέσσαρας καὶ δέκα ἄρξαντι, ἐβίω δὲ ἔτη

τριάκοντα ἔν καὶ μῆνας τέσσαρας· καὶ ἐς αὐτὸν ἡ οἰκία ἡ τῶν ὥς ἀληθῶς Αὐρηλίων αὐταρχοῦσα ἐπαύσατο.

- 23 πόλεμοι δὲ μετὰ τοῦτο καὶ στάσεις μέγισται συνέβησαν, συνέθηκα δ' ἐγὼ τούτων τὴν συγγραφὴν ἐξ αἰτίας τοιαῦσδε. βιβλίον τι περὶ τῶν ὄνειράτων καὶ τῶν σημείων δι' ὧν ὁ Σεουήρος τὴν αὐτοκράτορα
- 2 ἀρχὴν ἥλπισε, γράψας ἐδημοσίευσα· καὶ αὐτῷ καὶ ἐκεῖνος πεμφθέντι παρ' ἐμοῦ ἐντυχὼν πολλά μοι καὶ καλὰ ἀντεπέστειλε. ταῦτ' οὖν ἐγὼ τὰ γράμματα πρὸς ἐσπέραν ἤδη λαβὼν κατέδαρθον, καὶ μοι καθεύδοντι προσέταξε τὸ δαιμόνιον ἱστορίαν γράφειν.
- 3 καὶ οὕτω δὴ ταῦτα περὶ ὧν νῦν καθίσταμαι ἔγραψα. καὶ ἐπειδὴ γε τοῖς τε ἄλλοις καὶ αὐτῷ τῷ Σεουήρῳ μάλιστα ἤρесе, τότε δὴ καὶ τᾶλλα πάντα τὰ τοῖς Ῥωμαίοις προσήκοντα συνθεῖναι ἐπεθύμησα· καὶ διὰ τοῦτο οὐκέτι ἰδίᾳ ἐκεῖνο ὑπολιπεῖν ἀλλ' ἐς τήνδε τὴν συγγραφὴν ἐμβαλεῖν ἔδοξέ μοι, ἵν' ἐν μιᾷ πραγματεία ἀπ' ἀρχῆς πάντα, μέχρις ἂν καὶ Τύχῃ δόξη,
- 4 γράψας καταλίπω. τὴν δὲ δὴ θεὸν ταύτην ἐπιρρωννύουσάν με πρὸς τὴν ἱστορίαν εὐλαβῶς πρὸς αὐτὴν καὶ ὀκνηρῶς διακείμενον, καὶ πονούμενον ἀπαγορεύοντά τε ἀνακτωμένην δι' ὄνειράτων, καὶ καλὰς ἐλπίδας περὶ τοῦ μέλλοντος χρόνου διδοῦσάν μοι ὥς ὑπολείψοντος τὴν ἱστορίαν καὶ οὐδαμῶς ἀμανρώσοντος, ἐπίσκοπον τῆς τοῦ βίου διαγωγῆς, ὥς ἔοικεν,
- 5 εἵληξα, καὶ διὰ τοῦτο αὐτῇ ἀνάκειμαι. συνέλεξα δὲ πάντα τὰ ἀπ' ἀρχῆς τοῖς Ῥωμαίοις μέχρι τῆς Σεουήρου μεταλλαγῆςπραχθέντα ἐν ἔτεσι δέκα, καὶ συνέγραψα ἐν ἄλλοις δώδεκα· τὰ γὰρ λοιπά, ὅπου ἂν καὶ προχωρήσῃ, γεγράφεται.

- 24 πρὸ δὲ τῆς τοῦ Κομμόδου τελευτῆς σημεῖα τάδε

ἐγένετο· ἀετοί τε γὰρ περὶ τὸ Καπιτώλιον πολλοὶ
 καὶ ἔξεδροι ἐπλανῶντο, προσεπιφθεγγόμενοι οὐδὲν
 εἰρηναῖον, καὶ βύας ἀπ' αὐτοῦ ἔβυξε, πῦρ τε νύκτωρ
 ἄρσεν ἐξ οἰκίας τινὸς καὶ ἐς τὸ Εἰρηναῖον ἐμπεσὼν ^{a. C.}
 τὰς ἀποθήκας τῶν τε Αἰγυπτίων καὶ τῶν Ἀραβίων ¹⁹¹
 φορτίων ἐπενείματο, ἔς τε τὸ παλάτιον μετεωρισθὲν ²
 ἐσῆλθε καὶ πολλὰ πάνυ αὐτοῦ κατέκαυσεν, ὥστε καὶ
 τὰ γράμματα τὰ τῇ ἀρχῇ προσήκοντα ὀλίγου δεῖν
 πάντα φθαρῆναι. ἀφ' οὗ δὴ καὶ τὰ μάλιστα δῆλον
 ἐγένετο ὅτι οὐκ ἐν τῇ πόλει τὸ δεινὸν στήσεται, ἀλλὰ
 καὶ ἐπὶ πᾶσαν τὴν οἰκουμένην αὐτῆς ἀφίξεται. οὐδὲ ³
 γὰρ κατασβεσθῆναι ἀνθρωπίνη χειρὶ ἠδυνήθη, καί-
 τοι παμπόλλων μὲν ἰδιωτῶν παμπόλλων δὲ στρατιω-
 τῶν ὑδροφορούντων, καὶ αὐτοῦ τοῦ Κομμόδου ἐπελ-
 θόντος ἐκ τοῦ προαστείου καὶ ἐπισπέρχοντος. ἀλλ'
 ἐπειδὴ πάντα ὅσα κατέσχε διέφθειρεν, ἐξαναλωθὲν
 ἐπαύσατο.

ΕΡΙΤΟΜΕ ΛΙΒ. LXXIII.

^{α. C.}
¹⁹³ Περτίναξ δὲ ἦν μὲν τῶν καλῶν ἀγαθῶν, ἤρξε
 δὲ πάννυ βραχύν τινα χρόνον, εἴτα πρὸς τῶν στρα-
 τιωτῶν ἀνηρέθη. λανθάνοντος γὰρ ἔτι τοῦ γεγενη-
 μένου περὶ τὸν Κομμόδου ἦλθον πρὸς αὐτὸν οἱ περὶ
 τὸν Ἑκλεκτον καὶ Λαῖτον, καὶ τὸ πραχθὲν ἐμήνυσαν·
 διὰ τὴν ἀρετὴν γὰρ καὶ τὸ ἀξίωμα αὐτοῦ ἡδέως αὐ-
² τὸν ἐπελέξαντο. ἰδὼν δὲ αὐτοὺς ἐκεῖνος, καὶ ἀκού-
 σας ὧν ἔλεγον, ἐπεμψε τὸν πιστότατον τῶν ἐταίρων
 τὸ σῶμα τὸ τοῦ Κομμόδου ὀψόμενον. ὥς δὲ τὸ πρα-
 χθὲν ἐβεβαιώσατο, οὕτω δὴ ἐς τὸ στρατόπεδον κρύ-
 φα ἐσεκομίσθη, καὶ ἔκπληξιν μὲν τοῖς στρατιώταις
 παρέσχε, τῇ δὲ δὴ παρουσίᾳ τῶν περὶ τὸν Λαῖτον,
 καὶ ἐξ ὧν ὑπέσχετο, τρισχιλίας γὰρ αὐτοῖς δραχμὰς
 κατ' ἄνδρα δώσειν ἐπηγγείλατο, προσεποιήσατο αὐ-
³ τοὺς. καὶ πάντως ἡσύχασαν, εἰ μὴ τελευτῶν τὸν
 λόγον ὧδέ πως εἶπε, “πολλὰ μὲν, ὧ ἄνδρες σύστρα-
 τιῶται, καὶ δυσχερῇ τῶν παρόντων ἐστίν, ἀλλὰ τὰ
 μὲν ἄλλα αὐτίς σὺν ὑμῖν ἐπανορθώσεται.” ἀκού-
 σαντες γὰρ τοῦτο ὑπετόπησαν πάντα τὰ ἐαυτοῖς ὑπὸ
 τοῦ Κομμόδου παρὰ τὸ καθεστηκὸς δεδομένα κατα-
 λυθήσεσθαι, καὶ ἐδυσκόλουν μὲν, ἡσύχασαν δὲ
¹ ὅμως ἐπικρύπτοντες τὴν ὀργήν. ἐξελθὼν δὲ ἐκ τοῦ
 τείχους πρὸς τὸ συνέδριον νυκτὸς ἔτι οὔσης ἀφίκετο,

καὶ ἀσπασάμενος ἡμᾶς ὅπως τις, οἷα ἐν ὁμίλῳ καὶ ἐν ὠθισμῷ τοσούτῳ, προσελθεῖν αὐτῷ ἡδυνήθη, ἔπειτα ἐκ τοῦ αὐτοσχεδίου εἶπεν ὅτι ὠνόμασμαι μὲν ὑπὸ τῶν στρατιωτῶν αὐτοκράτωρ, οὐδὲν μέντοι τῆς ἀρχῆς δέομαι, ἀλλ' ἐξίσταμαι ἤδη καὶ τήμερον αὐτῆς διὰ τε τὴν ἑμαυτοῦ ἡλικίαν καὶ ἀρρωστίαν καὶ διὰ τὴν τῶν πραγμάτων δυσχέρειαν. λεχθέντων δὲ καὶ 5 ἐπηνούμεν αὐτὸν ἀπὸ γνώμης καὶ ὡς ἀληθῶς ἡρούμεθα· τὴν τε γὰρ ψυχὴν ἄριστος ἦν καὶ τῷ σώματι ἔρρωτο, πλὴν καθ' ὅσον βραχύ τι ὑπὸ τῶν ποδῶν ἐνεποδίζετο. καὶ οὕτως ὁ τε Περτίναξ αὐτοκράτωρ 2 καὶ ὁ Κόμμοδος πολέμιος ἀπεδείχθη, πολλά γε ἐς αὐτὸν καὶ δεινὰ καὶ τῆς βουλῆς καὶ τοῦ δήμου συμβουησάντων. ἡθελήσαν μὲν γὰρ καὶ τὸ σῶμα αὐτοῦ σῦραι καὶ διασπάσαι ὥσπερ καὶ τὰς εἰκόνας, εἰπόντος δὲ τοῦ Περτίνακος τῇ γῇ ἤδη τὸν νεκρὸν κεκρύφθαι, τοῦ μὲν σώματος ἀπέσχοντο, τῶν δ' ἄλλων ἐνεφοροῦντο, οὐδὲν ὅ,τι οὐκ ἐπιλέγοντες· Κόμμοδον 2 μὲν γὰρ οὐδεὶς οὐδ' αὐτοκράτορα αὐτὸν ὠνόμαζεν, ἀλιτήριον δέ τινα καὶ τύραννον ἀποκαλοῦντες προσετίθεσαν ἐπισκώπτοντες τὸν μονομάχον, τὸν ἀρματηλάτην, τὸν ἀριστερόν, τὸν κηλήτην. τοῖς τε βουλευταῖς, ὅσοις καὶ μάλιστα ἐκ τοῦ Κομμόδου φόβος ἐπῆώρητο, ὁ ὄχλος ἐπέλεγεν "εὗγε εὗγε, ἐσώθης, ἐνίκησας." ὅσα τε εἰώθεσαν ἐν τοῖς θεάτροις ἐπὶ τῇ τοῦ Κομμόδου θεραπείᾳ εὐρύθμως πως ἐκβοᾶν, ταῦτα τότε μετασχηματίζοντες ἐς τὸ γελοιότατον ἐξηδον. τοῦ μὲν γὰρ ἀπηλλαγμένοι, τὸν δὲ οὐδέπω φοβούμενοι, τό τε διὰ μέσου αὐτῶν ὡς ἐλεύθεροι ἐκαρπούντο, καὶ ἀξίωμα παρρησίας ἐν τῷ ἀδεεῖ αὐτοῦ ἐλάμβανον· οὐ γὰρ ἐξήρκει σφίσι τὸ μηκέτι φοβεῖσθαι, ἀλλ' ἐν τῷ θαρσεῦντι καὶ ἐξυβρίζειν ἤθελον.

5 ὅτι τοσοῦτον τὸ διάφορον τῆς περὶ Περτίνακος
 δόξης πρὸς τὸν Κόμμοδον πάντες εἶχον, ὥστε τοὺς
 ἀκούοντας τὰ γεγονότα ὑποπτεύειν ὑπὸ τοῦ Κομμό-
 δου τὸν λόγον τοῦτον ἐπὶ πείρᾳ καθεῖσθαι, καὶ διὰ
 6 τοῦτο πολλοὺς τῶν ἐν τοῖς ἔθνεσιν ἀρχόντων τοὺς
 ἀγγείλαντάς σφισιν αὐτὰ καταδῆσαι, οὐχ ὅτι οὐκ
 ἠθέλον ἀληθῆ εἶναι, ἀλλ' ὅτι μᾶλλον ἐφοβοῦντο δό-
 ξαι τὸν Κόμμοδον ἀπολωλέναι ἢ τῷ Περτίνακι μὴ
 προστίθεσθαι, διότι τὸν μὲν καὶ ἀμαρτῶν τι τοιοῦτο
 πᾶς ἐθάρσει, τὸν δὲ οὐδεὶς οὐδ' ἀναμάρτητος ὢν.
 V p. 729.

3 ἦν δὲ ὁ Περτίναξ Αἰγυψ ἐξ Ἀλβης Πομπηίας,
 πατρὸς οὐκ εὐγενοῦς, γράμματα ὅσον ἀποξῆν ἐξ αὐ-
 τῶν ἠσκημένος. κατὰ τοῦτο καὶ τῷ Πομπηιανῷ τῷ
 Κλαυδίῳ συνεγεγόνει, καὶ δι' αὐτὸν ἐν τοῖς ἱππεῦσι
 χιλιαρχήσας ἐς τοῦτο προεχώρησεν ὥστε καὶ ἐκείνου
 2 αὐτοῦ αὐταρχῆσαι. καὶ ἔγωγε τότε ἐπὶ τοῦ Περτίνα-
 κος καὶ πρῶτον καὶ ἔσχατον ἐν τῷ βουλευτηρίῳ τὸν
 Πομπηιανὸν εἶδον· ἐν γὰρ τοῖς ἀγροῖς τὰ πλεῖστα
 διὰ τὸν Κόμμοδον διῆγε καὶ ἐς τὸ ἄστει ἐλάχιστα κα-
 τέβαινε, τό τε γῆρας καὶ τὸ τῶν ὀφθαλμῶν νόσημα
 προβαλλόμενος, οὐδὲ ἔστιν ὅτε πρότερον ἐμοῦ παρόν-
 3 τος ἐς τὴν γερουσίαν ἐσῆλθε. καὶ μέντοι καὶ μετὰ
 τὸν Περτίνακα πάλιν ἐνόσει· ἐπὶ γὰρ ἐκείνου καὶ
 ἔβλεπε καὶ ἔρωτο καὶ ἐβούλευε, καὶ αὐτὸν ὁ Περ-
 τίναξ τά τε ἄλλα ἰσχυρῶς ἐτίμα καὶ ἐπὶ τοῦ βήθρου
 ἐν τῷ συνεδρίῳ παρεκάθιζε. καὶ τοῦτο καὶ τὸν
 Γλαβρίωνα τὸν Ἀκίλιον ἐποίει· καὶ γὰρ ἐκεῖνος τότε
 καὶ ἤκουε καὶ ἔβλεπε. τούτους μὲν οὖν ἐς ὑπερβο-

3, 2, 2. ἐν τῷ β. et 4, καὶ ἐς — κατέβαινε et 6, οὐδὲ
 — 7, ἐσῆλθε et 3, 2, ἐπὶ — 3, ἐβούλευε et 5, τοῦτο — 8, ἐτί-
 μα inserta ex V p. 729.

λήν ἐτίμα, ἐχρῆτο δὲ καὶ ἡμῖν δημοτικώτατα· καὶ 4
 γὰρ εὐπροσῆγορος ἦν, ἤκουέ τε ἐτοίμως ὅ,τι τις ἀξι-
 οίῃ, καὶ ἀπεκρίνετο ἀνθρωπίνως ὅσα αὐτῷ δοκοίη.
 εἰστία τε ἡμᾶς σωφρόνως· καὶ ὁπότε μὴ τοῦτο ποιοίη,
 διέπεμπεν ἄλλοις ἄλλα καὶ τὰ εὐτελέστατα. καὶ αὐ-
 τὸν ἐπὶ τούτῳ οἱ μὲν πλούσιοι καὶ μεγάλαυχοι διε-
 γέλων, οἱ δὲ ἄλλοι, οἷς ἀρετὴ ἀσελγείας προτιμότερα
 ἦν, ἐπηνουῶμεν.

ἔτι δὲ ὄντος αὐτοῦ ἐν Βρεττανίᾳ μετὰ τὴν μεγά- 4
 λην ἐκείνην στάσιν ἦν ἐπαυσε, καὶ ἐπαίνων παρὰ
 πᾶσιν ἀξιουμένου, ἵππος τις ὄνομα Περτίναξ ἐνίκη-
 σεν ἐν τῇ Ῥώμῃ· ἦν δὲ τῶν πρασίνων καὶ ὑπὸ τοῦ
 Κομμόδου ἐσπουδάζετο. τῶν οὖν στασιωτῶν αὐτοῦ 2
 μέγα ἀναβοησάντων, καὶ εἰπόντων τοῦτο, “Περτίναξ
 ἐστίν,” οἱ ἕτεροι οἱ ἀντισταδιασταί σφων, οἷά που
 ἀχθόμενοι τῷ Κομμόδῳ, προσεπεύξαντο, εἰπόντες οὐ
 πρὸς τὸν ἵππον ἀλλὰ πρὸς τὸν ἄνδρα “εἰ γὰρ ὥφει-
 λεν εἶναι.” ὕστερον δὲ τὸν αὐτὸν τοῦτον ἵππον ἀπαλ- 3
 λαγέντα τε τῶν δρόμων ὑπὸ τοῦ γήρως καὶ ἐν ἀγρῷ
 ὄντα μετεπέμψατο ὁ Κόμμοδος, καὶ ἐσήγαγεν ἐς τὸν
 ἵπποδρομον τὰς τε ὁπλὰς αὐτοῦ καταχρυσώσας καὶ τὰ
 νῶτα δέρματι ἐπιχρύσῳ κοσμήσας· καὶ αὐτὸν οἱ ἄν-
 θρωποι ἐξαπίνης ιδόντες ἀνεβόησαν αὐτῷ “Περτίναξ
 ἐστὶ.” καὶ ἦν μὲν που μαντικὸν αὐτὸ καθ’ ἑαυτὸ
 τὸ λεχθέν, ἐπειδὴ τῇ ἐσχάτῃ ἐν τῷ ἔτει ἐκείνῳ ἵππο- 4
 δρομίᾳ ἐγένετο, καὶ εὐθύς ἐπ’ αὐτῇ τὸ κράτος ἐς τὸν
 Περτίνακα περιήλθεν· ἐλογοποιήθη δὲ καὶ ἐπὶ τοῦ ῥο-
 πάλου τὰ ὅμοια, ἐπειδὴ τῷ Περτίνακι αὐτὸ ὁ Κόμμο-
 δος μονομαχήσειν τῇ τελευταίᾳ ἡμέρᾳ μέλλων ἔδωκεν.

οὕτω μὲν ἐς τὴν ἀρχὴν ὁ Περτίναξ κατέστη, καὶ 5
 ἔλαβε τὰς τε ἄλλας ἐπικλήσεις τὰς προσηκούσας καὶ
 ἑτέραν ἐπὶ τῷ δημοτικῷ εἶναι βούλεσθαι· πρόκρι-

- τος γὰρ τῆς γερονσίας κατὰ τὸ ἀρχαῖον ἐπωνομά-
 σθη. καὶ εὐθὺς ἐς κόσμον, ὅσα πρὶν πλημμελῶς εἶχε
 2 καὶ ἀτάκτως, καθίστατο· φιλανθρωπία τε γὰρ καὶ
 χρηστότης καὶ οἰκονομία βελτίστη καὶ πρόνοια τοῦ
 κοινοῦ ἐπιμελεστάτη περὶ τὸν αὐτοκράτορα διεδεί-
 κνυτο. τὰ τε γὰρ ἄλλα, ὅσα ἂν ἀγαθὸς αὐτοκράτωρ,
 ἔπραττεν ὁ Περτίναξ, καὶ τὴν ἀτιμίαν ἀφεῖλε τῶν
 ἀδίκως πεφονευμένων, καὶ προσέτι καὶ ἐπώμοσε μη-
 3 δέποτε τοιαύτην δίκην προσδέξασθαι. καὶ αὐτίκα οἱ
 μὲν τοὺς συγγενεῖς οἱ δὲ τοὺς φίλους ἀνεκάλουν μετὰ
 δακρύων ὁμοῦ καὶ χαρᾶς· οὐδὲ γὰρ οὐδὲ τοῦτο πρὶν
 ἐξῆν ποιεῖν· καὶ μετὰ ταῦτα ἀνορύττοντες τὰ σώ-
 ματα, οἱ μὲν ὀλόκληρα οἱ δὲ μέρη, ὥς που ἕκαστον
 αὐτῶν ἢ τοῦ ὀλέθρου ἢ τοῦ χρόνου εἶχεν, εὐθέτουν
 4 καὶ ἐς τὰ προγονικὰ μνημεῖα ἀπετίθεντο. τοσαύτη δ'
 ἄρα τότε τὸ βασίλειον εἶχεν ἀχρηματία ὥστε πέντε
 καὶ εἴκοσι μυριάδες δραχμῶν μόναι εὐρέθησαν. χα-
 λεπῶς δ' οὖν ὁ Περτίναξ ἔκ τε τῶν εἰκόνων καὶ τῶν
 ὀπλῶν τῶν τε ἵππων καὶ τῶν ἐπίπλων καὶ τῶν παι-
 δικῶν τῶν τοῦ Κομμόδου ἀγείρας ἀργύριον, τοῖς τε
 δορυφόροις ἔδωκεν ὅσα ὑπέσχητο, καὶ τῷ δήμῳ καθ'
 5 ἑκατὸν δραχμᾶς. σύμπαντα γὰρ ὅσα ὁ Κόμμοδος ἐπί-
 τε τῇ τρυφῇ καὶ ἐς ὀπλομαχίαν ἢ καὶ ἐς ἀρματηλα-
 σίαν ἐκέκτητο, ἐς τὸ πωλητήριον ἐξετέθη, τὸ μὲν
 πλεῖστον πράσεως ἕνεκα, ἥδη δὲ καὶ ἐς ἐπίδειξιν τῶν
 τε ἔργων αὐτοῦ καὶ τῶν διαιτημάτων, καὶ προσέτι
 καὶ ἐς ἔλεγχον τῶν ὠνησομένων αὐτά.
 6 ὁ δὲ Λαῖτος τὸν Περτίνακα δι' εὐφημίας ἦγε καὶ
 τὸν Κόμμοδον ὕβριξε. βαρβάρους γοῦν τινας χρυ-
 σίον παρ' αὐτοῦ πολὺν ἐπ' εἰρήνῃ εἰληφότας μετα-

πεμψάμενος, ἔτι γὰρ ἐν ὁδῷ ἦσαν, ἀπήτησεν αὐτό, εἰπὼν ὅτι λέγετε τοῖς οἴκοι Περτίνακα ἄρχειν· ἦδε-
σαν γὰρ καὶ πάνν τὸ ὄνομα αὐτοῦ ἐξ ὧν ἐπεπόνθε-
σαν ὅτε μετὰ τοῦ Μάρκου ἐστρατεύετο. καὶ ἕτερον 2
δέ τι τοιόνδε ἐπὶ τῇ τοῦ Κομμόδου διαβολῇ ὁμοίως
ἔπραξε. κοπρίας τινὰς καὶ γελωτοποιοὺς αἰσχίστα
μὲν τὰ εἶδη αἰσχίῳ δὲ τὰ ὀνόματα καὶ τὰ ἐπιτηδεύ-
ματα ἔχοντας καὶ διὰ τὴν ὕβριν τὴν τε ἀσέλγειαν
ὑπὸ τοῦ Κομμόδου ὑπερπλουτοῦντας εὐρών, ἐδημο-
σίευσε τὰς τε προσηγορίας αὐτῶν καὶ τὸ πλῆθος ὧν
ἐκέκτηντο, καὶ ἦν ἐπὶ μὲν τοῖς γέλωσι, ἐπὶ δὲ τοῖς
ὀργῇ καὶ λύπῃ· τοσαῦτα γὰρ τινες αὐτῶν ἔχοντες
ἦσαν ἐφ' ὅσοις ἐκεῖνος πολλοὺς καὶ τῶν βουλευτῶν
ἐσφάκει. οὐ μέντοι γε καὶ δι' ὅλου ὁ Λαῖτος πιστὸς 3
ἔμεινε τῷ Περτίνακι, μᾶλλον δὲ οὐδ' ἐν ἀκαρεῖ· ὧν
γὰρ ἤθελε μὴ τυγχάνων προσπαρώξυνε τοὺς στρα-
τιώτας, ὥς λελέξεται, κατ' αὐτοῦ.

τὸν μὲν οὖν πενθερὸν αὐτοῦ ὁ Περτίναξ τὸν 7
Σουλπικιανὸν τὸν Φλαούιον πολιαρχεῖν ἔταξε, καὶ
ἄλλως ἄξιον ὄντα τούτου τυχεῖν· οὔτε δὲ τὴν γυ-
ναῖκα Αὐγουσταν οὔτε τὸν υἱὸν Καίσαρα, καίπερ
ψηφισαμένων ἡμῶν, ποιῆσαι ἠθέλησεν, ἀλλ' ἐκάτε-
ρον ἰσχυρῶς διεκρούσατο, εἴτ' οὖν ὅτι μηδέπω τὴν 2
ἀρχὴν ἐρριζώκει, εἴτε καὶ ὅτι ἐκείνην τε ἀκολασταί-
νουσαν οὐκ ἠβουλήθη τὸ τῆς Αὐγούστης ὄνομα μιᾶ-
ναι, καὶ τὸν υἱὸν παιδίον ἔτι ὄντα οὐκ ἠθέλησε, πρὶν
παιδευθῆναι, τῷ τε ὄγκῳ καὶ τῇ ἐλπίδι τῇ ἐκ τοῦ
ὀνόματος διαφθαρεῖν. ἀλλ' οὐδ' ἐν τῷ παλατίῳ
αὐτὸν ἔτρεφεν, ἀλλὰ καὶ πάντα τὰ ὑπάρχοντα αὐτῷ 3
πρότερον ἐν τῇ πρώτῃ εὐθύς ἡμέρᾳ ἀποθέμενος,
ταῦτά τε τοῖς τέκνοις διένειμε, καὶ γὰρ καὶ θυγατέρα
εἶχε, καὶ παρὰ τῷ πάππῳ διαιτᾶσθαι αὐτὰ ἐκέλευ-

σεν, ὀλίγα ἄττα αὐτοῖς, ὥς πατήρ καὶ οὐχ ὥς αὐτοκράτωρ, συγγινόμενος.

- 8 ἐπεὶ οὖν οὔτε τοῖς στρατιώταις ἀρπάζειν οὔτε τοῖς Καισαρείοις ἀσελγαίνειν ἔτι ἐξῆν, δεινῶς οὔτοι ἐμίσουν αὐτόν. ἀλλ' οἱ μὲν Καισάρειοι οὐδέν, ἅτε καὶ ἄοπλοι ὄντες, ἐνεωτέρισαν, οἱ δὲ δὴ στρατιῶται
2 οἱ δορυφόροι καὶ ὁ Λαῖτος ἐπεβούλευσαν αὐτῷ. καὶ πρῶτα μὲν τὸν ὑπατον Φάλκωνα, ὅτι καὶ γένει καὶ χρήμασιν ἠκμαζεν, αὐτοκράτορα ἐπιλέγονται, καὶ ἐς τὸ στρατόπεδον αὐτὸν ἐσάξουν, τοῦ Περτίναντος ἐπὶ τῇ θαλάσῃ τὴν τοῦ σίτου παρασκευὴν ἐξετάζοντος,
3 ἤμελλον. μαθὼν δὲ τοῦτ' ἐκείνος σπουδῇ ἐς τὴν πόλιν ἦλθε, καὶ παρελθὼν ἐς τὴν γεφυρσίαν ἔφη "οὐχρὴ ὑμᾶς ἀγνοεῖν, ὧ πατέρες, ὅτι πέντε πού καὶ εἰκοσι μυριάδας δραχμῶν εὐρὼν τοσοῦτον τοῖς στρατιώταις διένειμα ὅσον Μάρκος τε καὶ Λούκιος, οἷς ἐξακισμύρια καὶ ἑπτακισχίλια καὶ πεντακόσια μυ-
4 ριάδες κατελείφθησαν. ἀλλ' αἵτιοι τῆς ἀχρηματίας ταύτης οἱ θαυμαστοὶ Καισάρειοι γεγόνασι." καὶ ἐψεύσατο μὲν ὁ Περτίναξ ὅτι ἐπ' ἴσης τῷ Λουκίῳ καὶ τῷ Μάρκῳ τοῖς στρατιώταις ἐδώρῃσατο, ὁ μὲν γὰρ ἐς πεντακισχιλίας ὁ δὲ ἐς τρισχιλίας αὐτοῖς ἐδεδώκει, οἱ δὲ δὴ στρατιῶται καὶ οἱ Καισάρειοι παρόντες ἐν τῷ συνεδρίῳ, πάμπολλοι δὲ ἦσαν, δεινῶς ἠγανάκτη-
5 σαν καὶ φοβερόν τι διετονθόρυσαν. μελλόντων δὲ ἡμῶν καταψηφιεῖσθαι τοῦ Φάλκωνος, καὶ ἤδη γε αὐτὸν πολέμιον ὀνομαζόντων, ἀναστὰς ὁ Περτίναξ καὶ ἀνακραγὼν "μὴ γένοιτο" ἔφη "μηδένα βουλευτὴν ἐμοῦ ἄρχοντος μηδὲ δικαίως θανατωθῆναι." καὶ ὁ
9 μὲν οὕτως ἐσώθη, ὁ δὲ Λαῖτος παραλαβὼν τὴν κατὰ

8, 5, 2. καὶ ἤδη — 3, ὀνομαζόντων et 5, καὶ — 6, ἐσώθη inserta ex V p. 730.

τὸν Φάλκωνα ἀφορμήν, πολλοὺς τῶν στρατιωτῶν ὡς
 καὶ ἐκεῖνου κελεύοντος διέφθειρεν. οἱ δὲ λοιποὶ
 τοῦτο αἰσθόμενοι, καὶ φοβηθέντες μὴ καὶ αὐτοὶ
 προσαπόλωνται, ἐθορύβησαν. διακόσιοι δὲ οἱ τῶν 2
 ἄλλων θρασύτεροι καὶ ἐς τὸ παλάτιον τὰ ξίφη ἀνα-
 τετακότες ὥρμησαν. οὐδὲ ἔγνω πρότερον προσιόντας
 ὁ Περτίναξ αὐτοὺς πρὶν ἄνω γενέσθαι· τότε δὲ ἡ
 γυνὴ αὐτοῦ ἐσδραμούσα ἐμήνυσεν αὐτῷ τὸ γενόμε- 3
 νον. μαθὼν οὖν ταῦτ' ἐκεῖνος προᾶγμα εἶτ' οὖν γεν-
 ναῖον εἶτε ἀνόητον, εἶθ' ὅπως τις αὐτὸ ὀνομάσαι
 ἐθέλει, ἔπραξε. δυνηθεὶς γὰρ ἂν μάλιστα μὲν ἀπο-
 κτεῖναι τοὺς ἐπελθόντας, τῇ τε γὰρ νυκτερινῇ φυ-
 λακῇ καὶ τοῖς ἱππεῦσιν ὥπλιστο, καὶ ἦσαν καὶ ἄλλοι
 ἐν τῷ παλατίῳ τότε ἄνθρωποι πολλοί, εἰ δὲ μή, κα-
 τακρυφθῆναί γε καὶ διαφυγεῖν ποι τὰς τε πύλας τοῦ 4
 παλατίου καὶ τὰς ἄλλας τὰς διὰ μέσου θύρας κλεί-
 σας, τούτων μὲν οὐδέτερον ἐποίησεν, ἐλπίσας δὲ
 καταπλήξειν αὐτοὺς ὀφθεῖς καὶ πείσειν ἀκουσθεῖς
 ἀπήντησε τοῖς προσιούσιν ἐν τῇ οἰκίᾳ ἥδη οὖσιν·
 οὔτε γὰρ τῶν συστρατιωτῶν τις αὐτοὺς εἴρξε, καὶ οἱ
 πυλωροὶ οἱ τε ἄλλοι Καισάρειοι οὐχ ὅτι τι συνέκλει-
 σαν, ἀλλὰ καὶ πάντα ἀπλῶς προσανέφρξαν. ἰδόντες 10
 δ' οὖν οἱ στρατιῶται τὸ μὲν πρῶτον ἠδέσθησαν, πλὴν
 ἐνός, καὶ τοὺς τε ὀφθαλμοὺς ἐς τὸ δάπεδον ἤρρισαν
 καὶ τὰ ξίφη ἐς τοὺς κολεοὺς ἐναπέθεντο· ἐπεὶ δὲ
 ἐκεῖνος προπηδήσας εἶπέ τε ὅτι τοῦτό σοι τὸ ξίφος
 οἱ στρατιῶται πεπόμεφασι, καὶ προσπεσὼν εὐθύς
 ἐπληξεν αὐτόν, οὐκ ἐπέσχον ἀλλὰ τόν τε αὐτοκρά-
 τορὰ σφῶν κατέκοψαν καὶ τὸν Ἑκλεκτον. μόνος γὰρ 2
 δὴ οὗτος οὗτ' ἐγκατέλιπεν αὐτόν καὶ ἐπήμυνεν αὐτῷ
 ὅσον ἡδυνήθη, ὥστε καὶ τρωσαί τινας· ὅθεν ἐγὼ καὶ
 πρὸ τοῦ ἄνδρα αὐτόν ἀγαθὸν γεγονέναι νομίζων,

- τότε δὴ καὶ πάνν ἐθαύμασα. ἀποτεμόντες δὲ οἱ στρα-
 τιῶται τὴν κεφαλὴν τοῦ Περτίνακος περὶ τε δόρυ
 3 περιέπειραν, τῷ ἔργῳ ἐλλαμπρυνόμενοι. οὕτω μὲν ὁ
 Περτίναξ ἐπιχειρήσας ἐν ὀλίγῳ πάντα ἀνακαλέσα-
 σθαι ἐτελεύτησεν, οὐδὲ ἔγνω, καίπερ ἐμπειρότατος
 πραγμάτων ὢν, ὅτι ἀδύνατόν ἐστιν ἀθρόα τινὰ ἀσφα-
 λῶς ἐπανορθοῦσθαι, ἀλλ' εἶπερ τι ἄλλο, καὶ πολιτικὴ
 κατάστασις καὶ χρόνου καὶ σοφίας χρῆζει. ἐβίω δὲ
 ἔτη ἑπτὰ καὶ ἐξήκοντα τεσσάρων μηνῶν καὶ τριῶν
 ἡμερῶν δέοντα, ἦρξε δὲ ἡμέρας ὀγδοήκοντα καὶ ἑπτὰ.
 11 διαγγελλομένου δὲ τοῦ κατὰ τὸν Περτίνακα πά-
 θους οἱ μὲν ἐς τὰς οἰκίας ἔτρεχον, οἱ δὲ ἐς τὰς τῶν
 στρατιωτῶν, καὶ τῆς ἑαυτῶν ἀσφαλείας πρόνοιαν
 ἐποιοῦντο. Σουλπικιανὸς δέ, ἔτυχε γὰρ παρὰ τοῦ
 Περτίνακος ἀποσταλὲς ἐς τὸ στρατόπεδον, ἵνα τὰ
 ἐκεῖ καταστήσῃται, ἔμεινέ τε ἐν αὐτῷ, καὶ ἔπραττεν
 2 ὅπως ἂν αὐτοκράτωρ ἀποδειχθῇ. κὰν τούτῳ Ἰουλια-
 νὸς ὁ Δίδιος, χρηματιστὴς τε ἀπληστος καὶ ἀναλω-
 τὴς ἀσελγῆς, νεωτέρων τε αἰὲ πραγμάτων ἐπιθυμῶν,
 διὸ καὶ πρὸς τοῦ Κομμόδου ἐς τὴν ἑαυτοῦ πατρίδα
 τὸ Μεδιόλανον ἐξελήλατο, οὗτος οὖν ἀκούσας τὸν
 θάνατον τοῦ Περτίνακος σπουδῇ ἐς τὸ στρατόπεδον
 παρεγένετο, καὶ πρὸς ταῖς πύλαις τοῦ τείχους ἐστὼς
 παρεκάλει τοὺς στρατιώτας ὑπὲρ τῆς τῶν Ῥωμαίων
 3 ἡγεμονίας. ὅτε δὴ καὶ πρᾶγμα αἰσχιστόν τε καὶ ἀνά-
 ξιον τῆς Ῥώμης ἐγένετο· ὥσπερ γὰρ ἐν ἀγορᾷ καὶ ἐν
 πωλητηρίῳ τινὶ καὶ αὐτὴ καὶ ἡ ἀρχὴ αὐτῆς πᾶσα
 ἀπεκηρύχθη. καὶ αὐτὰς ἐπίπρασκον μὲν οἱ τὸν αὐτο-

11, 2, 1. ὅτι ὁ Ἰουλιανὸς ὁ Δίδιος ἦν τὸ μὲν γένος βου-
 λευτικὸν τὸν δὲ τρόπον δεινὸν ἔχων· τὰ τε γὰρ ἄλλα καὶ
 χρημάτων ἐπιθυμητὴς ἀπληστος καὶ ἀναλωτὴς ἀσελγῆς ἐγέ-
 νετο, ὅθεν πον νεωτέρων πραγμάτων αἰὲ ἐπεθύμει. V p. 730.

κράτορά σφων ἀπεκτονότες, ὠνητίων δὲ ὅ τε Σουλ-
 πικιανὸς καὶ ὁ Ἰουλιανὸς ὑπερβάλλοντες ἀλλήλους,
 ὁ μὲν ἐνδοθεν ὁ δὲ ἐξωθεν. καὶ μέχρι γε πεντακισ- 4
 χιλίων δραχμῶν κατ' ἄνδρα κατὰ βραχὺ προστι-
 θέντες προῆλθον, διαγγελλόντων τινῶν καὶ λεγόν-
 των τῷ τε Ἰουλιανῷ ὅτι Σουλπικιανὸς τοσοῦτον δι-
 δωσι· τί οὖν σὺ προστίθης; καὶ τῷ Σουλπικιανῷ
 ὅτι Ἰουλιανὸς τοσοῦτον ἐπαγγέλλεται· τί οὖν σὺ
 προσυπισχνῇ; καὶ ἐπεκράτησεν ὁ Σουλπικιανὸς ἐν- 5
 δον τε ὦν καὶ πολιαρχῶν, τὰς τε πεντακισχιλίας πρό-
 τερος ὀνομάσας, εἰ μὴ ὁ Ἰουλιανὸς οὐκέτι κατ' ὀλί-
 γον ἀλλὰ χιλίαις καὶ διακοσίαις καὶ πεντήκοντα ἅμα
 δραγμαῖς ὑπερέβαλε, καὶ τῇ φωνῇ μέγα βοῶν καὶ
 ταῖς χερσὶν ἐνδεικνύμενος. τῇ τε γὰρ ὑπερβολῇ αὐ- 6
 τοῦ δουλωθέντες, καὶ ἅμα καὶ τὸν Σουλπικιανὸν ὥς
 καὶ τιμωρήσοντα τῷ Περτίνακι φοβηθέντες, ὅπερ ὁ
 Ἰουλιανὸς αὐτοῖς ὑπέτεινεν, ἐσεδέξαντό τε αὐτὸν καὶ
 αὐτοκράτορα ἀπέδειξαν.

καὶ ὁ μὲν οὕτω πρὸς ἐσπέραν ἐς τε τὴν ἀγορὰν 12
 καὶ πρὸς τὸ βουλευτήριον ἠπείχθη, παμπληθεῖς δο-
 ρυφόρους μετὰ σημείων συχνῶν ὥσπερ ἐς παράταξιν
 τινα ἄγων, ἵνα καὶ ἡμᾶς καὶ τὸν δῆμον προκαταπλή-
 ξας πρόσθῃται· καὶ αὐτὸν οἱ στρατιῶται τὰ τε ἄλλα
 ἐμεγάλυνον καὶ Κόμμοδον ἐπωνόμαζον. ἡμεῖς δὲ 2
 πυνθανόμενοι ταῦτα, ὥς που ἐκάστῳ διηγγέλλετο,
 ἐφοβούμεθα μὲν τὸν Ἰουλιανὸν καὶ τοὺς στρατιώτας,
 καὶ μάλιστα ὅσοις τι ἢ πρὸς τὸν Περτίνακα ἐπιτή-
 δειον . . ., καὶ γὰρ ἐγὼ εἷς ἐξ αὐτῶν ἦν, ἐπειδὴ ὑπό
 τε τοῦ Περτίνακος τὰ τε ἄλλα ἐτετιμήμην καὶ στρα-
 τηγὸς ἀπεδεδείγμην, καὶ ἐκεῖνον πολλὰ πολλάκις ἐν
 δίκαις συναγορεύων τισὶν ἀδικοῦντα ἐπεδεδείχην·
 ὅμως δ' οὖν καὶ διὰ ταῦτα, οὐ γὰρ ἐδόκει ἡμῖν 3

- ἀσφαλὲς εἶναι οἴκοι, μὴ καὶ ἐξ αὐτοῦ τούτου ὑπο-
 πτευθῶμεν, καταμεῖναι, προήλθομεν, οὐχ ὅτι λελου-
 μένοι ἀλλὰ καὶ δεδαιπνηκότες, καὶ ὠσάμενοι διὰ τῶν
 στρατιωτῶν ἐς τὸ βουλευτήριον ἐσήλθομεν, καὶ ἡκού-
 4 σαμεν αὐτοῦ τὰ τε ἄλλα ἀξίως ἑαυτοῦ λέγοντος, καὶ
 ὅτι ὑμᾶς τε ὁρῶ ἄρχοντας δεομένους, καὶ αὐτός, εἰ
 καὶ τις ἄλλος, ἀξιωτάτος εἰμι ὑμῶν ἡγεμονεῦσαι. καὶ
 εἶπον ἂν πάντα τὰ προσόντα μοι ἀγαθὰ, εἰ μὴ καὶ
 ἥδεται καὶ πεπειραμένοι μου ἦτε. διὸ οὐδὲ ἐδεήθην
 πολλοὺς στρατιώτας ἐπάγεσθαι, ἀλλ' αὐτὸς μόνος
 πρὸς ὑμᾶς ἀφῆγμαι, ἵνα μοι τὰ ὑπ' ἐκείνων δοθέντα
 5 ἐπικυρώσητε. μόνος τε γὰρ ἦκω ἔλεγε, πᾶν μὲν ἔξω-
 θεν τὸ βουλευτήριον ὀπλίταις περιεστοιχισμένος,
 πολλοὺς δὲ καὶ ἐν αὐτῷ τῷ συνεδρίῳ στρατιώτας
 ἔχων· καὶ τοῦ συνειδότος ἡμᾶς τοῦ περὶ αὐτὸν
 ἀνεμίμνησκεν, ἐξ οὗ καὶ ἐμισοῦμεν αὐτὸν καὶ ἐφο-
 βούμεθα.
- 13 καὶ ὁ μὲν οὕτω τὴν αὐταρχίαν καὶ ἐκ τῶν τῆς
 βουλῆς δογμάτων βεβαιωσάμενος ἀνῆλθεν ἐς τὸ πα-
 λάτιον, καὶ εὐρὼν τὸ δεῖπνον τὸ τῷ Περτίνακι πα-
 ρεσκενυσμένον πολλὰ τε αὐτοῦ κατεγέλασε, καὶ μετα-
 πεμψάμενος ὅθεν τι καὶ ὅπως οὖν εὐρεθῆναι τότε
 ἡδυνήθη πολυτίμητον, διεπίμπλατο ἔνδον ἔτι τοῦ
 νεκροῦ κειμένου, καὶ ἐκύβευεν, ἄλλους τε καὶ Πυ-
 2 λάδην τὸν ὀρχηστὴν παραλαβὼν. τῇ δὲ δὴ ὑστεραία
 ἡμεῖς μὲν ἀνήειμεν ὥς αὐτόν, πλαττόμενοι τρόπον
 τινὰ καὶ σχηματιζόμενοι ὅπως μὴ κατάφωροι ἐπὶ τῇ
 λύπῃ γενώμεθα· ὁ δὲ δῆμος ἐσκυθρώπαξε φανερώς,
 καὶ διελάλουν ὅσα ἠθέλον, καὶ παρεσκευάζοντο πρᾶ-
 3 ξαι ὅσα ἡδύναντο. καὶ τέλος, ἐπειδὴ πρὸς τὸ συνέ-
 δριον ἦλθε καὶ τῷ Ἰανῷ τῷ πρὸ τῶν θυρῶν αὐτοῦ
 θύσειν ἔμελλεν, ἐξέκραγον πάντες ὥσπερ ἐκ συγκρι-

μένον τινός, τῆς τε ἀρχῆς ἄρπαγα αὐτὸν καὶ πατροφόνον ὀνομάζοντες. ὥς δὲ προσποιησάμενος μὴ χαλεπαίνειν ἀργύριόν τι αὐτοῖς ὑπέσχετο, ἀγανακτήσαντες ὥς καὶ δεκαζόμενοι ἀνεβόησαν ἅμα πάντες "οὐ θέλομεν, οὐ λαμβάνομεν." καὶ αὐτοῖς καὶ τὰ 4
 πέριξ οἰκοδομήματα φρικῶδές τι συνεπήχησαν. ἀκούσας δὲ ταῦτα ὁ Ἰουλιανὸς οὐκέτ' ἐκαρτέρησεν, ἀλλὰ τοὺς ἐγγὺς προσεδιηκότας κτείνεσθαι προσέταξε. καὶ ὁ δῆμος ἔτι καὶ μᾶλλον ἐπιπαρωξύνθη, καὶ οὐκ ἐπαύσατο οὔτε τὸν Περτίνακα ποθῶν οὔτε τὸν Ἰουλιανὸν λαιδορῶν οὔτε τοὺς θεοὺς ἐπιβοώμενος οὔτε τοῖς στρατιώταις ἐπαρώμενος, ἀλλὰ καίτοι πολλοὶ πολλαχοῦ τῆς πόλεως καὶ τιτρωσκόμενοι καὶ φονευόμενοι ἀντεῖχον. καὶ τέλος ὅπλα ἀρπάσαντες συνέδρα- 5
 μον ἐς τὸν ἱππόδρομον, κἀνταῦθα διετέλεσαν τὴν νύκτα καὶ τὴν μετ' αὐτὴν ἡμέραν ἄσιτοι καὶ ἄποτοι βοῶντες, τοὺς τε λοιποὺς στρατιώτας καὶ μάλιστα τὸν Νίγρον τὸν Πεσκέννιον καὶ τοὺς μετ' αὐτοῦ ἐν τῇ Συρίᾳ ὄντας ἐπαμῦναί σφισι δεόμενοι. καὶ μετὰ τοῦτο τῇ τε κραυγῇ καὶ τῷ λιμῷ τῇ τε ἀγρυπνίᾳ κακωθέντες διελύθησαν καὶ ἡσυχίαν ἤγρου τὰς ἑξῶθεν ἐλπίδας ἀναμένοντες.

Ἰουλιανὸς δὲ οὕτω τὴν ἀρχὴν ἀρπάσας ἀνελευ- 14
 θέρως τοῖς πράγμασιν ἐχοῖτο, θωπεύων τὴν βουλὴν καὶ τοὺς τι δυναμένους καὶ τὰ μὲν ἐπαγγελλόμενος τὰ δὲ χαριζόμενος, προσεγέλα τε καὶ προσέπαιζε πρὸς τοὺς τυχόντας, ἐς τε τὰ θέατρα συνεχῶς ἐσεφοίτα, καὶ συμπόσια πολλὰ συνεκρότει, τό τε σύμπαν οὐδὲν 2
 ὅ,τι οὐκ ἐπὶ θεραπείᾳ ἡμῶν ἐποίει. οὐ μέντοι καὶ πιθανὸς ἦν, ἀλλ' ὥς ἀκράτῳ τῇ θωπείᾳ χρώμενος ὑπώπτευετο· πᾶν γὰρ τὸ ἑξῶθεν τοῦ εἰκότος, κἂν χαρίζεσθαι τισι δοκῇ, δολερὸν τοῖς νοῦν ἔχουσι νομίζεται.

3 ἐν μὲν δὴ τῇ Ῥώμῃ ταῦτα ἐγένετο, περὶ δὲ τῶν
 ἔξω ταύτης γενομένων καὶ νεωτερισθέντων ἤδη ἐρῶ.
 τρεῖς γὰρ δὴ τότε ἄνδρες, τριῶν ἑκαστος πολιτικῶν
 στρατοπέδων καὶ ἄλλων ξενικῶν συχναῶν ἄρχοντες,
 ἀντελάβοντο τῶν πραγμάτων, ὃ τε Σεουήρος καὶ ὁ
 Νίγρος καὶ ὁ Ἀλβῖνος, οὗτος μὲν τῆς Βρετανίας
 ἄρχων, Σεουήρος δὲ τῆς Παννουίας, Νίγρος δὲ τῆς
 4 Συρίας. καὶ τούτους ἄρα οἱ ἀστέρες οἱ τρεῖς οἱ ἑξαί-
 φνης φανέντες καὶ τὸν ἥλιον περισχόντες, ὅτε τὰ
 ἐσιτήρια πρὸ τοῦ βουλευτηρίου ἔθυεν ὁ Ἰουλιανὸς
 παρόντων ἡμῶν, ὑπηνίττοντο. οὕτω γὰρ ἐκφανέστα-
 τοι ἦσαν ὥστε καὶ τοὺς στρατιώτας συνεχῶς τε αὐ-
 τοὺς ὁρᾶν καὶ ἀλλήλοις ἀντεπιδεικνύειν, καὶ προσέτι
 5 καὶ διαθροεῖν ὅτι δεινὸν αὐτῷ συμβήσεται. ἡμεῖς
 γὰρ εἰ καὶ τὰ μάλιστα καὶ ὑψόχευθα ταῦθ' οὕτω γε-
 νέσθαι καὶ ἠλπίζομεν, ἀλλ' ὑπὸ γε τοῦ παρόντος
 δέους οὐδ' ἀναβλέπειν ἐς αὐτούς, εἰ μὴ παρορῶντές
 πως, ἐτολμῶμεν. καὶ τοιοῦτο μὲν τοῦτο οἶδα γενόμε-
 15 νον· τῶν δὲ δὴ τριῶν ἡγεμόνων ὧν εἰρηκα δεινό-
 τατος ὁ Σεουήρος ὧν, καὶ προγνοὺς ὅτι μετὰ τὸ κα-
 ταλῦσαι τὸν Ἰουλιανὸν καὶ σφίσιν αὐταῖς οἱ τρεῖς
 συναράξουσιν καὶ ἀντιπολεμήσουσιν ὑπὲρ τῆς ἀρχῆς,
 ἐγνώκει τὸν ἕνα τὸν ἐγγύτερον αὐτῷ προσποιήσα-
 σθαι, καὶ γράμματα τινα τῶν πιστῶν δοὺς τῷ Ἀλβί-
 2 νῳ ἐπεπόμφει, Καίσαρα αὐτὸν ποιῶν· τὸν γὰρ δὴ
 Νίγρον φρόνημα ἔχοντα ἐκ τοῦ ἐπικλητὸν ὑπὸ τοῦ
 δήμου γεγονέναι ἀπέγνων. καὶ ὁ μὲν Ἀλβῖνος ὥς καὶ
 κοινωνὸς τῆς ἀρχῆς τῷ Σεουήρῳ ἐσόμενος κατὰ χώραν

15, 1, 1. ὅτι ὁ Σεουήρος δεινότατος ἦν τό τε μέλλον
 ἀκριβῶς προνοῆσαι καὶ τὸ παρὸν ἀσφαλῶς διοικῆσαι, καὶ
 πᾶν μὲν τὸ κεκρυμμένον ὥς καὶ ἐμφανὲς ἐξευρεῖν, πᾶν δὲ
 τὸ δυσδιάθετον ὥς καὶ ῥᾶστον ἐξεργάσασθαι. V p. 730.

ἔμεινεν, ὁ δὲ Σεουήρος τὰ ἐν τῇ Εὐρώπῃ πάντα πλήν τοῦ Βυζαντίου προσποιησάμενος ἐπὶ τὴν Ῥώμην ἡπεί-
 γετο, οὐδέποτε ἔξω τῶν ὅπλων γινόμενος, ἀλλ' ἔξα-³
 κοσίους τοὺς ἀρίστους ἐπιλεξάμενος ἐν μέσοις αὐτοῖς
 μεθ' ἡμέραν καὶ νύκτωρ διῆγεν· οὐδὲ ἀπεδύσαντό
 ποτε ἐκεῖνοι τοὺς θώρακας πρὶν ἐν τῇ Ῥώμῃ γε-
 νέσθαι.

καὶ ὁ Ἰουλιανὸς ταῦτα μαθὼν πολέμιόν τε τὸν ¹⁶
 Σεουήρον διὰ τῆς βουλῆς ἐποιήσατο, καὶ παρεσκευά-
 ζετο κατ' αὐτοῦ· καὶ γὰρ τάφρευμα ἐν τῷ προαστείῳ
 διετάφρευσεν καὶ πύλας ἐπ' αὐτῷ ἐπέστησεν ὥς καὶ
 ἐνταῦθα ἐκστρατεύσων καὶ ἐκεῖθεν πολεμήσων. καὶ ²
 ἐγένετο ἡ πόλις ἐν ταῖς ἡμέραις ταύταις οὐδὲν ἄλλο
 ἢ στρατόπεδον, ὥσπερ ἐν πολεμίᾳ. πολλὴ μὲν γὰρ
 ταραχὴ καὶ ἀνλιζομένων καὶ γυμναζομένων ὥς ἐκά-
 στων, ἀνδρῶν, ἵππων, ἐλεφάντων, πολὺς δὲ καὶ φό-
 βος ἐς τοὺς λοιποὺς ἐκ τῶν ὀπλισμένων, ἅτε καὶ
 μισούντων σφᾶς, ἐρίγνετο. ἔστι δὲ ὅτε καὶ γέλως ³
 ἡμᾶς ἐλάμβανεν· οὔτε γὰρ οἱ δορυφόροι ἄξιόν τι τοῦ
 τε ὀνόματος καὶ τῆς ἐπαγγελίας σφῶν, ἅτε καὶ ἀβρῶς
 διαιτᾶσθαι μεμαθηκότες, ἐποίουν, καὶ οἱ ἐκ τοῦ ναυ-
 τικοῦ τοῦ ἐν τῷ Μισηνῶ ναυλοχοῦντος μεταπεμ-
 φθέντες οὐδ' ὅπως γυμνάσσονται ἤδεσαν, οἱ τε ἐλέ-
 φαντες ἀχθόμενοι τοῖς πύργοις οὐδ' αὐτοὺς ἔτι τοὺς
 ἐπιβάτας ἔφερον, ἀλλὰ καὶ ἐκείνους κατέβαλλον. μᾶ-⁴
 λιστα δὲ ἐγελῶμεν ὅτι τὸ παλάτιον κυγκλίσι τε καὶ
 θύραις ἰσχυραῖς ἐκρατύνατο· ἐπεὶ γὰρ τὸν Περτί-
 νακα οὐκ ἂν ποτε οἱ στρατιῶται ῥαδίως οὕτως, εἶπερ
 συνεκέκλειτο, πεφονευκέναι ἐδόκουν, ἐπίστευεν ὅτι

16, 1, 3. καὶ — 4, πολεμήσων inserta ex V p. 730.

16, 2, 6. ἅτε — σφᾶς et 3, 8, ἀλλὰ — κατέβαλλον inserta
 ex V p. 733.

5 *δυνήσεται κατακλεισθεὶς εἰς αὐτό, ἂν ἡττηθῇ, περι-
 γενέσθαι. ἔσφαξε μὲν οὖν καὶ τὸν Λαῖτον καὶ τὴν
 Μαρκίαν, ὥστε σύμπαντας τοὺς ἐπιβουλευσάντας τῷ
 Κομμόδῳ φθαρῆναι, καὶ γὰρ τὸν Νάρκισσον ὕστε-
 ρον ὁ Σεουήρος θηρίοις ἔδωκεν, αὐτὸ τοῦτο κηρύ-
 ξας ὅτι οὗτός ἐστιν ὁ Κόμμοδον ἀποπνίξας, ἔκτεινε
 δὲ καὶ παῖδας συχνοὺς ἐπὶ μαργανεύμασιν, ὥς καὶ
 ἀποστρέφαι τι τῶν μελλόντων, εἰ προμάθοι αὐτά,
 17 *δυνησόμενος. ἐπὶ τε τὸν Σεουήρον αἰεί τινας ὡς δο-
 λοφονήσοντας αὐτὸν ἀπέστειλεν. ἐπεὶ δὲ ἐκεῖνος εἰς
 τὴν Ἰταλίαν ἀφίκετο καὶ τὴν Ῥάβενναν ἀκονιτὶ πα-
 ρέλαβε, καὶ οὓς ἐκεῖνος ἐπ' αὐτὸν ἔπεμπεν ἢ πείδον-
 2 *τας ὑποστρέφαι ἢ εἰρξοντας τῶν παρόδων, προσεχώ-
 ρουν αὐτῷ, οἳ τε δορυφόροι, οἷς μάλιστα ὁ Ἰουλιανὸς
 ἐθάρρει, τῇ τε συνεχείᾳ τῶν πόνων ἀπεκναίοντο καὶ
 πρὸς τὴν φήμην τῆς τοῦ Σεουήρου παρουσίας δει-
 νῶς ἐξεπλήττοντο, συγκαλέσας ἡμᾶς ὁ Ἰουλιανὸς κοι-
 νωνὸν αὐτῷ τῆς ἀρχῆς ἐκέλευε τὸν Σεουήρον ψηφί-
 3 *σασθαι. οἱ δὲ δὴ στρατιῶται ἐκ γραμμάτων τοῦ Σε-
 ουήρου πεισθέντες ὅτι οὐδὲν κακόν, ἂν τοὺς σφα-
 γέας τοῦ Περτίνακος ἐκδῶσι καὶ αὐτοὶ τὴν ἡσυχίαν
 ἄγωσι, πείθονται, τοὺς τε ἀποκτείναντας τὸν Περτί-
 νακα συνέλαβον, καὶ αὐτὸ τοῦτο Σιλίῳ Μεσδάλα τῷ
 4 *ὑπατεύοντι τότε ἐμήνυσαν. καὶ ὃς συναγαγὼν ἡμᾶς
 εἰς τὸ Ἀθήναιον καλούμενον ἀπὸ τῆς ἐν αὐτῷ τῶν*****

17, 1, 1. ὅτι Οὐεσπρώνιος Κάνδιδος ἀξιῶσει μὲν εἰς τὰ
 πρῶτα ἀνήκων, σκυθρωπότητι δὲ καὶ ἀγροικίᾳ πολὺ πλεῖον
 προφέρων, ἐκινδύνευσεν ἀποθανεῖν ὑπὸ τῶν στρατιωτῶν.
 V p. 733.

17, 3, 1. ὅτι οὗτος ὁ Φολούιος ἐπὶ πονηρίᾳ καὶ ἀπλη-
 στίᾳ ἀσελγείᾳ τε ὑπὸ τοῦ Περτίνακος, ὅτε τῆς Ἀφρικῆς ἦρχε,
 κατεδεδίκαστο, τότε δὲ ἐν τοῖς πρώτοις ὑπ' αὐτοῦ ἐκείνου
 τῇ τοῦ Σεουήρου χάριτι ἀπεδέδεικτο. V p. 730.

παιδευομένων ἀσκήσεως, τὰ παρὰ τῶν στρατιωτῶν
ἐδήλωσε· καὶ τοῦ τε Ἰουλιανοῦ θάνατον κατεψηφι-
σάμεθα καὶ τὸν Σεουήρον αὐτοκράτορα ὠνομάσαμεν,
τῷ τε Περτίνακι ἡρωικὰς τιμὰς ἀπεδώκαμεν. ὁ μὲν 5
οὖν Ἰουλιανὸς οὕτως ἐν αὐτῷ τῷ παλατίῳ κατακεί-
μενος ἐφρονεύθη, τοσοῦτον μόνον εἰπών, “καὶ τί δει-
νὸν ἐποίησα; τίνα ἀπέκτεινα”; ἔζησε δὲ ἐξήκοντά τε
ἔτη καὶ μῆνας τέσσαρας καὶ ἡμέρας ἴσας, ἀφ’ ὧν ἕξ
καὶ ἐξήκοντα ἥρξεν ἡμέρας.

EPITOME LIB. LXXIV.

Σεουήρος μὲν δὴ αὐτοκράτωρ οὕτω γενόμενος
 τοὺς μὲν χειρουργήσαντας τὸ κατὰ τὸν Περγίνακα
 ἔργον θανάτῳ ἐξημίωσε, τοὺς δὲ ἄλλους δορυφόρους,
 πρὶν ἐν τῇ Ῥώμῃ γενέσθαι, μεταπεμψάμενος καὶ ἐν
 πεδίῳ περισχὼν οὐκ εἰδότας τὸ μέλλον σφίσι συμ-
 βήσεσθαι, πολλά τε καὶ πικρὰ ὑπὲρ τῆς ἐς τὸν αὐ-
 τοκράτορά σφων παρανομίας ὀνειδίσας αὐτούς, τῶν
 τε ὅπλων ἀπέλυσε τοὺς τε ἵππους ἀφείλετο καὶ τῆς
² Ῥώμης ἀπήλασεν. ἔνθα δὴ οἱ μὲν ἄλλοι καὶ ἄκοντες
 τὰ τε ὅπλα ἀπερρίπτουν καὶ τοὺς ἵππους ἠφίεσαν,
 ἐν τε τοῖς χιτῶσιν ἄζωστοι ἐσκεδάννυντο· εἰς δέ τις,
 οὐκ ἐθελήσαντος τοῦ ἵππου ἀποστήναι, ἀλλ' ἐπακο-
 λουθοῦντος αὐτῷ καὶ χρεμετίζοντος, καὶ ἐκεῖνον καὶ
 ἑαυτὸν κατεχρήσατο· καὶ ἐδόκει τοῖς ὀρώσι καὶ ὁ
³ ἵππος ἠδέως ἀποθνήσκειν. πράξας δὲ ὁ Σεουήρος
 ταῦτα ἐς τὴν Ῥώμην ἐσήει, μέχρι μὲν τῶν πυλῶν
 ἐπὶ τε τοῦ ἵππου καὶ ἐν ἐσθῇτι ἱππικῇ ἐλθών, ἐν-
 τεῦθεν δὲ τὴν τε πολιτικὴν ἀλλαξάμενος καὶ βαδί-
 σας· καὶ αὐτῷ καὶ ὁ στρατὸς πᾶς, καὶ οἱ πεζοὶ καὶ
⁴ οἱ ἱππεῖς, ὀπλισμένοι παρηκολούθησαν. καὶ ἐγένετο
 ἡ θεὰ πασῶν ὧν ἐόρακα λαμπροτάτη· ἥ τε γὰρ πό-
 λις πᾶσα ἄνθεσί τε καὶ δάφναις ἐστεφάνωτο καὶ
 ἱματίοις ποικίλοις ἐκεκόσμητο, φωτὶ τε καὶ θυμιά-

μασιν ἔλαμπε, καὶ οἱ ἄνθρωποι λευχειμονοῦντες καὶ γανύμενοι πολλὰ ἐπευφήμουν, οἳ τε στρατιῶται ἐν τοῖς ὅπλοις ὥσπερ ἐν πανηγύρει τινὶ πομπεύοντες ἐκπρεπῶς ἀνεστρέφοντο, καὶ προσέτι ἡμεῖς ἐν κόσμῳ περιήειμεν. ὁ δ' ὁμιλος ἰδεῖν τε αὐτὸν καὶ τι φθεγ-
γομένου ἀκοῦσαι, ὥσπερ τι ὑπὸ τῆς τύχης ἡλλοιω-
μένου, ποθοῦντες ἠρεθίζοντο· καὶ τινες καὶ ἑμετεώ-
ριζον ἀλλήλους, ὅπως ἐξ ὑψηλοτέρου αὐτὸν κατίδωσιν.

ἔσελθὼν δὲ οὕτως ἐνεανιεύσατο μὲν οἷα καὶ οἱ² πρῶν ἀγαθοὶ αὐτοκράτορες πρὸς ἡμᾶς, ὥς οὐδένα τῶν βουλευτῶν ἀποκτενεῖ· καὶ ὥμοσε περὶ τούτου, καὶ τό γε μεῖζον, ψηφίσματι κοινῷ αὐτὸ κυρωθῆναι προσετετάχει, πολέμιον καὶ τὸν αὐτοκράτορα καὶ τὸν ὑπηρέτήσαντα αὐτῷ ἕς τι τοιοῦτον, αὐτοὺς τε καὶ τοὺς παῖδας αὐτῶν, νομίζεσθαι δογματίσας. πρῶτος μὲν² τοι αὐτὸς τὸν νόμον τουτονὶ παρέβη καὶ οὐκ ἐφύλαξε, πολλοὺς ἀνελών· καὶ γὰρ καὶ αὐτὸς ὁ Σόλων ὁ Ἰούλιος, ὁ καὶ τὸ δόγμα τοῦτο κατὰ πρόσταξιν αὐτοῦ συγγράψας, οὐ πολλῷ ὕστερον ἐσφάγη. καὶ πολλὰ μὲν ἡμῖν οὐ καταθύμια ἔπραττεν, αἰτίαν τε ἔσχεν³ ἐπὶ τῷ πλήθει στρατιωτῶν ὀχλώδη τὴν πόλιν ποιῆσαι καὶ δαπάνη χρημάτων περιττῇ τὸ κοινὸν βαρύναι, καὶ τὸ μέγιστον ὅτι μὴ ἐν τῇ τῶν συνόντων οἱ εὐνοίᾳ ἀλλ' ἐν τῇ ἐκείνων ἰσχύϊ τὴν ἐλπίδα τῆς σωτηρίας ἐποιεῖτο· μάλιστα δὲ ἐπεκάλουν αὐτῷ τινες⁴ ὅτι καθεστηκότος ἕκ τε τῆς Ἰταλίας καὶ τῆς Ἰβηρίας τῆς τε Μακεδονίας καὶ τοῦ Νωρικοῦ μόνον τοὺς σωματοφύλακας εἶναι, καὶ τούτου καὶ τοῖς εἴδεσιν αὐτῶν ἐπιεικестέρων καὶ τοῖς ἡθεσιν ἀπλουστέρων ὄντων, τοῦτο μὲν κατέλυσεν, ἕκ δὲ δὴ τῶν στρατο-⁵

2, 3, 1. αἰτίαν — 6, ἐποιεῖτο et 5, 1, ἕκ — 8, τραπομένην inserta ex V p. 733.

πέδων ὁμοίως πάντων τὸ αἰεὶ ἐνδεὲς ὄν ἀντικαθίστασθαι τάξας, αὐτὸς μὲν ὥς καὶ ἐπιστησόμενος διὰ τοῦτο τὰ στρατιωτικὰ μᾶλλον αὐτοῖς χρησάμενος, καί τι καὶ ἄθλον τοῖς ἀγαθοῖς τὰ πολέμια προθήσων ἐποίησεν αὐτό, τῷ δὲ δὴ ἔργῳ σαφέστατα τὴν τε ἡλικίαν τὴν ἐκ τῆς Ἰταλίας παραπώλεσε πρὸς ληστείας καὶ μονομαχίας ἀντὶ τῆς πρὶν στρατείας τραπομένην, 6 καὶ τὸ ἄστυ ὄχλου στρατιωτῶν συμμίκτου καὶ ἰδεῖν ἀγριωτάτων καὶ ἀκούσαι φοβερωτάτων ὁμιλῆσαι τε ἀγροικοτάτων ἐπλήρωσε.

3 σημεῖα δὲ αὐτῷ ἐξ ὧν τὴν ἡγεμονίαν ἤλπισε, ταῦτα ἐγένετο. ὅτε γὰρ ἐς τὸ βουλευτήριον ἐσεγράφη, ὄναρ ἔδοξε λύκαινάν τινα κατὰ ταῦτά τῷ Ῥωμύλῳ θηλάζειν. μέλλοντί τε αὐτῷ τὴν Ἰουλίαν ἄργεσθαι ἢ Φαυστίνα ἢ τοῦ Μάρκου γυνὴ τὸν θάλαμόν σφισιν ἐν τῷ Ἀφροδισίῳ τῷ κατὰ τὸ παλάτιον παρεσκεύα- 2 σεν. ὕδωρ τε ἐκ τῆς χειρὸς αὐτῷ καθεύδοντί ποτε, ὥσπερ ἐκ πηγῆς, ἀνεδόθη. καὶ ἐν Λουγδούνῳ ἄρχοντι πᾶσα αὐτῷ ἢ τῶν Ῥωμαίων δυνάμεις προσῆλθέ τε καὶ ἡσπάσατο, ὄναρ φημί. καὶ ἄλλοτε ἀνήχθη ἐς περιωπὴν ὑπὸ τινος, καὶ καθορῶν ἀπ' αὐτῆς πᾶσαν μὲν τὴν γῆν, πᾶσαν δὲ τὴν θάλατταν, ἐφήπτετο αὐ- 3 τῶν ὥσπερ παναρμονίου τινὸς ὀργάνου, καὶ ἐκεῖνα συνεφθέγγετο. καὶ αὐθις ἵππον ἐν τῇ ἀγορᾷ τῇ Ῥωμαίᾳ τὸν μὲν Περτίνακα ἀναβεβηκότα ἀπορροῦσαι, ἑαυτὸν δὲ ἐκόντα ἀναλαβεῖν ἐνόμισε. ταῦτα μὲν ἐκ τῶν ὀνειράτων ἔμαθεν, ὕπαρ δὲ ἐς τὸν βασιλικὸν δίφρον ἐφηβος ὢν ἔτι ἀγνοία ἐνιδρῦθη.

τὴν μὲν οὖν ἡγεμονίαν μετὰ τῶν ἄλλων καὶ 4 ταῦτα αὐτῷ προεδήλωσε· καταστάς δὲ ἐς αὐτὴν ἡρώον τῷ Περτίνακί κατεσκεύασε, τό τε ὄνομα αὐτοῦ ἐπὶ τε ταῖς εὐχαῖς ἀπάσαις καὶ ἐπὶ τοῖς ὄρκοις ἅπασι

προσέταξεν ἐπιλέγεσθαι, καὶ χρυσῆν εἰκόνα αὐτοῦ
 ἐφ' ἄρματος ἐλεφάντων ἐς τὸν ἱππόδρομον ἐσά-
 γεσθαι, καὶ ἐς τὰ λοιπὰ ἐκέλευσε θέατρα θρόνους
 τρεῖς καταχρύσους αὐτῷ ἐσκομίζεσθαι. ἡ δὲ δὴ ²
 ταφή καίτοι πάλαι τεθνηκότος αὐτοῦ τοιάδε ἐγένετο.
 ἐν τῇ ἀγορᾷ τῇ Ῥωμαίᾳ βῆμα ξύλινον ἐν χοῶ τοῦ λι-
 θίνου κατεσκευάσθη, καὶ ἐπ' αὐτοῦ οἶκημα ἄτοιχον
 περιότυλον, ἐκ τε ἐλέφαντος καὶ χρυσοῦ πεποικιλμέ-
 νον, ἐτέθη, καὶ ἐν αὐτῷ κλίνη ὁμοία, κεφαλὰς πέριξ ³
 θηρίων χερσαίων τε καὶ θαλασσίων ἔχουσα, ἐκομί-
 σθη στρώμασι πορφυροῖς καὶ διαχρύσοις κεκοσμη-
 μένη, καὶ ἐς αὐτὴν εἰδωλόν τι τοῦ Περγίνακος
 κήρινον, σκευῇ ἐπινικίῳ εὐθετημένον, ἀνετέθη, καὶ
 αὐτοῦ τὰς μυίας παῖς εὐπρεπής, ὥς δῆθεν καθεύ-
 δοντας, πτεροῖς ταῶνος ἀπесόβει. προκειμένου δ' ¹
 αὐτοῦ ὅ τε Σεουήρος καὶ ἡμεῖς οἱ βουλευταὶ αἵ τε
 γυναῖκες ἡμῶν προσήειμεν πενθικῶς ἐσταλμένοι·
 καὶ ἐκεῖναι μὲν ἐν ταῖς στοαῖς, ἡμεῖς δὲ ὑπαίθριοι
 ἐκαθεζόμεθα. καὶ τούτου πρῶτον μὲν ἀνδριάντες
 πάντων τῶν ἐπιφανῶν Ῥωμαίων τῶν ἀρχαίων, ἔπειτα ⁴
 χοροὶ παίδων καὶ ἀνδρῶν θρηνώδη τινὰ ὕμνον ἐς
 τὸν Περγίνακα ᾄδοντες παρῆλθον· καὶ μετὰ τοῦτο
 τὰ ἔθνη πάντα τὰ ὑπήκοα ἐν εἰκόσι χαλκαῖς, ἐπιχω-
 ρίως σφίδιν ἐσταλμένα, καὶ τὰ ἐν τῷ ἄστει αὐτῷ
 γένῃ, τό τε τῶν ῥαβδούχων καὶ τὸ τῶν γραμματέων
 τῶν τε κηρύκων καὶ ὅσα ἄλλα τοιουτότροπα, ἐφεί-
 πετο. εἴτ' εἰκόνες ἤκον ἀνδρῶν ἄλλων, οἷς τι ἔργον ⁵
 ἢ καὶ ἐξεύρημα ἢ καὶ ἐπιτήδευμα λαμπρὸν ἐπέπρα-
 κτο, καὶ μετ' αὐτοὺς οἱ τε ἱππεῖς καὶ οἱ πεζοὶ ὠπλι-
 σμένοι οἱ τε ἀθληταὶ ἵπποι καὶ τὰ ἐντάφια, ὅσα ὅ τε
 αὐτοκράτωρ καὶ ἡμεῖς αἵ τε γυναῖκες ἡμῶν καὶ οἱ
 ἱππεῖς οἱ ἐλλόγιμοι οἱ τε δῆμοι καὶ τὰ ἐν τῇ πόλει

συστήματα ἐπέμψαμεν· καὶ αὐτοῖς βωμὸς περικρυ-
 στος, ἐλέφαντί τε καὶ λίθοις Ἰνδικοῖς ἡσκημένος, ἡκο-
 5 λούθει. ὥς δὲ παρεξήλθε ταῦτα, ἀνέβη ὁ Σεουήρος
 ἐπὶ τὸ βῆμα τὸ τῶν ἐμβόλων, καὶ ἀνέγνω ἐγκώμιον
 τοῦ Περτίνακος. ἡμεῖς δὲ πολλὰ μὲν καὶ διὰ μέσου
 τῶν λόγων αὐτοῦ ἐπεβοῶμεν, τὰ μὲν ἐπαινοῦντες τὰ
 δὲ καὶ θρηνοῦντες τὸν Περτίνακα, πλεῖστα δὲ ἐπειδὴ
 2 ἐπαύσατο. καὶ τέλος, μελλούσης τῆς κλίνης κινήθη-
 σεσθαι, πάντες ἅμα ὠλοφυράμεθα καὶ πάντες ἐπε-
 δακρύσαμεν. κατεκόμισαν δὲ αὐτὴν ἀπὸ τοῦ βήμα-
 τος οἱ τε ἀρχιερεῖς καὶ αἱ ἀρχαὶ αἱ τε ἐνεστῶσαι καὶ
 αἱ ἐς νέωτα ἀποδεδειγμένοι, καὶ ἱππεῦσί τισι φέρειν
 3 ἔδοσαν. οἱ μὲν οὖν ἄλλοι πρὸ τῆς κλίνης προήειμεν,
 καὶ τινες ἐκόπτοντο ἐτέρων πένθιμόν τι ὑπανδρύν-
 των· ὁ δ' αὐτοκράτωρ ἐφ' ἅπασιν εἶπετο, καὶ οὕτως
 ἐς τὸ ἄρειον πεδίον ἀφικόμεθα. ἐπεσκεύαστο δὲ ἐν
 αὐτῷ πυρὰ πυργοειδῆς τρίβολος, ἐλέφαντι καὶ χρυσῷ
 μετὰ ἀνδριάντων τινῶν κεκοσμημένη, καὶ ἐπ' αὐτῆς
 τῆς ἄκρας ἄρμα ἐπίχρυσον, ὅπερ ὁ Περτίναξ ἤλα-
 4 νεν. ἐς οὖν ταύτην τὰ ἐντάφια ἐνεβλήθη καὶ ἡ κλίνη
 ἐνετέθη, καὶ μετὰ τοῦτο τὸ εἶδωλον ὃ τε Σεουήρος
 καὶ οἱ συγγενεῖς τοῦ Περτίνακος ἐφίλησαν. καὶ ὁ
 μὲν ἐπὶ βῆμα ἀνέβη, ἡμεῖς δὲ ἡ βουλὴ πλὴν τῶν
 ἀρχόντων ἐπὶ ἱκρία, ὅπως ἀσφαλῶς τε ἅμα καὶ ἐπι-
 5 τηδείως τὰ γινόμενα θεωρήσωμεν. οἱ δὲ ἄρχοντες
 καὶ ἡ ἱππὰς τὸ τέλος προσφόρως σφίσιν ἐσκενασμέ-
 νοι, οἱ τε ἱππεῖς οἱ στρατιῶται καὶ οἱ πεζοὶ περὶ τὴν
 πυρὰν πολιτικὰς τε ἅμα καὶ ποιητικὰς διεξόδους διε-
 λίττοντες διεξήλθον· εἴθ' οὕτως οἱ ὑπατοὶ πῦρ ἐς
 αὐτὴν ἐνέβαλον. γενομένου δὲ τούτου αἰτός τις ἐξ
 αὐτῆς ἀνέπτατο.

6 ὅτι ὁ Περτίναξ, τὸ μὲν εὐπόλεμον ἄγροικον τὸ

δὲ εἰρηναῖον δειλὸν ὥς τὸ πολὺ ἐκβαῖνον, ἀμφοτέρω
 κράτιστος ὁμοίως ἐγένετο, φοβερὸς μὲν πολεμῆσαι,
 σοφὸς δὲ εἰρηνεῦσαι ὦν· καὶ τὸ μὲν θρασύ, οὐ τὸ
 ἀνδρεῖον μετέχει, πρὸς τε τὸ ἀλλόφυλον καὶ πρὸς τὸ
 στασιάζον, τὸ δὲ ἐπιεικές, οὐ τὸ δίκαιον μεταλαμβάνει,
 πρὸς τε τὸ οἰκεῖον καὶ πρὸς τὸ σῶφρον ἐνεδείκνυτο.
 προαχθεὶς δὲ ἐς τὴν τῆς οἰκουμένης προστα- 7
 σίαν οὐκ ἠλέγχθη ποτὲ ὑπὸ τῆς τοῦ μείζονος αὐξή-
 σεως, ὥστε ἐν μὲν τοῖς ταπεινότερος ἐν δὲ τοῖς
 ὀγκωδέστερος τοῦ καθήκοντος γενέσθαι, ἀλλ' ὁμοίως
 ἀπ' ἀρχῆς διὰ πάντων μέχρι τῆς τελευτῆς διετέλεσε
 σεμνὸς ἕξω τοῦ σκυθρωποῦ, πρᾶος ἕξω τοῦ ταπει-
 νοῦ, φρόνιμος ἄνευ κακουργίας, δίκαιος ἄνευ ἀκρι-
 βολογίας, οἰκονομικὸς χωρὶς ὀυπαρίας, μεγαλόνομος
 χωρὶς ἀνχρήματος. V p. 734.

καὶ ὁ μὲν Περτίναξ οὕτως ἠθανατίσθη, ὁ δὲ 6
 Σεουήρος ἐξεστράτευσε κατὰ τοῦ Νίγρου. οὗτος δὲ
 Ἰταλὸς μὲν ἦν, ἐξ ἱππέων, οὔτε δὲ ἐς τὸ κρεῖττον
 οὔτε ἐς τὸ χεῖρον ἐπίσημος, ὥστε τινὰ ἢ πάνν αὐτὸν
 ἐπαινεῖν ἢ πάνν ψέγειν· διὸ καὶ τῇ Συρίᾳ ὑπὸ Κομ- 2
 μόδου προσετάχθη. ἐχρήτο δὲ ὑποστρατήγῳ μετὰ καὶ 2
 τῶν ἄλλων τῷ Αἰμιλιανῷ, ὅτι τε μεσεύων καὶ ἐφε-
 δρεύων τοῖς πράγμασι πάντων τῶν τότε βουλευόν-
 των καὶ συνέσει καὶ ἐμπειρίᾳ πραγμάτων προφέρειν
 ἐδόκει, ἐπὶ πολλῶν γὰρ ἔθνων ἐξήταστο, ὑφ' ὧν περ
 καὶ ἐξώγκωτο, ὅτι τε τοῦ Ἀλβίνου προσήκων ἦν.
 συνερωγώτος δὲ τοῦ πολέμου ἦλθέ τε ἐς τὸ Βυζάν- 3
 τιον, καὶ ἐντεῦθεν ἐπὶ τὴν Πέρινθον ἐπεστράτευσε.
 γενομένων δὲ αὐτῷ σημείων οὐκ ἀγαθῶν ἐταράχθη·
 αἰετός τε γὰρ ἐπ' ἀγαλμα στρατιωτικὸν ἰζήσας ἐπὶ το-

6, 1, 4. διὸ — προσετάχθη et 2, 2, μεσεύων — πράγ-
 μασι et ὑφ' — ἦν inserta ex V p. 734.

σοῦτον ἐπέμεινε, καίπερ ἀποσοβούμενος, ὥστε καὶ
 ἁλῶναι, καὶ μέλισσαι κηρία περὶ τὰ σημεῖα τὰ στρα-
 τιωτικά, τὰς τε εἰκόνας αὐτοῦ μάλιστα, περιέπλασ-
 4 σον. διὰ ταῦτα οὖν ἀπῆρεν ἐς τὸ Βυζάντιον. ὁ
 194 Αἰμίλιανὸς δὲ περὶ Κύζικον συμβαλὼν τισι τῶν στρα-
 τηγῶν τῶν τοῦ Σεουήρου ἠτήθη πρὸς αὐτῶν καὶ
 ἐσφάγη. καὶ μετὰ ταῦτα μεταξὺ τῶν στενῶν τῆς τε
 Νικαίας καὶ τῆς Κίου πόλεμος αὐτοῖς μέγας γίνεται
 5 καὶ πολύτροπος· οἱ μὲν γὰρ ἐν τῷ πεδίῳ συστάδην
 ἐμάχοντο, οἱ δὲ τοὺς λόφους καταλαμβάνοντες ἐξ ὑπερ-
 δεξιῶν ἔβαλλον καὶ ἠκόντιζον ἐς τοὺς ἐναντίους, οἱ
 δὲ καὶ ἀπὸ τῆς λίμνης ἐς πλοῖα ἐμβεβηκότες τοῖς πο-
 λεμίοις ἐπετοξάζοντο. κατ' ἀρχὰς μὲν οὖν ἐνίκων οἱ
 Σεουήρειοι, ὑπὸ τῷ Κανδίδῳ ταττόμενοι, καὶ τοῖς
 χωρίοις ὅθεν ἐμάχοντο, ὑπερδεξιῶν οὖσι, πλεονεκ-
 6 τούντες· μετὰ δὲ ταῦτα αὐτοῦ τοῦ Νίγρου ἐπιφα-
 νέντος παλινδιώξις γίνεται καὶ νίκη τῶν Νιγρείων.
 ἔπειτα τοῦ Κανδίδου τῶν σημειοφόρων ἐπιλαμβανο-
 μένου, καὶ στρέφοντος αὐτοὺς ἀντιπροσώπους τοῖς
 πολεμίοις, τοῖς τε στρατιώταις τὴν φυγὴν ὀνειδίζον-
 τος, αἰσχυνθέντες οἱ περὶ αὐτὸν ὑπέστρεψαν καὶ τῶν
 ἐναντίων ἀντεπεκράτησαν. καὶ πανωλεθρία τούτους
 διέφθειραν, εἰ μὴ ἡ πόλις ἐγγὺς ἦν καὶ νύξ σκοτεινὴ
 ἐγένετο.

7 μετὰ δὲ ταῦτα ἐν Ἰσῳ πρὸς ταῖς καλουμέναις
 πύλαις μεγίστη γίνεται μάχη, τῷ μὲν Σεουήρειῳ
 στρατεύματι Οὐαλεριανοῦ τε καὶ Ἀνυλίνου ἐπιστα-

6, 6, 9. ὅτι ὁ Νίγρος ἦν μὲν οὐδ' ἄλλως ἀρτίφρων, ἀλλὰ
 καὶ πάνυ πολλὰ θυνηθεὶς ἐπλημμέλησε, τότε δὲ καὶ μᾶλλον
 ὠγκώθη, ὥστε τοῖς μὲν Ἀλέξανδρον αὐτὸν νέον ὀνομάζουσι
 χαίρειν, τῷ δὲ ἐρομένῳ "τίς σοι ταῦτα ποιεῖν ἐπιτέτροφεν"
 τὸ ξίφος δεῖξαι, καὶ εἰπεῖν ὅτι τοῦτο. V p. 734.

τούντων, Νίγρου δὲ αὐτοῦ τοῖς οἰκείοις παρόντος
 τάγμασι καὶ συντάσσοντος ἐς τὸν πόλεμον. ἡ δὲ
 ἐσβολὴ αὕτη, αἱ Κιλίκιοι πύλαι, διὰ τὴν στενότητα
 οὕτω προσαγορεύονται· ἔνθεν μὲν γὰρ ὄρη ἀπότομα ²
 ἀνατείνει, ἔνθεν δὲ κρημνοὶ βαθεῖς ἐς τὴν θάλασσαν
 καθήκουσιν. ὁ οὖν Νίγρος στρατόπεδον ἐνταῦθα ἐπὶ
 λόφου τινὸς ἰσχυροῦ ἐποιήσατο, καὶ πρῶτως μὲν τοὺς
 ὀπλίτας, ἔπειτα τοὺς ἀκοντιστάς τοὺς τε λιθοβόλους,
 καὶ τοξότας ἐπὶ πᾶσιν ἔταξεν, ἵν' οἱ μὲν ἐκ χειρὸς
 τοὺς προσμιγνύντας σφίσιν ἀμύνοντο, οἱ δὲ ἐκ πολ-
 λοῦ τῇ ἰσχύϊ καὶ ὑπὲρ ἐκείνων χρῶντο· τό τε γὰρ ³
 ἐπ' ἀριστερὰ καὶ τὸ ἐπὶ δεξιὰ ὑπὸ τε τῶν κρημνῶν
 πρὸς τῇ θαλάσῃ ὑπὸ τε τῆς ὕλης ἀνεκβάτου οὔσης
 ἐπέφρακτο. τό τε οὖν στρατεύμα οὕτω διέταξε, καὶ
 τὰ σκευοφόρα ἐπ' αὐτῷ κατεχώρισεν, ὅπως, ἂν τις
 αὐτῶν φυγεῖν ἐθελήσῃ, μὴ δυνηθῇ. ὁ οὖν Ἀνυλῆνος ⁴
 συνιδὼν τοῦτο τὴν μὲν ἀσπίδα προεβάλετο, καὶ ἐπ'
 αὐτῇ τὸ κοῦφον πᾶν ἐπέταξεν, ἵν' οἱ μὲν πόρρωθεν
 ὑπὲρ αὐτῶν ἀνείργωσι τοὺς ἐναντίους, οἱ δ' ἀσφαλῇ
 τὴν ἄνοδόν σφίσιν ἀντιπαράσχωσι· τοὺς δ' ἱππέας
 μετὰ Οὐάλεριανοῦ ἔπεμψε, τὴν τε ὕλην τρόπον τινὰ
 περιελθεῖν καὶ κατὰ νότου τοῖς Νιγρείοις αἰφνίδιον
 ἐπιπεσεῖν κελεύσας. ἐπεὶ δὲ ἐς χεῖρας ἦεσαν, τῶν ⁵
 Σεουηρείων τὰς ἀσπίδας τὰς μὲν προβαλομένων τὰς
 δὲ ἐπιβαλομένων ἐς χελώνης τρόπον, καὶ οὕτω πλη-
 σιασάντων τοῖς ἐναντίοις, ἐγένετο μὲν ἰσόρροπος ἡ
 μάχη ἐπὶ μακρότατον, ἔπειτα οἱ τοῦ Νίγρου πολὺ
 τῷ πλήθει σφῶν καὶ τῇ τοῦ χωρίου φύσει προέσχον.
 καὶ παντελῶς ἐκράτησαν, εἰ μὴ νέφη ἐξ αἰθρίας καὶ ⁶
 ἄνεμος ἐκ νηνεμίας βρонтаί τε σκληραὶ καὶ ἀστρα-
 παὶ ὄξειαι μεθ' ὑετοῦ λάβρου κατὰ πρόσωπον αὐτοῖς
 προσέπεσον· τοὺς μὲν γὰρ Σεουηρείους ἅτε καὶ κα-

- τόπιν ὄντα οὐκ ἐλύπει ταῦτα, τοὺς δὲ Νιγρεῖους
 7 ἐμπίπτοντα ἐξ ἐναντίας ἰσχυρῶς ἐτάραττε. μέγιστον
 δ' αὕτη ἡ συντυχία τοῦ γενομένου τοῖς μὲν θάρσος
 ὥς καὶ παρὰ τοῦ θείου βοηθουμένοις, τοῖς δὲ δέος
 ὥς καὶ ὑπ' αὐτοῦ πολεμουμένοις ἐμβαλοῦσα τοὺς
 μὲν καὶ ὑπὲρ τὴν ἰσχὺν ἐπέρωσε, τοὺς δὲ καὶ παρὰ
 8 τὴν δύναμιν ἐξεφόβησε· καὶ σφισι φεύγουσιν ἤδη
 ὁ Οὐαλεριανὸς ἐπεφάνη. ἰδόντες οὖν αὐτὸν ἀνάπα-
 λιν ἐτράποντο, καὶ μετὰ τοῦτο τοῦ Ἀνυλίνου σφᾶς
 ἀνακόψαντος ἀνέστρεψαν· εἴτ' ἄνω καὶ κάτω δια-
 8 τρέχοντες, ὅπη διαπέσοιεν, ἐπλανῶντο. καὶ φθόρου
 δὴ τοῦτον πλεῖστον ἐν τῷδε τῷ πολέμῳ συνέβη γε-
 νέσθαι· δύο γὰρ μυριάδες τῶν μετὰ τοῦ Νίγρου
 διώλοντο. καὶ τοῦτ' ἄρα τὸ τοῦ ἱερέως ὄναρ ἐδήλου·
 2 ἐν γὰρ τῇ Παννονίᾳ ὄντος τοῦ Σεουήρου ὁ ἱερεὺς
 τοῦ Διὸς ὄναρ εἶδεν ἄνδρα τινὰ μέλανα ἐς τὸ στρα-
 τόπεδον αὐτοῦ ἐσβιαζόμενον καὶ ὑπὸ χειρῶν ἀπολ-
 λύμενον· τὸ γὰρ ὄνομα τοῦ Νίγρου ἐξελληνίζοντες
 οἱ ἄνθρωποι τὸν μέλανα ἐκείνον εἶναι ἔγνωσαν.
 3 ἀλούσης δὲ τῆς Ἀντιοχείας οὐ πολλῷ ὕστερον ἔφυγε
 μὲν ἀπ' αὐτῆς ὥς πρὸς τὸν Εὐφράτην ὁ Νίγρος, δια-
 νοούμενος ἐς τοὺς βαρβάρους φυγεῖν, ἐάλω δὲ ὑπὸ
 τῶν καταδιωξάντων καὶ ἀπετμήθη τὴν κεφαλὴν. καὶ
 ταύτην ὁ Σεουῆρος ἐς τὸ Βυζάντιον πέμψας ἀνεσταύ-
 ρωσεν, ἵν' ἰδόντες αὐτὴν οἱ Βυζάντιοι προσχωρή-
 σωσι. μετὰ δὲ ταῦτα ὁ Σεουῆρος τοὺς τὰ τοῦ Νίγρου
 φρονήσαντας ἐδικαίου.
- 4 ὅτι ὁ Σεουῆρος τὰς πόλεις τοὺς τε ἰδιώτας τοὺς
 μὲν ἐκόλαξε τοὺς δὲ ἡμείβετο, τῶν δὲ δὴ βουλευ-
 τῶν τῶν Ῥωμαίων ἀπέκτεινε μὲν οὐδένα, τοὺς δὲ
 πλείους τὰς οὐσίας ἀφείλετο καὶ ἐς νήσους κατέ-
 κλεισεν. ἡργυρολόγησέ τε δεινῶς· τὰ τε γὰρ ἄλλα

καὶ ὅσα τῷ Νίγρῳ καὶ ἰδιωταί τινες καὶ δῆμοι, οὐχ ὅτι ἐκούσιοι ἀλλὰ καὶ ἀναγκαστοί, ἐδεδώκεσαν, τε-⁵τραπλάσια ἐπεσέπραξε. καὶ ἡσθάνετο μὲν πού καὶ αὐτὸς τοῦτο, πολλῶν δὲ δὴ χρημάτων χρήζων ἐν οὐδενὶ λόγῳ τὰ θρυλούμενα ἐποιεῖτο. V p. 734.

Κάσσιος δὲ Κλήμης βουλευτῆς παρ' αὐτῷ τῷ⁹ Σεουήρῳ κρινόμενος οὐκ ἀπεκρύψατο τὴν ἀλήθειαν, ἀλλ' ὥδέ πως ἐπαρρησιάσατο. "ἐγώ" ἔφη "οὔτε σέ οὔτε Νίγρον ἠπιστάμην, καταληφθεὶς δὲ δὴ ἐν τῇ ἐκείνου μερίδι τὸ παρὸν ἀναγκαίως ἐθεράπευσα, οὐχ ὥς σοὶ πολεμήσων ἀλλ' ὥς Ἰουλιανὸν καταλύσων. οὔτ' οὖν ἐν τούτῳ τι ἡδίκησα, τὰ αὐτὰ σοὶ κατ' ἀρ-²χὰς σπουδάσας, οὔθ' ὅτι μὴ πρὸς σέ ὕστερον, ἐγκαταλιπὼν ἅπαξ ὃν ὑπὸ τοῦ δαιμονίου ἔλαβον, μετέστην· οὐδὲ γὰρ οὐδὲ σὺ τῶν παρακαθημένων σοι καὶ συνδικαζόντων τούτων οὐδένα ἂν ἡθέλησας προδόντα σε πρὸς ἐκείνου αὐτομολῆσαι. ἐξέταξε οὖν μὴ τὰ σώματα ἡμῶν μηδὲ τὰ ὀνόματα, ἀλλ' αὐτὰ τὰ³ πράγματα. πᾶν γὰρ ὅ,τι ἂν ἡμῶν καταγνῶς, τοῦτο καὶ σεαυτοῦ καὶ τῶν σῶν ἐταίρων καταψηφιῇ· καὶ γὰρ εἰ τὰ μάλιστα μήτε δίκη μήτ' ἀποφάσει τινὲ ἀλώση, ἀλλὰ τῇ παρὰ τοῖς ἀνθρώποις φήμῃ, ἧς ἐς αἰδίδιον μνήμη καταλελείπεται, δόξεις ταῦτα ἐφ' οἷς συνέβη ἐτέροις ἐγκαλεῖν." τοῦτον μὲν οὖν ὁ Σεουῆ-⁴ρος τῆς παρρησίας θαυμάσας, τὴν ἡμίσειαν αὐτῷ τῆς οὐσίας ἔχειν συνεχώρησεν.

ὅτι συχνοὶ ὥς καὶ τὰ τοῦ Νίγρου φρονήσαντες, καὶ τῶν οὔτ' ἰδόντων ποτὲ αὐτὸν οὔτε συναραμμένων οἱ, ἐπηρεάσθησαν. V p. 737.

ὅτι ὁ Σεουῆρος ἐπεχείρησε τοὺς τιμωρουμένους⁵ ὑπ' αὐτοῦ . . . τῷ Κλάρῳ τῷ Ἐρυνκίῳ μηνυτῇ κατ' αὐτῶν χρήσασθαι, ἵνα τὸν τε ἄνδρα διαβάλλῃ καὶ τὸν

ἐλεγχον ἀξιοχρεώτερον πρὸς τε τὸ γένος αὐτοῦ καὶ πρὸς τὴν δόξαν ποιεῖσθαι νομισθεῖν· καὶ τὴν γε σω-
 6 τηρίαν τὴν τε ἄδειαν αὐτῷ δώσειν ὑπέσχετο. ἐπεὶ δὲ ἐκεῖνος ἀποθανεῖν μᾶλλον ἢ τοιοῦτόν τι ἐνδεῖξαι εἴλετο, πρὸς τὸν Ἰουλιανὸν ἐτράπετο, καὶ τοῦτον ἀνέπεισεν. καὶ διὰ τοῦτ' αὐτὸν ἀφῆκεν, ὅσον γε μὴτ' ἀποκτεῖναι μὴτ' ἀτιμάσαι· ταῖς γὰρ δὴ βασάνοις ἰσχυρῶς πάντα ὑπ' αὐτοῦ ἠκρίβωσεν, ἐν οὐδενὶ λόγῳ τὸ ἀξίωμα τὸ τότε αὐτοῦ ποιησάμενος. ib.

10 οἱ δὲ δὴ Βυζάντιοι καὶ ζῶντος τοῦ Νίγρου καὶ
 a. C. 195 τελευτήσαντος πολλὰ καὶ θαυμαστὰ ἔδρασαν. ἡ δὲ πόλις αὐτῶν ἐν καιρῷ πάνυ καὶ τῶν ἡπείρων καὶ τῆς διὰ μέσον σφῶν θαλάσσης κεῖται, τῇ τε τοῦ χωρίου ἅμα καὶ τῇ τοῦ Βοσπόρου φύσει ἰσχυρῶς παρεσκευασμένη. αὕτῃ τε γὰρ ἐπὶ μετεώρου πεπόλισται, προσέχουσα ἕς τὴν θ' ἑλᾶσσαν· καὶ ἐκεῖνη χειμάρρου δίκην ἐκ τοῦ Πόντου καταθέουσα τῇ τε ἅκρᾳ προσπίπτει, καὶ μέρει μὲν τινὶ ἕς τὰ δεξιὰ ἀποτρέπεται κἀνταῦθα τὸν τε κόλπον καὶ τοὺς λιμένας ποιεῖ, τῷ δὲ δὴ πλείονι πρὸς τὴν Προποντίδα παρ' αὐτὴν τὴν
 3 πόλιν πολλῇ σπουδῇ χωρεῖ. καὶ μέντοι καὶ τὰ τεῖχη καρτερώτατα εἶχον. ὁ τε γὰρ θώραξ αὐτῶν λίθοις τετραπέδοις παχέσι συνωκοδόμητο, πλαξὶ χαλκαῖς συνδουμένοις, καὶ τὰ ἐντὸς αὐτῶν καὶ χώμασι καὶ οἰκοδομήμασιν ὠχύρωτο, ὥστε καὶ ἐν τεῖχος παχὺ τὸ πᾶν εἶναι δοκεῖν, καὶ ἐπάνωθεν αὐτοῦ περιδρομον
 4 καὶ στεγανὸν καὶ εὐφύλακτον ὑπάρχειν. πύργοι τε πολλοὶ καὶ μεγάλοι ἔξω τε ἐκκείμενοι καὶ θυρίδας πέριξ ἐπαλλήλους ἔχοντες ἦσαν, ὥστε τοὺς προσβάλλοντας τῷ κύκλῳ ἐντὸς αὐτῶν ἀπολαμβάνεσθαι· δι' ὀλίγου τε γὰρ καὶ οὐ κατ' εὐθύ, ἀλλ' οἱ μὲν τῇ οἱ δὲ τῇ σκολιώτερον ὠκοδομημένοι, πᾶν τὸ προσπίπτον

σφισιν ἐνεκκυκλοῦντο. τοῦ δὲ δὴ περιβόλου τὰ μὲν 5
 πρὸς τῆς ἡπείρου ἐς μέγα ὕψος ἦρτο, ὥστε καὶ τοὺς
 τυχόντας ἀπ' αὐτῶν ἀμύνασθαι, τὰ δὲ πρὸς τῇ θα-
 λάττῃ ἦττον ὑψοῦτο· αἱ τε γὰρ πέτραι ἐφ' ὧν ἐπω-
 κοδόμηντο καὶ ἡ τοῦ Βοσπόρου δεινότης θαυμαστικῶς
 σφισι συνεμάχουν. οἳ τε λιμένες ἐντὸς τείχους ἀμφο-
 τεροι κλειστοὶ ἀλύσεσιν ἦσαν, καὶ αἱ χηλαὶ αὐτῶν
 πύργους ἐφ' ἐκάτερα πολὺν προέχοντας ἔφερον, ὥστ'
 ἄπορον τῷ πολεμίῳ τὸν πρόσπλουν ποιεῖν. τὸ δ' 11
 ὅλον ὁ Βόσπορος σφας μέγιστα ὠφελεῖ· ἀνάγκη γὰρ
 πᾶσα, ἂν ἅπαξ τις ἐς τὸ ῥεῦμα ἐμπέσῃ, καὶ ἄκουτα
 αὐτὸν πρὸς τὴν γῆν ἐκπεσεῖν. τοῦτο δὲ τῷ μὲν φίλῳ
 ἡδιστόν ἐστι, τῷ δὲ ἐναντίῳ ἀπορώτατον.

οὕτω μὲν οὖν τὸ Βυζάντιον ἐτετείχιστο, καὶ προσ- 11
 ἔτι καὶ μηχαναὶ κατὰ παντὸς τοῦ τείχους ποικιλώτα-
 ται ἦσαν. τοῦτο μὲν γὰρ ἐπὶ τοὺς πλησιάζοντας καὶ
 πέτρας καὶ δοκοὺς ἐνέβαλλον, τοῦτο δὲ ἐπὶ τοὺς
 ἀφροστηκότας καὶ λίθους καὶ βέλη δόρατά τε ἠφίεσαν,
 ὥστε ἐντὸς πολλοῦ χωρίου μηδένα αὐτῶν ἀκινδύνως
 πελάσαι δύνασθαι· ἀρπάγας τε ἔτεραι ἔχουσαι καὶ 2
 καθίεντο ἑξαπιναίως καὶ ἀνέσπων διὰ βραχέος καὶ
 πλοῖα καὶ μηχανήματα. Πρίσκος πολίτης ἐμὸς τὰ
 πλείω αὐτῶν ἐτεκτῆνατο, καὶ διὰ τοῦτο θανάτου τε
 ἅμα ὤφλε καὶ ἐσώθη· ὁ γὰρ Σεουῆρος τὴν τέχνην
 αὐτοῦ μαθὼν ἐκώλυσεν αὐτὸν ἀποθανεῖν, καὶ τού-
 του ἐς τε ἄλλα τινὰ αὐτῷ ἐχρήσατο καὶ ἐς τὴν τῶν
 Ἑλλήνων πολιορκίαν, καὶ μόνα γε τὰ ἐκείνου μηχανή-
 ματα οὐκ ἐκαύθη ὑπὸ τῶν βαρβάρων. καὶ πλοῖα δὲ 3
 τοῖς Βυζαντίοις πεντακόσια, τὰ μὲν πλεῖστα μονήρη,
 ἔστι δ' ἃ καὶ δίκροτα, κατεσκευάστο ἐμβόλους ἔχον-
 τα· καὶ τινὰ αὐτῶν ἐκατέρωθεν καὶ ἐκ τῆς πρύμνης
 καὶ ἐκ τῆς πρῶρας πηδαλίοις ἤσκητο καὶ κυβερνή-

τας ναύτας τε διπλοῦς εἶχεν, ὅπως αὐτοὶ μὴ μεταστρεφόμενοι καὶ ἐπιπλέωσι καὶ ἀναχωρῶσι, καὶ τοὺς ἐναντίους καὶ ἐν τῷ πρόσπλῳ καὶ ἐν τῷ ἀπόπλῳ σφῶν σφάλλωσι.

- 12 πολλὰ μὲν οὖν καὶ ἔδρασαν καὶ ἔπαθον οἱ Βυζάντιοι, ἅτε τοῖς ἐκ τῆς οἰκουμένης ὥς εἰπεῖν στόλοις ἐπὶ ὅλον τριετῇ χρόνον πολιορκούμενοι· λελέγεται δὲ ὀλίγα καὶ τὰ ἐχόμενά τινος θαύματος. ἦρουν μὲν γὰρ πλοῖά τινα παραπλέοντα εὐκαίρως ἐπιτιθέμενοι, ἦρουν δὲ καὶ τριήρεις τῶν ἐν τῷ ὄρμῳ τῶν ἐναντίων οὐσῶν· τὰς γὰρ ἀγκύρας αὐτῶν ὑφύδροις κολυμβηταῖς ὑποτέμνοντες, καὶ ἦλους ἐς τοὺς ταρσοὺς σφῶν, καλωδίους ἐκ τῆς φιλίας ἐκδεδεμένους ἐμπηγνύντες, ἐπεσπῶντο, ὥστ' αὐτὰς ἐφ' ἑαυτῶν αὐτομάτας προσπλευσάσας ὀρᾶσθαι, μήτε ἐρέτου μήτ' ἀνέμου μηδενὸς ἐπισπέρχοντος. ἦδη δὲ καὶ ἐθελονταί τινες ἔμποροι ὥς καὶ ἄκοντες ὑπ' αὐτῶν ἠλίσκοντο, καὶ τὰ ἀγώγισμα μεγάλων χρημάτων πωλήσαντες ἐξέπλεον ἐκδιδράσκοντες. ἐπεὶ δὲ πάντων αὐτοῖς ἐκδαπανηθέντων τῶν ἔνδον ἐς τὸ στενὸν κομιδῇ τῶν τεπραγμάτων καὶ τῶν ἐλπίδων τῶν ἐπ' αὐτοῖς ἐληλύθεσαν, πρότερον μὲν, καίπερ πάνυ πιεζόμενοι ἅτε καὶ τῶν ἔξω πάντων ἀποκεκλειμένοι, ὁμῶς ἀντεῖχον, καὶ ἐς τε τὰς ναῦς τοῖς τε ξύλοις τοῖς ἐκ τῶν οἰκιῶν καὶ ταῖς θριξὶ ταῖς τῶν γυναικῶν, σχοινία ἀπ' αὐτῶν πλέκοντες, ἐχρῶντο, καὶ ὁπότε τινὲς τῷ τείχει προσβάλοιεν, τοὺς τε λίθους σφίδι τοὺς ἐκ τῶν θεάτρων καὶ ἵππους χαλκοῦς καὶ ἀνδριάντας χαλκοῦς ὅλους ἐπερρίπτουν· ἐπεὶ δὲ καὶ ἡ τροφή σφας ἐπέλιπεν ἡ νενομισμένη καὶ δέρματα διαβρέχοντες ἦσθιον, εἶτα καὶ ταῦτα καταναλώθη, οἱ μὲν πλείους ἐξέπλευσαν, τηρήσαντες ζάλην καὶ καταιγίδα ὥστε μηδένα

ἀνταναχθῆναι σφισιν, ἵν' ἢ ἀπόλωνται ἢ ἐπισιτί-
 σωνται, καὶ προσπίπτοντες ἀπροσδοκῆτως τοῖς ἀγροῖς
 πάνθ' ὁμοίως ἐλήξοντο, οἱ δ' ὑπολειπόμενοι δεινό- 6
 τατον ἔργον ἔδρασαν· ἐπεὶ γὰρ ἐν τῷ ἀσθενεστάτῳ
 ἐγένοντο, ἐπ' ἀλλήλους ἐτράποντο καὶ ἀλλήλων ἐγέ-
 οντο. οὗτοι μὲν οὖν ἐν τούτοις ἦσαν, οἱ δὲ ἄλλοι 13
 ἐπεὶ τὰ σκάφη καὶ ὑπὲρ τὴν δύναμιν αὐτῶν κατεγέ-
 μισαν, ἦσαν χειμῶνα μέγαν καὶ τότε ἐπιτηρήσαντες.
 οὐ μὴν καὶ ὦναντό γε αὐτοῦ· οἱ γὰρ Ῥωμαῖοι κατα-
 βαρεῖς αὐτοὺς καὶ βραχὺ πάνν τοῦ ὕδατος ὑπερέ-
 χοντας ἰδόντες ἀντανήχθησαν, καὶ αὐτοῖς ἐσκεδασ-
 μένοις, ὥς που καὶ ὁ ἄνεμος καὶ ὁ κλύδων ἦγε, 2
 προσπίπτοντες ναυμαχίας μὲν οὐδὲν ἔργον ἔσχον, τὰ
 δὲ δὴ πλοῖα αὐτῶν ἀφειδῶς ἔκοπτον, πολλὰ μὲν τοῖς
 κοντοῖς ὠθοῦντες, πολλὰ δὲ καὶ τοῖς ἐμβόλοις ἀναρ-
 ρηγνύντες, ἔστι δ' αἶ καὶ αὐτῇ τῇ προσβολῇ σφῶν
 ἀνατρέποντες. καὶ ἐκεῖνοι δρᾶσαι μὲν οὐδέν, οὐδ' εἰ 3
 τὰ μάλιστα ἤθελον, ἠδύναντο· διαφυγεῖν δὲ πῃ πει-
 ρώμενοι οἱ μὲν ὑπὸ τοῦ πνεύματος, ἀπλήστως αὐτῷ
 χρώμενοι, ἐβαπτίζοντο, οἱ δ' ὑπὸ τῶν ἐναντίων κα-
 ταλαμβανόμενοι διώλλυντο. θεώμενοι δὲ ταῦτα οἱ 4
 ἐν τῷ Βυζαντίῳ τέως μὲν ἐθεοκλύτουν καὶ ἐπεβόων
 ἄλλοτε ἄλλοι τοῖς γινομένοις, ὥς ἐκάστῳ τι τῆς θεᾶς
 ἐκείνης ἢ τοῦ πάθους προσέπιπτεν· ἐπεὶ δὲ πασσοῦδι
 αὐτοὺς ἀπολλυμένους εἶδον, τότε δὴ ἀθρόοι καὶ ἀνῶ-
 μωξαν καὶ ἀνεθρήνησαν, καὶ τούτου τό τε λοιπὸν
 τῆς ἡμέρας καὶ τὴν νύκτα πᾶσαν ἐπένθουν. τοσαῦτα 5
 γὰρ τὰ πάντα ναυάγια ἐγένετο ὥστε καὶ ἐς τὰς νή-
 σους καὶ ἐς τὴν Ἀσίαν ἐξενεχθῆναι τινα, καὶ ἀπ'
 αὐτῶν καὶ τὴν ἡττάν σφῶν, καὶ πρὶν ἀκουσθῆναι,
 γνωσθῆναι. καὶ τῇ ὑστεραίᾳ τοῖς Βυζαντίοις ἐπὶ
 μείζον τὸ δεινὸν ἠϋξήθη· ὥς γὰρ ὁ κλύδων ἐστό- 6

ρεστο, πᾶσα ἡ θάλασσα ἡ πρὸς τῷ Βυζαντίῳ καὶ τῶν νεκρῶν καὶ τῶν ναυαγίων καὶ τοῦ αἵματος ἐπληρώθη, πολλὰ δὲ καὶ ἐς τὴν γῆν ἐξεβράσθη, ὥστε καὶ χαλεπώτερον ἐκ τῆς ὀψέως σφων τὸ δεινὸν αὐτοῦ τοῦ ἔργου φανῆναι.

- 14 παρέδωσαν μὲν οὖν αὐτίκα τὴν πόλιν καὶ ἄκοντες οἱ Βυζάντιοι, Ῥωμαῖοι δὲ τοὺς μὲν στρατιώτας καὶ τοὺς ἐν τέλει διεχρήσαντο πάντας, πλήν τοῦ πύκτου ὃς πολλὰ τοὺς Βυζαντίους ὠφέλησε καὶ τοὺς Ῥωμαίους ἔβλαψεν· οὗτος γὰρ παραχρῆμα πύξ τε παίσας τῶν στρατιωτῶν τινα καὶ ἐτέρῳ λαῷ ἐνθορών, ὅπως ὀργισθέντες διαφθείρωσιν αὐτόν, προαπώλετο.
- 2 ὁ δὲ Σεουήρος οὕτως ἤσθη ἐπὶ τῇ ἀλώσει τοῦ Βυζαντίου ὥς καὶ πρὸς τοὺς στρατιώτας, ἐν τῇ Μεσοποταμίᾳ τότε ὦν, αὐτὸ τοῦτο εἰπεῖν, “εἵλομεν δὲ καὶ
- 3 τὸ Βυζάντιον.” ἔπαυσε δὲ τὴν πόλιν τῆς τε ἐλευθερίας καὶ τοῦ ἀξιώματος τοῦ πολιτικοῦ, καὶ δασμοφόρον ἀποφήνας, τὰς τε οὐσίας τῶν πολιτῶν δημεύσας, αὐτὴν τε καὶ τὴν χώραν αὐτῆς Περινηθίοις ἔχαρίσατο, καὶ αὐτῇ ἐκεῖνοι οἷα κώμη χρώμενοι οὐδὲν
- 4 ὅ,τι οὐχ ὕβριζον. ταῦτα μὲν οὖν δικαίως πως ποιῆσαι ἔδοξε· τὰ δὲ δὴ τείχη τῆς πόλεως διαλύσας ἐκείνους μὲν οὐδὲν πλέον τῆς στερήσεως τῆς δόξης, ἣν ἐκ τῆς ἐπιδείξεως αὐτῶν ἔκαρποῦντο, ἐλύπησε, τῶν δὲ δὴ Ῥωμαίων μέγα καὶ φυλακτήριον καὶ ὀρηγήριον πρὸς τοὺς ἐκ τοῦ Πόντου καὶ τῆς Ἀσίας βαρ-
- 5 βάρους καθεῖλε. καὶ εἶδον ἐγὼ τὰ τεῖχη πεπτωκότα ὥσπερ ὑπὸ ἄλλων τινῶν ἄλλ’ οὐχ ὑπὸ Ῥωμαίων ἐαλωκότα, ἐτεθεάμην δὲ αὐτὰ καὶ ἐστηκότα καὶ ἡκηκόειν αὐτῶν καὶ λαλούντων. ἑπτὰ μὲν γὰρ ἀπὸ τῶν Θρακίων πυλῶν πύργοι καθήκοντες πρὸς τὴν θάλασσαν ἦσαν, τούτων δ’ εἰ μὲν τις ἄλλῳ τῷ προσέμιξεν,

ἥσυχος ἦν, εἰ δὲ δὴ τῷ πρώτῳ ἐνεβόησέ τινα ἢ καὶ ὁ
λίθου ἐνέριψεν, αὐτός τε ἤχει καὶ ἐλάλει καὶ τῷ
δευτέρῳ τὸ αὐτὸ τοῦτο ποιεῖν παρεδίδου, καὶ οὕτω
διὰ πάντων ὁμοίως ἐχώρει, οὐδὲ ἐπετάραττον ἀλλή-
λους, ἀλλ' ἐν τῷ μέρει πάντες, παρὰ τοῦ πρὸ αὐτοῦ
ὁ ἕτερος, τήν τε ἡχὴν καὶ τὴν φωνὴν διεδέχοντό τε
καὶ παρεπέμποντο.

EPITOME LIB. LXXV.

Τοιαῦτα μὲν τὰ τῶν Βυζαντίων τείχη ἦν, Σεουή-
ρος δέ, ἐν ᾧ ταῦτα ἐπολιορκεῖτο, κατὰ τῶν βαρβά-
ρων ἐπιθυμία δόξης ἐστράτευσε, τῶν τε Ὀρροηνῶν
καὶ τῶν Ἀδιαβηνῶν καὶ τῶν Ἀραβίων.

² ὅτι οἱ Ὀρροηνοὶ καὶ οἱ Ἀδιαβηνοὶ ἀποστάντες καὶ
Νίσιβιν πολιορκοῦντες, καὶ ἡττηθέντες ὑπὸ Σεουή-
ρου, ἐπρεσβεύσαντο πρὸς αὐτὸν μετὰ τὸν τοῦ Νίγρου
θάνατον, οὐχ ὅπως ὥς καὶ ἡδίκηκότες τι παραι-
τούμενοι, ἀλλὰ καὶ εὐεργεσίαν ἀπαιτοῦντες ὥς καὶ
ὑπὲρ αὐτοῦ τοῦτο πεποιηκότες· τοὺς γὰρ στρατιώτας
τὰ τοῦ Νίγρου φρονήσαντας ἔλεγον ἐκείνου ἕνεκα
³ ἐφθαρκέειν. καὶ τινα καὶ δῶρα αὐτῷ ἔπεμψαν, τοὺς
τε αἰχμαλώτους καὶ τὰ λάφυρα τὰ περιόντα ἀποδώ-
σειν ὑπέσχοντο. οὐ μέντοι οὔτε τὰ τείχη ἃ ἡρήκεσαν
ἐκλιπεῖν οὔτε φρουροὺς λαβεῖν ἠθέλον, ἀλλὰ καὶ τοὺς
λοιποὺς ἐξαχθῆναι ἐκ τῆς χώρας ἠξίου. διὰ ταῦτα
ὁ πόλεμος οὗτος συνέστη. U p. 413.

⁴ ὅτι οἱ Ἀράβιοι, ἐπειδὴ μηδεὶς σφισι τῶν πλησιο-
χώρων βοηθῆσαι ἠθέλησε, πρὸς Σεουήρου αὐτίς
ἐπρεσβεύσαντο, ἐπιεικέστερά τινα προτεινόμενοι. οὐ
μέντοι καὶ ἔτυχον ὧν ἐβούλοντο, ἐπειδὴ μὴ καὶ αὐ-
τοὶ ἦλθον. U p. 414.

² ἐπεὶ δὲ τὸν Εὐφράτην διαβάς ἐς τὴν πολεμίαν
ἐσέβαλεν, ἀνύδρου τῆς χώρας οὔσης ἄλλως τε δὴ καὶ

τότε πλέον ὑπὸ τοῦ θέρους ἐξικμασμένης ἐκινδύνευσε παμπληθεῖς στρατιώτας ἀποβαλεῖν· κεκημηκόσι γὰρ αὐτοῖς ἐκ τῆς πορείας καὶ τοῦ ἡλίου καὶ κοινορτὸς ἐμπίπτων ἰσχυρῶς ἐλύπησεν, ὥστε μήτε βαδί-² ξειν μήτε λαλεῖν ἔτι δύνασθαι, τοῦτο δὲ μόνον φθέγγεσθαι, “ὕδωρ ὕδωρ.” ἐπεὶ δὲ ἀνεφάνη μὲν ἰκμάς, ἐξ ἴσου δὲ τῷ μὴ εὐρεθέντι ἀρχὴν ὑπὸ τῆς ἀτοπίας ἦν, ὁ Σεουήρος κύλικά τε ἤτησε καὶ τοῦ ὕδατος πληρώσας ἀπάντων ὁρώντων ἐξέπιε. καὶ τότε μὲν οὕτω³ καὶ ἄλλοι τινὲς προσπιόντες ἀνερωρώσθησαν· μετὰ δὲ ταῦτα ἐς τὴν Νίσιβιν ὁ Σεουήρος ἐλθὼν αὐτὸς μὲν ἐνταῦθα ὑπέμεινε, Λατερανὸν δὲ καὶ Κάνδιδον καὶ Αἰτίον ἐς τοὺς προειρημένους βαρβάρους ἄλλον ἄλλῃ ἀπέστειλε, καὶ ἐπερχόμενοι οὗτοι τὴν τε χώραν τῶν βαρβάρων ἐδήουν καὶ τὰς πόλεις ἐλάμβανον. μέγα⁴ δὲ καὶ ἐπὶ τούτῳ τῷ Σεουήρῳ φρονοῦντι, ὥς καὶ πάντας ἀνθρώπους καὶ συνέσει καὶ ἀνδρεία ὑπερβεβηκότι, πρᾶγμα παραδοξότατον συνηνέχθη· Κλαύδιος γάρ τις ληστής καὶ τὴν Ἰουδαίαν καὶ τὴν Συρίαν κατατρέχων καὶ πολλῇ διὰ τοῦτο σπουδῇ ζητούμενος, προσῆλθέ τε αὐτῷ ποτε μεθ’ ἱππέων ὥς καὶ χιλίρχός τις ὢν, καὶ ἡσπάσατο αὐτὸν καὶ ἐφίλησε, καὶ οὔτε εὐθὺς ἐφωράθη οὔθ’ ὕστερον συνελήφθη.

ἐν δὲ τῷ καιρῷ τούτῳ τοὺς Σκύθας πολεμησεῖ-³ οντας βρονταί τε καὶ ἀστραπαὶ μετ’ ὄμβρου καὶ κεραυνοὶ βουλευομένοις σφίσιν ἐξαίφνης ἐμπεσόντες, καὶ τοὺς πρώτους αὐτῶν τρεῖς ἄνδρας ἀποκτείναντες, ἐπέσχον. ὁ δὲ Σεουήρος αὐτῶν τρία τέλη τοῦ στρα-² τοῦ ποιήσας, καὶ τὸ μὲν τῷ Αἰτίῳ τὸ δὲ τῷ Ἀνυλίνῳ καὶ τῷ Πρόβῳ δούς, ἐπὶ τὴν Ἀρχὴν ἐξέπεμψεν. καὶ οἱ μὲν ταύτην, τριχῇ ἐσβαλόντες, οὐκ ἀμογητὶ ἐχειροῦντο· ὁ δὲ Σεουήρος ἀξίωμα τῇ Νισίβει δούς

ἰππεῖ ταύτην ἐπέτρεψεν, ἑλεγε τε μεγάλην τέ τινα
 χώραν προσκεκτῆσθαι καὶ πρόβολον αὐτὴν τῆς Συ-
 3 ρίας πεποιῆσθαι. ἐλέγχεται δὲ ἐξ αὐτοῦ τοῦ ἔργου
 καὶ πολέμων ἡμῖν συνεχῶν, ὥς καὶ δαπανημάτων
 πολλῶν, αἰτία οὕσα· δίδωσι μὲν γὰρ ἐλάχιστα ἀνα-
 λίσκει δὲ παμπληθῇ, καὶ πρὸς ἐγγυτέρους καὶ τῶν
 Μήδων καὶ τῶν Πάρθων προσεληλυθότες αἰεὶ τρόπον
 τινὰ ὑπὲρ αὐτῶν μαχόμεθα.

4 τῷ δὲ Σεουήρῳ πόλεμος αὐτίς, μήπω ἐκ τῶν
 βαρβαρικῶν ἀναπνεύσαντι, ἐμφύλιος πρὸς τὸν Ἀλ-
 βῖνον τὸν Καίσαρα συνηνέχθη. ὁ μὲν γὰρ οὐδὲ τὴν
 τοῦ Καίσαρος αὐτῷ ἔτι ἐδίδου τιμὴν, ἐπειδὴ τὸν
 Νίγρον ἐκποδῶν ἐποίησατο, τά τε ἄλλα τὰ ἐνταῦθα
 ὥς ἐβούλετο κατεστήσατο· ὁ δὲ καὶ τὴν τοῦ αὐτο-
 2 κράτορος ἐξήτει ὑπεροχὴν. συγκινουμένης οὖν διὰ
 ταῦτα τῆς οἰκουμένης ἡμεῖς μὲν οἱ βουλευταὶ ἡσυ-
 χίαν ἡγομεν, ὅσοι μὴ πρὸς τοῦτον ἢ ἐκεῖνον φανερώς
 ἀποκλίναντες ἐκοινώνουν σφίσι καὶ τῶν κινδύνων
 καὶ τῶν ἐλπίδων, ὁ δὲ δῆμος οὐκ ἐκαρτέρησεν ἀλλ'
 ἐκφανέστατα κατωδύρατο. ἦν μὲν γὰρ ἡ τελευταία
 πρὸ τῶν Κρουίων ἱπποδρομία, καὶ συνέδραμεν ἐς
 3 αὐτὸ ἄπλετόν τι χοῆμα ἀνθρώπων· παρῆν δὲ καὶ
 ἐγὼ τῇ θεᾷ διὰ τὸν ὑπατον φίλον μου ὄντα, καὶ
 πάντα τὰ λεχθέντα ἀκριβῶς ἤκουσα, ὅθεν καὶ γρά-
 ψαι τι περὶ αὐτῶν ἠδυνήθην. ἐγένετο δὲ ὧδε. συν-
 ἦλθον μὲν ὥσπερ εἶπον ἀμύθητοι, καὶ τὰ ἄρματα
 ἐξαχῶς ἀμιλλώμενα ἐθεάσαντο, ὅπερ πού καὶ ἐπὶ τοῦ
 Κλεάνδρου ἐγερόναι, μηδὲν μηδένα παράπαν ἐπαι-
 4 νέσαντες, ὅπερ εἰθίσται· ἐπειδὴ δὲ ἐκεῖνοί τε οἱ
 δρόμοι ἐπαύσαντο καὶ ἔμελλον οἱ ἡνίοχοι ἐτέρου ἄρ-
 ξασθαι, ἐνταῦθα σιγάσαντες ἀλλήλους ἐξαίφνης τάς
 τε χεῖρας πάντες ἅμα συνεκρότησαν καὶ προσεπεβόη-

σαν, εὐτυχίαν τῇ τοῦ δήμου σωτηρίᾳ αἰτούμενοι. εἰπόν τε τοῦτο, καὶ μετὰ τοῦτο τὴν Ῥώμην καὶ βασιλίδαν καὶ ἀθάνατον ὀνομάσαντες "μέχρι πότε τοιαῦτα πάσχομεν" ἔκραξαν "καὶ μέχρι ποῦ πολεμούμεθα;" εἰπόντες δὲ καὶ ἄλλα τινὰ τοιουτότροπα τέλος ἐξεβόησαν ὅτι ταῦτά ἐστι, καὶ πρὸς τὸν ἀγῶνα τῶν ἱππῶν ἐτράποντο. οὕτω μὲν ἔκ τινος θείας ἐπιπνοίας ἐνεθουσίασαν· οὐ γὰρ ἂν ἄλλως τοσαῦται μυριάδες ἀνθρώπων οὔτε ἤρξαντο τὰ αὐτὰ ἅμα ἀναβοᾶν ὥσπερ τις ἀκριβῶς χορὸς δεδιδαγμένος, οὔτ' εἶπον αὐτὰ ἀπταιστως ὥς καὶ μεμελετημένα. ταῦτά τε οὖν ἔτι καὶ μᾶλλον ἡμᾶς ἐτάραττε, καὶ πῦρ αἰφνίδιον νυκτὸς ἐν τῷ ἄερι τῷ πρὸς βορρᾶν τοσοῦτον ὥφθη ὥστε τοὺς μὲν τὴν πόλιν ὅλην τοὺς δὲ καὶ τὸν οὐρανὸν αὐτὸν καίεσθαι δοκεῖν. ὃ δὲ δὴ μάλιστα θαυμάσας ἔχω, ψεκὰς ἐν αἰθρίᾳ ἀργυροειδῆς ἐς τὴν τοῦ Ἀγούστου ἀγορὰν κατερρῦη. φερομένην μὲν γὰρ αὐτὴν οὐκ εἶδον, πεσούσης δὲ αὐτῆς ἠσθόμην, καὶ κέρματά τινα ἀπ' αὐτῆς χαλκᾷ κατηργύρωσα, ἃ καὶ ἐπὶ τρεῖς ἡμέρας τὴν αὐτὴν ὄψιν εἶχε· τῇ γὰρ τετάρτῃ πᾶν τὸ ἐπαλειφθὲν αὐτοῖς ἠφανίσθη.

Νουμεριανὸς τις γραμματιστὴς τῶν τὰ παιδία γράμματα διδασκόντων, ἐκ τῆς Ῥώμης ἐς τὴν Γαλατίαν, οὐκ οἶδ' ὅ,τι δόξαν αὐτῷ, ἀφορηθεὶς, βουλευτῆς τε εἶναι τῶν Ῥωμαίων πλασάμενος καὶ ἐπὶ στρατιᾷς ἄθροισιν ὑπὸ τοῦ Σεουήρου πεμφθῆναι, συνήγαγέ τινα βραχεῖαν πρῶτον ἰσχύν, καὶ τινὰς τῶν τοῦ Ἀλβίνου ἱππέων διέφθειρε, καὶ ἄλλα τινὰ ὑπὲρ τοῦ Σεουήρου ἐνεανιεύσατο. ἀκούσας δὲ ὁ Σεουήρος, καὶ νομίσας ὅντως τινὰ τῶν βουλευτῶν εἶναι, ἐπέστειλεν ἐπαινῶν τε αὐτὸν καὶ δύναναι κελύων πλείονα προσλαβεῖν· καὶ ὃς λαβὼν πλείονα

δύναμιν ἄλλα τε θαυμαστὰ ἐπεδείξατο καὶ χιλίας καὶ ἑπτακοσίας καὶ πεντήκοντα μυριάδας δραχμῶν ἐλὼν τῷ Σεουήρῳ ἔπεμψε. νικῆσαντος δὲ τοῦ Σεουήρου πρὸς αὐτὸν ἐλθὼν οὐτ' ἀπεκρύψατό τι οὐτ' ἤτησεν ὥς ἀληθῶς βουλευτὴς γενέσθαι, καὶ τιμαῖς μεγάλαις πλούτῳ τε ἂν ἀνέξηθῆναι δυνηθεῖς οὐκ ἠθέλησεν, ἀλλ' ἐν ἀγρῷ τινι, σμικρὸν τι ἐφ' ἡμέραν λαμβάνων παρ' αὐτοῦ, διεβίω.

^{a. C.}
¹⁹⁷ ὅτι διὰ τὸ τοὺς Καληδονίους μὴ ἐμμεῖναι ταῖς ὑποσχέσεσι, τοῖς Μαιάταις παρεσκευασμένους ἀμύνειν, καὶ διὰ τὸ τότε τὸν Σεουήρον τῷ παροίκῳ πολέμῳ προσκεῖσθαι, κατηναγκάσθη ὁ Λοῦπος μεγάλων χρημάτων τὴν εἰρήνην παρὰ τῶν Μαιατῶν ἐκπρίασθαι, αἰχμαλώτους τινὰς ὀλίγους ἀπολαβών. U p. 414.

⁶ ὁ δὲ δὴ ἀγὼν τῷ τε Σεουήρῳ καὶ τῷ Ἀλβίνῳ πρὸς τῷ Λουγδούνῳ τοιόσδε ἐγένετο. πεντεκαίδεκα μὲν μυριάδες στρατιωτῶν συναμφοτέροις ὑπῆρχον, παρῆσαν δὲ καὶ ἀμφοτέροι τῷ πολέμῳ ἅτε περὶ ψυχῆς θεόντες, καίτοι τοῦ Σεουήρου μηδεμιᾷ πω μάχῃ ἐτέρᾳ παραγεγονότος. ἦν δὲ ὁ μὲν Ἀλβῖνος καὶ τῷ γένει καὶ τῇ παιδείᾳ προήκων, ἄτερος δὲ τὰ πολέμια κρείττων καὶ δεινὸς στρατηγῆσαι. συνέβη δὲ τὸν Ἀλβῖνον προτέρᾳ μάχῃ νικῆσαι τὸν Λοῦπον τῶν τοῦ Σεουήρου στρατηγῶν ὄντα, καὶ πολλοὺς τῶν σὺν αὐτῷ διαφθεῖραι στρατιωτῶν. ὁ δὲ τότε ἀγὼν πολλὰς ἔσχεν ιδέας τε καὶ τροπὰς. τὸ μὲν γὰρ λαιὸν κέρας τοῦ Ἀλβίνου ἠττήθη τε καὶ κατέφυγεν εἰς τὸ ἔρυμα, καὶ οἱ Σεουήρειοι στρατιῶται διώκοντες συνέσέπεσον, καὶ ἐκείνους τε ἐφόνευσαν καὶ τὰς σκηναὶς διήρπαζον. ἐν δὲ τούτῳ οἱ περὶ τὸ δεξιὸν κέρας τεταγμένοι τοῦ Ἀλβίνου στρατιῶται, κρυπτὰς τάφρους

ἔχοντες πρὸ αὐτῶν καὶ ὀρύγματα γῇ ἐπιπολαίως κε-
 καλυμμένα, μέχρι μὲν ἐκείνων προήεσαν καὶ ἠκόντι-
 ζον πόρρωθεν, περαιτέρω δὲ οὐ προεχώρουν, ἀλλὰ
 καὶ ὡς δεδιότες ἀνέστρεφον, ὅπως ἐπισπάσωνται τοὺς
 ἐναντίους ἐς δίωξιν· ὃ δὴ ποτε καὶ ἐγένετο. ἀγανα-
 κτήσαντες γὰρ οἱ Σεουήρειοι πρὸς τὴν δι' ὀλίγου
 αὐτῶν ἐξόρησιν, καὶ καταφρονήσαντες αὐτὸς πρὸς τὴν
 ἐκ βραχείος ἀνάφευξιν, ὥρμησαν ἐπ' αὐτοὺς ὡς καὶ
 παντὸς τοῦ μεταιχιμίου σφῶν ἐμβατοῦ ὄντος, καὶ γε-
 νόμενοι κατὰ τὰς τάφρους παθήματι δεινῷ συνηνέχ-
 θησαν· οἳ τε γὰρ πρωτοστάται καταρραγέντων εὐθύς
 τῶν ἐξ ἐπιπολῆς ἐπικειμένων ἐς τὰ ὀρύγματα ἐνέπε-
 σον, καὶ οἱ ἐπιτεταγμένοι σφίσιν ἐμπίπτοντες αὐτοῖς
 ἐσφάλλοντο καὶ κατέπιπτον, καὶ οἱ λοιποὶ δέισαν-
 τες ἀνεχώρουν ὀπίσω καὶ ἅτε ἐξαίφνης ἀναστρε-
 φόμενοι αὐτοὶ τε ἔπταιον καὶ τοὺς οὐραγοῦντας ἀνέ-
 τρεπον, ὥστε καὶ ἐς φάραγγα αὐτοὺς βαθεῖαν συνῶ-
 σαι. ἐγένετο δὴ τούτων τε καὶ τῶν ἐς τὰς τάφρους
 πεσόντων φόρος πολὺς ἀναμῖξ ἵππων τε καὶ ἀνδρῶν.
 ἐν δὲ τῷ θυρόβῳ τούτῳ καὶ οἱ μεταξὺ τῆς τε φά-
 ραγγος καὶ τῶν τάφρων βαλλόμενοί τε καὶ τοξευό-
 μενοι διεφθείροντο. ἰδὼν δὲ ταῦτα ὁ Σευήρος ἐπε-
 κούρησε μὲν αὐτοῖς μετὰ τῶν δορυφόρων, τοσούτου
 δὲ ἐδέησεν αὐτοὺς ὠφελῆσαι ὥστε καὶ τοὺς δορυφό-
 ρους ὀλίγου δεῖν προσαπώλεσε καὶ αὐτὸς τὸν ἵππον
 ἀποβαλὼν ἐκινδύνευσεν. ὡς δὲ εἶδε φεύγοντας πάν-
 τας τοὺς ἑαυτοῦ, τὴν χλαμύδα περιρρηξάμενος καὶ
 τὸ ξίφος σπασάμενος ἐς τοὺς φεύγοντας ἐσεπήδησεν,
 ὅπως ἢ αἰσχυνθέντες ὑποστρέψωσιν ἢ καὶ αὐτὸς αὐ-
 τοῖς συναπόληται. ἔστησαν οὖν τινες τοιοῦτον αὐτὸν
 ἰδόντες καὶ ὑπέστρεψαν, κἂν τούτῳ τοῖς ἐφεπομένοις
 σφίσιν ἐναντίοι ἐξαίφνης φανέντες συχνοὺς μὲν

ἐκείνων ὥς καὶ Ἀλβινεὺς κατέκοψαν, πάντας δὲ
 5 τοὺς ἐπιδιώκοντάς σφας ἔτρεψαν. καὶ αὐτοῖς ἐνταῦ-
 θα ἵππεῖς ἐκ πλαγίου οἱ μετὰ τοῦ Λαΐτου ἐπιγενό-
 μενοι τὸ λοιπὸν ἐξειργάσαντο. ὁ γὰρ Λαῖτος, ἕως
 μὲν ἀγχωμάλως ἠγωνίζοντο, περιεωρᾶτο ἐλπίζων
 ἐκείνους τε ἀμφοτέρους ἀπολεῖσθαι καὶ ἑαυτῷ τὸ
 κράτος τοὺς λοιποὺς στρατιώτας ἐκατέρωθεν δώσειν,
 ἐπεὶ δὲ εἶδεν ἐπικρατέστερα τὰ τοῦ Σεουήρου γενό-
 μενα, προσεπελάβετο τοῦ ἔργου.

7 ὁ μὲν δὲ Σεουήρος οὕτως ἐνίκησεν, ἡ δὲ δύνα-
 μὴς ἡ τῶν Ῥωμαίων ἰσχυρῶς ἔπταισεν ἅτε ἀμφοτέ-
 ρωθεν ἀναριθμήτων πεσόντων. καὶ πολλοὶ καὶ τῶν
 κρατησάντων ὠλοφύραντο τὸ πάθος· τό τε γὰρ πε-
 δῖον πᾶν μεστὸν νεκρῶν καὶ ἀνδρῶν καὶ ἵππων ἐω-
 2 ρᾶτο, καὶ αὐτῶν οἱ μὲν τραύμασι πολλοῖς κατακε-
 κομμένοι καὶ οἷα κρεουρρηθέντες ἔκειντο, οἱ δὲ καὶ
 ἄτρωτοι ἐσεσώρευντο, τὰ τε ὅπλα ἔρριπτο, καὶ τὸ
 αἷμα πολὺ ἐρρῦη, ὥστε καὶ ἐς τοὺς ποταμοὺς ἐσπε-
 3 σεῖν. ὁ δ' Ἀλβῖνος καταφυγὼν ἐς οἶκόν τινα πρὸς
 τῷ Ῥοδανῷ κειμένην, ἐπειδὴ πάντα τὰ περίεξ φρου-
 ρούμενα ἥσθετο, ἑαυτὸν ἀπέκτεινε· λέγω γὰρ οὐχ
 ὅσα ὁ Σεουήρος ἔγραψεν, ἀλλ' ὅσα ἀληθῶς ἐγένετο.
 ἰδὼν δ' οὖν τὸ σῶμα αὐτοῦ, καὶ πολλὰ μὲν τοῖς ὀφ-
 θαλμοῖς πολλὰ δὲ τῇ γλώττῃ χαρισάμενος, τὸ μὲν
 ἄλλο ῥιφῆναι ἐκέλευσε, τὴν δὲ κεφαλὴν ἐς τὴν Ῥώ-
 4 μην πέμψας ἀνεσταύρωσεν. ἐφ' οἷς δῆλος γενόμενος
 ὥς οὐδὲν εἴη αὐτοκράτορος ἀγαθοῦ, ἔτι μᾶλλον ἡμᾶς
 τε καὶ τὸν δῆμον, οἷς ἐπέστειλεν, ἐξεφόβησεν· ἅτε
 γὰρ παντὸς ἤδη τοῦ ὠπλισμένου κεκρατηκῶς ἐξέχεεν
 ἐς τοὺς ἀνόπλους πᾶν ὅσον ὀργῆς ἐς αὐτοὺς ἐκ τοῦ
 πρὶν χρόνου ἠθροίκει. μάλιστα δ' ἡμᾶς ἐξέπληξεν
 ὅτι τοῦ τε Μάρκου υἱὸν καὶ τοῦ Κομμόδου ἀδελφὸν

εαυτὸν ἔλεγε, τῷ τε Κομμόδῳ, ὃν πρόην ὕβριζεν,
 ἡρωικὰς ἐδίδου τιμὰς. πρὸς τε τὴν βουλὴν λόγον ⁸
 ἀναγινώσκων, καὶ τὴν μὲν Σύλλου καὶ Μαρίου καὶ
 Αὐγούστου αὐστηρίαν τε καὶ ὠμότητα ὡς ἀσφαλεστέ-
 ραν ἐπαινῶν, τὴν δὲ Πομπηίου καὶ Καίσαρος ἐπιεί-
 κειαν ὡς ὀλεθρίαν αὐτοῖς ἐκείνοις γεγενημένην κα-
 κίζων, ἀπολογίαν τινὰ ὑπὲρ τοῦ Κομμόδου ἐπήγαγε,
 καθαπτόμενος τῆς βουλῆς ὡς οὐ δικαίως ἐκείνους ²
 ἀτιμιάζουσης, εἶγε καὶ αὐτῆς οἱ πλείους αἴσχιον βιο-
 τεύουσιν. "εἰ γὰρ τοῦτο ἦν" ἔφη "δεινόν, ὅτι αὐτο-
 χειρίᾳ ἐφόνευσεν ἐκεῖνος θηρία, ἀλλὰ καὶ ὑμῶν τις
 χθὲς καὶ πρόην ἐν Ὠστίοις, ὑπατευκῶς γέρων, δη-
 μοσίᾳ μετὰ πόρνης πάρδαλιν μιμουμένης ἐπαίξεν. ³
 ἀλλ' ἐμονομάχει νῆ Δία. ὑμῶν δ' οὐδεὶς μονομαχεῖ;
 πῶς οὖν καὶ ἐπὶ τί τάς τε ἀσπίδας αὐτοῦ καὶ τὰ
 κράνη τὰ χρυσᾶ ἐκείνα ἐπρίαντό τινες;" ἀναγνοὺς
 δὲ ταῦτα τριάκοντα μὲν καὶ πέντε ἀπέλυσε τῶν τὰ
 Ἀλβίνου φρονῆσαι αἰτιαθέντων, καὶ ὡς μηδεμίαν τὸ ¹
 παράπαν αἰτίαν ἐσχηκόσιν αὐτοῖς προσεφέρετο, ἦσαν
 δὲ ἐν τοῖς πρώτοις τῆς γερονσίας, ἐννέα δὲ καὶ εἰ-
 κοσιν ἀνδρῶν θάνατον κατεψηφίσατο, ἐν οἷς ἄρα
 καὶ Σουλπικιανὸς ὁ τοῦ Περγίνακος πενθερὸς ἡριθ-
 μεῖτο.

μετὰ δὲ ταῦτα ὁ Σεουήρος ἐκστρατεύει κατὰ τῶν ⁹
 Πάρθων· ἀσχολουμένου γὰρ αὐτοῦ ἐς τοὺς ἐμφυ- ^{a. C.}
 λίους πολέμους ἐκεῖνοι ἀδείας λαβόμενοι τὴν τε Με- ¹⁹⁹
 σοποταμίαν εἶλον, στρατεύσαντες παμπληθεῖ, καὶ
 μικροῦ καὶ τὴν Νίσιβιν ἐχειρώσαντο, εἰ μὴ Λαῖτος
 αὐτήν, πολιορκούμενος ἐν αὐτῇ, διεσώσατο. καὶ ἀπ' ²
 αὐτῆς ἐπὶ πλεον ἐδοξάσθη, ὧν καὶ ἐς τὰ ἄλλα καὶ
 τὰ ἴδια καὶ τὰ δημόσια καὶ ἐν τοῖς πολέμοις καὶ ἐν
 τῇ εἰρήνῃ ἄριστος. ἀφικόμενος δὲ ἐς τὴν προειρη-

- μένην Νίσιβιν ὁ Σεουήρος ἐνέτυχε συὶ μεγίστῳ· ἱπ-
 πέα τε γὰρ ἔκτεινεν ὁρμήσας καταβαλεῖν αὐτὸν πει-
 ρώμενον καὶ τῇ ἑαυτοῦ ἰσχύι θαρσύναντα, μόλις δὲ
 ὑπὸ πολλῶν στρατιωτῶν συλληφθεὶς τε καὶ σφαγείς,
 3 τριάκοντα τὸν ἀριθμὸν ὄντων τῶν συλλαβόντων αὐ-
 τόν, τῷ Σεουήρῳ προσεκομίσθη. τῶν δὲ Πάρθων οὐ
 μεινάντων αὐτὸν ἀλλ' οἵκαδε ἀναχωρησάντων, ἦρχε
 δὲ αὐτῶν Οὐολόγαισος, οὗ ἀδελφὸς συνῆν τῷ Σεουή-
 ρῳ, πλοῖα κατασκευάσας ὁ Σεουήρος ἐν τῷ Εὐφρά-
 τη, καὶ πλέων τε καὶ βαδίζων παρ' αὐτόν, διὰ τὸ
 εἶναι λίαν ὀξύτατα καὶ ταχυνὰ καὶ εὖ ἐσταλμένα, τῆς
 παρὰ τὸν Εὐφράτην ὕλης καὶ τῶν ἐκεῖσε χωρίων
 ἄφθονον διδούσης αὐτῷ τὴν τῶν ξύλων χορηγίαν,
 τὰ κατασκευασθέντα, ταχέως τὴν τε Σελεύκειαν καὶ
 4 τὴν Βαβυλῶνα ἐκλειφθείσας ἔλαβε. καὶ μετὰ τοῦτο
 καὶ τὴν Κτησιφῶντα ἔλὼν ἐκείνην τε πᾶσαν διαρ-
 πάσαι τοῖς στρατιώταις ἐφῆκε, φόνον τε ἀνθρώπων
 πλείστον εἰργάσατο, καὶ ζῶντας ἐς δέκα μυριάδας
 εἵλεν. οὐ μέντοι οὔτε τὸν Οὐολόγαισον ἐπεδίωξεν
 οὔτε τὴν Κτησιφῶντα κατέσχευεν, ἀλλ' ὥσπερ ἐπὶ
 τοῦτο μόνον ἐστρατευκὼς ἵν' αὐτὴν διαρπάσῃ ὥχετο,
 τὸ μὲν ἀγνωσίᾳ τῶν χωρίων τὸ δ' ἀπορία τῶν ἐπι-
 5 τηδείων. ὑπέστρεψε δὲ καθ' ἑτέραν ὁδόν· τὰ τε γὰρ
 ξύλα καὶ ὁ χόρτος ὁ ἐν τῇ προτέρᾳ εὑρεθεὶς κατα-
 νάλωτο· καὶ οἱ μὲν αὐτῷ τῶν στρατιωτῶν πεξῇ ἄνω
 παρὰ τὸν Τίγριν, οἱ δὲ καὶ ἐπὶ πλοίων ἀνεπορεύ-
 θησαν.
- 6 ὅτι τῷ Οὐολόγαίῳ τῷ Σανατρούκου παιδὶ ἀν-
 τιπαρταξαμένῳ τοῖς περὶ Σεουήρον, καὶ διοκωχῆν
 πρὶν συμμίξαι σφίσιν αἰτήσαντι καὶ λαβόντι, πρέσ-
 βεις τε ἀπέστειλε καὶ μέρος τι τῆς Ἀρμενίας ἐπὶ τῇ
 εἰρήνῃ ἐχαρίσατο. U p. 414.

καὶ μετὰ τοῦτο ὁ Σεουήρος τὴν Μεσοποταμίαν 10
 διαβὰς ἐπειράθη μὲν καὶ τῶν Ἄτρων οὐ πόρρω ὄντων,
 ἐπέρανε δ' οὐδέν, ἀλλὰ καὶ τὰ μηχανήματα κατεκαύ-
 θη καὶ στρατιῶται συχνοὶ μὲν ἀπώλοντο, πάμπολ-
 λοι δὲ καὶ ἐτρώθησαν. ἀπανέστη οὖν ἀπ' αὐτῶν καὶ
 ἀνέξυξεν ὁ Σεουήρος. ἐν ᾧ δὲ ἐπολέμει, δύο ἄνδρας 2
 τῶν ἐπιφανῶν ἀπέκτεινεν, Ἰούλιον Κρίσπον χιλιαρ-
 χοῦντα τῶν δορυφόρων, ὅτι ἀχθесθεις τῇ τοῦ πολέ-
 μου κακώσει ἔπος τι τοῦ Μάρωνος τοῦ ποιητοῦ παρ-
 εφθέρξατο, ἐν ᾧ ἐνῆν στρατιώτης τις τῶν μετὰ
 Τούρνου τῷ Αἰνείᾳ ἀντιπολεμούντων ὀδυρόμενος
 καὶ λέγων ὅτι, ἵνα δὴ τὴν Λαουινίαν ὁ Τοῦρνος ἀγά-
 γηται, ἡμεῖς ἐν οὐδενὶ λόγῳ παραπολλύμεθα. καὶ
 τὸν κατηγορήσαντα αὐτοῦ στρατιώτην Οὐαλέριον χι-
 λίαρχον ἀντ' αὐτοῦ ὁ Σεουήρος ἀπέδειξεν. ἀπέκτεινε 3
 δὲ καὶ τὸν Λαῖτον, ὅτι τε φρόνημα εἶχε καὶ ὅτι ὑπὸ
 τῶν στρατιωτῶν ἡραπᾶτο καὶ οὐκ ἄλλως στρατεύσειν
 ἔλεγον, εἰ μὴ Λαῖτος αὐτῶν ἡγοῖτο. καὶ τούτου τὸν
 φόνον, διότι οὐκ εἶχε φανεράν αἰτίαν εἰ μὴ τὸν
 φθόνον, τοῖς στρατιώταις προσῆπτεν ὥσπερ παρὰ
 γνώμην αὐτοῦ τοῦτο τετολμηκόσιν.

αὐτὸς δὲ πάλιν ἐπὶ τὰ Ἄτρα ἐστράτευσεν, πολλὰ 11
 μὲν σιτία παρασκευάσας πολλὰ δὲ καὶ μηχανήματα
 ἐτοιμασάμενος· καὶ γὰρ δεινὸν ἐποιεῖτο, τῶν ἄλλων
 κεχειρωμένων, μόνην ταύτην ἐν μέσῳ κειμένην ἀν-
 τέχειν. καὶ ἀπώλεσε καὶ χρήματα πλείστα καὶ τὰ
 μηχανήματα πάντα, πλὴν τῶν Πρισκείων, ὥς ἀνω-
 τέρω ἔφην, καὶ σὺν τούτοις καὶ στρατιώτας πολλούς.
 συχνοὶ μὲν γὰρ καὶ ἐν ταῖς προνομαῖς ἐφθείροντο, 2
 τῆς βαρβαρικῆς ἵππου, φημὶ δὴ τῆς τῶν Ἀραβίων,
 πανταχοῦ ὀξέως τε καὶ σφοδρῶς ἐπιπιπτούσης αὐ-
 τοῖς· καὶ οἱ Ἀτρηνοὶ ἐξικνουῖντο μὲν καὶ ταῖς τοξείαις

ἐπὶ μακρότατον, καὶ γὰρ ἐκ μηχανῶν βέλη τινὰ ἐξέ-
 3 κρουον, ὥστε πολλοὺς καὶ τῶν τοῦ Σεουήρου ὑπασ-
 πιστῶν βαλεῖν, σύνδυό τε αὐτῶν βέλη ὑπὸ τὴν αὐ-
 τὴν ῥύμην ἰέντων, πολλαῖς τε ἅμα χερσὶ καὶ πολλοῖς
 τοξεύμασι βαλλόντων, πλεῖον δὲ ὅμως ἐκάκωσαν αὐ-
 τοὺς ἐπειδὴ τῷ τείχει προσέμιξαν, καὶ πολὺ πλεῖστον
 4 ἐπεὶ καὶ διέρρηξάν τι αὐτοῦ· τὰ τε γὰρ ἄλλα καὶ τὸ
 νάφθα τὸ ἀσφαλτῶδες ἐκεῖνο, περὶ οὗ ἄνω μοι γέ-
 γραπται, ἀφιέντες σφίσι τὰ τε μηχανήματα καὶ τοὺς
 στρατιώτας πάντας, οἷς ἐπεβλήθη, κατέπρησαν. καὶ
 12 αὐτὰ ὁ Σεουήρος ἀπὸ βήματος ὑψηλοῦ ἐθεώρει. πε-
 σόντος δὲ πη τοῦ ἔξωθεν περιβόλου, καὶ τῶν στρα-
 τιωτῶν πάντων προθυμουμένων ἐς τὸν λοιπὸν ἐσβιά-
 σασθαι, ἐκώλυσεν αὐτοὺς ὁ Σεουήρος τοῦτο πρᾶξαι,
 τορῶς πανταχόθεν τὸ ἀνακλητικὸν σημανθῆναι κε-
 2 λεύσας· δόξα τε γὰρ τοῦ χωρίου ὥς καὶ πάμπολλα
 τὰ τε ἄλλα χρήματα καὶ τὰ τοῦ ἡλίου ἀναθήματα
 ἔχοντος μεγάλη ἦν, καὶ προσεδόκησεν ἐθελοντὶ τοὺς
 Ἀραβίους, ἵνα μὴ βία ἀλόντες ἀνδραποδισθῶσιν,
 3 ὁμολογήσειν. μίαν γοῦν διαλιπὼν ἡμέραν, ὥς οὐδεὶς
 αὐτῷ ἐπεκηρυκεύσατο, προσέταξεν αὐτῷ τοῖς στρα-
 τιώταις τῷ τείχει, καίπερ ἀνοικοδομηθέντι νυκτός,
 προσβαλεῖν· καὶ αὐτῷ τῶν μὲν Εὐρωπαίων τῶν δυ-
 ναμένων τι κατεργάσασθαι οὐδεὶς ἔτ' ὀργῇ ὑπήκου-
 σεν, ἔτεροι δὲ δὴ Σύροι ἀναγκασθέντες ἀντ' αὐτῶν
 4 προσβαλεῖν κακῶς ἐφθάρησαν. καὶ οὕτω θεὸς ὁ ῥυ-
 σάμενος τὴν πόλιν τοὺς μὲν στρατιώτας δυνηθέντας
 ἂν ἐς αὐτὴν ἐσελθεῖν διὰ τοῦ Σεουήρου ἀνεκάλεσε,
 καὶ τὸν Σεουήρον αὖ βουλευθέντα αὐτὴν μετὰ τοῦτο
 5 λαβεῖν διὰ τῶν στρατιωτῶν ἐκώλυσεν. οὕτω γοῦν
 ὁ Σεουήρος ἐπὶ τούτοις διηπορήθη ὥστε τινὸς τῶν
 ἀμφ' αὐτὸν ὑποσχομένου αὐτῷ, εἴαν γε αὐτῷ δῶ

πεντακοσίους καὶ πεντήκοντα μόνους τῶν Εὐρωπαϊῶν στρατιωτῶν, ἄνευ τοῦ τῶν ἄλλων κινδύνου τὴν πόλιν ἐξαιρήσειν, ἔφη πάντων ἀκουόντων “καὶ πόθεν τοσοῦτους στρατιώτας ἔχω;” πρὸς τὴν ἀπείθειαν τῶν στρατιωτῶν τοῦτο εἰπὼν.

εἴκοσι δ’ οὖν ἡμέρας τῇ πολιορκίᾳ προσεδρεύσας ¹³ ἐς τὴν Παλαιστίνην μετὰ τοῦτο ἦλθε καὶ τῷ Πωμ- ^{a. C. 200} πηίῳ ἐνήγισεν. καὶ ἐς τὴν Αἴγυπτον τὴν ἄνω διὰ τοῦ Νείλου ἀνέπλευσε, καὶ εἶδε πᾶσαν αὐτὴν πλήν βραχέων· οὐ γὰρ ἡδυνήθη πρὸς τὰ τῆς Αἰθιοπίας μεθόρια διὰ λοιμώδη νόσον ἐσβαλεῖν. καὶ ἐπολυ- ²πραγμύνησε πάντα καὶ τὰ πάνυ κεκρυμμένα· ἦν γὰρ οἶος μηδὲν μήτε ἀνθρώπινον μήτε θεῖον ἀδιερεύνητον καταλιπεῖν· καὶ τούτου τὰ τε βιβλία πάντα τὰ ἀπόρητόν τι ἔχοντα, ὅσα καὶ εὖρεῖν ἡδυνήθη, ἐκ πάντων ὡς εἰπεῖν τῶν ἀδύτων ἀνεῖλε καὶ τῷ τοῦ Ἀλεξάνδρου μνημείῳ συνέκλεισεν, ἵνα μηδεὶς ἔτι μήτε τὸ τούτου σῶμα ἴδῃ μήτε τὰ ἐν ἐκείνοις γεγραμμένα ἀναλέξηται.

καὶ ὁ μὲν ταῦτ’ ἐποίει· ἐγὼ δὲ τὰ μὲν ἄλλα τῆς ³ Αἰγύπτου οὐδὲν δέομαι γράφειν, ὃ δὲ δὴ περὶ τοῦ Νείλου πολλαχόθεν ἀκριβώσας ἔχω, δικαιοτάτος εἰμι εἰπεῖν. ἐκ γὰρ τοῦ Ἀτλαντος τοῦ ὄρους σαφῶς ἀναδίδονται. τοῦτο δὲ ἐστὶν ἐν τῇ Μακεννίτιδι παρ’ αὐτῷ τῷ ὠκεανῷ πρὸς ἐσπέραν, καὶ ὑπεραίρει πολὺν πλεῖστον ἀπάντων ὄρων, ὅθεν οἱ ποιηταὶ κίονα αὐτὸν τοῦ οὐρανοῦ εἶναι ἔφησαν· οὔτε γὰρ ἀνέβη ποτέ τις ἐπ’ ἄκρον αὐτοῦ οὔτε τὰς κορυφὰς αὐτοῦ εἶδε. χιόνος ⁴ τε οὖν αἰεὶ διὰ ταῦτα πεπλήρωται, καὶ τὸ ὕδωρ ἐξ αὐτῆς παμπληθὲς ὑπὸ τὸ θέρος ἀφίησιν. ἐστὶ μὲν γὰρ καὶ ἄλλως ἐλώδη πάντα τὰ περὶ τοὺς πρόποδας

αὐτοῦ, τότε δὲ ἐπὶ μᾶλλον πληθύνεται, καὶ ἐκ τού-
του τὸν Νεῖλον τὴν ὥραιαν ἐπαύξει· πηγὴ γὰρ ἐστὶν
αὐτοῦ, ὥσπερ πονεὶ καὶ τοῖς κροκοδείλοις καὶ ἄλλοις
ἐκατέρωθεν ὁμοίως γεννωμένοις τεκμηριοῦται. καὶ
5 θαυμάσῃ μηδεὶς εἰ τὰ τοῖς ἀρχαίοις Ἑλλήσιν ἄγνωστα
ἔξευρήκαμεν· πλησίον γὰρ οἱ Μακεννῆται τῇ Μαν-
ριτανίᾳ τῇ κάτω οἰκοῦσι, καὶ πολλοὶ τῶν ἐκεῖ στρα-
τευομένων καὶ πρὸς τὸν Ἀτλαντα ἀφικνοῦνται.

14 τοῦτο μὲν οὕτως ἔχει, Πλαυτιανὸς δὲ παραδυ-
ναστεύων τῷ Σεουήρῳ καὶ τὴν ἐπαρχικὴν ἔχων ἐξου-
σίαν, πλείστα τε ἀνθρώπων καὶ μέγιστα δυνηθεὶς,
πολλοὺς μὲν τῶν ἐλλογίμων ἀνδρῶν καὶ ὁμοτίμων
2 αὐτῷ ἐθανάτωσε, καὶ ἀποκτείνας τὸν Αἰμίλιον τὸν
Σατορνῆνον τῶν ἄλλων τῶν μετ' αὐτὸν ἀρξάντων
τοῦ δορυφορικοῦ πάντα τὰ ἰσχυρότατα περιέκοψεν,
ὅπως μηδεὶς φρόνημα ἀπὸ τῆς προστασίας αὐτῶν
σχῶν τῇ τῶν σωματοφυλάκων ἡγεμονίᾳ ἐφεδρεύσῃ·
ἤδη γὰρ οὐχ ὅπως μόνος, ἀλλὰ καὶ ἀθάνατος ἐπαρ-
3 χος εἶναι ἤθελεν· ἐπεθύμει τε πάντων καὶ πάντα
παρὰ πάντων ἦται καὶ πάντα ἐλάμβανε, καὶ οὔτε
ἔθνος οὐδὲν οὔτε πόλιν οὐδεμίαν ἀσύλητον εἶασεν,
ἀλλὰ πάντα δὴ πανταχόθεν ἤρπαζε καὶ συνεφόρει·
καὶ πολὺ πλείονα αὐτῷ ἢ τῷ Σεουήρῳ πάντες ἐπεμ-
πον. καὶ τέλος ἵππους ἡλίῳ τιγροειδεῖς ἐκ τῶν ἐν
τῇ Ἐρυθρᾷ θαλάσῃ νήσων, πέμπας ἑκατοντάρχους,
4 ἔξέκλεψεν· ἐν γὰρ τοῦτο εἰπὼν πᾶσαν αὐτοῦ τὴν
περιεργίαν καὶ τὴν ἀπληστίαν δεδηλωκέναι νομίζω.
καίτοι καὶ ἐκεῖνο προσθήσω ὅτι ἀνθρώπους ἑκατὸν
εὐγενεῖς Ῥωμαίους ἐξέτεμεν οἴκοι, καὶ τοῦτο οὐδεὶς
ἡμῶν πρὸ τοῦ τελευτῆσαι αὐτὸν ἥσθετο· πᾶσαν γὰρ
ἐκ τούτου τὴν τε παρανομίαν αὐτοῦ καὶ ἐξουσίαν

ἂν τις καταμάθοι. ἐξέτεμε δὲ οὐ παῖδας μόνον οὐδὲ
 μειράκια, ἀλλὰ καὶ ἄνδρας, καὶ ἔστιν οὗς αὐτῶν καὶ ⁵
 γυναικας ἔχοντας, ὅπως ἡ Πλαυτίλλα ἡ θυγάτηρ αὐ-
 τοῦ, ἣν ὁ Ἀντωνῖνος μετὰ ταῦτ' ἔγρημε, δι' εὐνού-
 χων τὴν τε ἄλλην θεραπείαν καὶ τὰ περὶ τὴν μουσι-
 κὴν τὴν τε λοιπὴν θεωρίαν ἔχη. καὶ εἶδομεν τοὺς
 αὐτοὺς ἀνθρώπους εὐνούχους τε καὶ ἄνδρας, καὶ
 πατέρας καὶ ἀόρχεις, ἐκτομίας τε καὶ πωγωνίας. ἀφ' ⁶
 οὗ δὴ οὐκ ἀπεικότως ὑπὲρ πάντας τὸν Πλαυτιανόν,
 καὶ ἐς αὐτοὺς τοὺς αὐτοκράτορας, ἰσχυῖσαι ἂν τις εἴ-
 ποι. τά τε γὰρ ἄλλα καὶ ἀνδριάντες αὐτοῦ καὶ εἰκόνες
 οὐ μόνον πολλῶ πλείους, ἀλλὰ καὶ μείζους τῶν ἐκεί-
 νων, οὐδ' ἐν ταῖς ἄλλαις πόλεσι μόνον, ἀλλὰ καὶ ἐν ⁷
 αὐτῇ τῇ Ῥώμῃ, οὐδ' ὑπὸ ἰδιωτῶν ἢ δῆμων μόνον,
 ἀλλὰ καὶ ὑπ' αὐτῆς τῆς γερουσίας ἀνετίθεντο· τὴν
 τε τύχην αὐτοῦ πάντες οἱ στρατιῶται καὶ οἱ βουλευ-
 ται ὤμνυσαν, καὶ ὑπὲρ τῆς σωτηρίας αὐτοῦ δημοσίᾳ
 ἅπαντες ἠΰχοντο. αἴτιος δὲ τούτων αὐτὸς ὁ Σευη- ¹⁵
 ρος μάλιστ' ἐγένετο, ὃς οὕτως αὐτῷ ὑπέεικεν ἐς πάντα
 ὥστ' ἐκείνον μὲν ἐν αὐτοκράτορος αὐτὸν δὲ ἐν ἐπάρ-
 χου μοίρᾳ εἶναι· τά τε γὰρ ἄλλα καὶ ὁ μὲν πάνθ'
 ἀπλῶς ὅσα ὁ Σευηρὸς καὶ ἔλεγε καὶ ἔπραττεν ἤδει,
 τῶν δὲ δὴ τοῦ Πλαυτιανοῦ ἀπορρήτων οὐδεὶς οὐδὲν
 ἠπίστατο. τὴν τε θυγατέρα αὐτοῦ τῷ νιεῖ ἐμνήστευ- ²
 σε, πολλὰς καὶ σεμνὰς κόρας παραλιπὼν, ὑπατόν τε
 ἀπέδειξε, καὶ διάδοχον τῆς αὐταρχίας ὥς εἰπεῖν ἔχειν
 ἠΰξατο, καὶ ποτε καὶ ἐπέστειλε "φιλῶ τὸν ἄνδρα
 ὥστε καὶ εὐχέσθαι προαποθανεῖν αὐτοῦ." ἠνείχετό ³
 γέ τοι ὁρῶν καὶ ἐν ταῖς καταλύσεσιν αὐτὸν ταῖς
 κρείττοσιν ἀνελιζόμενον καὶ τὰ ἐπιτήδεια καὶ ἀμείνω
 καὶ ἀφθονώτερα αὐτοῦ ἔχοντα, ὥστε δεηθεὶς ποτε

- ἐν τῇ Νικαίᾳ τῇ πατρίδι μου κεστρέως, οὓς ἡ λίμνη
 4 μεγάλους ἐκτρέφει, παρ' ἐκείνου μετεπέμψατο. ὅθεν
 εἰ καί τι ἐπὶ μειώσῃ τῆς δυναστείας αὐτοῦ ποιεῖν
 ἐδόκει, ἀλλ' ἔκ γε τῶν ἐναντίων, πολὺ καὶ μειζύων
 καὶ λαμπροτέρων ὄντων, καὶ ἐκείνο πᾶν ἀπημβλύ-
 νετο. ποτὲ γοῦν τοῦ Σεουήρου ἐν Τυάνοις νοσή-
 σαντα αὐτὸν ἐπισκεπτομένου, οἱ στρατιῶται οἱ περὶ
 τὸν Πλαυτιανὸν ὄντες οὐκ εἴασαν τοὺς ἀκολουθοῦν-
 5 τας αὐτῷ συνεσελθεῖν· ὃ τε τὰς δίκας τὰς ἐπ' αὐτοῦ
 λεγομένας διατάττων κελευσθεὶς ποτε ὑπὸ τοῦ Σεουή-
 ρου ἀργοῦντος δίκην τινὰ ἐσαγαγεῖν οὐκ ἠθέλησεν,
 εἰπὼν ὅτι οὐ δύναμαι τοῦτο ποιῆσαι, ἂν μὴ Πλαυ-
 6 τιανὸς μοι κελεύσῃ. καὶ οὕτω καὶ ἐς τὰ ἄλλα πάντα
 ὁ Πλαυτιανὸς αὐτοῦ κατεκράτει ὥστε καὶ τὴν Ἰου-
 λίαν τὴν Αὐγουσταν πολλὰ καὶ δεινὰ ἐργάσασθαι·
 πάνυ γὰρ αὐτῇ ἤχθετο, καὶ σφόδρα αὐτὴν πρὸς τὸν
 Σεουήρον ἀεὶ διέβαλλεν, ἐξετάσεις τε κατ' αὐτῆς καὶ
 7 βασάνους κατ' εὐγενῶν γυναικῶν ποιούμενος. καὶ
 ἡ μὲν αὐτῇ τε φιλοσοφεῖν διὰ ταῦτ' ἤρξατο καὶ σο-
 φισταῖς συνημέρουν· ὁ δὲ δὴ Πλαυτιανὸς ἀσωτό-
 τατός τε ἀνθρώπων γενόμενος, ὥστε καὶ εὐωχεῖσθαι
 ἅμα καὶ ἐμεῖν, ἐπεὶ μηδὲν ὑπὸ τοῦ πλήθους τῶν τε
 σιτιῶν καὶ τοῦ οἴνου πέψαι ἠδύνατο, καὶ τοῖς μειρα-
 κίοις ταῖς τε κόραις οὐκ ἄνευ διαβολῆς χρώμενος, τῇ
 γυναικὶ τῇ ἐαυτοῦ οὐθ' ὁρᾶν τινα οὐθ' ὁρᾶσθαι τὸ
 παράπαν, οὐδ' ὑπὸ τοῦ Σεουήρου ἢ τῆς Ἰουλίας,
 μήτι γε ἐτέρων τινῶν, ἐπέτρεπεν.
 16 ἐγένετο δ' ἐν ταύταις ταῖς ἡμέραις καὶ ἀγῶν γυ-
 ναικῶν, ἐν ᾧ τοσοῦτον πλῆθος ἀθλητῶν ἀναγκασθὲν
 συνῆλθεν ὥσθ' ἡμᾶς θαναμάσαι πῶς αὐτοὺς τὸ στά-

15, 6, 3. πολλὰ — 4, αὐτὴν inserta ex V p. 738.

15, 7, 10. μήτι — τινῶν inserta ex V p. 741.

διον ἐχώρησε. καὶ γυναῖκες δὲ ἐν τῷ ἀγῶνι τούτῳ
 ἀγριώτατα ἀλώμεναι ἐμαχέσαντο, ὥστε καὶ ἐς τὰς
 ἄλλας πάνυ ἐπιφανεῖς ἀπ' αὐτῶν ἀποσκόπτεσθαι· καὶ
 διὰ τοῦτ' ἐκωλύθη μηκέτι μηδεμίαν γυναῖκα μηδα-
 μόθεν μονομαχεῖν. εἰκόνων δέ ποτε πολλῶν τῷ ²
 Πλαυτιανῷ γενομένων, ἄξιον γὰρ ἀφηγησάσθαι τὸ
 πραχθέν, δυσχεράνας πρὸς τὸ πλήθος ὁ Σεουήρως
 τινὰς αὐτῶν συνεχώνευσε, καὶ ἐς τὰς πόλεις ἐκ
 τούτου θροῦς διῆλθεν ὥς καὶ καθήρηται καὶ διέ-
 φθαρται, καὶ τινες συνέτριψαν εἰκόνας αὐτοῦ, ἐφ' ᾧ
 ὕστερον ἐκολάσθησαν· ἐν οἷς ἦν καὶ ὁ τῆς Σαρ-
 δοῦς ἄρχων Ῥάκιος Κώνστας, ἀνὴρ ἐλλογιμώτατος.
 ἀλλ' οὐ χάριν τούτων ἐμνήσθην, ὅτι τοῦ ρήτορος, ³
 ὃς τοῦ Κώνσταντος κατηγόρησε, καὶ τοῦτο πρὸς τοῖς
 ἄλλοις εἰπόντος, θᾶσσον ἂν τὸν οὐρανὸν συμπεσεῖν
 ἢ Πλαυτιανόν τι ὑπὸ Σεουήρου παθεῖν, καὶ μᾶλλον
 ἂν εἰκότως ἐκείνῳ τῷ λόγῳ, εἶπερ τι τοιοῦτον ἐλέχ- ⁴
 θη, πιστεῦσαί τινα, — ταῦτα τοῦ ρήτορος εἰπόντος,
 καὶ προσέτι καὶ αὐτοῦ τοῦ Σεουήρου νεανιευσαμέ-
 νου πρὸς ἡμᾶς τοὺς συνδικάζοντας αὐτῷ καὶ φήσαν-
 τος ὅτι ἀδύνατόν ἐστι κακόν τι ὑπ' ἐμοῦ Πλαυτιανῷ
 γενέσθαι, οὐδ' ἀπηνιαύτισεν αὐτὸς οὗτος ὁ Πλαυ-
 τιανός, ἀλλ' ἐσφάγη καὶ αἱ εἰκόνες αὐτοῦ σύμπασαι
 διεφθάρησαν. πρὸ δὲ τούτου κῆτος ὑπερμέγεθες ἐς ⁵
 τὸν τοῦ Αὐγούστου ἐπὶ κλην λιμένα ἐξώκειλε καὶ
 ἐάλω, καὶ τὸ μίμημα αὐτοῦ ἐς τὸ κυνηγέσιον ἐσαχ-
 θέν πεντήκοντα ἄρκτους ἔσω ἐδέξατο. ὥφθη δὲ ἐπὶ
 πολλὰς ἡμέρας καὶ κομήτης ἀστὴρ ἐν τῇ Ῥώμῃ, καὶ
 οὐκ αἰσιόν τι σημαίνειν ἐλέγετο.

EPITOME LIB. LXXVI.

a. C.
202

Ὁ δὲ Σεουήρος ἐπὶ τῆς δεκετηρίδος τῆς ἀρχῆς αὐτοῦ ἐδωρήσατο τῷ τε ὁμίλῳ παντὶ τῷ σιτοδοτομένῳ καὶ τοῖς στρατιώταις τοῖς δορυφόροις ἰσαριθμούς τοῖς τῆς ἡγεμονίας ἔτεσι χρυσοῦς. ἐφ' ᾧ καὶ μέγιστον ἠγάλλετο· καὶ γὰρ ὡς ἀληθῶς οὐδεὶς πώποτε τοσοῦτον αὐτοῖς ἀθρόοις ἐδεδώκει· ἐς γὰρ τὴν δωρεὰν ταύτην πεντακισχίλια μυριάδες δραχμῶν² ἀναλώθησαν. ἐποιήθησαν δὲ καὶ οἱ γάμοι τοῦ τε Ἀντωνίνου τοῦ υἱοῦ τοῦ Σεουήρου καὶ τῆς Πλαυτίλλης τῆς τοῦ Πλαντιανοῦ θυγατρὸς· καὶ τοσαῦτα τῇ θυγατρὶ οὗτος ἔδωκεν ὅσα καὶ πεντήκοντα γυναιξὶ βασιλίσσαις ἤρκεσεν ἄν. εἶδομεν δὲ αὐτὰ διὰ τῆς ἀγορᾶς ἐς τὸ παλάτιον κομιζόμενα. εἰστιάθημεν δὲ ἐν τῷ ἅμα, τὰ μὲν βασιλικῶς τὰ δὲ βαρβαρικῶς, ἐφθά τε πάντα ὅσα νομίζεται, καὶ ὠμὰ ζῶντά τε ἄλλα³ λαβόντες. ἐγένοντο δὲ καὶ θέαι τηνικαῦτα παντοδαπαὶ ἐπὶ τε τῇ ἀνακομιδῇ τοῦ Σεουήρου καὶ ἐπὶ τῇ δεκετηρίδι αὐτοῦ καὶ ἐπὶ ταῖς νίκαις. ἐν ταύταις ταῖς θέαις καὶ σύες τοῦ Πλαντιανοῦ ἐξήκοντα ἄγριοι ἐπάλαισαν ἀλλήλοις ὑπὸ παραγγέλματος, ἐσφάγησαν δὲ ἄλλα τε πολλὰ θηρία καὶ ἐλέφας καὶ κοροκότας·⁴ τὸ δὲ ζῶον τοῦτο Ἰνδικόν τέ ἐστι, καὶ τότε πρῶτον ἐς τὴν Ῥώμην, ὅσα καὶ ἐγὼ ἐπίσταμαί, ἐσῆχθη, ἔχει

δὲ χροιάν μὲν λεαίνης τίγριδι μειγμένης, εἶδος δὲ
 ἐκείνων τε καὶ κυνὸς καὶ ἀλώπεκος ἰδίως πως συγκε-
 κραμένον. τῆς δὲ δεξαμενῆς ἀπάσης τῆς ἐν τῷ θεά-
 τρῳ ἐς πλοίου σχῆμα κατασκευασθείσης ὡς τετρακόσια
 θηρία καὶ δέξασθαι καὶ ἀφεῖναι ἀθρόως, ἔπειτα ἐξαί- 5
 φνης διαλυθείσης ἀνέθορον ἄρκτοι, λέαιναι, πάνθη-
 ρες, λέοντες, στρουθοί, ὄναγροι, βίσωνες, βοῶν τι
 τοῦτο εἶδος, βαρβαρικὸν τὸ γένος καὶ τὴν ὄψιν, ὥστε
 ἑπτακόσια τὰ πάντα καὶ θηρία καὶ βοτὰ ὁμοῦ καὶ
 διαθέοντα ὀφθῆναι καὶ σφαγῆναι· πρὸς γὰρ τὸν τῆς
 ἑορτῆς ἀριθμὸν ἑπταήμερου γεγонуίας καὶ ἐκεῖνα
 ἐπτάκις ἑκατὸν ἐγένετο.

ἐν δὲ τῷ Βεσβίῳ τῷ ὄρει πῦρ τε πλεῖστον ἐξέ- 2
 λαμψε καὶ μυκήματα μέγιστα ἐγένετο, ὥστε καὶ ἐς
 τὴν Καπύην, ἐν ἣ, ὅσάκις ἂν ἐν τῇ Ἰταλίᾳ οἰκῶ,
 διάγω, ἐξακουσθῆναι· τοῦτο γὰρ τὸ χωρίον ἐξειλό-
 μην τῶν τε ἄλλων ἔνεκα καὶ τῆς ἡσυχίας ὅτι μάλιστα,
 ἵνα σχολὴν ἀπὸ τῶν ἀστικῶν πραγμάτων ἄγων ταῦτα
 γράψαιμι. ἐδόκει οὖν ἐκ τῶν περὶ τὸ Βέσβιον γεγο- 2
 νότων νεοχμὸν τι ἔσεσθαι, καὶ μέντοι καὶ τὰ περὶ τὸν
 Πλαυτιανὸν αὐτίκα ἐνεοχμώθη. μέγας μὲν γὰρ ὡς ἀλη-
 θῶς ὁ Πλαυτιανὸς καὶ ὑπέρμεγας ἐγερόνει, ὥστε καὶ
 τὸν δῆμον ἐν τῷ ἱπποδρόμῳ ποτὲ εἰπεῖν “τί τρέμεις, τί
 δὲ ὠχρίᾳς; πλεῖον τῶν τριῶν κέκτησαι.” ἔλεγον δὲ τοῦ- 3
 το οὐ πρὸς ἐκεῖνον δῆθεν, ἀλλ’ ἄλλως, τρεῖς δὲ ἐνέφαι-
 νον τόν τε Σεουῆρον καὶ τοὺς νίεας αὐτοῦ Ἀντωνῖνον
 καὶ Γέταν· ὠχρία δὲ αἰεὶ καὶ ἔτρεμεν ἐκ τε τῆς διαίτης
 ἣν διητᾶτο, καὶ ἐκ τῶν ἐλπίδων ὧν ἠλπιζε, καὶ ἐκ τῶν
 φόβων ὧν ἐφοβεῖτο. οὐ μὴν ἀλλὰ τέως μὲν ἦτοι ἐλάν-
 θανε τὰ πλείω αὐτὸν τὸν Σεουῆρον, ἢ καὶ εἰδὼς αὐτὰ
 οὐ προσεποιεῖτο· ἐπεὶ δὲ ὁ ἀδελφὸς αὐτῷ Γέτας τελευ- 4
 τῶν πάντα τὰ κατὰ τὸν Πλαυτιανόν, ἅτε καὶ μισῶν

αὐτὸν καὶ μηκέτι φοβούμενος, ἐμήνυσεν, ἐκείνόν τε
 χαλκοῦν ἐν τῇ ἀγορᾷ ἔστησε καὶ τοῦτον οὐκέθ' ὁμοίως
 ἐτίμησεν, ἀλλὰ καὶ τῆς δυνάμεως τῆς πολλῆς παρέ-
 5 λυσεν. ὅθεν ὁ Πλαυτιανὸς δεινῶς ἠγανάκτησε, καὶ
 a. C. 203 τὸν Ἀντωνῖνον καὶ πρότερον διὰ τὴν θυγατέρα ἀτι-
 μαζομένην ὑπ' αὐτοῦ μισῶν τότε δὴ καὶ μάλιστα
 ἤχθαιρεν ὡς αἴτιον τῆς ἀτιμίας ἐκείνης αὐτῷ, καὶ
 3 τραχύτερον αὐτῷ προσφέρεσθαι ἤρξατο. δι' οὖν ταῦτα
 ὁ Ἀντωνῖνος τῇ τε γυναικὶ ἀναιδεστάτῃ οὔσῃ ἀχθό-
 μενος, καὶ αὐτῷ ἐκείνῳ, ὅτι τε πάντα ὅσα ἐπραττεν
 ἐπολυπραγμούνει καὶ ὅτι ἐπὶ πᾶσιν αὐτῷ ἐπειμα,
 βαρυνόμενος, ἀπαλλαγῆναι τρόπον τινὰ αὐτοῦ ἐπε-
 2 θύμησε. καὶ τοῦτου δι' Εὐόδου τοῦ τροφέως αὐ-
 τοῦ Σατορνίνον τινα ἐκατόνταρχον καὶ ἄλλους δύο
 ὁμοίους αὐτῷ ἐπεισεν ἐσαγγεῖλαι οἱ ὅτι δέκα τισὶν
 ἐκατοντάρχοις, ἐξ ὧν καὶ αὐτοὶ ἦσαν, ὁ Πλαυτιανὸς
 κεκελευκὼς εἶη καὶ τὸν Σεουήρον καὶ τὸν Ἀντωνῖνον
 3 κτεῖναι· καὶ τινα καὶ γραφὴν ὡς καὶ ἐπ' αὐτῷ τούτῳ
 εἰληφότες ἀνεγίνωσκον. ἐξαίφνης δὲ ταῦτ' ἐν ταῖς
 θεωρίαις ταῖς ἐν τῷ παλατίῳ ἤρῳσι πεποιημέναις,
 τῆς τε θεᾶς ἀφειμένης καὶ δεῖπνον μέλλοντος ἔσσεσθαι,
 ἐγίγνωnton. ὅθεν οὐχ ἥκιστα τὸ σκευώρημα κατεφάνη·
 4 οὐ γὰρ ἂν οὔτε ἐκατοντάρχοις δέκα ἅμα οὔτε ἐν τῇ
 Ῥώμῃ οὔτε ἐν τῷ παλατίῳ οὔτε ἐκείνῃ τῇ ἡμέρᾳ οὔτε
 ἐκείνῃ τῇ ὥρᾳ τοιοῦτό τι ὁ Πλαυτιανός, ἄλλως τε καὶ
 γράψας, προστάξαι ἐτετολμήκει. ὁμως πιστὸν αὐτὸ
 ἔδοξε τῷ Σεουήρῳ, ὅτι τῇ νυκτὶ τῇ προτεραίᾳ τὸν
 Ἀλβῖνον ὄναρ ξῶντά τε καὶ ἐπιβουλεύοντα αὐτῷ
 4 ἐοράκει. σπουδῇ οὖν, ὡς καὶ ἐπ' ἄλλο τι, τὸν Πλαυ-
 τιανὸν μετεπέμψατο. καὶ ὃς οὕτως ἠπείχθη, μᾶλλον
 δὲ οὕτως αὐτῷ τὸν ὀλεθρον τὸν δαιμόνιον προεμή-
 νυσεν, ὥστε τὰς ἡμιόνους τὰς ἀγούσας αὐτὸν πεσεῖν

ἐν τῷ παλατίῳ. καὶ αὐτὸν ἐσιόντα οἱ θυρωροὶ οἱ ἐπὶ 2
 τῶν κιγκλίδων μόνον ἐσεδέξαντο, οὐδ' εἶασαν οὐδένα
 αὐτῷ συνεσελθεῖν· ὅπερ ποτὲ αὐτὸς περὶ τὸν Σεουή-
 ρον ἐν τοῖς Τυάνοις ἐπεποιήκει. καὶ ὑπώπτευσε
 μὲν τι ἐκ τούτου, περίφοβός τε ἐγένετο, οὐ μέντοι
 ἔχων ὅπως ἀναχωρήσει ἐσῆλθε. καὶ ὁ Σεουήρως καὶ
 πάννυ πρῶως αὐτῷ διελέχθη· “τί τε τοῦτο ἔδοξέ σοι 3
 ποιῆσαι, καὶ διὰ τί ἀποκτεῖναι ἡμᾶς ἠθέλησας;” λόγον
 τε αὐτῷ ἔδωκε, καὶ παρεσκευάζετο ὥς καὶ ἀπολογου-
 μένου αὐτοῦ ἀκούσων. ἀλλ' ὁ Ἀντωνῖνος ἀρνούμε-
 νόν τε αὐτὸν καὶ θαυμάζοντα τὰ λεγόμενα τό τε
 ξίφος προσπηδήσας ἀφείλετο καὶ πῦξ ἔπαισε· καὶ 4
 ἠθέλησε μὲν καὶ αὐτοχειρίᾳ σφάξαι εἰπόντα ὅτι ἔφθης
 με κτεῖναι, ὑπὸ δὲ τοῦ πατρὸς κωλυθεὶς ἐκέλευσέ
 τινα τῶν ὑπηρετῶν φονεῦσαι αὐτόν. καὶ αὐτόν τις
 τῶν τριχῶν τοῦ γενείου ἐκτίλας τῇ τε Ἰουλίᾳ καὶ
 τῇ Πλαυτίλλῃ προσήνεγκεν ὁμοῦ οὔσαις, πρὶν καὶ
 ὁτιοῦν αὐτάς ἀκοῦσαι, καὶ εἶπεν “ἴδετε τὸν Πλαυ-
 τIANON ὑμῶν,” καὶ τούτου τῇ μὲν πένθος, τῇ δὲ
 χαρὰν ἐνέβαλεν. ἐκεῖνος μὲν καὶ μέγιστον τῶν ἐπ' 5
 ἑμοῦ ἀνθρώπων δυνηθεὶς, ὥστε καὶ αὐτῶν τῶν αὐ-
 τοκρατόρων μᾶλλον πάντας καὶ φοβεῖσθαι αὐτὸν καὶ
 τρέμειν, καὶ ἐπὶ μειζόνων ἐλπίδων αἰωρηθεὶς, οὕτως
 ὑπὸ τε τοῦ γαμβροῦ ἐσφάγη καὶ ἄνωθεν ἀπὸ τοῦ
 παλατίου ἐς ὁδὸν τινα ἐρρίφη· μετὰ ταῦτα γὰρ καὶ
 ἀνηρέθη καὶ ἐτάφη τοῦ Σεουήρου κελεύσαντος.

καὶ ὁ Σεουήρως μετὰ ταῦτα συνήγαγε μὲν τὴν 5
 βουλήν ἐς τὸ συνέδριον, οὐ μέντοι καὶ κατηγορήσέ
 τι τοῦ Πλαυτιανοῦ, ἀλλ' αὐτὸς μὲν τὴν τε φύσιν
 τὴν ἀνθρωπίνην ὥς μὴ δυναμένην τιμὰς ὑπερόγκους
 στέγειν ὠδύρατο, καὶ ἑαυτὸν ἠτιάσατο ὅτι οὕτως 2
 αὐτὸν ἐτετιμῆκει καὶ ἐπεφιλήκει, τοὺς δὲ δὴ μηνύ-

- σαντάς οἱ τὴν ἐπιβουλὴν αὐτοῦ πάνθ' ἡμῖν εἰπεῖν ἐκέλευσεν, ἐκβαλὼν ἐκ τοῦ συνεδρίου τοὺς οὐκ ἀναγκαίους, ἵν' ἐκ τοῦ μηδὲν διηγήσασθαι ἐνδείξῃται
- 3 ὅτι οὐ πάνν σφίσι πιστεύει. πολλοὶ μὲν οὖν διὰ τὸν Πλαυτιανὸν ἐκινδύνευσαν, καὶ τινες καὶ ἀπέθανον· ὁ μέντοι Κοίρανος ἔλεγε μὲν οἷά πον πλεῖστοι πρὸς τοὺς εὐτυχοῦντας πλάττονται αἰεὶ, ἐταῖρός τε αὐτοῦ εἶναι, καὶ ὅσάκις γε ἐκεῖνοι πρὸ τῶν ἄλλων τῶν ἀσπαζομένων αὐτὸν ἐσεκαλοῦντο, συνεφερίπετό σφισι
- 4 μέχρι τῆς κιγκλίδος τῆς τελευταίας, οὐ μέντοι καὶ ἐκοινώνει τῶν ἀπορορήτων, ἀλλ' ἐν τῷ μεταιχιμῷ διατρίβων Πλαυτιανῷ μὲν ἔξω, τοῖς δὲ ἔξω ἐνδον ἐδόκει εἶναι· καὶ διὰ τοῦτο πλέον ὑπωπτεύθη, καὶ διότι ὄναρ ποτὲ τοῦ Πλαυτιανοῦ ἰδόντος ἰχθῦς τινας ἐκ τοῦ Τιβέριδος ἀναβάντας πρὸς τοὺς πόδας αὐτοῦ προσπεπτωκέναι, ἔφη καὶ τῆς γῆς αὐτὸν καὶ τοῦ
- 5 ὕδατος ἄρξειν. ἀλλ' οὗτος ἐπὶ ἐπτά ἔτη ἐν νήσῳ περιουρισθεὶς κατήχθη τε μετὰ τοῦτο, καὶ ἐς τὴν γερουσίαν πρῶτος Αἰγυπτίων κατελέχθη, καὶ ὑπάτευσσε μηδεμίαν ἄλλην ἀρχὴν προάρξας, ὥσπερ ὁ Πομπήιος.
- 6 Καικίλιος μέντοι Ἀργικόλας ἐν τοῖς πρώτοις τῶν κολάκων αὐτοῦ ἀριθμούμενος, πονηρία δὲ καὶ ἀσελγεία οὐδενὸς ἀνθρώπων δεύτερος ὢν, κατεψηφίσθη ἀποθανεῖν, ἐλθὼν δὲ οἶκαδε καὶ οἴνου ἐψυγμένου ἐμπλησθεὶς τό τε ποτήριον, ὃ πέντε μυριάδων ἐώνητο, συνέτρεψε, καὶ ἐπαπέθανεν αὐτῷ τὰς φλέβας τεμὼν.
- 6 Σατορνῖνος μέντοι καὶ Εὐόδος τότε μὲν ἐτιμήθησαν, ὕστερον δὲ ὑπὸ τοῦ Ἀντωνίνου ἐθανατώθησαν. ψηφισομένων δὲ ἡμῶν ἐπαίνους τινὰς τῷ Εὐόδῳ ὁ Σεουήρος ἐκώλυσεν εἰπὼν "αἰσχρόν ἐστιν ἐν δόγματι ὑμῶν
- 2 τοιοῦτό τι περὶ Καίσαρείου ἀνδρὸς γεγράφθαι." καὶ οὐ τοῦτον μόνον, ἀλλὰ καὶ τοὺς ἄλλους ἅπαντας τοὺς

βασιλικούς ἀπελευθέρους οὐθ' ὑβρίζειν οὐθ' ὑπερ-
 αυχεῖν εἶα· ἐφ' ᾧ καὶ καλῶς ἤκουεν. ἡ δ' αὖ γερουσία
 ὑμνουσά ποτε αὐτὸν καὶ αὐτὸ τοῦτο ἄντικρυς ἐξεβό-
 ησεν, ὅτι πάντες πάντα καλῶς ποιοῦσιν, ἐπειδὴ σὺ κα-
 λῶς ἄρχεις. Πλαντίλλα δὲ καὶ Πλαῦτιος, οἱ τοῦ Πλαν- 3
 τIANOY υἱεῖς, τότε μὲν ἐσώθησαν ἐς Λιπάραν ἐξορισθέν-
 τες, ἐπὶ δὲ Ἀντωνίου ἀπώλοντο· καίτοι καὶ ζῶντες
 ἐν τε δέει καὶ ταλαιπωρίᾳ πολλῇ τῶν τε ἀναγκαίων
 οὐκ εὐπορίᾳ διήγον.

οἱ δὲ τοῦ Σεουήρου παῖδες, ὃ τε Ἀντωνῖνος καὶ 7
 ὁ Γέτας, ὥς παιδαγωγοῦ τιнос ἀπηλλαγμένοι τοῦ
 Πλαντιανοῦ, οὐδὲν ὅ,τι οὐκ ἐποιοῦν. καὶ γὰρ καὶ
 γυμναῖκας ἤσχυνον καὶ παῖδας ὑβρίζον χρήματά τε
 παρεξέλεγον, καὶ τοὺς μονομάχους τοὺς τε ἄρματη-
 λάτας προσηταιρίζοντο, τῇ μὲν ὁμοιότητι τῶν ἔργων
 ζηλοῦντες ἀλλήλους, τῷ δὲ ἀντισπουδάξειν στασιάζου-
 ντες· εἰ γὰρ τῷ ὁ ἕτερος προσέθετο, πάντως ἂν τὸ 2
 ἐναντίον ὁ ἕτερος ἀνθηρεῖτο. καὶ τέλος συμβαλόντες
 ἐν γυμνασίᾳ τινὶ ἵππων σμικρῶν ζεύγεσιν ἐς μεγάλην
 φιλονεικίαν ἤλασαν, ὥστε τὸν Ἀντωνῖνον πεσεῖν τε
 ἐκ τοῦ δικύνκλου καὶ τὸ σκέλος κατὰξαι. παθόντος 3
 δὲ αὐτοῦ τοῦτο καὶ νοσηλευομένου ὁ Σεουήρος οὐδὲν
 τῶν ἀναγκαίων τὸ παράπαν ἐξέλιπεν, ἀλλὰ καὶ ἐδί-
 καζε καὶ πάντα τὰ τῇ ἀρχῇ προσήκοντα διώκει. καὶ
 ἐπὶ τούτῳ καὶ ἐπηνεῖτο, τὸν δὲ δὴ Κύντιλλον τὸν
 Πλαντιανὸν φονεύσας αἰτίαν ἔσχευ. ἀπέκτεινε δὲ
 καὶ ἄλλους πολλοὺς βουλευτάς, τοὺς μὲν κατηγορη-
 θέντας παρ' αὐτῷ καὶ ἀπολογησαμένους καὶ ἁλόντας.

ὅτι ὁ Κύντιλλος εὐγενέστατός τε ὦν καὶ ἐπὶ πλεί- 4
 στον ἐν τοῖς πρώτοις τῆς βουλῆς ἀριθμηθεῖς, ἐν τε
 ταῖς τοῦ γήρως πύλαις ἐστὼς καὶ ἐν ἀγρῷ ζῶν, καὶ

- οὔτε πολυπραγμονῶν τι οὔτε παραπράσσω, ὅμως καὶ ἐσυκοφαντήθη καὶ ἀνηρέθη. μέλλων δ' οὖν τελευτήσῃν ἤτησε τὰ ἐντάφια, ἃ πρὸ πολλοῦ παρεσκεύαστο· καὶ ἐπειδὴ διερρηγνύοντα αὐτὰ ὑπὸ τοῦ
- 5 χρόνου εἶδε, "τί τοῦτο;" ἔφη, "ἐβραδύναμεν." καὶ μετὰ τοῦτο λιβανωτοῦ θυμιάσας εἶπεν ὅτι τὴν αὐτὴν εὐχομαι ἢν καὶ Σερουιανὸς ἐφ' Ἀδριανῷ ἠΰξατο." ἐκεῖνός τε οὖν ἀπώλετο, καὶ μονομάχων ἀγῶνες ἐγένοντο ἐν οἷς τὰ τε ἄλλα καὶ τίγριδες δέκα ἅμα ἐσφάγησαν.
- 8 καὶ μετὰ τοῦτο τὰ περὶ τὸν Ἀπρωνιανὸν ἐτελέσθη, παράδοξα ὄντα καὶ ἀκουσθήναι. ἔσχε γὰρ αἰτίαν ὅτι ποτὲ ἢ τήθη αὐτοῦ ὄναρ ἐορακέναι ἐλέχθη ὡς βασιλεύσει, καὶ ὅτι μαγεία τινὲ ἐπὶ τούτῳ χρήσασθαι ἔδοξε· καὶ ἀπὼν ἐν τῇ ἀρχῇ τῆς Ἀσίας κατεψη-
- 2 φρίσθη. ἀναγινωσκομένων οὖν ἡμῖν τῶν βασάνων τῶν περὶ αὐτοῦ γενομένων, καὶ τοῦτ' ἐνεγέγραπτο ὅτι ὁ μὲν τις ἐπύθετο τῶν ἐπὶ τῆς ἐξετάσεως τεταγμένων τίς τε διηγῆσάτο τὸ ὄναρ τίς τε ἤκουσεν, ὁ δέ τις ἔφη τὰ τε ἄλλα καὶ ὅτι φαλακρόν τινα βουλευτὴν
- 3 παρακύψαντα εἶδον. ἀκούσαντες δὲ τοῦθ' ἡμεῖς ἐν δεινῷ πάθει ἐγενόμεθα· ὄνομα μὲν γὰρ οὐδενὸς οὔτε ἐκεῖνος εἰρήκει οὔτε ὁ Σεουήρος ἐγγράφει, ὑπὸ δὲ ἐκπλήξεως καὶ οἱ μηδεπώποτε ἐς τοῦ Ἀπρωνιανοῦ πεφοιτηκότες, οὐχ ὅτι οἱ φαλακροί, ἀλλὰ καὶ οἱ ἄλλως
- 4 ἀναφαλαντῖαι, ἔδεισαν. καὶ ἐθάρσει μὲν οὐδεὶς πλὴν τῶν πάνυ κομῶντων, πάντες δὲ τοὺς τοιούτους περιεβλέπομεν, καὶ ἦν θροῦς "ὁ δεῖνά ἐστιν· οὐκ ἄλλ' ὁ δεῖνα." οὐκ ἀποκρύψομαι τὸ τότε μοι συμβάν, εἰ καὶ γελοιότατόν ἐστι· τοσαύτη γὰρ ἀμηχανία συνεσχέθη ὥστε καὶ τῆς κεφαλῆς τὰς τρίχας τῇ χειρὶ ζητῆσαι. τὸ δ' αὐτὸ τοῦτο καὶ ἕτεροι πολλοὶ ἔπαθον.
- 5 καὶ πάνυ γε ἐς τοὺς φαλακροειδεῖς ἀφεωρῶμεν ὡς

καὶ ἐς ἐκείνους τὸν ἑαυτῶν κίνδυνον ἀπωθούμενοι, πρὶν δὴ προσανεγνώσθῃ ὅτι ἄρα περιπόρφυρον ἱμάτιον ὁ φαλακρὸς ἐκεῖνος εἶχε. λεχθέντος γὰρ τούτου 6 πρὸς Βαίβιον Μαρκελλῖνον ἀπειδομεν· ἡγορανομήκει γὰρ τότε καὶ ἦν φαλακρότατος. ἀναστὰς γοῦν καὶ παρελθὼν ἐς μέσον “πάντως που γνωριεῖ με, εἰ ἑώρακεν” ἔφη. ἐπαινεσάντων δὲ τοῦτο ἡμῶν ἐσήχθη 7 τε ὁ μηνυτής, καὶ χρόνον πολὺν ἐσιώπησε παρεστῶτος αὐτοῦ, περιβλέπων ὃν γνωρίσειε, τέλος δὲ νεύματί τινος ἀφανεῖ προσχὼν ἔφη τοῦτον ἐκεῖνον εἶναι. καὶ οὕτω καὶ ὁ Μαρκελλῖνος ἐάλω φαλακροῦ παρα- 9 κύψεως, ἐξήχθη τε ἐκ τοῦ βουλευτηρίου ὀλοφυρόμενος. καὶ διὰ τῆς ἀγορᾶς διεξελθὼν οὐκέτ’ ἠθέλησε περαιτέρω προχωρῆσαι, ἀλλ’ αὐτοῦ ταύτῃ τὰ τέκνα τέσσαρα ὄντα ἀσπασάμενος λόγον εἶπε περιπαθέστατον· ἔφη γὰρ “ἐν με τοῦτο λυπεῖ, τέκνα, ὅτι ὑμᾶς ζῶντας καταλείπω.” καὶ ὁ μὲν οὕτω τὴν κεφαλὴν 2 ἀπετμήθη, πρὶν τὸν Σεουῆρον μαθεῖν ὅτι καὶ κατεψηφίσθη· τῷ μέντοι τὴν αἰτίαν αὐτῷ τοῦ θανάτου παρασχόντι Πολληνίῳ Σεβεννῷ δίκη τιμωρὸς ἀπήντησεν. ἐκδοθεὶς γὰρ ὑπὸ Σαβίνου τοῖς Νωρικοῖς, ὧν ἄρξας οὐδὲν χρηστὸν ἐπεποιήκει, αἰσχιστα πέπονθε· καὶ εἶδομεν αὐτὸν ἐπὶ τε τῆς γῆς κείμενον καὶ ἱκετεύ- 3 οντα οἰκτρῶς, καὶ εἰ μὴ διὰ τὸν “Ἀσπακα τὸν θεῖον αὐτοῦ φειδοῦς ἔτυχε, καὶ ἀπωλώλει οἰκτρῶς. ὁ δὲ δὴ” Ἀσπαξ οὗτος δεινότατος ἀνθρώπων ἐγένετο σκῶψαι, στωμύλασθαι, πάντων ἀνθρώπων καταφρονῆσαι, φίλοις χαρίσασθαι, ἐχθρὸν ἀμύνασθαι. καὶ αὐτοῦ 4 πολλὰ μὲν καὶ πρὸς ἄλλους πικρὰ καὶ ἀστεῖα ἀποφθέγματα φέρεται, πολλὰ δὲ καὶ πρὸς τὸν Σεουῆρον αὐτόν. ὧν ἓν καὶ τοῦτο· ἐς γὰρ τὸ γένος αὐτοῦ τὸ τοῦ Μάρκου ἐγγραφέντος “συγχαίρω σοι, Καῖσαρ” ἔφη, “ὅτι

πατέρα εὗρες," ὥς καὶ ἀπάτορος αὐτοῦ τὸν ἔμπροσθεν χρόνον ὑπ' ἀφανείας ὄντος.

10 ἐν δὲ τῷ καιρῷ τούτῳ Βούλλας τις Ἰταλὸς ἀνὴρ,
 a. C. 204 ληστήριον συστησάμενος ὥς ἑξακοσίων ἀνδρῶν, ἐλή-
 ζετο τὴν Ἰταλίαν ἐπὶ ἔτη δύο, παρόντων μὲν τῶν
 2 αὐτοκρατόρων, παρόντων δὲ καὶ στρατιωτῶν τοσού-
 των. ἐδιώκετο μὲν γὰρ ὑπὸ συχρῶν ἀνδρῶν, φιλο-
 τίμως αὐτὸν ἀνιχνεύοντος τοῦ Σεουήρου, οὔτε δὲ
 ἑωρᾶτο ὁρῶμενος οὔτε εὗρίσκετο εὗρισκόμενος οὔτε
 κατελαμβάνετο ἀλίσκόμενος· τοσαύτη καὶ μεγαλοδω-
 ρία καὶ σοφία ἐχοῖτο. ἐμάνθανε γὰρ πάντας τοὺς
 τε ἀπὸ τῆς Ῥώμης ἐξιόντας καὶ τοὺς ἐς τὸ Βρεντέσιον
 καταίροντας, τίνες τε καὶ πόσοι εἰσὶ, καὶ τίνα καὶ
 3 ὅπόσα κέκτηνται· καὶ τοὺς μὲν ἄλλους, μέρος ἅν τι
 παρ' αὐτῶν ὧν εἶχον λαβῶν, εὐθύς ἠφίει, τοὺς δὲ
 δὴ τεχνίτας κατεῖχε χρόνον τινά, καὶ χρησάμενός
 σφισιν, εἴτα καὶ προσδούς τι ἀπέλυε. καὶ ποτε δύο
 ληστῶν αὐτοῦ ἀλόντων καὶ θηρίοις δοθήσεσθαι μελ-
 λόντων πρὸς τε τὸν δεσμοφύλακα ἦλθε, πλασάμενος
 ὥς τῆς πατρίδος ἄρχων καὶ τινων ἀνθρώπων τοιού-
 4 των δεόμενος, καὶ οὕτω λαβὼν αὐτοὺς ἔσωσε. τῷ δὲ
 ἑκατοντάρχῳ τῷ τὸ ληστικὸν καθαίροντι προσελθὼν
 κατηγόρησεν αὐτὸς ἑαυτοῦ ὥσπερ ἄλλος τις ὢν, καὶ
 ὑπέσχετο, εἰ ἀκολουθήσει αὐτῷ, παραδοῦναί οἱ τὸν
 ληστήν· καὶ οὕτως αὐτὸν ἐς κοῖλόν τινα καὶ λοχμώδη
 5 τόπον ὥς καὶ ἐπὶ τὸν Φήλικα ἀγαγών, καὶ τοῦτο γὰρ
 αὐτὸς προσωνόμαστο, ῥαδίως συνέλαβε. καὶ μετὰ
 τοῦτ' ἐπὶ τὸ βῆμα ἀνέβη σχῆμα ἄρχοντος ἀναλαβών,
 καὶ καλέσας τὸν ἑκατόνταρχον τῆς κεφαλῆς ἀπεξύ-
 ρησε, καὶ ἔφη "ἄγγελλε τοῖς δεσπόταις σου ὅτι τοὺς
 δούλους ὑμῶν τρέφετε, ἵνα μὴ ληστεύωσι." πλεί-
 στους γὰρ ὅσους τῶν Καισαρείων εἶχε, τοὺς μὲν

ὀλιγομίσθους, τοὺς δὲ καὶ παντελῶς ἀμίσθους γε-
νότας. ταῦτ' οὖν ὁ Σεουήρος ὡς ἕκαστα πυνθανό- 6
μενος, ὀργῇ ἔφερον ὅτι ἐν τῇ Βρεττανίᾳ τοὺς πολέ-
μους δι' ἐτέρων νικῶν αὐτὸς ἐν τῇ Ἰταλίᾳ ληστοῦ
ἦττων ἐγένετο· καὶ τέλος χιλιάρχον ἐκ τῶν σωματο-
φυλάκων σὺν ἱππεῦσι πολλοῖς ἔστειλε, δεινὰ ἄττα
αὐτῷ ἀπειλήσας, ἂν μὴ ζῶντα αὐτὸν ἀγάγῃ. καὶ
οὕτως ἐκείνος μαθὼν ὅτι γυναικί τινι ἀλλοτρίᾳ χρῶτο,
ἀνέπεισεν αὐτὴν διὰ τοῦ ἀνδρὸς ἐπ' ἀδείᾳ συνάρα-
σθαι σφίσι. καὶ τούτου ἐν σπηλαίῳ τινὶ καθεύδων 7
συνελήφθη. καὶ αὐτὸν ὁ Παπινιανὸς ὁ ἑπαρχος ἀνή-
ρετο "διὰ τί ἐλήστευσας;" καὶ αὐτὸς ἀπεκρίνατο "διὰ
τί σὺ ἑπαρχος εἶ;" καὶ θηρίοις μετὰ τοῦτο ὑπὸ κηρύγ-
ματος ἐδόθη, καὶ αὐτοῦ καὶ τὸ ληστικὸν διελύθη· οὐ-
τω πού ἐν ἐκείνῳ πᾶσα ἡ τῶν ἑξακοσίων ἰσχὺς ἦν.

ὁ δὲ δὴ Σεουήρος ἐπὶ Βρεττανίαν ἐστράτευσε τοὺς 11
τε παῖδας ἐκδιαιτωμένους ὁρῶν καὶ τὰ στρατεύματα ^{a. C.} 208
ὑπὸ ἀργίας ἐκλυόμενα, καίπερ εἰδὼς ὅτι οὐκ ἀνακο-
μισθήσεται. ἦδει δὲ τοῦτο μάλιστα μὲν ἐκ τῶν ἀστέ-
ρων ὑφ' ὧν ἐγεγέννητο, καὶ γὰρ ἐς τὰς ὀροφὰς αὐ-
τοὺς τῶν οἰκῶν τῶν ἐν τῷ παλατίῳ, ἐν οἷς ἐδίκαζεν,
ἐνέγραψεν, ὥστε πᾶσι, πλὴν τοῦ μορίου τοῦ τὴν
ῶραν, ὥς φασιν, ἐπισκοπήσαντος ὅτε ἐς τὸ φῶς ἐξῇι,
ὁρᾶσθαι· τοῦτο γὰρ οὐ τὸ αὐτὸ ἐκατέρωθι ἐνετύπω-
σεν, ἦδει δὲ καὶ παρὰ μάντεων ἀκούσας. ἀνδριάντι 2
γὰρ αὐτοῦ πρὸς ταῖς πύλαις δι' ὧν ἐκστρατεύσειν
ἔμελλεν ἐστῶτι, καὶ πρὸς τὴν ὁδὸν τὴν ἐκεῖσε φέρου-
σαν ἀποβλέποντι, σκηπτὸς ἐμπεσὼν τρία ἀπὸ τοῦ
ὀνόματος αὐτοῦ γράμματα ἀπῆλειψε· καὶ διὰ τοῦθ',
ὡς οἱ μάντεις ἀπεφήναντο, οὐκ ἐπανῆκεν ἀλλὰ καὶ
τρίτῳ ἔτει μετὰ τοῦτο μετέλλαξε. καὶ χρήματα δὲ
πάμπολλα συνεξήγαγε.

- 12 δύο δὲ γένη τῶν Βρεττανῶν μέγιστα εἰσι, Καλη-
 δόνιοι καὶ Μαιᾶται· καὶ ἐς αὐτὰ καὶ τὰ τῶν ἄλλων
 προσρήματα ὥς εἰπεῖν συγκεχώρηκεν. οἰκουῖσι δὲ οἱ
 μὲν Μαιᾶται πρὸς αὐτῷ τῷ διατειχίσματι ὃ τὴν νῆ-
 σον διχῇ τέμνει, Καληδόνιοι δὲ μετ' ἐκείνους, καὶ
 νέμονται ἐκάτεροι ὄρη ἄγρια καὶ ἄνυδρα καὶ πεδιά-
 ῃς ἔρημα καὶ ἐλώδη, μήτε τεῖχη μήτε πόλεις μήτε γεωρ-
 γίας ἔχοντες, ἀλλ' ἐκ τε νομῆς καὶ θήρας ἀκροδρῶν
- 2 τέ τινων ζῶντες· τῶν γὰρ ἰχθύων ἀπείρων καὶ ἀπλέ-
 των ὄντων οὐ γεύονται. διαιτῶνται δὲ ἐν σκηναῖς
 γυμνοὶ καὶ ἀνυπόδητοι, ταῖς γυναιξὶν ἐπικοινωνοῖς
 χρώμενοι καὶ τὰ γεννώμενα πάντα ἐκτρέφοντες. δη-
 μοκρατοῦνται τε ὥς πλήθει, καὶ ληστεύουσιν ἡδιστα.
- 3 στρατεύονται δὲ ἐπὶ τε ἁρμάτων, ἵππους ἔχοντες μι-
 κροὺς καὶ ταχεῖς, καὶ πεζοὶ δὲ εἰσι καὶ δραμεῖν ὀξύ-
 τατοι καὶ συστῆναι παριώτατοι. τὰ δὲ ὅπλα αὐτῶν
 ἀσπίς καὶ δόρυ βραχύ, μῆλον χαλκοῦν ἐπ' ἄκρου τοῦ
 στύρακος ἔχον, ὥστε σειόμενον κτυπεῖν πρὸς κατά-
 πληξιν τῶν ἐναντίων· εἰσὶ δ' αὐτοῖς καὶ ἐργχειρίδια.
- 4 δύνανται δὲ καὶ λιμὸν καὶ ψῦχος καὶ ταλαιπωρίαν
 πᾶσαν ὑπομένειν· ἐς τε γὰρ τὰ ἔλη καταδυόμενοι
 καρτεροῦσιν ἐπὶ πολλὰς ἡμέρας, τὴν κεφαλὴν μόνον
 ἔξω τοῦ ὕδατος ἔχοντες, καὶ ἐν ταῖς ὕλαις τῷ τε
 φλοιῷ καὶ ταῖς ῥίζαις διατρέφονται, καὶ περὶ πάντα
 σκευάζουσιν τι βρώμα, ἀφ' οὗ κυάμου τι μέγεθος ἐμ-
 φαγόντες οὔτε πεινῶσιν οὔτε διψῶσι.
- 5 τοιαύτη μὲν τις νῆσος ἡ Βρεττανία ἐστί, καὶ
 τοιούτους οἰκήτορας ἢ γε πολεμία ἔχει. νῆσος γὰρ
 ἐστὶ, καὶ τότε σαφῶς ὥσπερ εἶπον ἐλήλεγκται. καὶ
 αὐτῆς τὸ μὲν μῆκος στάδιοι ἑπτακισχίλιοι καὶ ἑκατὸν
 τριάκοντα δύο εἰσὶ, τοῦ δὲ δὴ πλάτους τὸ μὲν πλεῖ-
 στον δέκα καὶ τριακόσιοι καὶ δισχίλιοι, τὸ δὲ ἐλάχι-

στον τριακόσιοι· καὶ τούτων ἡμεῖς οὐ πολλῶ τινι τῆς 13
 ἡμισείας ἔλαττόν τι ἔχομεν. ὁ δ' οὖν Σεουήρος πᾶ-
 σαν αὐτὴν καταστρέψασθαι ἐθελήσας ἐσέβαλεν ἐς
 τὴν Καληδονίαν, καὶ διὼν αὐτὴν ἀμύθητα πράγ-
 ματα ἔσχε, τὰς τε ὕλας τέμνων καὶ τὰ μετέωρα κα-
 τασκάπτων τὰ τε ἔλη χωννύων καὶ τοὺς ποταμοὺς
 ζευγνύων· οὔτε γὰρ μάχην τινὰ ἐμαχέσατο οὔτε πο- 2
 λέμιόν τινα ἐν παρατάξει εἶδε. πρόβατα δὲ καὶ βοῦς
 προβαλλομένων αὐτῶν ἐξεπίτηδες οἱ στρατιῶται ἤρ-
 παζον, ὅπως ἐπὶ πλεῖον ἀπατῶμενοι τρύχωνται· καὶ
 γὰρ ὑπὸ τῶν ὑδάτων δεινῶς ἐκακοῦντο καὶ ἀποσκε-
 δαννύμενοι ἐπεβουλεύοντο. εἴτ' ἀδυνατοῦντες βαδί-
 ξειν ὑπ' αὐτῶν τῶν οἰκείων ἐφρονεύοντο, ἵνα μὴ ἀλί-
 σκωνται, ὥστε ἐς πέντε μυριάδας ὅλας τελευτῆσαι.
 οὐ μέντοι ἀπέστη γε πρὶν τῷ ἐσχάτῳ τῆς νήσου πλη- 3
 σιάσαι, ὅπου γε τὰ μάλιστα τὴν τε τοῦ ἡλίου παράλ-
 λαξιν καὶ τὸ τῶν ἡμερῶν τῶν τε νυκτῶν καὶ τῶν
 θερινῶν καὶ τῶν χειμερινῶν μέγεθος ἀκριβέστατα
 κατεφώρασε.

καὶ ὁ μὲν οὕτω διὰ πάσης ὥς εἶπεῖν τῆς πολε- 4
 μίας κομισθεὶς, ἐκομίσθη γὰρ ὥς ἀληθῶς ἐν σκιμπο-
 δίῳ καταστέγων τινὶ τὰ πολλὰ διὰ τὴν ἀσθένειαν, ἐς
 τὴν φιλίαν ἐπανῆλθεν, ἐς ὁμολογίαν τοὺς Βρεττα-
 νούς, ἐπὶ τῷ χώρας οὐκ ὀλίγης ἐκστήναι, ἀναγκάδας
 ἐλθεῖν· ἐξέπληττε δὲ αὐτὸν ὁ Ἀντωνῖνος καὶ ἐς 14
 φροντίδας ἀνηνύτους καθίστη, ὅτι τε ἀκολάστως ἔζη,
 καὶ ὅτι καὶ τὸν ἀδελφὸν δῆλος ἦν, εἰ δυνηθείη, φο-
 νεύσων, καὶ τὸ τελευταῖον ὅτι καὶ αὐτῷ ἐκείνῳ ἐπε-
 βούλευσε. ποτὲ μὲν γὰρ ἐξεπήδησεν ἐξαίφνης ἐκ τοῦ
 σκηνώματος βοῶν καὶ κεκραγῶς ὥς ὑπὸ τοῦ Κάστο-
 ρος ἀδικούμενος· οὗτος δὲ ἀνὴρ ἄριστος τῶν περὶ 2
 τὸν Σεουήρον Καισαρείων ἦν, καὶ ἐπεπίστευτο τὴν

τε γνώμην αὐτοῦ καὶ τὸν κοιτῶνα. καὶ συνέστησαν
 μὲν τινες ἐπὶ τούτῳ στρατιῶται προπαρεσκευασμένοι
 καὶ συνεβόησαν, κατελήφθησαν δὲ δι' ὀλίγου αὐτοῦ
 τε τοῦ Σεουήρου ἐπιφανέντος σφίσι καὶ τοὺς ταρα-
 3 χωδεστέρους κολάσαντος. ἄλλοτε δὲ προσήλανον
 μὲν ἀμφότεροι πρὸς τοὺς Καληδονίους, ἵνα τὰ τε
 ὅπλα παρ' αὐτῶν λάβωσι καὶ περὶ τῶν ὁμολογιῶν
 διαλεχθῶσιν, ὃ δ' Ἀντωνῖνος ἀποκτεῖναι αὐτὸν ἄν-
 τικρὺς αὐτοχειρία ἐπεχείρησεν. ἦσαν μὲν γὰρ ἐπὶ
 ἵππων, καὶ ὁ Σεουήρος, καίπερ καὶ τοὺς ταρσοὺς ὑπὸ
 ἀσθενείας ὑποτετηκώς, ὅμως ἵππευσεν καὶ αὐτός.
 καὶ τὸ ἄλλο στράτευμα συνεφείπετο, τό τε τῶν πο-
 1 λεμίων καὶ αὐτὸ συνεωρᾶτο· κὰν τῷ καιρῷ τούτῳ
 τῇ τε σιγῇ καὶ τῷ κόσμῳ τὸν ἵππον ὁ Ἀντωνῖνος
 ἀναχαιτίσας ἐσπάσατο τὸ ξίφος ὥς καὶ κατὰ νότου
 τὸν πατέρα πατάξων. ἰδόντες δὲ τοῦτο οἱ ἄλλοι οἱ
 συνιππεύοντες ἐξεβόησαν, καὶ οὕτως ἐκείνός τε ἐκ-
 πλαγείς οὐκέτι οὐδὲν ἔδρασε, καὶ ὁ Σεουήρος με-
 τεστράφη μὲν πρὸς τὴν βοήν αὐτῶν καὶ εἶδε τὸ ξί-
 φος, οὐ μέντοι καὶ ἐφθέγγατό τι, ἀλλ' ἀναβὰς ἐπὶ
 τὸ βῆμα, καὶ τελέσας ὅσα ἐχρῆν, ἐς τὸ στρατήγιον
 5 ἐπανῆλθε. καὶ καλέσας τὸν τε υἱὸν καὶ τὸν Παπι-
 νιανὸν καὶ τὸν Κάστορα ξίφος τέ τι τεθῆναι ἐς τὸ
 μέσον ἐκέλευσε, καὶ ἐγκαλέσας αὐτῷ ὅτι τε ἄλλως
 τοιοῦτόν τι ἐτόλμησε καὶ ὅτι πάντων ὁρώντων τῶν τε
 συμμάχων καὶ τῶν πολεμίων τηλικούτον κακὸν δρά-
 σειν ἔμελλεν, τέλος ἔφη "ἀλλ' εἷγε ἀποσφάξαι με
 6 ἐπιθυμεῖς, ἐνταῦθά με κατάχρησαι· ἔρρωσαι γὰρ,
 ἐγὼ δὲ καὶ γέρον εἰμὶ καὶ κείμεν. ὥς εἷγε τοῦτο
 μὲν οὐκ ἀναδύη, τὸ δὲ αὐτόχειρ μου γενέσθαι ὀκνεῖς,
 παρέστηκε σοι Παπινιανὸς ὁ ἑπαρχος, ᾧ δύνασαι κε-
 λεῦσαι ἵνα με ἐξεργάσῃται· πάντως γὰρ που πᾶν τὸ

κελευσθὲν ὑπὸ σοῦ, ἅτε καὶ αὐτοκράτορος ὄντος, ποιή-
σει.” τοιαῦτα εἰπὼν ὅμως οὐδὲν δεινὸν αὐτὸν ἔδρασε, 7
καίπερ πολλάκις μὲν τὸν Μάρκον αἰτιασάμενος ὅτι
τὸν Κόμμοδον οὐχ ὑπεξεῖλε, πολλάκις δὲ καὶ αὐτὸς
τῷ νείῃ ἀπειλήσας τοῦτο ποιήσκειν. ἀλλ’ ἐκεῖνα μὲν
ὀργιζόμενος αἰεί ποτε ἔλεγε, τότε δὲ φιλότεκνος μάλ-
λον ἢ φιλόπολις ἐγένετο· καίτοι καὶ τὸν ἕτερον ἐν
τούτῳ παῖδα προέδωκε, σαφῶς εἰδὼς τὰ γενησόμενα.

ἀποστάντων δὲ τῶν ἐν τῇ νήσῳ αὐθις, καλέσας 15
τοὺς στρατιώτας ἐκέλευσεν ἐς τὴν χώραν αὐτῶν ἐμ- ^{a. C.}
βαλεῖν καὶ οἷς ἂν ἐντύχῳσιν ἀποκτεῖναι, αὐτὸ τοῦτο ²¹⁰
εἰπὼν,

τῶν μὴ τις ὑπεκφύγοι αἰπὺν ὄλεθρον
χεῖράς θ’ ὑμετέρας, μηδ’ ὄντινα γαστέρι μήτηρ
κοῦρον ἔοντα φέροι, μηδ’ ὅς φύγοι αἰπὺν
ὄλεθρον.

γενομένου δὲ τούτου, καὶ τῶν Καληδονίων προσα- 2
ποστάντων τοῖς Μαιάταις, ἡτοιμάζετο μὲν ὥς καὶ αὐ-
τὸς αὐτοῖς πολεμήσων, καὶ αὐτὸν περὶ τοῦτ’ ἔχοντα
ἡ νόσος τῇ τετάρτῃ τοῦ Φεβρουαρίου ἀπῆνεγκε, συν- ^{a. C.}
εργασαμένου τι πρὸς τοῦτο καὶ τοῦ Ἀντωνίνου, ὥς ²¹¹
λέγεται. πρὶν γοῦν μεταλλάξαι, τάδε λέγεται τοῖς
παισὶν εἰπεῖν, ἐρῶ γὰρ αὐτὰ τὰ λεχθέντα, μηδὲν ὅ,τι
καλλωπίσας, “ὁμονοεῖτε, τοὺς στρατιώτας πλουτίζετε,
τῶν ἄλλων πάντων καταφρονεῖτε.” ἐκ δὲ τούτου τό 3
τε σῶμα αὐτοῦ στρατιωτικῶς κοσμηθὲν ἐπὶ πυρὰν
ἐτέθη καὶ τῇ τε τῶν στρατιωτῶν καὶ τῇ τῶν παίδων
περιδρομῇ ἐτιμήθη, τά τε δῶρα τὰ στρατιωτικὰ οἱ τι
τῶν παρόντων ἔχοντες ἐς αὐτὴν ἐνέβαλον, καὶ τὸ πῦρ
οἱ νείεις ἐνῆκαν. καὶ μετὰ τοῦτο τὰ ὀστέα ἐς ὑδρίαν 4
πορφυροῦ λίθου ἐμβληθέντα ἐς τε τὴν Ῥώμην ἐκο-
μίσθη καὶ ἐς τὸ Ἀντωνίνειον ἀπετέθη. λέγεται δὲ

τὴν ὑδρίαν ὀλίγον πρὸ τοῦ θανάτου μεταπέμψασθαι τε αὐτόν, καὶ ἐπιψηλαφήσαντα εἰπεῖν "χωρήσεις ἄνδρα ὃν ἡ οἰκουμένη οὐκ ἐχώρησεν."

- 16 ἦν δὲ τὸ σῶμα βραδύς μὲν ἰσχυρὸς δέ, καίπερ ἀσθενέστατος ὑπὸ τῆς ποδάγρας γενόμενος, τὴν δὲ δὴ ψυχὴν καὶ δριμύτατος καὶ ἐρρωμενέστατος· παιδείας μὲν γὰρ ἐπεθύμει μᾶλλον ἢ ἐπετύγχανε καὶ διὰ 2 τοῦτο πολυγνώμων μᾶλλον ἢ πολύλογος ἦν. φίλοις οὐκ ἀμνήμων, ἐχθροῖς βαρύντατος, ἐπιμελὴς μὲν πάντων ὧν πρᾶξαι ἤθελεν, ἀμελὴς δὲ τῶν περὶ αὐτοῦ λογοποιουμένων· καὶ διὰ τοῦτο καὶ χρήματα ἐξ ἅπαντος τρόπου, πλὴν καθ' ὅσον οὐδένα ἔνεκα αὐτῶν 3 ἀπέκτεινε, πορίζων, πάντα μὲν τὰ ἀναγκαῖα ἐδαπάνα ἀφθονώτατα, καὶ πλεῖστά γε καὶ τῶν ἀρχαίων οἰκοδομημάτων ἀνεκτήσατο, καὶ σφισι τὸ ἑαυτοῦ ὄνομα ὥς καὶ ἐκ καινῆς αὐτὰ καὶ ἐξ ἰδίων χρημάτων κατεσκευακὼς ἐπέγραψε, πολλὰ δὲ καὶ μάτην ἔς τε ἐπισκευὰς καὶ κατασκευὰς ἐτέρων ἀνάλωσεν, ὅς γε καὶ τῷ Διονύσῳ καὶ τῷ Ἡρακλεῖ νεῶν ὑπερμεγέθη ὥκο- 4 δομήσατο. καίτοι δὲ πᾶμπλειστα δαπανήσας, ὅμως οὐκ εὐαριθμήτους τινὰς μυριάδας δραχμῶν καταλέλοιπεν, ἀλλὰ καὶ πάνυ πολλὰς. καὶ ἐνεκάλει μὲν τοῖς μὴ σωφρονουῖσιν, ὥς καὶ περὶ τῆς μοιχείας νομοθετήσαι τινα· καὶ διὰ τοῦτο γραφαὶ αὐτῆς ὅσαι πλεῖσται ἐγένοντο, τρισχιλίας γοῦν ὑπατεύων εὗρον ἐν τῷ πίνακι ἐγγεγραμμένας· ἐπεὶ δὲ ὀλίγοι πάνυ αὐταῖς 5 ἐπεξήεσαν, οὐκέτι οὐδὲ αὐτὸς ἐπολυπραγμόνει. ὅθεν καὶ μάλα ἀστείως Ἀργεντοκόξου τινὸς γυνὴ Καληδονίου πρὸς τὴν Ἰουλίαν τὴν Αὔγουσταν, ἀποσκώπτουσάν τι πρὸς αὐτὴν μετὰ τὰς σπονδὰς ἐπὶ τῇ ἀνέδην σφῶν πρὸς τοὺς ἄρρενας συνουσίᾳ, εἰπεῖν λέγε-

ται ὅτι πολλῶ ἄμεινον ἡμεῖς τὰ τῆς φύσεως ἀναγκαῖα
 ἀποπληροῦμεν ὑμῶν τῶν Ῥωμαϊκῶν· ἡμεῖς γὰρ φα-
 νερώς τοῖς ἀρίστοις ὁμιλοῦμεν, ὑμεῖς δὲ λάθρα ὑπὸ
 τῶν κακίστων μοιχεύεσθε. τοῦτο μὲν ἡ Βρεττανὺς
 εἶπεν, ἐχοῖτο δὲ ὁ Σεουήρος καταστάσει τοῦ βίου ¹⁷
 εἰρήνης οὔσης τοιᾶδε. ἔπραττέ τι πάντως νυκτὸς ὑπὸ
 τὸν ὄρθρον, καὶ μετὰ τοῦτ' ἐβάδιζε καὶ λέγων καὶ
 ἀκούων τὰ τῇ ἀρχῇ πρόσφορα· εἴτ' ἐδίκαζε, χωρὶς εἰ
 μή τις ἐορτὴ μεγάλη εἴη. καὶ μέντοι καὶ ἄριστα αὐτὸ
 ἔπραττε· καὶ γὰρ τοῖς δικαζομένοις ὕδωρ ἱκανὸν
 ἐνέχει, καὶ ἡμῖν τοῖς συνδικάζουσιν αὐτῷ παρορησίαν
 πολλήν ἐδίδου. ἔκρινε δὲ μέχρι μεσημβρίας, καὶ μετὰ ²
 τοῦθ' ἔπενεν ἐφ' ὅσον ἐδυνήθη· εἴτ' ἐλουτο, γυ-
 μνασάμενός τινα τρόπον. ἡρίστα δὲ ἢ καθ' ἑαυτὸν
 ἢ μετὰ τῶν παίδων, οὐκ ἐνδεῶς. εἴτ' ἐκάθευδεν ὥς
 πλήθει· ἔπειτ' ἐξαρθεῖς τὰ τε λοιπὰ προσδιώκει καὶ
 λόγοις καὶ Ἑλληνικοῖς καὶ Λατίνοις συνεγίνετο ἐν
 περιπάτῳ. εἴθ' οὕτω πρὸς ἐσπέραν ἐλουτο αὐτοίς, καὶ ³
 ἐδείπνει μετὰ τῶν ἀμφ' αὐτόν· ἡμιστὰ τε γὰρ ἄλλον
 τινὰ συνέστιον ἐποιεῖτο, καὶ ἐν μόναις ταῖς πάννυ-
 ἀναγκαίαις ἡμέραις τὰ πολυτελῆ δεῖπνα συνεκρότει.
 ἐβίω δὲ ἔτη ἐξήκοντα πέντε καὶ μῆνας ἐννέα καὶ ἡμέ- ⁴
 ρας πέντε καὶ εἴκοσι, τῇ γὰρ ἐνδεκάτῃ τοῦ Ἀπριλίου
 ἐγεγέννητο, ἀφ' ᾧ ἠρξεν ἔτη ἑπτακαίδεκα καὶ μῆνας
 ὀκτὼ καὶ ἡμέρας τρεῖς. τό τε σύμπαν οὕτως ἐνεργ-
 γὸς ἐγένετο ὥστε καὶ ἀποψύχων ἀναφθέγγασθαι
 “ἄγετε, δότε, εἰ τι πρᾶξαι ἔχομεν.”

EPITOME LIB. LXXVII.

Μετὰ δὲ ταῦτα ὁ Ἀντωνῖνος πᾶσαν τὴν ἡγεμο-
 νίαν ἔλαβε· λόγῳ μὲν γὰρ μετὰ τοῦ ἀδελφοῦ, τῷ
 δὲ δὴ ἔργῳ μόνος εὐθύς ἤρξε. καὶ πρὸς μὲν τοὺς
 πολεμίους κατελύσατο καὶ τῆς χώρας αὐτοῖς ἐξέστη
 καὶ τὰ φρούρια ἐξέλιπε, τοὺς δὲ δὴ οἰκείους τοὺς
 μὲν ἀπήλλαξεν, ὧν καὶ Παπινιανὸς ὁ ἑπαρχος ἦν,
 τοὺς δὲ καὶ ἀπέκτεινεν, ὧν ἦν καὶ Εὐδοὸς ὁ τροφεὺς
 αὐτοῦ καὶ ὁ Κᾶστωρ, ἣ τε γυνὴ αὐτοῦ ἡ Πλαντίλλα
 2 καὶ ὁ ταύτης ἀδελφὸς Πλανῦτιος. καὶ ἐν τῇ Ῥώμῃ δὲ
 αὐτῇ ἄνδρα ἄλλως μὲν οὐκ ἐλλόγιμον, διὰ δὲ τὴν
 ἐπιτήδευσιν ἐπιφανέστατον ἐξεργάσατο· τὸν γὰρ
 Εὐπρέπη τὸν ἀρματηλάτην, ἐπειδὴ τὰναντία αὐτῷ
 ἐσπούδαξεν, ἀπέκτεινε. καὶ ὁ μὲν οὕτως ἐν γήρᾳ
 ἀπέθανε, πλείστοις ἀγῶσιν ἵππων στεφανωθεὶς· δύο
 γὰρ καὶ ὀγδοήκοντα καὶ ἑπτακοσίους ἀνείλετο, ὅσους
 3 οὐδεὶς ἄλλος. τὸν δὲ ἀδελφὸν ἠθέλησε μὲν καὶ ζῶν-
 τος ἔτι τοῦ πατρὸς φονεῦσαι, οὐκ ἡδυνήθη δὲ οὔτε
 τότε δι' ἐκεῖνον οὔθ' ὕστερον ἐν τῇ ὁδῷ διὰ τὰ στρα-
 τεύματα· πάνν γὰρ εὖνοιαν αὐτοῦ εἶχον, ἄλλως τε
 καὶ ὅτι τὸ εἶδος ὁμοιότατος τῷ πατρὶ ἦν. ἐπεὶ δὲ ἐν
 4 τῇ Ῥώμῃ ἀνῆλθε, καὶ τοῦτον κατειργάσατο. προσε-
 ποιοῦντο μὲν γὰρ καὶ φιλεῖν ἀλλήλους καὶ ἐπαινεῖν,
 πάντα δὲ τὰ ἐναντιώτατα ἔδρων, καὶ ἦν οὐκ ἄδηλον

ὅτι δεινόν τι παρ' αὐτῶν γενήσοιτο. ὅπερ πού καὶ
 πρὶν πρὸς τὴν Ῥώμην αὐτοὺς ἐλθεῖν προεγνώσθη·
 θύειν τε γὰρ ὑπὲρ τῆς ὁμονοίας αὐτῶν τοῖς τε ἄλλοις
 θεοῖς καὶ αὐτῇ τῇ Ὀμονοίᾳ ψηφισθὲν ὑπὸ τῆς βου- 5
 λῆς, οἱ μὲν ὑπηρέται τὸ τῇ Ὀμονοίᾳ τυθησόμενον ἱε-
 ρεῖον ἡτοιμάσαν, καὶ ὁ ὕπατος ὥς καὶ βουθυτήσων
 ἀφίκετο, οὔτε δὲ οὗτος ἐκείνους οὔθ' οἱ ὑπηρέται
 τὸν ὕπατον εὐρεῖν ἡδυνήθησαν, ἀλλὰ διετέλεσαν
 πᾶσαν ὥς εἰπεῖν τὴν νύκτα ζητοῦντες ἀλλήλους, ὥστε
 μὴ δυνηθῆναι τότε τὴν θυσίαν γενέσθαι. καὶ τῇ 6
 ὑστεραίᾳ δύο λύκοι ἐς τὸ Καπιτώλιον ἀναβάντες
 ἐκεῖθεν ἐξεδιώχθησαν, καὶ ὁ μὲν ἐν τῇ ἀγορᾷ πού
 καταληφθεὶς ὁ δὲ μετὰ ταῦτα ἔξω τοῦ πωμηρίου
 ἐσφάγη. καὶ τοῦτο καὶ περὶ ἐκείνους ἐγένετο.

ἐβουλήθη μὲν οὖν ἐν τοῖς Κρονίοις τὸν ἀδελφὸν 2
 ὁ Ἀντωνῖνος φονεῦσαι, οὐκ ἡδυνήθη δέ· καὶ γὰρ ἐκ-
 φανεώτερον ἤδη τὸ κακὸν ἢ ὥστε συγκρουβῆναι ἐγε-
 γόνηι, καὶ ἐκ τούτου πολλαὶ μὲν μάχαι αὐτῶν ὥς καὶ
 ἐπιβουλευόντων ἀλλήλοις, πολλαὶ δὲ καὶ ἀντιφυλα-
 καὶ συνέβαινον. ἐπεὶ οὖν καὶ στρατιῶται καὶ γυμνασ- 2
 ταί, καὶ ἔξω καὶ οἵκοι, καὶ μεθ' ἡμέραν καὶ νύκτωρ, ^{a. C.} 212
 συχνοὶ τὸν Γέταν ἐφρούρουν, ἔπεισε τὴν μητέρα μό-
 νους σφᾶς ἐς τὸ δωμάτιον, ἐφ' ᾧ καὶ συναλλάξουσι,
 μεταπέμψασθαι· καὶ οὕτω πιστεύσαντος τοῦ Γέτα
 ἐσῆλθε μὲν μετ' αὐτοῦ, ἐπεὶ δὲ ἔσω ἐγένοντο, ἐκα- 3
 τόνταρχοί τινες ἐσεπήδησαν ἀθρόοι, παρὰ τοῦ Ἀντω-
 νίνου προπαρεσκευασμένοι, καὶ αὐτὸν πρὸς τε τὴν
 μητέρα, ὥς εἰδὲ σφας, προκαταφυρόντα καὶ ἀπὸ τε
 τοῦ αὐχένος αὐτῆς ἐξαρτηθέντα καὶ τοῖς στήθεσι τοῖς
 τε μαστοῖς προσφύντα κατέκοψαν ὀλοφυρόμενον καὶ
 βοῶντα “μῆτερ μῆτερ, τεκοῦσα τεκοῦσα, βοήθει, σφά- 4
 ξομαι.” καὶ ἡ μὲν οὕτως ἀπατηθεῖσα τὸν τε τῖδον ἐν

τοῖς ἑαυτῆς κόλποις ἀνοσιώτατα ἀπολλύμενον ἐπεῖδε, καὶ τὸν θάνατον αὐτοῦ ἐς αὐτὰ τὰ σπλάγχνα τρόπον τινά, ἐξ ὧν ἐγεγέννητο, ἐσεδέξατο· καὶ γὰρ τοῦ αἵματος πᾶσα ἐπλήσθη, ὥς ἐν μηδενὶ λόγῳ τὸ τῆς χει-
 5 ρὸς τραῦμα ὃ ἐτρώθη ποιήσασθαι. οὔτε δὲ πενθῆσαι οὔτε θρηνῆσαι τὸν νιόν, καίπερ πρόωρον οὕτως οἰκτρῶς ἀπολωλότα, ὑπῆρξεν αὐτῇ, δύο γὰρ καὶ εἴκοσι ἔτη καὶ μῆνας ἑννέα ἐβίω, ἀλλ' ἠναγκάζετο ὥς καὶ ἐν μεγάλῃ τινὶ εὐτυχίᾳ οὔσα χαίρειν καὶ γελᾶν.
 6 οὕτω που πάντα ἀκριβῶς καὶ τὰ ῥήματα αὐτῆς καὶ τὰ νεύματα τὰ τε χρώματα ἐτηρεῖτο· καὶ μόνη ἐκείνῃ, τῇ Αὐγούστῃ, τῇ τοῦ αὐτοκράτορος γυναικί, τῇ τῶν αὐτοκρατόρων μητρὶ, οὐδ' ἰδίᾳ που ἐπὶ τηλικούτῳ παθήματι δακρῦσαι ἐξῆν.

3 ὁ δ' Ἀντωνῖνος καίπερ ἐσπέρας οὔσης τὰ στρατόπεδα κατέλαβε, διὰ πάσης τῆς ὁδοῦ κεκραγὼς ὥς ἐπιβεβουλευμένος καὶ κινδυνεύων. ἐσελθὼν δὲ ἐς τὸ τεῖχος “χαίρετε” εἶπεν, “ὦ ἄνδρες συστρατιῶται· καὶ γὰρ ἤδη ἔξεστί μοι εὐεργετεῖν ὑμᾶς.” καὶ πρὶν πάντα ἀκοῦσαι, ἐνέφραξέ σφων τὰ στόματα τοσαύταις καὶ τηλικαύταις ὑποσχέσεσιν ὥστε μήτ' ἐννοῆσαι μήτε φθέρξασθαί τι αὐτοὺς εὐσεβὲς δυννηθῆναι.

2 “εἰς” γὰρ ἔφησεν “ἐξ ὑμῶν εἰμι, καὶ δι' ὑμᾶς μόνους ζῆν ἐθέλω, ἵν' ὑμῖν πολλὰ χαρίζωμαι· ὑμέτεροι γὰρ οἱ θησαυροὶ πάντες εἰσὶ.” καὶ δὴ καὶ τοῦτο εἶπεν ὅτι μάλιστα μὲν μεθ' ὑμῶν ζῆν, εἰ δὲ μή, ἀλλὰ μεθ' ὑμῶν γε ἀποθανεῖν εὐχομαι. οὔτε γὰρ ἄλλως δέδια τὸν θάνατον, καὶ ἐν πολέμῳ τελευτῆσαι βούλομαι· ἢ γὰρ ἐνταῦθα δεῖ τὸν ἄνδρα ἀποθνήσκειν ἢ μηδαμοῦ.

3 πρὸς δὲ τὴν σύγκλητον τῇ ὑστεραίᾳ ἄλλα τέ τινα διελέχθη, καὶ μετὰ τὸ ἐκ τοῦ βάθρου ἐξαναστῆναι καὶ πρὸς τῇ θύρᾳ γενέσθαι “ἀκούσατέ μου” εἶπε

"μέγα πρᾶγμα· ἵνα πᾶσα ἡ οἰκουμένη χαρῇ, πάντες
 οἱ φυγάδες οἱ καὶ ἐφ' ὅτρουν ἐγκλήματι καὶ ὅπως-
 οῦν καταδεδικασμένοι κατελθέτωσαν." τὰς μὲν οὖν
 νήσους οὕτω τῶν φυγάδων κενώσας, καὶ τοῖς κακί-
 στοις τῶν καταδεδικασμένων ἄδειαν δεδωκώς, εἴτ' οὐ
 πολλῷ ὕστερον ἀνεπλήρωσε, τῶν δὲ δὴ Καισαρείων ⁴
 τῶν τε στρατιωτῶν τῶν μετὰ τοῦ Γέτα γενομένων
 καὶ ἐς δύο μυριάδας παραχρῆμα ἀπέκτεινεν, ἀνδρας
 ἀπλῶς καὶ γυναῖκας, ὥς πού τις καὶ ἔτυχεν ἐν τῷ
 βασιλείῳ ὦν, ἐκ δὲ τῶν ἐπιφανῶν ἀνδρῶν ἄλλους τε
 καὶ τὸν Παπινιανόν. καὶ τῷ γε τὸν Παπινιανὸν φο- ²
 νεύσαντι ἐπέτιμησεν ὅτι ἀξίνη αὐτὸν καὶ οὐ ξίφει
 διεχρήσατο. τὸν δὲ δὴ Κίλωνα τὸν τροφέα τὸν εὐ-
 εργέτην, τὸν ἐπὶ τοῦ πατρὸς αὐτοῦ πεπολιαρχηκότα,
 ὃν καὶ πατέρα πολλάκις ἐκεκλήκει, ἡβουλήθη μὲν
 ἀποστερηθῆαι τοῦ ζῆν· καὶ οἱ στρατιῶται οἱ πεμφθέν- ³
 τες ἐπ' αὐτὸν τὰ μὲν ἀργυρώματα καὶ τὰ ἱμάτια τὰ
 τε χρήματα καὶ τὰ ἄλλα πάντα τὰ ἐκείνου διήρπασαν,
 αὐτὸν δὲ ἀνήγαγον διὰ τῆς ἱερᾶς ὁδοῦ ὥς καὶ ἐς τὸ
 παλάτιον κομιοῦντες, κλάπας τε ὑποδεδεδυμένον, ἐν
 βάλανείῳ γὰρ ὦν ἔτυχε, καὶ χιτωνίσκον ἐνδεδυμέ-
 νον, ὥς καὶ ἐκεῖ που καταχρησόμενοι. καὶ τὴν τε ⁴
 ἐσθῆτα αὐτοῦ περιέρορηξαν καὶ τὸ πρόσωπον ἠκίσαν-
 το, ὥστε καὶ τὸν δῆμον καὶ τοὺς στρατιώτας τοὺς
 ἀστικούς ὑποθορυβῆσαι, καὶ διὰ τοῦτο καὶ τὸν Ἀν-
 τωνῖνον καὶ αἰδεσθέντα αὐτοὺς καὶ φοβηθέντα ἀπαν-
 τῆσαί σφισι, καὶ τῇ χλαμύδι, τὴν γὰρ στρατιωτικὴν
 ἐσθῆτα εἶχε, περιβαλόντα αὐτὸν εἰπεῖν "μήτε τὸν
 πατέρα ὑβρίζετε μήτε τὸν τροφέα παίετε." ὁ δὲ δὴ ⁵
 χιλιάρχος ὁ κελευσθεὶς αὐτὸν φονεῦσαι καὶ οἱ στρα-
 τιῶται οἱ συμπεμφθέντες αὐτῷ ἀνηρέθησαν, λόγῳ

μὲν ὥς ἐπιβουλεύσαντες αὐτῷ, τὸ δ' ἀληθὲς ὅτι μὴ κατέσφαξαν αὐτόν.

5 ὅτι τὸν Κίλωνα τοσοῦτον ἡγάπα ὁ Ἀντωνῖνος ὥστε εἰπεῖν ὅτι οἱ τούτῳ ἐπιβεβουλευκότες ἐμοὶ ἐπιβεβουλεύκασιν. ἐφ' ᾧ δὴ ἐπαινούμενος ὑπὸ τῶν προσεσστηκότων ἔφη "ἐμὲ μήθ' Ἡρακλέα μήτ' ἄλλον θεόν τινα ἐπικαλεῖτε," οὐχ ὅτι οὐκ ἐβούλετο θεὸς ὀνομάζεσθαι, ἀλλ' ὅτι οὐδὲν ἄξιον θεοῦ πράττειν
2 ἤθελεν. ἐμπληκτος γὰρ φύσει πρὸς πάντα τὰ πράγματα ὢν καὶ ἐτίμα τινὰς μεγάλως καὶ ἡτίμαζεν ἑξαίφνης ἀλογώτατα, ἔσωξέ τε οὓς ἥμιστα ἐχρῆν, καὶ ἐκόλαξεν οὓς οὐκ ἂν τις προσεδόκησεν. V p. 742.

3 ὅτι τὸν Ἀσπρον τὸν Ἰούλιον οὐδ' ἄλλως εὐκταφρόνητον καὶ διὰ παιδείαν καὶ διὰ φρόνημα ὄντα ἑξάρας ὁμοίως καὶ τοὺς υἱοὺς αὐτοῦ, καὶ ἐν πολλαῖς τοσαύταις ῥάβδοις ὁμοῦ ἐμπομπεύσαντα, προεπηλάκισε παραχοῆμα δεινῶς καὶ ἐς τὴν πατρίδα μεθ' ὕβρεως καὶ μετὰ δέους ἰσχυροῦ ἀπέπεμψεν. ib.

4 ὅτι καὶ τὸν Λαῖτον ἡτιμάκει ἂν ἢ καὶ ἀπεκτόνει, εἰ μὴ κακῶς ἐνόσει· καὶ τὴν ἀρρωστίαν αὐτοῦ ἀσεβῆ παρὰ τοῖς στρατιώταις ὠνόμασεν, ὅτι μὴ καὶ περὶ ἐκεῖνον ἀσεβῆσαι αὐτῷ ἐπέτρεψεν. ib.

5 ὅτι καὶ Θρασέαν Πρίσκον, ἄνδρα οὐδενὸς οὔτε γένει οὔτε φρονήσει δεύτερον, κατεχρήσατο. ib.

ὅτι καὶ ἄλλους πολλοὺς καὶ φίλους τὸ πρότερον ὄντας ἀπέκτεινεν. ib.

6 πάντας δ' οὐκ ἂν ἐγὼ μυθήσομαι οὐδ' ὀνομήνω, ὅσους τῶν ἐπιφανῶν οὐδεμιᾷ δίκῃ ἀπέκτεινεν. ὁ μὲν γὰρ Δίων, ἅτε γνωριμωτάτων κατ' ἐκείνους τοὺς καιροὺς τῶν πεφονευμένων ὄντων, καὶ ἐξ ὀνόματος αὐτῶν ποιεῖται κατάλογον· ἐμοὶ δ' εἰπεῖν ἑξαρκεῖ ὅτι πάντας ὁμοίως οὓς ἤθελε κατεχειρίζετο, ὅστ' αἴτιος

ὅστε καὶ οὐκί, καὶ ὅτι τὴν Ῥώμην ἡκρωτηρίασεν, ἀγα-
θῶν ἀνδρῶν στερήσας αὐτήν. ἐκ δὲ τῶν φόνων ἐς ²
τάς παιδιάς ἀποκλίνων οὐδὲν ἤττον καὶ ἐν ταύταις
ἐφύνα. ἐλέφαντα μὲν γὰρ καὶ θινοκέρωτα καὶ τίγριν
καὶ ἱππότιγριν ἐν οὐδενὶ λόγῳ θείη ἄν τις φονευο-
μένους ἐν τῷ θεάτρῳ· ὁ δὲ καὶ μονομάχων ἀνδρῶν
ὅτι πλείστων ἔχαιρεν αἵμασι, καὶ ἓνα γε αὐτῶν Βά-
τωνα τρισὶν ἐφεξῆς ἀνδράσιν ὀπλομαχῆσαι τῇ αὐτῇ
ἡμέρᾳ ἀναγκάσας, ἔπειτα ἀποθανόντα ὑπὸ τοῦ τελευ-
ταίου περιφανεῖ ταφῇ ἐτίμησε.

περὶ δὲ τὸν Ἀλέξανδρον οὕτω τι ἐπτόητο ὥστε ⁷
καὶ ὀπλοῖς τισὶ καὶ ποτηρίοις ὥς καὶ ἐκείνου γεγε-
νόσι χρῆσθαι, καὶ προσέτι καὶ εἰκόνας αὐτοῦ πολλὰς
καὶ ἐν τοῖς στρατοπέδοις καὶ ἐν αὐτῇ τῇ Ῥώμῃ στή-
σαι, φάλαγγά τέ τινα ἐκ μόνων τῶν Μακεδόνων ἐς
μυρίους καὶ ἑξακισχιλίους συντάξαι, καὶ αὐτήν Ἀλε-
ξάνδρου τε ἐπονομάσαι καὶ τοῖς ὀπλοῖς οἷς ποτε ἐπ'
ἐκείνου ἐκέχρηντο ὀπλίσαι· ταῦτα δ' ἦν κράνος ὠμο- ²
βόειον, θώραξ λινοῦς τρίμιτος, ἀσπίς χαλκῇ, δόρυ
μακρόν, αἰχμὴ βραχεῖα, κρηπίδες, ξίφος. καὶ οὐδὲ
ταῦτα μέντοι αὐτῷ ἐξήρκεσεν, ἀλλὰ καὶ ἑαυτὸν ἐκεί-
νον ἐϋνὸν Ἀὔγουστον ἐπεκαλεῖτο, καὶ ποτε καὶ τῇ
βουλῇ ἔγραψεν ὅτι ἐς τὸ σῶμα αὐθις τὸ τοῦ Ἀυγού-
στου ἐσῆλθεν, ἵνα, ἐπειδὴ ὀλίγον τότε χρόνον ἐβίω,
πλείονα αὐθις δι' ἐκείνου ζήσῃ. καὶ δὴ καὶ τοὺς ³
φιλοσόφους τοὺς Ἀριστοτελείους ὠνομασμένους τὰ
τε ἄλλα δεινῶς ἐμίσει, ὥστε καὶ τὰ βιβλία αὐτοῦ κα-
τακαῦσαι ἐθέλησαι, καὶ τὰ συσσίτια ἃ ἐν τῇ Ἀλεξαν-
δρείᾳ εἶχον, τὰς τε λοιπὰς ὠφελείας ὅσας ἐκαρποῦν-
το, ἀφείλετο, ἐγκαλέσας σφίσιν ὅτι συναίτιος τῷ
Ἀλεξάνδρῳ τοῦ θανάτου Ἀριστοτέλης γεγονέναι ἔδο-
ξε. ταῦτα μὲν οὕτως ἐποίησε, καὶ νῆ Ἀία καὶ ἑλέ-

- φαντας πολλοὺς συμπεριήγετο, ὅπως καὶ ἐν τούτῳ
 τὸν Ἀλέξανδρον, μᾶλλον δὲ τὸν Διόνυσον μιμεῖσθαι
 8 δόξῃ. οὕτω δ' οὖν διὰ τὸν Ἀλέξανδρον καὶ τοὺς
 Μακεδόνας ἐφίλει, ὥστε ποτὲ χιλιάρχον Μακεδόνα
 ἐπαινέσας ὅτι κούφως ἐπὶ τὸν ἵππον ἀνεπήδησεν,
 ἐπύθτετο αὐτοῦ τὸ μὲν πρῶτον "πόθεν εἶ;" ἔπειτα
 μαθὼν ὅτι Μακεδὼν εἶη, ἐπανήρετο "τίς δὲ ὀνομά-
 2 ζῃ;" καὶ μετὰ τοῦτο ἀκούσας ὅτι Ἀντίγονος, προσε-
 πανήρετο "τίς δέ σου ὁ πατὴρ ἐκαλεῖτο;" ὥς δὲ καὶ
 οὗτος Φίλιππος ὢν εὐρέθη, "πάντ' ἔχω" φησὶν "ὅσα
 ἤθελον," καὶ εὐθύς τε αὐτὸν ταῖς λοιπαῖς στρατεαῖς
 ἐσέμνυνε, καὶ μετ' οὐ πολὺ ἐς τοὺς βουλευτὰς τοὺς
 3 ἐστρατηγηκότας κατέταξεν. ἕτερον δέ τινα τῇ μὲν
 Μακεδονίᾳ μηδὲν προσήκοντα, πολλὰ δὲ καὶ δεινὰ
 δεδρακότα καὶ διὰ τοῦτο παρ' αὐτοῦ ἐξ ἐκκλητίου
 δίκης κρινόμενον, ἐπειδὴ Ἀλέξανδρός τε ἐκαλεῖτο καὶ
 ὁ κατηγορῶν αὐτοῦ ῥήτωρ συνεχῶς ἔλεγεν "ὁ μαι-
 φόνος Ἀλέξανδρος, ὁ θεοῖς ἐχθρὸς Ἀλέξανδρος," ὠρ-
 γίσθη τε ὥς καὶ αὐτὸς κακῶς ἀκούων, καὶ ἔφη "εἰ
 μὴ ἀρκέσει σοι ὁ Ἀλέξανδρος, ἀπολέλυσαι."
 9 οὗτος οὖν ὁ φιλαλεξανδρότατος Ἀντωνῖνος ἐς
 μὲν τοὺς στρατιώτας, οὓς πάνυ πολλοὺς ἀμφ' αὐτὸν
 εἶχε, προφάσεις ἐκ προφάσεων καὶ πολέμους ἐκ πο-
 λέμων σκηπτόμενος, φιλαναλωτῆς ἦν, τοὺς δὲ λοιποὺς
 πάντας ἀνθρώπους ἔργον εἶχε περιδύειν, ἀποσυλᾶν,
 2 ἐκτρούχειν, οὐχ ἥκιστα τοὺς συγκλητικούς. χωρὶς γὰρ

9, 1, 1. οὓς — 4, σκηπτόμενος inserta ex V p. 745, ubi
 ὅτι δεινότατόν που καὶ τοῦτο ἔσχευ, ὅτι μὴ μόνον ἐς τοὺς
 στρατιώτας φιλαναλωτῆς ἀλλὰ καὶ ἐς τᾶλλα πάντα καὶ ἥκι-
 στα αὐτῷ ἦν, ἐφ' ἐν τούτῳ μόνον τὸ τοὺς ἀνθρώπους πάν-
 τας περιδύειν.

9, 2, 1. χωρὶς — 5, 6, ἀπάντων inserta ex V p. 745.

τῶν στεφάνων τῶν χρυσῶν οὓς ὥς καὶ πολεμίους
 τινὰς αἰὲν νικῶν πολλάκις, ἥτει, λέγω δὲ οὐκ αὐτὸ
 τοῦτο τὸ τῶν στεφάνων ποίημα· πόσον γὰρ τοῦτό γέ
 ἔστιν; ἀλλὰ τὸ τῶν χρημάτων πλῆθος τῶν ἐπ' ὀνό-
 ματι αὐτοῦ διδομένων, οἷς στεφανοῦν αἱ πόλεις τοὺς
 αὐτοκράτορας εἰώθασι, τῶν τε ἐπιτηδείων ἃ πολλὰ 3
 καὶ πανταχόθεν τὰ μὲν προῖκα τὰ δὲ καὶ προσανα-
 λίσκοντες ἔσεπρασσόμεθα, ἃ πάντα ἐκεῖνος τοῖς στρα-
 τιώταις ἐχαρίζετο ἢ καὶ ἐκαπήλευε, καὶ τῶν δώρων
 ἃ καὶ παρὰ τῶν ἰδιωτῶν τῶν πλουσίων καὶ παρὰ τῶν
 δήμων προσήτει, τῶν τε τελῶν τῶν τε ἄλλων ἃ καινὰ 4
 προσκατέδειξε, καὶ τοῦ τῆς δεκάτης ἣν ἀντὶ τῆς εἰ-
 κοστῆς ὑπὲρ τε τῶν ἀπελευθερουμένων καὶ ὑπὲρ
 τῶν καταλειπομένων τισὶ κλήρων καὶ δωρεᾶς ἐποίησε
 πάσης, τὰς τε διαδοχὰς καὶ τὰς ἀτελείας τὰς ἐπὶ τού-
 τοις τὰς δεδομένας τοῖς πάνυ προσήκουσι τῶν τελευ- 5
 τώντων καταλύσας, οὗ ἕνεκα καὶ Ῥωμαίους πάντας
 τοὺς ἐν τῇ ἀρχῇ αὐτοῦ, λόγῳ μὲν τιμῶν, ἔργῳ δὲ
 ὅπως πλείω αὐτῷ καὶ ἐκ τοῦ τοιούτου προσίῃ διὰ τὸ
 τοὺς ξένους τὰ πολλὰ αὐτῶν μὴ συντελεῖν, ἀπέδει-
 ξεν, — ἔξω δὴ τούτων ἀπάντων καὶ οἰκίας αὐτῷ
 παντοδαπὰς, ἐπειδὴ τῆς Ῥώμης ἐξώρμησε, καὶ κατα- 6
 λύσεις πολυτελεῖς ἐν μέσαις ταῖς ὁδοῖς καὶ ταῖς βρα-
 χυτάταις οἰκείοις δαπανήμασι κατασκευάζειν ἠναγκα-
 ζόμεθα, ἐν αἷς οὐχ ὅσον οὐκ ἐνώκησέ ποτε, ἀλλ' οὐδὲ
 ὄψεσθαι αὐτῶν τινα ἔμελλε. προσέτι καὶ θεάτρα 7
 κυνηγετικά καὶ ἵπποδρομούς πανταχοῦ, ὅπου περ καὶ
 ἐχείμασεν ἢ καὶ χειμάσειν ἤλπισε, κατεσκευάσαμεν,
 μηδὲν παρ' αὐτοῦ λαβόντες. καὶ αὐτίκα πάντα κα-
 τεσκάφη· οὕτω πως διὰ τοῦτο μόνον ἐγένετο, ἵν'
 ἡμεῖς ἐπιτριβῶμεν.

αὐτὸς δὲ τὰ χρήματα ἔς τε τοὺς στρατιώτας, ὥς 10

- ἔφαμεν, καὶ ἐς θηρία ἵππους τε ἔδαπάνᾱ· πάμπολλα γάρ τοι καὶ θηρία καὶ βοτᾶ, τὰ μὲν πλεῖστα παρ' ἡμῶν καὶ ἀνάγκη λαμβάνων, ἥδη δέ τινα καὶ ὠνούμενος, ἀπεκτίνυνε, καὶ ποτε ἑκατὸν ὕς ἅμα αὐτο-
 2 χειρίᾳ ἔσφαξεν. ἡρματηλάτει τε τῇ οὐνετιῶ στολῇ χρώμενος. ἦν γὰρ ἐς πάντα καὶ θερμότητος καὶ κουφότητος, πρὸς δὲ τούτοις εἶχε καὶ τὸ πανοῦργον τῆς μητρὸς καὶ τῶν Σύρων, ὅθεν ἐκείνη ἦν. ἀγωνοθέτην δὲ ἢ τῶν ἐξελευθέρων τινὰ ἢ τῶν ἄλλων τῶν πλουσίων ἐκάθιζεν, ἵνα καὶ ἐν τούτῳ ἀναλίσκηται· προσεκύνει τε αὐτοὺς κάτωθεν τῇ μᾶστιγι, καὶ χρυ-
 3 σοῦς ὥσπερ τις τῶν ταπεινοτάτων ἦται. καὶ ἔλεγε κατὰ τὸν ἥλιον τῇ ἡρματηλασίᾳ χρῆσθαι, καὶ ἐσεμνύνετο ἐπ' αὐτῇ. οὕτω δὲ παρὰ πάντα τὸν τῆς ἀρχῆς αὐτοῦ χρόνον πᾶσα ἡ γῆ ἢ ὑπακούουσα αὐτῷ ἐπορθήθη ὥστε τοὺς Ῥωμαίους ποτὲ ἐν ἵπποδρομίᾳ ἄλλα τε συμβοῆσαι καὶ ὅτι τοὺς ζῶντας ἀπολοῦμεν,
 4 ἵνα τοὺς τεθνεῶτας θάψωμεν. καὶ γὰρ ἔλεγε πολλάκις ὅτι οὐδένα ἀνθρώπων πλὴν ἐμοῦ ἀργύριον ἔχειν δεῖ, ἵν' αὐτὸ τοῖς στρατιώταις χαρίζωμαι. καὶ ποτε τῆς Ἰουλίας ἐπιτιμώσης αὐτῷ ὅτι πολλὰ ἐς αὐτοὺς ἀνήλυσκε, καὶ εἰπούσης ὅτι οὐκέθ' ἡμῖν οὔτε δίκαιος οὔτ' ἄδικος πόρος ὑπολείπεται, ἀπεκρίνατο, τὸ ξίφος δείξας, ὅτι θάρσει, μῆτερ· ἕως γὰρ ἂν τοῦτ' ἔχωμεν, οὐδὲν ἡμᾶς ἐπιλείψει χρήματα.
 11 καὶ μέντοι καὶ τοῖς κολακεύουσιν αὐτὸν καὶ κτή-

10, 2, 1. ἦν γὰρ] ὅτι τρισὶν ἔθνεσιν ὁ Ἀντωνῖνος προσήκων ἦν καὶ τῶν μὲν ἀγαθῶν αὐτῶν οὐδὲν τὸ παράπαν τὰ δὲ κακὰ πάντα συλλαβὼν ἐκτήσατο, τῆς μὲν Γαλατίας τὸ κοῦφον καὶ τὸ δειλὸν καὶ τὸ θρασύ, τῆς Ἀφρικῆς τὸ τραχὺ καὶ ἄγριον, τῆς Συρίας, ὅθεν πρὸς μητρὸς ἦν, τὸ πανοῦργον. V p. 742.

10, 3, 6. ἀπολοῦμεν] ἀπεμπολοῦμεν M. Planud. p. 555.

ματα καὶ χρήματα ἀπένεμεν. Ἰουνίῳ γοῦν Παυλίῳ πέντε καὶ εἴκοσι μυριάδας ἔχαρίσατο, ὅτι καὶ ἄκων διασιλλῶσαί τι αὐτὸν σκωπτόλης ὢν προήχθη· ἔφη γὰρ αὐτὸν ὀργιζομένῳ Πανὶ εἰοικέναι, ἐπεὶ πρὸς τὸ θυμοειδέστερόν πως ἑαυτὸν ἐσχημάτιζεν. οὐδὲν γὰρ τῶν καλῶν ἐλογίζετο· οὐδὲ γὰρ ἔμαθέ τι αὐτῶν, ὥς καὶ αὐτὸς ὠμολόγει, διόπερ καὶ ἐν ὀλιγωρίᾳ ἡμᾶς τοὺς τι παιδείας ἐχόμενον εἰδότας ἐποιεῖτο. ὁ μὲν γὰρ Σεουήρος καὶ πάνυ πᾶσι τοῖς ἐς ἀρετὴν τείνουσι καὶ κατὰ τὸ σῶμα καὶ κατὰ τὴν ψυχὴν ἡσκησεν αὐτόν, ὥστε καὶ αὐτοκράτορα ἤδη ὄντα καὶ διδασκά-
λοις συνεῖναι καὶ τὸ πολὺ τῆς ἡμέρας φιλοσοφεῖν· ἐξηραλοῖφει τε, καὶ ἵππευε καὶ ἐς πεντήκοντα καὶ ἑπτακοσίους σταδίους, καὶ προσέτι καὶ νήχεσθαι καὶ ἐν κλύδωνι ἡσκεῖτο. ὁ δὲ ἐκ μὲν τούτων τρόπον τινὰ ἐρρώσθη, τῆς δὲ δὴ παιδεύσεως ὥς οὐδὲ τοῦνομα αὐτῆς πώποτε ἀκηκοὼς ἐπελάθετο. οὐ μέντοι καὶ κακορρήμων ἢ κακογνώμων ἦν, ἀλλὰ καὶ συνίει τὰ πολλὰ ὀξύτατα καὶ ἔφραζεν ἐτοιμότατα· τῇ τε γὰρ ἐξουσίᾳ καὶ τῇ προπετείᾳ, τῷ πάνθ' ὁμοίως τὰ ἐπελθόντα οἱ ἀπερισκέπτως ἐκλαλεῖν καὶ τῷ μηδὲν αὐτῶν ἐκφαίνειν αἰσχύνεσθαι, καὶ ἐπιτυχίᾳ τινὲ πολ-
λάκις περιέπιπτε.

ὅτι ὁ αὐτὸς αὐτογνωμονῶν πολλὰ ἐσφάλη· πάντα τε γὰρ οὐχ ὅτι εἰδέναι ἀλλὰ καὶ μόνος εἰδέναι ἤθελε, καὶ πάντα οὐχ ὅτι δύνασθαι ἀλλὰ καὶ μόνος δύνασθαι ἡβούλετο, καὶ διὰ τοῦτο οὔτε τινὲ συμβούλῳ ἐχρῆτο καὶ τοῖς χρηστόν τι εἰδόσιν ἐφθόνηι. ἐφίλησε μὲν γὰρ οὐδένα πώποτε, ἐμίσησε δὲ πάντας τοὺς προφέροντας ἐν τινι, μάλιστα δὲ οὓς μάλιστα ἀγαπᾶν προσεποιεῖτο· καὶ αὐτῶν συχνοὺς καὶ διέ-
φθειρε τρόπον τινά. ἐφόνευσε μὲν γὰρ καὶ ἐκ τοῦ

φανεροῦ πολλούς· ἤδη δὲ καὶ πέμπων τινὰς ἐς ἔθνη
 7 μὴ ἐπιτήδειά σφισιν, ἀλλ' ἐναντίαν τῇ τοῦ σώματος
 αὐτῶν καταστάσει τὴν τοῦ ἀέρος ἀκρασίαν ἔχοντα,
 οὕτως αὐτοὺς ὥς καὶ πάνυ τιμῶν ὑπεξήρει, τοὺς μὲν
 καύμασι τοὺς δὲ ψύχεσιν ἀκράτοις, οἷς οὐκ ἔχαιρεν,
 ἐκδιδούς. εἰ δ' οὖν καὶ ἐφείδετό τινων μὴ ἀπο-
 κτεῖναι σφας, ἀλλ' ἐπέξε γε αὐτοὺς ὥστε καὶ κηλι-
 δοῦσθαι. V p. 746.

- 12 τὸ μὲν οὖν σύμπαν τοιοῦτος ἦν· ἐν δὲ τοῖς πο-
 λέμοις ὁποῖος, ἐροῦμεν. ἡπατηκῶς γὰρ τὸν βασιλέα
 τῶν Ὀσροηνῶν Αὔγαρον ὥς δὴ παρὰ φίλον αὐτὸν
 ἤκειν, ἔπειτα συλλαβὴν ἔδησε, καὶ τὴν Ὀσροηνήν
 οὕτως ἀβασίλευτον οὔσαν λοιπὸν ἐχειρώσατο. τὸν δὲ
 τῶν Ἀρμενίων βασιλέα διαφερόμενον μετὰ τῶν ἰδίων
 παίδων ἐκάλεσε μὲν φιλικοῖς γράμμασιν ὥς δὴ εἰρη-
 νεύσων αὐτούς, ἔδρασε δὲ καὶ περὶ τούτους ἃ καὶ
 2 περὶ τὸν Αὔγαρον. οὐ μὴν καὶ οἱ Ἀρμένιοι προσ-
 εχώρησαν αὐτῷ, ἀλλ' ἐς ὅπλα ἐχώρησαν, καὶ οὐ-
 κέτ' οὐδείς αὐτῶν τὸ παρὰ πᾶν οὐδὲν ἐπίστευσεν,
 ὥστε καὶ ἔργῳ αὐτὸν ἐκμαθεῖν ὅσον αὐτοκράτορι ζη-
 3 μίωμά ἐστι τό τι ἀπατηλὸν πρὸς φίλους προᾶξι. οὐκ

12, 1, 2. ὅτι Ἀγβαρος ὁ τῶν Ὀσροηνῶν βασιλεὺς ἐπειδὴ
 ἄπαξ ἐγκρατὴς τῶν ὁμοφύλων ἐγένετο, οὐδὲν ὅτι τῶν δει-
 νοτάτων τοὺς προέχοντας αὐτῶν οὐκ ἐξειργάσατο. λόγῳ μὲν
 ἐς τὰ τῶν Ῥωμαίων ἔθνη μεθίστασθαι ἠνάγκαζεν, ἔργῳ δὲ
 τῆς κατ' αὐτῶν ἐξουσίας ἀπλήστως ἐνεφορεῖτο. V

12, 3, 1. ὅτι ὁ αὐτὸς μέγιστον ἐ[μεγαλο]φρόνει ὅτι τοῦ
 Οὐολογαίσου τοῦ τῶν Πάρθων βασιλέως τελευτήσαντος οἱ
 παῖδες περὶ τῆς βασιλείας ἐμάχοντο, ὥς ἐξ ἰδίας παρα-
 σκευῆς τὸ κατὰ τύχην συμβὰν γεγονὸς προσποιούμενος. οὕτω
 πονερόντα αἰεὶ καὶ τῷ ἔργῳ καὶ τῇ διχοστασίᾳ τῇ τῶν ἀδελ-
 φῶν καὶ τῇ τῶν ἀλλοτριῶν ἀλληλοφονίᾳ ἔχαιρεν. V

ᾠκνήσε δὲ γράψαι πρὸς τὸ συνέδριον καὶ περὶ τῶν ἐν Πάρθοις βασιλευόντων, ἀδελφῶν τε ὄντων καὶ πρὸς ἀλλήλους στασιαζόντων, ὅτι ἡ τῶν ἀδελφῶν διαφορὰ μέγα τι κακὸν τὸ κοινὸν τῶν Πάρθων ἐργάσεται, ὥσπερ που τῶν βαρβαρικῶν πραγμάτων φθαρῆναι διὰ τοῦτο δυναμένων, τῶν δὲ Ῥωμαϊκῶν σεσσωσμένων ἀλλ' οὐκ ἄρδην τρόπον τινὰ ἀνατετραμμένων, οὐ κατ' ἐκείνο μόνον ὅτι ἐπὶ μεγάλῳ τῶν ἀνθρώπων κακῷ τοσαῦτα καὶ τοιαῦτα τῆς τοῦ ἀδελφοῦ σφαγῆς ὑποφόνια τοῖς στρατιώταις ἐδεδώκει, ἀλλ' ὅτι καὶ πάμπολλοι ἐσυκοφαντήθησαν, οὐχ ὅπως οἱ ἐπιστεΐλαντές τι ἢ δωροφορήσαντες αὐτῷ ἢ Καίσαρι ἔτι ὄντι ἢ καὶ αὐτοκράτορι γενομένῳ, ἀλλὰ καὶ οἱ λοιποὶ οἷς μηδεπώποτε πρᾶγμα πρὸς αὐτὸν ἐγγόνει. καὶ εἰ γέ τις ἔγραψε τὸ ὄνομα τὸ τοῦ Γέτα μόνον ἢ εἶπε μόνον, εὐθύς ἀπώλετο. ὅθεν οὐδ' ἐν ταῖς κωμωδίαις οἱ ποιηταὶ ἔτι αὐτῷ ἐχρῶντο· καὶ γὰρ καὶ αἱ οὐσίαι πάντων ὧν ἐν ταῖς διαθήκαις αὐτοῦ τὸ ὄνομα γεγραμμένον εὐρέθῃ ἐδημοσιώθησαν.

ὅτι πολλὰ καὶ ἀργυρολογίας ἔνεκα ἐποίει. V p. 746. ⁶

ὅτι καὶ μῖσος πρὸς τὸν τετελευτηηκότα ἀδελφὸν ἐπεδείκνυτο καταλύσας τὴν τῶν γενεσίων αὐτοῦ τιμὴν, καὶ τοῖς τὰς εἰκόνας αὐτοῦ βαστάσασι λίθοις ὠργίζετο, καὶ τὸ νόμισμα τὸ προσφέρον αὐτὸν συνεχώνευσε. καὶ οὐδὲ ταῦτα ἀπέχρησεν αὐτῷ, ἀλλὰ καὶ τότε μάλιστα ἀνοσιουργεῖν ἐπετήδευσε καὶ τοὺς ἄλλους μισαφρονεῖν ἠνάγκαζεν, ὥσπερ τινὰ ἐναγισμὸν ἐτήσιον τῷ ἀδελφῷ ποιούμενος. ib.

ἐν μέντοι ταῖς ἀναγκαίαις καὶ κατεπειγούσαις ¹³ στρατείαις λιτὸς ἦν καὶ ἀπέριτος, τὰ μὲν διακονικὰ ὑπηρετήματα καὶ πάνυ ἀκριβῶς ἐξ ἴσου τοῖς ἄλλοις διαπονούμενος, καὶ γὰρ συνεβάδιξε τοῖς στρατιώταις

καὶ συνέτρεχε, μὴ λουτρῷ χρώμενος, μὴ τὴν ἐσθῆτα ἀλλάσσειν, ἀλλὰ καὶ πᾶν ἔργον συνεργαζόμενος καὶ
 2 πᾶσαν τροφὴν τὴν αὐτὴν ἐκείνοις αἰρούμενος· καὶ πολλάκις καὶ πρὸς τοὺς προέχοντας τῶν πολεμίων πέμπων προεκαλεῖτο αὐτοὺς εἰς μονομαχίαν, τὰ δὲ δὴ στρατηγικά, ὧν πέραν καὶ μάλιστα διαπεφυκέναι αὐτὸν ἔχρην, ἥμιστα καλῶς μεταχειριζόμενος, ὥς ἂν τῆς νίκης ἐν ἐκείνοις τοῖς ὑπηρετήμασιν ἀλλ' οὐκ ἐν ταύτῃ τῇ ἐπιστήμῃ οὔσης.

3 ὅτι τοιαῦτα ἐπὶ τῷ ἐκείνου φόνῳ φρονῶν καὶ
 a. C. 213 πράττων ἔχαιρε τῇ τῶν βαρβάρων ἀδελφῶν διχοστασίᾳ ὥς καὶ μέγα τι κακὸν ἐκ τούτου τῶν Πάρθων πεισομένων. οὐ μέντοι καὶ τὰ Κελτικὰ ἔθνη οὔθ' ἡδονὴν οὔτε σοφίας ἢ ἀνδρείας προσποιήσιν τινα ἡνεγκεν, ἀλλὰ καὶ πάνυ καὶ ἀπατεῶνα καὶ εὐήθη καὶ δειλότατον αὐτὸν ἐξήλεγξεν ὄντα. V p. 749.

1 ὅτι ὁ Ἀντωνῖνος εἰς τοὺς Ἀλαμαννοὺς στρατεύσας διέταττεν, εἰ πού τι χωρίον ἐπιτήδειον πρὸς ἐνοίκησιν εἶδεν, "ἐνταῦθα φρούριον τειχισθήτω." καὶ ἐπωνυμίας γέ τινας τοῖς τόποις ἀφ' ἑαυτοῦ ἐπωνόμαζε, τῶν ἐπιχωρίων μὴ ἀλλοιούμενων· οἱ μὲν γὰρ ἡγνόουν,
 5 οἱ δὲ παίζειν αὐτὸν ἐδόκουν. ἐξ οὗ δὴ καταφρονήσας αὐτῶν οὐδὲ ἐκείνων ἀπέσχετο, ἀλλ' οἷς συμμαχήσων ἀφίχθαι ἔλεγε, τούτους τὰ τῶν πολεμιοτάτων ἔδρασε· συνεκάλεσε γὰρ τὴν ἡλικίαν αὐτῶν ὥς καὶ μισθοφορήσουσαν, καὶ πᾶσαν ἀπὸ παραγγέλματος, αὐτὸς τὴν ἀσπίδα ἀναδείξας, ἐνεκνκλώσατο καὶ κατέκοψε, καὶ τοὺς λοιπούς, περιπέμψας ἱππέας, συνέλαβε. ib.

6 ὅτι ὁ Ἀντωνῖνος Πανδίονα, ἄνδρα πρότερον μὲν ἡνιόχων ὑπηρετήν γενόμενον, ἐν δὲ τῷ πολέμῳ τῷ πρὸς Ἀλαμαννοὺς ἀρματηλατοῦντα αὐτῷ καὶ κατὰ

τοῦτο καὶ ἑταῖρον ὄντα καὶ συστρατιώτην, ἐπῆνει τε ἐν τῇ γερονσίᾳ διὰ γραμμάτων ὥς καὶ ἐκ κινδύνου τινὸς ἐξαισίου ὑπ' αὐτοῦ σωθείς, οὐδ' ἡσχύνθη πλείονα ἐκείνῳ χάριν ἢ τοῖς στρατιώταις, οὓς καὶ ἡμῶν ἀεὶ κρείττους . . ., ἔχων. V p. 749.

ὅτι τῶν ἐλλογιμωτάτων οὓς ἔσφαξεν ὁ Ἀντωνῖ-⁷ νος ἀτάφους τινὰς ῥίπτεσθαι ἐκέλευσε. ib.

ὅτι τὸ τοῦ Σύλλου μνημεῖον ἀναζητήσας ἐπεσκεύασε, τῷ τε Μεσομήδει τῷ τοὺς κιθαρωδικοὺς νόμους συγγράψαντι κενοτάφιον ἔχωσε, τῷ μὲν ὅτι καὶ κιθαρωδεῖν ἐμάνθανεν, ἐκείνῳ δὲ ὅτι τὴν ὠμότητα αὐτοῦ ἐξήλυν. ib.

ἐπολέμησε καὶ πρὸς τινὰς Κέννους, Κελτικὸν¹⁴ ἔθνος· οὓς λέγεται μετὰ τοσοῦτου θυμοῦ προσπεσεῖν τοῖς Ῥωμαίοις ὥστε καὶ τὰ βέλη, οἷς ὑπὸ τῶν Ὀσροηνῶν ἐτιπρώσκοντο, τοῖς στόμασιν ἐκ τῶν σαρκῶν ἀποσπᾶν, ἵνα μὴ τὰς χεῖρας ἀπὸ τῶν σφαγῶν αὐτῶν ἀποδιατρίβωσιν. οὐ μέντοι ἀλλὰ καὶ αὐτοὶ τὸ τῆς² ἥττης ὄνομα πολλῶν χρημάτων ἀποδόμενοι συνεχώρησαν αὐτῷ ἐς τὴν Γερμανίαν ἀποσωθῆναι. τούτων γυναιῖκες ἀλοῦσαι ὑπὸ τῶν Ῥωμαίων, ἐρωτήσαντος αὐτὰς τοῦ Ἀντωνίνου πότερον πρᾶθῆναι ἢ φονευθῆναι βούλονται, τοῦθ' εἶλοντο· ἔπειτ' ἀπεμποληθεῖσαι πᾶσαι μὲν ἐαντίας, εἰσὶ δ' αἱ καὶ τὰ τέκνα ἀπέκτειναν.

ὅτι πολλοὶ καὶ τῶν παρ' αὐτῷ τῷ ὠκεανῷ περὶ³

14, 2, 3. ὅτι τῶν Χάτιων αἱ γυναῖκες καὶ τῶν Ἀλαμαν-
νῶν οὐ μὴν ὅσαι γε καὶ ἐάλωσαν δουλοπρεπές τι ὑπέμειναν,
ἀλλὰ πυθομένου τοῦ Ἀντωνίνου πότερόν ποτε πρᾶθῆναι
ἢ φονευθῆναι βούλονται, τοῦθ' εἶλοντο· ἔπειτα ἀπεμπο-
ληθεῖσαι πᾶσαι μὲν αὐταὶ ἐαντίας, εἰσὶ δὲ αἱ καὶ τὰ παιδία
ἀπέκτειναν. V p. 749.

14, 3, 1. ὅτι — 4, 2, παρεῖχεν inserta ex V p. 750.

τὰς τοῦ Ἀλβιδος ἐκβολὰς οἰκούντων ἐπρεσβεύσαντο πρὸς αὐτὸν φιλίαν αἰτοῦντες, ἵνα χρήματα λάβωσιν. ἐπειδὴ γὰρ οὕτως ἐπεπράχει, συχνοὶ αὐτῷ ἐπέθεντο πολεμήσειν ἀπειλοῦντες, οἷς πᾶσι συνέθετο. καὶ γὰρ εἰ παρὰ γνώμην αὐτοῖς ἐλέγετο, ἀλλ' ὁρῶντες τοὺς χρυσοῦς ἐδουλοῦντο· ἀληθεῖς γὰρ τοὺς χρυσοῦς αὐτοῖς ἐδωρεῖτο. τοῖς δὲ δὴ Ῥωμαίοις κίβδηλον καὶ τὸ ἀργύριον καὶ τὸ χρυσίον παρεῖχεν· τὸ μὲν γὰρ ἐκ μολίσβδου καταργυρούμενον, τὸ δὲ ἐκ χαλκοῦ καταχρυσούμενον ἐσκευάζετο.

15 ὅτι ὁ αὐτὸς τὰ μὲν ἄντικρυς ὥς καὶ καλὰ καὶ ἐπαίνου ἄξια, καὶ τὰ αἰσχιστα, ἐφάνερον, τὰ δὲ καὶ ἄκων δι' αὐτῶν ὧν ἀντικατεσκεύαζεν ἐξέφαινε, ὥσπερ πού καὶ περὶ τῶν χρημάτων. V p. 750.

2 ὅτι πᾶσαν τὴν γῆν πᾶσαν δὲ τὴν θάλασσαν ἐπόρθησεν ὁ Ἀντωνῖνος, καὶ οὐδὲν ὅ,τι τῶν ἀπάντων ἀκάκωτον κατέλιπεν. ib.

ὅτι τὸν Ἀντωνῖνον ἐκφρονα καὶ παραπλήγῃ αἱ τῶν πολεμίων ἐπῳδαὶ ἐπεποιήκεσαν· ἀκούοντες γὰρ τινες τῶν Ἀλαμαννῶν ἔφασαν ὅτι μαργναεῖαις τιςὶν ἐπ' ἐκπλήξει τῶν φρενῶν αὐτοῦ κέχρηται. ἐνόσει μὲν γὰρ καὶ τῷ σώματι τὰ μὲν ἐμφανέσι τὰ δὲ καὶ ἀρρήτοις ἀρρωστήμασιν, ἐνόσει δὲ καὶ τῇ ψυχῇ πικροῖς τισι φαντάσμασι, καὶ πολλάκις γε καὶ ἐλαύνεσθαι ὑπὸ τε τοῦ πατρὸς ὑπὸ τε τοῦ ἀδελφοῦ ξιφηρῶν ἐδόκει. καὶ διὰ ταῦτα ἐψυχαγώγησε μὲν, ὅπως τινὰ ἄκεσιν αὐτῶν λάβῃ, ἄλλας τέ τινας καὶ τὴν τοῦ πατρὸς τοῦ τε Κομμόδου ψυχὴν, εἶπε δ' οὐδεὶς οὐδὲν αὐτῷ πλὴν τοῦ Κομμόδου· τῷ γὰρ Σεουήρῳ καὶ

15, 2, 3. ὅτι — 6, κέχρηται inserta ex V p. 750, qui etiam in sequentibus usque ad 16, 3, 7, tanquam integrior Xiphilino pro illo receptus est.

ὁ Γέτας, ὥς φασι, καὶ ἄκλητος ἐφέσπετο. οὐ μὴν οὐδὲ ἐκεῖνος ἐξέφηνεν ὠφελῆσαι αὐτόν, ἀλλὰ καὶ πᾶν τοῦναντίον, ὥστε καὶ προσεκφοβῆσαι· ἔφη γὰρ ταῦτα, “βαῖνε δίκης ἄσσον, θεοῦ δίκης αἰτοῦσι Σεουήρῳ,” εἰθ’ ἕτερόν τι, καὶ ἐπὶ τελευτῆς “κρυφίοισι τόποισιν ἔχων δυσαλθέα νοῦσον.” ἐπὶ μὲν δὴ τούτοις δημοσιευθεῖσι πολλοὶ ἐπηρεάσθησαν· ἐκεῖν^{a. C.} δὲ οὐδεὶς οὐδὲ τῶν θεῶν οὐδὲν οὔτε ἐς τὴν τοῦ σώ²¹⁵ματος οὔτε ἐς τὴν τῆς ψυχῆς ἱάσιν φέρον, καίτοι πάντας τοὺς ἐπιφανεστάτους θεραπεύσαντι, ἔχρησεν. ἄφ’ οὐπερ ἐναργέστατα διεδείχθη ὅτι μήτε τοῖς ἀναθήμασι μήτε ταῖς θυσίαις ἀλλὰ τοῖς βουλήμασι καὶ ταῖς πράξεσιν αὐτοῦ προσεῖχον. οὔτε γὰρ ὁ Ἀπόλλων ὁ Γράννος οὔθ’ ὁ Ἀσκληπιὸς οὔθ’ ὁ Σάραπις καίπερ πολλὰ ἱκετεύσαντι αὐτῷ πολλὰ δὲ καὶ προσκαρτερήσαντι ὠφέλῃσεν. ἔπεμψε γὰρ αὐτοῖς καὶ ἀπο⁷δημῶν καὶ εὐχὰς καὶ θυσίας καὶ ἀναθήματα, καὶ πολλοὶ καθ’ ἐκάστην οἱ τοιοῦτό τι φέροντες διέθουν· ἦλθε δὲ καὶ αὐτὸς ὥς καὶ τῇ παρουσίᾳ τι ἰσχύσων, καὶ ἔπραξε πάνθ’ ὅσα οἱ θρησκεύοντές τι ποιοῦσιν, ἔτυχε δ’ οὐδενὸς τῶν ἐς ὑγίειαν τεινόντων.

ὅτι λέγων εὐσεβέστατος πάντων ἀνθρώπων εἶναι ¹⁶ περιττότητι μαιφονίας ἐχρήσατο, τῶν ἀειπαρθένων τέσσαρας ἀποκτείνας, ὧν μίαν αὐτός, ὅτε γε καὶ ἐδύνατο, ἡσχύγκει· ὕστερον γὰρ ἐξησθένησε πᾶσα αὐτῷ ἢ περὶ τὰ ἀφροδίσια ἰσχύς. ἄφ’ οὐπερ καὶ ² ἕτερόν τινα τρόπον αἰσχρουργεῖν ἐλέγετο, καὶ ἀπ’ αὐτοῦ καὶ ἕτεροι τῶν ὁμοιοτρόπων, οἳ οὐχ ὅτι ὁμολόγουν τοιοῦτό τι ποιεῖν, ἀλλὰ καὶ ὑπὲρ τῆς σωτηρίας δὴ τῆς ἐκείνου πράττειν ταῦτα ἔφασκον. ἡ δὲ δὴ κόρη αὕτη, περὶ ἧς λέγω, Κλωδία Λαῖτα ὠνομάζετο· ἥτις καὶ μέγα βοῶσα “οἶδεν αὐτὸς Ἀντωνῖνος ³

ὅτι παρθένος εἰμί, οἶδεν αὐτὸς ὅτι καθαρεύω" ζῶσα κατωρύγη. καὶ συνεκοινώνησαν αὐτῇ καὶ ἕτεραι τρεῖς τῆς καταδίκης, ὧν αἱ μὲν δύο, Αὐρηλία τε Σεουήρα καὶ Πομπωνία Ρουφῖνα, ὁμοίως ἀπέθανον, Κανουτία δὲ Κρησκεντῖνα ἑαυτὴν ἄνωθεν ἀπὸ τῆς οἰκίας ἔρριψεν.

4 ὅτι καὶ περὶ τῶν μοιχευόντων τὸ αὐτὸ ἐποίει· μοιχικώτατος γὰρ ἀνδρῶν, ἐς ὅσον γε καὶ ἠδυνήθη, γενόμενος τοὺς ἄλλους τοιαύτην αἰτίαν ἔχοντας καὶ ἥχθαιρε καὶ ἐφόνευε παρὰ τὰ νενομισμένα. καὶ πᾶσι τοῖς ἀγαθοῖς ἀνδράσιν ἀχθόμενος τιμᾶν τινας αὐτῶν ἀποθανόντας ἐπλάττετο. V p. 754.

5 ὅτι νεανίσκος τις ἱππεὺς νόμισμα τὴν εἰκόνα αὐτοῦ ἐς πορνείον ἐσήνεγκεν ἐδειξαν· ἐφ' ᾧ δὴ τότε μὲν ὥς καὶ θανατωθησόμενος ἐδέσθη, ὕστερον δὲ τελευτήσας φθάσαντος αὐτοῦ ἀπελύθη. V p. 753.

6 ὅτι ἐς τὴν Θράκην ἀφίκετο ὁ Ἀντωνῖνος μηδὲν ἔτι τῆς Δακίας φροντίδας, καὶ τὸν Ἑλλήσποντον οὐκ ἀκινδύνως διαβαλὼν τὸν τε Ἀχιλλέα καὶ ἐναγίσμασι καὶ περιδρομαῖς ἐνοπλίοις καὶ ἑαυτοῦ καὶ τῶν στρατιωτῶν ἐτίμησε, καὶ ἐπὶ τούτῳ ἐκείνοις τε, ὥς καὶ μέγα τι κατωρθώκοσι καὶ τὸ Ἴλιον ὥς ἀληθῶς αὐτὸ τὸ ἀρχαῖον ἠρηκόσι, χρήματα ἔδωκε, καὶ αὐτὸν τὸν Ἀχιλλέα χαλκοῦν ἔστησεν. V p. 754.

17 ἐδίκαζε μὲν οὖν ἢ τι ἢ οὐδέν, τὸ δὲ δὴ πλεῖστον τοῖς τε ἄλλοις καὶ τῇ φιλοπραγμοσύνῃ ἐσχόλαζε. πάντα γὰρ δὴ οἱ πανταχόθεν καὶ τὰ βραχύτατα ἀνηγγέλλετο· καὶ διὰ τοῦτο καὶ τοὺς στρατιώτας τοὺς ὠτακουστοῦντάς τε καὶ διοπτρεύοντας αὐτὰ προσέτα-
2 ξεν ὑπὸ μηδενὸς πλὴν ὑφ' ἑαυτοῦ κολάζεσθαι. καὶ ἐγίνετο κατὰ τοῦτο οὐδὲν χρηστόν, ἀλλ' ἐτυράννησαν ἡμῶν καὶ ἐκεῖνοι. καὶ ὁ γε μάλιστα καὶ ἀσχημονέ-

στατον καὶ τῆς γερονσίας καὶ τοῦ δήμου Ῥωμαίων ἐγένετο, καὶ εὐνοῦχος ἡμῶν, τὸ γένος Ἰβηρ, τὸ δὲ ὄνομα Σεμπρώνιος Ροῦφος, τὸν δὲ δὴ τρόπον φαρμακεὺς καὶ γόης, ἐφ' ᾧ δὴ καὶ ὑπὸ Σεουήρου ἐς νῆσον κατεκέκλειτο, κατεκράτησε. καὶ ὁ μὲν ἔμελλέ³ που δίκην ἐπὶ τούτῳ δώσειν ὥσπερ καὶ οἱ ἄλλοι οἱ ἐνδείξαντές τινας· ἐκεῖνος δὲ ἐπήγγελλε μὲν ὥς καὶ μετὰ τὴν ἔω αὐτίκα δικάσων ἢ καὶ ἄλλο τι δημόσιον πράξων, παρέτεινε δὲ ἡμᾶς καὶ ὑπὲρ τὴν μεσημβρίαν καὶ πολλάκις καὶ μέχρι τῆς ἑσπέρας, μηδὲ ἐς τὰ πρόθυρα ἐσδεχόμενος ἄλλ' ἔξω που ἐστῶτας· ὁψὲ γάρ ποτε ἔδοξεν αὐτῷ μηκέτι μηδ' ἀσπάζεσθαι ἡμᾶς ὥς⁴ πλήθει. ἐν δὲ τούτῳ τὰ τε ἄλλα ἐφιλοπραγμῶναι ὥσπερ εἶπον, καὶ ἄρματα ἤλαννε θηρία τε ἐσφαξε καὶ ἐμονομάχει καὶ ἔπινε καὶ ἐκραιπάλα, καὶ τοῖς στρατιώταις τοῖς τὴν ἔνδον αὐτοῦ φρουρὰν ἔχουσι καὶ κρατῆρας πρὸς τῇ ἄλλῃ τροφῇ ἐκεράννυε καὶ κύλικας παρόντων καὶ ἡμῶν καὶ ὁρώντων διέπεμπε, καὶ μετὰ τοῦτο ἔστιν ὅτε καὶ ἐδίκαζε.

ταῦτά τε ἐν τῇ Νικομηδείᾳ χειμάσας ἔπραξε, καὶ¹⁸ τὴν φάλαγγα τὴν Μακεδονικὴν ἐξήσκησε, μηχανήματα τε δύο μέγιστα πρὸς τε τὸν Ἀρμενικὸν καὶ πρὸς τὸν Παρθικὸν πόλεμον κατεσκεύασεν, ἵνα διαλύσας αὐτὰ ἐπὶ πλοίων ἐς τὴν Συρίαν ἀποκομίσῃ. τὰ δὲ ἄλλα ἐμιαφόνει καὶ παρηνόμει καὶ τὰ χρήματα κατανήλυσκεν. οὐδὲ ἐπέιθετο οὔτε περὶ τούτων οὔτε περὶ² τῶν ἄλλων τῇ μητρὶ πολλὰ καὶ χρηστὰ παραινούσῃ, καίτοι καὶ τὴν τῶν βιβλίων τῶν τε ἐπιστολῶν ἐκατέρων, πλὴν τῶν πάνυ ἀναγκαίων, διοίκησιν αὐτῇ ἐπιτρέψας, καὶ τὸ ὄνομα αὐτῆς ἐν ταῖς πρὸς τὴν βουλὴν ἐπιστολαῖς ὁμοίως τῷ τε ἰδίῳ καὶ τῷ τῶν στρατευμάτων, ὅτι σώζεται, μετ' ἐπαίνων πολλῶν ἐγγρά-

- ³ φων. τί γὰρ δεῖ λέγειν ὅτι καὶ ἡσπάζετο δημοσίᾳ πάντας τοὺς πρώτους καθάπερ καὶ ἐκεῖνος; ἀλλ' ἡ μὲν καὶ μετὰ τούτων ἔτι μᾶλλον ἐφιλοσόφει, ὁ δὲ ἔλεγε μὲν μηδενὸς ἔξω τῶν ἀναγκαίων προσδεῖσθαι, καὶ ἐπὶ τούτῳ καὶ ἐσεμνύνετο ὥς ὅτι εὐτελεστάτῃ τῇ διαίτῃ χρῆσθαι δυνάμενος, ἣν δὲ οὐδὲν οὐκ ἐπίγειον, οὐ θαλάττιον, οὐκ ἀέριον, ὃ μὴ οὐ καὶ ἰδίᾳ καὶ δημοσίᾳ αὐτῷ
- ⁴ παρείχομεν. καὶ ἀπ' αὐτῶν ἐλάχιστα μὲν τοῖς φίλοις τοῖς συνοῦσιν οἱ ἀνήλυσκεν, οὐδὲ γὰρ συσσιτεῖν ἔθ' ἡμῖν ἤθελε, τὰ δὲ δὴ πλείω μετὰ τῶν ἐξελευθέρων ἔδαπάνᾳ. τοῖς δὲ μάγοις καὶ γόησιν οὕτως ἔχαιρεν ὥς καὶ Ἀπολλώνιον τὸν Καππαδόκην τὸν ἐπὶ τοῦ Διομιτιανοῦ ἀνθήσαντα ἐπαινεῖν καὶ τιμᾶν, ὅστις καὶ γόης καὶ μάγος ἀκριβὴς ἐγένετο, καὶ ἡρώων αὐτῷ κατασκευάσαι.
- ¹⁹ ἐκστρατεύσαντι δὲ αὐτῷ κατὰ τῶν Πάρθων πρόφασις τοῦ πολέμου ἦν ὅτι Οὐολόγαισος τὸν τε Τιριδάτην καὶ Ἀντίοχόν τινα μετ' αὐτοῦ ἐξαιτήσαντι αὐτῷ οὐκ ἐξέδωκεν. ὁ δὲ Ἀντίοχος ὁ αὐτόμολος Κίλιξ μὲν ἦν καὶ φιλοσοφεῖν κυνηδὸν τὰ πρῶτα ἐπλάττετο, καὶ πλεῖστά γε ἐκ τούτου τοὺς στρατιώτας ἐν τῷ πο-
- ² λέμῳ ὠφέλησεν· ἀπαλοῦντας γὰρ αὐτοὺς ὑπὸ τοῦ πολλοῦ ῥίγους ἐπερῳώννυνεν, ἔς τε τὴν χιόνα ῥίπτων ἑαυτὸν καὶ ἐν αὐτῇ καλινδούμενος, ὅθενπερ καὶ

18, 4, 1. καὶ — 3, ἔδαπάνᾳ inserta ex V p. 754.

19, 1, 4. ὁ αὐτόμολος inserta ex V p. 754. Suidas: Ἀντίοχος ὁ αὐτόμολος Κίλιξ μὲν ἦν τὸ γένος, ὃς φιλοσοφεῖν κυνηδὸν τὰ πρῶτα ἐπλάττετο — ἔς τε τὴν χιόνα ῥιπτῶν καὶ ἐν αὐτῇ καλινδούμενος, ὅθενπερ καὶ χρημάτων καὶ τιμῶν παρὰ τοῦ Σεουήρου καὶ Ἀντωνίνου ἔτυχεν, ἐπαρθεὶς δὲ ἐπὶ τούτοις τῷ Τηριδάτῃ συνεξητάσθη, καὶ μετ' αὐτοῦ πρὸς Πάρθους ἡγήτομόλησεν.

χρημάτων καὶ τιμῶν καὶ παρ' αὐτοῦ τοῦ Σεουήρου
 καὶ παρὰ τοῦ Ἀντωνίνου ἔτυχεν· ἐπαρθεῖς δὲ ἐπὶ
 τούτοις τῷ Τιριδάτῃ συνεξητάσθη, καὶ μετ' αὐτοῦ
 πρὸς τὸν Πάρθον ἡῆτομόλησε. πρὶν δὲ ἀπᾶραι ἀπὸ 3
 Νικομηδείας, ἀγῶνα μονομαχίας ἐν αὐτῇ ἐπὶ τοῖς
 ἑαυτοῦ γενεθλίοις ἐποίησε· οὐδὲ γὰρ ἐν ἐκείνῃ τῇ
 ἡμέρᾳ τῶν φόνων ἀπείχετο. ἐνθα λέγεται, ἡττηθέν-
 τος τινὸς καὶ ἰκετεύοντος αὐτὸν ὅπως σωθῇ, τὸν Ἀν-
 τωνῖνον εἰπεῖν "ἄπελθε καὶ τοῦ ἀντιπάλου δεήθητι· 4
 ἐμοὶ γὰρ οὐκ ἔξεστί σου φείσασθαι." καὶ οὕτως ὁ 216
 ἄθλιος, τάχ' ἂν ὑπὸ τοῦ ἀνταγωνιστοῦ σωθεῖς εἰ μὴ
 τοῦτο εἶρητο, διεφθάρη· οὐ γὰρ ἐτόλμησεν αὐτὸν
 ἀφείναι, ἵνα μὴ καὶ φιλανθρωπότερος τοῦ αὐτοκρά-
 τορος εἶναι δόξῃ.

καὶ μέντοι τοιαῦτα ποιῶν, καὶ ἐν τῇ Ἀντιοχείᾳ 20
 τρυφῶν ὥστε καὶ τὸ γένειον πάνυ ψιλίξεσθαι, αὐτὸς
 τε ὠδύρετο ὥς ἐν μεγάλοις δῆ τισι καὶ πόνοις καὶ
 κινδύνοις ὢν, καὶ τῇ γερούσιᾳ ἐπετίμα, τὰ τε ἄλλα
 ῥαστωνεύειν σφᾶς λέγων καὶ μήτε συνιέναι προθύ-
 μως μήτε κατ' ἄνδρα τὴν γνώμην διδόναι. καὶ τέλος 2
 ἔγραψεν ὅτι οἶδα μὲν ὅτι οὐκ ἀρέσκει τὰ ἐμὰ ὑμῖν·
 διὰ τοῦτο μέντοι καὶ ὅπλα καὶ στρατιώτας ἔχω, ἵνα
 μηδὲν τῶν λογοποιουμένων ἐπιστρέφωμαι.

ὅτι ὁ Ἀντωνῖνος ἑαυτὸν διέβαλε, φάσκων ὅτι
 τῶν Κελτῶν τὴν θρασύτητα καὶ τὴν ἀπληστίαν τὴν
 τε ἀπιστίαν, ἀνάλωτον οὔσαν βίαν, ἀπατήσας εἰλήφει.
 V p. 754.

ὅτι ὁ αὐτὸς τὸν μὲν Λουσκῖνον τὸν Φαβρίκιον 3
 ἐπῆναι ὅτι μὴ ἠθέλησε τὸν Πύρρον διὰ τοῦ φίλου
 αὐτοῦ δολοφονῆσαι, ἐμεγαλοφρονεῖτο δὲ ἐπὶ τῷ τοῦς.
 Οὐρανδίλους καὶ τοὺς Μαρκομάννους φίλους ὄντας
 ἀλλήλοις συγκεκρουμέναι, καὶ ὅτι καὶ τὸν τῶν Κουά-

δων βασιλέα Γαῖοβόμαρον κατηγορηθέντα ἀπεκτόνει.
 4 καὶ ὅτι τῶν συνόντων τις καὶ συγκατηγορουμένων
 αὐτῷ προαπήγξατο, ἐπέτρεψε τοῖς βαρβάροις τὸν
 νεκρὸν αὐτοῦ κατατρῶσαι, ἵν' ὥς καὶ καταδεδικασμέ-
 νος ἐσφάχθαι, ἀλλὰ μὴ ἐκουσίως, ὅπερ εὐδοξον παρ'
 αὐτοῖς ἐνομίζετο, τετελευτηκέναι νομισθεῖν. ib.

ὅτι Καικίλιον Αἰμιλιανὸν τῆς Βαιτικῆς ἄρξαντα
 ὡς καὶ τῷ Ἡρακλεῖ τῷ ἐν τοῖς Γαδείοις χρησάμενον
 ἀπέκτεινεν. ib.

- 21 τοῦ δὲ Πάρθου φοβηθέντος καὶ τὸν Τιριδάτην
 καὶ τὸν Ἀντίοχον ἐκδόντος, ἀφῆκε τὴν στρατείαν ἐν
 τῷ παραντίκῃ. ἐς δὲ τοὺς Ἀρμενίους στείλας τὸν
 Θεόκριτον μετὰ στρατιᾶς ἰσχυρῶς ἐπταισε παρ' αὐ-
 2 τῶν ἡττηθεῖς. ἦν δὲ ὁ Θεόκριτος ἐκ δούλου γεγωνὺς
 καὶ τῇ ὀρχήστρᾳ ἐμπαιδοτριβηθεῖς, ἐς τοσαύτην μέν-
 τοι ἤλασε δυναστείαν παρ' Ἀντωνίνῳ ὥς μηδὲν εἶναι
 ἄμφοι πρὸς αὐτὸν τοὺς ἐπάρχους. τὰ δ' ἴσα αὐτῷ
 καὶ Ἐπάγαθος, Καισάρειος καὶ αὐτὸς ὢν, καὶ ἡδύ-
 3 νατο καὶ παρηνόμει. ὁ γοῦν Θεόκριτος, διεφοῖτα γὰρ
 ἄνω καὶ κάτω τῆς τῶν ἐπιτηδείων καὶ παρασκευῆς
 καὶ καπηλείας ἔνεκεν, συχνοὺς διὰ τε ταῦτα καὶ
 ἄλλως ἀπέκτεινε· μεθ' ὧν καὶ Τιτιανὸς Φλαούιος
 4 ἐφρονεύθη. ἐπιτροπεύων γὰρ ἐν τῇ Ἀλεξανδρείᾳ
 προσέπταισέ τι αὐτῷ, κακείνος ἀναπηδήσας ἐκ τοῦ
 βήθρου τὸ ξίφος ἐσπάσατο· ἐφ' ᾧ ὁ Τιτιανὸς "καὶ

21, 2, 1. ὅτι Θεόκριτος ὁ Καισάρειος, δι' οὗ ὀρχεῖσθαι
 ὁ Ἀντωνῖνος μεμάθηκε, καὶ παιδικὰ τοῦ Σαωτέρου ἐγγέγονει
 καὶ κατὰ τοῦτο καὶ ἐς τὸ τῶν Ῥωμαίων θέατρον ἐσῆκτο.
 ἐπεὶ δὲ κακῶς ἐν αὐτῷ ἐφάρετο, ἐκ μὲν τῆς Ῥώμης ἐξέπε-
 σεν, ἐς δὲ τὸ Λούγδουνον ἐλθὼν ἐκείνους ἄτε καὶ ἀγρο-
 κοτέρους ἔτερε, καὶ ἐκ δούλου καὶ ἐξ ὀρχηστοῦ καὶ στρα-
 τιάρχης καὶ ἑπαρχος ἐγένετο. V p. 757.

τοῦτο" εἶπεν "ὥς ὀρχηστὴς ἐποίησας." ὁθεν ἐκεῖνος ὑπεραγανακτήσας ἀποσφαγῆναι αὐτὸν ἐκέλευσεν.

ὁ δὲ Ἀντωνῖνος, καίτοι τὸν Ἀλέξανδρον ὑπερα- 22
γαπᾶν φάσκων, τοὺς ἐκείνου πολίτας μικροῦ δεῖν πάντας ἄρδην ἀπώλεσεν. ἀκούων γὰρ ὅτι διαβάλλοιτο καὶ σκώπτοιτο παρ' αὐτῶν ἐπὶ τε τοῖς ἄλλοις καὶ οὐχ ἥκιστα τῇ ἀδελφοκτονίᾳ, ὥρμησεν ἐπὶ τὴν Ἀλεξάνδρειαν, ἐπικρυπτόμενος τὴν ὀργὴν καὶ ποθεῖν αὐτοὺς προσποιούμενος. ἐπεὶ δὲ ἐς τὸ προάσκειον ἦλθε, τοὺς μὲν πρῶτους αὐτῶν μεθ' ἱερῶν τινων ἀπορρήτων ἐλθόντας δεξιωσάμενος ὥς καὶ συνεστίους ποιῆσαι ἀπέκτεινε, μετὰ δὲ τοῦτο πάντα τὸν στρατὸν ἐξοπλίσας ἐς τὴν πόλιν ἐνέβαλε, πᾶσι μὲν τοῖς τῇδε ἀνθρώποις προπαραγγείλας οἶκοι μένειν, πάσας δὲ τὰς ὁδοὺς καὶ προσέτι καὶ τὰ τέγη προκατασχών. καὶ ἵνα τὰς κατὰ μέρος συμφορὰς τὰς τότε κατασχούσας τὴν ἀθλίαν πόλιν παρῶ, τοσούτους κατέσφαξεν ὥστε μηδὲ εἰπεῖν περὶ τοῦ πλήθους αὐτῶν τολμῆσαι, ἀλλὰ καὶ τῇ βουλῇ γράψαι ὅτι οὐδὲν διαφέρει πόσοι σφῶν ἢ τίνες ἐτελεύτησαν· πάντες γὰρ τοῦτο παθεῖν ἄξιοι ἦσαν. τῶν δὲ χρημάτων τὰ μὲν διηρπάσθη τὰ δὲ διεφθάρη. συναπώλουντο δ' οὖν αὐτοῖς καὶ τῶν ξένων 23 πολλοί, καὶ συχνοί γε τῶν μετὰ Ἀντωνίνου ἐλθόντων ἀγνοία συνδιεφθάρησαν· τῆς τε γὰρ πόλεως μεγάλης οὕσης, καὶ τῶν ἀνθρώπων ἐν πάσῃ ἅμα αὐτῇ καὶ νύκτωρ καὶ μεθ' ἡμέραν φονευομένων, οὐδένα, οὐδὲ εἰ πάνυ τις ἐβούλετο, διακρίναι ἠδύνατο, ἀλλὰ καὶ ἔθνησκον ὥς που ἔτυχον, καὶ τὰ σώματά σφω ἀντίκα ἐς τάφρους βαθείας ἐνεβάλλοντο, ὅπως ἀφανὲς ἢ τοῖς λοιποῖς τὸ μέγεθος τῆς συμφορᾶς. ταῦτα μὲν οἱ ἐπιχώριοι ἔπαθον, οἱ δὲ δὴ ξένοι πάν-

τες ἐξηλάθησαν πλὴν τῶν ἐμπόρων, καὶ δῆλον ὅτι καὶ τὰ ἐκείνων πάντα διηρηπάσθη· καὶ γὰρ καὶ ἱερὰ τινα ἐσυλήθη. καὶ τούτων τὰ μὲν πλείω αὐτὸς ὁ Ἀντωνῖνος παρὼν καὶ ὁρῶν ἐποίει, τὰ δὲ καὶ ἐκ τοῦ Σεραπείου προσέταττε τισιν· ἐν γὰρ τῷ τεμένει διητάτο καὶ ταῖς τῶν μισθωσίων αὐτῶν νυξὶ καὶ ἡμέραις. καὶ τί τοῦτο εἶπον, ὁπότε καὶ τὸ ξίφος δι' οὗ τὸν ἀδελφὸν ἀπεκτόνει, ἀναθεῖναι τῷ θεῷ ἐτόλμησεν; ἐκ δὲ τούτου τὰς τε θέας καὶ τὰ συσσίτια τῶν Ἀλεξανδρέων καταλύσας τὴν Ἀλεξάνδρειαν διοικισθῆναι τε καὶ φρουρίοις διατειχισθῆναι ἐκέλευσεν, ὅπως μήκετ' ἀδεῶς παρ' ἀλλήλους φοιτῶεν. τοιαῦτα περὶ τὴν ταλαίπωρον Ἀλεξάνδρειαν ἔδρασεν ὁ Αὐσόνιος θῆρ, ὥς τὸ ἀκροτελεύτιον τοῦ περὶ αὐτοῦ χρησμοῦ τοῦτον ὠνόμασεν, ᾧ καὶ χαίρειν ἔφασαν αὐτόν, τῇ τοῦ θηρὸς κλήσει καλλωπιζόμενον, εἰ καὶ πολλοὺς προφάσει τοῦ χρησμοῦ ἐφόνευσεν ὥς προενεγκαμένους αὐτόν.

24 ὅτι ὁ αὐτὸς τοῖς στρατιώταις ἄθλα τῆς στρατείας, τοῖς μὲν ἐν τῷ δορυφορικῷ τεταγμένοις ἐς χιλίας διακοσίας πεντήκοντα, τοῖς δὲ πεντακισχιλίας λαμβάνειν, . . . V p. 757.

2 ὅτι ὁ σῶφρων ἐκεῖνος, ὥς γε καὶ ἔλεγεν, ὁ τῆς τῶν ἄλλων ἀσελγείας ἐπιτιμητής, αἰσχίστου τε ἅμα καὶ δεινοτάτου τολμήματος γενομένου ἔδοξε μὲν ὀργὴν πεποιῆσθαι, τῷ δὲ δὴ μήτ' ἐκείνη κατ' ἀξίαν ἐπελθεῖν καὶ τοῖς νεανίσκοις προσεπιτρέψαι ποιεῖν ἃ μηδεὶς μέχρι τότε ἐτετολμήκει, πολὺ σφι-

23, 2, 7. ὅτι τοὺς Ἀλεξανδρεῖς ἀποσφάττων ὁ Ἀντωνῖνος, καὶ ἐν τῷ τεμένει διαιωόμενος, ἐπέστειλε τῇ γερονσίᾳ ὅτι ἤγγνευσεν ἐν αὐταῖς ἐν αἷς τὰ τε βοσκήματα ἅμα τῷ θεῷ καὶ τοὺς ἀνθρώπους ἑαυτῷ ἔθνευ. V p. 757.

σιν ἐλυμήνατο μιμησαμένοις τὰ τῶν ἐταιρῶν γυναικῶν καὶ τὰ τῶν ἀνδρῶν τῶν γελωτοποιῶν. ib.

ὅτι ἐπὶ τῇ θεᾷ τῇ Κουλήνῃ ἐπηγορία πολλή³ οὐχ ὅτι τοῖς ποιοῦσιν ἐκεῖ τι τῶν εἰωθότων ἀλλὰ καὶ τοῖς ὁρῶσιν ἐρίγνετο. ib.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΟΗ.

Μετὰ δὲ ταῦτα ἐς τοὺς Πάρθους στρατεύσας
πρόφασιν ὅτι οὐκ ἠθέλησεν αὐτῷ ὁ Ἀρτάβανος τὴν
θυγατέρα μνηστευσασμένην συνοικίσει, καὶ γὰρ εὖ ἠπί-
στατο ὅτι λόγῳ μὲν ἐκείνην γῆμαι, ἔργῳ δὲ τὴν τῶν
Πάρθων βασιλείαν παρασπάσασθαι ἐπεθύμει, πολλὰ
μὲν τῆς χώρας τῆς περὶ τὴν Μηδίαν, ἅτε καὶ ἑξαπι-
2 ναίως ἐμπεσὼν ἐς αὐτήν, ἐκάκωσε, πολλὰ δὲ καὶ
τείχη ἐπόρθησε, τὰ τε Ἀρβηλα παρεστήσατο, καὶ τὰ
μνημεῖα τὰ βασιλικά τῶν Πάρθων ἀνορύξας τὰ ὅσα
3 ἔρριπεν· οἱ γὰρ Πάρθοι οὐδὲ ἐς χεῖρας αὐτῷ ἦλθον.
οὐκ οὐν οὐδὲ ἔσχον τι ἐξαίρετον περὶ τῶν τότεπραχθέν-
των συγγράψαι, πλὴν ὅτι δύο στρατιῶται ἀσκὸν οἴνου
ἀρπάσαντες προσῆλθον αὐτῷ, ἰδιούμενος ὅλον ἐκάτε-
ρος τὸ λάφυρον, καὶ κελευσθέντες ὑπ' αὐτοῦ νεύμα-
σθαι τὸν οἶνον τὰ τε ξίφη ἐσπάσαντο καὶ τὸν ἀσκὸν
διέτεμον ὥς καὶ ἐξ ἡμισείας αὐτὸν μετὰ τοῦ οἴνου
4 ληψόμενοι. οὕτω γὰρ καὶ τὸν αὐτοκράτορά σφω
ἡδοῦντο ὥστ' αὐτῷ καὶ περὶ τῶν τοιούτων ἐνοχλεῖν,
καὶ φρονήσει ἐχρῶντο ὥς καὶ τὸν ἀσκὸν καὶ τὸν οἶνον
ἀπολέσαι. οἱ μὲν οὖν βάρβαροι ἐς τὰ ὄρη καὶ ὑπὲρ
5 τὸν Τίγριν ἀπέφυγον, ἵνα παρασκευάσωνται· ὁ δὲ δὴ
Ἀντωνῖνος τοῦτο μὲν ἀπεκρούπτετο, ὥς δὲ δὴ καὶ

παντελῶς αὐτῶν, οὓς μηδὲ ἐοράκει, κεκρατηκῶς ἐσε-
μνύνετο, καὶ μάλιστα ὅτι λέων τις ἐξαίφνης ἐξ ὄρους
καταδραμὼν συνεμάχησεν αὐτῷ, ὥς αὐτὸς ἐπέστειλεν.
οὐ μόνον δὲ τὰ ἄλλα ἐκδιητᾶτο καὶ παρηνόμει καὶ 2
ἐν αὐταῖς ταῖς στρατείαις

ἀλλ' ἀλήθεια· καὶ γὰρ τῷ βιβλίῳ τῷ περὶ αὐτοῦ 2
γραφέντι οἱ ἐνέτυχον. οὕτω γὰρ που πρὸς πάντας
τοὺς βουλευτὰς διακειμένος συνήθει ὥστε μηδ' ἐγκα-
λουμένων τι πολλῶν τοὺς τε δούλους καὶ τοὺς ἐξελευ-
θένους τοὺς τε φίλους αὐτῶν τοὺς πάνυ συλλαμβά-
νεσθαι τε ὑπ' αὐτοῦ καὶ διὰ βασάνων ἐρωτᾶσθαι εἰ
ἄρα ὁ δεῖνά με φιλεῖ ἢ ὁ δεῖνά με μισεῖ. καὶ γὰρ τοι καὶ 3
τὰ τῶν ἀστέρων διαγράμματα, καθ' ἃ ἐργέννητό τις
τῶν πρώτων τῶν παρ' αὐτῷ, ἐτεκμαίρετο, ὥς ἔλεγεν,
τόν τε οἰκείως οἱ καὶ τὸν ἄλλοτρίως ἔχοντα, καὶ πολ-
λοὺς καὶ ἐκ τούτων τοὺς μὲν ἐτίμα τοὺς δὲ ἀπώλλυνεν.

τῶν δ' οὖν Πάρθων τῶν τε Μήδων δειν(ὡς ἐ)φ' 3
(οἷς) ἐπεπόνθεσαν ἀ(γαν)α(κτη)σάντων καὶ χεῖρα ^{a. c.} 217
(πολλήν) παρασκευαζομένων ἐν παντὶ δέο(υς) (ἐγένε)-
το· θρασύτατος μὲν γὰρ ἀπειλῆσαι καὶ προπετέστα-
τος τολμῆσαι, δειλότατος δὲ διακινδυνεύσαι πῃ καὶ
ἀσθενέστατος πονῆσαι ἦν. οὕτω γὰρ οὔτε τὸ καῦμα 2
οὔθ' ὅπλα φέρειν ἔτι ἐδύνατο ὥστε καὶ τοὺς χειρι-
δωτοὺς χιτῶνας ἐς θώρακος τρόπον τινὰ εἶδος πεποι-
ημένους ἐνδύνειν, ἵνα τὴν τοῦ ὅπλου δόξαν χωρὶς
τοῦ βάρους αὐτοῦ ἔχων μήτε ἐπιβουλεύηται καὶ θαυ-
μάζηται. καὶ αὐτοῖς καὶ ἄνευ μάχης πολλάκις ἐχρῆτο.
χλαμύδα τε τοτὲ μὲν ὀλοπόρφυρον τοτὲ δὲ μεσόλευκον, 3
ἔστι δ' ὅτε καὶ μεσοπόρφυρον, ὥσπερ καὶ ἐγὼ εἶδον,
ἐφόρει. ἐν γὰρ τῇ Συρίᾳ τῇ τε Μεσοποταμίᾳ Κελτικοῖς

2, 2, 1. ἀλλ'] Incipit codex Vaticanus 1288. Xiphilinus
στρατείαις, ἀλλὰ (3, 3, 4) καὶ τινὰ ἰδίαν.

καὶ ἐσθήμασι καὶ ὑποδήμασιν ἐχρήσατο. καὶ τινα
 ἰδίαν ἐνδυσιν βαρβαρικῶς πως κατακόπτων καὶ συρ-
 ράπτων ἐς μανδύης τρόπον προσεπεξεῦρεν, καὶ αὐ-
 τός τε συνεχέστατα αὐτὴν ἐνέδυνεν, ὥστε καὶ Καρά-
 καλλος διὰ τοῦτ' ἐπικληθῆναι, καὶ τοὺς στρατιώτας
 4 μάλιστα ἀμφιέννυσθαι ἐκέλευσεν. αὐτόν τε οὖν τοι-
 οῦτον οἱ βάρβαροι ὀρῶντες ὄντα, καὶ ἐκείνους πολλοὺς
 μὲν ἀκούοντες εἶναι, ἐκ δὲ δὴ τῆς προτέρας τρυφῆς, τὰ
 τε γὰρ ἄλλα καὶ ἐν οἰκίαις ἐχείμαζον, πάντα τὰ τῶν
 ξενοδοκούντων σφᾶς ὡς καὶ ἴδια ἀναλίσκοντες, καὶ ἐκ
 τῶν πόνων τῆς τε ταλαιπωρίας τῆς τότε αὐτοῖς παρού-
 5 σης οὕτω καὶ τὰ σώματα τετροχωμένους καὶ τὰς ψυχὰς
 τεταπεινωμένους ὥστε μηδὲν τῶν λημμάτων ἐτι, ἢ
 πολλὰ ἀεὶ παρ' αὐτοῦ ἐλάμβανον, προτιμᾶν, αἰσθόμε-
 νοι, ἐπήρθησαν ὡς καὶ συναγωνιστὰς αὐτοὺς ἄλλ'
 οὐ πολεμίους ἔξοντες, κα μάζοντος.

4 ὁ δὲ δὴ Ἀντωνῖνος ἀντιπαρεσκευάζετο· οὐ μέντοι
 καὶ πολεμῆσαι αὐτῷ ἐξεγένετο, ἀλλ' ἐν μέσοις τοῖς
 στρατιώταις, οὓς μάλιστα ἐτίμα καὶ οἷς ἰσχυρῶς ἐθάρ-
 ρει, κατεσφάγη. ἐπειδὴ γὰρ μάντις τις ἐν τῇ Ἀφρικῇ
 εἶπεν, ὥστε καὶ δημοσιευθῆναι, ὅτι καὶ τὸν Μακρο-
 νον τὸν ἑπαρχον καὶ τὸν υἱὸν αὐτοῦ Διαδουμενιανὸν
 2 αὐταρχῆσαι δεῖ, καὶ τοῦτο (ἐκεῖνός) τε ἐς τὴν Πεί-
 μην (ἀνα)πεμφθεὶς Φλαουίῳ Ματερνιανῷ τῷ (τότε)
 τῶν ἐν τῷ ἄστει στρατιωτῶν ἄρχοντι ἐξέφηνε, καὶ
 ὃς τῷ Ἀντωνίνῳ παραχοῆμα ἐπέστειλεν, καὶ συνέβη
 ταῦτα μὲν τὰ γραμματα ἐς τὴν Ἀντιόχειαν πρὸς τὴν
 3 μητέρα (τὴν) Ἰουλίαν παραπεμφθῆναι, ἐπειδὴ ἐκεκ-
 λευστο αὐτὴ πάντα τὰ ἀφικνούμενα διαλέγειν, ἵνα
 μὴ μάτην οἱ ὄχλος γραμμάτων ἐν τῇ πολεμίᾳ ὄντι
 πέμπηται, ἕτερα δὲ ὑπὸ Οὐλπίου Ἰουλιανοῦ τοῦ τότε
 τὰς τιμῆσεις ἐγκεχειρισμένου δι' ἄλλων γραμματη-

φόρων ὀρθὴν πρὸς τὸν Μακρίνον, δηλοῦντα τὰ γιγνώ-
 μενα, ἀφικέσθαι, καὶ κατὰ τοῦτο τοῖς μὲν πρὸς τὸν
 αὐτοκράτορα γραφεῖσι διατριβὴν γενέσθαι, τὰ δὲ
 ἐκείνῳ ἐπισταλέντα φθῆναι ἀναγνωσθέντα αὐτῷ,
 ἐφοβήθη τε ὁ Μακρίνος μὴ καὶ διαφθαρεῖ ὑπ' αὐτοῦ
 διὰ τε τοῦτο καὶ ὅτι Σεραπίων τις Αἰγύπτιος ἄντι-
 κρυσ τῇ Ἀντωνίνῳ πρὸ ὀλίγων ἡμερῶν εἰρήκει ὅτι
 τε ὀλιγοχρόνιος ἔσοιτο καὶ ὅτι ἐκεῖνος αὐτὸν διαδέ-
 ξοιτο, καὶ οὐκ ἀνεβάλετο. ὁ (μὲν) γὰρ Σεραπίων
 (ἐπὶ τούτῳ) τὸ μὲν πρῶτον λέοντι παρεβλήθη, ἐπεὶ
 δ' οὐχ ἤψατο αὐτοῦ τὴν χεῖρα μόνον, ὥς φασι, προ-
 τείναντος, ἐφονεύθη, δυνηθεὶς ἄν, ὥς γε ἔφη, μηδὲ
 τοῦτο παθεῖν δαιμόνων τινῶν ἐπικλήσει, εἰ μίαν
 ἡμέραν ἐβεβιώκει. ὁ δὲ δὴ Μακρίνος (ἔπαθε) μὲν
 οὐδέν, (ἔσπευσε δ') ὑποπτεύσας ἀπολεισθαι, ἄλλως
 τε καὶ ὅτι τοὺς ἐταίρους αὐτοῦ τοὺς συνόντας ὁ Ἀν-
 τωνῖνος ἐξαίφνης, (πρὸ μιᾶς) τῶν γενεθλίων (αὐτοῦ).
 ἄλλον κατ' ἄλλην πρόφασιν, ὥς καὶ τιμῶν, ἀπέσωστο.
 (οὐ μὴν) ἀλλ' τῆς ιτης
 ου πεπωμένον αὐτῷ λήψεσθαι
 προσδοκῶν, καὶ τὸ παρωνύμιον ἀπ' αὐτοῦ τούτου ἐπε-
 ποίητο. καὶ τούτου δύο τε χιλιάρχους τῶν ἐν τῷ δορυ-
 φορικῷ τεταγμένων, Νεμεσιανόν τε καὶ Ἀπολλινάριον
 ἀδελφοὺς Αὐρηλίου, καὶ Ἰούλιον Μαρτιάλιον ἔν τε τοῖς
 ἀνακλήτοις στρατευόμενον καὶ ὀργὴν οἰκείαν τῷ Ἀντω-
 νίνῳ ἔχοντα ὅτι οἱ ἑκατονταρχίαν αἰτήσαντι οὐκ ἔδε-
 δώκει, παρασκευάσας ἐπεβούλευσεν αὐτῷ. ἐπράχθη
 δὲ ὧδε. τῇ ὀργῇ τοῦ Ἀπριλίου ἐξορμήσαντά τε αὐ-
 τὸν ἐξ Ἐδέσσης ἐς Κάρρας, καὶ κατελθόντα ἀπὸ τοῦ
 ἵππου ὅπως ἀποπατήσει, προσελθὼν ὁ Μαρτιάλιος
 ὥς γε εἰπεῖν τι δεόμενος ἐπάταξε ξιφιδίῳ μικρῷ.
 καὶ αὐτὸς μὲν αὐτίκα ἀπέφυγε, καὶ διέλαθεν ἄν εἰ τὸ

- ¹ ξίφος ἀπερρίφει· νῦν δὲ γνωρισθεὶς ἀπ' αὐτοῦ ὑπό-
 τινος τῶν Σκυθῶν τῶν σὺν Ἀντωνίνῳ ὄντων κατη-
 κοντίσθη· ἐκεῖνον δὲ οἱ χιλιάρχοι ὥς καὶ βοηθοῦντες
 κατέσφαξαν. ὁ δὲ δὴ Σκύθης οὗτος οὐχ ὥς καὶ συμ-
 μαχῶν αὐτῷ μόνον, ἀλλ' ὥς καὶ φρουρὰν αὐτοῦ τρό-
² πον τινὰ ἔχων συνῆν. καὶ γὰρ Σκύθας καὶ Κελτούς,
 οὐ μόνον ἐλευθέρους ἀλλὰ καὶ δούλους, καὶ ἀνδρῶν
 καὶ γυναικῶν ἀφελόμενος, ὥπλίζει καὶ περὶ αὐτὸν
 εἶχεν, ὥς καὶ μᾶλλον αὐτοῖς ἢ τοῖς στρατιώταις θαρ-
 σῶν· τὰ τε γὰρ ἄλλα καὶ ἑκατονταρχίας σφᾶς ἐτίμα,
³ λέοντάς τε ἐκάλει. καὶ δὴ καὶ τοῖς πρέσβεσι τοῖς ἐκ
 τῶν ἐθνῶν αὐτῷ πεμπομένοις καὶ διελέγετο πολλάκις
 μηδενὸς ἄλλου πλὴν τῶν ἐρμηνέων παρόντος, καὶ
 ἐνετέλλετο ὅπως, ἂν τι πάθῃ, ἐς τε τὴν Ἰταλίαν ἐσβά-
 λωσι καὶ ἐπὶ τὴν Ῥώμην ἐλαύνωσιν ὥς καὶ εὐαλω-
 τοτάτην οὖσαν· καὶ ἵνα δὴ μηδὲν ἐξ αὐτῶν ἐς ἡμᾶς
⁴ ἐκφοιτήσῃ, τοὺς ἐρμηνέας εὐθύς ἐφόνευεν. οὐ μὴν
 ἀλλὰ τοῦτό τε ἀπ' αὐτῶν τῶν βαρβάρων ὕστερον
 ἐμάθομεν, καὶ τὸ τῶν φαρμάκων παρὰ τοῦ Μακρί-
 νου· πολλὰ γὰρ καὶ ποικίλα παρὰ τῶν ἐν τῇ Ἄνω
 Ἀσίᾳ ἀνθρώπων τὰ μὲν μετεπέμψατο τὰ δὲ καὶ
 ἐπρίατο, ὥστε ἐπτακοσίας καὶ πεντήκοντα μυριάδας
 ἐς αὐτὰ ἀριθμηθῆναι, ἵνα καὶ παμπόλλους, ὅσους
⁵ ἂν ἐθελήσῃ, καὶ διαφόρως δολοφονήσῃ. καὶ ἐκεῖνα
 μὲν ἐν τῷ βασιλικῷ μετὰ ταῦθ' εὗρεθέντα κατεκαύθη·
 τότε δὲ οἱ στρατιῶται καὶ διὰ τοῦτο, καὶ πρὸς τοῖς
 ἄλλοις τῷ τοὺς βαρβάρους σφῶν προτιμᾶσθαι δυσχε-
 ραίνοντες, οὗτ' ἄλλως ἔτι ὁμοίως ἔχαιρον αὐτῷ, καὶ
 ἐπιβουλευθέντι οὐκ ἐβοήθησαν.
 τοιοῦτῳ μὲν τέλει ἐχρήσατο βιούς τε ἔτη ἐννέα
 καὶ εἴκοσι καὶ ἡμέρας τέσσαρας, τῇ γὰρ τετάρτῃ τοῦ
 Ἀπριλίου ἐγεγέννητο, καὶ αὐταρχήσας ἔτη ἕξ καὶ

μῆνας δύο καὶ ἡμέρας δύο. καὶ μοι καὶ ἑνταῦθα τοῦ 7
 λόγου θαυμάσαι πάμπολλα ἐπέρχεται. ὃ τε γὰρ πατήρ
 αὐτοῦ μέλλοντί οἱ ἐκ τῆς Ἀντιοχείας τὴν τελευταίαν
 ἔξοδον ποιήσασθαι ξιφήρης ὄναρ ἐπέστη, λέγων ὅτι ὥς
 σὺ τὸν ἀδελφὸν ἀπέκτεινας, καὶ ἐγὼ σὲ ἀποσφάξω· καὶ 2
 οἱ μάντις εἶπον αὐτῷ τὴν ἡμέραν ἐκείνην φυλάσσε-
 σθαι, τούτῳ τῷ ῥήματι ἀντικρυς χρησάμενοι, ὅτι αἱ
 τοῦ ἥπατος τοῦ ἱερείου πύλαι κέκλεινται. ἀφ' οὗ δὴ
 καὶ διὰ θύρας τινὸς ἐξῆλθε, μηδὲν μηδὲ τοῦ λέοντος,
 ὃν καὶ Ἀκινάκην ὠνόμαζε καὶ ὁμοτράπεζον ὁμόκλινόν
 τε ἐποιεῖτο, φροντίσας, ὅτι καὶ ἐκράτησεν αὐτὸν ἐξιόν-
 τα καὶ τὴν ἐσθῆτα αὐτοῦ προσκατέρρηξεν. ἔτρεφε μὲν 3
 γὰρ καὶ ἄλλους λέοντας πολλούς, καὶ αἰεί τινας περὶ
 αὐτὸν εἶχεν, ἐκείνους δὲ καὶ δημοσίᾳ πολλάκις κατε-
 φίλει. ταῦτά τε οὖν οὕτως ἔσχε, καὶ ὀλίγον πρὸ τοῦ
 θανάτου αὐτοῦ ἔν τε τῇ Ἀλεξανδρείᾳ πῦρ ἐξαίφνης
 πολὺ, ὥς γε καὶ ἤκουσα, πάντα τὸν τοῦ Σαράπιδος
 ναὸν ἑνδοθεὺς κατασχὼν ἄλλο μὲν οὐδὲν τὸ παράπαν
 ἐλυμήνατο, τὸ δὲ δὴ ξίφος ἐκείνο ᾧ τὸν ἀδελφὸν 4
 ἀπεσφάκει μόνον ἐφθειρεν, καὶ μετὰ τοῦτο πανσα-
 μένου αὐτοῦ ἀστέρες πολλοὶ ἐφάνησαν· καὶ ἐν τῇ
 Ῥώμῃ δαίμων τις ἀνθρώπου σχῆμα ἔχων ὄνον ἔς τε
 τὸ Καπιτώλιον καὶ μετὰ τοῦτο ἔς τὸ παλάτιον ἀνή-
 γαγεν, ζητῶν τὸν δεσπότην αὐτοῦ, ὥς γε καὶ ἔφασκεν,
 καὶ λέγων ἐκείνους μὲν ἀπολωλέναι, τὸν δὲ Δία ἄρ-
 χειν. συλληφθεὶς τε ἐπὶ τούτῳ καὶ πρὸς τὸν Ἀντωνί- 5
 νῖνον ὑπὸ τοῦ Ματεριανοῦ πεμφθεὶς “ἀπέρχομαι
 μὲν” ἔφη “ὥς κελεύεις, ἀφίξομαι δὲ οὐ πρὸς τοῦτον
 τὸν αὐτοκράτορα ἀλλὰ πρὸς ἕτερον,” καὶ μετὰ τοῦτ'
 ἔς τὴν Καπύην ἐλθὼν ἀφανὴς ἐγένετο. τοῦτο μὲν 8
 ζῶντος ἔτι αὐτοῦ συνηνέχθη, τῇ δὲ ἱπποδρομίᾳ τῇ
 τῆς τοῦ Σεουήρου ἀρχῆς ἕνεκα ποιουμένη κατέπεσε

μὲν καὶ τὸ τοῦ Ἄρεος ἄγαλμα πομπεῦον, ἀλλὰ τοῦτο
 2 μὲν ἦττον ἂν τις θαυμάσειε· τὸ δὲ δὴ μέγιστον,
 ἡττημένοι οἱ πράσινοι στασιῶται, ἔπειτα κολοῖον ἐπ'
 ἄκρου τοῦ ὀβελίσκου πάνυ σφόδρα κρώζοντα ἰδόντες
 πάντες τε πρὸς αὐτὸν ἀπέβλεψαν, καὶ πάντες ἐξαί-
 φνης ὡς καὶ ἐκ συγκειμένου τινὸς ἀνεβόησαν "Μαρ-
 τιάλιε, χαῖρε· Μαρτιάλιε, διὰ χρόνου σε ἐοράκαμεν,"
 οὐχ ὅτι καὶ ὁ κολοῖός ποτε οὕτως ὠνομάσθη, ἀλλ' ὅτι
 δι' ἐκείνου τὸν Μαρτιάλιον τὸν τοῦ Ἀντωνίνου φονέα
 3 ὡς καὶ ἐξ ἐπιπνοίας τινὸς θείας ἡσπάσαντο. ἤδη δέ
 τισι καὶ αὐτὸς ἑαυτῷ ὁ Ἀντωνῖνος τὴν τελευτὴν προ-
 δηλῶσαι ἔδοξεν, ἐπειδὴ ἐν τῇ ἐπιστολῇ ἣν τελευταίαν
 τῇ γερουσίᾳ ἐπεμψεν ἔφη ὅτι παύσασθε εὐχόμενοί
 με ἑκατὸν ἔτεσι μοναρχῆσαι· τὸ μὲν γὰρ ἐπιβόημα
 τοῦτο αἰὲ καὶ ἀπ' ἀρχῆς αὐτῷ ἐγίνετο, ἐκεῖνος δὲ
 τότε πρῶτον καὶ μόνον ἡτιάσατο αὐτό, λόγῳ μὲν
 ἐγκαλῶν σφισιν ὡς καὶ ἀδύνατα εὐχομένοις, ἔργῳ δὲ
 4 προδηλῶν ὅτι οὐκέτ' οὐδένα χρόνον ἄρξει. καὶ ἐπει-
 δὴ γε ἅπαξ τοῦτό τινες ἐπεσημῆναντο, καὶ ἐμοὶ ἐν-
 θύμιον ἐγένετο ὅτι ἐν τῇ Νικομηδείᾳ τοῖς Κρονίοις
 ἐστιῶν ἡμᾶς καὶ πολλὰ ἅττα, οἷα ἐν συμποσίῳ εἰκὸς
 ἦν, εἰπών, ἔπειτ' ἐξανισταμένων ἡμῶν προσκαλεσά-
 μενος ἔφη "κάλλιστα, ὦ Δίῳ, καὶ ἀληθέστατα ὁ
 Εὐριπίδης εἶρηκεν ὅτι

πολλαὶ μορφαὶ τῶν δαιμονίων,
 πολλὰ δ' ἀέλπτως κραίνουσι θεοί,
 καὶ τὰ δοκηθέντ' οὐκ ἐτελέσθη,
 τῶν δ' ἀδοκῆτων πόρον εὗρε θεός.
 τοιόνδ' ἀπέβη τόδε πρᾶγμα."

5 παραχρῆμα μὲν γὰρ ἄλλως ἀπολεληροῦναι τοῦτο τὸ ἔπος
 ἔδοξεν, ἐπειδὴ δὲ οὐκ ἐς μακρὰν ἀπώλετο καὶ τελευ-

ταίαν ταύτην φωνὴν πρὸς ἐμὲ ἔρρηξε, καὶ πάνυ κεχρο-
 σμωδηκέναι τρόπον τινὰ τὰ συμβησόμενα αὐτῷ ἐνομί-
 σθη, ὥσπερ καὶ ὁ Ζεὺς ὁ Βῆλος ὀνομαζόμενος καὶ ἐν τῇ
 Ἀπαμείᾳ τῆς Συρίας τιμώμενος· καὶ γὰρ ἐκεῖνος τῷ Σε- 6
 οινῆρι πρότερον ἰδιωτεύοντί τε ἔτι τὰ ἔπη ταῦτα εἰρήκει,
 ὄμματα καὶ κεφαλὴν ἱκελος Διὶ τερπικεραύνῳ,
 Ἀρεῖ δὲ ζώνην, στέρνον δὲ Ποσειδάωνι,
 καὶ μετὰ ταῦτα αὐτοκράτορι γενομένῳ ταῦτ' εἶπε χρω-
 μένῳ, ὅτι

οἶκος δέ σοι πᾶς βήσεται δι' αἵματος.

τοῦ δ' οὖν Ἀντωνίνου τό τε σῶμα ἐκαύθη, καὶ 9
 τὰ ὀστέα ἐν τῷ Ἀντωνινείῳ, κρύφα νυκτὸς ἐς τὴν
 Ῥώμην κομισθέντα, ἐτέθη· πάνυ γὰρ πάντες οἱ βου-
 λευταὶ καὶ οἱ ἰδιῶται, καὶ ἄνδρες καὶ γυναῖκες, ἰσχυ-
 ρότατα αὐτὸν ἐμίσησαν, ὥστε καὶ λέγειν καὶ ποιεῖν
 πάντ' ἐπ' αὐτῷ ὥς καὶ πολεμιοτάτῳ. δόγματι μὲν 2
 γὰρ οὐκ ἡτιμώθη διὰ τὸ τοὺς στρατιώτας τῆς μὲν
 εἰρήνης, ἧς ἀντήλπιδαν παρὰ τοῦ Μακρίνου λή-
 ψεσθαι, μὴ τυχεῖν, τῶν δὲ δὴ κερδῶν, ὧν παρ' ἐκεί-
 νου ἐλάμβανον, στερομένους πάλιν αὐτὸν ποθῆσαι,
 ἀλλὰ καὶ ἐς τοὺς ἥρωας μετὰ τοῦτ' ἐκνικησάντων
 αὐτῶν ἐσεγράφη, καὶ τοῦτο καὶ τῇ βουλῇ δῆλον ὅτι
 ἐψηφίσθη. ἄλλως δὲ πολλὰ καὶ κακὰ ὑπὸ πάντων 3
 ἤκουεν ἀεὶ· οὐδὲ γὰρ Ἀντωνῖνον ἔτ' αὐτὸν ἐκάλουν,
 ἀλλ' οἱ μὲν Βασιανὸν τὸ ἀρχαῖον ὄνομα, οἱ δὲ Κα-
 ράκαλλον, ὥσπερ εἶπον, οἱ δὲ καὶ Ταράνταν ἐκ μο-
 νομάχου τινὸς προσηγορίας τό τ' εἶδος καὶ σμικρο-
 τάτου καὶ κακοειδεστάτου καὶ τὴν ψυχὴν καὶ θρασυ-
 τάτου καὶ μαιφονωτάτου.

καὶ τὰ μὲν ἐκείνου, ὅπως ποτ' ἂν καὶ ὀνομάσῃ 10
 τις αὐτόν, οὕτως ἔσχεν· ἐμοὶ δὲ δῆ, καὶ πρὶν ἐς τὴν
 μοναρχίαν καταστῆναι, προεδηλώθη τρόπον τινὰ παρὰ

- τοῦ πατρὸς αὐτοῦ ὅτι καὶ ταῦτα γράψοιμι. ἐν γὰρ πεδίῳ
 μεγάλῳ τινὶ πᾶσαν τὴν τῶν Ῥωμαίων δύναμιν ἐξωπλισ-
 μένην ὁρᾶν τεθνηκότος αὐτοῦ ἤδη ἔδοξα, καὶ ἐνταῦθα
 τὸν Σεουήρου ἐπὶ τε γηλόφου καὶ ἐπὶ βήματος ὑψηλοῦ
 2 καθήμενον διαλέγεσθαι τι αὐτοῖς. καὶ με προσστάντα
 ἰδὼν ὅπως τῶν λεγομένων ἀκούσω “δεῦρο” ἔφη, “Δίῳ,
 ἐνταῦθα πλησίον πρόσελθε, ἵνα πάντα καὶ τὰ λεγόμενα
 καὶ τὰ γιγνόμενα καὶ μάθῃς ἀκριβῶς καὶ συγγράψῃς.”
- 3 τοιοῦτος μὲν ὁ τοῦ Ταρανίου καὶ βίος καὶ ὅλε-
 θρος ἐγένετο, καὶ αὐτῷ ἐπαπώλουντο μὲν καὶ οἱ τῆς
 κατ’ αὐτοῦ ἐπιβουλῆς μετασχόντες, οἱ μὲν εὐθύς οἱ
 δ’ οὐ πολλῷ ὕστερον, προσδιεφθάρησαν δὲ οἱ πάντες
 ἑταῖροι αὐτοῦ καὶ οἱ Καισάρειοι· οὕτω που φονικῶ
 δαίμονι καὶ ἐς τοὺς ἐχθροὺς καὶ ἐς τοὺς φίλους συνε-
 11 κεκλήρωτο. ὁ δὲ δὴ Μακρίνος τὸ μὲν γένος Μαῦρος,
 ἀπὸ Καισαρείας, γονέων ἀδοξοτάτων ἦν, ὥστε καὶ
 σφόδρα εἰκότως αὐτὸν τῷ ὄντι ἐς τὸ παλάτιον ὑπὸ
 τοῦ δαιμονίου ἐσαχθέντι εἰκασθῆναι· τὰ τε γὰρ ἄλλα
 καὶ τὸ οὗς τὸ ἕτερον κατὰ τὸ τοῖς πολλοῖς τῶν Μαύ-
 2 ρων ἐπιχώριον διετέρητο· τῇ δὲ ἐπιεικείᾳ καὶ ἐκείνο
 συνεσκίαζε, τὰ τε νόμιμα οὐχ οὕτως ἀκριβῶς ἠπίστατο
 ὥς πιστῶς μετεχειρίζετο. καὶ τούτου καὶ τῷ Πλαυτι-
 νῷ διὰ φίλου τινὸς συνηγόρημα γνωρισθεὶς τὸ μὲν
 πρῶτον τῶν ἐκείνου χρημάτων ἐπετρόπευσεν, ἔπειτα
 συναπολέσθαι οἱ κινδυνεύσας, καὶ παρὰ δόξαν ὑπὸ τοῦ
 3 Κίλωνος ἐξαιτησαμένου αὐτὸν σωθεὶς, πρὸς μὲν τοῦ
 Σεουήρου τοῖς ὀχήμασι τοῖς κατὰ τὴν Φλαμινίαν
 ὁδὸν διαθέουσιν ἐπετάχθη, πρὸς δὲ τοῦ Ἀντωνίνου
 ὀνόματά τινα ἐπιτροπείας ὀλιγοχρονίου λαβὼν ἐπαρ-
 χος ἀπεδείχθη, καὶ διώκησε τὰ τῆς ἡγεμονίας ταύτης
 ἄριστα καὶ δικαιοτάτα, ὅσα γε καὶ αὐτογνωμονήσας
 4 ἐπραξεν. τοιοῦτος δὴ τις ὢν καὶ οὕτως ἀνέξηθεις ἐς

τε τὸν νοῦν τὴν τῆς αὐταρχίας ἐλπίδα ζῶντος ἔτι τοῦ
 Ταραύτου, δι' ὅπερ εἶπον, ἐνεβάλετο, καὶ τελευτή-
 σαντος αὐτοῦ φανερώς μὲν οὗτ' ἐκείνῃ τῇ ἡμέρᾳ
 οὔτε ταῖς ἔπειτα ταῖς δύο ἐπεβάτευσεν αὐτῆς, ἵνα
 μὴ καὶ ἐπὶ τοῦτ' αὐτὸν ἀπεκτονέναι δόξη, ἀλλ'
 ἀναρκτα παντελῶς τὸν χρόνον ἐκείνου ἀπ' αὐτοτε-
 λοῦς ἄρχοντος τὰ τῶν Ῥωμαίων πράγματα, οὐδ' εἰδό-
 των αὐτῶν τοῦτο, διεγένετο· πέμψας δὲ ὥς ἐκάστα- 5
 χόσε πρὸς τοὺς στρατιώτας τοὺς ἐν μὲν τῇ Μεσοπο-
 ταμίᾳ διὰ τὸν πόλεμον, μὴ μέντοι καθ' ἐν ὄντας ἀλλ'
 ἄλλους ἄλλῃ διεσπασμένους, προσηταιρίζατο αὐτοὺς
 διὰ τῶν ἐπιτηδείων οἱ τὰ τε ἄλλα ἐπαγγειλάμενος
 καὶ τοῦ πολέμου, ᾧ μάλιστα ἐβαρύνοντο, ἀπαλλάξειν
 ἐπελπίσας. καὶ οὕτω τῇ τετάρτῃ ἡμέρᾳ, ἣ τὰ τοῦ
 Σεουήρου γενέθλια ἦν, αὐτοκράτωρ τε ὑπ' αὐτῶν
 ὥς καὶ καταβιασθεῖς ἠρέθη, καὶ πολλὰ μὲν καὶ χρη- 12
 στὰ ἐκείνοις ἐδημηγόρησε, πολλὰ δὲ καὶ ἀγαθὰ τοῖς
 ἄλλοις ἀνθρώποις ὑπετείνατο, τοὺς τε ἐπ' ἀσεβείᾳ
 τινί, οἷα γε ἡ ἀσεβεία αὕτη ἢ ἐς τοὺς αὐτοκράτορας
 λέγεται γίνεσθαι, τιμωρίαν τινὰ ἔμβιον ὠφληκότας
 ἀπαλλάξας τῆς καταδίκης, καὶ τοὺς ἐγκαλουμένους 2
 τι τοιοῦτον ἀπολύσας, τὰ τε περὶ τοὺς κλήρους καὶ
 τὰ περὶ τὰς ἐλευθερίας καταδειχθέντα ὑπὸ τοῦ Κα-
 ρακάλλου παύσας, καὶ τὸν Αὐρηλιανὸν ἐξαιτηθέντα
 ὑπ' αὐτῶν.....τατων σφίσι(ν ἐν πολλαῖς) στρα-
 τεύαις τα(ῖς πρόσθεν) γεγονότα πα(ραιτησάμε)νος ὥς
 οὐχ ὅ(σιον ὃν βου)λευτήν τινα (ἀποκτεῖ)ναι. οὐ μέν-
 τοι (καὶ ἐπὶ) (πο)λὺ ἐξεγένετο (αὐτῷ ἀν)δραγαθίσασ-
 (θαι).....τε Αὐρηλιανο.....νησανταλλ.....σαι
 τι ἐπιχ.....στρατιώτας.....αμα τοῦτον.....
 ...ὑπ' αὐτοῦ το.....καὶ ἀναλοι.....δε βου-
 λευε.....αὐταρχόν τε.....ὀργῇ τε ο

- ⁴ σι καὶ διακο(σίας καὶ πεν)τήκοντα δο(αχμὰς).....
 πλεῖον τι δ(οῦναι κατε)δέδεικτο τι..... φοβηθεὶς
 μ(ῆ).....τὸν Αὐρηλι(ανὸν τὸν καὶ) μόνον οὐχ (ὅπως
 τῶν ὑπα)τενκότων ἀ(λλὰ καὶ τῶν) ὅλως βουλε(νόν-
 των τότε) παρόντα ἀπ.....ὑπὸ χρημάτων).....
 (ἐς) αὐτὸν τηρι.....αἰτίαν τοῦ θα(νάτου τοῦ) Κα-
 ρακάλλου (ἀγαπητῶς) τρέψας τὸ δ.....καὶ περὶ
 το.....τας τι επο.....σας παρὰ.....το-
⁵ νως.....σφῶν.....τα ὥς.....
 τοῦ.....προ.....πάμπολλα
 καὶ (ἐπιπλα κα)ὶ κτήματα τῶν (αὐτοκρατόρων). ὥς
 δ' οὐδὲ (ταῦτα δι)ὰ τοὺς στρατι(ώτας ἐξή)ρκει ταῖς
 ἐν.....διακων προσ.....ξατο καὶ μεν.....ν
 βουλευτῶν.....αν ἀποκτεῖ.....μηδέν· ἀλλ' ἐς
⁶ (φυλακὴν) τινας ἐμβαλὼν.....υφον τὸν ευ.....
αι τῶν ἱππέ(ων καὶ τῶν) ἐξελευθέρων (καὶ τῶν)
 Καισαρείων καὶ.....τικῶν τῶν τε.....(το)ὺς καὶ
 ὅτ(ι)οὺν (ἀμαρτάνο)ντας κολασθῆ(ναι ποιήσ)ας ὥστε
 πᾶσι.....νον αὐτῶν.....τάς τε ἐπιτρο(πείας
 καὶ τ)ὰς περιττάς (δαπάνας καὶ) τὰ πολλὰ τῶν (πρώην
⁷ ὑπὸ το)ῦ Ταραύτου (αὐτοῖς ἐπιτ)αχθέντων.....το
 τῶν ἀγώνων.....ων πλῆθος ἦν.....ς, τὰς τε
 δωρε(ὰς αὐ) ἅς μάτ)ην τισὶν ἔδε(δώρητο συλ)λέξας,
 καὶ μηδεμίαν εἰκόνα αὐτοῦ μήτε ἀργυρᾶν ὑπὲρ πέντε
 λίτρας μήτε χρυσὴν ὑπὲρ τρεῖς γίννεσθαι ἐκέλευσεν.
 τό τε μέγιστον, (τὴν μισθο)φορὰν τῶν (ἐν τῷ δορυ-
 φορι)κῷ στρα(τευομένων).... ἐς τὸ τα(χθέν....ὑπὸ
 τοῦ Σ)ευουή(ρου).....εθε....
¹³ (οὐ μὴν ἀλλ' ἐπ)ὶ τού(τοις ὑπό τινων οὐ μάτ)ην
 ἐπαινούμενος ἰσοστάσιόν πως αὐτοῖς αἰτίαμα παρὰ
 τῶν ἐμφρόνων ἔσχεν, ὅτι ἐς τε τοὺς ὑπατενκότας
 τινὰς ἐνέγραψε καὶ εὐθὺς ἀρχαῖς ἐθνῶν προσέταξεν,

καίτοι μὴ ἐθελήσας δεύτερον δὴ τῷ ἐπιόντι ἔτει ὑπα-
 τεύειν δόξαι ὅτι τὰς τῶν ὑπατενκότων τιμὰς ἐσχήκοι,
 ὅπερ ἐπὶ τοῦ Σεουήρου ἀρξάμενον καὶ ὁ υἱὸς αὐτοῦ
 ἐπεποιήκει. τοῦτο γὰρ δὴ νομιμώτατα καὶ περὶ ἑαν- 2
 τοῦ καὶ περὶ τοῦ Ἀδουέντου πράξας, ἀλογώτατα Μάρ-
 κιον τε Ἀγρίππαν πρότερον μὲν ἐς Παννονίαν εἴτ'
 ἐς Δακίαν ἡγεμονεύσοντα ἐπεμψεν· τοὺς γὰρ ἄρχον-
 τας αὐτῶν, τὸν τε Σαβῖνον καὶ τὸν Καστῖνον, λόγῳ
 μὲν ὡς καὶ τῆς συνουσίας σφῶν θεόμενος, ἔργῳ δὲ
 τό τε πάνυ φρόνημα καὶ τὴν φιλίαν αὐτῶν τὴν πρὸς
 τὸν Καράκαλλον φοβηθεῖς, εὐθύς μετεπέμψατο. τὸν 3
 τε οὖν Ἀγρίππαν ἐς τὴν Δακίαν καὶ Δέκιον Τρικ-
 κιανὸν ἐς τὴν Παννονίαν ἔστειλεν, ἐκεῖνον μὲν δοῦ-
 λὸν τε κομμωτὴν γυναικὸς τιнос γεγονότα, καὶ διὰ
 τε τοῦτο κριθέντα ὑπὸ τοῦ Σεουήρου καίτοι καὶ τῷ
 βασιλικῷ συνδεδικηκότα, καὶ ἐπὶ προδοσίᾳ πράγμα- 4
 τὸς τιнос ἐς νῆσον ἐκπεσόντα, καὶ μετὰ τοῦτο ὑπὸ
 τοῦ Ταραύτου σὺν τοῖς ἄλλοις καταχθέντα, τὰς τε
 διαγνώσεις αὐτοῦ καὶ τὰς ἐπιστολὰς διοικήσαντα, καὶ
 τὸ τελευταῖον ἐς τοὺς βουλευτὰς τοὺς ἐστρατηγηκό-
 τας ἀπωσθέντα ὅτι μειράκια ἔξωρα ἐς τὴν στρατιὰν
 ἐπῆκτο, τὸν δὲ δὴ Τρικκιανὸν ἐν τε τῷ πλήθει τῷ
 Παννονικῷ ἐστρατευμένον καὶ θυρωρόν ποτε τοῦ
 ἄρχοντος αὐτῆς γεγονότα καὶ τότε τοῦ Ἀλβανίου
 στρατοπέδου ἄρχοντα.

ταῦτά τε οὖν αὐτοῦ πολλοὶ ἠτιῶντο καὶ ὅτι καὶ 14
 τὸν Ἀδουέντον ἐν τοῖς διόπταις τε καὶ ἐρευνηταῖς
 μεμισθοφορηκότα, καὶ τὴν ἐν αὐτοῖς τάξιν λελοιπότα
 ἐς τε τοὺς γραμματοφόρους τελέσαντα καὶ πρόκοιτον
 ἀποδειχθέντα καὶ μετὰ τοῦτο ἐς ἐπιτρόπευσιν προαχ-
 θέντα, καὶ βουλευτὴν καὶ συνύπατον καὶ πολίαρχον,
 μὴθ' ὁρᾷν ὑπὸ γήρως μῆτ' ἀναγιννώσκειν ὑπ' ἀπαι-

- δευσίας μήτε πράττειν τι ὑπ' ἀπειρίας δυνάμενον,
 2 ἀπέφηεν. ἐτετολμήκει μὲν γὰρ ὁ Ἀδούεντος τοῖς
 στρατιώταις μετὰ τὸν τοῦ Καρακάλλου θάνατον εἰπεῖν
 ὅτι ἔμοι μὲν ἡ μοναρχία ἄτε καὶ πρεσβεύοντι τοῦ
 Μακρίνου προσήκει, ἐπεὶ δ' ὑπεργήρως εἰμί, ἐκείνῳ
 αὐτῆς ἐξίσταμαι· ληρεῖν δέ πως ἔδοξεν, ὥσπερ πού
 καὶ ὁ Μακρίνος τὸ μέγιστον τῆς γερουσίας ἀξίωμα
 τοιούτῳ ἀνδρὶ δούς, ὅστις οὐδὲ διαλεχθῆναί τι ἐν
 τῷ συνεδρίῳ καλῶς ὑπατεύων ἠδυνήθη, καὶ διὰ
 3 τοῦτο τῇ τῶν ἀρχαιρεσιῶν ἡμέρᾳ νοσεῖν προσεποι-
 ῆσατο. ὅθεν οὐκ ἐς μακρὰν τῷ Μαξίμῳ τῷ Μαρίῳ
 τὴν τῆς πόλεως προστασίαν ἀντ' αὐτοῦ προσέταξε,
 καθάπερ ἐπὶ τοῦτο μόνον πολίαρχον αὐτὸν ποιήσας
 ἵνα μιάνη τὸ βουλευτήριον, οὐ κατ' ἐκείνο μόνον
 ὅτι ἐν τῷ μισθοφορικῷ ἐστράτευτο καὶ τὰ τῶν δη-
 μίων ἔργα καὶ προσκόπων καὶ ἐκατοντάρχων ἐπεποι-
 4 ῆκει, ἀλλ' ὅτι καὶ τὴν τῆς πόλεως ἀρχὴν πρὸ τοῦ τῆς
 ὑπατείας ἔργου εἰλήφει, τοῦτ' ἔστι πολίαρχος πρότε-
 ρον ἢ βουλευτῆς ἐργόνει. ταῦτα γὰρ περὶ αὐτὸν
 ὥσπερ τὰ καθ' ἑαυτόν, ὅτι τὴν αὐτοκράτορα ἀρχὴν
 ἱππεύων ἔτι ἠρπάκει, ἐπηλυγασόμενος ἔπραξεν.
- 15 ἐκείνᾳ τε οὖν τινες αὐτοῦ οὐκ ἀπεικόντως ἐμέμ-
 φοντο, καὶ ὅτι ἐπάρχους τόν τε Ἰουλιανὸν τὸν Οὐλ-
 πιον καὶ Ἰουλιανὸν Νέστορα ἀπέδειξε, μήτ' ἄλλην
 τινὰ ἀρετὴν ἔχοντας μήτ' ἐν πολλαῖς πράξεσιν ἐξη-
 τασμένους, ἀλλὰ καὶ πάνυ περιβοήτους ἐπὶ πονηρίᾳ
 ἐν τῇ τοῦ Καρακάλλου ἀρχῇ γενομένους διὰ τὸ πολλὰ
 αὐτῷ, τῶν ἀγγελιαφόρων σφᾶς ἠγουμένους, πρὸς τὰς
 2 ἀνοσίους πολυπραγμοσύνας ὑπηρετῆσαι. ἀλλὰ ταῦτα
 μὲν ὀλίγοι ἐλογίζοντο καὶ ἀπ' αὐτῶν οὐ καθαρῶς
 ἐθάρσυν· οἱ δὲ δὴ πλείους τῶν ἰδιωτῶν πρὸς τε
 τὴν διὰ βραχέος παρ' ἐλπίδα τοῦ Ταρανίου ἀπαλ-

λαγὴν καὶ πρὸς τὴν ἐκείνου παραπλησίαν, ἐξ ὧν ὑπεδεδείχει σφίσι, πρὸς πάντα καὶ τὰ λοιπὰ προσδοκίαν οὐκ ἔσχον καιρὸν δι' ὀλίγου οὕτως αὐτοῦ καταγνῶναι, καὶ διὰ τοῦτ' ἰσχυρῶς ἀποθανόντα ἐπόθησαν ὃν πάντως ἄν, εἴπερ ἐπὶ πλεῖον ἐβεβιώκει, διὰ μίσους ἐσχῆκεσαν. καὶ γὰρ τρυφερώτερόν πως ξῆν ἤρξατο, ³ καὶ τῶν διαμεμφομένων τι αὐτοῦ ἀπεστρέφετο. τὸν μὲν γὰρ Ματερινιανὸν τὸν τε Δάτον οὐκ εὐλόγως μὲν, τί γὰρ ἡδίκηκεσαν τὸν αὐτοκράτορά σφων περι- (έποντες; οὐ) μέντοι καὶ (ἀπὸ τοῦ ἄν)θρωπίνου τρόπου, ἐπεὶ κινδύνων (πλησίον ἐγε)γόνει, διεχρή- (σατο· τοῖς) δ' ἄλλοις τοῖς τὴν δυσγένειαν αὐτοῦ καὶ τὴν παράλογον τῆς μοναρχίας κτῆσιν δυσχεραίνειν ὑποπτενομένοις οὐκ ὀρθῶς ἐπεξῆει. πάντα γὰρ ⁴ που τάναντία αὐτὸν ἐχρῆν ποιεῖν, εἰδότα ὅστις τε ἀρχὴν ἐπεφύκει καὶ ὅστις τότε ἦν, μήθ' ὑπερφρονεῖν ἀλλὰ μετρίως (ράττειν καὶ τὸν τε δαί)μονα τὸν ὁ(μέστιον ἐκ)θεραπεύ(ειν) καὶ τοὺς ἀνθρώπους τῇ τε εὐεργεσίᾳ καὶ τῇ τῆς ἀρετῆς διὰ πάντων ὁμοίως ἐπιδείξει παραμυθεῖσθαι.

ταῦτα μὲν κατ' αὐτὸν α. c. (εἴ)ρηταί ¹⁶ μοι ἐν ὡς ἕκαστα μης τινος κεινωνες (αὐτο)κράτωρ μεν ραῖς ὥσπερ λόγῳ παρὰ (πᾶσαν αὐτοῦ) τὴν ἀρχὴν παντὸς μα νος αὐτῆς ο των ὧν διελ(έγετο τοῖς) στρατιώταις ἀπεδείχθη καὶ ἐπαίνου(ς ἑαυτοῦ οὐ)κ ὀλίγους μ(ὲν ἀνειπεῖν) ἐτόλμησεν, (ἔτι δὲ πλείους) ἐπιστεῖλαι, λ(έγων ἄλλα ² τε καὶ ὅ)τι εὖ ἡπιστά(μην καὶ ὑμ)μᾶς τοῖς στρα(τεύμασι συν)ομολογήσειν, (συνειδῶς) ἑμαυτῷ πολ(λὰ καὶ καλὰ) πεποιηκότι (τὸ κοινόν. ἐ)νέγραψεν δὲ (τῇ ἐπι)στολῇ Καίσα(ρα θ' ἑαυτὸν) καὶ αὐτοκρά(τορα

- καὶ Σ)εουήρου, προσ(θείς τῷ Μακρίνου ὀνό(ματι
 τὸν) εὐσεβῆ καὶ εὐ(τυχῇ καὶ) Αὔγουστον καὶ (Περ-
 τίνακα, οὐκ ἄ)ναμμένων τι, (ὥς εἰκὸς ἦν, παρ' ἡ)μῶν
 3 ψήφ(ισμα. ἐπέστελ)λεν δὲ οὐκ ἡ(γνοηκὼς το)σαῦτα
 καὶ τη(λικάυτα ῥ)ήματα αὐτὸς (ἀναδεξά)μενος οὐδὲ
ης ὄνομα.....ν δορυφόρων (ὥς καὶ
 πρότ)ερόν τινες.....οὐ μὴν ἀλ(λ.....οὔτως
 ἔγρα.....τὴν ἀρχὴν.....(πόλε)μον μάλι(στα)
ων βαρβάρων.....ρημον προσ.....ν πλη-
 1 σίον.....ηθει παρον.....στον δρασῶ
 ... η τῇ τε ἐπι(στολῇ ἐν)έγραψεν ἀπλῶς (ὥσπερ) οἱ πρὸ
 τοῦ Καρα(κάλλου αὐ)τοκράτορες, (καὶ δὴ τοῦτ)ο καὶ
 διὰ παν(τὸς τοῦ ἔτου)ς ἐποίησε.....(ὕ)πομνήματα
 (τὰ παρὰ τοῖς στ)ρατιώταις (γενόμενα). οὔτως ἐκεῖ...
 5 (τῶν) ἐπὶ κολα(κείᾳ εἰωθό)των καὶ οὐ(κ ἐπὶ ἀλη-
 θ)είας λέγεσθαι ὑπώπτουσιν ὥστε καὶ δημοσιευθῆναι
 αὐτὰ ἀξιῶσαι, ἔπεμψεν ἡμῖν, ἅτινα καὶ αὐτὰ ὁ ταμίης,
 ὥσπερ καὶ ἕτερα αὐθις τῶν ὁμοίων, ἀνέγνω. καὶ
 στρατηγὸς δέ τις τὰ αὐτοῦ ποτε τοῦ Μακρίνου γράμ-
 ματα, τῷ σύγκλητόν τε τότε τὴν βουλὴν γενέσθαι
 καὶ μηδὲνα τῶν ταμιῶν παρεῖναι, ἐπελέξατο.
 17 τῆς δ' οὖν πρώτης ἐπιστολῆς ἀναγνωσθείσης
 καὶ ἐκείνῳ, ὅσα εἰκὸς ἦν, καὶ τῷ νίεῖ αὐτοῦ ἐψηφί-
 σθη· εὐπατρίδης τε γὰρ καὶ πρόκριτος τῆς νεότητος
 Καῖσάρ τε ἀπεδείχθη. καὶ ὅς τὰ μὲν ἄλλα προσεδέ-
 ξατο, τὴν δὲ δὴ ἱπποδρομίαν τὴν ἐπὶ τῇ ἀρχῇ τῆς
 ἡγεμονίας αὐτοῦ ψηφισθεῖσαν παρητήσατο, εἰπὼν αὐ-
 τάρκως αὐτὴν τῇ τῶν Σεουήρου γενεαίῳν θεᾷ τετιμῇ-
 2 σθαι. τοῦ μέντοι Ταραύτου οὐδεμίαν μνειάν οὔτ' ἐντι-
 μον τότε γε οὔτ' ἄτιμον ἐποίησατο, πλὴν καθ' ὅσον αὐ-
 τοκράτορα αὐτὸν ὠνόμασεν· οὔτε γὰρ ἥρωα οὔτε πολέ-
 μιον ἀποδείξαι ἐτόλμησεν, ὥς μὲν ἐγὼ δοκῶ, ὅτι τὸ μὲν

διὰ τε τὰ πραχθέντα αὐτῷ καὶ διὰ τὸ πολλῶν ἀνθρώ-
 πων μῖσος, τὸ δὲ διὰ τοὺς στρατιώτας ὥκνησε πράξει,
 ὥς δέ τινες ὑπώπτευσαν, ὅτι τῆς τε γερουσίας καὶ 3
 τοῦ δήμου τὴν ἀτιμίαν αὐτοῦ ἔργον γενέσθαι μᾶλλον
 ἢ ἑαυτοῦ, ἄλλως τε καὶ ἐν τοῖς στρατεύμασιν ὄντος,
 ἠθέλησεν. τοῦ τε γὰρ πολέμου αἰτιώτατον αὐτὸν ἐξ
 ἀδικίας γεγυῖναι, καὶ τὸ δημόσιον ἰσχυρῶς τῇ τῶν
 χρημάτων τῶν τοῖς βαρβάροις διδομένων ἀνξήσει βε-
 βαρηκέναι ἔφη· ἰσάριθμα γὰρ αὐτὰ τῇ τῶν στρατευο-
 μένων μισθοφορᾷ εἶναι. οὐ μέντοι καὶ ἐτόλμησέ τις 4
 δημοσίᾳ τι τοιοῦτο κατ' αὐτοῦ θρασύνασθαι ὥστε
 καὶ πολέμιον αὐτὸν ψηφίσασθαι, δεδιὼς μὴ καὶ πα-
 ραυτίκα ὑπὸ τῶν ἐν τῇ πόλει στρατευομένων φθαρῇ·
 ἀλλ' ἄλλως μὲν καὶ ἐλοιδόρουν αὐτὸν καὶ ὕβριζον
 ὅσα ἐδύναντο, τὰς τε μαιφονίας αὐτοῦ ὀνομαστὶ κα-
 ταλέγοντες, καὶ πρὸς πάντας αὐτὸν τοὺς πώποτε κα-
 κῶς τυραννήσαντάς σφων παραδεικνύντες, τὴν τε 18
 ἵπποδρομίαν τὴν τοῖς γενεθλίοις αὐτοῦ τελουμένην
 καταλυθῆναι, καὶ τοὺς ἀνδριάντας τοὺς τε χρυσοὺς
 καὶ τοὺς ἀργυροὺς πάντας ἀπλῶς δι' ἐκεῖνον συγχω-
 νευθῆναι, τοὺς τε μεμνηνκότας τι αὐτῷ πολλῇ σπου-
 δῇ καὶ φανερωθῆναι καὶ κολασθῆναι θεόμενοι· πολ- 2
 λοὶ γὰρ οὐχ ὅτι δούλοί τε καὶ ἐξελεύθεροι καὶ στρα-
 τιῶται καὶ Καισάρειοι, ἀλλὰ καὶ ἱππεῖς βουλευταί
 τε καὶ γυναῖκες τῶν ἐπιφανεστάτων συχνὰ καὶ ἐν-
 δείξεις λαθρίους ἐπ' αὐτοῦ πεποιῆσθαι καὶ σεσυνκο-
 φαντηκέναι τινὰς ἐνομίζοντο. οὐ μὲν οὔτε ἐκεῖνος 3
 τὸ τοῦ πολέμιου ὄνομα προσέθεσαν, καίτοι τὸν Μακ-
 ριᾶλιον, ἐπὶ προσχήματι τῆς πρὸς τὸν Ἄρσα αὐτοῦ
 ὁμωνυμίας, καὶ ἐπαίνους καὶ ἀγάλασι τιμηθῆναι
 δεῖν αἰεί ποτε ἐπιβοῶντες, οὔτε τῷ Μακρίνῳ ὥς καὶ
 ἀχθόμενοί τι τότε ἐνεδείξαντο. αἴτιον δ' ὅτι προκα- 4

ταληφθέντες τῇ διὰ τὸν τοῦ Ταραύτου θάνατον χαρᾷ
 οὐδ' ἐννοῆσαι τι περὶ τῆς ταπεινότητος αὐτοῦ ἐσχό-
 λασαν, ἀλλ' ἀγαπητῶς αὐτὸν ἐς τὴν ἀρχὴν ἐδέξαντο,
 οὐχ οὕτως ὥτινι δουλεύσουσιν ὥς οὐ ἐστέρηντο
 ἐνθυμούμενοι, καὶ πάντα τινά, καὶ τὸν τυχόντα, αἵρε-
 5 τώτερον αὐτοῦ νομίζοντες ἔσεσθαι. καὶ τι αὐτοὺς καὶ
 ἢ τῶν ἐπὶ τε τῶν ὑπ' ἐκείνου καταδειχθέντων κατάλυ-
 σις, πάντα γὰρ ὅσα ποτὲ παρὰ τὸ καθεστηκός, οὐχ ὅτι
 ἐκ τοῦ δημοσίου τοῦ τῶν Ῥωμαίων, ἀλλὰ καὶ οἰκοθέν
 τισιν ἐξ ἐπιτροπῆς αὐτοῦ πρὸς τινων δῆμων ἀνηλίσκε-
 το, ἀνετάγη, καὶ ἢ ἐς τὸ ἔπειτα μηδὲν ὅμοιον αὐτοῖς
 προσταχθῆσεσθαι ἐλπίς ἀνέπεισε στέρεξαι τοῖς παροῦ-
 19 σιν. ὥς μέντοι τόν τε Αὐρηλιανὸν τεθνηκότα καὶ τὸν
 Διαδουμενιανὸν τὸν υἱὸν αὐτοῦ Καίσαρα, λόγῳ μὲν
 ὑπὸ τῶν στρατιωτῶν δι' ὧν ἀπὸ τῆς Ἀντιοχείας με-
 ταπεμφθεὶς πρὸς αὐτὸν διήει, ἔργῳ δὲ ὑπὸ τοῦ Μα-
 κρίνου, ἀποδεδειγμένον καὶ προσέτι τὸ τοῦ Ἀντωνίνου
 2 ὄνομα προσειληφότα ἔμαθον, ταῦτα γὰρ ἐπὶ τῇ τῶν
 στρατιωτῶν θεραπείᾳ, τὸ μὲν ἵνα μὴ θόξῃ τὴν τοῦ
 τεθνηκότος μνήμην παντάπασιν ἀτιμάζειν, καὶ μά-
 λισθ' ὅτι τῶν ἀνδριάντων τινὰς τῶν ἐν τῇ Ῥώμῃ ὑπὸ
 τοῦ Ἀλεξάνδρου αὐτῷ ἀνατεθέντων καὶ αὐτῷ ἐκείνῳ
 σταθέντων λάθρα καθηρόκει, τὸ δὲ ἵνα ἄλλας ἐπτα-
 κοσίας καὶ πεντήκοντα αὐτοῖς δραχμὰς προσυπόσχῃ-
 3 ται, ἐποίησεν, οὐκέτι ὁμοίως φρονεῖν ἤρξαντο, ἀλλ'
 ἐνθυμούμενοι ὅτι πρότερον ἐν οὐδενὶ λόγῳ ἐπεποί-
 ηντο, καὶ προσέτι λογιζόμενοι πάνθ' ὅσα (περὶ τῶν)
 ἄλλων αὐτοῦ (ταπεινὰ) προσυποπτεύ(οντες εἰ)κάζον-
 το, ἡσχ(ύνθησαν, καὶ) τοῦ μὲν Καρακ(άλλου οὐ)δὲν
 μᾶλλον ἐ.....το, τὰ δὲ ἐς ἐκε(ῖνον φέ)ροντα ἄλλως
 4 στέλλοντο τι.... παραιτήσει ων..... τοῦ
 Σεουήρου.... (Ἀν)τωνίνου κα..... (ἐ)ξέφαινον

κ.....γε καὶ ἦρῶα (καὶ τὰ ἔοι)κότα διὰ τὴν (ἡγε-
 μο)νίαν οὐ μὴ..... ἀποφανθῇ.....καὶ παντά-
 π(ασιν αἱ γυνῶ)μαι πάντων (ἀνθρώπων) τῶν ἐν τῇ
 Ῥ(ώμῃ).....μετέπεσον.....γερουσίαν α.....σα
 καὶ ἐπιφ.....μονη ἐπὶ τ.....κακουργεῖς..... 5
 αὐτῷ ἔξαιτ.....γην ἐμὲ δε... (καὶ μέν)τοι κατ' ἄν-
 δρα (πάντων) ἐρωτηθέν(των περὶ) τῶν τιμῶν (αὐτοῦ
 ἄλλοι) τε ἀμφιβόλω(ς ἀπεκρί)ναντο καὶ ο.....(Σα)-
 τουρνῆνος ν.....τιαν τρόπον (τινὰ ἐπὶ)φημιζόμεν-
 (ος).....στρατηγῶν.....(μὴ ἐ)ξεῖναί οἱ μὴ(δεμίαν
 ψῆ)φον περὶ τοῦ (προθεῖ)ναι, ἵνα μὴ ὁ (ὑπατος φθο)-
 νήσῃ σφίσι(ν. καὶ ταῦτα) μὲν ἔξω τοῦ (καθεστη)-
 κότος ἐγ(ένετο· οὐ γὰρ ἦν νόμιμο)ν ὑπὲρ οὐδενὸς
 (πράγμα)τος σκέψιν τινὰ (ἐν τῷ) βουλευτηρίῳ μὴ
 (κελεύο)ντος τοῦ αὐτο(κράτορος) γενέσθαι· ὁ δὲ 20
 (δῆμος, ἅ)τε καὶ ἐν τῇ ἀγῶ(νία λα)νθάνων καὶ (ὑπὸ
 τοῦ) πλήθους σφῶν (μᾶλλον θρα)συνόμενος, (μέγα
 ἀνεβό)ησεν ἐν τῇ (τῶν τοῦ) Διαδουμειανοῦ γενεθ-
 λίων ἱππο(δρομία, ἥ) τῇ τετάρτῃ (καὶ δεκάτῃ) τοῦ
 Σεπτεμ(βρίου ἡμ)έρα ἐγίγνετο, (ἄλλα τε πολ)λὰ ὀδυ-
 ρόμε(νος καὶ λέ)γων μόνους (δὴ τῶν πάντων) ἀν-
 θρώπων ἐ(αυτοὺς ἀ)προστάτου(ς ἀβασιλ)εύτους εἶ-
 ναι.....(ἀ)νεκάλουν.....νόν σφων(γενησό-
 μεν)ον. καὶ δὴ καὶ (πρὸς τὸν Δία M p. 231)ο εἶπον ὅτι 2
 (ὥς κύριος M)ς ὠργίσθῃς (ὥς πατὴρ ἡμᾶς M) ἐλέησον.
 ἡ(μῶν δ' οὐκ) ἐφρόντισαν.....ν πρώτην.....
 ἱππικοῦ οὐ.... (βου)λευτικοῦ τε... (τόν) τε αὐτοκρά-
 το(ρα καὶ τὸν) Καίσαρα ἐπαι(νούντω)ν, ὥστε καὶ
 αὐ..... ἐλληνιστὶ εἰ(πεῖν "ὦ) καλῆς ἡμέρας (τῆς
 τήμε)ρον, ὦ καλῶ(ν βασιλέων M"), κάκείνους.....
 νειν σφίσιν.....ων· ἀλλ' ἔς τε τὸ(ν οὐρανὸν) τὰς
 χεῖρας ἀνέ(τεινον κα)ὶ ἐβόων "αυ.....πὸ (οὗτός

3 ἐστὶν ὁ M p. 232) Ῥωμαίων Ἀγροῦστος· τοῦτον ἔχοντες πάντα ἔχομεν.” οὕτω που πολὺ τοῖς ἀνθρώποις καὶ αἰδοῦς ἐς τὸ κρεῖττον καὶ καταφρονήματος πρὸς τὸ χεῖρον ἐμπέφυκεν, ὥστε καὶ ἐκείνους μηδ’ ἀρχὴν ἔτι εἶναι τὸν τε Μακρίνον καὶ τὸν Διαδουμενιανὸν νο-
 4 μίζειν, ἀλλ’ ὥς καὶ τεθνηκότος αὐτοῦς ἤδη καταπα-
 τεῖν. ὅθεν οὐχ ἥκιστα καὶ οἱ στρατιῶται κατεφρό-
 νησαν αὐτοῦ, ἐν οὐδενὶ λόγῳ τὰ ἐπὶ τῇ θεραπείᾳ
 σφῶν πραχθέντα θέμενοι, καὶ μάλισθ’ ὅτι οἱ Περγα-
 μηνοί, στερηθέντες ὦν παρὰ τοῦ Ταρανίου πρότερον
 εἰλήφεσαν, πολλὰ καὶ ἄτοπα ἐς αὐτὸν ἐξύβρισαν, ἐφ’
 ᾧ δὴ καὶ δημοσίᾳ ἀτιμίαν ὑπ’ αὐτοῦ ὤφλον.

21 καὶ τὰ μὲν τῶν στρατιωτῶν αὐτίκα λελέξεται·
 τότε δὲ γράμμα μὲν οὐδὲν ὁ Μακρίνος τῶν μηνυτι-
 κῶν οὐτ’ ἐσέπεμψεν ἐς τὴν γερουσίαν, ὥσπερ
 ἤξιουν, οὐτ’ ἄλλως ἐξέφηνε, φήσας, εἴτ’ οὖν ἀλη-
 θῶς εἴτε καὶ ψευδῶς, ἵνα μὴ πολλὴ ταραχὴ γένη-
 ται, ὅτι μηδὲν ἐν τῷ βασιλικῷ τοιοῦτον εὐρέθη, ὁ
 γὰρ τοι Ταρανίας ἤτοι διέφθειρε τὰ πλεῖστα τῶν
 2 ἐνδειξίν τινα ἐχόντων, ἣ καὶ αὐτοῖς τοῖς πέμψασιν
 αὐτὰ ἀντέπεμπεν, ὥσπερ εἶπον, ὅπως μηδεὶς ἔλεγχος
 τῆς κακίας αὐτῶν ὑπολείπηται, τρεῖς δὲ δὴ τῶν βου-
 λευτῶν, οὓς μάλιστα καὶ αὐτὸς ἐξ ὧν ἐπεφωράκει
 ἀξιομισεῖς ἐνόμιζεν εἶναι, ἐκδήλους ἐποίησε, τὸν τε
 Μανίλιον καὶ τὸν Ἰούλιον καὶ προσέτι Σουλπίκιον
 Ἀρρηνιανόν, ὃς ἄλλους τέ τινας καὶ τὸν Βάσσον τὸν
 τοῦ Πομπωνίου παῖδα, ᾧ τῆς Μυσίας ἄρξαντι ὑπε-
 3 στρατηγῇ, ἐσεσυκοφαντήκει. καὶ οὗτοί τε ἐς νή-
 σους ὑπερωρίσθησαν, ἀπεῖπε γὰρ ἀντικρὺς μηδένα
 αὐτῶν θανατωθῆναι, αὐτὸ τοῦτο γράψας “ἵνα μὴ,
 ἃ ἐκείνοις ἐγκαλοῦμεν, αὐτοὶ ποιοῦντες φανῶμεν”,
 καὶ Λούκιος Πρισιλλιανὸς ὑπ’ αὐτῆς τῆς βουλῆς

προβληθεῖς, ὃς οὕτω περιβόητος ἐπὶ ταῖς ἐπηφείαις ὥσπερ καὶ ἐπὶ ταῖς τῶν θηρίων σφαγαῖς ἦν. ἐν τε 4 γὰρ τῷ Τουσκούλῳ πολλοῖς ἀεὶ πολλάκις ἐμαχέδατο, ὥστε καὶ σημεῖα τῶν δηγμάτων αὐτῶν φέρειν, καὶ ποτε καὶ ἄρκτῳ καὶ παρδάλει λεαίνῃ τε καὶ λέοντι ἅμα μόνος συνηνέχθη· καὶ πολὺν πλείους ἄνδρας, καὶ τῶν ἱππέων καὶ τῶν βουλευτῶν, ἐκ τῶν διαβολῶν ἐξώλεσεν. ἐφ' οἷς ἀμφοτέροις ὑπὸ μὲν τοῦ Κα- 5 ρακάλλου μεγάλως ἐτιμήθη καὶ ἐς τοὺς ἐστρατηγηκότας ἐσεγγράφη καὶ τῆς Ἀχαΐας καὶ παρὰ τὸ καθήκον ἤρξεν, ὑπὸ δὲ τῆς γερουσίας ἰσχυρῶς ἐμισήθη, καὶ ἐπικλητὸς τε ἐγένετο καὶ ἐς νῆσον κατεκλείσθη.

οὗτοί τε οὖν οὕτως ἀπήλλαξαν, καὶ ὁ Φλάκκος 22 τὴν τῶν τροφῶν διάδοσιν, ἣν ὁ Μανίλιος πρότερον τῆς κατ' αὐτοῦ συκοφαντίας γέρας εἰλήφει, ἐπετράπη καὶ αὐτήν· καὶ μετὰ τοῦτο τό τε διαδίδοσθαί τινα ἐν ταῖς τῶν στρατηγῶν τῶν πάνυ θείαις, πλὴν τῶν τῇ Φλώρᾳ τελουμένων, δικαιονόμοι οἱ τὴν Ἰταλίαν διοικοῦντες ἐπαύσαντο ὑπὲρ τὰ νομισθέντα ὑπὸ τοῦ Μάρκου δικάζοντες. Δομίτιός τε τις Φλώρος περι- 2 δρομῇ θεραπείας πρὸς σπουδαρχίαν, καίτοι πρότερόν ποτε τὰ τῆς βουλῆς ὑπομνήματα διὰ χειρὸς ἔχων καὶ ἀγορανόμος ἐπ' αὐτοῖς ἀποδειχθῆναι ὀφείλων, εἴτα πρὶν ἄρξαι τῆς ἐλπίδος διὰ Πλαυτιανὸν ἐκπεσών, κατεστήσατο καὶ δῆμαρχος ἀπεδείχθη· ὃ τε Φῆστος ὁ Ἀνίκιος ἐς τὴν Ἀσίαν ἀντὶ τοῦ Ἀσπρου ἄρξων ἐπέμφθη. ἐκεῖνος γὰρ τὸ μὲν πρῶτον καὶ πάνυ πολ- 3 λῆς παρὰ τοῦ Μακρίνου τιμῆς, ὥς καὶ καταστῆσαι τὰ ἐν τῇ Ἀσίᾳ δυνησόμενος, ἔτυχεν· ἔπειτ' ἐν ὁδῷ ὄντα αὐτὸν ἦδη καὶ πλησιάζοντα τῷ ἔθνει, τὴν γὰρ παραιτήσιν, ἣ παρὰ τοῦ Καρακάλλου παρήτητο. ἐς αὐτὸν ἐλθούσαν οὐκ ἐδέξατο, δεινῶς περιύβρισεν

4 ἀπωσάμενος, καὶ γὰρ τινα καὶ διηγγέλλετο αὐτῷ λε-
 λαληκῶς οὐκ ἐπιτήδεια, καὶ δῆτα, ὥς καὶ αὐτοῖς αὐ-
 τοῦ παρεμένου διὰ τε γῆρας καὶ νόσον, τῷ Φήστῳ
 τὴν Ἀσίαν, καίπερ παροφθέντι τὴν τοῦ κλήρου τάξιν
 ὑπὸ τοῦ Σεουήρου, ἐνεχείρισεν· καὶ ἐπειδὴ γε βρα-
 χὺς ὁ χρόνος τῆς ἡγεμονίας αὐτῷ ἐρίγνετο, καὶ ἐς τὸ
 ἐπιὸν ἔτος ἄρξαι αὐτὸν ἀντ' Αὐφιδίου Φρόντωνος
 5 ἐκέλευσεν. τούτῳ γὰρ οὔτε τὴν Ἀφρικὴν κατακλη-
 ρωσαμένῳ ἐπέτρεψε τῶν Ἀφρων αὐτὸν παραιτησα-
 μένων, οὔτε τὴν Ἀσίαν, καίτοι μεταθεὶς αὐτὸν ἐκεῖσε
 πρότερον. τό γε μὴν ἱκνούμενον γέρας καὶ οἴκοι μεί-
 ναντι αὐτῷ, τὰς πέντε καὶ εἴκοσι μυριάδας, δοθῆναι
 ἐσηγήσατο. οὐ μέντοι καὶ ἐκεῖνος αὐτὰς ἔλαβεν,
 εἰπὼν οὐκ ἀργυρίου ἀλλ' ἡγεμονίας δεῖσθαι, καὶ διὰ
 τοῦθ' ὕστερον (παρὰ τοῦ Σαρ)δαναπάλλου (τὸ ἔθνος
 ἁ)πέλαβεν.

ταῦ(τα μὲν οὖν)τως ἐγένετο, (καὶ τοῖς) ἐπ' ἐλπίδι
 β(ραχείᾳ τρε)φομένοις (ὀρφανοῖς) ἐκ τῆς πα(ιδι-
 κῆς) μέχρι τῆς σ(τρατευσίμου) ἡλικίας ἐπ(εκουρήθη).
 23 ἡ δὲ Ἰουλία ἡ τοῦ Ταρανίου μήτηρ ἔτυχε μὲν ἐν τῇ
 Ἀντιοχείᾳ οὔσα, καὶ οὕτω παραχοῆμα, ἅμα τῇ πύστει
 τοῦ θανάτου αὐτοῦ, διετέθη ὥστε καὶ πληξασθαι
 ἰσχυρῶς καὶ ἀποκαρτερῆσαι ἐπιχειρῆσαι. ὃν γὰρ
 ζῶντα καὶ ἐμίσει, τελευτήσαντα τότε ἐπένθει, οὐχ
 ὅτι ἐπόθει αὐτὴ ἢ ἐκεῖνον ζῆν ἤθελεν, ἀλλ' ὅτι αὐτὴ
 ἰδιωτεύουσα ἤχθετο. καὶ διὰ τοῦτο καὶ τὸν Μακρῶ-
 2 νον πολλὰ καὶ δεινὰ ἐλοιδόρησεν. ἔπειθ' ὥς οὔτε
 που τῆς βασιλικῆς θεραπείας τι καὶ τῆς τῶν δορυ-
 φόρων περὶ αὐτῇ φρουρᾶς ἡλλοιωθή, καὶ ἐκεῖνος
 χρηστά τινα αὐτῇ, τὰ λεχθέντα ὑπ' αὐτῆς οὕτω ἀκη-
 3 μίαν κατέθετο, καὶ μηδὲν αὐτῷ ἀντιγράψασα ἔπραττε

τι καὶ ἐς τοὺς συνόντας αὐτῇ στρατιώτας ἄλλως
 τε..... καὶ ἐκείν.....(κ)αὶ τῷ τε Μα-
 (κρίνω ὀργιζομένους.....υἱέος αὐτῆς (ἀσμενέ-
 στερ)ον μνημο(νεύοντας), ὅπως αὐταρχίαν διώκῃ, ὥστε
 Σεμιράμιδι καὶ Νιτώκριδι, ἅτε καὶ ἐκ τῶν αὐτῶν
 τρόπον τινὰ χωρίων αὐταῖς (γενομένη) ..ουμένη ὥς
η συνήρε(τοκ)αὶ γράμματαου
 Μακρίνουι τινα ἐφ' οἷςοντα 4
 ελαν γνώμηςειτο φο-
 βη(θείσα μὴ) τοῦ τε ὀνό(ματος τοῦ τ)ῆς Αὐγού(στης
 στερη)θῇ καὶ ἐς τα.....(πα)τρίδα ἀπελ(θεῖν ἀναγ-
 κα)σθῇ καὶ παν.....δεινοτε.....ς γυναι
ωνων προσ.....θενεστε.....να-
 τω τε.....νω τις οφθῇ.....ατο παν του....
 ... (δεδ)ιέναι μὴ ... (ἐς τὴν Ῥώ)μην ἀνελ(θ)..... 5
 σθῇ καὶ ἐ..... Μακρίνουκοι κατα.....
ι τοῦ τάναν(τία πράττειν) δοκεῖν ε.....ξιν
 ὅπωςη κατα.....οχωρήσῃ (ἐκ)εἰνός τε
 (ἀπιέναι ὅτι) τάχιστα ἐκ τῆς Ἀντιοχείας αὐτήν, ὅποι
 βούλοιτο, ἐκέλευσεν· καὶ ἐπεὶ τὰ ἐν τῇ Ῥώμῃ περὶ τοῦ 6
 υἱέος αὐτῆς λεχθέντα ἤκουσεν, οὐκέτ' ἐφιλοψύχησεν,
 ἀλλ' ἤδη τρόπον τινὰ καὶ ὑπὸ τοῦ καρκίνου, ὃν ἐν τῷ
 μαστῷ ἐκ πάνυ πολλοῦ χρόνου ἡσυχάζοντά πως ἔχουσα
 τότε ἠρέθισεν ἐκ τῆς πληγῆς ἣν ἐπὶ τῷ τοῦ παιδὸς θα-
 νάτῳ κοψαμένη κατὰ τῶν στέρνων ἐπέπληκτο, συναι-
 ρουμένη προσδιέφθειρεν ἑαυτὴν ἀποκαρτερήσασα.

καὶ ἡ μὲν οὕτω τι ἐκ δημοτικοῦ γένους ἐπὶ μέγα 24
 ἀρθεῖσα, καὶ τῇ τοῦ ἀνδρὸς ἡγεμονίᾳ περιαλγῶς
 πάνυ διὰ τὸν Πλαυτιανὸν ζήσασα, τῶν τε υἱέων τόν
 τε νεώτερον ἐν τοῖς αὐτῆς κόλποις κατασφαγέντα
 ἐπιδοῦσα καὶ τὸν πρεσβύτερον ζῶντά τε αἰεὶ διὰ φθό-
 νου ἔχουσα καὶ φονευθέντα οὕτω μαθοῦσα, τῆς ἀρχῆς 2

ζῶσα ἐξέπεσε καὶ ἐαυτὴν προσκατειργάσατο, ὥστε
 τινὰ ἐς αὐτὴν ἀποβλέψαντα μὴ πάνυ πάντας τοὺς
 ἐν ταῖς μεγάλαις ἐξουσίαις γενομένους μακαρίζειν,
 ἂν μὴ καὶ ἡδονὴ τις αὐτοῖς τοῦ βίου καὶ ἀληθῆς
 καὶ ἀκήρατος καὶ εὐτυχία καὶ ἀκραιφνῆς καὶ διαρ-
 3 κῆς ὑπάρχη. καὶ τὰ μὲν τῆς Ἰουλίας οὕτως ἔσχε,
 τό τε σῶμα αὐτῆς ἐς τὴν Ῥώμην ἀναχθὲν ἐν τῷ
 τοῦ Γαΐου τοῦ τε Λουκίου μνήματι κατετέθη· ὕστε-
 ρον μέντοι καὶ ἐκεῖνα, ὥσπερ καὶ τὰ τοῦ Γέτα
 ὁστᾶ, πρὸς τῆς Μαίσης τῆς ἀδελφῆς αὐτῆς ἐς τὸ τοῦ
 25 Ἀντωνίνου τεμένισμα μετεκομίσθη. ἔμελλε δ' οὐδ'
 ὁ Μακρῖνος ἐπὶ πολὺ περιοίσειν, ὥς που καὶ προε-
 δηλώθη αὐτῷ. ἡμίονός τε γὰρ ἡμίονον ἐν τῇ Ῥώμῃ
 καὶ χοῖρος χοιρίδιον ὥτα τέσσαρα καὶ γλώσσας δύο
 πόδας τε ὀκτὼ ἔχον ἔτεκεν, καὶ σεισμὸς ἰσχυρὸς
 ἐγένετο, αἷμά τε ἐκ σωλῆνος ἐρρύη, καὶ μέλισσαι
 2 κηρία ἐν τῇ ἀγορᾷ τῇ βοαρίᾳ ἐνέπλασαν. τό τε θέα-
 τρον τὸ κυνηγετικὸν κεραυνοῖς ἐν αὐτῇ τῇ τῶν Ἥφαι-
 στείων ἡμέρᾳ βληθὲν οὕτω κατεφλέχθη ὥστε τὴν τε
 ἄνω περιβολὴν αὐτοῦ πᾶσαν καὶ τὰ ἐν τῷ τοῦ κύκλου
 ἐδάφει πάντα κατακαυθῆναι, καὶ τούτου τὰ λοιπὰ
 3 πυρωθέντα θραυσθῆναι. οὐδὲ ἐπαρκέσαι αὐτῷ οὔτε
 ἀνθρωπίνη ἐπικουρία, καίπερ παντὸς ὡς εἰπεῖν ὕδα-
 τος ῥέοντος, οὐθ' ἢ τοῦ οὐρανίου ἐπίρροια πλείστη
 τε καὶ σφοδροτάτη γενομένη ἡδυνήθη· οὕτω που
 καὶ τὸ ὕδωρ ἐκάτερον ὑπὸ τῆς τῶν σκηπτῶν δυνά-
 μεως ἀνηλίσκετο, καὶ ἐν μέρει καὶ αὐτὸ τοῦτο προσε-
 σίνετο, ὅθεν ἢ θεὰ τῶν μονομαχιῶν ἐν τῷ σταδίῳ
 4 ἐπὶ πολλὰ ἔτη ἐτελέσθη. τοῦτό τε οὖν τὰ μέλλοντα
 ἔσεσθαι προεσήμαιεν, — ἐνεπρήσθη μὲν γὰρ καὶ
 ἄλλα τινά, καὶ τῶν βασιλικῶν κτημάτων μάλιστα, ἐν
 τῇ ἀρχῇ αὐτοῦ πολλάκις, ὅπερ που καὶ αὐτὸ ἐξαίσιον

αεί ποτε νενόμισται· ἐκεῖνο δὲ δὴ ἄντικρυς ἐς αὐτὸν
 ἔφερεν, ὅτι καὶ τὴν ἵπποδρομίαν τοῦ Ἡφαίστου κατα-
 λελυκέναι ἔδοξεν. ἔκ τε οὖν τούτου νέον τι γίνεσθαι ⁵
 ἐτοπιάσθη, καὶ ὅτι ὁ Τίβερις ἐν τῇ αὐτῇ ἐκείνῃ ἡμέρᾳ
 πληθύνσας ἐς τε τὴν ἀγορὰν καὶ ἐς τὰς περὶ αὐτὴν
 ὁδοὺς τοσαύτῃ ρύμῃ ἐσέβαλεν ὥστε καὶ ἀνθρώπους
 παρασυρῆναι. γυνή τέ τις, ὥς γε ἤκουσα, βλοσυρὰ
 καὶ ὑπέρογκος ὀφθειδῶσα τιςιν ἔφη ὅτι ἐλάχιστα ταῦτα
 πρὸς τὰ μέλλοντα αὐτοῖς συμβήσεσθαι ἐστίν. καὶ
 ἔσχεν οὕτως· οὐδὲ γὰρ ἐν τῇ πόλει μόνῃ τὸ δεινὸν ²⁶
 ἔμεινεν, ἀλλὰ πᾶσαν τὴν οἰκουμένην αὐτῆς, ὑφ' ἧς
 τὸ θέατρον αἶεί ποτε ἐπληροῦτο, ἐπέσχεν· τὸν μὲν
 γὰρ πρὸς τοὺς βαρβάρους πόλεμον καὶ ἐλαττωθέντες
 κατέθεντο, τῇ δὲ ἐκ τῶν στρατιωτῶν πλεονεξία
 καὶ στάσει δεινῶς ἐκακώθησαν. ἐπράχθη δὲ ἐκά-
 τερον ὧδε.

ὁ Μακρίνος ἰδὼν τὸν Ἀρτάβανον σφόδρα τε ἐφ' ²
 οἷς ἐπεπόνθει θυμούμενον καὶ δυνάμει πολλῇ ἐς τὴν
 Μεσοποταμίαν ἐμβεβληκότα, τὸ μὲν πρῶτον τοὺς τ'
 αἰχμαλώτους αὐτῷ αὐτεπάγγελτος καὶ λόγους φίλους
 ἐπεμψε, πρὸς τε τὴν εἰρήνην αὐτὸν προκαλούμενος
 καὶ τὴν αἰτίαν τῶν γεγονότων ἐς τὸν Ταράνταν
 τρέπων· ὥς δὲ ἐκεῖνος οὔτε τοῦτο προσεδέξατο, ³
 καὶ προσέτι καὶ τὰ φρούρια αὐτὸν τὰς τε πόλεις
 κατασκαφεῖσας ἀναστῆσαι τῆς τε Μεσοποταμίας
 παντελῶς ἐκστῆναι καὶ δίκας ἐπὶ τε τοῖς ἄλλοις
 καὶ ἐπὶ τῇ τῶν βασιλικῶν μνημάτων λύμῃ δοῦ-
 ναι ἐκέλευσεν, τῇ τε γὰρ δυνάμει, ἣν πολλὴν ⁴
 ἡθροΐκει, θαρρῶν, καὶ τοῦ Μακρίνου ὥς καὶ παρὰ
 τὴν ἀξίαν αὐταρχοῦντος καταφρονῶν, τῇ τε ὀργῇ
 ἀπλήστῳ ἔχρητο, καὶ ἥλπιζε καὶ ἄκοντος αὐτοῦ πάνθ'
 ὅσα ἐβούλετο κατεργάσεσθαι, οὐδὲ καιρὸν οὐδένα ⁵

διαβουλεύσασθαι ἔσχεν, ἀλλ' ἀπαντήσας αὐτῷ πρὸς
 τὴν Νίσιβιν ἤδη προσιόντι ἠτήθη, μάχης περὶ τοῦ
 ὕδατος τοῖς στρατιώταις ἐν τῇ ἀντιστρατοπεδεύσει
 γενομένης. καὶ (αὐτὸ δὲ δὴ) τὸ τάφρευμα (παρ'
 ὀλίγον) ἀπέβαλεν. ἀλλ' (ὃ τὸ μὲν) οἷ τε ὑπασπι(σταὶ
 καὶ οἱ) σκευοφόρο(ι οἱ παρατυχ)όντες διεσ(ώσαντο·
 6 θρα)συνόμενο(ι γὰρ προεξῆ)ξαν ἐς τοὺς (βαρβάρους)
 ἐπεκδρομ(όντες· τό) τε γὰρ ἀνέλ(πιστον τῆς) ἀντι-
 τάξεω(ς ὠφέλησεν) αὐτούς, καὶ (δὴ στρατι)ῶταί τινες
 (ὠπλισμένοι) ἀλλ' οὐχ ὑπ(ηρέται ἐδούξαν) εἶναι. ὁ δὲ
 σ..... τότε τε οὐ (παρεγένετο) καὶ μετὰ π.....
 ξεως παρ..... τῆς νυκτός..... τὰ στρα-
 7 τό(πεδα)..... οἷ τε Ῥωμ(αῖοι) ἐφείπον)το. καὶ οἱ π(ο-
 λέμιοι τὸν) θόρυβον (ἐξερχομένων) σφῶν αἰσ(θανό-
 μενοι ὑπώ)πτυσαν.....(φυ)γὴν, ἀλλὰ σ(υνιδόν-
 τες) αὐτοὺς πο..... λυ ἀπαλκῆ.....σαν ἐπειτ
τες οἱ Ῥωμ(αῖοι)..... βαρβάρων..... αο-
 πτοῖσ..... αληθεινὸ.....το πεποιῆ.....
 θον τε αὐ.....μια μὲν μ.....ἀπ(αλ)λαξ
νήθει αὐτῶν βι(ασθέντες) καὶ τῇ τοῦ
 8 Μα(κρίνου φ)υγῇ ἀθυμήσαν(τες ἐνικ)ήθησαν. καὶ κ
 τού(του).....τῆς Μεσοποταμίας (ἄλ)λως τε καὶ ἐκεῖ
τὴν Συρίαν κα(τέτρεχον)..ιελθόντες... (ἐξέ-
 στ)η. τότε μὲν δὴ (οὕτως ἐγένε)το, ἐν δὲ δὴ (τῷ
 a. C. μετοπ)ώρῳ τῷ τε (χειμῶνι, ἐν) ᾧ ὃ τε Μα(κρίνος
 218 καὶ) ὁ Ἀδούεντος (ὑπάτευσαν), ἐς μὲν χεῖ(ρας οὐκ ἐτ'
 ἀλ)λήλοις ἤλ(θον, διαπρε)σβευόμενοι (δὲ) καὶ διακη-
 27 ρυκευόμενοι συνηλλάγησαν. ὁ γὰρ Μακρίνος ὑπὸ τε
 δειλίας ἐμφύτου, καὶ γὰρ Μαῦρος ὢν δεινῶς ἐδεί-
 μαινευ, καὶ ὑπὸ τῆς τῶν στρατιωτῶν ἀταξίας οὐκ
 ἐτόλμησε πολεμῆσαι, ἀλλὰ καὶ πάνυ πολλὰ τῆς εἰρή-
 νης ἕνεκα καὶ δῶρα καὶ χρήματα καὶ αὐτῷ τῷ Ἀρτα-

βάνῳ καὶ τοῖς παραδυναστεύουσιν οἱ ἔδαπάνησεν, ὥστε καὶ ἐς πεντακισχιλίας μυριάδας τὸ σύμπαν ἀνά-
λωμα γενέσθαι. καὶ ἐκεῖνος (ἐκ τε τούτου) καὶ ὅτι ²
καὶ οἱ στρατιῶται αὐτοῦ τῇ (τε) τοῦ χρόνου τριβῇ,
ὃν πολὺν ἀπ' οἴκου οὐκ εἰωθότες ἦσαν, καὶ τῇ τῆς
τροφῆς σπάνει, ἣν οὔτε ἐκ παρασκευῆς, οὐ γὰρ ἐτοι-
μάζονται, οὔτ' αὐτό(θεν τῷ) τὰ μ(έν δεδη)ῶσθαι τὰ
δὲ ἐν τοῖς τείχεσιν εἶναι εὐπόρουν, δεινῶς ἥσχαλλον,
οὐκ ἀκουσίως κατηλλάγη. οὐ μέντοι καὶ πάντα τὰ ³
πραχθέντα αὐτοῖς ἀκριβῶς ὁ Μακρίνος τῇ [τε] βουλῇ
ἐπέστειλεν, καὶ διὰ τοῦτο καὶ θυσίαι αὐτῷ ἐπινίκιοι
ἐψηφίσθησαν καὶ τὸ ὄνομα τὸ Παρθικὸν ἐδόθη. οὐ
μὴν ἐδέξατο, αἰσχυνθεῖς, ὥς ἔοικεν, ἐπὶ κλησιν πολε-
μίων λαβεῖν ὕφ' ὧν ἦττητο.

καὶ μέντοι καὶ τὰ κατὰ τὴν Ἀρμενίαν πολεμῶ- ⁴
θέντα, ὥσπερ εἶπον, κατέστη, τοῦ Τιριδάτου πεμφθὲν
αὐτῷ τὸ διάδημα παρὰ τοῦ Μακρίνου λαβόντος, καὶ
τὴν μητέρα, ἣν ἔνδεκα μηνὶν ὁ Ταράυτας ἐν τῷ δε-
σμωτηρίῳ κατεσχέκει, τήν τε λείαν τὴν ἐκ τῆς Ἀρμε-
νίας ἀλοῦσαν κομισάμενον, καὶ τὰ χωρία ὅσα ὁ πατήρ
αὐτοῦ ἐν τῇ Καππαδοκίᾳ ἐκέκτητο, τό τε ἀργύριον
ὃ κατ' ἔτος παρὰ τῶν Ῥωμαίων εὐρίσκετο, ἐλπίσαν-
τος λήψεσθαι. οἱ τε Δάκοι λυμηνάμενοί τινα τῆς ⁵
Δακίας καὶ πολεμῆσειοντες ἐπὶ πλεῖον ἀνέσχον, τοὺς
ὁμήρους, οὓς ὁ Καράκαλλος ἐν συμμαχίας λόγῳ παρ'
αὐτῶν εἰλήφει, κομισάμενοι.

ταῦτα μὲν οὖν οὕτως ἔσχεν, πόλεμος δὲ δὴ τοῖς ²⁸
Ῥωμαίοις ἕτερος οὐκέτ' ὀθνεῖος ἀλλ' ἐμφύλιος συνερ-
ράγη. οἱ γὰρ στρατιῶται τὸ μὲν τι τοῖς πταίσμασιν
ἀχθόμενοι, τὸ δὲ πλεόν οὔτε πόνον οὐδένα ἔθ' ἐκού-
σιον ὑπομένοντες, ἀλλ' ἐς πάντα δὴ πάντως ἐκδεδιη-
τημένοι, οὔτ' αὐτοκράτορα οὐδένα ἐγκρατῶς σφων

ἄρχοντα ἔχειν ἐθέλοντες, ἀλλὰ λαμβάνειν μὲν ἄπλετά
 τινα ἀξιούντες, ἔργον δ' οὐδὲν ἄξιον αὐτῶν ποιεῖν
 2 δικαιούντες, ἐταράσσοντο. καὶ σφας ἥ τε τῆς μισθο-
 φορᾶς συντομὴ καὶ ἡ τῶν γερωῶν τῶν τε ἀτελειῶν
 τῶν ἐν τοῖς στρατιωτικοῖς ὑπηρετήμασιν, ἃ παρὰ τοῦ
 Ταραύτου εὗρηντο, στέρησις, καίπερ μηδὲν αὐτοὺς
 μέλλοντάς σφων ἀπολαύσειν, ἐπιπαρώξυνεν, ἥ τε ἐν
 ταύτῳ τρόπον τινὰ διατριβή, ἣν τοῦ πολέμου ἕνεκα
 χειμάζοντες ἐν τῇ Συρίᾳ ἐπεποίηντο, προσεπισχύρισεν.
 3 ἔδοξε μὲν γὰρ στρατηγικῶς πως καὶ νουνεχόντως ὁ
 Μακρίνος πεποιηκέναι, τῶν μὲν ἐν τοῖς ὅπλοις ὄντων
 μηδὲν παρελόμενος, ἀλλ' ἀκέραια αὐτοῖς πάντα τὰ πρὸς
 ἐκείνου νομισθέντα τηρήσας, τοῖς δ' αὖθις στρατευ-
 σομένοις προειπὼν ὅτι ἐπὶ τοῖς ἀρχαίοις τοῖς ὑπὸ τοῦ
 4 Σεουήρου καταδειχθεῖσι καταλεχθήσονται· τούτους τε
 γάρ, ἅτε καὶ κατ' ὀλίγους ἐς τὴν στρατιὰν ἤξοντας,
 τὸ μὲν πρῶτον ὑπὸ τε τοῦ ἀμάχου καὶ ὑπὸ δέους τὸ
 δ' ἔπειτα ὑπὸ τε τοῦ χρόνου καὶ ὑπὸ τοῦ ἔθους οὐ-
 δὲν νεοχμῶσειν, καὶ τοὺς ἑτέρους, ἅτε μηδὲν ἀπολ-
 20 λύντας αὐτούς, ἡσυχάσειν ἤλπισεν. τοῦτο δὲ εἰ μὲν
 ἀναχωρησάντων τε αὐτῶν ἐς τὰ οἰκεία τείχη καὶ κατὰ
 τοῦτο διασπαρέντων ἐγγέγονει, ὁρθῶς ἂν ἐπέπρακτο.
 ἴσως μὲν γὰρ οὐδ' ἂν ἡγανάκτησάν τινες αὐτῶν,
 πιστεύσαντες ὄντως μηδὲν αὐτοὶ ζημιωθήσεσθαι τῷ
 2 μὴ παραχοῆμα αὐτὸ πεπονθέναι· εἰ δὲ δὴ καὶ ἐχα-
 λέπηναν, ἀλλ' ὀλίγοι πως ἕκαστοι ὄντες καὶ τοῖς ἐκ
 τῆς βουλῆς ἄρχουσιν ὑποτεταγμένοι οὐδὲν ἂν μέγα
 κακὸν δρᾶσαι ἡδυνήθησαν. ἐν δὲ δὴ τῇ Συρίᾳ συν-
 εστραμμένοι, καὶ τὸ μὲν τι καὶ περὶ αὐτούς, εἰ σκε-
 δασθεῖεν, ὑποπτεύσαντες καινοτομηθήσεσθαι, τότε
 γὰρ διὰ τὴν τοῦ πολέμου χρεῖαν κολακεύεσθαι ἐδός
 3 κουν, τὸ δὲ καὶ τῷ . . . ἐκεῖνοι μὲν (γὰρ) στρατιώτα-

τέ τινας ἀπέκτειναν καὶ τῆς Μεσοποταμίας τινὰ ἐλ-
μήναντο, οὗτοι δὲ καὶ ἀλλήλων συχνοὺς κατέκοψαν
καὶ τὸν αὐτοκράτορά σφων κατέλυσαν, καὶ ὃ τούτου
δεινότερόν ἐστιν, τοιοῦτον ἕτερον ἐστήσαντο ὕφ' οὗ
οὐδὲν ὅ,τι οὐ κακὸν καὶ αἰσχρὸν ἐγένετο.

καὶ μοι δοκεῖ ἐναργέστατα καὶ τοῦτο, εἴπερ τι ³⁰
ἄλλο τῶν πώποτε, προδειχθῆναι· ἡλίου τε γὰρ ἔκλει-
ψις περιφανεστάτη ὑπὸ τὰς ἡμέρας ἐκείνας ἐγένετο,
καὶ ὁ ἀστήρ ὁ κομήτης ἐπὶ πλεῖον ὥφθη, ἕτερόν τε
τι ἄστρον ἀπὸ δυσμῶν πρὸς ἀνατολὰς τὸ ἀκροφύσιον
ἐπὶ πολλὰς νύκτας ἀνατεῖνον δεινῶς ἡμᾶς ἐξετάρατ-
τεν, ὥστε τοῦτο δὴ τὸ τοῦ Ὀμήρου διὰ στόματος αἰεὶ
ποιεῖσθαι, ἀμφὶ δ' ἐσάλπιγξεν μέγας οὐρανός, αἶε δὲ
Ζεὺς. ἐπράχθη δὲ ὧδε.

ἡ Μαῖσα ἡ τῆς Ἰουλίας τῆς Αὐγούστης ἀδελφὴ ²
δύο τε θυγατέρας, Σοαιμίδα καὶ Μαμαίαν, ἐξ Ἰου-
λίου τοῦ ἀνδρὸς ὑπατενκότος, καὶ δύο ἐγγόνους ἄρσε-
νας, ἐκ μὲν τῆς Σοαιμίδος Οὐαρίου τε Μαρκέλλου,
ἀνδρὸς ὁμοεθνοῦς, ἐξ Ἀπαμείας γὰρ ἥς ἐκεῖνος ἦν,
καὶ ἐν τε ἐπιτροπαῖς ἐξετασθέντος καὶ ἐς τὸ συνέ-
δριον ἐσγραφέντος καὶ μετὰ τοῦτο τελευτήσαντος,
Ἀούιτον, ἐκ δὲ τῆς Μαμαίας Γεσσίου τε Μαρκιανοῦ, ³
Σύρου τε καὶ αὐτοῦ ἐξ Ἀρχῆς πόλεως ὄντος καὶ ἐπι-
τροπείας τινὰς προσταχθέντος, Βασιανὸν ἔχουσα,
(αὕτη μὲν) οὖν οἴκοι ἐν τ(ῇ Ἑμέσῃ) τὴν δίαιταν
ν.....τῆς ἀδελφῆς (Ἰουλίας) ἢ παρὰ πάντα (τὸν τῆς
βα)σιλείας αὐτῇ(ς χρόνον) συνεγερόνε(ι, διολομέ)νης. ⁴
ὁ γὰρ Ἀούιτος (παρὰ) μὲν τοῦ Καρ(ακάλλου ἐς) Κύ-
προν ἐκ τ(ῆς Μεσοπο)ταμίας μετ(ὰ τὴν τῆς Ἀ)σίας
ἀρχὴν (πεμφθεὶς κλη)ρωτῶ τινι σ(ύνεδρος ὑπό) τε
γῆρως κ(αὶ ὑπ' ἀρρωστί)ας ὥφθη (συναιρούμενος·)
τὰ δὲ τοῦ αν.....αὐτοῦ, ἐπ(εὶ).....ἐτελεύ- ³¹

τησ(εν), Εὐτυχιανός τις ἐν τε ἀθύρμασι καὶ ἐν γυμνα-
 σίοις ἀρέσας καὶ διὰ ταῦτα.....θεῖς, ὃς αὐτό.....
τας ἐμμελεας ἐπὶ τοῦ α.....νων
 αυτω..... προσωνομ... (ἰσχυράν) τε τῶν στρα-
 τιωτῶν τὴν ἐς τὸν Μακροῖνον ἀπέχθειαν συνιδών,
τε γὰρ οὐ πο.....σεων πολ..... καὶ
 οἱ τὸ τρ.....κον τεῖχ(ος)....., ποτε προ.....
καί τι καὶ ὑπὸ τοῦ ἡλίου, ὃν Ἐλεγάβαλον ἐπικα-
 2 λουσι καὶ μεγάλως θρησκεύουσιν, ἄλλων τέτινων μαν-
 τειῶν ἀναπεισθεῖς, ἐπεχείρησε τὸν τε Μακροῖνον καθε-
 λεῖν καὶ τὸν Ἀούιτον τὸν τῆς Μαΐσης ἔγγονον αὐτοκρά-
 τορα, καίπερ παιδίον ἔτι ὄντα, ἀντικαταστῆσαι. καὶ
 κατειργάσατο ἑκάτερον· καίτοι αὐτός (τε οὐδέπω) πάνν
 3 ἐς ἄνδρας (ἐτέλει, καὶ) συνεργούς (ὀλίγους εἶχεν)
 ἐξελευθέρους καὶ) στρατιώτας ἐξ τέλους
 βου(λευτάς τε Ἑ)μεσ(η)νοὺςους προσ...
 τοῦ τε γὰρ Ταράντου νῖδον αὐτὸν μοιχίδιον εἶναι
 πλασάμενος, καὶ τῇ ἐσθῆτι τῇ ἐκείνου, ἥ ποτε ἐν
 παισὶν ἐχρῆτο, κοσμήσας Καίσαρα τῇ..... τῶν
 βασιλι.....ατων τῶνχηι αλλετο.....
 4 ... ἐς τε τὸ στρατόπεδον νυκτός, μήτε τῆς μητρὸς
 αὐτοῦ μήτε τῆς τήθης ἐπισταμένης, ἐσήγαγε, καὶ
 τοὺς στρατιώτας ἅμα τῇ ἑῷ τῆς τοῦ Μαΐου ἐκκαιδε-
 κάτης, γλιχομένους τινὰ ἀφορμὴν ἐπαναστάσεως λα-
 βεῖν, ἀνέπεισε νεοχμῶσαι. μαθὼν δὲ ταῦτα ὁ (Ἰου-
 λ)ιανὸς ὁ ἑ(παρχος, ἔτυ)χεν γὰρ οὐ (πρὸ πολλοῦ
 ἀπιώ)ν, ἄλλους
 32 ὥς καὶ πολεμιωτάτῳ τείχει. δυνηθεῖς δ' ἂν αὐτὸ

31, 4, 5. ἄλλους] Postremam hanc primi in pagina 16
 laterculi vocem excipit c. 34 initio positum τε. Nam omissa
 hic capita 32 et 33 recentiori manu post l. 79 c. 8 interpo-
 sita sunt.

αὐθημερόν λαβεῖν, οἱ γὰρ Μαῦροι οἱ τῷ Ταραύτῃ
 κατὰ τὸ συμμαχικὸν πεμφθέντες προθυμότατα ὑπὲρ
 τοῦ Μακρίνου, ἅτε καὶ ὁμοεθνοῦς σφίσιν ὄντος, ἠγώ-
 νισαντο, ὥστε καὶ πύλας τινὰς διαρρηῆσαι, οὐκ ἠθέ-
 λησεν, εἴτ' οὖν φοβηθεὶς ἐσδραμεῖν, εἴτε καὶ ἐλπίσας
 ἐκόντας τοὺς ἔνδον παραστήσεσθαι. ὥς δ' οὔτε τις ²
 αὐτῷ ἐπεκηρυκεύετο, καὶ προσέτι τὰς πύλας πάσας
 τῆς νυκτὸς ἀπωκοδόμησαν ὥστε ἐν ἀσφαλεστέρῳ εἶναι,
 προσέβαλε μὲν αὐτοῖς αὐτοῖς, ἐπέρανε δ' οὐδέν. τὸν
 τε γὰρ Ἀούιτον, ὃν Μάρκον Αὐρήλιον Ἀντωνῖνον
 ἤδη προσηγόρευον, περιφέροντες ὑπὲρ τοῦ τεί-
 χους, καὶ εἰκόνας τινὰς τοῦ Καρακάλλου παιδικὰς
 ὥς καὶ προσφερεῖς αὐτῷ ἀποδεικνύντες, παῖδά τε ³
 ὄντως αὐτὸν ἐκείνου καὶ διάδοχον τῆς ἀρχῆς ἀναγ-
 καῖον εἶναι λέγοντες, καὶ "τί ταῦτα, ὦ συστρατιῶται,
 ποιεῖτε; τί δὲ οὕτω τῷ τοῦ εὐεργέτου ὑμῶν νίει μά-
 χεσθε;" ἐκβοῶντες, πάντας τοὺς σὺν τῷ Ἰουλιανῷ
 στρατιώτας, ἄλλως τε καὶ προθύμως πρὸς τὸ νεωτε-
 ροποιεῖν ἔχοντας, διέ(φθειραν), ὥστε τοὺς (μὲν) ἐπι-
 τεταγμένους σφίσι πλὴν τοῦ Ἰουλιανοῦ, διέ(δρα) γὰρ,
 ἀποκτεῖναι, ἑαυτοὺς (δὲ) τά τε ὅπλα τῷ Ψευδαντω-
 νίνῳ παραδοῦναι. κατεχομένους γὰρ αὐτοὺς ὑπὸ τε ⁴
 τῶν ἑκατοντάρχων καὶ τῶν ἄλλων ὑπομειόνων, καὶ
 τούτου διαμέλλοντας, ὁ Εὐτυχιανὸς τὸν Φῆστον, κατὰ
 τὸν τοῦ Ταραύτου πρόκοιτον ἀντωνομάσθη, ἔπεισεν
 ἀποσφάξαι πάντας ἐκείνους, δέλεάρ σφισι τὴν τοῦ
 τεθνήξοντος (ἐκάστῳ) οὐσίαν τε καὶ χώραν ἐν τῇ στρα-
 τεῖᾳ προθεῖς· καὶ αὐτοῖς καὶ τὸ παιδίον ἀπὸ τοῦ τείχους
 ἐδημηγόρησεν ὑπόβλητα, τὸν τε πατέρα ἤδη ἐπαινῶν,
 καὶ τὸν Μακρίνον ὥς (desunt versus 14) χαρ..... ³³
 καιντομη.....νατων.....λιτικ..
μισθοσ.....ἐπὶ μηδ.....ματι το.....δε-

- δικασ εισχει (litterae ex dubiae) τIAN η
 κα (λε)λοιπότ(ας ἐς τὴν) ἀρχαίαν (οὐσίαν τε) καὶ
 ἐπιτ(ιμίαν ἐπα)ναχθῆν(αι. ὧ μέντοι) μάλιστα (αὐτοὺς)
 2 ἀνηροτή(σατο, ἀνά θ' ἔ)καστον (ἀργύριον) δώσειν (ἄπ-
 λετον ὕ)πέσχει(ο καὶ τοὺς) φυγάδας (κατάξειν) ὡς καὶ
 (ἐκ τούτου) γνήσιο(ς ἔκγονος) τοῦ Ταραύτου (εἶναι) δό-
 ξων. ταγεκ..... παρανο..... ειγε εκ...
(desunt versus 14)..... νο.....μη...
 34?πιτη.....(Μαρκ)ιανῶ.....τω..... Μα-
 κρίνον.....μενω....(ἄλλους) τέτινας καὶ θυγατέρα
 τοῦ Μαρκιανοῦ γαμβρόν τε ἐφόνευσεν, καὶ τῶν λοι-
 πῶν στρατιωτῶν ἀθροίσας τινὰς ὡς δι' ὀλίγου προσ-
 ἔμειξεν. ὁ γὰρ Μάρκελλος ἐτεθνήκει, τοῦτον μὲν ἀπέ-
 κτεινεν, αὐτὸς δὲ ἀτολήσας περαιτέρω χωρὶς τοῦ
 2 Μακρίνου προχωρῆσαι μετεπέμψατο αὐτόν. καὶ ὃς ἐς
 τε τὴν Ἀπάμειαν ἐς τοὺς Ἀλβανίους στρατιώτας διὰ
 ταχέων ἦλθε, καὶ τὸν υἱὸν αὐτοκράτορα, καίπερ τὸ
 δέκατον ἔτος ἄγοντα, ἀπέδειξεν, ὅπως ἐπὶ τῇ προ-
 φάσει ταύτῃ τοὺς στρατιώτας τοῖς τε ἄλλοις καὶ πεν-
 3 τακισχιλίων δραχμῶν ὑποσχέσει τιθασεύσῃ· καὶ πα-
 ραυτίκα τε αὐτοῖς κατὰ χιλίας ἔνεμε, τὴν τε τροφὴν
 καὶ τοῖς λοιποῖς ἐντελῇ, καὶ τὰ ἄλλ' ἃ ἀφήρητο αὐ-
 τοὺς, ἀποκατέστησεν, ἐλπίζων σφᾶς διὰ τούτων ἰλεώ-
 σεσθαι. καὶ τῆς αὐτῆς ταύτης αἰτίας καὶ τῷ δήμῳ
 δεῖπνον κατὰ πεντήκοντα καὶ ἑκατὸν δραχμὰς ἔνειμε
 πρὶν καὶ ὅτιοῦν περὶ τῆς ἐπαναστάσεως αὐτοῖς διαθη-
 λῶσαι, ἵνα μὴ δι' ἐκείνην ἀλλ' ἐς τὴν τοῦ υἱέος τι-
 4 μὴν ἔστιάιν αὐτοὺς νομισθεῖν. καὶ αὐτῷ ταῦτα πράτ-
 τουσι στρατιώτης τις τῶν ἀφεστηκότων προσῆλθε,
 τὴν τοῦ Ἰουλιανοῦ κεφαλὴν, εὐρέθη γὰρ κεκρυμμένος
 που καὶ ἐσφάγη, κομίζων ἐν ὀθονίοις πολλοῖς ἰσχυ-
 ρῶς σφόδρα σχοινίοις καταδεδεμένην ὡς καὶ τοῦ

Ψευδαντωνίνου ούσαν· καὶ γὰρ τῷ τοῦ Ἰουλιανοῦ
 δακτυλίῳ ἐσεσήμαντο. καὶ ὁ μὲν τοῦτο ποιήσας ἐξέδρα 5
 ἐν ᾧ ἐκείνη ἐξεκαλύπτετο· γνούς δ' ὁ Μακρίνος τὸ
 πεπραγμένον οὐκέτ' ἐτόλμησεν οὔτε κατὰ χώραν μείναι
 οὔτε πρὸς τὸ τεῖχος προσελάσαι, ἀλλ' ἐς τὴν Ἀντιό-
 χειαν κατὰ τάχος ἀνεκομίσθη. καὶ οὕτως οἱ τε Ἀλβάνιοι
 οἱ τε ἄλλοι οἱ περὶ ἐκεῖνα τὰ χωρία χειμάζοντες προσα-
 πέστησαν. καὶ οἱ μὲν τὰ τε ἄλλα ἀντιπαρεσκευάζοντο, 6
 καὶ ἀντέπεμπον ἐς τε τὰ ἔθνη καὶ ἐς τὰ στρατόπεδα
 ἀγγέλους καὶ γράμματα, ἀφ' ὧν πολλαχόθι πρὸς τε τὴν
 πρώτην ἐκατέρου περὶ τοῦ ἑτέρου πέμψιν καὶ πρὸς τὰς
 συνεχεῖς καὶ διαφόρους ἀλλήλαις ἀγγελίας ἐταράχθη-
 σαν· καὶ τούτου συχνοὶ μὲν καὶ τῶν γραμματοφό- 7
 ρων ἀμφοτέρωθεν ἐφθάρησαν, συχνοὶ δὲ καὶ τῶν
 θανατωσάντων τοὺς Ἀντωνινεῖους ἢ καὶ μὴ αὐτίκα
 αὐτοῖς προσθεμένων αἰτίαν ἔσχον, καὶ οἱ μὲν καὶ
 ἀπώλουντο διὰ τοῦτο, οἱ δ' ἄλλο τι ὥφλον. ὧν ἐγὼ 8
 τὰ μὲν ἄλλα, ὁμοιοτροπώτατά τε γὰρ ἐστὶ καὶ οὐδὲν
 μέγα λεπτολογηθέντα ἔχει, παρήσω, τὰ δὲ ἐν τῇ
 Αἰγύπτῳ γενόμενα κεφαλαιώσας ἔρω.

ἦρχε μὲν αὐτῆς ὁ Βασιλιανός, ὃν καὶ ἐς τὴν τοῦ 35
 Ἰουλιανοῦ χώραν ἔπαρχον ὁ Μακρίνος ἐπεποιήκει,
 διῆγε δέ τινα καὶ Μάριος Σεκοῦνδος, καίπερ βου-
 λευτῆς τε ὑπὸ τοῦ Μακρίνου γεγονώς καὶ τῆς Φοι-
 νίκης προστατῶν· καὶ ἦσαν κατὰ ταῦτα ἀμφοτέρω
 αὐτῷ προσκείμενοι, καὶ διὰ τοῦτο καὶ τοὺς τοῦ Ψευ-
 δαντωνίνου δρομοκῆρυκας ἀπέκτειναν. μέχοι μὲν δὲ 2
 οὖν ἐν ἀμφιβόλῳ τὰ πράγματα ἦν, μετέωροι καὶ αὐ-
 τοὶ καὶ οἱ στρατιῶται οἱ τε ἰδιῶται ἦσαν, οἱ μὲν τινες
 αὐτῶν ταῦτα οἱ δὲ ἐκεῖνα κατὰ τὸ στασιωτικὸν καὶ
 βουλόμενοι καὶ εὐχόμενοι καὶ διαθρυλοῦντες. ἐπεὶ
 δὲ τῆς ἥτις τοῦ Μακρίνου ἀγγελία ἀφίκετο, στάσις

ἰσχυρὰ ἐγένετο καὶ τοῦ τε δήμου πολλοὶ καὶ τῶν
 3 στρατιωτῶν οὐκ ὀλίγοι διώλοντο, ὃ τε Σεκουῦνδος ἐν
 ἀμνηχανίᾳ ἔπεσε, καὶ ὁ Βασιλιανὸς φοβηθεὶς μὴ καὶ
 ἐν χερσὶν ἀπόληται ἔκ τε τῆς Αἰγύπτου ἐξέδρα, καὶ
 ἐς τὴν Ἰταλίαν τὴν περὶ τὸ Βρεντέσιον ἐλθὼν ἐφω-
 ράθη, προδοθεὶς ὑπὸ φίλου τινός, ᾧ ἐν τῇ Ῥώμῃ
 ὄντι κρύφα προσέπεμψε τροφὴν αἰτῶν.

καὶ ὁ μὲν οὕτως, ὕστερον ἐς τὴν Νικομήδειαν
 36 ἀναχθεὶς, ἐσφάγη· ὁ δὲ δὴ Μακρίνος ἔγραψε μὲν
 καὶ τῇ βουλῇ περὶ τοῦ Ψευδάντωνίνου ὅσα καὶ τοῖς
 ἐκασταχόθι ἄρχουσι, παιδίον τέ τι ἀποκαλῶν αὐτὸν
 καὶ ἔμπληκτον εἶναι λέγων, ἔγραψε δὲ καὶ τῷ Μαξι-
 μῷ τῷ πολιάρχῳ τά τε ἄλλα οἷα εἰκὸς ἦν, καὶ ὅτι
 οἱ στρατιῶται καὶ οἱ νεωστὶ κατειλεγμένοι πάνθ'
 ὅσα καὶ πρὶν εἶχον λαμβάνειν ἀξιούσι, καὶ κοινὴν
 ἐπὶ τοῖς οὐ διδομένοις σφίσιν ὀργὴν καὶ οἱ ἄλλοι οἱ
 2 μηδενὸς ἐστερημένοι ποιοῦνται. καὶ ἵνα γέ τις ἄλλα
 ὅσα παρὰ τε τοῦ Σεουήρου καὶ τοῦ νιέος αὐτοῦ πρὸς
 διαφθορὰν τῆς ἀκριβοῦς στρατείας εὔρητο παραλίπη,
 οὔτε δίδοσθαι σφίσι τὴν μισθοφορὰν τὴν ἐντελῇ
 πρὸς ταῖς ἐπιφοραῖς, ἃς ἐλάμβανον, οἷόν τε εἶναι
 3 ἔφη, ἐς γὰρ ἑπτακισχιλίας μυριάδας ἐτησίους τὴν
 αὕξησιν αὐτῆς τὴν ὑπὸ τοῦ Ταραύτου γενομένην
 τείνειν, οὔτε μὴ δίδοσθαι, τοῦτο μὲν ὅτι ο(ἱ στρατιῶ)-
 ται, ἐκεῖνο δ' (ὅτι).....δικαίων πο..... ἀλλὰ τὰ
 4 νεν(ομισμένα) ἀναλώματα α..... καὶ τὸ μὲν σ....
 τε δημοσιο..... στρατιωτικ.....μενον καὶ
 σ..... ἀπολουμεν.....δυνηθῇ αὐ(τός τε καὶ
 ὁ) παῖς ὡς αὐτ.....τ' ἐφ' ἑαυτῷ..... ἑαυτὸν
 ἐπ καὶ ὅτι καὶ ν(ὶὸν εἶχε κα)τωδύρατο
 ἑαυτόν, παραμύθιον τῆς συμφορᾶς ἔχειν ἔφη ὅτι τῷ
 ἀδελφοφόνῳ τῷ τὴν οἰκουμένην ἀπολέσαι ἐπιχειρή-

σαντι ἐπεβίω. (ἔπει)τα καὶ τοιόνδε τι προσενέγρα-
ψεν, ὅτι πολλοὺς οἶδα μᾶλλον ἐπιθυμοῦντας αὐτο-
κράτορα σφαγῆναι ἢ αὐτοὺς βιῶναι. τοῦτο δὲ οὐ
περὶ ἑαυτοῦ λέγω, ὅτι τις ἢ ἐπιθυμήσειεν ἂν ἢ
εὐξαιτό με ἀπολέσθαι. ἐφ' ᾧ δὲ Φουλούιος Διογε-
νιανὸς ἐξεβόησεν ὅτι πάντες εὐξάμεθα.

οὗτος δ' ἦν μὲν ἐκ τῶν ὑπατευκότων, σφόδρα 37
δ' οὐ φρενήρης, καὶ κατὰ τοῦτο οὐτ' αὐτὸς ἑαυτὸν
οὔτε τοὺς ἄλλους ἤρεσκεν. οὗτος καὶ τ..... τὸ
ὑπόγραμμα..... ἐπιστολῆς.....σαντος ὅτ.....
... καὶ πρὸς τὸν.....ς διφθέριον (ἐπετέ-
τ)ραπτο ἀναγνῶναι.....σατο κἀκεῖνα θη-
ναι καὶ ἡν.....ς ἄλλα τε καὶσπεμφθεῖη
..... ἄντικρυς ὡς (δη)μοσιευθῇ τα
κατοκνῶν.....περ κελεύσας.....ωθῆναι τῷ...
..... καὶ ἄλλοις τε..... πρώτων τοῖς υσαν 2
ἐπιστη.....(το)ῦ κοινοῦ σω(τῆρος προ)όνοιάν τινα
..... ους τουδε.....ων γραμμα.....ων
ἐπὶ πλει.....ον ὅτι ὁ Ψευ(δαντωνῖν)ος εὐρῶν
(ἐν τοῖς) τοῦ Μακρίνου (κιβωτ)ίοις μηδέπω.....α
αὐτὸς ἐκὼν.....ἐξέφηεν.....α διαβολὴν...
....(πρὸς) τοὺς στρατ(ιώτας ποι)ούμενος. οὕτω δὲ 3
ταχέως ἐπ' αὐτὸν ἤλασεν ὥστε χαλεπῶς τὸν Μακρί-
νον ἐν κώμῃ τινὲ τῶν Ἀντιοχέων, ἑκατόν τε καὶ
ὀγδοήκοντα ἀπὸ τῆς πόλεως σταδίους ἀπεχούσῃ, συμ-
βαλεῖν αὐτῷ. (ἔνθα δὲ) τῇ μὲν προθυμίᾳ τῇ τῶν 4
δορυφόρων ἐκράτησε τοὺς τε γὰρ θώρακας τοὺς λε-
πιδωτοὺς καὶ τὰς ἀσπίδας τὰς σωληνοειδεῖς ἀφελό-
μενος αὐτῶν κουφοτέρους σφᾶς ἐς τὰς μάχας ἐπεποι-
ήκει, τῇ δὲ ἑαυτοῦ δειλίᾳ ἡττήθη, καθάπερ καὶ τὸ
δαιμόνιον αὐτῷ προεδήλωσεν. ἐν γὰρ δὲ τῇ ἡμέρᾳ 5
ἐκείνῃ ἐν ἣ τὰ πρῶτα αὐτοῦ περὶ τῆς ἀρχῆς γράμ-

ματα ἡμῖν ἀνεγνώσθη, περιστερά τις ἐπὶ εἰκόνα
 Σευήρου, οὗ τὸ ὄνομα αὐτὸς ἑαυτῷ ἐτέθειτο, ἐν τῷ
 συνεδρίῳ ἀνακειμένην ἐπέπτατο· καὶ μετὰ τοῦτο,
 ὅτε τὰ περὶ τοῦ υἱέος ἐπεμψεν, οὔτε ὑπὸ τῶν ὑπάτων
 οὔθ' ὑπὸ τῶν στρατηγῶν συνήλθομεν, οὐ γὰρ ἔτυχον
 παρόντες, ἀλλ' ὑπὸ τῶν δημάρχων, ὅπερ ἐν τῷ χρόνῳ
 6 τὸν τρόπον τινὰ ἤδη κατελέλυτο. οὐ μὴν οὐδὲ τὸ ὄνομα
 αὐτοῦ ἐν τῷ τῆς ἐπιστολῆς προοιμίῳ, καίτοι καὶ Καί-
 σαρα καὶ αὐτοκράτορα αὐτὸν ὀνομάσας, καὶ τὰ γρα-
 φέντα ὡς καὶ παρ' ἀμφοτέρων ἐπισταλέντα προδη-
 λώσας, ἐνέγραψεν· ἐν τε τῇ διηγῆσει τῶν πεπραγμέ-
 νων τῆς μὲν τοῦ Διαδουμειανοῦ προσηγορίας ἐπε-
 μνήσθη, τὴν δὲ τοῦ Ἀντωνίνου, καίπερ ἔχοντος αὐτοῦ
 38 καὶ ταύτην, παρέλιπεν. ταῦτα μὲν οὕτως ἔσχε, καὶ
 νῆ Δία καὶ ὅτε περὶ τῆς τοῦ Ψευδαντωνίνου ἐπα-
 ναστάσεως ἐπέστειλεν, εἶπον μὲν τινὰ οἱ ὑπάτοι κατ'
 αὐτοῦ, ὥσπερ εἶωθεν ἐν τοῖς τοιούτοις γίνεσθαι,
 εἶπε δὲ καὶ τῶν στρατηγῶν τις τῶν τε δημάρχων
 ἕτερος· καὶ ἐκείνῳ μὲν καὶ τῷ ἀνεψιῷ αὐτοῦ καὶ
 ταῖς μητράσι τῇ τε τήτῃ πόλεμός [τε] ἐπηγγέλθη καὶ
 ἐπεκηρύχθη, τοῖς δὲ συνεπαναστάσιν αὐτῷ ἄδεια, ἂν
 γνωσιμαχήσωσιν, ὥσπερ καὶ ὁ Μακρίνος αὐτοῖς ὑπέσ-
 2 χητο, ἐδόθη. καὶ γὰρ ἂν διελέχθη τοῖς στρατιώταις
 ἀνεγνώσθη, ἐξ ὧν ἔτι καὶ μᾶλλον τὴν ταπεινότητα
 καὶ τὴν μωρίαν αὐτοῦ πάντες κατέγνωμεν· τὰ τε
 γὰρ ἄλλα καὶ ἑαυτὸν μὲν πατέρα τὸν δὲ Διαδουμει-
 ανὸν υἱὸν αὐτοῦ συνεχέστατα ἀπεκάλει, καὶ τὴν ἡλι-
 κίαν τοῦ Ψευδαντωνίνου διέβαλλε, πολὺ νεώτερον
 3 αὐτοῦ τὸν υἱὸν αὐτοκράτορα ἀποφήνας. ἐν δ' οὖν
 τῇ μάχῃ ὁ μὲν Γάννυς καὶ τὰ στενὰ τὰ πρὸ τῆς κώ-
 μης σπουδῇ προκατέλαβε καὶ τοὺς στρατιώτας εὐπο-
 λέμως διέταξε, καίτοι καὶ ἀπειρότατος τῶν στρατιωτι-

κῶν ὦν καὶ ἐν τρυφῇ βεβιωκώς· οὕτω που μεγάλη
τύχη πρὸς πάντα ἀπλῶς προφέρει, ὥστε καὶ ἐπιστή-
μην τοῖς ἀγνοοῦσιν αὐτὴν χαρίζεσθαι. τὸ δὲ δὴ ¹
στράτευμα αὐτοῦ ἀσθενέστατα ἠγωνίσατο, καὶ εἴ γε
μὴ ἦ τε Μαῖσα καὶ ἡ Σοαιμὶς, συνῆσαν γὰρ ἡδὴ τῷ
παιδίῳ, ἀπὸ τε τῶν ὀχημάτων καταπηδήσασαι καὶ ἐς
τοὺς φεύγοντας ἐσπεσοῦσαι ἐπέσχον αὐτοὺς τῆς
φυγῆς ὀδυρόμεναι, καὶ ἐκεῖνο σπασάμενον τὸ ξιφί-
διον, ὃ παρῆξωστο, ὥφθη σφίσις ἐπὶ ἵππου θείᾳ τινὶ
φορᾷ ὥς καὶ ἐς τοὺς ἐναντίους ἐλάσον, οὐκ ἂν ποτε
ἔστησαν. καὶ ὥς δ' ἂν αὖτις ἐτράποντο, εἰ μὴ ὁ Μα-
κρίνος ἰδὼν αὐτοὺς ἀνθισταμένους ἐφυγε.

καὶ ὁ μὲν οὕτως τῇ Ἰουνίου ὀργόῃ ἠττηθεὶς τὸν ³⁹
μὲν υἱὸν πρὸς τὸν Ἀρτάβανον τὸν τῶν Πάρθων βα-
σιλέα διὰ τε τοῦ Ἐπαγάθου καὶ δι' ἄλλων τινῶν
ἔπεμψεν, αὐτὸς δὲ ἐς τὴν Ἀντιόχειαν ὥς καὶ νενικη-
κώς, ὅπως καταδεχθῇ, ἐσελθών, ἔπειτα διαγγεληθεί- ²
σης τῆς ἠττης αὐτοῦ, καὶ φόνων ἐκ τούτου πολλῶν
κάν ταῖς ὁδοῖς κὰν τῇ πόλει, ὥς που καὶ εὐνοίας
ἐκατέρω τις αὐτῶν εἶχε, γιγνομένων, ἀπέδρα καὶ
ἐκεῖθεν νυκτὸς ἐπὶ ἵππων, τὴν τε κεφαλὴν καὶ τὸ
γένειον πᾶν ξυράμενος, καὶ ἐσθῆτα φαιὰν κατὰ τῆς
ἀλουργοῦς, ἵν' ὅτι μάλιστ' ἰδιώτῃ τινὶ εἰκὴ, λαβών.
καὶ οὕτω μετ' ὀλίγων ἐς Αἰγὰς τῆς Κιλικίας ἐλθών, ³
ὀχημάτων τε ἐνταῦθα ὥς καὶ στρατιώτης τις τῶν ἀγ-
γελιαφόρων ὦν ἐπέβη, καὶ διεξήλασε διὰ τῆς Καπα-
δοκίας καὶ τῆς Γαλατίας τῆς τε Βιθυνίας μέχρις Ἐρι-
βώλου τοῦ ἐπινείου τοῦ κατ' ἀντιπέρας τῆς τῶν Νι-
κομηδέων πόλεως ὄντος, γνώμην ἔχων ἐς τὴν Ῥώμην
ἀναδραμεῖν ὥς καὶ ἐκεῖ παρὰ τε τῆς βουλῆς καὶ παρὰ
τοῦ δήμου βοηθείας τινὸς τευξόμενος. καὶ εἵπερ ⁴
ἐπεφεύγει, πάντως ἂν τι κατείργαστο· ἡ γὰρ εὐνοιά

- σφων παρὰ πολὺ ἐς αὐτόν, πρὸς τε τὸ τῶν Σύρων
τόλμημα καὶ πρὸς τὴν τοῦ Ψευδαντωνίνου ἡλικίαν
τό τε τοῦ Γάννου καὶ τοῦ Κωμάζοντος αὐτεπίτακτον
σκοπούντων, ἐποίει, ὥστε καὶ τοὺς στρατιώτας ἦτοι
ἐκόντας μετανοῆσαι ἢ καὶ ἄκοντας καταδαμασθῆναι.
- 5 νῦν δὲ τῶν μὲν ἄλλων ἀνθρώπων δι' ὧν διήει, εἰ
καὶ ἐγνώρισέ τις αὐτόν, ἀλλ' οὔτοι καὶ ἐφάσασθαι
ἐτόλμησεν αὐτοῦ· ὥς δὲ ἐκ τοῦ Ἐριβώλου διαπλέων
ἐς τὴν Χαλκηδόνα, οὐ γὰρ ἐθάρσθησεν ἐς τὴν Νικο-
μήδειαν ἐσελθεῖν, φοβηθεὶς τὸν τῆς Βιθυνίας ἄρχοντα
Καικίλιον Ἀρίστωνα, ἔπεμψε πρὸς τινα τῶν ἐπιτρό-
6 πων ἀργύριον αἰτῶν καὶ κατὰ τοῦτο ἐγνώσθη, κα-
τελήφθη τε ἐν τῇ Χαλκηδόνι ἔτι ὧν, καὶ ἐπελθόντων
καὶ τῶν ὑπὸ τοῦ Ψευδαντωνίνου πεμφθέντων νῦν
εἰ πῶπ(οτε)..... συνελήφθη ὑπ' Αὐρηλίου Κέλσου
ἐκατοντάρχου, καὶ μέχρι τῆς Καππαδοκίας ἤχθη
- 40 ὥσπερ τις τῶν ἀτι(μοτάτων). ἐνταῦθα δὲ μαθὼν
ὅτι καὶ ὁ υἱὸς αὐτοῦ ἐαλώκει, διὰ γὰρ τοῦ ξ(εύγμα-
τος) αὐτόν, δι' οὗ (πρότερον) διωὼν Καῖσα(ρ ἀπεδέ-
δει)κτο, διελαύν(οντα) Κλαύδιος Πολλίων ὁ τοῦ στρα-
τοπέδου ἐκατόνταρχος συνέλαβεν, ἔρριψέ τε αὐτόν
- 2 ἀπὸ τοῦ ὀχήματος, οὐ γὰρ ἐδέδετο, καὶ τότε μὲν
τὸν ὦμον συνέτριψε, μετ' οὐ πολὺ δὲ τῷ πολλῷ
ὑ.... (ἀπο)θανεῖν κελ(ευσθεῖς πρὶν) ἐς τὴν Ἀν-
τ(ιόχειαν ἐσελ)θεῖν ἐσφάγ(η τε ὑπὸ Μα)ρκιανοῦ
Ταύ(ρου ἐκατον)τάρχου, καὶ αὐ(τοῦ τὸ σῶ)μ' ἄτα-
φον ἔμ(εινε μέχρις) οὗ ὁ Ψευδαν(τωνῖνος), ἐς
τὴν Βιθυ(νίαν ἐκ τῆς) Συρίας παρ(ιῶν, ἐφήσθη)
αὐτῷ.
- 3 ὁ μὲν οὖν Μακροῖνος οὕτω, καὶ γέρον ὧν, πεν-
τήκοντα γὰρ καὶ τέσσαρα ἔτη ἦγε, τριῶν που ἡμερῶν
δέοντα ἢ πέντε, καὶ ἐμπειρία πραγμάτων προσφέρων

ἀρετὴν τε ὑποδεικνύων καὶ τοσοῦτων στρατευμάτων
 ἄρχων, ὑπὸ τε παιδαγίου, οὐ μὴδὲ τὸ ὄνομα πρότερον
 ἠπίστατο, κατελύθη, ὥς που καὶ τὸ μαντεῖον αὐτῷ⁴
 προεμήνυσε,ου Ζεὺς ὁ Βῆλος χρωμένῳ οἱ αὐτὸ
 τοῦτο ἔφη

“ὦ γέρον, ἥ μάλα δὴ σε νέοι τείρουσι μαχηταί,
 σὴ δὲ βίη λέλνται, χαλεπὸν δέ σε γῆρας ἰκάνει,”
 φεύγων τε σης ἢ νευικη . . . , (δραπ)ετεύσας
 διὰ (τῶν ἐθνῶν) ὧν ἤρξε, συλ(ληφθεις) ὑπὸ τῶν
 τυ(χόντων ὧ)σπερ τις λη(στής, ἐ)πιδὼν ἑαυτὸν⁵
 (μετ’ ἀτιμοτ)άτων κακοῦρ(γων) φρουρούμε-
 (νον ὧ πολλοὶ πολλάκις (βουλευτα)ὶ ποσὴχθη(σαν,
 ἀποθα)νεῖν τε ἐκε(λεύσθη) τὴν τοῦ κολά(σαι πάντα)
 τινὰ Ῥωμαίων (ἀπολῦσ)αί τε ἐξουσί(αν ἔχων. κ)αὶ
 πρὸς ἑκατον(τάρχων σ)υνελήφθη (τε καὶ τῆς κ)εφα-
 λῆς ἀπε(στερήθη οὐ)ς καὶ αὐτοὺς (μετὰ τῶν) ἄλ-
 λων τῶν τε (χειρόνων) καὶ τῶν κρειτ(τόνων ἀ)πο-
 κτεῖναι ἐξου(σίαν εἶχε)ν. καὶ αὐτῷ καὶ ὁ υἱὸς
 προσαπώλετο. οὕτω που οὐδεὶς οὐδὲ τῶν σφόδρα⁴¹
 δοκούντων ἐρρῶσθαι βεβαίαν τὴν ἰσχὺν ἔχει, ἀλλὰ
 καὶ οἱ πάντες εὖ πράττοντες ἐξ ἴσου τοῖς λοιποῖς
 αἰωροῦνται.

καὶ ὁ μὲν ἐπαινεθεὶς ἂν ὑπὲρ πάντας ἀνθρώ-²
 πους, εἴ γε μὴ αὐτὸς αὐταρχῆσαι ἐπετεθυμήκει,
 ἀλλ’ ἐπιλεξάμενός τινα τῶν ἐς γε τὴν γερουσίαν
 τελούντων τῆς τῶν Ῥωμαίων ἀρχῆς προστατῆσαι,
 αὐτοκράτορα αὐτὸν ἀπεδεδείκει, καὶ μόνως ἂν οὐ-³
 τως τὸ αἰτίημα τὸ τῆς ἐπὶ τὸν Καράκαλλον ἐπι-
 βουλῆς, ὥς καὶ διὰ τὴν αὐτοῦ σωτηρίαν ἀλλ’ οὐ
 διὰ τὴν τῆς ἡγεμονίας ἐπιθυμίαν ποιησάμενος αὐ-
 τήν, ἐκφυγών, καὶ διέβαλεν ἅμα ἑαυτὸν καὶ διέ-
 φθειρεν, ὥστε καὶ ἐν ὀνειδίει καὶ ἐν παθήματι

⁴ ἀξιοτάτῳ αὐτοῦ γενέσθαι. τῆς γὰρ μοναρχίας, μηδ' ὄνομα βουλευτοῦ ἔχων, ὀριγνηθεὶς καὶ τάχιστα καὶ βαρυσυμφορώτατα αὐτὴν ἀπέβαλεν· ἐνιαυτῷ τε γὰρ καὶ δύο μηνσί, τριῶν ἡμερῶν, ὥστε καὶ μέχρι τῆς μάχης λογιζομένοις συμβῆναι, δέουσιν, ἦρξεν.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΟΘ.

Ὁ δὲ δὴ Ἀούιτος εἴτε Ψευδαντωνῖνος εἴτε καὶ Ἀσσύριος ἢ καὶ Σαρδανάπαλλος Τιβερίνός τε, καὶ γὰρ καὶ ταύτην τὴν προσηγορίαν, ἐπειδὴ τὸ σῶμα σφαγέντος αὐτοῦ ἐς τὸν Τίβεριν ἐνεβλήθη, ἔλαβεν, τότε μὲν μετὰ τὴν νίκην ἐς τε τὴν Ἀντιόχειαν τῇ ὑστεραίᾳ ἐσῆλθε, πεντακοσίας τοῖς ἄμφ' αὐτὸν στρατιώταις δραχμάς, ὅπως μὴ διαρπάσωσιν αὐτήν, οὐ-
περ τὰ μάλιστα ἐπεθύμουν, προὔποσχόμενος· ὥς που καὶ παρὰ τοῦ δήμου ἐσέπραξεν· καὶ ἐς τὴν Ῥώμην ² ἄλλα τε οἷα εἰκὸς ἦν ἐπέστειλε, πολλὰ μὲν τὸν Μαρκῖνον ἄλλως τε καὶ ἐς τὴν δυσγένειαν τὴν τε ἐπὶ τὸν Ἀντωνῖνον ἐπιβουλήν διαβάλλων, πρὸς γοῦν τοῖς ἄλλοις τοῦτο ἔφη ὅτι, ὧ μὴδ' ἐσελθεῖν ἐς τὸ συνέδριον μετὰ τὸ κήρυγμα τὸ χωρὶς τῶν βουλευτῶν τοὺς λοιποὺς ἐξεῖργον ἐξῆν, οὗτος ἐτόλμησε τὸν αὐτοκράτορα, οὗ τὴν φρουρὰν ἐπεπίστευτο, δολοφονή-
σας τὴν ἀρχὴν αὐτοῦ παρασπάσασθαι καὶ αὐτοκράτωρ πρότερον ἢ βουλευτῆς γενέσθαι, πολλὰ δὲ καὶ ³ περὶ ἑαυτοῦ οὐχ ὅτι τοῖς στρατιώταις ἀλλὰ καὶ τῇ βουλῇ τῷ τε δήμῳ καθυπισχνούμενος, κατὰ τε γὰρ τὸν τοῦ Ἀγούστου, ὧ καὶ τὴν ἡλικίαν τὴν ἑαυτοῦ ἀφωμοίου, καὶ κατὰ τὸν τοῦ Ἀντωνίνου τοῦ Μάρκου

- 4 ξῆλον ἅπαντα ἅπαξ πράξειν ἐπηγγείλατο, καὶ δῆτα καὶ αὐτὸ τοῦτο ἔγραψεν, αἰνιτιτόμενος πρὸς τὰς διαβολὰς τὰς ἐς αὐτὸν ὑπὸ τοῦ Μακρίνου θρυληθείσας, ὅτι τὴν ἡλικίαν τὴν ἐμὴν διαβαλεῖν ἐπεχείρησεν, αὐτὸς πενταετῇ υἱὸν ἀποδείξας.
- 2 ταῦτά τε οὖν τῇ βουλῇ ἐπέστειλε, καὶ τὰ ὑπομνήματα τὰ παρὰ τοῖς στρατιώταις γενόμενα τὰ τε γράμματα τοῦ Μακρίνου τὰ τῷ Μαξιμῷ γραφέντα ἔπεμψε μὲν τῇ γερουσίᾳ, ἔπεμψε δὲ καὶ τοῖς στρατεύμασιν, ἵν' ἐξ αὐτῶν ἔτι μᾶλλον τὴν τε ἐκείνου μνήμην μισήσωσι καὶ ἑαυτὸν ἀγαπήσωσιν. καὶ ἐν μὲν τῇ πρὸς τὴν βουλὴν ἐπιστολῇ τῷ τε πρὸς τὸν δῆμον γράμματι καὶ αὐτοκράτορα καὶ Καίσαρα, τοῦ τε Ἀντωνίνου υἱὸν καὶ τοῦ Σεουήρου ἔργονον, εὐσεβῇ τε καὶ εὐτυχῇ καὶ Αὔγουστον, καὶ ἀνθύπατον τὴν τε ἔξουσίαν τὴν δημορχικὴν ἔχοντα ἑαυτὸν ἐνέγραψε,
- 3 προλαμβάνων αὐτὰ π(ρὶν ψηφί)σθῆναι τῷ ματι οὐ τῷ τ ἀλλὰ τῷ τοῦ π ἐχρήσατο οἱ ἡσεν καὶ ανς τὰ τῶν στρατ(ιωτῶν ὑπο)μνήματα ο γὰρ δὴ τοῦ Μα(κρίνου) . . . ματα Καίσαρ δὲ δὴ δορυφ(όροις καὶ) Ἀλβανίοις τ(οῖς ἐν τῇ) Ἰταλίᾳ οὔσι καὶ ὁ ὕπατο(ς ἀναγο)ρεύσει η πρ λε καὶ τὰ με (Μά)ριος Κηνσω(ρῖνος) . . . προστασίαν ἀνεδέξατο Μακρίνου ε αὐτὸς ὡς οὐχ (ἱκανῶς) διὰ τῆς ἑαυτ(οῦ φωνῆς) δημοσιωθ ἀναγνῶναι τὰ γράμματ(α τοῦ Σαρ)δαναπάλλο(υ νος τοῦ κλ ἐς τοὺς ὑπ(ατευκότας) ἐγκατελέξατο, καὶ αὐτῷ ἐνετείλατο ἵνα, εἴ τις ἀνθίσταιτο, τῇ χειρὶ τῇ τῶν στρατιωτῶν χρήσεται.
- 5 ἂφ' οὗ δὴ καὶ ἄκουσα πάντα ἀνέγνω ἐκείνοις δ τῇ γὰρ ἐπαρτηθείσῃ ἀνάγκῃ οὐδὲν οὔτε τῶν δεόντων

οὔτε τῶν συμφερόντων σφίσι πράξαι ἠδυνήθησαν, ἀλλ' ὑπὸ τοῦ φόβου ἐξεπλάγησαν..... καὶ τὸν τε Μακρί(νον, ὃν) πολλὰ ἐπηνέ(κεσαν), ἐν πολε- 6 μίου μοίρα καὶ σὺν τῷ νίεϊ ἐλοιδορήσαν, καὶ τὸν Ταραύταν, ὃν καὶ πολέμιον ἀποδείξαι πολλάκις ἠθέληκεσαν, τότε ἐσέμνυνον, καὶ τὸν υἱὸν δῆθεν αὐτοῦ ἠΰχοντο ὅμοιον γενέσθαι αὐτῷ.

ἐν μὲν (οὖν τῇ Ῥώμῃ ταῦτα· ὁ (δὲ Ἀούι)τος 3 τὸν Πολλί(ωνα τ)ῆς Γερμανίας (ἄρ)ξαι προσέταξε(ν, ἐπεὶ) καὶ Βιθυνίας (ῥᾶσ)τι ἐκεῖνος (περιεγε)γόνει. αὐτὸς (δὲ περιμ)εῖνας τινὰς (ἡμέρας ἐ)ν τῇ Ἀντιοχ(είᾳ μέχρ)ις οὗ τὴν ἀρ(χήν παν)τόθεν ἐβε(βαιώσατο), ἐς τὴν Βιθυ(νίαν) ἦλθεν, πάρεδρον.....οι πολλάκις (όντινο)ῦν, ὥσπερ καὶ (κατὰ τὴν) Ἀντιόχειαν (εἰώθει, π)οιούμενος. (ἐνθα δ') ἐπιχειμάσας (ἐς τὴν Ἰτ)αλίαν 2 διὰ τῆς (Θράκης) καὶ τῆς Μυσίας (καὶ τῆς Παν)νο- 219 νίας ἐκα(τέρας ἐ)πορεύθη, κα(κεῖ μέχρ)ι τῆς τοῦ βί(ου τελευ)τῆς κατέμει(νεν, ἐν μ)έν τι καὶ σφό(δρα ἀγα-θο)ῦ αὐτοκράτο(ρος ἔργον) ποιήσας, πολλῶν γὰρ πολλὰ καὶ ἰδιωτῶν καὶ δῆμων, τῶν τε.....ἰ αὐτοῦ τούτων..... τῆς τε βουλῆς, καὶ ἰδία καὶ κοινῇ ἐς τε τὸν Καράκαλλον καὶ ἑαυτόν, ἐκ τῶν τοῦ Μακρίνου γραμμάτων, καὶ λόγῳ καὶ ἔργῳ ὑβρισάντων, οὐδενὶ τὸ παράπαν οὔτε ἐπεξιέναι ἔφη οὔτε ἐπεξῆλθεν, ἐς 3 δὲ δὴ τᾶλλα πάντα καὶ αἰσχροργότατα καὶ παρανομώτατα καὶ μισαιφονώτατα ἐξοκέילας, ὥστε τὰ μὲν τινα αὐτῶν μὴδ' ἀρχὴν πώποτ' ἐν τῇ Ῥώμῃ γενόμενα ὥς καὶ πάτρια ἀκμάσαι, τὰ δὲ καὶ τολμηθέντα ἄλλοτε ἄλλοις ὥς ἐκάστοις, ἔτεσι τρισὶ καὶ μηνσὶν ἐννέα ἡμέραις τε τέτταρσιν, ἐν αἷς ἤρξεν, ὥς ἂν τις ἀπὸ τῆς μάχης ἐν ἧ τὸ παντελὲς κράτος ἔσχευ ἀριθμήσειεν, ἀνθῆσαι. ἐφόνευσσε μὲν γὰρ ἐν τῇ Συρίᾳ τὸν τε Νέστορα καὶ 4

Φάβιον Ἀγριππῖνον τὸν ἄρχοντα αὐτῆς, τῶν τε ἱπ-
 πέων τῶν ἀμφὶ τὸν Μακρίνον τοὺς πρώτους· ὅπερ
 πον καὶ τῶν ἐν τῇ Ῥώμῃ τοὺς μάλιστα οἰκειωθέντας
 αὐτῷ εἰργάσατο· καὶ τῇ Ἀραβίᾳ Πεῖκαν Καιριανὸν
 τὸν ἐπιτετραμμένον αὐτῇ, ὅτι μὴ παραχοῆμα αὐτῷ
 5 προσέθετο, ἐν τε τῇ Κύπρῳ Κλαύδιον Ἀτταλον τὸν
 τῆς Θράκης ποτὲ ἄρξαντα, καὶ ὑπὸ μὲν τοῦ Σεουήρου
 ἐκ τοῦ συνεδρίου ἐν τῷ τοῦ Νίγρου πολέμῳ ἐκπε-
 σόντα, ὑπὸ δὲ τοῦ Ταραύτου ἐς αὐτὸ ἐπαναχθέντα,
 καὶ τότε ἐκ τοῦ κλήρου τῇ Κύπρῳ προσταχθέντα, ὅτι
 τῷ Κωμάζοντι προσεκεκρούκει· στρατευόμενον γάρ
 ποτε αὐτὸν ἐν Θράκῃ καὶ κακουργήσαντά τι ἐς τοὺς
 4 τριηρίτας ἀπεώσατο. τοιοῦτος γάρ τις ὁ Κωμάζων
 ὢν καὶ τοῦτο τοῦνομα ἐκ τε μύμων καὶ γελωτοποιίας
 ἔχων τῶν τε δορυφόρων ἤρξεν, ἐν μηδεμιᾷ τὸ παρά-
 παν ἐπιτροπείᾳ ἢ καὶ προστασίᾳ τινὶ πλήν τῆς τοῦ
 2 στρατοπέδου ἐξετασθεῖς, καὶ τὰς τιμὰς τὰς ὑπατικὰς
 ἔλαβε, καὶ μετὰ τοῦτο καὶ ὑπάτευσε καὶ ἐπολιάρχησεν,
 οὐχ ἅπαξ μόνον ἀλλὰ καὶ δεύτερον καὶ τρίτον, ὃ μη-
 δενὶ πώποτε ἄλλῳ ὑπῆρξεν· ὅθεν πον καὶ τοῦτ' ἐν
 3 τοῖς παρανοματάτοις ἐξαριθμῆσεται. ὁ μὲν οὖν Ἀτ-
 ταλος δι' ἐκεῖνον ἀπέθανεν, ὁ δὲ δὴ Τρικκιανὸς διὰ
 τοὺς Ἀλβανίους ὢν ἐγκρατῶς ἐπὶ τοῦ Μακρίνου
 ἡγεῖτο, καὶ ὅτι δραστήριός τε ἦν καὶ πολλοῖς στρα-
 τιώταις, ἐκ τε τῶν ἀρχῶν ὢν ἤρξε καὶ ἐκ τῆς πρὸς
 4 τὸν Ἀντωνῖνον συνουσίας, ἔγνωστο· διόπερ (καὶ ὑπὸ
 τοῦ Μακ)ρίνου τὴν ἄλλως προπεμφθεῖς ἐν Βιθυνίᾳ
 τὴν δίαιταν ἐποιεῖτο. τοῦτόν τε οὖν ἀπέκτεινε, καίτοι
 τῇ γερουσίᾳ περὶ αὐτοῦ γράψας ὅτι αὐτὸν εἰρχθέντα
 τῆς Ῥώμης, ὥσπερ καὶ τὸν Ἀσπρον τὸν Ἰούλιον, ὑπὸ
 5 τοῦ Μακρίνου ἀποκατέστησεν, καὶ Σύλλαν τὸν τῆς

Καππαδοκίας ἄρξαντα, καίπερ ἀπηλλαγμένον ἐξ αὐ-
 τῆς, ὅτι τ' ἐπολυπραγμόνει τινά, καὶ ὅτι μεταπεμ-
 φθεὶς ὑπ' αὐτοῦ ἐκ τῆς Ῥώμης ἀπήντησε τοῖς στρα-
 τιώταις τοῖς Κελτικοῖς οἵκαδε μετὰ τὴν ἐν τῇ Βιθυνίᾳ
 χειμασίαν, ἐν ἣ τινὰ ὑπετάραξαν, ἀπιούσιν. οὗτοι ⁶
 μὲν δὴ διὰ ταῦτα ἀπώλοντο, καὶ οὐδὲ ἐπεστάλη τι
 περὶ αὐτῶν τῇ γερουσίᾳ, Σήιος δὲ δὴ Κᾶρος ὁ Φου-
 σκιανοῦ τοῦ πολιαρχήσαντος ἔργονος ὅτι τε ἐπλούτει
 καὶ ὅτι μέγας καὶ νοῦν ἔχων ἦν, πρόφασιν ὥς καὶ
 συνιστάς τινας τῶν ἐν τῷ Ἀλβανῷ στρατευομένων,
 καὶ μόνου γε ἐκείνου ἀποδεικνύντος τινὰ ἤκουσεν ἐν
 τῷ παλατίῳ, ἐν ᾧ καὶ ἐσφάγη, Οὐαλεριανός τε Παῦ- ⁷
 τος ὅτι εἰκόνας τινὰς ἑαυτοῦ ἐπιχρύσους πρὸς παλ-
 λακίδων κοσμήματα ἐξετύπωσε· ἐκ γὰρ τούτου καὶ
 αἰτίαν ἔσχευ ὥς καὶ ἐς Καππαδοκίαν ὁμορον τῇ πα-
 τρίδι αὐτοῦ οὔσαν, Γαλάτης γὰρ ἦν, ἀπελθεὶν ἐπὶ
 νεωτερισμῷ διανοούμενος, καὶ κατὰ τοῦτο χρυσοῦς
 γλύμμα ἑαυτοῦ φέροντας ποιούμενος. καὶ ἐπὶ τούτοις ⁵
 καὶ ὑπὸ τῆς βουλῆς ἐθανατώθη ὁ Μεσσάλας ὁ Σίλιος
 ὅς τε Βάσσως ὁ Πομπώνιος, ἐγκλήματα λαβόντες ὅτι,
 ἔφη, τοῖς πραττομένοις ὑπ' αὐτοῦ οὐκ ἠρέσκοντο.
 τοῦτο γὰρ οὐδὲ τῇ βουλῇ γράψαι περὶ αὐτῶν ὄκη- ²
 σεν, ἐξεταστάς τε αὐτοὺς τοῦ ἑαυτοῦ βίου καὶ ἐπιτι-
 μητὰς τῶν ἐν τῷ παλατίῳ θρωμένων εἰπὼν εἶναι·
 “τὰς γὰρ τοι τῆς ἐπιβουλῆς δῆθεν αὐτῶν ἀποδείξεις
 οὐκ ἔπεμψα ὑμῖν” ἔφη, ὅτι μάτην ἀναγνωσθήσεσθαι
 ἔμελλον ἤδη σφῶν τεθνηκότων.” ὑπῆν δέ τι καὶ ³
 ἕτερον αἰτίημα πρὸς Μεσσάλαν, ὅτι πολλὰ ἐρρωμέ-
 νως ἐν τῷ συνεδρίῳ ἀπεφαίνετο· διότερ καὶ κατ'
 ἀρχὰς αὐτὸν ἐς τὴν Συρίαν, ὥς καὶ πάνυ τι αὐτοῦ
 δεόμενος, μετεπέμψατο, ὅπως μὴ καὶ καθηγεμῶν αὐτῷ
 ἀλλοδοξίας γένηται. τῷ δὲ δὴ Βάσσῳ, ὅτι γυναικα ¹

- καὶ εὐπρεπῇ καὶ εὐγενῇ εἶχεν· τοῦ τε γὰρ Σεουήρου
τοῦ Κλαυδίου καὶ τοῦ Ἀντωνίνου τοῦ Μάρκου ἀπόγο-
νος ἦν. ἀμέλει καὶ ἔγχευεν αὐτήν, μηδὲ ἐκθροηνῆσαι τὴν
⁵ συμφορὰν ἐπιτρέψας. καὶ περὶ μὲν τῶν γάμων αὐτοῦ,
ὧν τε ἐγάμει ὧν τε ἐγήματο, αὐτίκα λελεῖται· καὶ γὰρ
ἡνδρίζετο καὶ ἐθελύνετο καὶ ἔπραττε καὶ ἔπασχεν ἐκά-
τερα ἀσελγέστατα δὲ δὴ δυσ..... περὶ
αὐτῆς..... σία ἔφον σαντων
⁶ νος καὶ μ..... λιώνα δε α..... ὕφ' ὧν πε...
..... τευομεν τω τειχε κτο
ιδίαν..... (ἀ)μυνομε..... Σέργιος α.....
... τὸν Καρο..... τινὰ καὶ μ..... προσδιει...
..... ουν ἐκ τι..... δρωνων τινὰ
⁷ διατ..... ποιήσας..... ὑπ' αὐτ... ουσ.....
διωλομ..... δενος η..... τ' ἐκείνου.....
..... αἰτίαν ἐπι..... φόνῳ τὰ μ..... τε ἱπ-
πέων..... Καισαρείων..... ἐφθάρησαν.....
⁶ οὐδὲν δὲ ο..... (Γάννου)ν δὲ δὴ τὸν τὴν
ἐπανάστασιν κατασκευάσαντα, τὸν ἐς τὸ στρατόπεδον
αὐτὸν ἐσαγαγόντα, τὸν τοὺς στρατιώτας προσαποστή-
σαντα, τὸν τὴν νίκην αὐτῷ τὴν κατὰ τοῦ Μακρίνου
παρασχόντα, τὸν τροφέα, τὸν προστάτην, ἐν ἀρχῇ
εὐθὺς τῆς ἡγεμονίας ἐν τῇ Νικομηδείᾳ ἀποκτείνας
² ἀνοσιώτατος ἀνδρῶν ἐνομίσθη. ἄλλως μὲν γὰρ καὶ
τρυφερώτερον διητᾶτο καὶ ἡδέως ἐδωροδόκει, οὐ μὴν
οὔτε αἰτιός τινος κακοῦ οὐδενὶ ἐγένετο καὶ πολλοὺς
πολλὰ εὐηργέτησεν· τὸ δὲ μέγιστον, ἰσχυρῶς αὐτὸν
περιεῖπε, καὶ τῇ Μαίσῃ τῇ τε Σοαιμίδι σφόδρα ἤρεσκε,
τῇ μὲν ὅτι ἐτέθραπτο ὑπ' αὐτῆς, τῇ δὲ ὅτι συνώκει
³ τρόπον τινὰ αὐτῇ. ἀλλ' οὔτι γε διὰ τοῦτ' αὐτὸν κα-
τεχρήσατο, ὅποτε καὶ συμβόλαιον αὐτῷ γαιικὸν ποιῆ-
σαι καὶ Καίσαρα αὐτὸν ἀποδείξαι ἠθέλησεν, ἀλλ' ὅτι

σωφρόνως τε καὶ ἐμφρόνως ζῆν ὑπ' αὐτοῦ ἡναγκά-
 ζετο. καὶ αὐτός γε αὐτοχειρίᾳ πρῶτος αὐτὸν κατέ-
 τρωσε διὰ τὸ μηδένα τῶν στρατιωτῶν ἄρξαι τοῦ
 φόνου τολμῆσαι.

(ταῦτα μὲν) οὕτως ἐγένετο, . . . ὁ δὲ Οὐῆρος ἐπι- 7
 τολμήσας καὶ αὐτὸς τῇ μοναρχίᾳ ἐν τῷ τρίτῳ στρα-
 τοπέδῳ τῷ Γαλλικῷ, οὗ ἦρχεν, καὶ Γέλλιος Μάξιμος
 ἐκ τῆς αὐτῆς αἰτίας, καίπερ ὑποστρατηγῶν ἐν τῇ
 Συρίᾳ τῇ ἐτέρᾳ τοῦ τετάρτου τοῦ Σκυθικοῦ τείχους,
 ἐδικαιώθησαν. οὕτω γάρ που πάντα ἄνω κάτω συν- 2
 ἐχύθη ὥστε ἐκείνους τὴν ἔφεσιν τῆς ἀρχῆς τὸν μὲν
 ἐξ ἑκατοντάρχων ἐς τὴν γερουσίαν ἐσγραφέντα, τὸν
 δὲ ἱατροῦ υἱὸν ὄντα ἐς τὸν νοῦν ἐμβαλέσθαι. τούτους
 δὲ δὴ μόνους ὠνόμασα οὐχ ὅτι καὶ μόνοι ἐξεφρόνη-
 σαν, ἀλλ' ὅτι τῆς βουλῆς ἦσαν, ἐπεὶ τοι καὶ ἕτερός 3
 τις ἑκατοντάρχου υἱὸς ἐπεχείρησε τὸ αὐτὸ ἐκεῖνο
 στρατόπεδον τὸ Γαλλικὸν συνταράξαι, καὶ μάλα ἄλλος
 τις ἐριουργὸς τὸ τέταρτον, ἕτερός τε ἰδιώτης τὸν
 στόλον τὸν ἐν τῇ Κυζίκῳ ναυλοχοῦντα, ὅτε καὶ ὁ
 Ψευδαντωνῆνος ἐν τῇ Νικομηδείᾳ ἐχείμαζεν, καὶ ἄλλοι
 δὲ πολλοὶ ἄλλοθι, ὥστε καὶ ἐτοιμότατον ἦν τοῖς βουλο-
 μένοις ἄρξαι, τῷ καὶ παρ' ἐλπίδα καὶ παρὰ τὴν ἀξίαν
 πολλοὺς τῆς ἡγεμονίας ἐπιβεβατευκέναι, νεωτερίσαι
 τολμῆσαι. καὶ μηδεὶς ἀπιστήσῃ τῷ λεχθέντι· (τὰ μὲν 4
 γὰρ λοιπὰ) τὰ τῶν ἰδιωτῶν παρ' ἀνδρῶν ἀξιοπίστων
 (πυ)θόμενος, τὸ δὲ δὴ κατὰ τὸν στόλον αὐτὸς ἐγγύ-
 θεν ἐκ τῆς Περγάμου ἀκριβώσας ἔγραψα, ἥς, ὥσπερ
 καὶ τῆς Σμύρνης, ταχθεὶς ὑπὸ τοῦ Μακρίνου ἐπεστιά-
 τησα· ἀφ' οὗπερ οὐδὲ τῶν ἄλλων οὐδὲν ἀπιστόν μοι
 κατεφάνη.

φόνων μὲν οὖν ἐχόμενα ταῦτα αὐτῷ ἐπράχθη, 8
 ἔξω δὲ δὴ τῶν πατριῶν ἀπλᾶ μὲν καὶ μηδὲν μέγα

κακὸν ἡμῖν φέροντα, πλὴν καθ' ὅσον παρὰ τὸ καθεστηκὸς ἐκαινοτομήθη, ὅτι τε τῶν ὀνομάτων τινὰ τῶν ἐς τὴν ἡγεμονίαν αὐτοῦ τεινόντων, πρὶν ψηφισθῆναι, ὥσπερ εἶπον, αὐτὸς ἐαυτῷ ἔθετο, καὶ ὅτι τῇ τοῦ
 2 Μακρίνου ὑπατεία, μήτε χειροτονηθεὶς ἐπ' αὐτὴν μήτε ὅλως ἐφαψάμενος αὐτῆς, προδιήνυστο γάρ, αὐτὸν ἀντενέγραψε, καίτοι τὸ κατ' ἀρχὰς ἀπὸ τοῦ Ἀδουέντου ὡς καὶ μόνου ὑπατενκότος τὸν ἐνιαυτὸν ἐν τρισὶ γράμμασι διαδηλώσας, ὅτι τε δεύτερον δὴ ὑπατεύειν
 3 ἐπεχείρησεν, μηδεμίαν πρόσθεν μήτε ἀρχὴν λαβὼν μήτε τιμὴν ἀρχῆς, καὶ ὅτι τῇ ἐπινικίῳ στολῇ ὑπατεύων ἐν τῇ Νικομηδείᾳ, ἐν τῇ τῶν εὐχῶν ἡμέρᾳ, οὐκ ἐχρήσατο.

ἐγήμε δὲ Κορνηλίαν Παῦλαν, ἵνα δὴ θᾶσσον,
 1 ὥσπερ ἔφη, πατὴρ γένηται ὁ μὴδ' ἀνὴρ εἶναι δυνάμενος. ἐν δ' οὖν τοῖς γάμοις οὐχ ὅπως ἡ γερουσία ἢ τε ἱσπίας, ἀλλὰ καὶ αἱ γυναῖκες αἱ τῶν βουλευτῶν διανομὴν τινα ἔλαβον, ὃ τε δῆμος πεντήκοντα καὶ
 2 ἑκατὸν δραχμαῖς καὶ οἱ στρατιῶται ἑκατὸν πλείοσιν εἰστιάθησαν, μονομάχων τε ἀγῶνες ἐγένοντο, ἱμάτιον αὐτοῦ περιπόρφυρον ἐνδύντος, ὃ καὶ ἐν ταῖς εὐχολιμαίαις θέαις ἐπεποιήκει. καὶ θηρία ἄλλα τε πολλὰ καὶ ἐλέφας τίγριδες τε μία καὶ πεντήκοντα ἐσφάγησαν· ὃ μηδεπώποτε ἀθρόον ἐγγέρονει. εἶτα τὴν Παῦ-
 3 λαν ὡς καὶ κηλιδά τινα περὶ τὸ σῶμα ἔχουσιν ἀποπέμψας Ἀκυλία Σεουήρᾳ συνώκησεν, ἐκφανέστατα παρανομήσας· ἱερωμένην γὰρ αὐτὴν τῇ Ἑστία ἀσεβέστατα ἥσχυεν. ἐτόλμησε δὲ καὶ εἰπεῖν ὅτι ἵνα δὴ καὶ θεοπρεπεῖς παῖδες ἐκ τε ἐμοῦ τοῦ ἀρχιερέως ἐκ τε ταύτης τῆς ἀρχιερείας γεννῶνται, τοῦτ' ἐποίησα· καὶ ἐφ' οἷς αὐτὸν ἐν τῇ ἀγορᾷ αἰκισθέντα εἶτα ἐς τὸ

δεσμωτήριον ἐμβληθῆναι κἀνταῦθα θανατωθῆναι ἔδει, ἐπὶ τούτοις ἐκαλλωπίζετο. καὶ οὐδ' ἐκείνην μέντοι ἐπὶ πολὺ κατέσχευ, ἀλλ' ἑτέραν, εἴθ' ἑτέραν καὶ μάλα ἄλλην ἔγρημε, καὶ μετὰ τοῦτο πρὸς τὴν Σεουήραν ἐπανῆλθεν.

ἐγεγόνει δὲ καὶ τέρατα ἐν τῇ Ῥώμῃ, ἄλλα τε καὶ 10
ἐκ τοῦ ἀγάλλματος τῆς Ἰσίδος, ὃ ὑπὲρ τὸ ἀέτωμα τοῦ ναοῦ αὐτῆς ἐπὶ κυνὸς ὀχεῖται· τὸ γὰρ πρόσωπον ἐς τὸ ἔσω μετέστρεψεν. ὁ δὲ Σαρδανάπαλλος καὶ ἀγῶνας 2
ἐποίει καὶ θέας συχνάς, ἐν αἷς Αὐρήλιος Αἰλιξ ὁ ἀθλητῆς εὐδοκίμησεν, ὃς τοσοῦτον τοὺς ἀνταγωνιστὰς ὑπερῆρεν ὥστε πάλην τε ἅμα καὶ παγκράτιον ἐν τῇ Ὀλυμπίᾳ ἀγωνίσασθαι ἐθέλησαι, κἀν τοῖς Καπιτωλίοις καὶ ἅμω νικῆσαι. οἱ μὲν γὰρ Ἥλειοι 3
φθονήσαντες αὐτῷ, μὴ τὸ λεγόμενον δὴ τοῦτο ἀφ' Ἡρακλέους ὄρδοος γένηται, οὐδὲ ἐκάλεσαν ἐς τὸ στάδιον παλαιστὴν οὐδένα, καίπερ ἐν τῷ λευκώματι καὶ τοῦτο τὸ ἄθλημα προγράψαντες· ἐν δὲ δὴ τῇ Ῥώμῃ καὶ ἐνίκησεν ἐκάτερον, ὃ μηδεὶς ἄλλος ἐπεποιήκει.

τῶν δὲ δὴ παρανομημάτων αὐτοῦ καὶ τὸ κατὰ 11
τὸν Ἐλεγάβαλον ἔχεται, οὐχ ὅτι θεόν τινα ξενικὸν ἐς τὴν Ῥώμην ἐσήγαγεν, οὐδ' ὅτι καινοπρεπέστατα αὐτὸν ἐμεγάλυνεν, ἀλλ' ὅτι καὶ πρὸ τοῦ Διὸς αὐτοῦ ἤγαγεν αὐτόν, καὶ ὅτι καὶ ἱερέα αὐτοῦ ἑαυτὸν ψηφισθῆναι ἐποίησεν, ὅτι τε τὸ αἰδοῖον περιέτεμε, καὶ ὅτι χοιρείων κρεῶν, ὥς καὶ καθαρώτερον ἐκ τούτων 2
θρησκεύσων, ἀπείχετο, καὶ μέντοι καὶ ὅτι τὴν ἐσθῆ-

11, 1, 1. τῶν — 5, ἔλαβεν Xiphilinus ante 3, 2, 5, ἔγρημε.
2. ὥς — θρησκεύσων inserta ex V p. 762, qui post ἀπείχετο addit ἐβουλεύσατο μὲν παντάπασιν αὐτὸ ἀποκόψαι· ἀλλ' ἐκεῖνο μὲν τῆς μαλακίας ἕνεκα ποιῆσαι ἐπεθύμησε, τοῦτο δὲ ὡς καὶ τῇ τοῦ Ἐλεγαβάλου ἱερατείᾳ προσῆκον ἔπαρξεν· ἐξ οὗ δὴ καὶ ἑτέροις τῶν συνόντων συχνοῖς ὁμοίως ἐλυμήνατο.

τα τὴν βαρβαρικὴν, ἣ οἱ τῶν Σύρων ἱερεῖς χρῶνται, καὶ δημοσίᾳ πολλάκις ἐωρᾶτο ἐνδεδυμένος· ἀφ' οὗπερ οὐχ ἥκιστα καὶ τὴν τοῦ Ἀσσυρίου ἐπωνυμίαν ἔλαβεν. ἵνα δὲ παρῶ τὰς τε βαρβαρικὰς ὡδὰς ἃς ὁ Σαρδανάπαλλος τῷ Ἐλεγαβάλῳ ἦδε τῇ μητρὶ ἅμα καὶ τῇ τήθῃ, τὰς τε ἀπορρήτους θυσίας ἃς αὐτῷ ἔθνε, παῖδας σφαγιαζόμενος καὶ μαγγανεύμασι χρῶμενος, ἀλλὰ καὶ ἐς τὸν ναὸν αὐτοῦ λέοντα καὶ πίθηκον καὶ ὄφιν τινὰ ζῶντα ἐγκατακλείσας, αἰδοῖά τε ἀνθρώπου ἐμβαλὼν, καὶ ἄλλ' ἅττα ἀνοσιουργῶν, 12 περιάπτοις τέ τισι μυρίοις αἰεὶ ποτε χρῶμενος, — ἵνα ταῦτα παραδράμῃ, καὶ γυναιῖκα, τὸ γελοιότατον, Ἐλεγαβάλῳ ἐμνήστευσεν καθάπερ καὶ γάμου παίδων τε δεομένην. καὶ ἔδει γὰρ μήτε πενιχρὰν μήτε δυσγενῆ τινα εἶναι αὐτήν, τὴν Οὐρανίαν τὴν τῶν Καρχηδονίων ἐπελέξατο, καὶ ἐκεῖθεν τε αὐτὴν μετεπέμψατο καὶ ἐς τὸ παλάτιον καθίδρυσεν, ἔδνα τε αὐτῇ παρὰ πάντων τῶν ὑπηκόων, ὥσπερ καὶ ἐπὶ τῶν ἑαυτοῦ 2 γυναικῶν, ἤθροισεν. τὰ μὲν δὴ οὖν ἔδνα, ὅσα ἐδόθησαν ζῶντος αὐτοῦ μετὰ ταῦτα ἐσεπράχθη· τὴν δὲ δὴ προῖκα οὐκ ἔφη κομίσασθαι, πλὴν δύο λεόντων χρυσῶν, οἳ καὶ συνεχωνεύθησαν.

ὅτι ὁ Ψευδαντωνῖνος χρυσοῦς ἔσται πολλῷ καὶ ποικίλῳ κόσμῳ διαπρέπων. V p. 762.

ὅτι χρήματα πολλὰ ὁ Μακρῖνος ἐν τῷ βασιλικῷ εὐρῶν διεσπάθησεν, καὶ οὐκ ἐξήρκουν αἱ πρόσοδοι πρὸς τὰ ἀναλώματα. ib.

13 ἀλλ' οὗτος ὁ Σαρδανάπαλλος, ὁ καὶ τοὺς θεοὺς γάμον νόμῳ συνοικίζειν ἀξιῶν, ἀσελγέστατα αὐτὸς διεβίω. ἔγρημε μὲν γὰρ πολλὰς γυναικας, καὶ ἔτι

13, 1, 3. ἔγρημε — γυναικας et 4, ἄνευ — προσήσεως et 7, καὶ — 8, λαμβάνη inserta ex V p. 762.

πλείοσιν ἄνευ τινὸς νομίμου προσρήσεως συνείρ-
γνυτο, οὐ μέντοι ὥς καὶ αὐτός τι αὐτῶν θεόμενος,
ἀλλὰ ἵνα τῇ συγκοιμήσει τῇ μετὰ τῶν ἐραστῶν τὰ
ἔργα αὐτῶν μιμῆται καὶ κοινωνοὺς τῆς ὕβρεως, φύρ-
δην ἀναφερόμενος αὐταῖς, λαμβάνη. πολλὰ μὲν γὰρ 2
καὶ ἄτοπα, ἃ μῆτε λέγων μῆτε ἀκούων ἂν τις καρτε-
ρήσειεν, καὶ ἔδρασε τῷ σώματι καὶ ἔπαθε· τὰ δὲ δὴ
περιφανέστατα, καὶ ἃ μὴδ' ἂν ἀποκρύψαιτό τις, τάδε
ἐστίν. ἐς καπηλεῖα ἐδήει νύκτωρ περιθέταις κόμαις
χρώμενος, καὶ τὰ τῶν καπηλίδων εἰργάζετο. ἐς τὰ
πορνεία τὰ περιβόητα ἐσεφοίτα, καὶ τὰς ἐταίρας ἐξε-
λαύνων ἐπορνεύετο. καὶ τέλος ἐν τῷ παλατίῳ οἴκημά 3
τι ἀποδείξας ἐνταῦθα ἡσέλγαινε, γυμνός τ' αἰεὶ ἐπὶ
τῆς θύρας αὐτοῦ ἐστὼς ὥσπερ αἱ πόρνοι, καὶ τὸ συν-
δόνιον χρυσοῖς κρίκοις ἐξηρητημένον διασείων, τοὺς
τε παριόντας ἄβρα τε καὶ κεκλασμένη τῇ φωνῇ προσ-
εταιριζόμενος. ἦσαν γὰρ οἷς ἐξεπίτηδες τοῦτο ποιεῖν
προσετέτακτο. ὥσπερ γὰρ καὶ ἐς τᾶλλα, καὶ ἐς ἐκεῖνο 4
διερευνητὰς εἶχε συχνούς, δι' ὧν ἐπολυπραγμονεῖ
τοὺς μάλιστα αὐτὸν ἀρέσαι τῇ ἀκαθαρσίᾳ δυναμένους.
χρημάτα τε παρ' αὐτῶν συνέλεγε, καὶ ἐγναυροῦτο ταῖς
ἐμπολαῖς· πρὸς τε τοὺς συνασχημονοῦντάς οἱ διεφέ-
ρετο, πλείους τε ἐραστάς αὐτῶν ἔχειν καὶ πλεῖον
ἀργυροῖζεσθαι λέγων.

καὶ ταῦτα μὲν πρὸς πάντας ὁμοίως τοὺς χρωμέ- 14
νους αὐτῷ ἔδρα, ἥδη δὲ καὶ ἐξαίρετόν τινα ἄνδρα
ἔσχευ, ὃν Καίσαρα διὰ τοῦτ' ἀποδείξει ἡθέλησεν.
ἤλαυνε δὲ ἄρμα τῇ πρασίῳ στολῇ χρώμενος, ἰδίᾳ τε
καὶ οἶκοι, εἶγε οἶκον ἐν φάναι τοῦτ' εἶναι ἐνθα ἡρώ- 2
νοθέτουν οἱ τε ἄλλοι οἱ περὶ αὐτὸν πρῶτοι, καὶ ἱππεῖς
καὶ Καισάρειοι, καὶ οἱ ἑπαρχοὶ αὐτοῖ ἢ τε τήθη καὶ

14, 2, 2. καὶ ἱππεῖς καὶ Καισάρειοι inserta ex V p. 765.

ἡ μήτηρ καὶ αἱ γυναῖκες καὶ προσέτι καὶ τῶν ἐκ τῆς
βουλῆς ἄλλοι τε καὶ ὁ Λέων ὁ πολίαρχος, καὶ ἐθεῶντο
αὐτὸν καὶ ἄρματηλατοῦντα καὶ χρυσοῦς ὥσπερ τινα
τῶν τυχόντων αἰτοῦντα, τοὺς τε ἀγωνοθέτας καὶ τοὺς
στρατιώτας προσκυνοῦντα.

- 3 ὅτι ἐν τῷ δικάζειν τινα ἄνθρωπος πῶς εἶναι ἐδόκει,
ἐν δὲ δὴ τοῖς ἄλλοις τῷ ἔργῳ καὶ τῷ σχήματι τῆς
φωνῆς ὠραῖζέτο. τά τε γὰρ ἄλλα καὶ ὠρχεῖτο, οὔτι
γε ἐν ὀρχήστρᾳ μόνον, ἀλλὰ καὶ ἐμβαδίζων τρόπον
4 τινα καὶ θύων ἀσπασζόμενός τε καὶ δημηγορῶν. καὶ
τέλος, ἴν' ἤδη ἐπὶ τὸν ἐξ ἀρχῆς λόγον ἐπανέλθω, καὶ
ἐγῆματο, γυνή τε καὶ δέσποινα βασιλῆς τε ὠνομάζετο,
καὶ ἡριούργει, κεκρύφαλόν τε ἔστιν ὅτε ἐφόρει, καὶ
τοὺς ὀφθαλμοὺς ἐνηλείφετο, ψιμυθίῳ τε καὶ ἐγκούσῃ
ἐχρίετο. ἅπαξ μὲν γὰρ ποτε ἀπενείρατο τὸ γένειον,
καὶ ἐπ' αὐτῷ ἐορτήν ἤγαγε· μετὰ δὲ τοῦτ' ἐψιλί-
ζετο, ὥστε καὶ ἐκ τούτου γυναικίζειν. καὶ πολλάκις
15 καὶ κατακείμενος τοὺς βουλευτὰς ἡσπάζετο. ὁ δὲ δὴ
ἄνθρωπος αὐτῆς Ἰεροκλῆς ἦν, Καρικὸν ἀνδράποδον, Γορ-
δίου ποτὲ παιδικὰ γενόμενον, παρ' οὗ καὶ ἄρματη-
λατεῖν ἔμαθεν. καὶ τούτου καὶ παραδοξότατα αὐτοῦ
ἡράσθη· ἐν γὰρ τοι ἱπποδρομίᾳ τινὶ ἐκπεσὼν τοῦ
ἄρματος κατ' αὐτὴν τὴν τοῦ Σαρδαναπάλλου ἑδραν
2 τό τε κράνος ἐν τῇ πτώσει ἀπέριψε, καὶ ἐκφανεῖς
αὐτῷ, λειογένειος δ' ἔτι ἦν καὶ κόμη ξανθὴ ἐκεκό-
σμητο, ἀνηρπάσθη τε εὐθύς ἐς τὸ παλάτιον, καὶ τοῖς
νυκτερινοῖς ἔργοις ἔτι καὶ μᾶλλον ἐλὼν αὐτὸν ὑπερ-
ηυξήθη, ὥστε καὶ ὑπὲρ αὐτὸν ἐκεῖνον ἰσχυῖσαι, καὶ
βραχύ τι νομισθῆναι τὸ τὴν μητέρα αὐτοῦ ἔτι δούλην
οὔσαν ἐς τε τὴν Ῥώμην ὑπὸ στρατιωτῶν ἀχθῆναι
καὶ ταῖς τῶν ὑπατευκότων γυναιξὶ συναριθμηθῆναι.

14, 3, 3. ὅτι — ὠραῖζέτο et 4, ψιμυθίῳ — ἐχρίετο et
15, 1, 2. Γορδίου — γενόμενον inserta ex V p. 765.

πολλάκις μὲν γὰρ καὶ ἄλλοι τινὲς ἐτιμήθησαν ὑπ' αὐτοῦ καὶ ἡδυνήθησαν, οἱ μὲν ὅτι συνεπανέστησαν, οἱ δ' ὅτι ἐμοίχευον αὐτόν· καὶ γὰρ μοιχεύεσθαι δοκεῖν, ἵνα κὰν τούτῳ τὰς ἀσελγεστάτας γυναῖκας μιμῆται, ἥθελε, καὶ πολλάκις ἐκὼν καὶ ἐπ' αὐτοφώρῳ ἡλίσκετο, καὶ διὰ τοῦτο καὶ ἐλοιδορεῖτο ἀσελγῶς πρὸς τοῦ ἀνδρός, καὶ ὥστε καὶ ὑπώπια σχεῖν πληγὰς ἐλάμβανεν. ἐκεῖνον δ' οὖν οὕτως οὐ κούφη τινὲ φορᾷ ἀλλὰ πόνῳ καὶ δευσοποιῷ ἔρωτι ἡγάπα, ὥστε μὴ ὅτι ἐπὶ τοιούτῳ τινὲ ἀγανακτῆσαι, ἀλλὰ καὶ τὸνναντίον ἐπ' αὐτοῖς ἐκείνοις μᾶλλον αὐτὸν φιλῆσαι, καὶ Καίσαρα ὄντως ἀποφῆναι ἐθελῆσαι, καὶ τῇ τε τήθῃ διὰ τοῦτο ἐμποδὼν γενομένη ἀπειλῆσαι, καὶ τοῖς στρατιώταις οὐχ ἥκιστα δι' αὐτὸν προσκροῦσαι.

καὶ ὁ μὲν ἐμελλέ που καὶ διὰ ταῦτα ἀπολεισθαι, 16
 Αὐρήλιος δὲ δὴ Ζωτικός, ἀνὴρ Συμυρναῖος, ὃν καὶ μάγειρον ἀπὸ τῆς τοῦ πατρὸς τέχνης ἐκάλουν. καὶ ἐφιλήθη πάνυ ὑπ' αὐτοῦ καὶ ἐμισήθη, καὶ διὰ τοῦτο καὶ ἐσώθη. οὗτος γὰρ δὴ καλὸν μὲν καὶ τὸ πᾶν σώ- 2
 μα ὥς γε καὶ ἐν ἀθλήσει ἔχων, πολὺ δὲ δὴ πάντας τῷ τῶν αἰδοίων μεγέθει ὑπεραίρων, ἐμηνύθη τε αὐτῷ ὑπὸ τῶν ταῦτα ἐξεταζόντων, καὶ ἐξαίφνης ἐκ τῶν ἀγώνων ἀναρπασθεὶς ἀνήχθη τε ἐς τὴν Ῥώμην ὑπὸ πομπῆς ἀπλέτου καὶ ὅσῃν οὔτε Αὐγαρος ἐπὶ τοῦ Σεουήρου οὔτε Τιριδάτης ἐπὶ τοῦ Νέρωνος ἔσχε, πρό- 3
 κοιτός τε καὶ πρὶν ὀφθῆναι οἱ ἀποδειχθεὶς, καὶ τῷ τοῦ Ἀουίτου τοῦ πάππου αὐτοῦ ὀνόματι τιμηθεὶς, καὶ στεφανώμασιν ὥσπερ ἐν πανηγύρει ἡσκημένος. ἐς τὸ παλάτιον λυχνοκάλα πολλῇ λαμπόμενος ἐσῆλθε. καὶ ὃς ἰδὼν αὐτὸν ἀνέθορέ τε ἐρρυσθμισμένως, καὶ 4
 προσειπόντα, οἷα εἰκὸς ἦν, "κύριε αὐτοκράτορ χαῖρε."

θαυμαστῶς τὸν τε αὐχένα γυναικίσας καὶ τοὺς ὀφθαλμοὺς ἐπεγκλάσας ἡμείψατο, καὶ ἔφη οὐδὲν διστάσας
 5 "μή με λέγε κύριον· ἐγὼ γὰρ κυρία εἰμί." καὶ ὁ μὲν συλλουσάμενός τε αὐτῷ παραχοῆμα, καὶ ἐπὶ πλείον ἐκ τῆς γυμνώσεως, ἅτε καὶ ἰσόρροπον τῇ φήμῃ εὐρῶν αὐτὸν ὄντα, πασχητιάσας ἐν τε τοῖς στέρνοις αὐτοῦ κατεκλίθη, καὶ τοῖς κόλποις ὥσπερ τις ἐρωμένη δεῖ-
 10 πνον εἶλετο· ὁ δὲ Ἱεροκλῆς φοβηθεὶς μὴ καὶ μᾶλλον αὐτὸν ἑαυτοῦ δουλώσῃται, καὶ τι δι' αὐτοῦ δεινόν, οἷα ἐν ἀντερασταῖς εἶωθε γίνεσθαι, πάθη, φαρμάκῳ τιμὴ αὐτὸν διὰ τῶν οἰνοχόων, προσφιλῶν πον ἑαυτῷ ὄντων, ἐξεθήλυνε. καὶ οὕτως ἐκεῖνος ἀστυσία ἐπὶ πᾶσαν τὴν νύκτα συσχεθεὶς ἀφηρέθη τε πάντων ὧν ἐτετυχήκει, καὶ ἐξηλάθη ἐκ τε τοῦ παλατίου καὶ ἐκ τῆς Ῥώμης καὶ μετὰ ταῦτα καὶ ἐκ τῆς λοιπῆς Ἰταλίας ὃ καὶ ἔσωσεν αὐτόν.

- 17 ἔμελλε δέ που καὶ αὐτὸς ὁ Σαρδανάπαλλος ἀξιό-
 20 ταν τῆς μιαιρίας τῆς ἑαυτοῦ μισθὸν οὐ πολὺ ὅσπερ κομιεῖσθαι. ἅτε γὰρ ταῦτα ποιῶν καὶ ταῦτα πάσχων ἐμισήθη ὑπὸ τε τοῦ δήμου καὶ ὑπὸ τῶν στρα-
 25 τιωτῶν, οἷς μάλιστα προσέκειτο, καὶ τελευταῖον καὶ ἐν αὐτῷ τῷ στρατοπέδῳ ὑπ' αὐτῶν ἐσφάγη. ἔσχε
 2. 1. 221 δὲ οὕτως. τὸν Βασιλιανὸν τὸν ἀνεψιὸν αὐτοῦ ἐς τὸ συνέδριον ἐσαγαγών, καὶ τὴν Μαῖσαν καὶ τὴν Σοαι-
 3 μίδα ἐκατέρωθεν παραστησάμενος, παῖδα ἔθετο, ἑαυ-
 τὸν δὲ ὡς καὶ πατέρα ἐξαίφνης τηλικούτου παιδίου, ὡς καὶ πολὺ τῇ ἡλικίᾳ αὐτοῦ προέχοντα, ἐμακάρισε, καὶ μηδὲν ἄλλου τέκνου δεῖσθαι ἔφησεν, ἵνα ἡ οἰκία
 3 αὐτοῦ ἄνευ ἀθυμιῶν διαγένηται· καὶ γὰρ τὸν Ἐλε-
 γάβαλον τοῦτό τέ οἱ ποιῆσαι καὶ Ἀλέξανδρον αὐτὸν προσονομάσαι κεκελευκέναι. καὶ ἔγωγε πείθομαι ἐκ θείας τινὸς παρασκευῆς ὡς ἀληθῶς αὐτὰ γερονέ-

ναι, τεκμαιρόμενος οὐχ οἷς ἐκεῖνος εἶπεν, ἀλλ' ἐκ τε
 τοῦ λεχθέντος αὐτῷ ὑπό τινος, ὅτι ἄρα τις Ἀλέξαν-
 δρος ἐξ Ἑμέσης ἐλθὼν αὐτὸν διαδέξεται, καὶ ἐκ τοῦ
 συμβεβηκότος ἐν τε τῇ Μυσίᾳ τῇ ἄνω καὶ τῇ Θράκῃ.
 ὀλίγον γὰρ τούτων πρότερον δαίμων τις, Ἀλέξανδρός 18
 τε ὁ Μακεδὼν ἐκεῖνος εἶναι λέγων καὶ τὸ εἶδος αὐτοῦ
 τὴν τε σκευὴν ἅπασαν φέρων, ὠρμήθη τε ἐκ τῶν
 περὶ τὸν Ἰστρον χωρίων, οὐκ οἶδ' ὅπως ἐκείνη ἐκ-
 φανείς, καὶ διὰ τε τῆς Ἀσίας καὶ τῆς Θράκης διεξῆλθε
 βακχεύων μετ' ἀνδρῶν τετρακοσίων, θύρσους τε καὶ
 νεβρίδας ἐνεσκευασμένων, κακὸν οὐδὲν δοῶντων.
 ὠμολόγητο δὲ παρὰ πάντων τῶν ἐν τῇ Θράκῃ τότε 2
 γενομένων ὅτι καὶ καταγαγαὶ καὶ τὰ ἐπιτήδεια αὐτῷ
 πάντα δημοσίᾳ παρεσκευάσθη· καὶ οὐδεὶς ἐτόλμησεν
 οὔτ' ἀντειπεῖν οἱ οὔτ' ἀντᾶραι, οὐκ ἄρχων, οὐ στρα-
 τιώτης, οὐκ ἐπίτροπος, οὐχ οἱ τῶν ἐθνῶν ἡγούμενοι,
 ἀλλ' ὥσπερ ἐν πομπῇ τινι μεθ' ἡμέραν ἐκ προορῆ-
 σεως ἐκομίσθη μέχρι τοῦ Βυζαντίου. ἐντεῦθεν γὰρ 3
 ἐξαναχθεὶς προσέσχε μὲν τῇ Χαλκηδονίᾳ γῇ, ἐκεῖ δὲ
 δὴ νυκτὸς ἱερὰ τινα ποιήσας καὶ ἵππον ξύλινον κα-
 ταχώσας ἀφανὴς ἐγένετο. ταῦτα μὲν ἐν τῇ Ἀσίᾳ ἐτι,
 ὥς εἶπον, ὦν, πρὶν καὶ ὅτιοῦν περὶ τὸν Βασιανὸν
 ἐν τῇ Ρώμῃ γενέσθαι, ἔμαθον.

ἕως μὲν οὖν ὁ Σαρδανάπαλλος τὸν ἀνεψιὸν ἐφί- 19
 λει, ἐσώζετο· ἐπεὶ δὲ πάντας ὑπώπτευε καὶ ἐμάν-
 θανε πρὸς ἐκεῖνον ῥέποντας ὀλοσχερῶς ταῖς εὐνοίαις,
 ἐτόλμησε μεταγνῶναι καὶ πάντα ἐπὶ καθαιρέσει αὐ-
 τοῦ ἔπραττεν. ὥς δέ ποτε καὶ ἀνελεῖν αὐτὸν ἐπεχεί-
 ρησεν, οὐ μόνον οὐδὲν ἤνυσεν, ἀλλὰ καὶ αὐτὸς ἀπο-
 θανεῖν ἐκινδύνευσεν· ὃ τε γὰρ Ἀλέξανδρος ὑπό τε 2
 τῆς μητρὸς καὶ τῆς τήθης ὑπό τε τῶν στρατιωτῶν
 ἰσχυρῶς ἐφυλάσσετο, καὶ οἱ δορυφόροι αἰσθόμενοι

τὴν ἐπιχείρησιν τοῦ Σαρδαναπάλλου δεινῶς ἐθορύ-
 βησαν, οὐ πρὶν τε ἐπαύσαντο στασιάζοντες ἢ τὸν
 Σαρδανάπαλλον τὸ στρατόπεδον σὺν τῷ Ἀλεξάνδρῳ
 3 καταλαβόντα, πολλά τε ἰκετεύσαντα καὶ τοὺς ἐξαιτη-
 θέντας παρ' αὐτῶν τῶν συνασελγαινόντων αὐτῷ
 ἐκδοῦναι ἀναγκασθέντα, ὑπὲρ τε τοῦ Ἱεροκλέους
 οἰκτρὰ λαλήσαντα καὶ δάκρυσι κλαύσαντα, τὴν τε
 σφαγὴν τὴν ἑαυτοῦ προδείξαντα, καὶ ἐπειπόντα ἕνα
 μοι τοῦτον χαρίσασθε, ὅ,τι βούλεσθε περὶ αὐτοῦ
 ὑποτοπήσαντες, ἢ ἐμὲ ἀποκτείνετε," μόλις αὐτοὺς
 4 ἐκμειλίξασθαι. τότε μὲν οὖν μόλις ἐσώθη· καὶ γὰρ
 καὶ ἡ τήθη αὐτοῦ ἐμίσει τε αὐτὸν ἐφ' οἷς ἔπραττεν,
 ὥς οὐδὲ τοῦ Ἀντωνίνου υἱὸν ὄντα, καὶ πρὸς τὸν
 Ἀλέξανδρον ὥς καὶ ὄντως ἐξ αὐτοῦ γεγνονότα ἀπέ-
 20 κλινε· μετὰ δὲ ταῦτα ἐπιβεβουλευκῶς πάλιν τῷ
 a. C. 222 Ἀλεξάνδρῳ, καὶ θορυβησάντων ἐπὶ τούτῳ τῶν δορυ-
 φόρων σὺν αὐτῷ ἐς τὸ στρατόπεδον ἐσελθών, ὥς
 ἦσθετο φυλαττόμενον ἑαυτὸν ἐπὶ ἀναιρέσει, ἐπειδὴ
 καὶ αἱ μητέρες αὐτῶν ἐκφανέστερον ἢ πρὶν ἀλλήλαις
 μαχόμεναι τοὺς στρατιώτας ἠρέθιζον, φεύγειν πως
 2 ἐπεχείρησε. καὶ ἔμελλεν ἐς τύλλον ἐμβληθεὶς ἐκ-
 θρᾶναί ποι, φωραθεὶς δὲ ἀπεσφάγη, ὀκτωκαίδεκα
 ἔτη γεγονώς. καὶ αὐτῷ καὶ ἡ μήτηρ, περιπλακεῖσα
 γὰρ ἀπρὶξ εἶχετο, συναπώλετο. καὶ αἱ τε κεφαλαὶ
 αὐτῶν ἀπεκόπησαν, καὶ τὰ σώματα γυμνωθέντα τὸ
 μὲν πρῶτον διὰ πάσης τῆς πόλεως ἐσύρη, ἔπειτα τὸ
 μὲν τῆς γυναικὸς ἄλλως πως ἐρρίφη, τὸ δὲ ἐκείνου
 21 ἐς τὸν ποταμὸν ἐνεβλήθη. καὶ αὐτῷ ἄλλοι τε καὶ ὁ
 Ἱεροκλῆς οἱ τε ἑπαρχοὶ συναπώλουντο καὶ Αὐρήλιος
 Εὐβουλος, ὃς Ἑμεσηνὸς μὲν τὸ γένος ἦν, καὶ ἐς το-
 σοῦτον ἀσελγείας καὶ μιαιφίας ἐχώρησεν ὥστε καὶ ὑπὸ

τοῦ δήμου πρότερον ἐξαίτηθῆναι· τοὺς γὰρ δὴ καθόλου λόγους ἐπιτετραμμένος οὐδὲν ὅτι οὐκ ἐδήμευσεν. τότε δ' οὖν ὑπὸ τε τοῦ δήμου καὶ τῶν στρατιωτῶν διεσπάσθη, καὶ Φουλούιος σὺν αὐτῷ ὁ πολίαρχος. καὶ αὐτὸν ὁ Κωμάζων, ὡς καὶ τὸν πρὸ² αὐτοῦ, διεδέξατο· ὥσπερ γὰρ προσωπεῖόν τι ἐς τὰ θέατρα ἐν τῷ διακένῳ τῆς τῶν κωμωδῶν ὑποκρίσεως ἐσεφέρετο, οὕτω καὶ ἐκεῖνος τῇ τῶν πολιαρχησάντων ἐπ' αὐτοῦ κενῇ χώρᾳ προσετίττετο. ὁ τε Ἐλεγάβαλος αὐτὸς ἐκ τῆς Ῥώμης παντάπασιν ἐξέπεσε.

τὰ μὲν τοῦ Τιβερίνου οὕτως ἔσχε, καὶ οὐδεὶς³ οὐδὲ τῶν συγκατασκευασάντων αὐτῷ τὴν ἐπανάστασιν καὶ μέγα ἐπ' αὐτῷ δυνηθέντων, πλὴν ἐνός που, ἐσώθη.

EPITOME LIB. LXXX.

Ἀλέξανδρος δὲ μετ' ἐκεῖνον εὐθύς αὐταρχή-
σας Δομιτίῳ τινὶ Οὐλπιανῷ τήν τε τῶν δορυφό-
ρων προστασίαν καὶ τὰ λοιπὰ τῆς ἀρχῆς ἐπέτρεψε
πράγματα.

- 2 ταῦτα μὲν ἀκριβώσας, ὥς ἕκαστα ἡδυνήθην, συν-
έγραψα· τὰ δὲ δὴ λοιπὰ ἀκριβῶς ἐπεξελεθεῖν οὐχ
οἷός τε ἐγενόμην διὰ τὸ μὴ ἐπὶ πολὺν χρόνον ἐν τῇ
Ῥώμῃ διατρίψαι. ἔκ τε γὰρ τῆς Ἀσίας ἐς τὴν Βιθυ-
νίαν ἐλθὼν ἡρῳώστησα, καὶ κεῖθεν πρὸς τὴν ἐν τῇ
- 3 Ἀφρικῇ ἡγεμονίαν ἡπείχθην, ἐπανελθὼν τε ἐς τὴν
Ἰταλίαν εὐθέως ὥς εἰπεῖν ἔς τε τὴν Δελματίαν καὶ
τεῦθεν ἐς τὴν Παννονίαν τὴν ἄνω ἄρξων ἐπέμφθην,
καὶ μετὰ τοῦτ' ἐς τὴν Ῥώμην καὶ ἐς τὴν Καμπανίαν
- 2 ἀφικόμενος παραχοῆμα οἴκαδε ἐξωρμήθην. διὰ μὲν
οὖν ταῦτα οὐκ ἡδυνήθην ὁμοίως τοῖς πρόσθεν καὶ τὰ
λοιπὰ συνθεῖναι, κεφαλαιώσας μέντοι ταῦτα, ὅσα
γε καὶ μέχρι τῆς δευτέρας μου ὑπατείας ἐπράχθη,
διηγήσομαι.
- 2 ὁ Οὐλπιανὸς πολλὰ μὲν τῶν οὐκ ὀρθῶς ὑπὸ τοῦ
Σαρδαναπάλλου πραχθέντων ἐπηνώρθωσε, τὸν δὲ δὴ
Φλαουιανὸν τόν τε Χρηστον ἀποκτείνας, ἵνα αὐτοὺς
διαδέξῃται, καὶ αὐτὸς οὐ πολλῷ ὕστερον ὑπὸ τῶν
δορυφόρων ἐπιθεμένων οἱ νυκτὸς κατεσφάγη, καίτοι
καὶ πρὸς τὸ παλάτιον ἀναδραμὼν καὶ πρὸς αὐτὸν τὸν
- 3 αὐτοκράτορα τήν τε μητέρα αὐτοῦ καταφυγών. ζῶντος
δ' οὖν ἔτι αὐτοῦ στάσις μεγάλη τοῦ δήμου πρὸς τοὺς
δορυφόρους ἐκ βραχείας τινὸς αἰτίας ἐγένετο, ὥστε

καὶ ἐπὶ τρεῖς ἡμέρας μάχεσθαι τε ἀλλήλοις καὶ πολλοὺς ἀπ' ἀμφοτέρων ἀπολέσθαι. ἡττώμενοι δὲ οἱ στρατιῶται πρὸς ἔμπρησιν τῶν οἰκοδομημάτων ἐτράποντο· καὶ τούτου δεισας ὁ δῆμος μὴ καὶ πᾶσα ἡ πόλις φθαρῇ, καὶ ἄκων σφίσι συνηλλάγη. ταῦτά τε οὖν ἐγένετο, καὶ ὁ Ἐπάγαθος, ὡς καὶ αἴτιος τῷ Οὐλπιανῷ τοῦ ὀλέθρου τὸ πλεον γενόμενος, ἔς τε Αἰγυπτον ὡς ἄρξων αὐτῆς ἐπέμφθη, ἵνα μὴ τις ἐν τῇ Ῥώμῃ κολασθέντος αὐτοῦ ταραχὴ γένηται, καὶ κεῖθεν ἔς Κρήτην ἀπαχθεὶς ἐδικαιώθη.

πολλὰ δὲ καὶ παρὰ πολλῶν ἐπαναστάσεις γενόμεναι, καὶ τινες καὶ ἰσχυρῶς ἐκφοβήσασαι, κατεπαύθησαν· τὰ δὲ ἐν τῇ Μεσοποταμίᾳ καὶ φοβερώτερα, καὶ ἀληθέστερον δέος σύμπασιν, οὐχ ὅτι τοῖς ἐν Ῥώμῃ ἀλλὰ καὶ τοῖς ἄλλοις, παρέσχεν. Ἀρταξέρξης γάρ τις Πέρσης τοὺς τε Πάρθους τρισὶ μάχαις νικήσας, καὶ τὸν βασιλέα αὐτῶν Ἀρτάβανον ἀποκτείνας, ἐπὶ τὰ Ἄτρα ἐπεστράτευσεν, ἐπιβασίαν ἀπ' αὐτῶν ἐπὶ τοὺς Ῥωμαίους ποιούμενος. καὶ τὸ μὲν τεῖχος διέρρηξεν, συκνοὺς δὲ δὴ τῶν στρατιωτῶν ἐξ ἐνέδρας ἀποβαλὼν ἐπὶ τὴν Μηδίαν μετέστη, καὶ ἐκείνης τε οὐκ ὀλίγα καὶ τῆς Παρθίας, τὰ μὲν βία τὰ δὲ καὶ φόβῳ, παραλαβὼν ἐπὶ τὴν Ἀρμενίαν ἤλασε, κἀνταῦθα πρὸς τε τῶν ἐπιχωρίων καὶ πρὸς Μήδων τινῶν τῶν τε τοῦ Ἀρταβάνου παίδων πταίσας, ὡς μὲν τινες λέγουσιν, ἔφυγεν, ὡς δ' ἕτεροι, ἀνεχώρησε πρὸς παρασκευὴν δυνάμεως μείζονος. οὗτός [τε] οὖν φοβερὸς ἡμῖν ἐγένετο, στρατεύματί τε πολλῷ οὐ μόνον τῇ Μεσοποταμίᾳ ἀλλὰ καὶ τῇ Συρίᾳ ἐφεδρεύσας, καὶ ἀπειλῶν ἀνακτιήσεσθαι πάντα, ὡς καὶ προσήκοντά οἱ ἐκ προγόνων, ὅσα ποτὲ οἱ πάλαι


Πέρσαι μέχρι τῆς Ἑλληνικῆς θαλάσσης ἔσχον, οὐχ
 ὅτι αὐτὸς λόγου τινὸς ἄξιος, ἀλλ' ὅτι οὕτω τὰ στρα-
 τιωτικά ἡμῖν δικάζεται ὥστε τοὺς μὲν καὶ προστί-
 2 θεσθαι αὐτῷ τοὺς δὲ οὐκ ἐθέλιν ἀμύνεσθαι. το-
 σαύτη γὰρ ἄμα τρυφῇ καὶ ἐξουσίᾳ ἀνεπιπληξία τε
 χρῶνται ὥστε τολμῆσαι τοὺς μὲν ἐν τῇ Μεσοπο-
 ταμίᾳ τὸν ἄρχοντα σφῶν Φλαούιον Ἡρακλέωνα ἀπο-
 κτεῖναι, τοὺς δὲ δορυφόρους πρὸς τῷ Οὐλπιανῷ
 καὶ ἐμὲ αἰτιάσασθαι ὅτι τῶν ἐν τῇ Παννονίᾳ στρα-
 τιωτῶν ἐγκρατῶς ἦρξα, καὶ ἐξαιτῆσαι, φοβηθέντας
 μὴ καὶ ἐκείνους τις ὁμοίως τοῖς Παννονικοῖς ἄρχε-
 5 σθαι καταναγκάσῃ. οὐ μέντοι προετίμησέ τι αὐτῶν
 ὁ Ἀλέξανδρος, ἀλλὰ καὶ τοῦναντίον ἄλλως τε ἐσέ-
 μυνέ με καὶ δεύτερον ὑπατεύσοντα σὺν αὐτῷ ἀπέ-
 δειξε, τὸ τε ἀνάλωμα τὸ τῆς ἀρχῆς αὐτὸς ἀναλώσειν
 ὑπεδέξατο. ἀχθесθεντων δὲ αὐτῶν ἐπὶ τούτοις ἐφο-
 βήθη μὴ καὶ ἀποκτείνωσί με ἐν τῷ τῆς ἀρχῆς
 σχήματι ἰδόντες, καὶ ἐκέλευσεν ἔξω τῆς Ῥώμης ἐν
 τῇ Ἰταλίᾳ πού διατρίψαι τὸν τῆς ὑπατείας χρό-
 νον. καὶ οὕτω μετὰ ταῦτα ἔς τε τὴν Ῥώμην καὶ
 2 ἔς τὴν Καμπανίαν πρὸς αὐτὸν ἦλθον, καὶ συν-
 διατρίψας τινὰς ἡμέρας αὐτῷ, τοῖς τε στρατιώταις
 μετὰ πάσης ἀδείας ὀφθεῖς, ἀπῆρα οἴκαδε παρέμε-
 νος ἐπὶ τῇ τῶν ποδῶν ἀρρωστίᾳ, ὥστε πάντα τὸν
 3 λοιπὸν τοῦ βίου χρόνον ἐν τῇ πατρίδι ζῆσαι, ὥσπερ
 πού καὶ τὸ δαιμόνιον ἐν τῇ Βιθυνίᾳ ἦδη μοι ὄντι
 σαφέστατα ἐδήλωσεν. ὅναρ γὰρ ποτε ἔδοξα προσ-
 τάσσεσθαι ὑπ' αὐτοῦ προσγράψασθαι τῷ ἀκροτε-
 λευτέρῳ τὰ ἔπη τάδε,


Ἐκτορα δ' ἐκ βελέων ὑπάγε Ζεὺς ἐκ τε κονίης


ἐκ τ' ἀνδροκτασίης ἐκ θ' αἵματος ἐκ τε κυδοιμοῦ.

CORRIGENDA.

- Vol. 1, p. 76 antepenult. l. μεθεξέξει. — 83 penult. et] l. ex.
— 86. 2. 12. l. ἀσφαλῶς. — 90. 10. l. ἄλλων. — 104, 3. l.
ἐπελθών τε καὶ. — 113, 14. l. ἐκτρουχώσειν. — 129, 12. l.
οὔκουν. — 144, 4 a fine l. ἐνεργεσίαν. — 155, 12—14 del.,
ut alia p. 110, a, notata.
- Vol. 2, p. 32, 9. l. Ὀρικον. — 242. 9. l. εὐπάτριδας.
- Vol. 3, p. 3, 18. l. διέσπειρεν.
- Vol. 4, p. 15, 2. l. ἐλενθέρως. — 317, 4 a fine l. ὑμᾶς.
-







LGr
D592D

22751
Dion Cassius
Historia romana; ed. by Dindorf.
Vol.4.

UNIVERSITY OF TORONTO
LIBRARY

Do not
remove
the card
from this
Pocket.

Acme Library Card Pocket
Under Pat. "Ref. Index File."
Made by LIBRARY BUREAU

